

الشرح الثمیری

علی المختصر للقدوری

۳۶۲ھ - ۲۲۸ھ

احادیث کا عظیم ذخیرہ



حضرت مولانا ثمیر الدین قاسمی صاحب دامت برکاتہم

الجزء الثالث

(۱۱ جلد میں ہیں)

کتاب النکاح، کتاب الرضاع، کتاب الطلاق، باب الرجعة، کتاب الایلاء، کتاب الخلع، کتاب الظہار،
کتاب اللعان، کتاب العدة، کتاب النفقات، کتاب العتاق، باب التدبیر، باب الاستیلاء، کتاب
المکاتب، کتاب الولاء، کتاب المجایات، کتاب الدیات، باب القسامة، کتاب المعافل، کتاب
الحدود، باب حد الشرب، باب حد القذف، کتاب السرقة وقطاع الطريق، کتاب الاشربة.

ناشر

جامعۃ روضۃ العلوم، نیا نگر، جہار کھنڈ، انڈیا

﴿ فہرست مضامین الشرح الثمیری جلد سوم ﴾

نمبر شمار	عنوانات	مسئلہ نمبر کہاں سے کہاں تک ہے	صفحہ نمبر
۱	خصوصیات الشرح الثمیری	۱
۲	فہرست مضامین الشرح الثمیری	۲
۳	کتاب الزکاح	۱۷۲۶ سے ۱۸۵۹ تک	۴
۴	محرمات کا بیان ۱۷۳۱ سے	۹
۵	باکرہ اور ثیبہ کے لئے ولی کے احکام ۱۷۵۳ سے	۲۰
۶	کفو کا بیان ۱۷۷۲ سے	۳۰
۷	مہر کا بیان ۱۸۱۴ سے	۵۱
۸	عیوب کا بیان ۱۸۲۷ سے	۵۷
۹	باری کا بیان ۱۸۵۵ سے	۷۱
۱۰	کتاب الرضاع ۱۸۶۰ سے ۱۸۸۴ تک	۷۴
۱۱	کتاب الطلاق ۱۸۸۵ سے ۱۹۶۹ تک	۸۵
۱۲	طلاق صریح اور طلاق کنایہ کا بیان ۱۹۰۲ سے	۹۴
۱۳	تفویض طلاق کا بیان ۱۹۵۵ سے	۱۱۶
۱۴	طلاق میں استثناء کا بیان ۱۹۶۶ سے	۱۲۱
۱۵	باب الرجعة ۱۹۷۰ سے ۱۹۸۹ تک	۱۲۴
۱۶	کتاب الایلاء ۱۹۹۰ سے ۲۰۰۴ تک	۱۳۶
۱۷	کتاب الخلع ۲۰۰۵ سے ۲۰۲۱ تک	۱۴۴
۱۸	کتاب الطہار ۲۰۲۲ سے ۲۰۵۸ تک	۱۵۱
۱۹	کتاب اللعان ۲۰۵۹ سے ۲۰۷۸ تک	۱۶۷
۲۰	کتاب العدة ۲۰۷۹ سے ۲۱۲۷ تک	۱۸۰
۲۱	سوک منانے کا بیان ۲۱۰۰ سے	۱۹۰
۲۲	ثبوت نسب کا بیان ۲۱۱۲ سے	۱۹۶
۲۳	کتاب النفقات ۲۱۲۸ سے ۲۱۸۹ تک	۲۰۴

نمبر شمار	عنوانات	مسئلہ نمبر کہاں سے کہاں تک ہے	صفحہ نمبر
۲۴	حصانت کا بیان	۲۱۶۱ سے	۲۲۰
۲۵	غلام، باندی کے نفقے کے احکام	۲۱۸۷ سے	۲۳۳
۲۶	کتاب العتاق	۲۱۹۰ سے ۲۲۲۱ تک	۲۳۵
۲۷	باب التدبیر	۲۲۲۲ سے ۲۲۲۹ تک	۲۵۱
۲۸	باب الاستیلاء	۲۲۳۰ سے ۲۲۴۲ تک	۲۵۵
۲۹	کتاب المکاتب	۲۲۴۳ سے ۲۲۷۴ تک	۲۶۳
۳۰	کتاب الولاء	۲۲۷۵ سے ۲۲۹۳ تک	۲۷۷
۳۱	مولیٰ موالات کا بیان	۲۲۹۰ سے	۲۸۴
۳۲	کتاب الجنایات	۲۲۹۴ سے ۲۳۳۶ تک	۲۸۷
۳۳	کتاب الدیات	۲۲۳۷ سے ۲۴۰۶ تک	۳۱۲
۳۴	باب القسامۃ	۲۴۰۷ سے ۲۴۳۰ تک	۳۴۸
۳۵	کتاب المعاقل	۲۴۳۱ سے ۲۴۴۳ تک	۳۵۷
۳۶	کتاب الحدود	۲۴۴۴ سے ۲۴۸۶ تک	۳۶۴
۳۷	باب حد الشرب	۲۴۸۷ سے ۲۴۹۷ تک	۳۹۰
۳۸	باب حد القذف	۲۴۹۸ سے ۲۵۲۲ تک	۳۹۶
۳۹	کتاب السرقة وقطاع الطريق	۲۵۲۳ سے ۲۵۶۸ تک	۴۰۸
۴۰	ڈاکہ زنی کے احکام	۲۵۶۱ سے	۴۳۱
۴۱	کتاب الاشریۃ	۲۵۶۹ سے ۲۵۷۹ تک	۴۳۷



﴿ کتاب النکاح ﴾

[۱۷۲۶] (۱) النکاح ینعقد بالایجاب والقبول بلفظین یعبر بهما عن الماضي او يعبر باحدهما عن الماضي والاخر عن المستقبل.

(کتاب النکاح)

ضروری نوٹ نکاح کے معنی عقد ہیں یا وطی ہے۔ میاں بیوی شادی کا عقد کرے اس کو نکاح کہتے ہیں۔ اس کا ثبوت اس آیت میں ہے وان خفتم الا تقسطوا فی الیتیمی فانکحوا ما طاب لکم من النساء مثنی وثلاث وربع فان خفتم الا تعدلوا فواحدة او ما ملکت ایمانکم ذلک ادنی الا تعولوا (الف) (آیت ۳۳ سورۃ النساء) اس آیت میں نکاح کا ثبوت بھی ہے اور زیادہ سے زیادہ چار عورتوں سے شادی کر سکتا ہے اس کا بھی ثبوت ہے (۲) حدیث میں ہے عن عبد الرحمن بن یزید ... قال لنا رسول اللہ ﷺ یا معشر الشباب من استطاع الباءة فلیتزوج فانه اغض للبصر واحصن للفرج ومن لم یستطع فعليه بالصوم فانه له وجاء (ب) (بخاری شریف، باب من لم یستطع الباءة فلیصم ص ۵۸ نمبر ۵۰۶۶ مسلم شریف، باب استحباب النکاح لمن تاقت نفسه الیه ووجد مؤنة الخ ص ۴۲۸ نمبر ۱۴۰۰) اس حدیث سے نکاح کرنے کی ترغیب معلوم ہوئی۔

[۱۷۲۶] (۱) نکاح منعقد ہوتا ہے ایجاب اور قبول کے ایسے دو لفظوں سے کہ ان دونوں سے تعبیر کیا گیا ہو ماضی کو۔ یا تعبیر کیا گیا ہو ان میں سے ایک سے ماضی کو اور دوسرے سے مستقبل کو۔

تشریح اس عبارت میں دو باتیں ذکر کی گئی ہیں۔ ایک بات تو یہ ہے کہ نکاح عقد ہے اور عقد ایجاب اور قبول سے منعقد ہوتا ہے۔ اس لئے نکاح ایجاب اور قبول سے منعقد ہوگا۔

مذہب اصول یہ ہے کہ دونوں کی رضا مندی ہو تب عقد منعقد ہوگا۔ اور دونوں کی رضا مندی ایجاب اور قبول سے ظاہر ہوگی۔ اس لئے ایجاب اور قبول ہو تب نکاح منعقد ہوگا (۲) حدیث میں اس کا ثبوت ہے کہ حضورؐ نے حضرت عمرؓ سے گھوڑا خریدنے کے لئے ایجاب کیا اور حضرت عمرؓ نے قبول کیا جس کے نتیجے میں بیع منعقد ہوئی۔ عن ابن عمر قال کنا مع النبی ﷺ فی سفر فکنت علی بکر صعب لعمر ... فقال النبی ﷺ لعمر بعینه قال هو لک یا رسول اللہ (ج) (بخاری شریف، باب اذا اشتري شيئا فوفه من ساعة قبل ان يتفرقا ص ۲۸۴ نمبر ۲۱۱۵) اس حدیث میں حضورؐ نے بعینہ کہہ کر ایجاب کیا اور حضرت عمرؓ نے ہو لک یا رسول اللہ! کہہ کر قبول کیا۔

حاشیہ : (الف) اگر تم کو خوف ہو کہ یتیم کے بارے میں انصاف نہ کر سکو گے تو عورتوں میں سے جو اچھی لگیں ان سے نکاح کرو دو دو، تین تین اور چار چار کر کے۔ پس اگر تم کو خوف ہو کہ انصاف نہ کر سکو گے تو ایک عورت یا تمہاری جو باندی ہے اس سے کام چلاؤ۔ یہ زیادہ بہتر ہے کہ تم زیادتی نہ کرو (ب) ہم سے حضورؐ نے فرمایا اے جوانو! جو تم میں سے طاقت رکھتا ہو وہ شادی کرے۔ اس لئے کہ اس سے پاکدامنی ہوتی ہے۔ اور فرج کے لئے حفاظت کی چیز ہے۔ اور جو طاقت نہ رکھتا ہو تو وہ روزہ رکھے اس لئے کہ وہ شہوت کو توڑنے والی چیز ہے (ج) حضرت ابن عمرؓ فرماتے ہیں کہ ہم حضورؐ کے ساتھ ایک سفر میں تھے۔ میں حضرت عمرؓ کے مضبوط گھوڑے پر تھا۔ حضورؐ نے حضرت عمرؓ سے کہا مجھے یہ گھوڑا بیچ دو۔ حضرت عمرؓ نے فرمایا یہ آپؐ کے لئے ہے یا رسول اللہ!

[۱۷۷] (۲) مثل ان يقول زوجني فيقول زوجتك.

کیا۔ اس لئے کسی بھی عقد میں ایجاب اور قبول ضروری ہیں (۳) خود نکاح میں ایجاب اور قبول کا اشارہ موجود ہے۔ ان عمر بن الخطاب حین تأیمت حفصة بنت عمر ... ثم خطبها رسول الله فانكحتها اياه (الف) (بخاری شریف، باب عرض الانسان ابنته او اخته علی اہل الخیر ص ۶۷ نمبر ۵۱۲۲) اس حدیث میں حضورؐ نے حضرت حفصہ کو پیغام نکاح دے کر ایجاب کیا اور حضرت عمرؓ نے فانكحتها کہہ کر قبول فرمایا۔ جس سے معلوم ہوا کہ نکاح ایجاب اور قبول سے منعقد ہوگا۔

دوسری بات یہ ہے کہ دونوں لفظ فعل ماضی کے ہوں تب نکاح ہوگا۔

مجاہد اصل بات یہ ہے کہ عقد میں بات پکی ہونی چاہئے۔ اور وہ فعل ماضی میں ہوگی کیونکہ عربی زبان میں یا فعل ماضی ہے یا فعل مضارع۔ اور فعل مضارع کا ترجمہ ہے حال یا استقبال۔ پس اگر استقبال کے معنی لیں تو نکاح کرنے کا صرف وعدہ ہوگا باضابطہ نکاح کرنا نہیں ہوگا۔ اس لئے بات پکی کرنے کے لئے فعل ماضی کا صیغہ استعمال کرنا چاہئے۔ حدیث میں ایجاب اور قبول کے لئے فعل ماضی کا صیغہ استعمال ہوا ہے۔ قال لی العداء بن خالد بن هوذة الا اقرئک کتابا کتبہ لی رسول الله ﷺ قال قلت بلی فاخرج لی کتابا، هذا ما اشتري العداء بن خالد بن هوذة من محمد رسول الله اشتري منه عبدا او امة لا داء ولا غائلة ولا خبثة (ب) (ترمذی شریف، باب ماجاء فی کتابہ الشروط ص ۲۳۰ نمبر ۱۲۱۶) اس حدیث میں اشتری فعل ماضی کا صیغہ استعمال کیا گیا ہے تاکہ بات پکی ہو۔ پھر خرید و فروخت کو لکھ لیا گیا ہے تاکہ دونوں اور یکے ہو جائیں (۲) ایک اور حدیث میں فعل ماضی کا صیغہ استعمال کیا گیا ہے۔ عن انس بن مالک ان رسول الله ﷺ باع حلسا وقدحا وقال من يشتري هذا المجلس والقدر؟ فقال رجل اخذتهما بدرهم (ج) (ترمذی شریف، باب ماجاء فی بیع من یزید ص ۲۳۰ نمبر ۱۲۱۸) اس حدیث میں خریدنے والے نے اخذتھما بدرهم کہا ہے اور فعل ماضی کا صیغہ استعمال کیا ہے۔ اس لئے نکاح میں فعل ماضی استعمال کرنا ضروری ہے۔

اصول معاملات میں بات پکی ہونا ضروری ہے (۲) نکاح میں ایجاب اور قبول فعل ماضی کے صیغے سے ادا کرے۔ ایک دوسری شکل ہے کہ ایجاب یا قبول میں سے ایک کو فعل ماضی سے تعبیر کیا ہو اور دوسرے کو فعل مستقبل سے یعنی امر کے صیغہ سے تعبیر کیا تب بھی نکاح ہو جائے گا، اس کی تفصیل آگے آرہی ہے۔

[۱۷۷] (۲) مثلاً یہ کہے کہ تم میرا نکاح کرادو، پس سامنے والے نے کہا کہ میں نے تمہارا نکاح کر دیا۔

تشریح ایجاب کرنے والے نے امر کے صیغے سے جس کو مستقبل کا صیغہ کہتے ہیں، سامنے والے کو نکاح کا وکیل بنایا اور سامنے والے نے

حاشیہ : (الف) جس وقت حفصہ بنت عمر بیوہ ہوئیں... پھر ان کو حضورؐ نے پیغام نکاح دیا تو میں نے ان سے بیٹی کا نکاح کر دیا۔ (ب) عداء بن خالد نے مجھے کہا کیا میں وہ خط نہ پڑھاؤں جو حضورؐ نے میرے لئے لکھا تھا۔ میں نے کہا ہاں! پس میرے لئے ایک خط نکالا۔ یہ وہ ہے جو خریدار عداء بن خالد نے محمد رسول اللہؐ سے خریدا ان سے غلام یا باندی نہ اس میں بیماری ہو نہ دھوکہ ہو نہ خباثت ہو (ج) آپؐ نے بیچا جل اور پیالہ اور فرمایا کون اس جل اور پیالے کو خریدے گا؟ پس ایک آدمی نے کہا دونوں کو ایک درہم میں خرید لیا۔

[۱۷۲۸] (۳) ولا ینعقد نکاح المسلمین الا بحضور شاهدين حریین بالغین عاقلین.

دونوں جانب سے فعل ماضی کا صیغہ استعمال کیا اور نکاح کرا دیا تو نکاح ہو جائے گا۔

مذہب دونوں جانب سے یہاں بھی فعل ماضی کا صیغہ ہی استعمال ہوا ہے جس سے بات پکی ہو گئی۔ اور امر کا جو صیغہ استعمال ہوا ہے وہ سامنے والے کو نکاح کا وکیل بنانے کے لئے ہوا ہے۔

اصول بات پکی ہونے کے لئے یہاں بھی ماضی کا صیغہ استعمال ہوا ہے (۲) حدیث میں اس کا ثبوت ہے کہ زوجہ جنسی امر کا صیغہ استعمال کر کے یعنی مستقبل کا صیغہ استعمال کر کے نکاح کا وکیل بنانا جائز ہے۔ ایک عورت نے اپنے آپ کو حضور پر پیش کیا۔ آپؐ نے کوئی جواب نہیں دیا تو ایک صحابی نے فرمایا یا رسول اللہ! زوجہ جنسیہا اور اس حدیث میں امر کا صیغہ استعمال کر کے آپ کو نکاح کا وکیل بنایا اور آپؐ نے مرد اور عورت دونوں کی جانب سے وکیل بن کر فعل ماضی کا صیغہ استعمال کیا اور دونوں کا نکاح ایک ہی جملہ میں کرا دیا۔ آپؐ نے اس طرح فرمایا فقال النبی املکنا کما کما بما معک من القرآن (الف) (بخاری شریف، باب عرض المرأة نفسها علی الرجل الصالح ص ۶۷ نمبر ۵۱۲۱) اس حدیث میں ایجاب کرنے والے نے امر کا صیغہ زوجہ جنسیہا استعمال کیا اور آپؐ نے املکنا کما کما فعل ماضی کا صیغہ استعمال کر کے نکاح کرا دیا۔ اور ایک روایت میں ہے زوجنا کما کما مما معک من القرآن (ب) (بخاری شریف، نمبر ۵۱۳۵)

نوٹ بیع اور شراء میں دونوں جانب سے ایک آدمی وکیل اور اصیل یا دونوں جانب سے وکیل نہیں بن سکتا۔ جس کی تفصیل کتاب البیوع میں گزر چکی ہے۔ لیکن نکاح میں ایک ہی آدمی دونوں جانب سے وکیل یا ایک جانب سے وکیل اور اپنی جانب سے اصیل بن سکتا ہے۔ کیونکہ بعد میں ذمہ داری وکیل پر نہیں رہتی بلکہ نکاح کرنے والے پر چلی جاتی ہے۔

[۱۷۲۸] (۳) نہیں منعقد ہوگا نکاح مسلمانوں کا مگر دو گواہوں کے سامنے جو دونوں آزاد ہوں، بالغ ہوں، عاقل ہوں اور مسلمان ہوں۔ یا ایک مرد اور دو عورتیں ہوں، عادل ہوں یا غیر عادل ہوں۔

تشریح نکاح صحیح ہونے کے لئے دو گواہوں کا ہونا ضروری ہے۔ چاہے دو مرد ہوں یا ایک مرد اور دو عورتیں ہوں تو نکاح صحیح ہو جائے گا۔

وجہ حدیث میں ہے کہ بغیر گواہ کے نکاح کیا تو وہ زنا ہوگا، نکاح ہوگا ہی نہیں۔ حدیث میں ہے (۱) عن ابن عباس ان النبی ﷺ قال البغایا اللاتی ینکحن انفسهن بغیر بینة (ج) (ترمذی شریف، باب ما جاء لا نکاح الا بینه ص ۲۰۹ نمبر ۱۱۰۳) اس حدیث سے معلوم ہوا کہ بغیر گواہ کے نکاح درست نہیں ہوگا (۲) عن ابن عمر قال قال رسول اللہ ﷺ لا نکاح الا بولی وشاہدی عدل (د) (دار قطنی، کتاب النکاح ج ثالث ص ۱۵۸ نمبر ۳۴۹۲ سنن للبیہقی، باب لا نکاح الا بشاہد ین عدلین ج سابع ص ۲۰۲، نمبر ۱۳۷۱۸) اس حدیث سے بھی معلوم ہوا کہ نکاح کے لئے دو گواہ ہوں ورنہ نکاح نہیں ہوگا۔ اور ایک مرد اور دو عورتیں ہوں تب بھی کافی ہیں ان کی دلیل یہ اثر ہے۔ ان

حاشیہ: (الف) آپؐ نے فرمایا میں نے تم کو اس عورت کا مالک بنایا اس کے بدلے میں جو تمہارے پاس قرآن میں سے ہے (ب) میں نے تمہارا اس عورت سے نکاح کرا دیا اس کی وجہ سے جو تمہارے پاس قرآن ہے (ج) آپؐ نے فرمایا زانی وہ ہے جو اپنا نکاح بغیر گواہ کے کرے (د) آپؐ نے فرمایا نہیں نکاح ہے مگر ولی کے ذریعہ اور دو عادل گواہوں کے ذریعہ۔

مسلمین او رجل وامرأتین عدولا کانوا او غیر عدول [۱۷۹] (۴) او محدودین فی

عمر بن الخطاب اجاز شہادۃ رجل وامرأتین فی النکاح والفرقة (الف) (موطامام محمد، باب النکاح السرخس ۲۴۶) اس اثر سے معلوم ہوا کہ ایک مرد اور دو عورتوں کی گواہی نکاح اور طلاق میں کافی ہے (۲) آیت میں بھی اس کی صراحت ہے۔ واستشهدوا شہیدین من رجالکم فان لم یكونا رجلین فرجل وامرأتان ممن ترضون من الشہداء (ب) (آیت ۲۸۲ سورۃ البقرۃ ۲) اس آیت سے پتہ چلا کہ دو مرد نہ ہوں تو ایک مرد اور دو عورتوں کی گواہی چل جائے گی۔ اور رجل کے لفظ سے یہ بھی پتہ چلا کہ بچوں کی گواہی قبول نہیں۔

یوں تو عادل ہی کی گواہی قبول کرنی چاہئے۔ کیونکہ آیت میں ہے۔ واشہدوا ذوی عدل منکم و اقیموا الشہادۃ للہ ذلکم یوعظ بہ (ج) (آیت ۲ سورۃ الطلاق ۶۵) اور حدیث میں ہے۔ عن عمر بن شعیب عن ابيه عن جده ان رسول اللہ رد شہادۃ الخائن والخائنة وذی العمر علی اخیه ورد شہادۃ القانع لاهل البیت واجازها لغيرهم (د) (ابوداؤد شریف، باب من ترد شہادۃ ص ۱۵۱ نمبر ۳۶۰۰) اس سے معلوم ہوا کہ عادل کی گواہی قبول کرنی چاہئے۔ اور خائن اور فاسق کی گواہی نہیں قبول کرنی چاہئے۔ لیکن نکاح کا معاملہ تھوڑا آسان ہے کہ اکثر و بیشتر گواہ بنتا ہے لیکن قاضی کے سامنے شادی کی گواہی دینے کی ضرورت نہیں پڑتی۔ اس لئے فاسق بھی گواہ بن جائے تو جائز ہے (۲) حجاج بن یوسف فاسق تھا پھر بھی حاکم بنا اور دوسروں کو قاضی بنایا تو جائز ہو گیا اس لئے فاسق کی گواہی جائز ہو جائے گی۔ فاسق کا مطلب یہ ہے کہ نماز چھوڑے یا زکوٰۃ ادا نہ کرنے کی وجہ سے فاسق ہو تو گواہی مقبول ہے۔ لیکن اگر جھوٹ بولنے کی وجہ سے فاسق ہوا ہو تو اس کی گواہی قابل قبول نہیں۔ کیونکہ جھوٹ کی وجہ سے اس کی بات کا کوئی اعتبار نہیں ہے۔ کیونکہ آیت میں جھوٹ بولنے سے منع فرمایا گیا ہے۔ فاجتنبوا الرجس من الاثنان واجتنبوا قول الزور (ه) (آیت ۳۰ سورۃ الحج ۲۲) اس آیت میں جھوٹی گواہی کو شرک کے برابر قرار دیا ہے (۲) حدیث میں ہے۔ عن انس قال سئل النبی ﷺ عن الکبائر قال الاشرک باللہ وعقوق الوالدین وقتل النفس وشہادۃ الزور (و) (بخاری شریف، باب ما قبل فی شہادۃ الزور ص ۳۶۳ نمبر ۲۶۵۳) اس حدیث میں بھی جھوٹی گواہی سے منع فرمایا ہے۔

[۱۷۹] (۴) یا زنا کی تہمت لگانے میں سزا پائے ہوئے ہوں۔

کسی نے کسی عورت پر زنا کی تہمت لگائی اور اس کو ثابت نہ کر سکا جس کی وجہ سے اس پر حد قذف لگ گئی ہو ایسے محدود فی القذف

تشریح

حاشیہ : (الف) حضرت عمر نے جائز قرار دیا ایک مرد اور دو عورتوں کی گواہی نکاح میں اور فرقت میں (ب) مردوں میں سے دو کو گواہ بناؤ۔ پس اگر دو مرد نہ ہوں تو ایک مرد اور دو عورتیں گواہ ہیں جن سے تم راضی ہو (ج) گواہ بناؤ تم میں سے دو عادل آدمی کو اور اللہ کے لئے قائم کرو گواہی کو۔ اس کی تم کو نصیحت کی جاتی ہے (د) آپ نے رد کیا خائن مرد اور خائنے عورت اور دشمنی رکھنے والے بھائی کی گواہی کو اور رد کیا گھر کے خادم کی گواہی گھر والے کے لئے اور اس کے علاوہ کی گواہی جائز قرار دی (ه) بتوں سے پرہیز کرو، اور جھوٹی گواہی دینے سے پرہیز کرو (و) حضورؐ سے کبیرہ گناہوں کے بارے میں پوچھا، پس فرمایا اللہ کے ساتھ شرک کرنا اور والدین کی نافرمانی اور آدمی کو قتل کرنا اور جھوٹی گواہی دینا

قذف [۱۷۳۰] (۵) فان تزوج مسلم ذمیة بشهادة ذمیین جاز عند ابی حنیفة رحمہ اللہ و ابی یوسف رحمہ اللہ تعالیٰ وقال محمد رحمہ اللہ لا يجوز الا ان يشهد شاهدين

گواہوں کی موجودگی میں بھی نکاح ہو جائے گا۔

مجا آیت میں ہے کہ محدود فی القذف والوں کی گواہی قبول نہ کرو۔ آیت یہ ہے والذین یرمون المحصنت ثم لم یأتو باربعة شہداء فاجلدوہم ثمانین جلدۃ ولا تقبلوا لہم شہادة ابداء واولئک ہم الفاسقون (الف) (آیت ۴ سورۃ النور ۲۴) لیکن ہم کہتے ہیں کہ محدود فی القذف والوں کی گواہی قاضی قبول نہ کرے لیکن وہ گواہ بن سکتا ہے۔ اور تقریباً ہمیشہ ایسا ہوتا ہے کہ نکاح کے گواہ کو قاضی کے سامنے گواہی دینے کی ضرورت نہیں پڑتی کہ اس کی گواہی قبول کرنے کی ضرورت پڑے (۲) نکاح کے گواہ بننے میں تھوڑی آسانی ہے کیونکہ وہ روزمرہ کا کام ہے۔

فائدہ امام شافعی کے نزدیک نکاح میں بھی فاسق اور محدود فی القذف کی گواہی قابل قبول نہیں ہوتی ہے۔

مجا ان کی دلیل اوپر کی حدیث ہے اور آیت ہے جن میں ان لوگوں کی گواہی قبول کرنے سے منع فرمایا ہے۔

[۱۷۳۰] (۵) پس اگر مسلمان نے ذمیہ عورت سے شادی کی دو ذمیوں کی گواہی سے تو امام ابو حنیفہ اور امام ابو یوسف کے نزدیک جائز ہے۔ اور امام محمد نے فرمایا کہ نہیں جائز ہے مگر دو مسلمانوں کی گواہی سے۔

تشریح اس عبارت میں ذمیہ سے مراد نصرانیہ اور یہودیہ عورت ہے۔ تو مطلب یہ ہوا کہ مسلمان نے یہودیہ یا نصرانیہ سے شادی کی دو یہودی یا نصرانی کی گواہی سے تو تشخیص کے نزدیک نکاح ہو جائے گا۔

مجا اس کی وجہ یہ ہے کہ ذمی مسلمان کے نقصان کے لئے گواہی دینا چاہے تو قابل قبول نہیں ہے۔ آیت میں ہے ولن یجعل اللہ للکافرین علی المؤمنین سبیلاً (ب) (آیت ۱۴۱ سورۃ النساء ۴) اس آیت میں ہے کہ کافر کو مسلمانوں پر کوئی راستہ نہیں جس کا مطلب یہ ہے کہ نقصان دینے کے لئے گواہی دے تو قابل قبول نہیں۔ لیکن مسلمان کے فائدے کے لئے گواہی دے تو مقبول ہے۔ اور اس مسئلے میں یہودی یا نصرانیہ عورت کا جسم مسلمان کے قبضے میں آ رہا ہے جو مسلمان کے فائدے کی چیز ہے اس لئے یہ گواہی مقبول ہوگی (۲) گویا کہ ذمی نے ذمیہ کے لئے گواہی دی۔ اور ذمی ذمی کے خلاف گواہی دے تو یہ مقبول ہے۔ اس لئے ذمیہ کے نکاح میں دو ذمی گواہ بن جائیں تو نکاح صحیح ہو جائے گا (۳) حدیث میں ہے عن جابر بن عبد اللہ ان رسول اللہ ﷺ اجاز شہادة اهل الكتاب بعضهم علی بعض (ج) (ابن ماجہ شریف، باب شہادة اهل الكتاب بعضهم علی بعض ص ۳۴۰ نمبر ۲۳۷) اس حدیث سے معلوم ہوا کہ اہل کتاب بعض بعض کے خلاف گواہی دے سکتا ہے۔ اور اس صورت میں ذمیہ کے خلاف گواہی دینا ہوا اس لئے گواہ بننا جائز ہوگا۔

فائدہ امام محمد فرماتے ہیں کہ ذمیہ کی شادی بھی دو مسلمان گواہوں کے علاوہ سے نہیں ہوگی۔

حاشیہ : (الف) وہ لوگ جو پاکدامن عورتوں پر تہمت لگاتے ہیں پھر چار گواہ نہیں لاتے تو اس کو اسی کوڑے حد لگاؤ۔ اور کبھی بھی اس کی گواہی قبول نہ کرو اور وہ فاسق ہیں (ب) اللہ نے کافروں کو مؤمن پر کوئی راستہ نہیں دیا (ج) آپ نے اجازت دی اہل کتاب کی گواہی کی بعض کی بعض کے خلاف۔

مسلمین [۱۷۳۱] (۶) ولا يحل للرجل ان يتزوج بامه ولا بجذاته من قبل الرجال والنساء [۱۷۳۲] (۷) ولا بنته ولا بنت ولده وان سفلت [۱۷۳۳] (۸) ولا باختہ ولا بنات اختہ ولا بعمتہ ولا بخالته۔

مجا وہ فرماتے ہیں کہ آیت موجود ہے کہ مسلمان کے لئے مسلمان کی گواہی ضروری ہے اس لئے مسلمان کی ہی گواہی کے بغیر جائز نہیں ہوگا۔ آیت یہ ہے یا ایہا الذین آمنوا شہادۃ بینکم اذا حضر احدکم الموت حین الوصیۃ اثنان ذوا عدل منکم (الف) (آیت ۱۰۶ سورۃ المائدہ ۵) اس آیت میں ہے کہ اے ایمان والو تمہارے اپنے میں سے دو گواہ ہوں، یعنی مسلمان گواہ ہوں۔ اس لئے ذمیہ سے نکاح کے لئے بھی دو مسلمان گواہ ضروری ہیں۔

﴿محرمات کا بیان﴾

[۱۷۳۱] (۶) نہیں حلال ہے آدمی کے لئے یہ کہ شادی کرے اپنی ماں سے نہ اپنی دادی سے مرد کی جانب سے ہو اور عورتوں کی جانب سے ہو **تشریح** اپنی ماں، اپنی دادی، اپنی نانی سے شادی کرنا حرام ہے۔ باپ کی طرف سے جو ماں ہوتی ہے اس کو دادی کہتے ہیں اور ماں کی جانب سے جو ماں ہے اس کو نانی کہتے ہیں۔ ان سب سے نکاح حرام ہے۔

مجا آیت میں ہے حرمت علیکم امہاتکم وبناتکم واخواتکم وعماتکم وخالاتکم وبنات الاخ وبنات الاخت (ب) (آیت ۲۳ سورۃ النساء) اس آیت میں چودہ قسم کی عورتوں کے بارے میں ہے کہ ان سے نکاح کرنا حرام ہے۔ ان میں سے ماں بھی ہے۔ اور ماں کے تحت میں دادی اور نانی بھی داخل ہو جائے گی کہ ان سے بھی نکاح حرام ہوگا۔

[۱۷۳۲] (۷) اور نہیں حلال ہے مرد کے لئے کہ نکاح کرے اپنی بیٹی کے ساتھ اور نہ اپنی پوتی کے ساتھ اگرچہ نیچے تک ہو۔

تشریح اپنی بیٹی، اسی طرح اپنی پوتی کے ساتھ نکاح کرنا حرام ہے۔

مجا اوپر کی آیت میں صراحت ہے کہ اپنی بیٹی کے ساتھ نکاح کرنا حرام ہے اور بیٹی کے اندر بالا جماع پوتی اور نواسی داخل ہیں۔ جس کی بنا پر ان سے بھی نکاح کرنا حرام ہے چاہے پر پوتی، سر پوتی یا پر نواسی اور سر نواسی کیوں نہ ہوں، اور کتنے ہی نیچے تک ہوں۔

[۱۷۳۳] (۸) اور نہیں جائز ہے اپنی بہن سے اور نہ اپنی بھانجیوں سے اور نہ اپنی پھوپھی سے اور نہ اپنی خالہ سے۔

تشریح اپنی بہن، اپنی بھانجی، اپنی پھوپھی اور اپنی خالہ سے شادی کرنا حرام ہے۔

لغت بنات اختہ : بہن کی بیٹی سے مراد بھانجی ہے۔

مجا آیت میں موجود ہے وبناتکم اور آگے ہے بنات الاخ وبنات الاخت جس سے بھانجی اور بھتیجی مراد ہیں۔

حاشیہ : (الف) اے ایمان والو تمہاری آپس کی گواہی جب کہ آئے تم میں سے کسی ایک کو موت، وصیت کے وقت تم میں سے دو عادل گواہوں کو بنانا ہے (ب) حرام کی گئی ہے تم پر تمہاری ماں، تمہاری بیٹیاں، تمہاری بہنیں، تمہاری پھوپھیاں، تمہاری خالائیں اور بھائی کی بیٹیاں اور بھانجیاں۔

[۱۷۳۴] (۹) ولا بینات اخیہ [۱۷۳۵] (۱۰) ولا بام امرأته التی دخل بابتها او لم یدخل [۱۷۳۶] (۱۱) ولا بابنة امرأته التی دخل بها سواء كانت فی حجره او فی حجر غیره.

[۱۷۳۴] (۹) اور نہیں جائز ہے بھتیجیوں سے۔

تشریح بھائی کی بیٹی کو بھتیجی کہتے ہیں۔

مجا اس کا ثبوت آیت میں موجود ہے وبنات الاخ جس کا ترجمہ ہے بھتیجی۔

[۱۷۳۵] (۱۰) اور نہ اپنی ساس سے چاہے اس کی لڑکی سے صحبت کر چکا ہو یا نہ کر چکا ہو۔

تشریح بیٹی سے صحبت کر چکا ہو یا نہ کر چکا ہو دونوں صورتوں میں صرف بیٹی سے شادی ہوئی ہو تو اس کی ماں یعنی اپنی ساس سے شادی کرنا ہمیشہ کے لئے حرام ہو گیا۔

مجا آیت میں موجود ہے وامهات نسائکم کہ اپنی بیویوں کے ماں سے نکاح کرنا حرام ہے (۲) اور آیت میں یہ قید نہیں ہے کہ دخول نہ کیا ہو تو حلال ہے۔ اس لئے بیوی سے دخول نہ بھی کیا ہو تب بھی ساس حرام رہے گی (۳) حدیث میں اس کا ثبوت ہے۔ عن عمر بن شعيب ان رسول الله ﷺ قال ايما رجل نكح امرأة فدخل بها او لم يدخل بها فلا يحل له نكاح امها وايما رجل نكح امرأة فدخل بها فلا يحل له نكاح ابنتها وان لم يدخل بها فلينكح ابنتها ان شاء (الف) (سنن للبيهقي، باب ما جاء في قول الله وامهات نسائکم الخ ج ۱ ص ۲۶۰، نمبر ۱۳۹۱) اس حدیث میں ہے کہ چاہے بیٹی سے صحبت کی ہو یا نہ کی ہو ساس سے نکاح حرام ہے۔

[۱۷۳۶] (۱۱) اور نہ بیوی کی بیٹی کے ساتھ جس سے صحبت کر چکا ہو چاہے اس کی پرورش میں ہو یا دوسرے کی پرورش میں ہو۔

تشریح بیوی سے شادی کی لیکن ابھی اس سے صحبت نہیں کی اور اس کو طلاق دے کر اس کی بیٹی سے نکاح کرنا چاہے تو نکاح کر سکتا ہے۔ البتہ اگر بیوی سے صحبت کر لی تو اب اس کی بیٹی جو دوسرے شوہر سے ہے اس سے نکاح نہیں کر سکتا۔ چاہے وہ بیٹی اس بیوی کی پرورش میں ہو یا نہ ہو۔

مجا آیت میں اس کی تصریح ہے کہ بیوی سے صحبت نہ کی ہو تو اس کی بیٹی سے نکاح کر سکتے ہو۔ آیت یہ ہے وربائکم التی ہی حجبورکم من نسائکم التی دخلتم بہن فان لم تکنوا دخلتم بہن فلا جناح علیکم (الف) (آیت ۲۳ سورۃ النساء) اس آیت میں ہے کہ بیوی سے صحبت کی ہو تو اس کی بیٹی سے نکاح حرام ہے۔ اور صحبت نہ کی ہو تو اس سے نکاح حلال ہے۔ البتہ گود میں ہو یا نہ ہو اس سے فرق نہیں پڑتا (۲) اوپر مسئلہ نمبر ۱۰ میں حدیث گزر چکی ہے کہ بیوی سے صحبت نہ کی ہو تو اس کی بیٹی سے نکاح کرنا جائز ہے۔

حاشیہ : (الف) آپؐ نے فرمایا کسی آدمی نے کسی عورت سے نکاح کیا۔ پس اس سے صحبت کی یا صحبت نہ کی ہو پھر بھی عورت کی ماں سے نکاح کرنا حلال نہیں ہے۔ اور کسی مرد نے کسی عورت سے نکاح کیا اور اس سے صحبت کی تو اس کی بیٹی سے نکاح کرنا حلال نہیں ہے۔ اور صحبت نہیں کی تو اس کی بیٹی سے نکاح کر سکتا ہے اگر چاہے (ب) اور تمہاری سوتیلی بیٹی جو تمہاری پرورش میں ہے تمہاری بیویوں سے جس سے تم نے صحبت کی۔ اگر صحبت نہیں کی تو تم پر کوئی حرج کی بات نہیں ہے۔

[۱۳۷] (۱۲) ولا بامرأة ابیه ولا اجداده [۱۳۸] (۱۳) ولا بامرأة ابنه ولا بنی
اولاده [۱۳۹] (۱۴) ولا بامه من الرضاعة ولا باختہ من الرضاعة.

نفت حجر : گود، پرورش میں رہنا۔

[۱۳۷] (۱۲) اور نہیں جائز ہے اپنے باپ کی بیوی سے اور نہ اپنے دادا کی بیوی سے۔

تشریح سوتیلی ماں جس سے باپ نے نکاح کیا ہے۔ اسی طرح اپنی دادی یا سوتیلی دادی جس سے دادا نے شادی کی ہو ان سے نکاح حرام ہے۔

وجہ اس آیت میں حرمت کا ثبوت ہے ولا تنکحوا ما نکح آباءکم من النساء الا ما قد سلف (الف) (آیت ۲۲ سورۃ النساء) اس آیت میں باپ کی منکوحہ سے نکاح سے منع فرمایا گیا ہے۔ اور دادی بھی باپ کے منکوحہ کے تحت بالا جماع حرام ہے (۲) حدیث میں ہے عن یزید بن براء عن ابیه قال لقیث عمی وقد اعتقد رایة فقلت این ترید؟ قال بعثنی رسول اللہ ﷺ الی رجل نکح امرأۃ ابیه اضرب عنقه آخذ ماله (ب) (سنن للبیہقی، باب ماجاء فی قوله تعالیٰ ولا تنکحوا ما نکح آباءکم من النساء ج سابع، ص ۲۶۲، ۱۳۹۱۸) اس حدیث سے بھی معلوم ہوا کہ باپ کی منکوحہ سے نکاح کرنا حرام ہے۔

[۱۳۸] (۱۳) اور نہ اپنے بیٹے کی بیوی سے اور نہ پوتوں کی بیویوں سے۔

تشریح بیٹے کی بیوی یعنی اپنی بہو سے نکاح کرنا حرام ہے۔ اور اسی طرح پوتوں کی بیوی سے نکاح کرنا حرام ہے۔

وجہ وحلائل ابناءکم الذین من اصلا بکم (آیت ۲۳ سورۃ النساء) اس آیت میں فرمایا کہ اپنے بیٹوں کی بیوی سے نکاح کرنا حرام ہے **نوٹ** ابناء جمع کا صیغہ ہے اس لئے اس میں پوتے کی بیوی بھی داخل ہے، یعنی وہ بھی حرام ہے۔ البتہ لے پاک بیٹے کی بیوی حلال ہے۔

[۱۳۹] (۱۴) اور نہ اپنی رضاعی ماں سے اور نہ اپنی رضاعی بہن سے جائز ہے۔

تشریح اس ماں سے جس سے پیدا تو نہ ہوا ہو لیکن بچنے میں اس سے دودھ پیا ہو اس کو رضاعی ماں کہتے ہیں اس سے بھی نکاح حرام ہے۔ اور رضاعی بہن سے بھی صلبی بہن کی طرح نکاح کرنا حرام ہے۔

وجہ آیت میں اس کا ثبوت ہے وامهاتکم التی ارضعنکم واخواتکم من الرضاعة (ج) (آیت ۲۳ سورۃ النساء) اس آیت میں رضاعی ماں اور رضاعی بہن سے نکاح کرنا حرام قرار دیا گیا ہے (۲) حدیث میں ہے عن ابن عباس قال قال النبی ﷺ فی بنت حمزة لا تحل لی یحرم من الرضاعة ما یحرم من النسب ہی ابنة اخی من الرضاعة (د) (بخاری شریف، باب الشہادة علی

حاشیہ : (الف) مت نکاح کر اس عورت سے جس سے تمہارے باپ نے نکاح کیا ہے مگر جو گزر گیا (ب) حضرت براء فرماتے ہیں کہ میں نے اپنے چچا کو دیکھا کہ وہ جھنڈا اٹھائے ہوئے ہیں۔ میں نے کہا کہاں جا رہے ہو؟ فرمایا مجھے حضورؐ نے ایک آدمی کے پاس بھیجا ہے جس نے اپنی سوتیلی ماں سے شادی کی ہے کہ میں اس کی گردن کو مار دوں اور اس کے مال کو لے لوں (ج) اور تمہاری وہ مائیں جنہوں نے تم کو دودھ پلایا ہے اور تمہاری رضاعی بہنیں (د) حضرت حمزہ کی (باقی اگلے صفحہ پر)

[۱۷۰] (۱۵) ولا یجمع بین الاختین بنکاح ولا بملک یمین و طئا [۱۷۱] (۱۶) ولا

یجمع بین المرأة و عمتها او خالتها.

الانساب والرضاع المستفیض والموت القدیم ص... نمبر ۲۶۴۵) اس حدیث سے بھی رضاعی ماں اور بہن کی حرمت ثابت ہوئی۔

[۱۷۰] (۱۵) اور نہ جمع کرے دو بہنوں کو صحبت میں نہ نکاح کے ذریعہ اور نہ ملک یمین کے ذریعہ۔

تشریح دو لگی بہنوں سے نکاح کرے یہ جائز نہیں ہے۔ اسی طرح دو بہنیں باندی تھیں۔ دونوں کو اپنی ملکیت میں لیا تو ایک سے وطی کر سکتا ہے دونوں سے وطی نہیں کر سکتا۔ اور اگر دوسرے سے وطی کرنا چاہے تو پہلی کو یا تو ملکیت سے الگ کرے یا پھر اس کی شادی کسی سے کرادے اور اس کے بضعہ سے مکمل قطع تعلق کر لے تب دوسری سے وطی کر سکتا ہے۔

وجہ آیت میں دونوں بہنوں کو جمع کرنے سے منع فرمایا ہے۔ وان تجمعوا بین الاختین الا ما قد سلف (الف) (آیت ۲۳ سرة النساء ۴) اس آیت میں دونوں بہنوں کو نکاح میں جمع کرنے سے منع فرمایا ہے۔ اور وہ عام ہے اس لئے دو باندی بہنوں کو بھی وطی کر کے جمع کرنا حرام ہوگا (۲) چنانچہ اثر میں اس کی تصریح ہے۔ عن علی سألہ رجل له امتان اختان وطی احدهما ثم اراد ان یطأ الاخری قال لا حتی یخرجها من ملکہ (ب) (سنن للبیہقی، باب ماجاء فی تحریم الجمع بین الاختین و بین امرأة وابنتھا فی الوطی بملک الیمین، ج ۱ ص ۲۶۷، نمبر ۱۳۹۳۸ / مصنف ابن ابی شیبہ ۵۰ فی الرجل یکون عنده الاختان مملوکتان فیطأ ھما جمیعاً، ج ۳ ص ۱۷۱، نمبر ۱۶۲۳۶) اس اثر میں حضرت علی نے فرمایا کہ جب تک پہلی کو اپنی ملکیت سے جدا نہ کرے دوسری باندی سے صحبت نہیں کر سکتا (۳) حدیث میں بھی دو بہنوں کو جمع کرنے سے منع فرمایا ہے۔ آپ پر آپ کی بیوی ام حبیبہؓ نے اپنی بہن پیش کی تو آپؐ نے فرمایا کہ وہ میرے لئے حلال نہیں ہے۔ اور حدیث کے آخر میں آپؐ نے فرمایا فلا تعرضن علی بنا تکن ولا اخواتک (ج) (بخاری شریف، باب وان تجمعوا بین الاختین الا ما قد سلف ص ۶۶ نمبر ۵۱۰) اس حدیث میں اپنی بیویوں کو کہا کہ تم لوگ اپنی بیٹیوں اور بہنوں کو میرے اوپر نکاح کے لئے پیش نہ کیا کرو۔ کیونکہ دو بہنوں کو جمع کرنا حرام ہے۔

[۱۷۱] (۱۶) اور نہ جمع کرے عورت کو اور اس کی پھوپھی کو اور اس کی خالہ کو۔

تشریح مثلاً خالہ اور اس کی پھوپھی کو ایک نکاح میں جمع کرے۔ اور ایک ہی شوہر کے نکاح میں ہو یہ حرام ہے۔ اسی طرح خالہ اور اس کی خالہ ایک ہی شوہر کے نکاح میں ہوں یہ حرام ہے۔

وجہ حدیث میں ایسا کرنے سے منع فرمایا ہے۔ سمع جابر قال نہی رسول اللہ ﷺ ان تنکح المرأة علی عمتھا او خالتها

حاشیہ: (پچھلے صفحہ سے آگے) لڑکی کے بارے میں آپؐ نے فرمایا میرے لئے حلال نہیں ہے۔ رضاعت سے ایسی ہی حرام ہوتی ہے جیسے نسب سے۔ وہ میرے رضاعی بھائی کی بیٹی ہے (الف) اور حرام ہے کہ جمع کر دو بہنوں کو مگر جو گزر گیا (ب) حضرت علی سے پوچھا ایک آدمی کے پاس دو باندیاں ہیں دونوں بہنیں ہیں۔ ان میں سے ایک سے وطی کیا پھر چاہتا ہے کہ دوسری سے وطی کریں۔ حضرت علی نے فرمایا نہیں کر سکتا جب تک کہ پہلی کو اپنی ملکیت سے نہ نکالے (ج) تم لوگ مجھ پر اپنی بیٹیوں کو اور اپنی بہنوں کو پیش نہ کرو۔

[۱۷۲] (۱۷) ولا ابنة اختها ولا ابنة اخيها [۱۷۳] (۱۸) ولا يجمع بين امرأتين لو

كانت كل واحدة منهما رجلا لم يجز له ان يتزوج بالاخري [۱۷۴] (۱۹) ولا بأس بان

(الف) (بخاری شریف، باب لا تنکح المرأة علی عمتها... نمبر ۵۱۰۸ / مسلم شریف، باب تحریم الجمع بین المرأة وعمتها او خالتها فی النکاح ص ۲۵۲ نمبر ۱۴۰۸ / ترمذی شریف نمبر ۱۱۲۵) اس حدیث سے معلوم ہوا کہ پھوپھی اور خالہ کو ایک نکاح میں جمع کرنا جائز نہیں ہے (۲) دوسری وجہ یہ ہے کہ بھتیجی اور بھوپھی، اسی طرح بہن کی بیٹی اور خالہ کے درمیان محبت ہوتی ہے۔ اگر دونوں کو ایک نکاح میں جمع کر دیں تو شوکن کی فطری دشمنی شروع ہو جائے گی۔ اس لئے ان دونوں کو ایک شوہر کے پاس جمع ہونے سے منع فرمایا۔

[۱۷۴] (۱۷) اور نہ اس کی بھانجی کو اور نہ بھتیجی کو۔

تشریح یہ مسئلہ نمبر ۱۶ کی ہی تشریح ہے۔ جس کا مطلب یہ ہے کہ شوہر کے پاس پہلے سے خالہ ہو تو اس پر اس کی بھانجی سے شادی نہیں کر سکتا۔ اسی طرح شوہر کے پاس پہلے سے پھوپھی ہو تو اس پر اس کی بھتیجی سے شادی نہیں کر سکتا۔

مجبہ کیونکہ ان صورتوں میں بھی خالہ اور بھانجی کا ایک شوہر کے تحت جمع ہونا لازم آئے گا۔ اسی طرح پھوپھی اور بھتیجی کا ایک شوہر کے تحت جمع ہونا لازم آئے گا۔ جو حدیث کی رو سے حرام ہے (۲) حدیث میں ہے عن ابی ہریرۃ قال قال رسول اللہ ﷺ لا تنکح المرأة علی عمتها ولا علی خالتها (ب) (مسلم شریف، باب تحریم الجمع بین المرأة وعمتها او خالتها فی النکاح ص ۲۵۲ نمبر ۱۴۰۸ / ۳۴۴۰) اس حدیث میں ہے کہ پہلے سے پھوپھی ہو تو بھتیجی سے شادی نہیں کر سکتا اور خالہ ہو تو اس پر بھانجی سے شادی نہیں کر سکتا۔

[۱۷۳] (۱۸) اور نہیں جائز ہے ایسی دو عورتوں کو نکاح میں جمع کرنا کہ اگر ان دونوں میں سے ایک مرد ہو تو اس کے لئے جائز نہیں ہو کہ دوسرے سے شادی کرے۔

تشریح ایسی دو عورتوں کو ایک مرد کے نکاح میں جمع کرنا حرام ہے کہ ان میں سے ایک عورت کو مرد فرض کر لیں تو اس کی شادی دوسری عورت سے حرام ہو۔ مثلاً بھتیجی اور پھوپھی میں سے بھتیجی کو مرد فرض کر لیں تو وہ بھتیجی ہوگا۔ اور بھتیجی کا پھوپھی سے شادی کرنا حرام ہے۔ اس لئے بھتیجی اور پھوپھی کو ایک نکاح میں جمع کرنا حرام ہوگا۔ اور بھتیجی اور پھوپھی میں سے پھوپھی کو مرد فرض کر لیں تو وہ چچا ہوگا۔ اور چچا کا بھتیجی سے نکاح کرنا حرام ہے۔ اسی طرح خالہ اور بھانجی میں سے بھانجی کو مرد فرض کر لیں تو بھانجی ہوگا۔ اور بھانجی کے لئے خالہ سے شادی کرنا حرام ہے۔ اور اگر خالہ کو مرد فرض کر لیں تو وہ ماموں ہوگا۔ اور ماموں کے لئے بھانجی سے شادی کرنا حرام ہے۔ اس لئے خالہ اور بھانجی کو ایک شوہر کے نکاح میں جمع کرنا حرام ہے۔

مجبہ حدیث پہلے گزر چکی ہے۔ اسی بنیاد پر مصنف نے یہ قاعدہ کلیہ بیان کیا ہے۔

[۱۷۴] (۱۹) اور کوئی حرج کی بات نہیں ہے کہ جمع کرے عورت کو اور شوہر کی بیٹی کو جو پہلی بیوی سے ہو۔

حاشیہ : (الف) حضورؐ نے روکا کہ عورت سے نکاح کرے اس کی پھوپھی پر یا اس کی خالہ پر (ب) آپؐ نے فرمایا نہ نکاح کرے عورت سے اس کی پھوپھی پر اور نہ اس کی خالہ پر۔

یجمع بین امرأۃ وابنة زوج کان لها من قبل [۱۷۵] (۲۰) ومن زنی بامرأۃ حرمت علیہ

تشریح شوہر کی بیٹی جو پہلی بیوی سے ہو اس کو سوتیلی بیٹی کہتے ہیں۔ یعنی سوتیلی ماں اور سوتیلی بیٹی کو ایک مرد کے نکاح میں جمع کرنے میں کوئی حرج کی بات نہیں ہے۔

وجہ سوتیلی ماں اور بیٹی کے درمیان اگر بیٹی کو مرد فرض کریں تو سوتیلہ بیٹا ہوا۔ اور سوتیلے بیٹے کی شادی سوتیلی ماں سے حرام ہے۔ لیکن اگر ماں کو مرد فرض کر لیں تو اجنبی مرد ہوا۔ اور اجنبی مرد کا اس لڑکی کے ساتھ نکاح کرنا جائز ہے۔ اس لئے ماں کو مرد فرض کرنے کی صورت میں آپس میں نکاح کرنا جائز ہے۔ اس لئے اس مسئلے میں ایک طرف سے جائز ہوتا ہے اور دوسری طرف سے حرام ہوتا ہے۔ اس لئے علماء نے فرمایا کہ سوتیلی ماں اور سوتیلی بیٹی کو ایک نکاح میں جمع کرنا جائز ہے (۲) اثر میں اس کا جواز ہے وجمع عبد اللہ بن جعفر بین ابنة علی وامرأۃ علی وقال ابن سیرین لا بأس به وکرهہ الحسن مرۃ ثم قال لا بأس به (الف) (بخاری شریف، باب ما تکلم من النساء وما سخر من ۶۵ نمبر ۵۱۰۵/دار قطنی کتاب النکاح ج ثالث ص ۲۲۰ نمبر ۳۸۲۲) اور اثر سے معلوم ہوا کہ سوتیلی ماں اور سوتیلی بیٹی کو ایک نکاح میں جمع کرنا جائز ہے

فائدہ امام زفر فرماتے ہیں کہ جمع نہیں کر سکتے۔

وجہ کیونکہ ایک طرف سے حرمت ہوتی ہے۔ یعنی بیٹی کو مرد فرض کریں تو بیٹے کے لئے سوتیلی ماں سے نکاح کرنا حرام ہوتا ہے (۲) اور پرگزرا کہ وکرهہ الحسن مرۃ (بخاری شریف، نمبر ۵۱۰۵) کہ حضرت حسن ایسے نکاح کو مکروہ سمجھتے تھے۔

[۱۷۵] (۲۰) کسی نے زنا کیا کسی عورت سے تو حرام ہوگئی اس پر اس کی ماں اور اس کی بیٹی۔

تشریح مثلاً زینب سے کسی نے زنا کیا تو اس مرد پر زینب کی ماں بھی ہمیشہ کے لئے حرام ہوگئی اور زینب کی بیٹی بھی ہمیشہ کے لئے حرام ہوگئی۔ **وجہ** زنا کرنا اگرچہ حرام ہے پھر بھی زنا کی وجہ سے جزئییت ثابت ہوگئی۔ اور گویا کہ مزنیہ کی ماں حرمت مصاہرہ کی وجہ سے ساس بن گئی اور مزنیہ کی بیٹی سوتیلی بیٹی اور ربائب بن گئی۔ جس کی وجہ سے ہمیشہ کے لئے ان سے نکاح حرام ہو گیا (۲) حدیث میں اس کا اشارہ ہے۔ عن عائشة انها قالت اختصم سعد بن ابی وقاص وعبد بن زمعة فی غلام فقال سعد هذا یا رسول اللہ ابن اخی عتبة بن ابی وقاص عهد الی انه ابنه انظر الی شبهه وقال عبد بن زمعة هذا اخی یا رسول اللہ ولد علی فراش ابی من ولیدته فنظر رسول اللہ ﷺ الی شبهه فرای شبها بینا بعنبة فقال هو لک یا عبد، الولد للفراش وللعاهر الحجر واحتجی منه یا سودة بنت زمعة قالت فلم یسود قط (ب) (مسلم شریف، باب الولد للفراش وتوقی الشہات ص ۴۷۰ نمبر ۱۴۵۷/ابوداؤد شریف

حاشیہ : (الف) حضرت عبداللہ بن جعفر نے حضرت علی کی بیٹی اور حضرت علی کی بیوی کو جمع کیا ایک نکاح میں۔ حضرت ابن سیرین نے فرمایا کوئی حرج کی بات نہیں ہے۔ اور حضرت حسن نے کبھی ناپسند کیا پھر کہا کہ کوئی حرج کی بات نہیں ہے (ب) سعد بن ابی وقاص اور عبد بن زمعہ نے ایک لڑکے کے بارے میں جھگڑا کیا۔ پس حضرت سعد نے فرمایا یہ میرے بھائی عتبہ بن ابی وقاص کا بیٹا ہے۔ مجھ سے عہد کیا کہ وہ ان کا بیٹا ہے۔ دیکھئے لڑکا کتنا ان کے مشابہ ہے۔ اور عبد بن زمعہ نے کہا یہ میرا بھائی ہے یا رسول اللہ! میرے باپ کے فراش پر پیدا ہوا ہے اس کی باندی سے۔ حضورؐ نے لڑکے کو عتبہ بن ابی وقاص کے مشابہ دیکھا۔ پھر بھی آپ (باقی اگلے صفحہ پر)

امہا وابتہا۔

باب الولد للفراش ص ۳۱۷ نمبر ۲۲۳) اس حدیث میں سعد ابن وقاص نے دعویٰ کیا کہ لڑکا میرا بھتیجا ہے کیونکہ زمانہ جاہلیت میں میرے بھائی عتبہ بن ابی وقاص نے اس کی ماں سے زنا کیا تھا۔ اور دیکھئے لڑکا میرے بھائی کے بالکل مشابہ ہے۔ اور عبد بن زعمہ نے دعویٰ کیا کہ لڑکے کی ماں میرے والد کی فراش رہی ہے اس لئے لڑکا میرا بھائی ہے۔ آپؐ نے لڑکے کا نسب زعمہ سے ثابت کیا کیونکہ اس کی ماں اس کا فراش تھی۔ لیکن زعمہ کی بیٹی حضرت سودہ سے فرمایا کہ حقیقت میں یہ لڑکا تمہارا بھائی نہیں ہے۔ اس لئے اس سے پردہ کرتے رہو۔ اور زندگی بھر اس سے پردہ کرتی رہی۔ جس سے معلوم ہوا کہ زنا کی وجہ سے زانی کے ساتھ تعلق رہتا ہے اور حرمت مصاہرت ثابت ہوتی ہے (۲) ایک حدیث میں اس کی صراحت ہے۔ عن ابی ہسانی قال قال رسول اللہ من نظر الی فرج امرأة لم تحل لہ امہا ولا ابتہا (الف) (مصنف ابن ابی شیبہ ۴۸ الرجل یتبع علی ام امرأتہ وابنتہ امرأتہ ما حل امرأتہ؟ ج ثالث، ص ۴۶۹، نمبر ۱۶۲۹ سنن للبیہقی، باب الزنا لا تحرم الحلال، ج سابع، ص ۲۷۶، نمبر ۱۳۹۶۹) اس حدیث مرسل سے پتہ چلا کہ اجنبی عورت کا فرج دیکھ لیا تو حرمت مصاہرت ثابت ہو جائے گی۔ اور اس سے اس عورت کی ماں اور بیٹی حرام ہو جائے گی۔ اور جب صرف فرج دیکھنے سے حرام ہوگی تو زنا کرنے سے بدرجہ اولیٰ حرام ہوگی (۳) عن مکحول ان عمر جرد جاریتہ فسأله اياها بعض بنیہ فقال انها لا تحل لک (ب) (مصنف ابن ابی شیبہ ۴۸ فی الرجل یتبع المرأة یتمسک من لا تحل لابنہ وان فعل الاب ج ثالث، ص ۴۶۷، نمبر ۱۶۲۱۲) اس اثر میں حضرت عمرؓ نے اپنی باندی کے کپڑے کھولے تو اپنے بیٹے سے فرمایا کہ اب یہ تیرے لئے حلال نہیں رہی۔ جس سے معلوم ہوا کہ صرف چھونے سے حرمت مصاہرہ ثابت ہو جائے گی۔

فائدہ امام شافعیؒ فرماتے ہیں کہ زنا کرنے سے یا شہوت کے ساتھ چھونے سے حرمت مصاہرت ثابت نہیں ہوگی اور نہ مزنیہ کی ماں اور اس کی بیٹی زانی پر حرام ہوں گی۔

وجہ (۱) اوپر مسلم اور ترمذی کی حدیث گزری کہ فراش والے کے لئے نسب ثابت کیا اور زانی کو محروم کر دیا اور فرمایا الولد للفراش وللعاہر الحجو (ج) (مسلم شریف ص ۴۷۰ نمبر ۱۴۵۷) جس کی وجہ سے مزنیہ کی ماں اور بیٹی زانی پر حرام نہیں ہوں گی (۲) دوسری حدیث میں ہے عن عائشة قالت سئل رسول اللہ ﷺ عن رجل زنا بامرأة فاراد ان یتزوجها او ابتہا، قال لا یحرم الحرام الحلال انما یحرم ما کان بنکاح (د) (سنن دارقطنی، کتاب النکاح ج ثالث، ص ۱۸۸ نمبر ۳۶۳۸ سنن للبیہقی، باب الزنا لا یحرم الحلال ج

حاشیہ : (پچھلے صفحہ سے آگے) آپؐ نے فرمایا یہ تمہارا بھائی ہے اے عبد بن زعمہ! کیونکہ پچھ فراش والے کے لئے ہے اور زانی کو پتھر ہے۔ اور اے سودہ بنت زعمہ تم اس لڑکے سے پردہ کرو۔ کہتے ہیں کہ سودہ نے کبھی اس لڑکے کو نہیں دیکھا (الف) آپؐ نے فرمایا کسی نے کسی عورت کا فرج دیکھ لیا تو اس کے لئے اس عورت کی ماں حلال نہیں اور نہ اس کی بیٹی حلال ہے (ب) حضرت عمرؓ نے اپنی باندی کا ستر کھولا پھر ان کے بعض بیٹے نے وہ باندی مانگی تو حضرت عمرؓ نے فرمایا یہ باندی اب تیرے لئے حلال نہیں ہے (ج) بچہ بیوی والے کے لئے ہے اور زانی کے لئے پتھر ہے یعنی زانی سے نسب ثابت نہیں ہوگا (د) آپؐ سے ایک آدمی کے بارے میں پوچھا جس نے ایک عورت سے زنا کیا پھر اس سے شادی کرنا چاہتا ہے یا اس کی بیٹی سے شادی کرنا چاہتا ہے تو آپؐ نے فرمایا حرام یعنی زنا حلال چیز کو حرام نہیں کرتا، صرف نکاح کے ذریعہ حرام ہوگی۔

[۱۷۶] (۲۱) واذا طلق الرجل امرأته طلاقاً بائناً لم يجز له ان يتزوج باختها حتى

سابع، ص ۲۷۵، نمبر ۱۳۹۶۶) اس حدیث سے معلوم ہوا کہ زنا سے حرمت مصاہرت ثابت نہیں ہوگی۔ کیونکہ وہ حرام ہے اور حرام حلال عورت کو حرام نہیں کرے گا۔ وہ تو صرف نکاح کے ذریعہ حرام ہوگی۔

نوٹ علماء حنفیہ نے لکھا ہے کہ شہوت سے چھوئے گا یا فرج داخل دیکھے گا تب مزینہ سے حرمت مصاہرت ثابت ہوگی ورنہ نہیں۔ ان کی دلیل یہ اثر ہے۔ قال ابراہیم وکانوا یقولون : اذا اطلع الرجل علی المرأة علی ما لاتحل له او لمسها لشهوة فقد حرمتا علیہ جمیعاً (مصنف ابن ابی شیبہ ۱۳۹۶۶، ج ۳، ص ۴۶۹، نمبر ۱۶۲۳۰) اس اثر سے معلوم ہوا کہ شہوت سے چھوئے گا تو حرام ہوگی۔

[۱۷۶] (۲۱) اگر شوہر نے طلاق دی اپنی بیوی کو طلاق بائن تو نہیں جائز ہے اس کے لئے شادی کرے اس کی بہن سے یہاں تک کہ اس کی عدت گزر جائے۔

تشریح شوہر نے بیوی کو طلاق بائن دی، چاہے ایک طلاق دی یا تین طلاق دی۔ ابھی عدت نہیں گزری ہے کہ شوہر اس کی بہن سے شادی کرنا چاہتا ہے تو فرماتے ہیں کہ شادی نہیں کر سکتا جب تک کہ اس بیوی کی عدت ختم نہ ہو جائے اور مکمل طور پر شوہر سے علیحدہ نہ ہو جائے۔

وجہ (۱) جب تک عدت باقی ہے اس وقت تک بیوی شوہر سے عدت کا نفقہ لے گی اور اس کی اجازت کے بغیر گھر سے باہر نہیں جائے گی۔ کیونکہ یہ شوہر کے لئے ہی عدت گزار رہی ہے تو گویا کہ یہ عورت عدت تک من وجہ بیوی ہے۔ اور جب یہ بیوی ہے تو اس کی بہن سے شادی نہیں کر سکتا (۲) اثر میں اس کا ثبوت ہے۔ عن علی قال لا یتزوج خامسة حتی تنقضی عدة النی طلق (الف) (مصنف ابن ابی شیبہ ۱۱۶ فی الرجل یکون تحته اربع نسوة فیطلق احداهن من کره ان یتزوج خامسة حتی تنقضی عدة النی طلق ج ثالث، ص ۵۱۷، نمبر ۱۶۷۳۹) (۳) عن عمر ابن شعيب قال طلق رجل امرأة ثم تزوج اختها قال ابن عباس لمروان : فرق بینہا و بینہ حتی تنقضی عدة النی طلق (ب) (مصنف ابن ابی شیبہ ۱۱۶ فی الرجل یکون تحته الوليدة فیطلقها طلاقاً بائناً فترجع الی سیدھا فیطأھا الزوجھا ان یراجعھا؟ ج ثالث، ص ۵۱۶، نمبر ۱۶۷۳۴) اس اثر سے معلوم ہوا کہ چار بیویاں ہوں اور ایک کو طلاق بائن دی تو جب تک اس کی عدت نہ گزر جائے پانچویں سے شادی نہیں کر سکتا۔ اور اسی طرح اس کی بہن سے بھی شادی نہیں کر سکتا۔

فائدہ امام شافعی فرماتے ہیں کہ اگر طلاق بائن دی ہو یا طلاق مغلظہ دی ہو تو عدت کے اندر بھی اس کی بہن سے شادی کر سکتا ہے۔ یا چوتھی کو طلاق دی ہو تو عدت کے اندر ہی پانچویں سے شادی کر سکتا ہے۔

وجہ وہ فرماتے ہیں کہ طلاق بائن اور طلاق مغلظہ میں عورت شوہر سے منقطع ہو جاتی ہے۔ چاہے عدت نہ گزری ہو اس لئے اس کی بہن سے

حاشیہ : (الف) حضرت علی نے فرمایا پانچویں عورت سے شادی نہ کرے یہاں تک کہ اس کی عدت گزر جائے جس کو طلاق دی ہے (ب) حضرت عمر ابن شعيب نے کہا کہ ایک آدمی نے طلاق دی پھر اس کی بہن سے شادی کی تو ابن عباس نے مروان سے کہا دونوں میں جدا ہوگی کرا دو یہاں تک کہ جس کو طلاق دی ہے اس کی عدت گزر جائے۔

تنقضى عدتها [۱۷۴۷] (۲۲) ولا يجوز للمولى ان يتزوج امته [۱۷۴۸] (۲۳) ولا المرأة عبدا [۱۷۴۹] (۲۴) ويجوز تزويج الكتابيات.

شادی کر سکتا ہے (۲) اثر میں اس کا ثبوت ہے۔ ان عروہ بن زبیر والقاسم بن محمد کانا یقولان فی الرجل تكون عنده اربع نسوة فیطلق احدهن البتة انه یتزوج اذا شاء ولا ینتظر حتی تمضی عدتها (الف) (سنن للبیہقی، باب الرجل یطلق اربع نسوة له طلاقاً بائناً له ان یتکح مکنھن اربعاً سابع ص ۲۴۳، نمبر ۱۳۸۵۰ مصنف ابن ابی شیبہ ۱۱۸ من قال لابا س ان یتزوج الخامسة قبل انقضاء عدة التي طلق ج ثالث، ص ۵۱۷، نمبر ۱۶۷۷) اس اثر سے معلوم ہوا کہ طلاق بائن دی ہو تو اس کی عدت گزرنے سے پہلے پانچویں عورت سے شادی کر سکتا ہے۔ اور اس کی بہن سے بھی شادی کر سکتا ہے۔ اس لئے کہ وہ گویا کہ بہت سے احکام میں بیوی نہیں رہی۔

[۱۷۴۷] (۲۲) اور مولى کے لئے جائز نہیں ہے کہ اپنی باندی سے شادی کرے۔

وجہ مولى اپنی باندی سے بغیر شادی کے بھی صحبت کر سکتا ہے تو اس سے شادی کرنے کی کیا ضرورت ہے (۲) شادی میں بیوی حقوق وصول کرنے میں شوہر کے قریب ہو جاتی ہے جبکہ مملوکہ اس طرح نہیں کر سکتی۔ اس لئے مملوکہ سے کیسے شادی کر سکتا ہے۔

[۱۷۴۸] (۲۳) اور نہ عورت اپنے غلام سے شادی کرے۔

تشریح سیدہ اور آقا کے پاس اپنا غلام ہے۔ سیدہ اس سے شادی کرنا چاہے تو جائز نہیں ہے۔

وجہ غلام مملوک ہے اس لئے اس کا حق بہت کم ہے۔ اگر اس کو شوہر بنائے گی تو ایک اندازے میں مالک اور قوام بنانا پڑے گا جو مملوکیت کے خلاف ہے۔ اس لئے سیدہ اپنے غلام سے نکاح نہیں کر سکتی (۲) اثر میں ہے ان عمر بن الخطاب اتی بامرأة قد تزوجت عبدا فعاقبها و فرق بینھا و بین عبدا و حرم علیھا الا زواج عقوبة لها (ب) (سنن للبیہقی، باب الزکاح و ملک الیمین لا یجتمعان ج سابع ص ۲۰۶، نمبر ۱۳۷۳۶) اس اثر میں ہے کہ سیدہ اور غلام کی شادی جائز نہیں ہے۔

[۱۷۴۹] (۲۴) اور جائز ہے کتابیہ سے نکاح کرنا۔

تشریح کتابیہ سے مراد یہودیہ اور نصرانیہ عورتیں ہیں۔ ان لوگوں سے شادی کرنا جائز ہے بشرطیکہ واقعی اہل کتاب ہو، دہر یہ نہ ہو۔ لیکن پھر بھی اچھا نہیں ہے۔

وجہ جواز کی دلیل آیت ہے۔ والمحصنات من المؤمنات والمحصنات من الذی اتوا الكتاب من قبلکم اذا اتیتموھن اجورھن (ج) (آیت ۵ سورۃ المائدۃ ۵) اس آیت میں اہل کتاب عورت سے نکاح حلال قرار دیا گیا ہے۔ لیکن اچھا اس لئے نہیں ہے کہ

حاشیہ : (الف) عروہ بن زبیر اور قاسم بن محمد فرماتے تھے کہ کوئی آدمی کے پاس چار بیویاں ہوں پھر ایک کو بائنہ طلاق دے تو وہ شادی کر سکتا ہے جب چاہے۔ اور اس کی عدت گزرنے کا انتظار نہ کرے (ب) ایک عورت نے اپنے غلام سے شادی کی تو حضرت عمر نے اس کو سزا دی اور عورت اور غلام کے درمیان تفریق کر دیا۔ اور سزا کے طور پر اس پر شادی حرام قرار دی (ج) اور پاکدامن مومن عورتیں اور پاکدامن وہ عورتیں جن کو تم سے پہلے کتاب دی گئی ہو جب ان کو اس کا مہر دے دو تو نکاح جائز ہے۔

[۱۷۵۰] (۲۵) ولا يجوز تزويج المجوسيات ولا الوثنيات.

گھر میں یہودیہ یا نصرانیہ عورت ہو تو پورا معاشرہ یہودی اور نصرانی بن جائے گا۔ جس کی نشاندہی حضرت عمرؓ نے کی تھی۔ سمعت ابا وائل يقول تزوج حذيفة يهودية فكتب اليه عمر ان يفارقها فقال اني اخشى ان تدعوا المسلمات وتتكحوا المومسات (الف) (سنن للبيهقي، باب ماجاء في تحريم حرائر اهل الشرك دون اهل الكتاب وتحريم المؤمنات على الكفار ج ۱ ص ۲۸۰، نمبر ۱۳۹۸/۱ مصنف ابن ابی شیبہ ۳۸ من كان يكره النكاح في اهل الكتاب ج ۳ ص ۲۶۲، نمبر ۱۶۱۵) اس اثر سے معلوم ہوا کہ اہل کتاب عورتوں سے شادی نہیں کرنی چاہئے۔

اور عرب نصرانی کو بعض صحابہ نصرانی بھی نہیں سمجھتے تھے تو یورپ کے نصرانی نصرانی کیسے ہوئے۔ جبکہ ان میں خالص آوارہ گردی ہے۔ اور ان سے شادی کرنا کیسے جائز ہوگا؟ قال عطاء ليس نصراني العرب باهل الكتاب انما اهل الكتاب بنو اسرائيل والذين جائتهم التوراة والانجيل فاما من دخل فيهم من الناس فليسوا منهم قال الشيخ وقد روينا عن عمر و علي في نصراني العرب بمعنى هذا وانه لا توكل ذبائهم (ب) (سنن للبيهقي، باب ماجاء في تحريم حرائر اهل الشرك دون اهل الكتاب ج ۱ ص ۲۸۱، نمبر ۱۳۹۸/۱) اس اثر سے معلوم ہوا کہ بنی اسرائیل کے خاندان کے علاوہ جو یہودی یا نصرانی ہیں وہ یہودی اور نصرانی کی حیثیت میں نہیں ہیں جن سے شادی کی جائے۔

نوٹ لیکن کوئی مسلمان عورت کسی نصرانی مرد یا یہودی مرد سے نکاح کرے تو جائز نہیں ہے۔

وجہ آیت میں والمحصنات من الذين اوتوا الكتاب من قبلکم کہا ہے۔ جس کا مطلب یہ ہے کہ کتابیہ عورت سے نکاح جائز ہے۔ اس لئے مسلمان عورت کتابی مرد سے نکاح کرے تو جائز نہیں ہوگا (۲) قال كتب اليه عمر بن الخطاب ان المسلم ينكح النصرانية ولا ينكح النصراني المسلمة (نمبر ۱۳۹۸/۱) اور اسی باب میں ہے سمع جابر بن عبد الله ... ونساء هم لنا حل ونساء نا عليهم حرام (ج) (سنن للبيهقي، باب ماجاء في تحريم حرائر اهل الشرك دون اهل الكتاب وتحريم المؤمنات على الكفار ج ۱ ص ۲۸۰، نمبر ۱۳۹۸/۱) اس اثر سے معلوم ہوا کہ مسلمہ عورت اہل کتاب مرد سے شادی نہیں کر سکتی۔

[۱۷۵۰] (۲۵) اور نہیں جائز ہے نکاح آتش پرست عورتوں سے اور بت پرست عورتوں سے۔

تشریح مجوسی لوگ آگ کی پوجا کرتے ہیں اس لئے یہ بت پرست اور کافر ہوئے۔ اس لئے ان کی عورتوں سے نکاح کرنا جائز نہیں ہے۔

حاشیہ : (الف) حضرت حذیفہؓ نے ایک یہودیہ سے شادی کی تو حضرت عمرؓ نے لکھا کہ اس کو علیحدہ کر دو۔ پھر فرمایا مجھے ڈر ہے کہ مسلمان عورتوں کو چھوڑ دو اور بے حیا عورتوں سے شادی کرنے لگ جاؤ (ب) حضرت عطاءؓ نے فرمایا کہ عرب کے نصرانی اہل کتاب نہیں ہیں۔ اہل کتاب تو بنی اسرائیل کے لوگ ہیں جن کے پاس توراۃ اور انجیل آئی۔ اور جو لوگ ان میں داخل ہوئے وہ اہل کتاب نہیں۔ شیخ نے فرمایا حضرت عمرؓ اور علیؓ سے بھی روایت ہے کہ عرب کے نصرانی اس معنی میں نہیں یعنی اہل کتاب نہیں ہیں۔ ان کے ذبیحہ نہ کھائے جائیں (ج) عمر بن خطابؓ نے لکھا مسلمان نصرانیہ عورت سے نکاح کرے لیکن نصرانی مرد مسلمہ عورت سے نکاح نہ کرے۔ اور جابر بن عبد اللہؓ نے فرمایا... ان کی عورتیں ہمارے لئے حلال ہیں اور ہماری عورتیں ان پر حرام ہیں۔

[۱۷۵۱] (۲۶) ويجوز تزويج الصابيات ان كانوا يؤمنون بنبي ويقرون بكتاب وان كانوا يعبدون الكواكب ولا كتاب لهم لم تجز مناكتهم.

مجا حدیث مرسل میں مجوسی سے نکاح کرنے سے منع فرمایا ہے۔ عن الحسن بن محمد بن علی قال كتب رسول الله الى مجوس هجر يدعوهن الى الاسلام فمن اسلم قبل منه الحق ومن ابى كتب عليه الجزية ولا توكل لهم ذبيحة ولا تنكح منهم امرأة (الف) (مصنف عبدالرزاق، اخذ الجزية من المجوس ج سادس ص ۷۰ نمبر ۱۰۰۲۸) اس حدیث سے معلوم ہوا کہ مجوسیہ عورت سے نکاح کرنا جائز نہیں ہے (۲) اور بت پرست اور کافر کے لئے تو آیت موجود ہے۔ ولا تنكحوا المشركات حتى يؤمن ولامة مؤمنة خير من مشركة ولو اعجبتكم ولا تنكحوا المشركين حتى يؤمنوا ولعبد مؤمن خير من مشرك ولو اعجبكم اولئك يدعون الى النار واللہ يدعون الى الجنة والمغفرة باذنه (ب) (آیت ۲۲۱ سورۃ البقر (۲) اس آیت میں مشرک مرد اور مشرک عورتوں سے نکاح کرنا حرام قرار دیا ہے۔ اور یہ بھی حکمت بیان کی ہے وہ جہنم کی طرف بلانے والے ہیں۔ اس لئے مشرک عورت اور بت پرست عورت یا مرد سے نکاح کرنا حرام ہوگا۔

نوٹ اسی میں یہ بھی دیکھا جائے گا کہ نصرانیہ اور یہودیہ عورت جہنم کی طرف بلانے والی ہو تو ان سے بھی نکاح کرنا اچھا نہیں ہوگا۔ [۱۷۵۱] (۲۶) اور جائز ہے صابیہ عورتوں سے نکاح کرنا اگر وہ ایمان رکھتی ہوں کسی نبی پر اور پڑھتی ہوں کتاب، اور اگر عبادت کرتی ہوں ستاروں کی اور ان کے پاس کتاب نہ ہو تو ان سے نکاح کرنا جائز نہیں ہے۔

تشریح یہ مسئلہ اس اصول پر ہے کہ اہل کتاب کی طرح کسی قوم کے پاس کوئی بھی آسمانی کتاب ہو اور کسی نبی پر ایمان رکھتی ہو تب تو وہ اہل کتاب کے درجے میں ہیں۔ اور ان کی عورتوں سے نکاح کرنا جائز ہوگا۔ اور اگر ان کے پاس کتاب نہ ہو اور نہ کسی نبی پر ایمان رکھتی ہوں تو وہ بت پرست ہیں ان سے نکاح کرنا جائز نہیں ہوگا، چنانچہ صابیات کے بارے میں متضاد خبریں اثر میں ہیں۔ اس لئے ان کے بارے میں یہ قاعدہ بیان کر دیا۔ انبأنا الحسن بنی زید ان الصابئين يصلون الى القبلة ويعطون الخمس قال فاراد ان يضع عنهم الجزية قال فاخبر بعد انهم يعبدون الملائكة (ج) (سنن للبیہقی، باب من دان دينه اليهجو دوالصاري من الصابئين والسمرة ج سابع ص ۲۸۱، نمبر ۱۳۹۹) اس اثر میں پہلے خبر دی گئی کہ صابی قبلہ کی طرف نماز پڑھتے ہیں اور خمس دیتے ہیں تو فرمایا کہ وہ اہل کتاب کی طرح ہیں۔ اس لئے ان سے جزیہ ہٹا دیا جائے۔ بعد میں پتہ چلا کہ وہ فرشتوں کی پوجا کرتے ہیں تو ان سے جزیہ نہیں ہٹایا۔ کیونکہ وہ اہل کتاب کی

حاشیہ: (الف) آپؐ نے ہجر کے مجوس کو لکھا، ان کو اسلام کی دعوت دی۔ پس جو اسلام لائے اس سے حق قبول کر لیا گیا۔ اور جس نے انکار کیا اس پر جزیہ لازم کیا۔ اور یہ کہ ان کا ذبیحہ نہ کھایا جائے اور نہ ان کی عورتوں سے نکاح کیا جائے (ب) مشرک عورتوں سے نکاح نہ کرو جب تک کہ ایمان نہ لائے۔ اور مؤمن باندی زیادہ بہتر ہے مشرک سے چاہے تم کو اچھی کیوں نہ لگے۔ اور مشرک مرد سے نکاح نہ کرو جب تک کہ ایمان نہ لائیں۔ اور مؤمن غلام زیادہ بہتر ہے مشرک سے چاہے تم کو اچھے کیوں نہ لگے۔ یہ آگ کی طرف بلاتا ہے اور اللہ جنت اور مغفرت کی طرف بلاتے ہیں اپنے حکم سے (ج) حسن بن زیاد نے خبر دی کہ صابئین قبلہ کی طرف نماز پڑھتے ہیں اور خمس دیتے ہیں۔ فرمایا کہ اس سے جزیہ ختم کرنے کا ارادہ کر لیا۔ پھر خبر دی کہ وہ فرشتوں کی عبادت کرتے ہیں۔

[۱۷۵۲] (۲۷) ويجوز للمحرم والمحرمۃ ان يتزوجا في حالة الاحرام [۱۷۵۳] (۲۸) وينعقد نكاح المرأة الحرة البالغة العاقلة برضاها وان لم يعقد عليها ولي عند ابی حنیفہ

طرح نہیں رہے۔ اور اس بنیاد پر ان کی عورتوں سے نکاح کرنا بھی جائز نہیں ہوگا۔

[۱۷۵۲] (۲۷) اور جائز ہے محرم مرد اور محرمہ عورت کے لئے کہ دونوں شادی کریں احرام کی حالت میں۔

تشریح احرام کی حالت میں دونوں شادی کر دیں یہ جائز ہے۔

مجا حدیث میں ہے کہ آپؐ نے حضرت میمونہؓ سے احرام کی حالت میں شادی کی تھی۔ انبأنا ابن عباس تزوج النبی وهو محرم (الف) (بخاری شریف، باب نکاح المحرم ص ۶۶ نمبر ۵۱۱۴ مسلم شریف، باب تحریم نکاح المحرم وکراہیۃ خطبۃ ص ۴۵۳ نمبر ۱۴۱۰ ترمذی شریف، نمبر ۸۴۲ ابوداؤد شریف، نمبر ۱۸۴۲) اس حدیث میں ہے کہ آپؐ نے احرام کی حالت میں حضرت میمونہؓ سے شادی کی ہے۔

فائدہ امام شافعیؒ فرماتے ہیں کہ احرام کی حالت میں شادی کرنا جائز نہیں ہے۔

مجا ان کی دلیل یہ حدیث ہے۔ سمعت عثمان بن عفان يقول قال رسول الله لا ينكح المحرم ولا ينكح ولا يخطب (ب) (مسلم شریف، باب تحریم نکاح المحرم وکراہیۃ خطبۃ ص ۴۵۳ نمبر ۱۴۰۹ ابوداؤد شریف، باب المحرم يتزوج ص ۲۶۲ نمبر ۱۸۴۱) اس حدیث میں ہے کہ محرم شادی نہ کرے۔ اور حضرت میمونہؓ سے شادی کرنے کے بارے میں فرماتے ہیں کہ اس وقت آپؐ حلال تھے اور وہ اس حدیث سے استدلال کرتے ہیں۔ عن يزيد بن الاصم حدثني ميمونة بنت الحارث ان رسول الله تزوجها وهو حلال (ج) (مسلم شریف، باب تحریم نکاح المحرم وکراہیۃ خطبۃ ص ۴۵۳ نمبر ۱۴۱۱ ابوداؤد شریف، باب المحرم يتزوج ص ۲۶۲ نمبر ۱۸۴۳ ترمذی شریف، باب ما جاء في كراهية تزويج المحرم ص ۷۱ نمبر ۸۴۱) اس حدیث سے معلوم ہوا کہ حضورؐ حضرت میمونہؓ سے شادی کرتے وقت حلال تھے

نوٹ احرام کی حالت میں نکاح مکروہ ہے۔ یہ دونوں حدیثوں کے مجموعے سے پتہ چلتا ہے۔

﴿باکرہ اور ثیبہ کے لئے ولی کے احکام﴾

[۱۷۵۳] (۲۸) منعقد ہوتا ہے آزاد، بالغہ اور عاقلہ عورت کا نکاح اس کی رضامندی سے اگرچہ نہ عقد کیا ہو اس کے ولی نے امام ابوحنیفہ کے نزدیک باکرہ عورت ہو یا ثیبہ۔ اور صاحبین نے فرمایا نکاح نہیں منعقد ہوگا مگر ولی کی اجازت سے۔

تشریح عورت آزاد ہو، عاقلہ ہو اور بالغہ ہو چاہے وہ باکرہ ہو چاہے ثیبہ ہو اگر وہ بغیر ولی کی اجازت کے خود شادی کرے تو نکاح منعقد ہو جائے گا۔ یہ امام ابوحنیفہ کی رائے ہے۔

مجا (۱) وہ عاقلہ، بالغہ اور آزاد ہے اس لئے معاملہ اس کے ہاتھ میں ہے تو جس طرح اپنے مال کی بیع و شراء کر سکتی ہے اسی طرح نکاح بھی کر سکتی ہے۔ البتہ خود نکاح کرنا بے شرمی کی علامت ہے اس لئے ایسا کرنا اچھا نہیں ہے (۲) آیت سے پتہ چلتا ہے کہ خود وہ نکاح کر سکتی

حاشیہ: (الف) حضرت ابن عباسؓ نے ہمیں خبر دی کہ حضورؐ نے نکاح کیا اس حال میں کہ وہ محرم تھے (ب) آپؐ نے فرمایا محرم نکاح نہ کرے اور نہ نکاح کرائے اور نہ خطبہ دے (ج) میمونہ بنت حارث فرماتی ہیں کہ آپؐ نے نکاح کیا اس حال میں کہ وہ حلال تھے۔

رحمہ اللہ بکر کانت او ثیبا وقال لا یعتقد الا باذن ولی.

ہے۔ اذا طلقتم النساء فبلغن اجلهن فلا تعضلوهن ان ینکحن ازواجهن اذا تراضوا بینہم بالمعروف (الف) (آیت ۲۳۲ سورۃ البقرۃ ۲) اس آیت میں ہے کہ عورتیں خود شادی کریں تو اے اولیاء تم ان کو مت روکو۔ جس سے معلوم ہوا کہ وہ بغیر اولیاء کے خود شادی کر سکتی ہیں (۲) حدیث میں بھی اس کا ثبوت ہے۔ ان ابا ہریرۃ ان النبی ﷺ قال لا تنکح الایم حتی تستأمر ولا تنکح البکر حتی تستأذن قالوا یا رسول اللہ ﷺ کیف اذنہا؟ قال ان تسکت (ب) (بخاری شریف، باب لا یتکح الاب وغیرہ البکر والثیب الا برضاہا ص ۷۷ نمبر ۵۱۳۶ / مسلم شریف، استئذان الثیب فی النکاح بالنطق والبکر بالسکوت ص ۲۵۵ نمبر ۱۴۱۹ / ابوداؤد شریف، باب فی الاستیمار ص ۲۹۲ نمبر ۲۰۹۲ / ترمذی شریف، باب ماجاء فی استیمار البکر والثیب ص ۲۱۰ نمبر ۱۱۰۷) اس حدیث میں ہے کہ ثیبہ اور بکرہ سے جب تک اجازت نہ لے لی جائے تب تک نکاح نہ کیا جائے یہ دلیل ہے اس بات کی کہ اصل حق عورت کو ہے۔ اس لئے بغیر ولی کے بھی وہ شادی کر لے تو شادی ہو جائے گی (۳) دوسری حدیث میں ہے۔ عن خنساء بنت حذام الانصاریۃ ان اباہا زوجها وہی ثیب فکرت ذلک فانت رسول اللہ فرد نکاحہ (ج) (بخاری شریف، باب از زوج الرجل ابنہ وہی کارہۃ فکاحہ مردود ص ۷۷ نمبر ۵۱۳۸ / ابوداؤد شریف، باب فی الثیب ص ۲۹۳ نمبر ۲۱۰۱) اس حدیث میں ثیبہ عورت کا نکاح بغیر اس کی اجازت کے کیا تو آپؐ نے اس کو رد کر دیا۔ جس سے معلوم ہوا کہ نکاح کا اصل حق عورت کو ہے۔

فائدہ صاحبین اور امام شافعی فرماتے ہیں کہ ولی کے بغیر نکاح نہیں ہوگا۔

وجہ ان کی دلیل یہ آیت ہے وانکحوا الایامی منکم والصالحین من عبادکم وامائکم (د) (آیت ۳۲ سورۃ النور ۲۴) اس آیت میں اولیاء کو حکم ہے کہ بیواؤں کا نکاح کراؤ۔ جس سے معلوم ہوا کہ ولی کو نکاح کرانے کا حق ہے (۲) حدیث میں اس کی صراحت ہے کہ ولی کے بغیر نکاح نہیں ہوگا۔ عن عائشۃ قالت قال رسول اللہ ایما امرأۃ نکحت بغیر اذن موالیہا فنکاحہا باطل ثلاث مرات فان دخل بها فامہر لها بما اصاب منها فان تستاجر و فالسلطان ولی من لا ولی له (ه) (ابوداؤد شریف، باب فی الولی ص ۲۹۱ نمبر ۲۰۸۳) اور ترمذی میں اس طرح عبارت ہے۔ عن ابی موسی قال قال رسول اللہ ﷺ لا نکاح الا بولی (ترمذی شریف، باب ماجاء لا نکاح الا بولی ص ۲۰۸ نمبر ۱۱۰۱ / ابن ماجہ شریف، باب لا نکاح الا بولی ص ۲۶۹ نمبر ۱۸۷۹) اس حدیث سے معلوم ہوا کہ ولی کے بغیر نکاح نہیں ہوگا۔

حاشیہ : (الف) جب تم عورتوں کو طلاق دو اور وہ اپنی مدت کو پہنچ جائے تو ان کو مت روکو اس بات سے کہ وہ اپنے شوہروں سے نکاح کریں۔ جبکہ وہ آپس میں راضی ہو جائیں معروف کے ساتھ (ب) حضورؐ نے فرمایا بیوہ کی شادی نہ کی جائے یہاں تک کہ اس سے مشورہ کیا جائے اور بکرہ کی شادی نہ کی جائے یہاں تک کہ اس سے اجازت لی جائے۔ لوگوں نے کہا یا رسول اللہ! اس سے اجازت کیسے لی جائے؟ آپؐ نے فرمایا کہ وہ چپ رہے یہی اس کی اجازت ہے (ج) خنساء بنت حذام کی شادی ان کے باپ نے کروائی اس حال میں کہ وہ ثیبہ تھی۔ اور وہ اس شادی کو ناپسند کر رہی تھی۔ پس حضورؐ کے پاس آئی تو آپؐ نے اس کے نکاح کو رد کر دیا (د) تم اپنی بیواؤں کا نکاح کراؤ اور تمہارے نیک غلاموں اور باندیوں کا (ه) آپؐ نے فرمایا کسی عورت نے والیوں کی اجازت کے بغیر شادی کی تو اس کا نکاح باطل ہے تین مرتبہ فرمایا۔ اور اگر اس سے صحبت کر لی تو اس کو مہر ملے گا صحبت کرنے کی وجہ سے۔ اور اگر لوگ جھگڑنے لگیں تو سلطان ولی ہے جس کا کوئی ولی نہ ہو۔

[۱۷۵۴] (۲۹) ولا يجوز للولي اجبار البكر البالغة العاقلة [۱۷۵۵] (۳۰) واذا استأذنها الولی فسکت او ضحكت او بكت بغير صوت فذلك اذن منها وان ابت لم يزوجها

نوٹ اس وقت اس پر فتویٰ دیتے ہیں کہ بغیر ولی کے بھی نکاح ہو جائے گا۔ کیونکہ لاکھوں عورتیں اس وقت بغیر ولی کے نکاح کر رہی ہیں۔ اگر ان کے نکاح کو جائز قرار نہ دیں تو مشکل ہوگا۔ البتہ غیر کفو میں شادی کی ہو تو ولیوں کو قاضی کے سامنے اعتراض کرنے کا حق ہوگا اور قاضی مناسب سمجھے تو اس نکاح کو توڑ دے۔

[۱۷۵۴] (۲۹) اور نہیں جائز ہے ولی کے لئے باکرہ، بالغہ، عاقلہ کو مجبور کرنا۔

تشریح نابالغ بچی ہو تو ولی نکاح لئے مجبور کر سکتا ہے۔ لیکن بالغ ہو چکی ہو اور عاقل اور آزاد بھی ہو تو ولی اس کو نکاح پر مجبور نہیں کر سکتا۔

وجہ وہ آزاد ہے اور خود مختار ہے۔ اس لئے اس کو مجبور نہیں کر سکتا (۲) حدیث میں ہے کہ باپ نے باکرہ کی شادی بغیر اس کی رضامندی کے کر دی تو آپؐ نے اس نکاح کو توڑنے کا اختیار دیا۔ عن ابن عباس ان جاریۃ بکرا انت النبی ﷺ فذکرت ان اباها زوجها وہی کارهۃ فخیرها النبی ﷺ (الف) (ابوداؤد شریف، باب فی البکر یزوجھا ابوہا ولا یتامرھا ص ۲۹۲ نمبر ۲۰۹۶ دار قطنی، کتاب النکاح ج ثالث ص ۱۶۳ نمبر ۳۵۱) اس حدیث سے معلوم ہوا کہ باکرہ عورت کی بھی بغیر اس کی رضامندی کے شادی کرادی تو اس کو توڑنے کا اختیار ہوگا (۳) اوپر کی حدیث والبکر تستاذن فی نفسہا سے بھی پتہ چلا کہ باکرہ کو بھی مجبور نہیں جاسکتا۔

فائدہ امام شافعی فرماتے ہیں کہ باکرہ نا تجربہ کار ہے اس لئے چاہے وہ بالغہ ہے پھر بھی اس کو مجبور کر سکتا ہے۔ ان کی دلیل لا نکاح الا بولی حدیث ہے (۲) حضرت عائشہ کو ان کے والد حضرت ابوبکرؓ نے اور حضرت حفصہ کو ان کے والد حضرت عمرؓ نے شادی کرائی تھی [۱۷۵۵] (۳۰) جب باکرہ سے ولی نے اجازت مانگی پس وہ چپ رہی یا نہیں یا بغیر آواز کے روئی تو یہ اس کی جانب سے اجازت ہے۔ اور اگر انکار کر دے تو اس کی شادی نہ کرائے۔

تشریح چونکہ باکرہ عورت شرمیلی ہوتی ہے وہ صراحت کے ساتھ شادی کی اجازت دینے سے شرماتی ہے۔ اس لئے ان طریقوں سے اس کی اجازت کا پتہ چلتا ہے۔ اس لئے اگر وہ چپ رہی یا ہنس پڑی تو اجازت شمار کی جائے گی۔ اور کبھی خوشی سے رو بھی پڑتی ہے۔ اس لئے بغیر آواز کے رونا اجازت پر دلیل ہے۔ لیکن آواز کے ساتھ رونا انکار کی دلیل ہے۔ اس لئے اگر آواز سے روئی تو نکاح کرانے کی اجازت نہیں ہوگی

وجہ چپ رہنے پر اوپر کی حدیث دلیل ہے جن میں ہے۔ عن عائشۃ انها قالت یا رسول اللہ ان البکر تستحی قال رضاھا صمتھا (ب) (بخاری شریف، باب لا یتکلم الاب وغیرہ البکر والثیب الا برضاھا ص ۷۱ نمبر ۱۵۳۷ مسلم شریف، باب استیذان الثیب فی النکاح بالنطق والبکر بالسکوت ص ۴۵۵ نمبر ۱۴۲۰) اس حدیث سے معلوم ہوا کہ چپ رہنا بھی باکرہ کی جانب سے اجازت ہے۔ اور ہنسنے اور

حاشیہ : (الف) حضرت ابن عباس نے فرمایا کہ ایک باکرہ لڑکی حضور کے پاس آئی اور اس نے تذکرہ کیا کہ اس کے باپ نے اس کی شادی کرائی حالانکہ وہ ناپسند کرتی تھی۔ تو حضورؐ نے اس لڑکی کو اختیار دیا (ب) حضرت عائشہ فرماتی ہیں کہ اے اللہ کے رسول باکرہ عورت تو شرماتی ہے۔ فرمایا اس کی رضامندی اس کا چپ رہنا ہے۔

[۱۷۵۶] (۳۱) واذا استأذن الشيب فلا بد من رضائها بالقول [۱۷۵۷] (۳۲) واذا زالت بكارتها بوثة او حيضة او جراحة او تعيس فهي في حكم البكار [۱۷۵۸] (۳۳) وان

بغير آواز کے رونے کو بھی اسی پر قیاس کر لیں۔ کیونکہ یہ بھی اجازت پر دلیل ہیں۔ ابو داؤد شریف میں ان بکت او سکت کا لفظ ہے (ابو داؤد شریف، باب فی الاستیمار ص ۲۹۲، نمبر ۲۰۹۴)

[۱۷۵۶] (۳۱) اور اگر ثیبہ سے اجازت لی تو ضروری ہے اس کی رضامندی بات سے۔

تشریح ثیبہ عورت سے ولی نکاح کے لئے اجازت لے تو باضابطہ اس کو زبان سے کہنا پڑے گا کہ میں اس نکاح سے راضی ہوں۔

وجہ یہ شوہر کے پاس رہ کر کم شرمیلی ہو گئی ہے۔ اس لئے زبان سے کہنے میں کوئی شرم محسوس نہیں کرے گی (۲) اوپر حدیث میں تھا ان ابسا هريرة حدثهم ان النبي ﷺ قال لا تنكح الايم حتى تستامر (الف) (بخاری شریف، باب لا یتکھا الاب وغیرہ البکر والثیب الا برضاها ص ۷۱ نمبر ۵۱۳۶ مسلم شریف، باب استیذان الثیب فی النکاح بالطلق والبکر بالسکوت ص ۴۵۵ نمبر ۱۴۱۹) اس حدیث میں تستامر کا لفظ ہے جس کا مطلب یہ ہے کہ اس سے مشورہ کیا جائے گا اور مشورہ اسی وقت ہوگا جب وہ بات کرے گی۔ اس لئے ثیبہ زبان سے اجازت دے گی (۳) ابن ماجہ شریف میں صراحت ہے۔ عن عدی الکندی قال قال رسول الله الثیب تعرب عن نفسها والبکر رضاها صمتها (ب) (ابن ماجہ شریف، باب استمارة البکر والثیب ص ۲۶۸ نمبر ۱۸۷۲) اس حدیث میں ہے کہ ثیبہ اپنی ذات کے بارے میں وضاحت کرے گی۔

[۱۷۵۷] (۳۲) اگر بکارت زائل ہو جائے عورت کا کنوار پن کو دینے کی وجہ سے یا حیض کی وجہ سے یا زخم کی وجہ سے یا دیر تک بیٹھی رہنے کی وجہ سے تو وہ باکرہ کے حکم کے ہے۔

تشریح لڑکی کو حیض آیا جس کی وجہ سے پردہ بکارت ٹوٹ گیا یا زخم کی وجہ سے یا کو دینے کی وجہ سے یا ایک مدت دراز تک شادی نہ کر پائی جس کی وجہ سے کنوار پن کا جو پردہ ہوتا ہے وہ ٹوٹ گیا تب بھی وہ عورت شادی کی اجازت دینے میں چپ رہنا یا ہنسنا اجازت سمجھی جائے گی اور اس کا حکم خالص باکرہ کا حکم ہوگا۔

وجہ ان عورتوں سے اب تک کسی مرد نے صحبت نہیں کی ہے۔ ان سے جو بھی صحبت کرے گا وہ پہلی مرتبہ ہی صحبت کرنے والا ہوگا اس لئے یہ عورتیں باکرہ ہی ہیں (۲) ان عورتوں کا تعلق ابھی تک شوہر سے نہیں ہوا ہے اس لئے ان میں اتنی ہی شرم ہے جتنی باکرہ عورت میں۔ اس لئے ان لوگوں کا چپ رہنا بھی اجازت سمجھی جائے گی۔

لغت وخبہ : کودنا، جراحة : زخم، تعيس : مدت دراز تک شادی کے بغیر رہنا۔

[۱۷۵۸] (۳۳) اگر بکارت زائل ہو گئی زنا کی وجہ سے تو وہ امام ابو حنیفہ کے نزدیک باکرہ کی طرح ہے۔ اور صاحبین نے فرمایا ثیبہ کے حکم میں

حاشیہ : (الف) آپؐ نے فرمایا بیوہ عورت کی شادی نہ کرائی جائے یہاں تک کہ اس سے مشورہ لے لیا جائے (ب) آپؐ نے فرمایا ثیبہ عورت اپنی وضاحت خود کر سکتی ہے۔ اور باکرہ عورت کی رضامندی اس کا چپ رہنا ہے۔

زالت بکارتها بالزنا فهي كك عند ابي حنيفة رحمه الله وقالوا رحمهما الله هي في حكم
الثيب [۱۷۵۹] (۳۴) واذا قال الزوج للبكر بلغك النكاح فسكت وقالت بل رددت
فالقول قولها ولا يمين عليها [۱۷۶۰] (۳۵) ولا يستحلف في النكاح عند ابي حنيفة

ہے۔

وجہ امام ابوحنیفہ کی نظر معاشرہ کی طرف گئی کہ معاشرے میں لوگ اس کو باکرہ سمجھتے ہیں اس لئے زنا سے بکارت ٹوٹی ہوئی عورت باکرہ کے حکم میں ہوگی (۲) ایسی لڑکی زنا کو چھپاتی ہے اس لئے وہ شرم کا مظاہرہ کرے گی اور زبان سے نہیں کہے گی۔ اس لئے اس کا چپ رہنا ہی اجازت شمار کی جائے گی۔

فائدہ صاحبین اور امام شافعی کی نظر اس بات کی طرف گئی کہ اس سے صحبت کرنے والا پہلی مرتبہ صحبت کرنے والا نہیں ہے بلکہ اس سے پہلے صحبت ہو چکی ہے چاہے حرام صحبت کیوں نہ ہو۔ اس لئے یہ باکرہ کے حکم میں نہیں ہوگی بلکہ ثیبہ کے حکم میں ہوگی اور باضابطہ زبان سے نکاح کی اجازت دینا ہوگا۔

نکتہ کک : یہ کذلک کا مخفف ہے، یعنی ایسی ہی باکرہ کی طرح ہے۔

[۱۷۵۹] (۳۴) اگر شوہر نے کہا باکرہ سے تم کو نکاح کی خبر پہنچی تھی تو تم چپ رہی تھی اور عورت کہتی ہے بلکہ میں نے انکار کیا تھا تو عورت کی بات مانی جائے گی اور عورت پر قسم نہیں ہے۔

تشریح عورت باکرہ تھی اس کی شادی ہوئی اور اس کو شادی کی خبر دی گئی۔ اب اگر وہ چپ رہتی ہے تو یہ اجازت ہوگی اور نکاح ہو جائے گا۔ اور زبان سے انکار کرتی ہے تو نکاح نہیں ہوگا۔ اب شوہر کا دعویٰ ہے کہ عورت چپ رہی ہے۔ اور عورت کہتی ہے کہ میں نے انکار کیا تھا تو بات عورت کی مانی جائے گی۔

وجہ شوہر عقد کے لازم ہونے اور بضعہ کے مالک ہونے کا دعویٰ کر رہا ہے اور عورت اس کا انکار کرتی ہے۔ اس لئے مرد مدعی ہوا اور عورت منکر ہوئی۔ اس لئے مرد پر بینہ لازم ہے۔ اور اس کے پاس بینہ نہیں ہے تو منکرہ کی بات مانی جائے گی۔ البتہ چونکہ امام ابوحنیفہ کے نزدیک نکاح میں عورت پر قسم نہیں ہے اس لئے وہ قسم نہیں کھائے گی۔ بغیر قسم کے اس کی بات مانی جائے گی۔

[۱۷۶۰] (۳۵) امام ابوحنیفہ کے نزدیک نکاح میں عورت سے قسم نہیں کھلوائی جائے گی۔ اور صاحبین کے نزدیک کھلوائی جائے گی۔

تشریح امام ابوحنیفہ کے نزدیک ان آٹھ جگہوں پر منکر کو قسم نہیں کھلوائی جائے گی (۱) نکاح (۲) رجعت کرنے پر (۳) ایلاء میں، عورت واپس کرنا جس کو فنی کہتے ہیں (۴) غلامیت (۵) ام ولد بنانا (۶) ولاء (۷) نسب (۸) حدود۔ ان چیزوں میں منکر پر قسم نہیں ہے صرف اس کے کہنے پر بات مان لی جائے گی۔

فائدہ اور صاحبین کے نزدیک ان جگہوں میں بھی منکر سے قسم لی جائے گی۔ اس کی تفصیل کتاب الدعویٰ میں آئے گی۔

رحمہ اللہ وقالایستحلف فیہ [۱۷۱] (۳۶) وینعقد النکاح بلفض النکاح والتزویج والتملیک والہبۃ والصدقۃ [۱۷۲] (۳۷) ولا ینعقد بلفظ الاجارۃ والاعارة والاباحۃ.

[۱۷۱] (۳۶) نکاح منعقد ہوگا نکاح کے لفظ سے اور تزویج اور تملیک اور ہبہ اور صدقہ کے الفاظ سے۔

تشریح ان الفاظ سے نکاح منعقد ہو جائے گا۔

وجہ (۱) نکاح کے ذریعہ بضعہ کا مالک ہوتا ہے۔ اور تملیک، ہبہ اور صدقہ کے ذریعہ پورے جسم کا مالک ہوتا ہے۔ اس لئے پورے جسم کی ملکیت بولکر ایک جز کی ملکیت مراد ہو تو جائز ہے۔ اس لئے تملیک، ہبہ اور صدقہ بولا مثلاً عورت کہتی ہے کہ میں نے تم کو اپنے جسم کا مالک بنایا اور شوہر نے کہا میں نے قبول کیا تو نکاح ہو جائے گا (۲) حدیث میں اس کا اشارہ ہے مثلاً تزویج اور تملیک کے لفظ سے نکاح کا ثبوت حدیث میں ہے۔ ایک لمبی حدیث کا ٹکڑا یہ ہے عن سہل بن سعد ان امرأۃ عرضت لنفسها علی النبیؐ... فقال النبیؐ املکناکھا بما معک من القرآن (الف) (بخاری شریف، باب عرض المرأة لنفسها علی الرجل الصالح ص ۶۷ نمبر ۵۱۲۱/مسلم شریف، باب الصداق وجواز کونه تعلیم قرآن الخ ص ۲۵۷ نمبر ۱۲۲۵) اس حدیث سے معلوم ہوا کہ تملیک کے لفظ سے نکاح منعقد ہو جائے گا۔ دوسری حدیث میں ہے اذهب فقد زوجتکھا بما معک من القرآن (ب) (بخاری شریف، نمبر ۵۱۳۲/مسلم شریف، نمبر ۱۲۲۵) اس حدیث میں زوجت کے لفظ سے نکاح کا انعقاد ہوا ہے۔ اور ہبہ کے لفظ سے منعقد ہونے کے لئے یہ آیت ہے وامرأة مؤمنة ان وهبت نفسها للنبی ان اراد النبی ان یتنکحها (ج) (آیت ۵۰ سورة الاحزاب ۳۳) اس آیت میں وہبت کے ذریعہ نکاح کی طرف اشارہ ہے۔ ایک حدیث میں بھی اہب کے لفظ سے نکاح کا اشارہ ہے۔ وقال سہل قالت امرأۃ للنبی اہب لک نفسی فقال رجل یا رسول اللہ! ان لم تکن لک بہا حاجة فزوجنیہا (د) (بخاری شریف، باب اذا کان الولی هو الخاطب ص ۷۰ نمبر ۵۱۳۱) اس حدیث میں ہبہ کا لفظ استعمال کر کے نکاح کی طرف اشارہ کیا ہے۔ اور صدقہ بھی ہبہ کے معنی میں ہیں اس لئے صدقہ کے لفظ سے بھی نکاح منعقد ہو جائے گا۔

[۱۷۲] (۳۷) اور نکاح نہیں منعقد ہوگا اجارہ، عاریت اور اباحت کے الفاظ سے۔

تشریح کوئی عورت مرد سے کہے کہ میں نے اپنے آپ کو آپ کے پاس عاریت پر رکھا، یا میں نے اپنے آپ کو آپ کے لئے مباح کیا، یا میں نے اپنے آپ کو آپ کے پاس اجرت پر رکھا اور مرد گواہوں کے سامنے قبول کرے تو اس سے نکاح منعقد نہیں ہوگا۔

وجہ نکاح کا ترجمہ ہے ہمیشہ کے لئے شوہر کو بضعہ کا مالک بنایا۔ اور اوپر کے الفاظ میں مالک بنانا نہیں پایا جاتا ہے۔ بلکہ وقتی طور پر اجرت لیکر یا

حاشیہ: (الف) حضرت انس فرماتے ہیں کہ ایک عورت آئی اور حضورؐ کے لئے اپنے آپ کو پیش کرنے لگی۔ آپؐ نے فرمایا تم کو میں اس عورت کو مالک بنایا اس کے بدلے میں جو تمہارے پاس قرآن ہے (ب) جاؤ میں نے تمہاری شادی کرائی اس کے بدلے جو تمہارے پاس ہے قرآن میں سے (ج) کوئی عورت اپنی ذات کو حضورؐ کے لئے ہبہ کرے، اگر چاہے حضورؐ اس سے نکاح کرے (د) حضرت سہل فرماتے ہیں کہ ایک عورت نے حضورؐ سے کہا میں آپ کو اپنی ذات ہبہ کرتی ہوں۔ تو ایک آدمی نے کہا یا رسول اللہ! اگر آپ کو ضرورت نہیں ہے تو میری اس سے شادی کر دیجئے۔

[۱۷۶۳] (۳۸) ويجوز نكاح الصغير والصغيرة اذا زوجها الولي بکرا كانت الصغيرة

او ثيبا.

بغير اجرت کے فائدہ اٹھانے کے لئے دینا ہے۔ اس لئے وہ الفاظ نکاح کے معنی میں نہیں ہیں۔ اس لئے ان الفاظ سے نکاح منعقد نہیں ہوگا۔ مثلاً اجارہ میں اجرت لیکر تھوڑی دیر فائدہ اٹھانا ہے پھر چیز واپس دے دینا ہے۔ اور عاریت میں مفت تھوڑی دیر فائدہ اٹھانا ہے پھر واپس دے دینا ہے۔ اور مباح میں بھی مفت تھوڑی دیر فائدہ اٹھانا ہے پھر واپس کر دینا ہے۔ تو چونکہ ان الفاظ میں مکمل ملکیت کا ثبوت نہیں ہے اس لئے ان الفاظ سے نکاح منعقد نہیں ہوگا۔

اصول ملکیت ہونے کے الفاظ سے نکاح منعقد ہوگا۔ تھوڑی دیر استعمال کے لئے دینے کے الفاظ سے نکاح منعقد نہیں ہوگا۔

[۱۷۶۳] (۳۸) جائز ہے چھوٹے بچے اور چھوٹی بچی کا نکاح جبکہ شادی کرائی ہو ان دونوں کے ولی نے، چھوٹی بچی باکرہ ہو یا ثیبہ۔

تشریح چھوٹے بچے کی شادی ولی کرائے اس سے اس کا نکاح ہو جائے گا۔ اسی طرح نابالغہ بچی چاہے باکرہ ہو یا ثیبہ ہو ولی اس کا نکاح کرائے تو نکاح ہو جائے گا۔

مذہب اوپر گزر چکا ہے کہ ولی کو نکاح کرانے کا حق ہے۔ لا نکاح الا بولی حدیث گزر چکی ہے۔ اس لئے وہ نکاح کرائے تو نکاح ہو جائے گا (۲) وہ تو بالغ عورت کی بات تھی لیکن نابالغ لڑکے یا نابالغ لڑکی کی شادی کرائے تو چونکہ ان کو عقل نہیں ہے اس لئے بدرجہ اولیٰ ولی کے نکاح کرانے سے نکاح ہوگا (۳) بعض مرتبہ کفو اور اچھا خاندان مل جاتا ہے جو بعد میں نہیں مل سکے گا۔ اب اگر اس وقت ولی نکاح نہ کرائے اور بچے یا بچی کے بالغ ہونے کا انتظار کرے تو بچے یا بچی کو نقصان ہوگا۔ اس لئے بھی ولی کا نکاح جائز قرار دیا جائے (۴) حدیث میں ہے کہ حضرت ابو بکرؓ نے اپنی نابالغ لڑکی عائشہؓ کی شادی حضورؐ سے کروائی اور ہو بھی گئی۔ عن عائشة ان النبی ﷺ تزوجھا وہی بنت ست سنین وادخلت علیہ وہی بنت تسع ومکثت عنده تسعا (الف) (بخاری شریف، باب النکاح الرجل ولده الصغار ص ۷۱ نمبر ۵۱۳۳) مسلم شریف، باب جواز تزویج الاب البکر الصغیرہ ص ۴۵۶ نمبر ۱۴۲۲) اس حدیث میں چھ سال کی نابالغ لڑکی کی شادی باپ نے کروائی اور نکاح ہو گیا۔

نوٹ ثیبہ لڑکی اگر نابالغہ ہے تو باپ اس کی شادی بھی کروا سکتا ہے۔

مذہب چونکہ اس میں عقل نہیں ہے اس لئے باپ کو مدد کرنے کا حق ہے جس طرح باکرہ نابالغہ کی شادی کرانے کا حق ہے۔

فائدہ امام شافعیؒ فرماتے ہیں کہ ثیبہ شوہر کے ساتھ رہ کر تجربہ کار ہو چکی ہے اس لئے اس کی شادی کرانے کا حق ولی کو نہیں ہوگا۔

مذہب (۱) اوپر کی حدیث میں ثیبہ کو خود نکاح کرنے کا اختیار دیا گیا ہے۔ اور ثیبہ میں بالغہ اور نابالغہ دونوں داخل ہیں اس لئے دونوں کا نکاح نہیں کرا سکتا (۲) ابوداؤد میں ہے عن ابن عباس ان رسول الله قال ليس للولي مع الثيب امر والیتیمہ تستامر وصمتھا

حاشیہ : (الف) حضورؐ نے حضرت عائشہؓ سے شادی کی اس حال میں کہ وہ چھ سال کی تھی۔ اور رخصتی ہوئی اس حال میں کہ نو سال کی تھی۔ اور آپؐ کے پاس نو سال تک ٹھہری۔

[۱۷۶۴] (۳۹) والولی هو العصبۃ [۱۷۶۵] (۴۰) فان زوجہما الاب او الجد فلا خيار لہما بعد البلوغ۔

اقرارھا (الف) (ابوداؤد شریف، باب فی الثیب ص ۲۵۳ نمبر ۲۱۰۰ رداری قطنی، کتاب النکاح ص ۱۶۷ نمبر ۳۵۳۶) اس حدیث سے معلوم ہوا کہ ثیبہ چاہے نابالغہ ہو ولی کو مجبور کرنے کا حق نہیں ہے۔
[۱۷۶۴] (۳۹) ولی وہ عصبہ ہے۔

تشریح جس ترتیب میں وراثت میں عصبات کو حق وراثت ملتا ہے اسی ترتیب سے نکاح کرانے میں بھی نکاح کرانے کا حق ہے۔ اس کی ترتیب اس طرح ہوگی۔ پہلے باپ کو نکاح کرانے کا حق ہے۔ وہ نہ ہو تو دادا کو، وہ نہ ہو تو بیٹے کو، وہ نہ ہو تو بھائی کو، وہ نہ ہو تو چچا کو اور وہ نہ ہو تو چچا زاد بھائی کو اور وہ بھی نہ ہو تو ماں کو نکاح کرانے کا حق ہوتا ہے۔

وجہ ولی کے سلسلے میں یہ حدیث ہے۔ عن عائشۃ قالت قال رسول اللہ ﷺ... فان تشاجروا فالسلطان ولی من لا ولی لہ (ب) (ابوداؤد شریف، باب الولی ص ۲۹۱ نمبر ۲۰۸۳ / ترمذی شریف، باب ماجاء لا نکاح الا بولی ص ۲۰۸ نمبر ۱۱۰۲ / نسائی شریف، نمبر ۵۳۹۴) اس حدیث سے پتہ چلا کہ ولایت میں ترتیب ہے اور جس کا ولی نہ ہو اس کا ولی سلطان ہے۔ بیٹے کے ولی ہونے کے سلسلے میں ایک لمبی حدیث کا ٹکڑا ہے۔ جس میں حضرت ام سلیم نے اپنے بیٹے حضرت انس کو ابو طلحہ سے نکاح کرانے کے لئے کہا۔ عن انس ان ابا طلحۃ خطب ام سلیم... قالت یا انس زوج ابا طلحۃ قال الشیخ وانس بن مالک ابنہا وعصبیتہا (ج) (سنن للبیہقی، باب الابن یزوجہا اذا کان عصبۃ لہا بغیر ابنۃ ج سابع، ص ۲۱۳، نمبر ۱۳۷۵۵) اس اثر میں حضرت انس بیٹے کو نکاح کا ولی بنایا گیا ہے۔ اور کوئی نہ ہو تو ماں کے ولی بننے کے لئے یہ اثر ہے۔ قال عمر بن الخطاب اذا کان العصبۃ احدہم اقرب بام فہو احق (د) (رواہ الامام محمد فی کتاب النکاح ص ۲۹۳ / اعلاء السنن، نمبر ۳۱۴۲) اس سے معلوم ہوا کہ کوئی عصبہ نہ ہو تو ماں نکاح کرانے کی حقدار ہے۔

[۱۷۶۵] (۴۰) پس اگر ان دونوں کی شادی باپ اور دادا نے کرائی تو ان دونوں کو بلوغ کے بعد اختیار نہیں ہوگا۔

تشریح اگر چھوٹے نابالغ بچے یا بچی کی شادی باپ نے یا دادا نے کرادی تو بالغ ہونے کے بعد ان کو اس نکاح کے توڑنے کا اختیار نہیں ہوگا۔ اور ان کے علاوہ نے نکاح کرایا تو بالغ ہونے کے بعد توڑنے کا اختیار بلوغ ملے گا۔

وجہ (۱) باپ کو بیٹے کے ساتھ شفقت کاملہ بھی ہے اور ان کے عاقل بالغ ہونے کی وجہ سے عقل بھی ہے۔ اس لئے مشفق اور عاقل نے نکاح کرایا اس لئے ان کو نکاح توڑنے کا حق نہیں ہوگا۔ اور باپ نہ ہوتے وقت دادا بھی اسی درجے میں شمار ہوتے ہیں۔ اثر میں ہے عن عطاء

حاشیہ : (الف) آپؐ نے فرمایا ولی کے لئے ثیبہ کے ساتھ کوئی معاملہ نہیں ہے۔ اور یتیمہ سے مشورہ لیا جائے گا۔ اور اس کا چپ رہنا اس کا اقرار کرنا ہے (ب) آپؐ نے فرمایا پس اگر وہ جھگڑا کریں تو سلطان اس کا ولی ہے جس کا کوئی ولی نہ ہو (ج) حضرت انس سے روایت ہے کہ ابو طلحہ نے ام سلیم کو پیغام نکاح دیا... حضرت ام سلیم نے فرمایا اے انس! ابو طلحہ سے نکاح کرادو۔ شیخ نے فرمایا انس بن مالک اس کا بیٹا تھا اور اس کا عصبہ بھی تھا (د) حضرت عمرؓ نے فرمایا اگر ان میں سے کوئی عصبہ ماں سے زیادہ قریب ہو تو وہ زیادہ حقدار ہے۔

[۱۷۶۶] (۴۱) وان زوجهما غیر الاب والجد فکل واحد منهما الخيار ان شاء اقام علی النکاح وان شاء فسخ [۱۷۶۷] (۴۲) ولا ولاية لعبد ولا لصغير ولا لمجنون ولا لکافر

انہ اذا انکح الرجل ابنه الصغير فنکاحه جائز ولا طلاق له (الف) (سنن للبیہقی، باب الاب یزوج ابنه الصغير سابع، ص ۲۳۲، نمبر ۱۳۸۱/ مصنف ابن ابی شیبہ ۱۲ فی رجل یزوج ابنه وهو صغير من اجازة ج، ثالث ص ۴۴۹، نمبر ۱۶۰۰۹) اس اثر میں ہے کہ باپ نے نابالغ بیٹے کی شادی کرائی تو اس کو طلاق دینے کی اجازت نہیں ہوگی۔ یعنی اختیار بلوغ نہیں ملے گا۔ اور اسی میں دادا بھی داخل ہوگا۔ [۱۷۶۶] (۴۱) اور اگر ان دونوں کی شادی کروائی باپ اور دادا کے علاوہ نے تو ان دونوں میں سے ہر ایک کو اختیار ہوگا اگر چاہے تو نکاح پر قائم رہے اور اگر چاہے تو فسخ کر دے۔

تشریح نابالغ لڑکا اور نابالغ لڑکی کی شادی باپ اور دادا کے علاوہ نے کروائی تو ان دونوں کو اختیار بلوغ ہوگا۔ یعنی بالغ ہوتے ہی اعلان کر دے کہ میں اس نکاح سے راضی نہیں ہوں۔ تو وہ نکاح توڑ سکتے ہیں۔

مذہب (۱) باپ اور دادا کے علاوہ میں یا تو عقل ناقص ہوگی مثلاً ماں ولیہ بنے تو شفقت کاملہ ہے لیکن عقل ناقص ہے۔ اس لئے کہا جاسکتا ہے کہ صحیح جگہ پر نکاح نہیں کرایا۔ اس لئے نکاح توڑنے کا حق دیا جائے گا۔ اور قاضی، بھائی، چچا یا چچا زاد بھائی نے شادی کرائی تو ان لوگوں میں عقل تو ہے لیکن شفقت کاملہ نہیں ہے اس لئے کہا جاسکتا ہے کہ صحیح جگہ پر نکاح نہیں کرایا۔ اس لئے بالغ ہونے کے بعد نکاح توڑنے کا حق ہوگا (۲) اثر میں اس کا ثبوت ہے کتب عمر بن عبد العزیز فی الیتیمین اذا زوجا وهما صغيران انهما بالخيار. عن ابن طاؤس عن ابیه قال فی الصغيرین هما باکیار اذا شبا (ب) (مصنف ابن ابی شیبہ ۱۰ الیتیمۃ تزوج وهما صغيرۃ من قال لها الخیار ج ثالث، ص ۴۴۸، نمبر ۱۵۹۹۵/ ۱۵۹۹۸) اس اثر میں ہے کہ یتیم کو اور یتیمہ کو شادی کرائی۔ یتیمہ کے والد کا انتقال ہو گیا ہے اس لئے اس کے علاوہ نے ہی شادی کرائی ہوگی۔ اس لئے ان کو اختیار ملے گا۔

فائدہ امام ابو یوسفؒ نے فرمایا کہ باپ اور دادا کے علاوہ نے شادی کرائی تب بھی اس کو اختیار نہیں ملے گا۔

مذہب ان کی دلیل یہ اثر ہے۔ عن حماد قال النکاح جائز ولا خیار لها (ج) (مصنف ابن ابی شیبہ ۱۰ الیتیمۃ تزوج وهما صغيرۃ من قال لها الخیار ج ثالث ص ۴۴۸، نمبر ۱۶۰۰۰) اس اثر سے معلوم ہوا کہ یتیمہ کو اختیار بلوغ نہیں ہوگا۔ جس کا مطلب یہ ہے کہ صغیر اور صغیرہ کو بھی باپ اور دادا کے علاوہ نے شادی کرائی تو اس کو اختیار نہیں ہوگا۔

[۱۷۶۷] (۴۲) غلام کے لئے ولایت نہیں ہوگی، اور نہ چھوٹے بچے کے لئے، اور نہ مجنون کے لئے، اور نہ کافر کے لئے مسلمان عورت پر **تشریح** ان لوگوں کو شادی کرانے کی ولایت نہیں ہوگی۔

حاشیہ : (الف) حضرت عطاء نے فرمایا آدمی نے اپنے چھوٹے بچے کا نکاح کرایا تو اس کا نکاح جائز ہے اور اس کو طلاق لینے کا اختیار نہیں ہے یعنی اختیار بلوغ نہیں ہے (ب) حضرت عمر بن عبد العزیز نے لکھا دو یتیموں کے بارے میں جب دونوں کی شادی کرائی اس حال میں کہ دونوں چھوٹے ہوں تو دونوں کو اختیار ملے گا۔ حضرت طاؤس سے منقول ہے کہ دونوں چھوٹے کو اختیار ہوگا جب دونوں جوان ہو جائیں (ج) حضرت حماد نے فرمایا کہ نکاح جائز ہے اور اس کو اختیار نہیں ہوگا۔

علی مسلمة [۱۷۸] (۴۳) وقال ابو حنیفة رحمہ اللہ یجوز لغير العصابات من الاقارب التزویج مثل الاخت والام والخالة [۱۷۹] (۴۴) ومن لا ولی لها اذا زوجها مولاهما الذی اعتقها جاز.

مجا (۱) ان لوگوں کو خود اپنے اوپر ولایت نہیں ہے تو ان لوگوں کو دوسروں پر ولایت کیسے ہوگی۔ مثلاً غلام کو اپنی شادی کرانے کا حق نہیں ہے۔ اس کی شادی اس کا مولیٰ کراتا ہے تو اس کو دوسروں کی شادی کرانے کا حق کیسے ہوگا؟ بچے کو عقل کی کمی ہے اس لئے اس کو دوسرے پر کیسے ولایت ہوگی؟ مجنون کو بھی عقل نہیں ہے اس لئے اس کو دوسروں پر ولایت کیسے ہوگی۔ اور کافر کو مسلمان پر ولایت نہیں ہے اس کی دلیل یہ آیت ہے۔ ولن یجعل اللہ للکافرین علی المؤمنین سبیل (الف) (آیت ۱۲۱ سورۃ النساء) اس آیت میں ہے کہ کافر کو مؤمنین پر کوئی راستہ نہیں ہے۔ اس لئے کافر کو مسلمان پر ولایت نہیں ہوگی۔

[۱۷۸] (۴۳) امام ابو حنیفہ نے فرمایا جائز ہے عصابات کے علاوہ کے لئے رشتہ داروں میں سے شادی کرانا مثلاً بہن اور ماں اور خالہ۔ **تشریح** امام ابو حنیفہ فرماتے ہیں کہ اگر قریب کے ولی نہ ہوں مثلاً عصابات میں سے کوئی ولی نہ ہو تو ذوی الارحام میں سے دوسرے رشتہ داروں کو بالترتیب شادی کرانے کا حق ہوگا۔

مجا (۱) یہ ولایت مصلحت کے لئے ہے۔ اور رشتہ دار چاہے دور کے ہوں اس میں شفقت ہوتی ہے۔ اس لئے مصلحت کا تقاضا ہے کہ ان کو شادی کرانے کا حق دیا جائے (۲) اثر میں ہے کہ حضرت عائشہؓ نے اپنے رشتہ دار کی شادی کرائی حالانکہ وہ عصابات والی ولیہ نہیں تھیں۔ عن ابن عباس قال انکحت عائشة ذات قرابة لها من الانصار فجاء رسول الله فقال اهديتم الفتاة؟ قالوا نعم (ب) (ابن ماجہ شریف، باب الغناء والدف ص ۲۷۳ نمبر ۱۹۰۰) اس حدیث میں ہے کہ حضرت عائشہؓ نے اپنے رشتہ دار کی شادی کرائی۔ جس سے معلوم ہوا کہ ذوی الارحام عورت ہو تو بھی عصابات نہ ہوتے وقت شادی کرائی ہے۔ قال ابن عمر فزوجنیہا خالی قدامة وهو عمها ولم یشاورها (سنن ابن ماجہ شریف، باب نکاح الصغار یزوجھن غیر الاءباء ص ۲۶۹ نمبر ۱۸۷۸) اس اثر میں قدامہ ماموں نے شادی کرائی جس سے معلوم ہوا کہ غیر عصابات شادی کرا سکتا ہے۔

فائدہ امام محمد فرماتے ہیں کہ عصابات ہی شادی کرا سکتے ہیں دوسرے نہیں۔ اس کی وجہ یہ ہے کہ عصابات کو وراثت میں حق ہے تو ولایت میں بھی حق ہوگا۔

[۱۷۹] (۴۴) جس کا کوئی ولی نہیں ہے اگر اس کی شادی اس کے مولیٰ نے کروائی تو جائز ہے۔

تشریح کوئی باندی آزاد کی ہوئی تھی اور اس کا کوئی ولی نہیں ہے۔ اب جس آقا نے آزاد کیا تھا اس نے باندی کی شادی کرائی تو جائز ہے۔

مجا کیونکہ کوئی عصبہ نہ ہو تو آخر میں آزاد کرنے والا مولیٰ غلام باندی کا عصبہ ہوتا ہے۔ اور جب عصبہ ہے تو اس کو شادی کرانے کا بھی حق ہوگا۔

حاشیہ: (الف) ہرگز کافروں کے لئے مومن پر کوئی راستہ نہیں بنایا ہے (ب) حضرت ابن عباس فرماتے ہیں کہ حضرت عائشہؓ نے انصار کے ایک رشتہ دار کی شادی کرائی۔ پس حضور تشریف لائے اور کہا تم نے دہن کو بدیدیا؟ لوگوں نے کہا ہاں۔

[۱۷۷۰] (۴۵) واذا غاب الولی الاقرب غیبة منقطعة جاز لمن هو ابعد منه ان یزوجها [۱۷۷۱] (۴۶) والغیبة المنقطعة ان یشکون فی بلد لا تصل الیه القوافل فی السنة الا مرة واحدة [۱۷۷۲] (۴۷) والكفاءة فی النکاح معتبرة [۱۷۷۳] (۴۸) فاذا تزوجت

[۱۷۷۰] (۴۵) اگر غائب ہو جائے ولی اقرب غیبت منقطعہ تو جائز ہے اس کے لئے جو اس کے دور کے لئے ہو کہ اس کی شادی کرادے

تشریح قریب کا ولی ہے لیکن اس بچے سے اتنے دور رہتے ہیں کہ اس کا ہر وقت آنا مشکل ہے اور نکاح کرنا مشکل ہے تو اس سے دور کے ولی جو بچے کے قریب ہو اس کو حق ہے کہ بچے یا بچی کی شادی کرادے۔

مذہب دور کے ولی کا انتظار کرے گا تو ہو سکتا ہے کہ ملا ہوا جوڑا ہاتھ سے نکل جائے اور پھر ایسا جوڑا نہ ملے۔ اس لئے دور کے ولی کو نکاح کرانے کا حق ہوگا (۲) یہ ولایت مصلحت کے لئے ہے۔ اور قریب کے ولی کے دور ہونے کی وجہ سے مصلحت اسی میں ہے کہ دور کے ولی کو حق نکاح دے دیا جائے۔

[۱۷۷۱] (۴۶) اور غیبت منقطعہ یہ ہے کہ ایسے شہر میں ہو کہ قافلہ وہاں تک نہیں پہنچتا ہوسال میں مگر ایک مرتبہ۔

تشریح یہ غیبت منقطعہ کی تفسیر میں اختلاف ہے۔ ایک تفسیر یہ ہے کہ قریب کے ولی اتنی دوری پر رہتا ہو کہ وہاں تک قافلہ سال بھر میں ایک مرتبہ جاتا ہو۔ اور دوسری تفسیر یہ ہے کہ وہ مدت سفر پر ہو یعنی وہ تقریباً اڑتالیس میل دور رہتا ہو جو مدت سفر ہے۔ اور تیسری تفسیر یہ ہے کہ اتنی دور رہتا ہو کہ اس کے آتے آتے جوڑا فوت ہو جانے کا خطرہ ہو تو اس کو غیبت منقطعہ کہتے ہیں۔

﴿ کفو کا بیان ﴾

[۱۷۷۲] (۴۷) کفو نکاح میں معتبر ہے۔

مذہب بیوی اور شوہر کی طبیعت ملنی ضروری ہے۔ اور یہ کفو ہو تب ہی ہو سکتا ہے۔ اس لئے کفو میں شادی کرنا چاہئے۔ البتہ غیر کفو میں شادی کرے تو صحیح ہے (۲) عن عائشة قالت قال رسول اللہ ﷺ تخیروا لنطفکم وانکحوا الاکفاء وانکحوا الیہم (الف) (ابن ماجہ شریف، باب الاکفاء ص ۲۸۱ نمبر ۱۹۶۸/رد القطنی، کتاب الزکاح ج ثالث ص ۲۰۷ نمبر ۳۷۶) عن علی بن طالب ان رسول اللہ ﷺ قال له یا علی ثلاث لا توخرها الصلوۃ اذا آنت والجنائزۃ اذا حضرت والایم اذا وجدت لها کفوا (ب) (ترمذی شریف، باب ما جاء فی تعیل الجنائزۃ ص ۲۰۵ نمبر ۱۰۷۵) اس حدیث سے معلوم ہوا کہ کفو میں شادی کرنا چاہئے۔

[۱۷۷۳] (۴۸) اگر عورت نے غیر کفو کے ساتھ شادی کی تو اولیاء کے لئے جائز ہے کہ دونوں کے درمیان تفریق کرادے۔

تشریح اگر عورت نے اولیاء کی اجازت کے بغیر غیر کفو میں شادی کر لی تو اولیاء کو حق ہے کہ قاضی کی قضا سے اس کو توڑ دے۔

حاشیہ : (الف) آپؐ نے فرمایا اپنی نسل کے لئے اچھی عورتوں کا انتخاب کرو اور کفو سے نکاح کیا کرو۔ اور ان سے نکاح کیا کرو (ب) آپؐ نے فرمایا اے علی! تین چیزوں کو مؤخر مت کیا کرو۔ نماز جبکہ وقت آجائے، جنازہ جب حاضر ہو جائے اور بیوہ عورت کی شادی جبکہ اس کا کفول جائے۔

المرأة بغير كفؤ فللاولياء ان يفرقوا بينهما [۱۷۷۴] (۴۹) والكفاءة تعتبر في النسب و

مذہب غیر کفو میں شادی کی تو اس سے ولی کو شرمندگی ہوگی۔ اس لئے اس شرمندگی کو دور کرنے کے لئے وہ قاضی کے ذریعہ نکاح توڑوا سکتے ہیں (۲) حدیث میں اس کا ثبوت ہے۔ عن بريدة عن ابيه قال جاءت فتاة الى النبي ﷺ فقالت ان ابی زوجنی ابن اخیه لیرفع بی خسیسته قال فجعل الا مر الیها فقالت قد اجزت ما صنع ابی ولكن اردت ان تعلم النساء ان لیس الی الآباء من الامر شیء (الف) (ابن ماجہ شریف، باب من زوج ابنته وهي کارهية ص ۲۶۸ نمبر ۱۸۷۴) اس حدیث میں لڑکی نے حضورؐ کے ذریعہ جو وقت کے قاضی بھی تھے نکاح توڑوایا اور نکاح توڑنے کا اختیار لیا۔ یہ اور بات ہے کہ بعد میں اس نکاح کو عورت نے جائز قرار دے دیا۔ اس لئے یہاں بھی غیر کفو میں شادی کی ہو تو اولیاء کو قاضی کے ذریعہ توڑوانے کا حق ہوگا۔

[۱۷۷۴] (۴۹) اور کفو کا اعتبار کیا جائے گا نسب میں اور دین میں اور مال میں۔ اور مال کا مطلب یہ ہے کہ شوہر مالک ہو مہر کا اور نفقہ کا کفو کا اعتبار نسب میں کیا جائے گا کہ دونوں کے نسب قریب قریب ہوں۔ ایسا نہ ہو کہ ایک کا نسب قریش کا ہو اور دوسرے کا نسب بہت نیچے درجے کا ہو۔ اسی طرح دونوں قریب قریب کے دیندار ہوں۔ اور دونوں قریب قریب کے مالدار ہوں۔ اور مالدار کا مطلب یہ ہے کہ شوہر مہر دینے کا اور روزانہ کا نان و نفقہ دینے کی طاقت رکھتا ہو۔

مذہب (۱) حسب نسب کے اعلیٰ اور ادنیٰ ہونے سے فخر کرتے ہیں۔ اس لئے دونوں کے نسب قریب قریب ہوں (۲) عن عبد الله بن عمر قال قال رسول الله ﷺ العرب بعضهم اكفاء لبعض قبيلة بقبيلة ورجل برجل ورجل و الموالی بعضهم اكفاء لبعض قبيلة بقبيلة ورجل برجل الا حائک او حجام (ب) (سنن للبیہقی، باب اعتبار الصیغة فی الکفایة ج ۳ ص ۲۱۷ نمبر ۱۳۷۶) اس حدیث میں ہے کہ عرب بعض بعض کا کفو ہے۔ البتہ حجام اور جولاہے نہیں ہیں۔ جس سے معلوم ہوا کہ حسب اور نسب کا اعتبار ہے (۳) عن سلمان الفارسی قال نهنا رسول الله ﷺ ان نتقدم امامکم او ننکح نسائکم (ج) (سنن للبیہقی، باب اعتبار النسب فی الکفایة ج ۳ ص ۲۱۷ نمبر ۱۳۷۶) اس حدیث میں عربی نسب نہ ہونے کی وجہ سے حضرت سلمانؓ نے فرمایا کہ مجھے تمہاری عورتوں سے نکاح کرنے سے منع فرمایا ہے (۴) اور دین کے بارے میں یہ آیت ہے۔ ولا تنکحوا المشرکات حتی یؤمنن (آیت ۲۲۱ سورۃ البقرۃ ۲) اس آیت میں دین نہ ہونے کی وجہ سے مشرکہ عورت سے شادی کرنے سے منع فرمایا (۵) اور یہ اثر ہے حدثنا سفیان قال الکفو فی الحسب والدين (د) دارقطنی، کتاب النکاح ج ۳ ص ۲۰۷ نمبر ۳۷۷) اور مال میں کفو ہونا چاہئے اس کے لئے یہ حدیث

حاشیہ : (الف) ایک جوان لڑکی حضورؐ کے پاس آئی اور کہا میرے باپ نے اپنے بھتیجے کے ساتھ میری شادی کرادی ہے تاکہ میری وجہ سے ان کی ذلت دور ہو جائے۔ راوی فرماتے ہیں کہ آپؐ نے اختیار عورت کے ہاتھ میں دے دیا۔ پس لڑکی نے کہا کہ جو کچھ باپ نے کیا میں اس کی اجازت دیتی ہوں۔ لیکن چاہتی ہوں کہ عورتیں جان لیں کہ والدین کو معاملے میں کوئی حق نہیں ہے (ب) آپؐ نے فرمایا عرب بعض کفو ہیں بعض کے، قبیلہ قبیلہ کے اور آدمی آدمی کے۔ اور آزاد کردہ غلام بعض کفو ہیں بعض کے۔ قبیلہ قبیلہ کے اور آدمی آدمی کے مگر جولاہے اور حجام کہ وہ عام عرب شرفاء کے کفو نہیں ہے (ج) حضرت سلمان فارسیؓ نے فرمایا ہمیں حضورؐ نے روکا ہے کہ ہم آپؐ کی امامت کریں یا آپؐ کی عورتوں سے نکاح کریں (د) حضرت سفیان نے فرمایا کفو کا اعتبار حسب اور دین میں ہے۔

الدين والمال وهو ان يكون مالكا للمهر والنفقة [۱۷۵] (۵۰) وتعتبر في الصنائع [۱۷۶] (۵۱) واذا تزوجت المرأة ونقصت من مهر مثلها فللاولياء الاعتراض عليها

ہے۔ عن فاطمة بنت قيس ... ان معاوية بن ابی سفیان و ابا جہم خطبانی فقال رسول الله اما ابو جہم فلا يضع عصاه عن عاتقه واما معاوية فصعلوك لا مال له انكحى اسامة بن زيد فكرهته (الف) (مسلم شریف، باب المطلقۃ البائن لانفقة لخاص ۲۸۳ نمبر ۱۲۸۰) اس حدیث میں واما معاوية فصعلوك لا مال له سے پتہ چلا کہ كفو میں مال کی بھی ضرورت ہے۔ دوسری حدیث میں ہے عن سمرة قال قال رسول الله الحسب المال والكرم والتقوى (ب) (سنن للبیہقی، باب اعتبار اليسار فی الکفۃ ج ۱، ص ۲۱۹، نمبر ۱۳۷۷۶۶، کتاب الزکاح ج ۳، ص ۲۰۹، نمبر ۳۷۵۶) اس حدیث میں بھی مال کی اہمیت ہے۔ اس لئے كفو میں مال کا بھی اعتبار ہے۔ اور مهر اور نفقہ کی مقدار مال کی ضرورت اس لئے ہے کہ اسی سے ازدواجی زندگی بحال رہے گی۔ [۱۷۵] (۵۰) اور كفو کا اعتبار کیا جائے گا پیشے میں۔

تشریح پیشے کے اعتبار سے بھی میاں بیوی قریب قریب ہوں۔ ایسا نہ ہو کہ ایک عطاری کا پیشہ کرتا ہو اور دوسرا حجامی کا پیشہ کرتا ہو۔

مجا کیونکہ پیشہ کا اعتبار کیا جائے گا (۲) عن عبد الله بن عمر قال قال رسول الله ﷺ العرب بعضهم اكفاء لبعض بقبيلة ورجل برجل والموالى بعضهم اكفاء لبعض بقبيلة ورجل برجل الا حائك او حجام (ج) (سنن للبیہقی، باب اعتبار الصنعة فی الکفۃ ج ۱، ص ۲۱۷، نمبر ۱۳۷۶۹) اس حدیث میں ہے کہ مگر جولا ہے اور حجام سے عرب لوگ شادی نہ کریں۔ کیونکہ ان کا پیشہ اور ہے اور عرب کا پیشہ اور ہے۔ اس لئے كفو میں پیشے کا بھی اعتبار ہے۔

نکتہ صنائع : صنعت کی جمع ہے اس کا ترجمہ ہے پیشہ۔

[۱۷۶] (۵۱) اگر عورت نے شادی کی اور مهر مثل سے کم رکھی تو ولی کو اس پر اعتراض کا حق ہے امام ابوحنیفہ کے نزدیک۔ یہاں تک کہ اس کے لئے مهر مثل پوری کر دے یا اس کو جدا کر دے۔

مجا امام ابوحنیفہ فرماتے ہیں کہ مهر کے زیادہ ہونے سے ولیوں کو عزت ملتی ہے اور فخر ہوتا ہے۔ اور کم ہونے سے شرمندگی ہوتی ہے۔ اس لئے مهر کم رکھا تو ولیوں کو حق ہوگا کہ قاضی کے سامنے اعتراض پیش کریں اور یا تو اس عورت کا مهر مثل پورا کرے یا پھر تفریق کرے۔ اور صاحبین فرماتے ہیں کہ دس درہم تک تو شریعت کا حق ہے۔ اس سے زیادہ خود عورت کا حق ہے۔ اب اگر وہ اس حق کو ساقط کرنا چاہتی ہے تو وہ اس کا ذاتی معاملہ ہے۔ اس لئے ولیوں کو اس پر اعتراض کا حق نہیں ہوگا۔

حاشیہ : (الف) معاویہ بن ابی سفیان اور ابو جہم نے مجھ کو پیغام نکاح دیا۔ پس حضورؐ نے فرمایا بہر حال ابو جہم تو وہ کندھے سے لکڑی نہیں رکھتے ہیں۔ بہر حال معاویہ تو غریب ہیں۔ ان کے پاس مال نہیں ہے۔ اسامہ بن زید سے نکاح کرو تو میں نے ناپسند کیا (ب) آپؐ نے فرمایا حسب مال ہے اور کرم تقویٰ ہے (ج) آپؐ نے فرمایا عرب بعض كفو ہے بعض کا قبیلہ قبیلہ کے ساتھ، مرد مرد کے ساتھ۔ اور آزاد کردہ غلام كفو ہے بعض کا قبیلہ قبیلہ کے ساتھ اور آدمی آدمی کے ساتھ مگر جولا ہے اور حجام۔

عند ابی حنیفہ رحمہ اللہ حتی یتم لها مهر مثلها او یفرقها [۱۷۷۷] (۵۲) و اذا زوج الاب ابنته الصغیرة ونقص من مهر مثلها او ابنه الصغیر وزاد فی مهر امرأته جاز ذلك علیهما ولا یجوز ذلك لغير الاب والجد [۱۷۷۸] (۵۳) ویصح النکاح اذا سمی فیہ مهرا

[۱۷۷۷] (۵۲) اگر باپ نے اپنی چھوٹی بیٹی کی شادی کرائی اور مهر مثل سے کم رکھا۔ یا چھوٹے بیٹے کی شادی کرائی اور اس کی بیوی کی مهر میں زیادہ کیا تو یہ دونوں پر جائز ہے۔ اور نہیں جائز ہے باپ اور دادا کے علاوہ کے لئے۔

تشریح باپ اور دادا میں شفقت کاملہ ہے اور عقل بھی ہے۔ اس لئے وہ اگر بیٹے یا بیٹی کے ساتھ مهر کے معاملے میں کچھ زیادتی کرے تو یہ قابل برداشت ہے۔ مثلاً چھوٹی بیٹی کی شادی کی اور مهر مثل سے کم مهر رکھا یا چھوٹے بیٹے کی شادی کی اور اس کی بیوی کا جو مهر مثل بنتا ہے اس سے زیادہ رکھا تو ان کے لئے یہ جائز ہے اور نکاح ہو جائے گا۔

مجموعہ مهر کے بارے میں اگرچہ زیادتی کی ہے لیکن اس کے علاوہ اور مصالح ہیں جن کی وجہ سے انہوں نے یہ زیادتی برداشت کی ہوگی اس لئے مهر کی کمی بیشی قابل قبول ہوگی (۲) عن عائشة ان النبی ﷺ تزوجها وهی بنت ست سنين وادخلت علیه وهی بنت تسع ومكثت عنده تسعا (الف) (بخاری شریف، باب انکاح الرجل ولده الصغار ص ۷۱ نمبر ۵۱۳۳) اس حدیث میں چھوٹی لڑکی کی شادی تیرپن سال کے آدمی سے کرائی تاہم اس لئے جائز ہو گیا کہ حضورؐ کے ساتھ شادی تھی۔ جس سے معلوم ہوا کہ بڑی مصلحت کی خاطر چھوٹی مصلحت کو نظر انداز کیا جاسکتا ہے۔

فائدہ صاحبین فرماتے ہیں کہ عین فاحش تک مهر میں کمی کرنا یا زیادتی کرنا قابل قبول ہے۔ اس سے زیادہ مصلحت کے خلاف ہے اس لئے جائز نہیں ہے۔

نوٹ باپ اور دادا کے علاوہ میں یا تو شفقت کاملہ نہیں ہے جیسے چچا وغیرہ یا عقل کامل نہیں ہے جیسے ماں۔ اس لئے ان لوگوں نے کمی زیادتی کے ساتھ شادی کرائی تو قابل قبول نہیں ہوگا۔

[۱۷۷۸] (۵۳) نکاح صحیح ہے جبکہ متعین کرے اس میں مهر اور صحیح ہے نکاح اگرچہ متعین نہیں کیا ہو اس میں مهر۔

تشریح نکاح کرتے وقت مهر کا نام لے یا نہ لے دونوں صورتوں میں نکاح درست ہے۔

مجموعہ مهر تو نص قطعی اور آیت کی وجہ سے فرض ہے۔ اس لئے اس کا نام نہ بھی لے تب بھی نکاح درست ہو جائے گا۔ اور مهر مثل لازم ہو جائے گا (۲) آیت میں فرض ہونے کی دلیل موجود ہے [۱۷۷۹] (۵۴) اور کم سے کم مهر دس درہم ہے۔ پس اگر متعین کیا دس درہم سے کم تو اس کے لئے دس درہم ہیں۔

حاشیہ : (الف) آپؐ نے حضرت عائشہؓ سے شادی کی جبکہ وہ چھ سال کی تھی۔ اور رخصتی ہوئی جبکہ وہ سات سال کی تھی۔ اور آپ کے پاس نو سال رہیں (ب) حلال کی گئی ہے ان کے علاوہ یہ کہ تلاش کرو مال کے بدلے پاکدامنی اختیار کرنے کے لئے، پانی بہانے کے لئے نہیں۔

ویصح النکاح ان لم یسم فیہ مہرا [۱۷۹] (۵۴) و اقل المہر عشرة دراهم فان سمي

تشریح نکاح میں کم سے کم مہر دس درہم ہے۔ اور اگر اس سے کم مہر رکھا پھر بھی عورت کو دس درہم ملیں گے۔

مجا حدیث میں ہے کہ مہر دس درہم سے کم نہ ہو۔ عن جابر بن عبد اللہ ان رسول اللہ ﷺ قال لا صداق دون عشرة دراهم (الف) (دارقطنی، کتاب النکاح، ج ثالث، ص ۷۳ نمبر ۳۵۶ سنن للبیہقی، باب ما یجوز ان یکون مہرا ج سابع، ص ۳۹۲، نمبر ۱۳۳۸۴) اس حدیث سے معلوم ہوا کہ مہر دس درہم سے کم نہ ہو (۲) اوپر آیت میں تھا کہ تبتغوا باموالکم جس سے اندازہ ہوتا ہے کہ کوئی اہم مال ہو۔ اور دس درہم سے کم اہم مال نہیں ہے۔ اس لئے بضعہ کی قیمت اہم مال ہونا چاہئے اور وہ دس درہم ہے۔

فائدہ امام شافعیؒ کے نزدیک جتنے مال پر میاں بیوی متفق ہو جائیں وہ مال لازم ہوگا چاہے لوہے کی انگوٹھی ہی کیوں نہ ہو۔

مجا ان کی دلیل وہ حدیث ہے جس میں آپؐ نے فرمایا کہ جاؤ لوہے کی انگوٹھی ہی تلاش کر کے لاؤ۔ سمعت سہل بن سعد الساعدی یقول انی لفی القوم عند رسول اللہ ﷺ اذ قامت امرأة ... قال ﷺ اذهب فاطلب ولو خاتما من حديد (ب) (بخاری شریف، باب التزوج علی القرآن و بغير صداق ص ۷۷ نمبر ۵۱۴۹ / مسلم شریف، باب الصداق و جواز کونہ تعلیم قرآن ص ۴۵ نمبر ۱۳۲۵) اس حدیث میں لوہے کی انگوٹھی تلاش کرنے کے لئے کہا جو بہت کم قیمت ہوتی ہے۔ جس سے معلوم ہوا کہ کم قیمت کی چیز بھی مہر بن سکتی ہے۔ اور امام مالکؒ فرماتے ہیں کہ چوتھائی دینار سے کم نہ ہو۔

مجا ان کی دلیل یہ حدیث ہے۔ سمعت عبد اللہ بن عامر بن ربیعۃ عن ابیہ ان امرأة من بنی فزارۃ تزوجت علی نعلین فقال رسول اللہ ارضیت من نفسک و مالک بنعلین قالت نعم قال فاجازہ (ترمذی شریف، باب ما جاء فی مہور النساء ص ۲۱۱ نمبر ۱۱۱۳) اس حدیث میں دو جو تے پر شادی کی ہے جو تقریباً چوتھائی دینار کا ہوتا ہے (۲) دوسری حدیث میں ہے۔ عن عائشۃ قالت قال النبی ﷺ تقطع البید فی ربع دینار فصاعدا (بخاری شریف، باب قول اللہ تعالیٰ و السارق و السارقة فاقطعوا یدیهما و فی کم یقطع ص ۱۰۰۳ نمبر ۶۷۸۹) اس حدیث میں چوتھائی دینار کے بدلے چور کا ہاتھ کاٹا گیا۔ جس سے معلوم ہوا کہ ایک عضو کی کم سے کم قیمت چوتھائی دینار ہے۔ اور مہر بھی ایک عضو کی قیمت ہے اس لئے وہ بھی چوتھائی دینار سے کم نہیں ہونا چاہئے۔

گنجائش ہو تو مہر فاطمی مستحب ہے۔ کیونکہ آپؐ کی ازواج مطہرات کا مہر بھی مہر فاطمی یعنی پانچ سو درہم تھا۔ حدیث میں ہے۔ سألت عائشۃ زوج النبی ﷺ کم کان صداق رسول اللہ؟ قالت کان صداقه لازواجه ثنتی و شرۃ اوقیۃ و نشاء، قالت اتدری ما النش؟ قال قلت لا، قالت نصف اوقیۃ فتلک خمس مائۃ درہم، فہذا صداق رسول اللہ لازواجه (مسلم شریف، باب الصداق و جواز کونہ تعلیم قرآن الخ ص ۴۵، نمبر ۱۴۲۶) اس حدیث سے معلوم ہوا کہ ازواج مطہرات کا مہر پانچ سو درہم تھا۔ ایک درہم 0.262 تولہ کا ہوتا ہے یا 3.061 گرام کا ہوتا ہے۔ اس لئے ان کو پانچ سو سے ضرب دیں تو 131.25 یا 1530.5 گرام چاندی

حاشیہ: (الف) حضورؐ نے فرمایا کہ مہر دس درہم سے کم نہیں ہے (ب) سہل بن سعد فرماتے ہیں کہ میں کچھ لوگوں کے ساتھ آپؐ کی خدمت میں تھا کہ ایک عورت کھڑی ہوئی۔ آپؐ نے فرمایا جاؤ! پس ایک انگوٹھی ہی تلاش کر کے لاؤ چاہے لوہے کی ہی کیوں نہ ہو۔

اقل من عشرة فلها عشرة [۸۰ ل ۱] (۵۵) ومن سمي مهرا عشرة فما زاد فعليه المسمى ان دخل بها او مات عنها [۸۱ ل ۱] (۵۶) فان طلقها قبل الدخول والخلوة فلها نصف

ہوگی۔ حساب اس طرح ہے۔

0.262x500 برابر 131.25 تولہ چاندی مہر فاطمی ہوگا۔

3.061 x 500 برابر 1530.50 گرام چاندی مہر فاطمی ہوگا۔

نوٹ روپے یا پاؤنڈ کا حساب خود لگالیں۔

[۸۰ ل ۱] (۵۵) کسی نے متعین کیا مہر دس درہم یا اس سے زیادہ تو اس پر متعین کردہ مہر ہے اگر اس سے صحبت کی یا شوہر مر گیا۔

تشریح دس درہم یا اس سے زیادہ مہر متعین ہے تو اب مہر متعین ہی دینا ہوگا۔ مہر مثل لازم نہیں ہوگا۔ لیکن یہ اس صورت میں ہے کہ صحبت کی ہو یا پھر صحبت سے پہلے دونوں میں سے کسی ایک کا انتقال ہو گیا ہو۔

مجا صحبت کی تو گویا کہ اپنا مال وصول کیا اس لئے اس کی قیمت یعنی مہر دینا ہوگا۔ اسی طرح صحبت سے پہلے انتقال ہو گیا تو ایک معاملہ طے ہو گیا اس لئے اب پورا مہر ادا کرنا ہوگا آدھا مہر نہیں (۲) حدیث میں اس کا ثبوت ہے۔ عن عبد الله ابن مسعود في رجل تزوج امرأة فمات عنها ولم يدخل بها ولم يفرض لها الصداق؟ فقال لها الصداق كاملا وعليها العدة ولها الميراث قال معقل بن سنان سمعت رسول الله قضى به في بروع بنت واشق (الف) (ابوداؤد شریف، باب فین تزوج ولم یسم لها صداقا حتی مات ص ۲۹۵ نمبر ۲۱۱۴ ترمذی شریف، باب ما جاء فی الرجل یتزوج المرأة فیموت عنها قبل ان یفرض لها ص ۲۱۷، نمبر ۱۱۴۵ سنن للبیہقی، باب احد الزوجین یموت ولم یفرض لها صداقا ولم یدخل بها ج سابع، ص ۳۹۹، نمبر ۱۳۱۱) اس حدیث میں صحبت سے پہلے انتقال ہوا تو پورا مہر دلویا۔ اس لئے صحبت سے پہلے انتقال ہو جائے تو پورا مہر دلویا جائے گا۔

[۸۱ ل ۱] (۵۶) اور اگر بیوی کی صحبت سے پہلے یا خلوت سے پہلے طلاق دی تو اس کے لئے متعین کردہ مہر سے آدھا ہوگا۔

تشریح نکاح کیا لیکن ابھی اس کے ساتھ صحبت نہیں کی یا خلوت نہیں کی۔ کیونکہ خلوت بھی ہمارے یہاں صحبت کے درجے میں ہے۔ اور طلاق دے دی تو عورت کے لئے آدھا مہر ہوگا۔

مجا شادی ہو چکی ہے اور اس کو طلاق دے کر متوحش کیا اس لئے عورت کو کچھ نہ کچھ ملنا چاہئے۔ لیکن عورت کا مال سالم واپس گیا ہے اس لئے پورا مہر نہیں ملے گا بلکہ آدھا مہر ملے گا (۲) آیت میں اس کا ثبوت ہے۔ وان طلقتموهن من قبل ان تمسوهن وقد فرضتم لهن فريضة فنصف ما فرضتم الا ان يعفون او يعفو الذي بيده عقدة النكاح (الف) (آیت ۲۳۷ سورۃ البقرة ۲) اس آیت میں

حاشیہ : (الف) حضرت عبداللہ بن مسعود سے روایت ہے کہ ایک آدمی نے ایک عورت سے شادی کی۔ پس وہ مر گیا اور عورت سے صحبت نہیں کی اور نہ اس کے لئے مہر متعین کیا تو حضرت نے فرمایا عورت کے لئے پورا مہر ہوگا۔ اور اس پر عدت ہوگی۔ اور عورت کے لئے میراث ہوگی۔ حضرت معقل بن سنان نے فرمایا، میں نے حضورؐ سے سنا ہے کہ انہوں نے بروع بنت واشق کے بارے میں ایسا ہی فیصلہ فرمایا۔

المسمى [۱۷۸۲] (۵۷) وان تزوجها ولم يسم لها مهرًا او تزوجها على ان لا مهر لها فلها مهر مثلها ان دخل بها او مات عنها [۱۷۸۳] (۵۸) وان طلقها قبل الدخول بها

ہے کہ صحبت سے پہلے طلاق دے تو عورت کو آدھا مہر ملے گا۔

[۱۷۸۲] (۵۷) اور اگر شادی کی اور عورت کے لئے مہر متعین نہیں کیا، یا شادی کی اس شرط پر کہ عورت کے لئے مہر نہیں ہوگا تو اس کے لئے مہر مثل ہے اگر اس سے صحبت کی یا انتقال کر گیا۔

تشریح عورت سے شادی کی اور شادی کے وقت مہر متعین نہیں کیا، یا یوں کہا کہ تمہارے لئے مہر نہیں ہے تو ان دونوں صورتوں میں اگر صحبت کی تب بھی مہر مثل ملے گا یا مرد کا انتقال ہو جائے تب بھی عورت کو مہر مثل ملے گا۔

مجا اگر مہر متعین نہ کیا ہو اور صحبت کرے تو مہر مثل لازم ہوتا ہے۔ عن ابن مسعود انه سئل عن رجل تزوج امرأة ولم يفرض لها صداق ولم يدخل بها حتى مات فقال ابن مسعود لها مثل صداق نسائها لا وكس ولا شطط وعيلها العدة ولها الميراث فقام معقل ابن سنان الاشجعي فقال قضی رسول الله في بروع بنت واشق امرأة منا مثل ما قضيت ففرح بها ابن مسعود (ب) (ترمذی شریف، باب ما جاء في الرجل يتزوج المرأة فيموت عنها قبل ان يفرض لها ص ۲۱۲ نمبر ۱۱۴۵/۱ ابوداؤد شریف، باب فین تزوج ولم یسم لها صداقا حتی مات ص ۲۹۵ نمبر ۲۱۱۴) اس حدیث میں ہے کہ مہر متعین نہ کیا ہو اور شوہر کا انتقال ہو جائے تو عورت کے لئے مہر مثل ہوگا۔

فائدہ امام شافعی فرماتے ہیں کہ چونکہ مہر متعین نہیں ہے اور انتقال ہو گیا تو عورت کو کچھ بھی نہیں ملے گا۔

مجا ان کی دلیل یہ اثر ہے۔ عن علی قال فی المتوفی عنها ولم يفرض لها صداقا لها الميراث ولا صداق لها (ج) (سنن للبیہقی، باب من قال لا صداق لہا ج سابع ص ۴۰۳، نمبر ۱۴۴۲۲) اس اثر میں ہے کہ ایسی عورت کو مہر نہیں ملے گا۔

[۱۷۸۳] (۵۸) اور اگر اس کو طلاق دی اس سے صحبت سے پہلے، یا خلوت سے پہلے تو اس کے لئے متعہ ہوگا۔ اور متعہ تین کپڑے ہیں اس کی پوشاک کے مانند۔ اور وہ کرتی اور اوڑھنی اور چادر ہے۔

تشریح اگر عورت کے لئے مہر متعین نہ کیا ہو اور اس کو صحبت یا خلوت سے پہلے طلاق دے دی ہو تو ایسی عورت کو متعہ ملے گا۔ اور متعہ میں تین

حاشیہ : (الف) اگر تم نے بیویوں کو طلاق دی اس کو ہاتھ لگانے سے پہلے اور اس کے لئے مہر متعین کیا ہے تو جتنا متعین کیا ہے اس کا آدھا مہر ملے گا۔ مگر یہ کہ عورت معاف کر دے یا جس کے ہاتھ میں نکاح کا ڈور ہے وہ زیادہ دیدے یعنی شوہر (ب) حضرت عبداللہ بن مسعود سے ایک آدمی کے بارے میں پوچھا گیا کہ اس نے ایک عورت سے شادی کی اور اس کے لئے مہر متعین نہیں کیا اور نہ اس سے صحبت کی یہاں تک کہ اس کا انتقال ہو گیا تو عبداللہ بن مسعود نے فرمایا اس کے لئے اس کے خاندان کی عورتوں کے مثل مہر ہوگا نہ کم نہ زیادہ۔ اور اس پر عدت ہوگی اور اس کے لئے میراث ہوگی۔ پس معقل بن سنان اشجعی کھڑے ہوئے اور فرمایا۔ حضورؐ نے بروع بنت واشق کے بارے میں آپ کے فیصلے کی طرح فیصلہ فرمایا تو حضرت عبداللہ بن مسعود بہت خوش ہوئے (ج) حضرت علیؓ نے فرمایا جو انتقال ہو گیا ہو اور اس کے لئے مہر متعین نہ ہو تو اس کے لئے میراث ہے اور مہر نہیں ہے۔

والخلوة فلها المتعة وهي ثلاثة اثواب من كسوة مثلها وهي درع وخمار وملحفة
[۱۷۸۴] (۵۹) وان تزوجها المسلم على خمر او خنزير فالنكاح جائز ولها

کپڑے ہوتے ہیں۔ عورت کا کرتا اور اوڑھنی اور چادر۔ اس میں جس معیار کی عورت ہوگی اسی معیار کا کپڑا دیا جائے گا۔

مج آیت میں ہے کہ ایسی عورت کو متعہ دیا جائے گا۔ لا جناح علیکم ان تطلقتم النساء ما لم تمسوهن او تفرضوا لهن فريضة ومتعوهن على الموسع قدره وعلى المقتر قدره متاعا بالمعروف حقا على المحسنين (آیت ۲۳۶ سورۃ البقرۃ ۲) اس آیت کی تفسیر عبداللہ بن عباس سے یوں ہے۔ عن ابن عباس فی هذه الآية قال هو الرجل يتزوج المرأة ولم يسم لها صداقا ثم طلقها من قبل ان ينكحها فامر الله تعالى ان يمتنعها على قدر يسره وعسره فان كان موسرا متعها بخادم او نحو ذلك وان كان معسرا فبثلاثة اثواب او نحو ذلك (الف) (سنن للبیہقی، باب النفویض، کتاب الصداق ج ۱ ص ۳۹۸، نمبر ۱۴۲۰۵) اس سے معلوم ہوا کہ جس عورت کے لئے مہر متعین نہ ہو اور صحبت سے پہلے طلاق ہو جائے اس کو متعہ دینا واجب ہے۔ اور اس اثر سے یہ بھی معلوم ہوا کہ متعہ تین کپڑے ہیں۔ حضورؐ نے صحبت سے پہلے عمرہ بنت جون کو طلاق دی تو تین کپڑے متعہ دیا۔ عن عائشة ان عمرة بنت الجون تعوذت من رسول الله ﷺ حين ادخلت عليه فقال لقد عذت بمعاذ فطلقها وامر اسامة او انسا فمتنعها بثلاثة اثواب رازقية (ب) (ابن ماجہ شریف، باب متعۃ الطلاق ص ۲۹۲ نمبر ۲۰۳۷)

[۱۷۸۴] (۵۹) اگر عورت سے مسلمان نے شراب یا سور پر شادی کی تو نکاح جائز ہے اور عورت کے لئے مہر مثل ہے۔

تشریح شراب اور سور مسلمان کے لئے مال نہیں ہیں اس لئے اس پر شادی کرنا گویا کہ مہر نہیں متعین کرنا ہے۔ اور جب مہر متعین نہیں کیا تو مسئلہ نمبر ۵۷ کی رو سے اس پر مہر مثل لازم ہوگا۔ اور حدیث گزر چکی ہے عن ابن مسعود انه سئل عن رجل تزوج امرأة ولم يفرض لها صداقا ولم يدخل بها حتى مات فقال ابن مسعود لها مثل صداق نسائها لا وكس ولا شطط الخ (ج) (ترمذی شریف، باب ما جاء فی الرجل يتزوج المرأة فيموت عنها قبل ان يفرض لها ص ۲۱۷ نمبر ۱۱۴۵/۱۱۴۶ ابوداؤد شریف، نمبر ۲۱۱۴)

[۱۷۸۵] (۶۰) اگر عورت سے شادی کی اور اس کے لئے مہر متعین نہیں کیا پھر دونوں راضی ہو گئے مہر کی مقدار پر تو وہ اس کے لئے ہوگا اگر اس سے صحبت کی یا انتقال کر گیا۔

حاشیہ : (الف) حضرت ابن عباس اس آیت کی تفسیر میں فرماتے ہیں کہ یہ مسئلہ ایسی عورت کا ہے کہ مرد نے عورت سے شادی کی اور اس کے لئے مہر متعین نہیں کیا۔ پھر صحبت سے پہلے اس کو طلاق دے دی تو اللہ نے حکم دیا اس کو متعہ دے خوشحال اور تنگدستی کی مقدار۔ پس اگر مالدار ہے تو ایک غلام دے یا اس طرح کی چیز۔ اور تنگدست ہے تو تین کپڑے دے یا اس طرح کی چیز (ب) رخصتی کے وقت عمرہ بنت جون نے حضورؐ سے پناہ مانگی تو آپؐ نے فرمایا تم اللہ سے پناہ مانگی اس لئے اس کو طلاق دیدی، اور حضرت اسامہؓ یا حضرت انسؓ کو حکم دیا اس کو راز قیہ تین کپڑے متعہ دیدیں۔ (ج) حضرت عبداللہ بن مسعود سے ایک آدمی کے بارے میں پوچھا گیا کہ اس نے عورت سے شادی کی اور اس کے لئے مہر متعین نہیں کیا اور نہ اس سے صحبت کی یہاں تک کہ انتقال ہو گیا تو حضرت عبداللہ بن مسعود نے فرمایا اس عورت کو اس کے خاندان کی عورتوں کی مثل مہر ملے گا نہ کم نہ زیادہ۔

مہر مثلها [۱۷۸۵] (۶۰) وان تزوجها ولم یسم لها مہرا ثم تراضیا علی تسمیة مہر فهو لها ان دخل بها او مات عنها [۱۷۸۶] (۶۱) وان طلقها قبل الدخول بها والخلوة فلها المتعة [۱۷۸۷] (۶۲) وان زاد فی المہر بعد العقد لزمته الزیادة ان دخل بها او مات

تشریح عورت سے شادی کی اور اس کے لئے مہر متعین نہیں کیا بعد میں دونوں کسی مقدار پر راضی ہو گئے تو صحبت کرنے کے بعد یا شوہر کے انتقال کے بعد وہی مہر لازم ہوگا جس پر دونوں راضی ہو گئے ہیں۔

مذہب مہر مثل اس وقت واجب ہوتا ہے جب کچھ بھی طے نہ ہو اور یہاں بعد میں ایک مقدار طے کر لی اور عورت اس پر راضی ہو گئی اس لئے مہر مثل لازم نہیں ہوگا بلکہ جو طے ہوا ہے وہی لازم ہوگا۔

[۱۷۸۶] (۶۱) اگر اس کو طلاق دی صحبت سے پہلے اور خلوت سے پہلے تو اس کے لئے متعہ ہے۔

تشریح عورت کے لئے مہر متعین نہیں تھا۔ بعد میں کسی مقدار پر راضی ہو گئے ایسی صورت میں صحبت سے پہلے یا خلوت سے پہلے طلاق دے دی تو اس مقدار کا آدھا نہیں ہوگا بلکہ اس کے لئے متعہ ہوگا۔

مذہب چونکہ نکاح کے وقت مہر متعین نہیں کیا بعد میں مقدار متعین کی ہے اس لئے اس متعینہ مقدار کا آدھا نہیں ہوگا۔ اور یوں سمجھا جائے گا کہ مہر متعین نہیں ہے اس لئے بغیر خلوت کے طلاق دی ہے تو اس کے لئے صرف متعہ ہوگا (۲) آیت گزر چکی ہے لا جناح علیکم ان تطلقتم النساء مالم یمسوهن او تفرضوا لهن فریضة ومتعوهن علی الموسع قدره وعلی المقتر قدره (الف) (آیت ۲۳۶ سورۃ البقرة ۲)

[۱۷۸۷] (۶۲) اور اگر زیادہ کیا مہر میں عقد کے بعد تو اس کو زیادتی لازم ہوگی اگر اس سے صحبت کی یا مر گیا۔

تشریح عقد کے وقت مثلاً پانچ سو درہم مہر متعین کیا۔ بعد میں ایک سو اور زیادہ کر دیا۔ پس اگر صحبت کی یا صحبت سے پہلے شوہر یا بیوی کا انتقال ہو گیا تو یہ ایک سو مہر بھی لازم ہوگا۔

مذہب قاعدہ یہ ہے کہ بعد میں جو کچھ زیادتی کرے وہ اصل مہر کے ساتھ شامل ہو جاتا ہے۔ اس لئے صحبت کی ہو یا انتقال کیا ہو تو زیادتی بھی لازم ہوگی (۲) مہر بیع کی طرح ہے۔ اور بیع میں مشتری ثمن میں زیادتی کر سکتا ہے۔ اس لئے مہر میں بھی زیادتی کر سکتا ہے۔ ثمن میں زیادتی کی دلیل یہ حدیث ہے۔ عن ابی رافع قال استسلف رسول اللہ ﷺ بکرا فجاءتہ ابل من الصدقة فامرنی ان اقضی الرجل بکرة فقلت لم اجد فی الابل الا جملا خیارا رباعیا فقال النبی ﷺ اعطه ایاہ فان خیار الناس احسنهم قضاء (الف) (ابوداؤد شریف، باب فی حسن القضاء ص ۱۱۹ نمبر ۳۳۴۶) اس حدیث میں حضورؐ نے زیادہ دیا ہے۔ اس سے معلوم ہوا کہ مہر بھی زیادہ دے سکتا

حاشیہ : (الف) کوئی حرج نہیں ہے کہ تم عورتوں کو طلاق دو جب تک کہ اس کو ہاتھ نہ لگاؤ اور نہ اس کے لئے مہر متعین کرو۔ اور اس کو فائدہ اٹھانے دو صاحب وسعت کو اس کی مقدار اور تنگدست پر اس کی مقدار۔

عنه [۱۷۸۸] (۶۳) وتسقط الزيادة بالطلاق قبل الدخول [۱۷۸۹] (۶۴) فان حطت من مهرها صح الحط [۱۷۹۰] (۶۵) واذا خلا الزوج بامرأته وليس هناك مانع من الوطئ

ہے۔

[۱۷۸۸] (۶۳) زیادتی ساقط ہو جائے گی صحبت سے پہلے طلاق دینے سے۔

تشریح مثال مذکور میں پانچ سو درہم پہلے مہر متعین کیا تھا۔ بعد میں ایک سو درہم زیادہ کر دیا۔ اب صحبت سے پہلے طلاق دی تو آدھا مہر لازم ہوگا۔ لیکن یہاں صرف پانس سو درہم کا آدھا ہوگا۔ بعد میں جو ایک سو درہم زیادہ کیا تھا اس کا آدھا لازم نہیں ہوگا۔

مجا آیت میں اشارہ ہے کہ جو نکاح کے وقت متعین کیا ہے اسی کا آدھا ہوگا، بعد کی زیادتی کا آدھا نہیں ہوگا۔ وان طلقتموهن من قبل ان تمسوهن وقد فرضتم لهن فريضة فنصف ما فرضتم (ب) (آیت ۲۳۷ سورة البقرة ۲) اس آیت میں ہے کہ جو تم نے نکاح کے وقت متعین کیا ہے صحبت سے پہلے طلاق دی ہو تو اس کا آدھا ہوگا۔ جس کا مطلب یہ ہوگا کہ بعد میں جو زیادہ دیا ہے اس کا آدھا نہیں ہوگا۔ [۱۷۸۹] (۶۴) پس اگر عورت کم کر دے اس کے مہر سے تو کم کرنا صحیح ہے۔

مجا مہر کم کرنا عورت کا حق ہے اس لئے اگر وہ متعین مہر میں سے کچھ کم کرنا چاہے تو کم کر سکتی ہے (۲) آیت میں اس کا ثبوت ہے بلکہ ترغیب دی گئی ہے۔ وان طلقتموهن من قبل ان تمسوهن وقد فرضتم لهن فريضة فنصف ما فرضتم الا ان يعفون او يعفو الذي بيده عقد النكاح وان تعفوا اقرب للتقوى (ج) (آیت ۲۳۷ سورة البقرة ۲) اس آیت میں فرمایا الا يعفون جس سے عورت کو ترغیب ہے کہ وہ مہر میں سے کم کر دے۔ اور مرد کو بھی ترغیب ہے کہ وہ معاف کرے یعنی مہر زیادہ دیدے۔ **نکتہ** حط : کم کرنا۔

[۱۷۹۰] (۶۵) اگر خلوت کرے شوہر اپنی بیوی کے ساتھ اور وہاں وطئ سے کوئی مانع نہ ہو پھر اس کو طلاق دے تو اس کے لئے پورا مہر ہوگا۔

تشریح شوہر اپنی بیوی سے خلوت کرے لیکن وطئ نہ کرے اور وہاں وطئ کرنے سے کوئی مانع نہ ہو تو پورا مہر لازم ہو جائے گا۔

مجا عورت نے مال سپرد کر دیا اور گویا کہ شوہر نے قبضہ کر لیا اس لئے پورا مہر لازم ہوگا۔ اب شوہر اس کو استعمال نہ کرے تو یہ اس کی کوتاہی ہے (۲) حدیث مرسل میں ہے۔ عن محمد بن عبد الرحمن بن ثوبان قال قال رسول الله ﷺ من كشف خمار امرأة ونظر اليها فقد وجب الصداق دخل بها او لم يدخل بها (الف) (دارقطنی، کتاب النکاح ج ثالث ص ۲۱۳ نمبر ۸۰۷ سنن للبیہقی،

حاشیہ : (الف) حضورؐ نے جوان اونٹ قرض لیا۔ پس آپؐ کے پاس صدقے کا اونٹ آیا تو مجھ کو حکم دیا کہ میں جوان اونٹ ادا کروں۔ میں نے کہا نہیں پاتا ہوں مگر اعلیٰ اونٹ چار دانت والا، آپؐ نے فرمایا وہی اس کو دے دو۔ اس لئے کہ اچھے لوگ وہ ہیں جو اچھے انداز میں قرض ادا کرے (ب) اگر عورت کو طلاق دے دو اس کو چھونے سے پہلے اور اس کے لئے مہر متعین کیا ہے تو جتنا متعین کیا ہے اس کا آدھا ہوگا (ج) اگر تم عورتوں کو طلاق دے دو اس کو چھونے سے پہلے اور تم نے اس کے لئے مہر متعین کیا ہے تو جتنا متعین کیا ہے اس کا آدھا ہوگا۔ مگر یہ کہ وہ معاف کر دیں۔ یا وہ شخص کچھ زیادہ کر دے جس کے ہاتھ میں نکاح کا عقد ہے (یعنی شوہر) اور اگر وہ (عورت) معاف کر دے تو یہ تقویٰ کے زیادہ قریب ہے۔

ثم طلقها فلها كمال مهرها [۱۷۹۱] (۶۶) وان كان احدهما مريضا او صائما في رمضان او محرما بحج او عمرة او كانت حائضا فليست بخلوة صحيحة ولو طلقها فيجب نصف المهر [۱۷۹۲] (۶۷) واذا خلا المصوب بامرأته ثم طلقها فلها كمال المهر عند

باب من قال من اغلق بابا او ارغى سترافقد وجب الصداق ج، سابع ص ۴۱۸، نمبر ۱۳۴۸ (۳) اثر میں بھی ہے قال عمر بن الخطاب اذا اغلق بابا وارغى سترافقد وجب لها الصداق وعليها العدة ولها الميراث (ب) (دارقطنی، کتاب النکاح ج ثالث ص ۲۱۲ نمبر ۳۷۷ سنن للبیہقی، باب من قال من اغلق بابا او ارغى سترافقد وجب الصداق ج سابع ص ۴۱۶، نمبر ۱۳۴۸) اس اثر اور حدیث سے معلوم ہوا کہ خلوت صحیحہ ہو جائے تو مہر کامل لازم ہو جائے گا چاہے صحبت نہ کی ہو۔

فائدہ امام شافعی فرماتے ہیں کہ عورت کے لئے آدھا مہر ہوگا۔

مذہب ان کی دلیل ابن عباس کا اثر ہے۔ عن ابن عباس قال لا يجب الصداق حتى يجامعها، لها نصفه (ج) (مصنف عبدالرزاق، باب وجوب الصداق ج سادس ص ۲۹۰ نمبر ۱۰۸۸۲)

[۱۷۹۱] (۶۶) اور اگر ان دونوں میں سے ایک بیمار ہو یا رمضان میں روزہ ہو یا حج یا عمرہ کا محرم ہو یا حائضہ ہو تو یہ خلوت صحیحہ نہیں اگر طلاق دیدی تو آدھا مہر واجب ہوگا۔

مذہب ان چیزوں کے ہوتے ہوئے آدمی صحبت نہیں کر سکتا اس لئے پوری خلوت نہیں ہوئی۔ اور عورت کی جانب سے مال سپرد کرنا نہیں پایا گیا اس لئے پورا مہر لازم نہیں ہوگا۔ مثلاً بیمار ہو تو رغبت نہیں ہوگی۔ اور رمضان کا روزہ ہو تو صحبت کرنے سے کفارہ لازم ہوگا۔ اور احرام ہو تو صحبت کرنے سے دم لازم ہوگا۔ اور حائضہ ہو تو صحبت ممنوع ہے۔ اس لئے ان چیزوں سے خلوت صحیحہ نہیں ہوئی۔

[۱۷۹۲] (۶۷) اگر خلوت کی ذکر کئے ہوئے آدمی نے اپنی بیوی کے ساتھ پھر اس کو طلاق دی تو اس کے لئے پورا مہر ہوگا امام ابوحنیفہ کے نزدیک۔

تشریح ذکر کرنا ہوا ہے ایسا آدمی بیوی کے ساتھ صحبت نہیں کر سکتا اس کے باوجود اگر اپنی بیوی کے ساتھ خلوت صحیحہ کی تو اس پر پورا مہر لازم ہوگا۔ عورت نے اپنا مال سپرد کر دیا۔ یہ اور بات ہے کہ مرد کی مجبوری کی وجہ سے وہ وصول نہیں کر پا رہا ہے۔ اس لئے اس پر پورا مہر لازم ہوگا (۲) اوپر میں دارقطنی کی حدیث دخل بها او لم يدخل بها (دارقطنی نمبر ۳۷۸۰) سے بھی اس کی تائید ہوتی ہے کہ صحبت نہ کر سکے تب بھی ذکر کئے ہوئے پر مہر کامل لازم ہوگا۔

فائدہ صاحبین فرماتے ہیں کہ بیمار کو سپرد کرنے سے خلوت صحیحہ نہیں ہوتی ہے تو محبوب الذکر تو اس سے زیادہ بیمار کے درجے میں ہے۔ اس

حاشیہ : (الف) آپؐ نے فرمایا جس نے عورت کے دوپٹے کو کھولا اور اس کو دیکھا تو مہر واجب ہو جائے گا۔ صحبت کی ہو اس سے یا نہ کی ہو (ب) حضرت عمرؓ نے فرمایا اگر دروازہ بند کر دیا اور پردہ ڈال دیا تو اس کے لئے مہر واجب ہو گیا۔ اور اس پر عدت ہے اور اس کے لئے میراث ہوگی (ج) حضرت ابن عباسؓ نے فرمایا مہر واجب نہیں ہوگا جب تک صحبت نہ کرے۔ ورنہ اس کے لئے آدھا مہر ہوگا۔

ابی حنیفہ رحمہ اللہ تعالیٰ [۱۷۹۳] (۶۸) ویستحب المتعة لكل مطلقة الا لمطلقة واحدة وهي التي طلقها قبل الدخول ولم يسم لها مهرا [۱۷۹۴] (۶۹) واذا زوج الرجل

لئے اس کو سپرد کرنے سے بھی خلوت صحیحہ نہیں ہوگی اور پورا مہر لازم نہیں ہوگا۔

[۱۷۹۳] (۶۸) مستحب ہے متعہ ہر مطلقہ کے لئے مگر ایک مطلقہ کے لئے وہ یہ ہے کہ طلاق دی ہو صحبت سے پہلے اور اس کے لئے مہر متعین نہ کیا ہو۔

تشریح سب مطلقہ کو متعہ کا کپڑا دینا مستحب ہے مگر ایک مطلقہ کو کپڑا دینا واجب ہے۔ وہ یہ ہے کہ اس کے لئے مہر متعین نہ کیا ہو اور خلوت صحیحہ سے پہلے طلاق دی ہو تو اس کو مہر نہیں ملے گا۔ کیونکہ مہر متعین نہیں ہے اس لئے صحبت کرتا تو مہر مثل ملتا اور صحبت سے پہلے مہر مثل کا آدھا نہیں ہے اس لئے کچھ نہ کچھ ملنا چاہئے۔ اس لئے اس کے لئے متعہ دینا واجب کریں گے (۲) ایسی عورت کو متعہ دینے کے لئے آیت میں امر کا صیغہ استعمال کیا ہے لا جناح علیکم ان تطلقتم النساء ما لم تمسوهن او تفرضوا لهن فريضة ومتعوهن على الموسع قدره وعلى المقتر قدره متاعا بالمعروف (الف) (آیت ۲۳۶ سورۃ البقرة ۲) اس آیت میں فرمایا جس کے لئے مہر متعین نہ کیا ہو اور اس سے خلوت صحیحہ بھی نہ کیا ہو اس کو ضرور متعہ دواپنی حیثیت کے مطابق۔ اس کی تفسیر عبداللہ بن عباس سے (سنن للبیہقی، باب التفویض ج ۱ ص ۲۴۴) پر گزر چکی ہے۔

فائدہ اگر مہر متعین ہو اور صحبت سے پہلے طلاق ہوئی ہو تو اس کو آدھا مہر ملے گا۔ اور مال سپرد کئے بغیر آدھا مہر ملا ہے اس لئے اس کو متعہ دینا ضروری نہیں ہے۔

مج (۱) عن ابن عمر انه كان يقول لكل مطلقة متعة الا التي تطلق وقد فرض لها الصداق ولم تمس فحسبها نصف ما فرض لها (ب) (سنن للبیہقی، باب المعیجۃ ج ۱ ص ۴۱۹، نمبر ۱۴۳۹) اس سے معلوم ہوا کہ جس کا مہر متعین ہو اور صحبت سے پہلے طلاق دیدے تو اس کو آدھا مہر ملے گا۔ اس لئے اس کے لئے متعہ ضروری نہیں ہے۔

[۱۷۹۴] (۶۹) اگر شادی کرائی آدمی نے اپنی بیٹی کی اس شرط پر کہ وہ شادی کرا دے اپنی بہن کی یا اپنی بیٹی کی تاکہ دونوں میں سے ایک بدلہ ہو جائے دوسرے کا تو دونوں عقد جائز ہیں اور ان دونوں میں سے ہر ایک کے لئے مہر مثل ہوگا۔

تشریح اس نکاح کو نکاح شغار کہتے ہیں۔ اور اس کی صورت یہ ہے کہ اپنی لڑکی یا بہن کی کسی سے شادی کرائے اور اس کے لئے مہر متعین یہ کرے کہ سامنے والا اپنی بہن یا بیٹی کی شادی اس سے کرا دے۔ امام ابوحنیفہ فرماتے ہیں کہ دونوں عقد جائز ہیں اور دونوں عورتوں کے لئے مہر مثل ہوگا۔

حاشیہ : (الف) تم پر کوئی حرج کی بات نہیں ہے اگر تم عورت کو طلاق دو اور اس کو چھوؤ نہیں اور اس کے لئے مہر متعین نہ کرو۔ اور ان کو متعہ دو مالدار کو وسعت کے مطابق اور تنگ دست کو اس کی وسعت کے مطابق فائدہ اٹھانے دینا ہے معروف کے ساتھ (ب) حضرت ابن عمر فرماتے ہیں کہ ہر مطلقہ کے لئے متعہ ہے مگر جس کو طلاق دے اور اس کے لئے مہر متعین کیا ہو اور عورت کو ہاتھ نہ لگایا تو اس کو کافی ہے اس کا آدھا جتنا اس کے لئے متعین کیا ہے۔

ابنتہ علی ان یزوجه الرجل اختہ او ابنتہ لیكون احد العقدین عوضا عن الآخر فالعقدان جائزان ولكل واحدة منهما مهر مثلها [۱۷۹۵] (۷۰) وان تزوج حر امرأة علی خدمته

مجاہد یہ ایسا ہوا کہ نکاح کیا لیکن مہر متعین نہیں کیا اور مہر متعین نہ کرے تو مہر مثل لازم ہوتا ہے۔ اس لئے اس صورت میں مہر مثل لازم ہوگا۔ مہر متعین نہ کرے تو مہر مثل لازم ہوگا اس کی دلیل عبد اللہ ابن مسعود کی حدیث پہلے گزر چکی ہے (ترمذی شریف نمبر ۱۱۲۵/۱ ابوداؤد شریف نمبر ۲۱۱۲) اور شرط فاسد سے نکاح فاسد نہیں ہوتا بلکہ نکاح ہو جاتا ہے۔ اور شرط فاسد خود معدوم ہو جاتی ہے اس کی دلیل یہ اثر ہے۔ فقال جاء رجل الی ابن عباس ... فقال انی تزوجت امرأة و شرطت لها ان لم اجی بكذا و كذا و الی كذا و كذا فلیس لی نكاح، فقال ابن عباس النكاح جائز و الشرط لیس شیء (الف) (سنن للبیہقی، باب الشرط فی النكاح ج ۱ ص ۴۰۸، نمبر ۱۴۲۴۲) اس اثر میں ہے کہ نکاح جائز ہو جائے گا اور شرط فاسد کا اعتبار نہیں ہوگا (۲) اثر میں ہے عن عطاء فی المشاغرین یقران علی نكاحهما ویؤخذ لكل واحد منهما صدق (ب) (مصنف ابن ابی شیبہ ۲۲۲ ما قالوا فی النكاح الشغار ج ۱ ص ۳۴، نمبر ۱۷۹۹۹) اس اثر میں ہے کہ دونوں کا نکاح بحال رہے گا اور دونوں کے لئے الگ سے مہر متعین ہوگا جو مہر مثل ہوگا۔

فائدہ امام شافعی فرماتے ہیں کہ اس طرح شادی ہی نہیں ہوگی۔

مجاہد ان کی دلیل یہ حدیث ہے۔ عن ابن عمر ان رسول الله ﷺ نہی عن الشغار و الشغار ان یزوجه الرجل ابنتہ علی ان یزوجه الآخر ابنتہ لیس بینہما صدق (ج) (بخاری شریف، باب الشغار ص ۶۶ نمبر ۵۱۱۲/۵ ترمذی شریف، باب ما جاء فی النکاح عن نکاح الشغار ص ۲۱۳ نمبر ۱۱۲۴/۱۱ مسلم شریف، باب تحریم نکاح الشغار ص ۲۵۴ نمبر ۱۴۱۵) اس حدیث سے معلوم ہوا کہ حضورؐ نے نکاح شغار سے منع فرمایا ہے۔ اس لئے اس طرح نکاح ہی نہیں ہوگا۔

[۱۷۹۵] (۷۰) اگر آزاد نے شادی کی کسی عورت سے اس کی ایک سال کی خدمت پر یا قرآن کی تعلیم پر تو جائز ہے اور اس کے لئے مہر مثل ہوگا

مجاہد (۱) بیوی اس لئے ہوتی ہے کہ وہ شوہر کی خدمت کرے اور یہاں الناشوہر بیوی کی خدمت کرے گا۔ اس لئے مہر کے لئے شوہر کی خدمت متعین کرنا صحیح نہیں ہے۔ اس لئے گویا کہ مہر ہی متعین نہیں کیا۔ اور جب مہر متعین نہ کیا ہوتا تو مہر مثل لازم ہوتا ہے (۲) خدمت ہمارے نزدیک مال نہیں ہے تو گویا کہ عدم مال کو مہر متعین کیا اس لئے مہر مثل لازم ہوگا۔ مہر مثل کی دلیل اور شرط فاسد سے نکاح فاسد نہ ہونے کی دلیل مسئلہ نمبر ۶۹ میں گزر گئی۔

فائدہ امام شافعی فرماتے ہیں کہ ایک سال کی خدمت ہی مہر ہوگا۔ اسی طرح تعلیم قرآن مہر ہوگا، مہر مثل لازم نہیں ہوگا۔

حاشیہ : (الف) ایک آدمی حضرت ابن عباس کے پاس آیا... پس کہا میں نے ایک عورت سے شادی کی ہے اور اس سے شرط کی ہے کہ اگر میں اتنا اتنا نہ لاؤں اتنے زمانہ تک تو میرا نکاح رہے گا؟ پس حضرت ابن عباس نے فرمایا کہ نکاح جائز ہے اور شرط کوئی چیز نہیں ہے (ب) دو شغار کے سلسلے حضرت عطاء نے فرمایا کہ دونوں کا نکاح بحال رکھا جائے گا اور دونوں سے مہر لیا جائے گا (ج) حضورؐ نے شغار سے منع فرمایا۔ اور شغار یہ ہے کہ مرد اپنی بیٹی کی شادی کرے اس شرط پر کہ دوسرا اپنی بیٹی کی شادی کرے۔ اور دونوں کے درمیان مہر نہ ہو۔

سنة او على تعليم القرآن جاز فلها مهر مثلها [۱۷۹۶] (۱) وان تزوج عبد امرأة حرة باذن مولاه على خدمته سنة جاز ولها خدمته [۱۷۹۷] (۲) واذا اجتمع في المجنونة

مجا ان کے نزدیک خدمت اور تعلیم قرآن مال ہیں اس لئے مہر بن سکتے ہیں (۲) حدیث میں ہے کہ تعلیم قرآن کو حضورؐ نے مہر بنایا۔ اس کے لئے لمبی حدیث کا ٹکڑا یہ ہے۔ سمعت سهل بن سعد الساعدي يقول ... قال عليه السلام هل معك من القرآن شيء؟ قال معي سورة كذا وسورة كذا قال اذهب فقد انكحتكها بما معك من القرآن (الف) (بخاری شریف، باب التزويج علی القرآن وبغیر صدق ص ۷۷۳ نمبر ۵۱۴۹ مسلم شریف، باب الصدق وجواز کونہ تعلیم قرآن و خاتم حدیث الخ ص ۴۵۷ نمبر ۱۴۲۵) اس حدیث میں تعلیم قرآن کو مہر بنایا ہے۔ اس لئے مہر لازم ہوگا مہر مثل لازم نہیں ہوگا۔ اور شوہر کی خدمت کو مہر متعین کرنے کی دلیل یہ آیت ہے۔ قال انسی اريد ان انكحك احدي ابنتي هاتين على ان تأجرني ثمانی حجج فان اتممت عشرا فمن عندك (ب) (آیت ۲۷ سورة القصص ۲۸) اس آیت میں آٹھ اور دس سال تک حضرت موسیٰ علیہ السلام کے بکری چرانے کو مہر بنایا ہے (۳) ان علیا قال الصدق ما تراضي به الزوجان (ج) (سنن للبیہقی، باب ما يجوز ان يكون مهر الجارية، ص ۳۹۲ نمبر ۱۴۳۹۲) اس اثر میں ہے کہ میاں بیوی جس چیز پر راضی ہو جائیں وہ مہر بن جائے گی۔ اس لئے خدمت پر راضی ہو جائیں تو وہ بھی مہر بن جائے گی۔

[۱۷۹۶] (۱) اگر غلام نے آزاد عورت سے شادی کی اپنے مولیٰ کی اجازت سے ایک سال کی خدمت پر تو جائز ہے۔ اور عورت کے لئے غلام کی خدمت ہوگی۔

تشریح غلام نے آزاد عورت سے شادی کی اور اپنے آقا کی اجازت سے بیوی کے لئے ایک سال کی خدمت مہر متعین کیا تو نکاح ہو جائے گا۔ اور مہر مثل لازم نہیں ہوگا بلکہ ایک سال کی خدمت ہی لازم ہوگی۔

مجا آقا کی اجازت سے بیوی کی خدمت کرنا گویا کہ آقا ہی کی خدمت کرنا ہے۔ اس لئے اس کے لئے خدمت مہر بن سکتی ہے (۲) غلام کے پاس خدمت کے علاوہ کوئی مال ہے بھی نہیں۔ جو کچھ مال ہے وہ مولیٰ کا ہے اس لئے بھی خدمت مہر بنے گی (۳) اوپر کی احادیث اور آیت بھی تائید میں ہوں گی کہ خدمت مہر بن سکتی ہے۔

[۱۷۹۷] (۲) اگر مجنونة عورت میں جمع ہو جائیں اس کے باپ اور اس کے بیٹے تو ولی اس کے نکاح میں اس کا بیٹا ہوگا امام ابو حنیفہؒ کے نزدیک اور امام ابو یوسف کے نزدیک۔ اور امام محمد نے فرمایا کہ اس کا باپ ہوگا۔

تشریح عورت مجنون ہو اور بیوہ ہو تو وہ خود شادی نہیں کر سکتی۔ اب اس کا باپ اور اس کا بیٹا دونوں موجود ہیں تو شیخین کے نزدیک اس کا بیٹا

حاشیہ : (الف) آپؐ نے پوچھا کیا تمہارے پاس کچھ قرآن ہے؟ فرمایا مجھے فلاں فلاں سورتیں یاد ہیں۔ آپؐ نے فرمایا جاؤ تمہارا نکاح کر دیا اس کے بدلے جو تمہارے پاس قرآن ہے (ب) حضرت شعیب علیہ السلام نے فرمایا میں چاہتا ہوں کہ میری ان دو بیٹیوں میں سے ایک سے آپؐ کی شادی کرادوں اس شرط پر کہ آپؐ آٹھ سال تک میری مزدوری کریں۔ پس اگر دس سال پورے کر دیئے تو یہ آپؐ کی جانب سے ہوگا (ج) حضرت علیؑ نے فرمایا مہر وہ ہے جس پر میاں بیوی راضی ہو جائیں۔

ابوها وابنها فالولی فی نکاحها ابنها عبد ابی حنیفہ و ابی یوسف رحمہما اللہ وقال محمد رحمہ اللہ تعالیٰ ابوہا [۱۷۹۸] (۷۳) ولا يجوز نکاح العبد والامة الا باذن مولاهما [۱۷۹۹] (۷۴) واذا تزوج العبد باذن مولاه فالمهر دين فی رقبته يباع فيه.

نکاح کرانے کا ولی ہوگا۔ اور امام محمد کے نزدیک اس کا باپ ولی ہوگا۔

مذہب امام ابوحنیفہ اور امام ابو یوسف فرماتے ہیں کہ ولایت کا دار و مدار عصبات پر ہے۔ اور عصبات میں پہلا حق بیٹے کا ہے اس لئے مجنونہ کی شادی کرانے کا حق بیٹے کو ہوگا۔ وہ نہ ہو تو باپ ہوگا۔

فائدہ امام محمد فرماتے ہیں کہ باپ زیادہ تجربہ کار اور شفیق ہے۔ اور نکاح کرانے کا مدار تجربہ کاری اور شفقت پر ہے اس لئے باپ کو زیادہ حق ہوگا وہ نہ ہو تو بیٹے کو ہوگا (۲) حدیث میں ہے کہ حضرت خدیجہ کی شادی حضورؐ سے ان کے باپ نے کرائی۔ اور حضرت سودہؓ کی شادی بھی حضورؐ سے ان کے باپ نے کرائی۔ دونوں لمبی حدیثیں دیکھنے کے لئے سنن للبیہقی، باب لا ولاية لاحد مع اب ج سابع، ص ۲۰۹، نمبر ۱۳۷۸ کی طرف رجوع فرمائیں۔

[۱۷۹۸] (۷۳) اور نہیں جائز ہے غلام اور باندی کا نکاح کرنا مگر ان کے آقا کی اجازت سے۔

تشریح اگر آقا اجازت دے تب تو غلام اور باندی کا نکاح درست ہوگا۔ اور وہ اجازت نہ دے تو نکاح باطل ہو جائے گا۔

مذہب (۱) اگر باندی نے نکاح کیا تو اس سے آقا صحبت نہیں کر سکے گا جو بہت بڑا نقصان ہے۔ اسی طرح غلام نے نکاح کیا تو وہ بیوی کے مہر اور نان و نفقہ میں بیچا جاسکتا ہے۔ اس لئے مولیٰ کی اجازت کے بغیر نکاح نہیں ہوگا (۲) حدیث میں اس کا ثبوت ہے عن جابر قال قال رسول اللہ ﷺ ایما عبد تزوج بغیر اذن مولیہ فهو عاهر (الف) (ابوداؤد شریف، باب نکاح العبد بغیر اذن مولیہ ص ۲۹۱ نمبر ۲۰۷۸ / ترمذی شریف، باب ما جاء فی نکاح العبد بغیر اذن سیدہ ص ۲۱۱ نمبر ۱۱۱۱) اور دوسری حدیث میں فنکاحہ باطل ہے (ابوداؤد شریف، نمبر ۲۰۷۹) اس حدیث سے معلوم ہوا کہ غلام باندی بغیر مولیٰ کی اجازت شادی کی تو نکاح جائز نہیں ہوگا باطل ہوگا۔ اگر نکاح کرتے وقت اجازت نہیں دی بعد میں آقا نے اجازت دیدی تب بھی نکاح ہو جائے گا۔

[۱۷۹۹] (۷۴) اگر غلام نے آقا کی اجازت سے شادی کی تو مہر دین ہوگا اس کی گردن میں وہ اس میں بیچا جائے گا۔

مذہب (۱) جو نکاح کرتا ہے مہر اسی کی گردن پر ہوتا ہے۔ اس لئے غلام نے نکاح کیا تو مہر اسی کی گردن پر ہوگا۔ اور جب مہر اس کی گردن پر قرض ہوا تو اگر ادا نہ کر سکا تو وہ اس میں بیچا بھی جائے گا۔ خصوصاً آقا کی اجازت سے شادی کی ہے تو بکنے میں آسانی ہوگی (۲) مہر غلام کی گردن پر ہو اس کی دلیل یہ اثر ہے۔ قال ابن عمر هو علی الذی انکحتموه یعنی الصادق علی الابن (الف) (مصنف ابن ابی شیبہ ص ۱۳ علی من یکون المهر ج ثالث ص ۴۴۹، نمبر ۱۶۰۱۲) اس اثر سے معلوم ہوا کہ مہر غلام پر ہوگا۔ اس لئے وہ اس کے بدلے میں بیچا بھی جاسکتا ہے۔

حاشیہ : (الف) آپؐ نے فرمایا کسی بھی غلام نے بغیر آقا کی اجازت کے شادی کی تو وہ زانی ہے۔

[۱۸۰۰] (۷۵) واذا زوج المولى امته فليس عليه ان ييؤها بيتا للزوج ولكنها تخدم المولى ويقال للزوج متى ظفرت بها وطئتها [۱۸۰۱] (۷۶) وان تزوج امرأة على الف درهم على ان لا يخرجها من البلد او على ان لا يتزوج عليها امرأة فان وفى بالشرط فلها المسمى [۱۸۰۲] (۷۷) وان تزوج عليها او اخرجها من البلد فلها مهر مثلها.

[۱۸۰۰] (۷۵) اگر آقا نے اپنی باندی کی شادی کرائی تو اس پر لازم نہیں ہے کہ شوہر کے یہاں رات گزارنے دے، لیکن باندی آقا کی خدمت کرے گی اور شوہر سے کہا جائے گا جب موقع ملے اس سے صحبت کر لیں۔

مذہب آقا کی خدمت کا حق مقدم ہے۔ اس لئے کہ ابھی بھی اس کی ملکیت ہے۔ اور شوہر کا حق اس کے بعد ہے۔ اس لئے کہ اس کا حق صرف بضع پر ہے۔ اس لئے آقا پر ضروری نہیں ہے کہ باندی کو شوہر کے گھر رات گزارنے کے لئے بھیجے۔ بلکہ وہ اپنی خدمت کرواتا رہے۔ اور شوہر سے کہا جائے گا کہ جب موقع ملے بیوی سے مل لے۔

لغت بیوہ : رات گزروانا، ظفر : کامیاب ہونا، موقع پانا،

[۱۸۰۱] (۷۶) اگر شادی کی عورت نے ایک ہزار پر اس شرط پر کہ اس کو شہر سے نہیں نکالے گا یا اس شرط پر کہ اس پر دوسری عورت سے شادی نہیں کرے گا۔ پس اگر شرط پوری کی تو عورت کو مهر متعین ملے گا۔

تشریح عورت نے ایک ہزار مہر کے بدلے شادی کی اس شرط پر کہ اس کو شہر سے نہیں نکالے گا۔ یا اس شرط پر کہ اس عورت کے بعد دوسری عورت سے شادی نہیں کرے گا۔ پس اگر اس شرط کو پوری کی تو جتنا مہر متعین کیا ہے وہ مل جائے گا یعنی اس کو ایک ہزار درہم مل جائے گا۔ کیونکہ شوہر نے شرط پوری کر دی۔ المسلمون عند شروطہم۔

[۱۸۰۲] (۷۷) اور اگر اس پر دوسری عورت سے شادی کی یا اس کو شہر سے نکالا تو اس کے لئے مہر مثل ہوگا۔

تشریح شرط تو یہی تھی کہ اس پر دوسری عورت سے شادی نہیں کرے گا یا شہر سے نہیں نکالے گا۔ لیکن شوہر نے ان شرطوں کو پوری نہیں کی۔ بلکہ اس کے اوپر دوسری عورت سے شادی کر لی یا اس کو شہر سے نکالا تو اب عورت کے لئے مہر مسمی نہیں ہوگا بلکہ مہر مثل ہوگا۔

مذہب شرط پوری کرنے پر ایک ہزار پر راضی ہوئی تھی۔ شرط پوری نہیں کی تو ایک ہزار پر راضی نہیں ہوگی۔ اس لئے اب اس کے لئے معیار مہر مثل ہوگا کیونکہ گویا کہ مہر ہی متعین نہیں ہوا۔

[۱۸۰۳] (۷۸) اگر عورت سے شادی کی بغیر وصف بیان کئے ہوئے جانور پر تو تعین صحیح ہے اور عورت کے لئے اس کا وسط ہوگا۔ اور شوہر کو اختیار ہے اگر چاہے تو عورت کو جانور کا وسط دیدے۔ اور اگر چاہے تو اس کو اس کی قیمت دیدے۔

حاشیہ : (ب) حضرت ابن عمر نے فرمایا مہر اس پر ہے جس کی تم لوگوں نے شادی کرائی یعنی مہر بیٹے پر ہے۔

[۱۸۰۳] (۷۸) وان تزوجها علی حیوان غیر موصوف صحت التسمیة ولها الوسط منه
والزوج مخیر ان شاء اعطاها ذلك وان شاء اعطاها قیمته [۱۸۰۴] (۷۹) ولو تزوجها
علی ثوب غیر موصوف فلها مهر مثلها [۱۸۰۵] (۸۰) ونکاح المتعة والموقت

تشریح عورت سے حیوان پر شادی کی اور اس کی جنس بیان کی کہ مثلاً گھوڑے پر شادی کرتا ہوں لیکن اس کی صفت بیان نہیں کی کہ اعلیٰ درجے کا
گھوڑا ہوگا یا ادنیٰ درجے کا تو ایسی صورت میں مہر صحیح ہو جائے گا۔ لیکن وسط گھوڑا لازم ہوگا جو قیمت کے اعتبار سے نہ اعلیٰ ہو اور نہ ادنیٰ ہو۔

مجموعہ وسط دینے میں کسی کا نقصان نہیں ہے۔ نہ دینے والے کا اور نہ لینے والے کا (۲) حدیث میں اس کا اشارہ ہے۔ ایک عورت کا مہر متعین
نہیں تھا اور اس کے شوہر کا انتقال ہو گیا تو حضرت عبداللہ بن مسعود نے وسط کا فیصلہ فرمایا تھا۔ اس میں یہ جملہ ہے۔ فقال ابن مسعود لها
مثل صدق نسائها لا وكس ولا شطط (الف) (ترمذی شریف، باب ما جاء فی الرجل یتزوج المرأة فی موت عنها قبل ان یفرض لها
۲۱۷ نمبر ۱۱۲۵ ابوداؤد شریف، باب فین تزوج ولم یسم لها صداقا حتی مات ص ۲۹۵ نمبر ۲۱۱۶) اس حدیث میں ہے کہ نہ کم ہو اور نہ زیادہ
ہو (۳) آیت میں بھی ایسے موقع پر معروف کا فیصلہ ہوتا ہے یعنی جو عام معاشرہ میں رائج ہے وہ لازم ہوگا۔ وللمطلقات متاع بالمعروف
حقا علی المتقین (ب) (آیت ۲۴۱ سورۃ البقرة ۲) البتہ اوسط کا پتہ قیمت سے چلے گا۔ اس لئے شوہر کو یہ بھی حق ہے کہ اوسط جانور خرید کر
دیدے۔ اور یہ بھی اختیار ہے کہ اوسط جانور کی قیمت بیوی کو سپرد کر دے۔ کیونکہ اوسط کا پتہ قیمت ہی سے چلے گا۔ اس لئے قیمت بھی سپرد کر سکتا
ہے۔

نوٹ اگر جانور کی جنس بھی متعین نہیں کی۔ مثلاً یوں نہیں کہا کہ گھوڑا مہر ہے یا گائے بلکہ یوں کہا کہ جانور پر نکاح کرتا ہوں تو اس میں جہالت
کاملہ ہے اس لئے مہر مثل لازم ہوگا۔

[۱۸۰۴] (۷۹) اور اگر شادی کی ایسے کپڑے پر جس کی صفت بیان نہ کی گئی ہو تو عورت کے لئے مہر مثل ہوگا۔

تشریح کپڑا، بہت قسم کا ہوتا ہے۔ پس اگر صفت بیان نہیں کی تو مہر مجہول رہ گیا تو گویا کہ مہر متعین نہیں ہوا۔ اس لئے اس عورت کے لئے مہر مثل
ہوگا۔

اصول یہ مسئلہ اس اصول پر ہے کہ جہالت کاملہ ہو تو گویا کہ مہر متعین نہیں ہوا اس لئے مہر مثل لازم ہوگا۔

[۱۸۰۵] (۸۰) نکاح متعة اور نکاح موقت باطل ہے۔

تشریح نکاح متعة کی صورت یہ ہے کہ عورت سے کہے کہ میں تم سے کچھ رقم دے کر کچھ دنوں کے لئے فائدہ اٹھانا چاہتا ہوں۔ یہ نکاح پہلے جائز
تھا۔ فتح مکہ کے موقع پر قیامت تک کے لئے حرام کر دیا گیا اور اب بالکل جائز نہیں ہے۔ اور نکاح موقت کی شکل یہ ہے کہ دو گواہوں کی گواہی

حاشیہ : (الف) حضرت عبداللہ بن مسعود نے فرمایا اس کے لئے عورتوں کے مہر کے مثل ہوگا نہ کم نہ زیادہ (ب) طلاق شدہ عورتوں کو فائدہ اٹھانے دینا ہے معروف
کے ساتھ۔ یہ حق ہے پر ہیزاروں پر۔

باطل [۱۸۰۶] (۸۱) وتنزویج العبد والامة بغير اذن مولاهما موقوف فان اجازہ المولی جاز وان رده بطل [۱۸۰۷] (۸۲) وكذلك ان زوج رجل امرأة بغير رضاها او رجلا بغير

سے متعین دن کے لئے نکاح کرے۔ یہ دونوں نکاح باطل ہیں۔

مجموع آیت میں ہے۔ الا علی ازواجہم او ما ملکت ایمانہم فانہم غیر ملومین ۵ فمن ابتغی وراء ذلک فاولئک ہم العادون (الف) (آیت ۶ سورۃ المؤمنون ۲۳) اس آیت میں ہے کہ صرف بیوی سے صحبت کرے یا باندی سے صحبت کرے۔ اس کے علاوہ سے زیادتی ہے۔ اور نکاح متعہ میں اور نکاح موقت میں عورت بیوی نہیں ہوتی اس لئے ان سے صحبت کرنا ظلم ہوگا (۲) حدیث میں ہے۔ حدثنی الربیع بن سبرۃ الجہنی ان اباه حدثہ انه کان مع رسول اللہ ﷺ فقال یا ایہا الناس انی قد کنت اذنت لکم فی الاستمتاع من النساء وان اللہ قد حرم ذلک الی یوم القیامۃ فمن کان عنده منهن شیء فلیخل سبیلہ ولا تأخذوا مما آتیتموہن شیئاً (ب) (مسلم شریف، باب نکاح المتعہ و بیان انہ انج ثم انج ثم انج واستقر تحریر الی یوم القیامۃ ص ۴۵۰ نمبر ۱۴۰۶ بخاری شریف، باب نہی النبی ﷺ عن نکاح المتعہ اخیر ص ۶۶ نمبر ۵۱۱۵/ ابوداؤد شریف، باب فانکاح المتعہ ص ۲۹۰ نمبر ۲۰۷۳ ترمذی شریف، باب ما جاء فی تحریم نکاح المتعہ ص ۲۱۳ نمبر ۱۱۲۱) اس حدیث سے معلوم ہوا کہ نکاح متعہ منسوخ ہے اور حرام ہے۔ اور نکاح موقت بھی اسی میں داخل ہے۔

[۱۸۰۶] (۸۱) غلام اور باندی کا نکاح بغیر آقا کی اجازت کے موقوف ہے۔ پس اگر آقا اس کی اجازت دے تو جائز ہوگا اور اگر رد کر دے تو باطل ہوگا **تشریح** غلام یا باندی نے بغیر مولیٰ کی اجازت کے شادی کر لی تو یہ نکاح اس کی اجازت پر موقوف رہے گا۔ اگر مولیٰ نے اجازت دی تو جائز ہو جائے گا اور رد کر دیا تو نکاح باطل ہو جائے۔

مجموع حدیث گزر چکی ہے۔ عن ابن عمر عن النبی ﷺ قال اذا نکح العبد بغير اذن مولاه فنکاحہ باطل (ج) (ابوداؤد شریف، باب فی نکاح العبد بغير اذن مولایہ ص ۲۹۱ نمبر ۲۰۷۹ ترمذی شریف، نمبر ۱۱۱۱) اس حدیث سے معلوم ہوا کہ غلام باندی کا نکاح بغیر آقا کی اجازت کے باطل ہے۔

[۱۸۰۷] (۸۲) ایسے ہی اگر شادی کرادی کسی فضولی نے عورت کی بغیر اس کی رضامندی کے یا مرد کی بغیر اس کی رضامندی کے تو نکاح موقوف رہیگا **تشریح** کسی آدمی نے بالغ عورت یا بالغ مرد کی شادی بغیر ان کی رضامندی اور اجازت کے کرادی تو یہ نکاح عورت اور مرد کی اجازت پر موقوف رہیں گے۔ اگر انہوں نے اجازت دی تو نکاح بحال رہے گا اور رد کر دیا تو رد ہو جائے گا۔

مجموع اوپر حدیث گزر چکی ہے کہ شادی کرنے کا اختیار خود مرد اور عورت کو ہے۔ اس لئے کسی نے ان کی اجازت کے بغیر شادی کرادی تو یہ نکاح

حاشیہ : (الف) مگر اپنی بیویاں اور باندیوں کے ساتھ کہ وہ ملامت کی چیز نہیں ہیں۔ اور جوان کے علاوہ کو تلاش کرے وہ حد سے گزرنے والے ہیں (ب) آپؐ نے فرمایا اے لوگو! میں نے تم کو عورتوں سے تمتع کرنے کی اجازت دی تھی۔ اور اللہ نے حرام کر دیا اس کو قیامت تک۔ پس ان عورتوں میں سے جن کے پاس کوئی ہو تو اس کا راستہ چھوڑ دے۔ اور جو کچھ دیا ہے اس میں سے کچھ نہ لے (ج) آپؐ نے فرمایا اگر غلام نکاح کرے اپنے آقا کی اجازت کے بغیر تو اس کا نکاح باطل ہے۔

رضاءہ [۱۸۰۸] (۸۳) ویجوز لابن العم ان یزوج بنت عمه من نفسه [۱۸۰۹] (۸۴) واذا اذنت المرأة لرجل ان یزوجها من نفسه فعقد بحضرة شاهدین جائز.

ان کی اجازت پر موقوف رہے گا۔

[۱۸۰۸] (۸۳) جائز ہے چچا زاد بھائی کے لئے شادی کرے چچا زاد بہن سے خود سے۔

تشریح بیٹا، باپ، دادا، بھائی اور چچا نہ ہوں تو اب چچا زاد بھائی لڑکی کا عصبہ اور ولی بنتا ہے۔ اس لئے وہ لڑکی کا ولی بنا اور اپنی جانب سے اصیل ہوا۔ اور نکاح میں ایک ہی آدمی دونوں طرف سے ولی بن سکتا ہے۔ یا ایک طرف سے وکیل اور اپنی جانب سے اصیل بن سکتا ہے۔ اور دو گواہوں کے سامنے نکحٹ کہا تو دونوں جانب سے ایجاب و قبول ادا ہو گئے اور نکاح ہو جائے گا۔ اپنی جانب سے اصیل ہو اور لڑکی کی جانب سے وکیل ہو اور نکحٹ کہنے سے نکاح ہو جائے گا اس کی دلیل یہ حدیث ہے۔ عن عائشة ان النبی ﷺ تزوجھا وہی بنت ست سنین (الف) (بخاری شریف، باب تزویج الاب ابتہ من الامام ص ۷۱ نمبر ۵۱۳۲) اس حدیث میں حضورؐ اپنی جانب سے اصیل تھے اور حضرت عائشہ کی جانب سے وکیل تھے اور ان سے آپؐ نے شادی کی۔ اور دونوں جانب سے وکیل ہو اور شادی کرادے اس کی دلیل لمبی حدیث کا یہ ٹکڑا ہے۔ حدثنا سهل بن سعد ... قال ﷺ اذهب فقد زوجتکھا بما معک من القرآن (ب) (بخاری شریف، باب اذا کان الولی هو الخاطب ص ۷۰ نمبر ۵۱۳۲) اس حدیث میں حضورؐ بیوی اور شوہر دونوں جانب سے وکیل تھے۔ اور ایک ہی لفظ زوَّجتکھا سے دونوں کی شادی کرادی۔ اس لئے چچا زاد بھائی خود چچا زاد بہن سے شادی کر سکتا ہے۔ کیونکہ چچا زاد بھائی کے لئے چچا زاد بہن سے شادی کرنا جائز ہے۔

[۱۸۰۹] (۸۴) اگر عورت نے کسی مرد کو اجازت دی کہ اس سے اپنی ذات سے شادی کر لے، پس اس نے عقد کیا دو گواہوں کے سامنے تو جائز ہے

۰۶

تشریح عورت نے ایک آدمی کو اپنی شادی کا وکیل بنایا کہ وہ اپنی شادی اس عورت سے کرے۔ پس اس آدمی نے دو گواہوں کے سامنے نکحٹ کہہ کر اپنا نکاح اس عورت سے کر دیا تو نکاح ہو جائے گا۔

وجہ کیونکہ وہ اپنی جانب سے اصیل ہوا اور عورت کی جانب سے وکیل ہوا۔ اور نکاح میں ایک ہی آدمی وکیل اور اصیل بن سکتا ہے (۲) اوپر حدیث گزری عن عائشة ان النبی ﷺ تزوجھا وہی بنت ست سنین (ج) (بخاری شریف، نمبر ۵۱۳۲) جس میں حضورؐ اپنی جانب سے اصیل اور حضرت عائشہ کی جانب سے وکیل تھے (۳) نکاح میں وکیل مَوکَل کی جانب سے سفیر اور معبر ہوتا ہے اس لئے وہ دونوں جانب سے وکیل بن سکتا ہے۔ اور بیچ میں وکیل خود ذمہ دار ہوتا ہے اس لئے دونوں جانب سے وکیل نہیں بن سکتا اور نہ اپنی جانب سے اصیل اور دوسرے کی جانب سے وکیل بن سکتا ہے۔

حاشیہ : (الف) آپؐ نے حضرت عائشہ سے شادی کی جبکہ وہ چھ سال کی تھی (ب) جاؤ میں نے تمہاری شادی کرادی اس کی وجہ سے جو تمہارے پاس قرآن ہے (ج) حضورؐ نے حضرت عائشہ سے شادی کی اس حال میں کہ وہ چھ سال کی تھی۔

[۱۸۱۰] (۸۵) واذا ضمن الولی المهر للمرأة صح ضمانه وللمرأة الخيار فی مطالبة

زوجها او وليها [۱۸۱۱] (۸۶) واذا فرق القاضی بین الزوجین فی النکاح الفاسد قبل

[۱۸۱۰] (۸۵) اور ولی ضامن بن جائے مہر کا عورت کے لئے تو اس کا ضامن بننا صحیح ہے۔ اور عورت کو اختیار ہے مطالبہ کرنے میں اپنے شوہر سے یا اس کے ولی سے۔

تشریح عورت کو نکاح کرانے کا جو ولی تھا وہی شوہر کی جانب سے عورت کو مہر ادا کرنے کا ولی بن گیا تو یہ جائز ہے۔ اور عورت کو اختیار ہے کہ شوہر سے مہر کا مطالبہ کرے۔ اور یہ بھی اختیار ہے کہ اپنے ولی سے مطالبہ کرے۔ کیونکہ وہ بھی ادا کرنے کا کفیل ہے۔

وجہ نکاح میں ولی سفیر اور معبر ہوتا ہے۔ اس پر مہر لینے کی ذمہ داری نہیں ہوتی۔ اس لئے وہ شوہر کی جانب سے مہر ادا کرنے کا کفیل بن سکتا ہے۔ اور چونکہ شوہر اصل ذمہ دار ہے اس لئے عورت اس سے بھی مطالبہ کر سکتی ہے۔ اور ولی کفیل ہے اس لئے اس سے بھی مطالبہ کر سکتی ہے (۲) حدیث میں دونوں سے مطالبہ کرنے کا اشارہ ہے۔ قال جابر توفي رجل فغسلناه وحنطناه وكفناه ثم اتينا النبي ﷺ فقلنا له تصلى عليه فقال فخطا خطي ثم قال عليه دين؟ قال فقيل ديناران قال فانصرف قال فتحملهما ابو قتادة قال فاتيناه قال فقال ابو قتادة الديناران على فقال النبي ﷺ حق الغريم وبرى منهما الميت قال نعم فصلى عليه رسول الله ﷺ قال فقال له بعد ذلك بيوم ما فعل الديناران قال انما مات امس قال فعاد اليه كالغد قال قد قضيتهما فقال النبي ﷺ الاّن بردت عليه جلده (الف) (سنن للبيهقي، باب الضمان على الميت ج ۱ ص ۱۲۴، نمبر ۱۱۴۰۵) اس حدیث میں اس وقت تک میت کی چٹری ٹھنڈی نہیں ہوئی جب تک کہ دونوں دینار ابوققادہ نے ادا نہ کر دیئے۔ جس سے معلوم ہوا کہ دودینار کی ذمہ داری اصل میت پر بھی رہی۔ اس لئے کفیل اور مکفول عنہ شوہر دونوں مہر کے ذمہ دار ہوں گے۔

[۱۸۱۱] (۸۶) اگر قاضی نے نکاح فاسد میں بیوی شوہر کے درمیان تفریق کرائی صحبت سے پہلے تو اس کے لئے مہر نہیں ہے۔ اور ایسے ہی خلوت کے بعد مہر نہیں ہے۔

تشریح نکاح فاسد میں قاضی نے میاں بیوی کے درمیان تفریق کرائی۔ پس اگر صحبت سے پہلے یا خلوت سے پہلے تفریق کرائی تو عورت کے لئے مہر نہیں ہے۔

وجہ نکاح فاسد مجبوری کے درجہ میں نکاح ہے۔ اس لئے باضابطہ صحبت سے پہلے نکاح کا انعقاد نہیں ہوگا۔ اس لئے اس سے پہلے مہر بھی لازم

حاشیہ : (الف) حضرت جابر فرماتے ہیں کہ ایک آدمی کا انتقال ہوا۔ پس ہم نے اس کو غسل دیا اور حنوط لگایا اور کفن دیا۔ پھر حضورؐ کے پاس آیا اور ان سے گزارش کی کہ آپؐ اس پر جنازہ نماز پڑھیں۔ پس آپؐ ایک دو قدم چلے پھر پوچھا کیا اس پر قرض ہے؟ کہا گیا کہ دودینار ہیں۔ پس آپؐ پیچھے ہٹ گئے۔ پس اس کی ذمہ داری ابوققادہ نے لے لی۔ ہم حضورؐ کے پاس آئے اور کہا کہ ابوققادہ کہتے ہیں کہ دودینار کی ذمہ داری مجھ پر ہے۔ آپؐ نے فرمایا قرض خواہ کا حق اور میت اس سے بری ہو گیا؟ ابوققادہ نے فرمایا ہاں! پس حضورؐ نے اس پر نماز پڑھی۔ ایک دن کے بعد پوچھا گیا کہ دودینار کا کیا ہوا؟ میں نے کہا کہ وہ توکل ہی مرے ہیں۔ پھر کل کی طرح اگلے دن بھی پوچھا۔ میں نے کہا کہ ان کو ادا کر دیا ہوں۔ آپؐ نے فرمایا اب اس کی کھال ٹھنڈی ہوگئی۔

حاشیہ : (الف) حضرت ابراہیم نے فرمایا ہر فاسد نکاح مثلاً عورت کی عدت میں شادی کر لی یا اس طرح کے جو بھی نکاح فاسد ہوا اگر اس سے صحبت کی ہو تو عورت کے لئے مہر ہوگا اور دونوں کو جدا کر دینے جائیں گے (ب) حضرت عطاء نے فرمایا عورت کو نکاح فاسد میں مہر لے گا صحبت کی وجہ سے (ج) حضرت عطاء نے فرمایا طلاق کے علاوہ سے نکاح کیا پھر طلاق دی تو کچھ شمار نہیں کیا جائے گا۔ اس لئے کہ اپنی بیوی کے علاوہ کو طلاق دی (ج) حضرت علیؑ کے پاس ایک عورت آئی جس نے عدت میں نکاح کیا تھا اور رخصتی بھی کی تھی تو دونوں علیحدہ کر دینے گئے۔ اور عورت کو حکم دیا کہ پہلے پہلی عدت کا باقی ماندہ دن گزارے پھر (باقی اگلے صفحہ پر)

[۱۸۱۴] (۸۹) ومهر مثلها يعتبر باخواتها وعماتها وبنات عمها [۱۸۱۵] (۹۰) ولا يعتبر

شادی جو نکاح فاسد ہے اس کی عدت بھی پوری کرنی ہے۔ جس سے ثابت ہوا کہ نکاح فاسد کی فرقت میں عدت ہے (۲) عدت اس لئے گزروائی جائے گی تاکہ پتہ چل جائے کہ اس کے پیٹ میں کسی قسم کا بچہ نہ رہ جائے۔ اور نسب ثابت اس لئے کیا جائے گا تاکہ بچہ بغیر نسب کے نہ رہ جائے (۲) پہلے گزر چکا ہے الولد للفراش (مسلم شریف نمبر ۱۳۵) اور چونکہ نکاح فاسد کی وجہ سے عورت نکاح کی فراش ہے اس لئے اس وقت کے بچے کا نسب نکاح سے ثابت ہوگا۔

﴿مهر مثل کا بیان﴾

[۱۸۱۴] (۸۹) اس کے مهر مثل کا اعتبار کیا جائے گا اس کی بہنوں، پھوپھیوں اور چچازاد بہنوں سے۔

تشریح مهر مثل کا مطلب یہ ہے کہ اس خاندان کی قریبی عورتوں مثلاً بہن، پھوپھی، چچازاد بہن کا جو مهر ہے ان مہروں کے مثل ان کا مهر ہو اس کو مهر مثل کہتے ہیں۔

وجہ مہر کا اعتبار خاندان کی عورتوں کے ساتھ ہے (۲) حدیث میں اس کا ثبوت ہے۔ لمبی حدیث جس میں عبداللہ بن مسعود نے عورت کے لئے مهر مثل کا فیصلہ کیا اس کا کٹڑا یہ ہے۔ عن ابن مسعود انه سئل عن رجل تزوج امرأة ولم يفرض لها صداق ولم يدخل بها حتى مات فقال ابن مسعود لها مثل صداق نسائها لا وكس ولا شطط (الف) (ترمذی شریف، باب ما جاء في الرجل يتزوج المرأة فيموت عنها قبل ان يفرض لها ص ۲۱۷ نمبر ۱۱۳۵/ ابوداؤد شریف، باب فیمن تزوج ولم یسم لها صداقا حتی مات ص ۲۹۵ نمبر ۲۱۱۶) اس حدیث میں ہے لها مثل صداق نسائها لا وكس ولا شطط جس کا مطلب یہ ہے کہ خاندان کی عورت کا جو مهر ہے وہ مهر مثل ہے۔ نہ اس سے کم ہو اور نہ زیادہ ہو۔ اور خاندان کی عورتیں بہن، پھوپھیاں اور چچازاد بہن ہوتی ہیں۔ اس لئے انہیں عورتوں کے مہر کو مهر مثل کہتے ہیں۔ [۱۸۱۵] (۹۰) مهر مثل کا اعتبار نہیں کیا جائے گا اس کی ماں کے ساتھ اور اس کی خالہ کے ساتھ اگر وہ عورت کے قبیلے سے نہ ہوں۔

تشریح ماں کا مہر اور خالہ کا مہر عورت کے لئے مهر مثل نہیں ہوگا۔ ہاں اگر عورت کے خاندان سے ہی ماں اور خالہ ہو تو ان کے مہر کا اعتبار کیا جائے گا۔

وجہ اوپر کی حدیث مثل صداق نسائها سے پتہ چلا کہ خاندان کی عورت ہو اس کے مہر کا اعتبار ہوگا۔ اور ماں اور خالہ خاندان میں سے عموماً نہیں ہوتیں اس لئے ان کے مہر کا اعتبار نہیں ہوگا۔ البتہ اگر وہ اپنی خاندان ہی کی عورتیں ہوں تو ان کے مہر کا اعتبار ہوگا۔ مثلاً باپ نے چچازاد بہن سے شادی کی تھی جس کی وجہ سے وہ اپنے خاندان کی ہی عورت تھی۔

[۱۸۱۶] (۹۱) اعتبار کیا جائے گا مهر مثل میں یہ کہ برابر ہوں دونوں عورتیں عمر میں، خوبصورتی میں اور مال میں اور عقل میں اور دین میں اور شہر

حاشیہ: (پچھلے صفحہ سے آگے) اگلی عدت بھی گزارے (الف) حضرت عبداللہ بن مسعود کو ایسے آدمی کے بارے میں پوچھا کہ اس نے ایک عورت سے شادی کی اور اس کے لئے مہر متعین نہیں کیا اور نہ اس سے صحبت کی کہ وہ مر گیا تو حضرت ابن مسعود نے فرمایا کہ اس کے لئے اس کے خاندان کی عورتوں کے مہر کے مثل ہوگا۔ نہ کم نہ زیادہ۔

بامہا و خالتہا اذا لم تكونا من قبيلتها [۱۸۱۶] (۹۱) ويعتبر في مهر المثل ان يتساوى
المرأتان في السن والجمال والمال والعقل والدين والبلد والعصر [۱۸۱۷] (۹۲) و
يجوز تزويج الامة مسلمة كانت او كتابية.

میں اور زمانہ میں۔

تشریح اس عورت کا دوسری عورت کے ساتھ مہر کے مثل ہونے کا اعتبار اس وقت کیا جائے گا جبکہ دونوں عورتیں اوپر کی سات چیزوں میں
یکساں ہوں۔

مجا ان چیزوں کے تفاوت سے مہر میں تفاوت ہوتا ہے۔ مثلاً ایک عورت کی شادی تیس سال میں ہوئی تھی جس کا مہر پانچ سو درہم رکھا تھا۔ اور
اس عورت کی عمر بیس سال ہے تو ظاہر ہے کہ اس کا مہر زیادہ ہوگا۔ اس لئے دونوں عورتوں کی عمر، خوبصورتی، مال، عقل، دین تقریباً یکساں
ہوں۔ اسی طرح ایک عورت برطانیہ کی ہو تو اس کا مہر کچھ اور ہوگا اور دوسری عورت پاکستان کی ہے تو اس کا مہر کچھ اور ہوگا۔ اس لئے دونوں
عورتیں ایک شہر کی ہوں۔ اور دونوں کا زمانہ بھی تقریباً ایک ہوں۔ عبد اللہ ابن مسعود کی حدیث میں ہے۔ لہا مثل صداق نسائها (ترمذی
شریف، نمبر ۱۱۳۵) جس کا مطلب یہ ہے کہ دونوں عورتیں ایک طرح کی ہوں۔
[۱۸۱۷] (۹۲) اور جائز ہے باندی سے نکاح کرنا مسلمان ہو یا کتابیہ۔

تشریح آزاد عورت بیوی نہ ہو تو باندی سے نکاح کر سکتا ہے۔ چاہے باندی مسلمان ہو یا یہودیہ یا نصرانیہ ہو۔

مجا آیت میں اس کا ثبوت ہے۔ ومن لم يستطع منكم طولا ان ينكح المحصنات المؤمنات فمن ما ملكت ايما نكم من
فتياتكم المؤمنات (الف) (آیت ۲۵ سورة النساء) اس آیت میں ہے کہ جو آزاد عورت کی طاقت نہ رکھتا ہو وہ مؤمنہ باندی سے شادی
کر سکتا ہے۔ اور باندی میں دونوں شامل ہیں اس لئے مسلمہ اور کتابیہ دونوں سے شادی کر سکتا ہے۔ جس طرح آزاد کتابیہ سے شادی کر سکتا
ہے۔

فائدہ امام شافعیؒ فرماتے ہیں کہ کتابیہ باندی سے شادی بالکل نہیں کر سکتا۔

مجا آیت میں فتیاتکم المؤمنات کی قید ہے کہ مومنہ باندی ہو۔ اس لئے کتابیہ سے شادی کرنا جائز نہیں ہے (۲) عبید اللہ بن عبد
اللہ وسليمان بن يسار قال وكانوا يقولون لا يصلح للمسلم نكاح الامة اليهودية ولا النصرانية انما احل الله
المحصنات من الذين اتوا الكتاب وليست الامة بمحصنة (ب) (سنن للبيهقي، باب لا تكل نكاح امة كتابية لمسلم بحال ج
سابع، ص ۲۸۷، نمبر ۱۴۰۱۴) اس اثر سے بھی معلوم ہوا کہ کتابیہ سے نکاح کرنا جائز نہیں ہے۔ یہ اثر بھی ہے۔ عن ابی مسرة قال : اماء

حاشیہ : (الف) تم میں سے جو طاقت نہ رکھتا ہو کہ مومنہ آزاد عورتوں سے شادی کرے تو تمہارے جوانوں میں سے مومنہ باندی بہتر ہے (ب) عبید اللہ بن عبد اللہ
اور سليمان بن يسار فرمایا کرتے تھے کہ مسلمان کے لئے یہودیہ اور نصرانیہ باندی سے شادی کرنا مناسب نہیں ہے۔ کیونکہ اللہ نے اہل کتاب کی آزاد عورتوں کو حلال کیا
اور باندی آزاد نہیں ہے۔

[۱۸۱۸] (۹۳) ولا يجوز ان يتزوج امة على حرة [۱۸۱۹] (۹۴) ويجوز تزويج الحرة عليها [۱۸۲۰] (۹۵) وللحر ان يتزوج اربعا من الحرائر والاماء وليس له ان يتزوج اكثر

اهل الكتاب بمنزلة حرائرهم (مصنف ابن ابی شیبہ ۴۲ فی نکاح اماء اہل الکتاب ج ثالث، ۴۶۴، نمبر ۱۶۱۷)
[۱۸۱۸] (۹۳) اور نہیں جائز ہے باندی کی شادی آزاد پر۔

تشریح پہلے سے آزاد عورت نکاح میں ہو اب اس پر باندی سے شادی کرنا چاہتا ہے تو جائز نہیں ہے۔

وجہ اوپر کی آیت میں ہے کہ آزاد عورت کی طاقت نہ رکھتا ہو تب باندی سے شادی کرے۔ اور یہاں تو آزاد عورت سے شادی کر چکا ہے اس لئے باندی سے شادی کیسے جائز ہوگی (۲) حدیث مرسل میں ہے۔ عن الحسن قال نہی رسول اللہ ان تنکح الامة على الحرة (الف) (سنن للبیہقی، باب لا تنکح امة على حرة وتنکح الحرة على الامة ج، سابع ص ۲۸۴، نمبر ۱۴۰۰ دار قطنی، کتاب النکاح ج ثالث ص ۱۹۸ نمبر ۳۶۹۵) اس حدیث مرسل سے معلوم ہوا کہ آزاد بیوی کے رہتے میں باندی سے نکاح جائز نہیں ہے (۳) عن علی قال اذا تزوجت الحرة على الامة قسم لها يومين وللامة يومان ان الامة لا ينبغي لها ان تزوج على الحرة (ب) (دار قطنی، کتاب النکاح ج ثالث، نمبر ۳۶۹۵) اس اثر سے بھی معلوم ہوا کہ آزاد عورت بیوی ہو تو باندی سے شادی نہ کرے۔

[۱۸۱۹] (۹۴) اور جائز ہے آزاد سے شادی کرنا باندی پر۔

تشریح پہلے باندی بیوی ہو اب اس پر آزاد عورت سے شادی کرنا چاہتا ہے تو کر سکتا ہے۔

وجہ (۱) اثر میں اوپر حضرت علی کا قول گزرا کہ آزاد کو باندی پر شادی کرے تو اس کے لئے دو دن باری ہے جس سے معلوم ہوا کہ باندی پر آزاد کی شادی کر سکتا ہے (۲) دوسرے اثر میں ہے۔ عن جابر بن عبد اللہ انه قال لا تنکح الامة على الحرة وتنکح الحرة على الامة، ومن وجد صداق حرة فلا ينکحن امة ابدا (ج) (سنن للبیہقی، باب لا تنکح امة على حرة وتنکح الحرة على الامة ج سابع ص ۲۸۵، نمبر ۱۴۰۰ مصنف عبد الرزاق، باب نکاح الامة على الحرة ج سابع ص ۲۶۵ نمبر ۱۳۰۸) اس اثر سے معلوم ہوا کہ باندی پر آزاد کی شادی کر سکتا ہے (۳) باندی اتنے اعلیٰ درجے کی نہیں ہوتی اس کا بچہ اس کے آقا کا غلام ہو جائے گا اس لئے اس پر آزاد سے شادی کر سکتا ہے جو اعلیٰ درجے کی ہے اور اس کا بچہ بھی آزاد ہوگا۔

[۱۸۲۰] (۹۵) آزاد مرد کے لئے جائز ہے کہ چار آزاد اور باندیوں سے شادی کرے۔ اور اس کے لئے جائز نہیں ہے کہ اس سے زیادہ سے شادی کرے۔

تشریح ایک آزاد آدمی چار عورتوں سے بیک وقت شادی کر سکتا ہے اس سے زیادہ سے نہیں۔ چاہے چاروں آزاد عورتیں ہوں یا چاروں

حاشیہ: (الف) آپؐ نے آزاد بیوی رہتے ہوئے باندی سے شادی کرنے سے منع فرمایا (ب) حضرت علیؑ نے فرمایا اگر آزاد عورت سے شادی کرے باندی پر تو آزاد کے لئے دو دن کی باری اور باندی کے لئے ایک دن۔ اور باندی کے بارے میں مناسب نہیں ہے کہ آزاد پر شادی کرے (ج) جابر بن عبد اللہؓ نے فرمایا باندی سے آزاد رہتے ہوئے شادی نہ کرے۔ اور آزاد عورت سے باندی بیوی رہتے ہوئے شادی کرے۔ اور جو آزاد کا مہر پائے وہ باندی سے کبھی شادی نہ کرے۔

من ذلك [۱۸۲۱] (۹۶) ولا يتزوج العبد اكثر من اثنتين [۱۸۲۲] (۹۷) فان طلق الحر

باندیاں ہوں یا مشترکہ ہوں۔

مجا آیت میں ہے کہ چار سے زیادہ شادی نہ کرو۔ فانکحوا ما طاب لکم من النساء مثنی وثلث وربع (الف) (آیت ۳ سورۃ النساء ۴) اس آیت میں چار تک شادی کرنے کی اجازت ہے (۲) ایک صحابی نے دس عورتوں سے شادی کی تھی تو ان کو چار رکھنے کی اجازت ملی باقی کو چھوڑنے کا حکم دیا۔ وقال وهب الاسدی قال اسلمت وعندی ثمان نسوة قال فذکرت ذلک للنبی ﷺ فقال النبی ﷺ اختر منهن اربعا (ب) (ابوداؤد شریف، باب فی من اسلم وعنده نساء اکثر من اربع او اختان ص ۳۱۱ نمبر ۲۲۴۱ ترمذی شریف، باب ما جاء فی الرجل یسلم وعنده عشر نسوة ص ۲۱۴ نمبر ۱۱۲۸) اس حدیث سے معلوم ہوا کہ چار عورتیں جائز ہیں۔ ان سے زیادہ جائز نہیں ہے۔
فائدہ امام شافعی فرماتے ہیں کہ اگر باندی سے شادی کرنے کی ضرورت پڑ جائے تو صرف ایک باندی سے شادی کر سکتا ہے اس سے زیادہ سے نہیں۔

مجا (۱) باندی سے شادی کرنا مجبوری کے درجے میں ہے جبکہ آزاد سے شادی کرنے کی استطاعت نہ رکھتا ہو۔ اور یہ ضرورت ایک باندی سے پوری ہوگئی اس لئے ایک باندی سے زیادہ سے شادی نہ کرے (۲) اثر میں ہے عن ابن عباس قال لا یتزوج الحر من الاماء الا واحدة (ج) (سنن للبیہقی، باب لا تنکح امۃ علی امۃ ج سابع، ص ۲۸۴، نمبر ۱۴۰۰۰) اس اثر سے معلوم ہوا کہ صرف ایک باندی سے شادی کر سکتا ہے، زیادہ سے نہیں۔

[۱۸۲۱] (۹۶) اور غلام نہ شادی کرے دو سے زیادہ۔

تشریح آزاد چار عورتوں سے شادی کر سکتا ہے لیکن غلام ان کے آدھے پر اکتفا کرے گا یعنی بیک وقت دو عورتوں سے ہی شادی کر سکتا ہے۔
مجا اثر میں ہے عن عمر بن الخطاب قال ینکح العبد امرأتین ویطلق تطلیقین۔ اور دوسری روایت میں ہے عن الحكم قال اجتمع اصحاب رسول الله علی ان المملوک لا یجمع من النساء فوق اثنتين (د) (سنن للبیہقی، باب نکاح العبد وطلاقہ ج سابع، ص ۲۵۵، نمبر ۱۳۸۹۵/۱۳۸۹۸/مصحف ابن ابی شیبہ ۱۶ فی المملوک کم یتزوج من النساء ج ثالث ص ۲۸۴) اس اثر سے معلوم ہوا کہ غلام دو عورتوں سے بیک وقت شادی کر سکتا ہے (۲) غلام کی نعمت آزاد کے مقابلے میں آدھی ہے اس لئے آزاد کو چار کی اجازت ہے تو غلام کو دو کی اجازت ہوگی۔

[۱۸۲۲] (۹۷) پس اگر آزاد نے ایک کو طلاق باندہ دی تو اس کے لئے جائز نہیں ہے کہ چوتھی سے شادی کرے یہاں تک کہ اس کی عدت گزر جائے

تشریح آزاد آدمی کے پاس چار بیویاں تھیں۔ ان میں سے ایک طلاق کو باندہ دی تو جب تک اس کی عدت نہ گزرے اور شوہر سے مکمل طور پر

حاشیہ : (الف) نکاح کرو جو اچھی لگے عورتوں میں سے دو دو، تین تین اور چار چار (ب) وہب اسدی فرماتے ہیں کہ میں اسلام لایا اور میرے پاس آٹھ بیویاں تھیں۔ فرمایا میں نے اس کا تذکرہ حضور کے پاس کیا۔ پس آپ نے فرمایا ان میں سے چار کو منتخب کرلو (ج) حضرت ابن عباس نے فرمایا آزاد آدمی باندی سے شادی نہ کرے مگر ایک ایک باندی سے (د) حضرت حکم نے فرمایا اصحاب رسول نے اس بات پر اتفاق کیا غلام دو عورتوں سے زیادہ جمع نہ کرے۔

احدی الاربع طلاقاً بائناً لم یجز له ان یتزوج رابعة حتی تنقضی عدتها [۱۸۲۳] (۹۸)
واذا زوج الامة مولاهما ثم اعتقت فلها الخيار حراً کان زوجها او عبداً.

جدائیگی نہ ہو اس وقت تک پانچویں سے شادی نہیں کر سکتا۔

مجا جب تک طلاق شدہ عورت کی عدت نہ گزر جائے اس وقت تک وہ من وجہ شوہر کی بیوی ہے۔ اور جب چار بیوی موجود ہیں تو پانچویں سے شادی نہیں کر سکتا (۲) اثر میں ہے عن علی قال لا یتزوج خامسة حتی تنقضی عدة التی طلق (الف) (مصنف ابن ابی شیبہ ۱۱۷ فی الرجل یکون تحتہ اربع نسوة فیطلق احداهن ج ثالث ص ۵۵۷، نمبر ۱۶۳۹) دوسرے اثر میں ہے عن عمر بن شعيب قال طلق رجل امرأة ثم تزوج اختها فی عدتها قال نکاحها حرام و یفرق بینها و بینہ حتی تنقضی عدة التی طلق (ب) (مصنف ابن ابی شیبہ ۱۱۶ فی الرجل یکون تحتہ الوليدة فیطلقها طلاقاً باناً فترجع الی سیدھا فیطأھا اکثر و جھان ان یراجعھا ج ثالث، ص ۵۱۶، نمبر ۳۴۳۲) اس اثر سے معلوم ہوا کہ جب تک عدت نہ گزر جائے پانچویں سے شادی نہیں کر سکتا۔

[۱۸۲۳] (۹۸) اگر شادی کرائی آقا نے باندی کی پھر آزادی گئی تو باندی کو اختیار ہوگا، آزاد ہو اس کا شوہر یا غلام ہو۔

تشریح باندی کے آقا نے شادی کرائی بعد میں آزاد کر دی گئی تو اس باندی کو شوہر کے پاس رہنے یا نہ رہنے کا اختیار ہوگا جس کو اختیار حق کہتے ہیں۔

مجا حدیث میں ہے کہ حضرت بریرہؓ آزادی گئی تو ان کو حضورؐ نے اختیار عقیق دیا اور کہا کہ آپ کو شوہر کے ساتھ رہنے یا نہ رہنے کا اختیار ہے۔ اور یہ بھی حضرت عائشہؓ کی حدیث میں ہے کہ ان کا شوہر مغیث اس وقت آزاد تھے۔ عن عائشة ان زوج بريرة کان حراً حين اعتقت وانھا خیرت (ج) (ابوداؤد شریف، باب من قال کان حراً، کتاب الطلاق ص ۳۱۱ نمبر ۲۲۳۵/ترمذی شریف، باب ما جاء فی الامة تعقیق ولھا زوج ص ۲۱۹ نمبر ۱۱۵۵/ابن ماجہ شریف، باب خیار الامة اذا اعتقت ص... نمبر ۲۰۷) اس حدیث میں ہے کہ حضرت بریرہؓ کے شوہر آزاد تھے اس کے باوجود ان کو اختیار دیا (۲) چونکہ مولیٰ نے شادی کرائی ہے۔ اپنے اختیار سے باندی نے شادی نہیں کی۔ اس لئے بھی آزاد ہونے کے بعد اس کو اختیار ملنا چاہئے۔

فائدہ امام شافعیؒ فرماتے ہیں کہ شوہر غلام ہو تو باندی کو اختیار ملے گا اور آزاد ہو تو اختیار نہیں ملے گا۔

مجا حدیث میں ہے عن عائشة فی قصة بريرة قالت کان زوجها عبداً فخیرھا النبی ﷺ فاختارت نفسها ولو کان حراً لم یخیرها (د) (ابوداؤد شریف، باب فی المملو کہ تعقیق وھی تحت حراً و عبد ص ۳۱۰ نمبر ۲۲۳۳/ترمذی شریف، باب ما جاء فی الامة تعقیق ولھا زوج ص ۲۱۹ نمبر ۱۱۵۵) اس حدیث سے معلوم ہوا کہ شوہر غلام ہونے کی وجہ سے اختیار دیا گیا اگر آزاد ہوتا تو اختیار نہ دیا جاتا۔

حاشیہ : (الف) حضرت علیؓ نے فرمایا پانچویں سے شادی نہ کرے یہاں تک کہ اس کی عدت گزر جائے جس کو طلاق دی ہے (ب) عمر بن شعيبؓ نے فرمایا آدمی بیوی کو طلاق دے پھر اس کی عدت میں اس کی بہن سے شادی کرے۔ پھر اس کا نکاح حرام ہے۔ دونوں میں علیحدگی کرادی جائے یہاں تک کہ جس کو طلاق دی ہے اس کی عدت ختم ہو جائے (ج) حضرت عائشہؓ فرماتی ہیں کہ حضرت بریرہؓ کے شوہر آزاد تھے جب وہ آزادی گئی اور ان کو اختیار عقیق دیا گیا تھا (د) (حاشیہ اگلے صفحہ پر)

[۱۸۲۴] (۹۹) وكذلك المكاتبه [۱۸۲۵] (۱۰۰) وان تزوجت امة بغير اذن مولاهما

ثم اعتقت صح النكاح ولا خيار لها [۱۸۲۶] (۱۰۱) ومن تزوج امرأتين في عقدة واحدة

نوٹ اگر اس باندی سے شوہر طی کرے تب اختیار ختم ہو جائے گا۔

مذہب کیونکہ اختیار ملنے کے بعد اس نے شوہر کو اختیار کیا تب ہی تو صحبت کرنے دیا (۲) حدیث میں ہے عن عائشة قالت قال رسول الله ﷺ لبريرة ان وطئك فلا خيار لك (الف) (ابوداؤد شریف، باب حتی متی یكون لها الخيار ص ۳۱۱ نمبر ۲۳۳۶ رد القطنی، کتاب النکاح ج ۳ ص ۲۰۴ نمبر ۳۳۳) اس حدیث سے معلوم ہوا کہ صحبت کر لے تو اب اختیار باقی نہیں رہے گا۔

[۱۸۲۴] (۹۹) اور ایسے ہی مکاتبہ کا حال ہے۔

تشریح مکاتبہ باندی کی شادی آقا نے کرائی تھی۔ وہ مال کتابت دے کر آزاد ہوئی تو اس کو بھی اختیار عتق ملے گا۔ اب چاہے تو اس کے شوہر کے پاس رہے چاہے تو نہ رہے۔ چاہے اس کا شوہر غلام ہو یا آزاد ہو۔

مذہب مکاتبہ باندی بھی ہے اور آقا نے شادی کرائی ہے اس لئے آزاد ہونے کے بعد حدیث کی رو سے اس کو بھی اختیار عتق ملے گا (۲) حدیث بریرہ پہلے گزر چکی ہے (ابوداؤد شریف نمبر ۲۳۳۵ ترمذی شریف نمبر ۱۱۵۴)

[۱۸۲۵] (۱۰۰) اور اگر شادی کی باندی نے آقا کی اجازت کے بغیر پھر آزاد کی گئی تو نکاح صحیح رہے گا۔ اور اس کو اختیار عتق نہیں ملے گا۔

تشریح باندی نے آقا کی اجازت کے بغیر شادی کر لی۔ ابھی آقا نے اجازت نہیں دی تھی کہ آزاد کر دی گئی تو باندی کو شوہر کے پاس رہنے یا نہ رہنے کا اختیار نہیں ملے گا۔ اب نکاح نافذ ہو جائے گا اور شوہر کے ساتھ ہی رہنا پڑے گا۔

مذہب یہ شادی آقا کے دباؤ سے نہیں ہوئی ہے۔ بلکہ خود باندی کے اختیار سے ہوئی ہے اس لئے اس کو اختیار نہیں ملے گا۔ اختیار تو اس وقت ملتا ہے جب آقا کے دباؤ سے شادی ہوئی ہو (۲) آزادی سے پہلے نکاح آقا کی اجازت پر موقوف تھا۔ نکاح نافذ نہیں ہوا تھا۔ نکاح نافذ ہوا ہے آزادی کے بعد جو باندی کے اختیار سے تھا۔ جب باندی ہونے کے زمانے میں نکاح ہی نافذ نہیں ہوا ہے تو اختیار عتق کیسے ملے گا؟

اصول یہ مسئلہ اس اصول پر ہے کہ آزادی سے پہلے نکاح نافذ ہوا ہو تو اختیار عتق ملے گا۔ اور آزادی کے بعد نکاح نافذ ہوا ہو تو اختیار عتق نہیں ملے گا۔

[۱۸۲۶] (۱۰۱) کسی نے دو عورتوں سے ایک ہی عقد میں شادی کی۔ ان میں سے ایک کا نکاح اس سے حلال نہیں تھا تو صحیح ہے نکاح اس عورت کا جس کا نکاح حلال ہے اور باطل ہوگا دوسرے کا نکاح۔

تشریح مثلاً ایک ہی عقد میں اپنی بہن اور چچا زاد بہن سے شادی کر لی۔ ظاہر ہے کہ اپنی بہن سے شادی کرنا حلال نہیں ہے۔ اس لئے اس کا

حاشیہ : (پچھلے صفحہ سے آگے) بریرہ کے قصے میں ہے کہ ان کے شوہر غلام تھے۔ اس لئے حضورؐ نے بریرہ کو اختیار دیا تو حضرت بریرہ نے اپنے آپ کو اختیار کیا۔ اور اگر آزاد ہوتے تو ان کو اختیار نہیں دیتے (الف) آپؐ نے حضرت بریرہ سے کہا اگر تم سے صحبت کر لے تو تم کو اختیار عتق نہیں رہے گا۔

احدیہما لا یحل لہ نکاحہا صح نکاح التی یحل لہ نکاحہا وبطل نکاح الاخری [۱۸۲۷] (۱۰۲) واذا کان بالزوجة عیب فلا خيار لزوجها.

نکاح باطل ہوگا۔ لیکن اس کی وجہ سے بچا زاد بہن کا نکاح باطل نہیں ہوگا بلکہ اس کا نکاح صحیح رہے گا۔

وجہ (۱) اصل میں نکاح شرط فاسد سے فاسد نہیں ہوتا جیسا کہ قاعدہ پہلے گزر چکا ہے۔ اس لئے اپنی بہن کا فساد بچا زاد بہن میں سرایت نہیں کرے گا اور نکاح درست رہے گا (۲) حدیث میں ہے کہ دس عورتوں سے شادی کی پھر اسلام لانے کے بعد چار کو بحال رکھا اور باقی کو چھٹکارا دے دیا تو جن عورتوں کو چھٹکارا دیا ان کا نکاح درست نہیں تھا پھر بھی ان کا اثر ان عورتوں کے نکاح پر نہیں پڑا جن کو بحال رکھا۔ جس سے معلوم ہوا کہ فساد کا اثر حلال پر نہیں پڑے گا۔ حدیث میں ہے۔ وقال وهب الاسدي قال اسلمت وعندي ثمان نسوة قال فذكرت ذلك للنبي ﷺ فقال النبي ﷺ اختر منهن اربعاً (الف) (ابوداؤد شریف، باب فی من اسلم وعنده نساء اكثر من اربع او اختان ص ۳۱۱ نمبر ۲۲۴۱ ترمذی شریف، باب ما جاء فی الرجل یسلم وعنده عشرة نسوة ص ۲۱۴ نمبر ۱۱۲۸) (عیوب کا بیان)

[۱۸۲۷] (۱۰۲) اگر بیوی کو عیب ہو تو اس کے شوہر کے لئے اختیار نہیں ہے۔

تشریح شادی کرنے سے پہلے شوہر کو عیب کا پتہ نہیں تھا اور نہ اس عیب سے راضی تھا۔ شادی کے بعد اس کا علم ہوا تو عیب کی وجہ سے شوہر کو طلاق دینے اور تفریق کا اختیار نہیں ہے۔

وجہ (۲) شادی ہوتی ہے ایک دوسرے کے اطمینان کے لئے۔ اور تفریق سے بیوی کو تکلیف ہوگی اس لئے تفریق کی اجازت نہیں ہوگی (۲) اثر میں ہے۔ قال علی ایما رجل تزوج امرأة مجنونة او جذماء او بها برص او بها قرن فھي امرأۃ ان شاء امسک وان شاء طلق (ب) (دارقطنی، کتاب النکاح ج ۳ ص ۸۷ نمبر ۳۶۳۳ سنن للبیہقی، باب ما یرد بہ النکاح من العیوب ج ۳ ص ۳۵۰، نمبر ۱۴۲۲۹) اس اثر سے معلوم ہوا کہ عیب والی عورتیں بیوی ہیں چاہے ان کو رکھیں چاہے ان کو طلاق دیں (۲) اثر میں ہے۔ قلت لعطاء فالرجل ان كان به بعض الاربع جذام او جنون او برص او عفل، قال لیس لها شیء هو احق بها (ج) (مصنف عبد الرزاق، باب ما رد من النکاح ج ۳ ص ۲۴۹ نمبر ۱۰۷۱) اس اثر سے معلوم ہوا کہ عیوب کی وجہ سے جدا کرنے کی اجازت نہیں ہے۔

فائدہ امام شافعی فرماتے ہیں کہ جذام، برص، جنون اور قرن کی بیماری ہو تو جدا کرنے کی گنجائش ہے۔

وجہ (۱) ان بیماریوں کی وجہ سے استفادہ مشکل ہوگا جو اصل مقصود ہے۔ اس لئے شوہر کو جدا کرنے کی اجازت ہوگی (۲) حضورؐ نے برص کی وجہ

حاشیہ: (الف) وھب اسدی نے فرمایا میں اسلام لایا اور میرے پاس آٹھ بیویاں تھیں۔ میں نے حضورؐ سے اس کا تذکرہ کیا تو آپ نے فرمایا ان میں سے چار کو منتخب کرلو (ب) حضرت علیؓ نے فرمایا کسی آدمی نے مجنونہ یا جذام والی یا برص والی یا قرن والی عورت سے شادی کی تو وہ اس کی بیوی ہے۔ چاہے اپنے پاس رکھے چاہے طلاق دیدے (ج) میں نے حضرت عطاء سے کہا آدمی کو چار عیوب میں سے کوئی ہو جذام یا جنون یا برص یا عفل ہو تو عورت کو حق نہیں ہے۔ انہوں نے فرمایا مرد عورت کا زیادہ حقدار ہے۔

[۱۸۲۸] (۱۰۳) واذا كان بالزوج جنون او جذام او برص فلا خيار للمرأة عند ابي حنيفة و ابي يوسف رحمهما الله تعالى وقال محمد رحمه الله تعالى لها الخيار

سے بیوی کو علیحدہ کیا تھا۔ عن ابن عمر ان النبی ﷺ تزوج امرأة من بنی غفار فلما ادخلت علیه رای بکشحها بیاضاً فساء عنها وقال ارخی علیک فخلی سبیلها ولم یأخذ منها شیء (الف) (سنن للبیہقی، باب ما یرد بہ النکاح من العیوب ج ۱ ص ۳۴۸، نمبر ۱۳۲۲) اس حدیث سے معلوم ہوا کہ عیب کی وجہ سے بیوی کو علیحدہ کر سکتے ہیں (۳) عن ابن عباس قال قال رسول اللہ اجتنبوا فی النکاح اربعة الجنون والجذام والبرص (ب) (دارقطنی، کتاب النکاح ج ۱ ثالث نمبر ۳۶۲۸) (۴) عن سعید بن المسیب قال قضی عمر فی البرصاء والجذماء والمجنونة اذا دخل بها فرق بینہما والصداق لہا لمسیسہ ایاہا وهو لہ علی ولیہا (ج) (دارقطنی، کتاب النکاح ج ۱ ثالث، ص ۱۸۷ نمبر ۳۶۳۱ سنن للبیہقی، باب ما یرد فی النکاح من العیوب ج ۱ ص ۳۴۹، نمبر ۱۳۲۳) اس اثر سے معلوم ہوا کہ ان عیوب کی وجہ سے میاں بیوی میں تفریق کی جاسکتی ہے۔

[۱۸۲۸] (۱۰۳) اگر شوہر کو جنون ہو یا جذام ہو یا برص ہو تو عورت کے لئے اختیار نہیں ہے امام ابو حنیفہ اور امام ابو یوسف کے نزدیک۔ اور فرمایا امام محمد نے اس کے لئے اختیار ہے۔

وجہ اوپر مسئلہ نمبر ۱۰۲ میں اثر گزر گیا جس سے معلوم ہوا کہ شوہر کو جنون وغیرہ ہو تو عورت کو تفریق کرانے کا اختیار نہیں ہوگا (۲) ایک اور اثر میں ہے۔ عن الثوری فی رجل یحدث بہ بلاء لا یفرق بینہما ہو بمنزلۃ المرأة لا یرد الرجل ولا ترد المرأة و ذکرہ عن حماد عن ابراہیم (د) (مصنف عبدالرزاق، باب ما رد من النکاح ج ۱ ص ۲۴۹ نمبر ۱۰۷۰) اس اثر سے بھی معلوم ہوا کہ تفریق نہیں کرائی جائیگی۔

فائدہ امام محمد فرماتے ہیں کہ شوہر کو جنون، جذام یا برص ہو تو عورت کو قاضی کے ذریعہ تفریق کرانے کا حق ہوگا۔

وجہ اوپر حدیث گزر چکی ہے کہ عن ابن عباس قال قال رسول اللہ اجتنبوا فی النکاح اربعة الجنون والجذام والبرص (ہ) (دارقطنی، کتاب النکاح ج ۱ ثالث ص ۱۸۶ نمبر ۳۶۲۸) (۲) عن سعید بن المسیب قال ایما رجل تزوج امرأة وبه جنون او ضرر فانها تختار فان شاءت فارقتہ وان شاءت قرت (و) (سنن للبیہقی، باب ما یرد بہ النکاح من العیوب ج ۱ ص ۳۵۱، نمبر

حاشیہ : (الف) آپ نے بنی غفار کی عورت سے شادی کی۔ پس جب ان کے پاس گئے تو اس کے پہلو میں برص کی بیماری دیکھی تو آپ ان سے دور ہو گئے اور فرمایا پردہ کر لو اور اس کو رخصت کر دیا اور ان سے دیا ہوا مہر نہیں لیا (ب) آپ نے فرمایا نکاح میں چار عیوب سے بچو۔ جنون، کوڑھ اور برص کی بیماری سے (ج) حضرت عمرؓ نے برص والی، کوڑھ والی اور مجنونہ عورتوں کے بارے میں فیصلہ فرمایا کہ ان سے صحبت کی ہو پھر بھی تفریق کی جائے گی۔ اور اس صحبت کی وجہ سے مہر لازم ہوگا۔ اور وہ مہر عورت کے ولی سے شوہر وصول کرے گا (د) حضرت ثورثیؓ نے فرمایا کسی آدمی پر بلاء نازل ہو جائے تو دونوں میں تفریق نہیں کی جائے گی۔ اور مرد عورت کی طرح ہے، نہ مرد لوٹایا جائے گا نہ عورت لوٹائی جائے گی۔ یعنی کسی کے مرض کی وجہ سے تفریق نہیں ہوگی۔ یہی قول حضرت حماد نے حضرت ابراہیم سے نقل کیا ہے (ہ) آپ نے فرمایا نکاح میں چار بیماریوں سے بچو۔ جنون، کوڑھ اور برص سے (و) حضرت سعید بن مسیب نے فرمایا کسی آدمی نے عورت سے شادی کی (باقی اگلے صفحہ پر)

[۱۸۲۹] (۱۰۴) واذا كان الزوج عیننا اجله الحاكم حولا فان وصل في هذه المدة فلا خيار لها والا فرق بينهما ان طلبت المرأة ذلك [۱۸۳۰] (۱۰۵) والفرقة تطليقة

(۱۸۳۳) اس اثر سے بھی معلوم ہوا کہ عورت کو ان عیوب کی وجہ سے تفریق کا اختیار ہوگا۔

[۱۸۲۹] (۱۰۴) اگر شوہر عینین ہو تو حاکم اس کو مہلت دے گا ایک سال۔ پس اگر صحبت کر لے اس مدت میں تو عورت کو اختیار نہیں ہوگا ورنہ دونوں میں تفریق کر دے اگر عورت اس کا مطالبہ کرے۔

تشریح شوہر نامرد ہو، بیوی سے صحبت نہ کر سکتا ہو تو حاکم اس کو ایک سال تک مہلت دے گا تاکہ اس کا علاج کرائے۔ پس اگر ایک سال میں صحبت کے قابل ہو گیا تو ٹھیک ہے۔ اور اگر صحبت کے قابل نہ ہوا اور عورت نے علیحدگی کا مطالبہ کیا تو حاکم تفریق کر دیں گے۔

وجہ (۱) ایک سال میں تینوں موسم ہیں اس لئے آسانی سے علاج کرا سکتا ہے اس لئے ایک سال کی مہلت دی جائے گی (۲) اثر میں ہے عن عمر بن الخطاب قال يوجل العنين سنة فان قدر عليها والا فرق بينهما ولها المهر وعليها العدة (ب) (سنن للبيهقي، باب اجل العنين ج سابع، ص ۳۶۸، نمبر ۱۴۲۸ / مصنف عبد الرزاق، باب اجل العنين ج سادس ص ۲۵۳ نمبر ۱۰۷۲۰) اس اثر سے معلوم ہوا کہ حاکم کے پاس معاملہ لے جانے کے وقت سے ایک سال کی مہلت دی جائے گی۔ اس مدت میں صحبت کے قابل ہو جائے تو ٹھیک ہے ورنہ عورت کے مطالبے پر تفریق کر دی جائے گی۔ پھر عورت کو مہر بھی ملے گا اور اس پر عدت بھی لازم ہوگی۔ کیونکہ خلوت صحیحہ ہو چکی ہے۔

نوٹ عینین میں تفریق کا مسئلہ امرأة رفاعۃ کی حدیث سے ثابت ہے کہ حضرت رفاعۃ کی بیوی نے فرمایا کہ میرا شوہر صحبت نہیں کر سکتا وہ کپڑے کی پلو کی طرح نرم اور کمزور ہے۔ حدیث کا ٹکڑا یہ ہے۔ عن عائشة قالت جاءت امرأة رفاعۃ الى النبي ﷺ فقالت ... وانما معه مثل هدية الثوب الخ (ج) (مسلم شریف، باب التحلل المطلقة ثلاثا لمطلقها الخ ص ۲۶۳ نمبر ۱۴۳۳)

[۱۸۳۰] (۱۰۵) اور فرقت طلاق بائنہ کے درجے میں ہوگی۔

تشریح عینین ہونے کی وجہ سے جو علیحدگی ہوگی یہ طلاق بائنہ کے درجے میں ہوگی۔

وجہ یہ فرقت مرد کی جانب سے ہو رہی ہے کیونکہ اسی میں مرض ہے۔ اور مرد کی جانب سے جو فرقت ہوتی ہے وہ طلاق شمار ہوتی ہے۔ اور طلاق رجعی سے عورت کی جان مکمل نہیں چھوٹے گی اس لئے طلاق بائنہ کے درجے میں ہوگی تاکہ عورت کی جان مکمل چھوٹ جائے (۲) اثر میں اس کا ثبوت ہے۔ ان عمر وابن مسعود قضيا بانها تنتظر به سنة ثم تعتد بعد السنة عدة المطلقة وهو احق بامرها في

حاشیہ: (پچھلے صفحہ سے آگے) اور اس کو جنون یا کوئی بیماری ہو تو عورت کو اختیار ہوگا۔ چاہے تو مرد کو جدا کر دے، چاہے تو اس کے پاس ٹھہری رہے (الف) حضرت عمرؓ نے فرمایا عینین کو ایک سال کی مہلت دی جائے گی (ب) حضرت عمرؓ نے فرمایا عینین کی وجہ سے ایک سال کی مہلت دی جائے گی۔ پس اگر عورت پر قدرت ہو گئی تو ٹھیک ہے ورنہ دونوں میں تفریق کر دی جائے گی۔ اور عورت کے لئے مہر ہوگا اور اس پر عدت ہوگی (ج) حضرت رفاعۃ کی بیوی حضورؐ کے پاس آئی اور کہا... اس کے پاس کپڑے کے پلو کی طرح ہے۔

بائنة [۱۸۳۱] (۱۰۶) ولها کمال المهر اذا كان قد خلا بها [۱۸۳۲] (۱۰۷) وان كان
مجبوبا فرق القاضی بينهما فی الحال ولم يؤجله [۱۸۳۳] (۱۰۸) والخصی يؤجل کما
يؤجل العینین.

عدتها (الف) (مصنف عبدالرزاق، باب اجل العینین ج سادس ص ۲۵۳ نمبر ۱۰۷۲ مصنف ابن ابی شیبہ ۱۶۳ ما قالوا فی امرأۃ العینین اذا
فرق بينهما علیها العدة؟ ج رابع ص ۱۵۴ نمبر ۹۶۱) اس اثر سے معلوم ہوا کہ عینین کی تفریق طلاق شامی کی جائے گی۔
[۱۸۳۱] (۱۰۶) عورت کے لئے پورا مهر ہوگا اگر اس سے خلوت کر چکا ہو۔

تشریح عینین اگر چہ صحبت کاملہ نہیں کر سکتا اسی لئے علیحدگی ہوئی ہے پھر بھی مسئلہ یہ ہے کہ خلوت کر چکا ہو تو پورا مهر لازم ہوگا۔
مجا (۱) عورت نے اپنا مال سپرد کر دیا ہے اس لئے اس کو مهر ملے گا (۲) اوپر مسئلہ نمبر ۱۰۴ میں حضرت عمرؓ کا اثر گزرا ولها المهر وعلیها
العدة (ب) (سنن للبیہقی، باب اجل العینین صحیح ص ۳۶۸ نمبر ۱۲۲۸ مصنف عبدالرزاق، باب اجل العینین ج سادس ص ۲۵۳
نمبر ۲۱۰/۱۰۷۲) اور خلوت کرنے پر مهر لازم ہوگا اس کی دلیل یہ حدیث مرسل ہے۔ عن محمد بن عبد الرحمن بن ثوبان قال
قال رسول الله ﷺ من كشف خمار امرأة ونظر اليها فقد وجب الصداق دخل بها او لم يدخل بها (ج) (دارقطنی،
کتاب النکاح ج ثالث ص ۲۱۳ نمبر ۸۰۳) اور حضرت علیؓ کا یہ اثر ہے۔ عن علی قال اذا اغلق بابا وارخی سترا او رای عورة فقد
وجب علیه الصداق (د) (دارقطنی، کتاب النکاح ج ثالث ص ۲۱۲ نمبر ۷۷۷) اس اثر سے معلوم ہوا کہ خلوت ہوئی ہو تو پورا مهر لازم
ہوگا۔

[۱۸۳۲] (۱۰۷) اگر ذکر کٹا ہوا ہو تو قاضی تفریق کر دے فی الحال اور اس کو مہلت نہ دے۔
مجا ذکر کٹا ہوا ہے تو مہلت دینے سے ٹھیک نہیں ہو سکتا اس لئے مہلت دینے سے کوئی فائدہ نہیں ہے۔ اس لئے اس کو مہلت نہ دے اور فی
الحال میاں بیوی کے درمیان تفریق کر دے۔

[۱۸۳۳] (۱۰۸) اور خصی کو مہلت دی جائے گی جیسے عینین کو مہلت دی جاتی ہے۔
تشریح خصی اس کو کہتے ہیں جس کا آلہ تناسل تو ٹھیک ہو البتہ خصیہ نہ ہو۔
مجا اگر چہ خصیہ نہیں ہے لیکن آلہ تناسل ٹھیک ہے اس لئے امید کی جاسکتی ہے کہ علاج کرانے سے صحبت کے قابل ہو جائے۔ اس لئے اس کو
بھی ایسے ہی ایک سال کی مہلت ملے گی جیسے عینین کو ملتی ہے۔

حاشیہ : (الف) حضرت عمرؓ اور حضرت ابن مسعودؓ نے فیصلہ کیا کہ عینین میں وہ ایک سال تک انتظار کرے گی۔ پھر ایک سال کے بعد مطلقہ کی عدت گزارے گی۔ اور
مرد عورت کے معاملے کا زیادہ حقدار ہوگا عورت کی عدت میں (ب) عورت کو مهر ملے گا اور اس پر عدت ہوگی (ج) آپ نے فرمایا کسی نے بیوی کی اوڑھنی کھولی اور
اس کو دیکھا تو اس پر مهر لازم ہوگا صحبت کی ہویا نہ کی ہو (د) حضرت علیؓ نے فرمایا اگر دروازہ بند کیا اور پردہ لٹکا دیا یا ستر کو دیکھا تو شوہر پر مهر لازم ہوگا۔

[۱۸۳۴] (۱۰۹) واذا اسلمت المرأة وزوجها كافر عرض عليه القاضي الاسلام فان

[۱۸۳۴] (۱۰۹) اگر عورت اسلام لائی اور اس کا شوہر کافر ہے تو قاضی اس پر اسلام پیش کرے، پس اگر اسلام لے آئے تو عورت اس کی بیوی رہے گی۔ اور اگر اسلام سے انکار کر دیا تو دونوں کے درمیان تفریق کر دی جائے گی۔ اور یہ تفریق طلاق بابت ہوگی امام ابوحنیفہ اور امام محمد کے نزدیک۔ اور امام ابو یوسف نے فرمایا کہ یہ فرقت ہوگی بغیر طلاق کے۔

تشریح عورت اسلام لائی اور شوہر کافر ہے تو قاضی شوہر پر اسلام پیش کرے۔ اگر وہ اسلام لے آیا تو عورت اس کی بیوی رہے گی۔ اور اسلام لانے سے انکار کر دے تو قاضی دونوں کے درمیان تفریق کر دے۔ یہ تفریق طرفین کے نزدیک طلاق بابت کے درجے میں ہوگی۔ اور امام ابو یوسف کے نزدیک فرقت اور فسخ کے درجے میں ہوگی۔

وجہ شوہر پر اسلام پیش کرنے کی وجہ یہ ہے کہ مسلمان کی شادی کافر سے حلال نہیں ہے۔ آیت میں ہے ولا تنكحوا المشركات حتى يؤمنن ولا ممة مؤمنة خير من مشركة ولو اعجبتكم ولا تنكحوا المشركين حتى يؤمنوا (الف) (آیت ۲۲۱ سورۃ البقرۃ ۲) اس آیت میں ہے کہ مشرک یا مشرکہ مسلمان کے لئے حلال نہیں ہے۔ دوسری آیت میں ہے لا هن حل لهم ولا هم يحلون لهن (آیت ۱۰ سورۃ الممتحنہ ۶۰) اس آیت میں بھی ہے کہ مشرکہ حلال نہیں ہیں (۲) حدیث میں ہے کہ حضرت ابو العاصؓ بعد میں ایمان لائے تو نکاح جدید کے ذریعہ حضرت زینب کو ان کے حوالے کیا گیا۔ عن عمر بن شعيب عن ابيه عن جده ان رسول الله ﷺ رد ابنته على ابي العاص بن الربيع بمهر جديد ونكاح جديد (ب) (ترمذی شریف، باب ما جاء في الزوجين المشركين يسلم احدهما ص ۲۱۷ نمبر ۱۱۴۲) اور اسلام پیش کرے پس شوہر انکار کرے تو اس انکار کو تفریق کا سبب اس لئے بنائے کہ اسلام لانا نعمت ہے۔ اس نعمت کی وجہ سے شوہر جیسی نعمت چھوٹ جائے یہ اچھا نہیں ہے اس لئے شوہر کے انکار کو تفریق کا سبب بنایا جائے (۲) اثر میں اس کا ثبوت ہے۔ ان رجلا من بني ثعلب يقال له عباد بن النعمان فكان تحت امرأة من بني تميم فاسلمت فدعاها عمر فقال اما ان تسلم واما ان انزعها منك فابي ان يسلم فتنزعها منه عمر (ج) (مصنف ابن ابی شیبہ ۸۳ ما قالوا في المرأة تسلم قبل ان يسلم زوجها من قال يفرق بينهما ج ۱۱۰، نمبر ۱۸۲۹) اس اثر میں شوہر پر اسلام پیش کیا اور اس کے انکار کے بعد حضرت عمرؓ نے تفریق کی۔ ایک اور اثر میں ہے۔ عن ابن شهاب انه قال يعرض عليه الاسلام فان اسلم فهي امرأته والا فرق بينهما الاسلام (مصنف عبد الرزاق، باب النصر ان يبين تسلم المرأة قبل الرجل ج ۱۷ ص ۱۷۷ نمبر ۱۲۶۵)

فائدہ امام شافعیؒ فرماتے ہیں کہ تین حیض گزرنے تک شوہر کے اسلام لانے کا انتظار کیا جائے گا۔ اور تین حیض گزر جائے تو تفریق ہو جائیگی۔

حاشیہ : (الف) مشرکہ عورتوں سے نکاح مت کرو جب تک ایمان نہ لے آئیں۔ اور مومن باندیاں مشرکہ سے بہتر ہیں اگرچہ تمہیں اچھی لگیں۔ اور مشرک مرد سے نکاح نہ کریں جب تک کہ ایمان نہ لائیں (ب) آپؐ نے اپنی بیٹی کو ابو العاص بن ربیع کو کئے مہر اور نئے نکاح سے واپس کیا (ج) عباد بن نعمان کے تحت بنی تمیم کی عورت تھی۔ پس وہ اسلام لائی۔ پس حضرت عمرؓ نے اس کے شوہر کو بلایا اور فرمایا یا اسلام لاؤ یا تم سے عورت کو نکال لیں گے۔ پس شوہر نے اسلام لانے سے انکار کیا تو حضرت عمرؓ نے عورت کو اس سے نکال لیا۔ یعنی تفریق کرادی۔

اسلم فہی امرأته وان ابی عن الاسلام فرق بينهما وكان ذلك طلاقا بائنا عند ابی حنیفة

ترجمہ: حدیث میں ہے کہ عکرمہ بن ابوجہل اور صفوان بن امیہ کی بیویاں اسلام لے آئیں اور ان کے شوہر کافر رہے۔ پھر عدت کے اندر اندر اسلام لے آئے تو بیویاں ان کے حوالے کر دی گئیں، حدیث یہ ہے واسلمت امرأة عكرمة بن ابی جهل وامرأة صفوان بن امیة وهرب زوجها ناحية اليمن من طريق اليمن كافرين الى بلد كفر ثم جانا فاسلما بعد مدة وشهد صفوان حين كافرا فدخل دار الاسلام بعد هربه منها كافرا فاستقر على النكاح وكان ذلك كله ونسأؤهم مدخول بهن لم تنقص عدد دهن (الف) (سنن للبیہقی، باب من قال لا ینفخ النکاح ینھما باسلام احدهما اذا كانت مدخولا بها حتى تنقضي عدتها قبل اسلام المختلف منھاج سابع، ص ۳۰۱، نمبر ۶۲۱۴۰ بخاری شریف، باب اذا اسلمت المشرکة والنصرانیة تحت الذمی او الحر بی ص ۹۶ نمبر ۵۲۸۸) اس حدیث میں لم تنقص عدد دهن سے پتہ چلا کہ عدت گزرنے سے پہلے شوہر اسلام لائے اس لئے بیوی کا نکاح بحال رہا (۲) وہ فرماتے ہیں کہ جب کافروں سے نکاح کرنا حرام ہونے کی آیت نازل نہیں ہوئی تو حضرت زینب بنت رسول کا نکاح حضرت ابوالعاص سے بحال رہا۔ اور جب حرمت کی آیت نازل ہوئی تو حضرت زینب ابھی عدت ہی میں تھیں کہ ان کا شوہر حضرت ابوالعاص مسلمان ہو گئے۔ اور حضورؐ نے حضرت زینب کو نکاح اول کے تحت ان کے حوالے کر دیا۔ عن ابن عباس قال رد رسول الله ﷺ ابنته زینب علی ابی العاص بالنکاح الاول لم یحدث شیئا (ب) (ابوداؤد شریف، باب الی متی ترد علیہا امرأۃ اذا اسلم بعدھا ص ۳۱۱ نمبر ۲۲۴۰ ترمذی شریف، باب ما جاء فی الزوجین المشرکین یسلم احدهما ص ۲۱۷ نمبر ۱۱۴۳ سنن للبیہقی، باب من قال لا ینفخ النکاح ینھما باسلام احدهما ج سابع، ص ۳۰۳، نمبر ۶۲۱۴۰) اس حدیث میں ہے کہ حضرت زینب کو نکاح اول کے ذریعہ حضرت ابوالعاص کے حوالے کی گئی۔ لیکن وہ عدت میں تھی اس لئے حوالے کی گئی۔

اور طرفین کے نزدیک یہ تفریق طلاق بائنہ ہوگی اس کی وجہ یہ اثر ہے۔ عن الحسن قال اذا كان الرجل وامرأته مشرکین فاسلمت وابی ان یسلم بانته منه بواحدة وقال عكرمة مثل ذلك. اور دوسری روایت میں ہے۔ ان الحسن وعمر بن عبد العزيز قالوا تطليقة بائنة (ج) (مصنف ابن ابی شیبہ ۸۵ من قال اذا ابی ان یسلم فھی تطليقة ج رابع، ص ۱۱۰، نمبر ۱۸۳۰۹/۱۸۳۰۸) اس اثر میں ہے اسلام نہ لانے پر تفریق طلاق بائنہ کے درجے میں ہے (۲) یوں بھی شوہر کے ایمان نہ لانے کی وجہ سے تفریق ہے اس لئے گویا کہ شوہر کی جانب سے تفریق ہوئی۔ اور شوہر کی جانب سے تفریق طلاق کے درجے میں ہوتی ہے۔ اس لئے طلاق بائنہ کے درجے میں ہوگی۔

حاشیہ : (الف) عکرمہ بن ابوجہل کی عورت اسلام لائی۔ اور صفوان بن امیہ کی عورت اسلام لائی۔ اور ان دونوں کے شوہر یمن کے راستے سے یمن بھاگ گئے کافر ہو کر کافر کے شہر کی طرف۔ پھر ایک مدت کے بعد اسلام میں داخل ہو کر آئے۔ اور حضرت صفوان کافر کی حالت میں حنین میں حاضر ہوئے۔ پھر کافر ہو کر بھاگنے کے بعد دارالاسلام میں داخل ہوئے۔ پس آپؐ نے نکاح برقرار رکھا۔ اور یہ سارے معاملات اس وقت ہوئے کہ ان کی بیویاں صحبت شدہ تھیں۔ اور ان کی عدت ختم نہیں ہوئی تھی (ب) حضورؐ نے اپنی بیٹی زینب کو ابوالعاص کے حوالے کیا نکاح اول کی وجہ سے درمیان میں کچھ نہیں کیا (ج) حضرت حسن نے فرمایا اگر مرد اور عورت مشرک ہوں۔ پس عورت مسلمان ہوئی اور شوہر نے انکار کیا تو ایک طلاق بائنہ ہوگی۔ اور حضرت عکرمہ نے ایسا ہی کہا۔

ومحمد رحمهما الله وقال ابو يوسف رحمه الله هو الفرقة بغير طلاق [۱۸۳۵] (۱۱۰) وان اسلم الزوج وتحتته مجوسية عرض عليها الاسلام فان اسلمت فهي امرأته وان ابت فرق القاضی بينهما ولم تكن الفرقة طلاقا [۱۸۳۶] (۱۱۱) فان كان قد دخل بها فلها كمال المهر وان لم يكن دخل بها فلا مهر لها [۱۸۳۷] (۱۱۲) واذا اسلمت المرأة في

امام ابو يوسف فرماتے ہیں کہ اس تفریق میں میاں بیوی دونوں شریک ہیں اس لئے یہ طلاق نہیں ہوگی بلکہ فسخ نکاح ہوگا (۱) اثر میں اس کا ثبوت ہے۔ عن الحسن قال اذا اسلمت المرأة قبل زوجها انقطع ما بينهما من النكاح (الف) دوسری روایت ہے۔ عن عطاء في النصرانية تسلم تحت زوجها قال يفرق بينهما (مصنف ابن ابی شیبہ ما قالوا في المرأة تسلم قبل زوجها من قال يفرق بينهما ج راجع ص ۱۰۹، نمبر ۱۸۲۹۶/۱۸۲۹۳) ان اثروں میں یفرق بینہما اور انقطع ما بینہما ہیں۔ جن سے پتہ چلا کہ دونوں کے درمیان تفریق ہوگی طلاق نہیں ہوگی۔

[۱۸۳۵] (۱۱۰) اگر شوہر اسلام لے آیا اور اس کے نکاح میں آتش پرست ہو تو اس پر اسلام پیش کرے۔ پس اگر اسلام لے آئے تو وہ اس کی بیوی رہے گی۔ اور اگر انکار کر دے تو قاضی دونوں کے درمیان تفریق کر دے۔ اور یہ فرقت طلاق نہیں ہوگی۔

مذہب اسلام پیش کرنے کا اثر پہلے گزر گیا۔ اور یہ فرقت طلاق اس لئے نہیں ہوگی کہ عورت کی جانب سے انکار کرنے پر فرقت ہوتی ہے۔ اور عورت کی جانب سے طلاق نہیں ہوتی اس کی جانب سے فرقت ہوتی ہے۔ اس لئے یہ تمام کے نزدیک فرقت شمار ہوگی۔ [۱۸۳۶] (۱۱۱) اور اگر اس سے صحبت کی تو اس کے لئے پورا مہر ہوگا۔ اور اگر صحبت نہیں کی تو اس کے لئے مہر نہیں ہوگا۔

مذہب صحبت کر لی تھی پھر عورت نے اسلام لانے سے انکار کیا تو چونکہ مال سپرد کر دیا تھا اس لئے اس کو پورا مہر ملے گا۔ اور صحبت سے پہلے انکار کیا تو مال ابھی سپرد نہیں کیا۔ اور تفریق کا سبب وہ بنی اس لئے اس کو کچھ نہیں ملے گا (۲) اثر میں اس کا ثبوت ہے۔ عن الثوری قال اذا ارتدت المرأة ولها زوج ولم يدخل بها فلا صداق لها وقد انقطع ما بينهما فان كان قد دخل بها فلها الصداق كاملا (ب) (مصنف عبدالرزاق، باب امر تدین ج سابع ص ۱۶۱ نمبر ۱۲۶۱۸) اس اثر سے معلوم ہوا کہ صحبت نہ کی ہو تو کچھ نہیں ملے گا اور صحبت کی ہو تو پورا مہر ملے گا۔

[۱۸۳۷] (۱۱۲) اگر عورت دار الحرب میں اسلام لے آئے تو فرقت واقع نہیں ہوگی یہاں تک کہ تین حیض گزر جائے۔ پس جب تین حیض گزر جائے تو اس کے شوہر سے باندھ ہو جائے گی۔

حاشیہ : (الف) حضرت حسن اور عمر بن عبدالعزیز نے فرمایا ایک طلاق باندھ ہوگی (د) حضرت حسن نے فرمایا اگر عورت شوہر سے پہلے مسلمان ہوئی تو دونوں کے درمیان کا نکاح ٹوٹ جائے گا (ب) حضرت ثوری فرماتے ہیں کہ اگر عورت مرتد ہو جائے اور اس کا شوہر ہو جس نے صحبت نہ کی ہو تو اس کو مہر نہیں ملے گا اور نکاح ٹوٹ جائے گا۔ اور اگر اس سے صحبت کر چکا ہو تو اس کو پورا مہر ملے گا۔

دار الحرب لم تقع الفرقة عليها حتى تحيض ثلث حيض فاذا حاضت بانت من زوجها [۱۸۳۸] (۱۱۳) واذا اسلم زوج الكتابية فهما على نكاحهما [۱۸۳۹] (۱۱۴) واذا خرج احد الزوجين الينا من دار الحرب مسلما وقعت البينونة بينهما.

تشریح عورت دار الحرب میں اسلام لے آئے تو تین حیض گزرنے پر تفریق ہوگی۔

وجہ دار الحرب میں ہونے کی وجہ سے شوہر پر اسلام پیش نہیں کر سکتے۔ اور اسلام لانے کو تفریق کا سبب نہیں بنا سکتے۔ اس لئے عدت گزرنے کو تفریق کا سبب بنائیں گے۔ جیسا کہ امام شافعیؒ نے عدت گزرنے کو تفریق کا سبب بنایا (۲) اس بارے میں سنن بیہقی کی حدیث گزر چکی ہے (۳) عن الزهري ان امرأة عكرمة بن ابى جهل اسلمت قبله ثم اسلم وهي فى العدة فردت اليه وذلك على عهد النبى ﷺ (الف) (مصحف ابن ابى شيبه ۸۶ ما قالوا فيه اذا اسلم وهي فى عدتها من قال هو احق بهاج رابع ص ۱۱۱، نمبر ۱۸۳۱) اس اثر سے معلوم ہوا کہ عدت میں شوہر مسلمان ہو جائے تو عورت اس کی بیوی رہے گی۔ اور عدت گزرنے کو تفریق ہو جائے گی۔

[۱۸۳۸] (۱۱۳) اگر کتابیہ کا شوہر مسلمان ہو جائے تو دونوں اپنے نکاح پر بحال رہیں گے۔

تشریح کتابیہ یعنی یہودیہ اور نصرانیہ کا شوہر مسلمان ہو گیا تو مسلمان کے تحت میں نصرانیہ اور یہودیہ ہوں گی۔ اور مسلمان کے تحت میں کتابیہ ہو تو نکاح شروع سے جائز ہے۔ اس لئے یہ بھی جائز ہوگا۔ اس لئے دونوں کا نکاح بحال رہے گا۔

وجہ اثر میں اس کا ثبوت ہے۔ عن الحكم ان هانى بن قبيصة قدم المدينة فنزل على ابن عوف وتحتة اربع نسوة نصرانيات فاسلم واقهرهن عمر معه (ب) (سنن للبيهقي، باب الرجل يسلم وتحتة نصرانية ج رابع ص ۱۹۰) اس اثر سے پتہ چلا کہ نصرانی مسلمان ہو جائے تو اس کے تحت میں نصرانیہ یا یہودیہ رہ سکتی ہیں (۲) آیت میں ہے۔ والمحصنات من المؤمنات والمحصنات من الذين اتوا الكتاب م قبلكم اذا اتيتموهن اجورهن (آیت ۵ سورۃ المائدۃ ۵) اس آیت میں کتابیہ عورتوں سے نکاح کرنا حلال قرار دیا گیا ہے۔

[۱۸۳۹] (۱۱۴) اگر میاں بیوی میں سے ایک دار الحرب سے ہماری طرف مسلمان ہو کر آئے تو بینونت واقع ہو جائے گی۔

تشریح بیوی شوہر میں سے ایک مسلمان ہو کر دار الحرب سے دارالاسلام آجائے تو دارالاسلام داخل ہوتے ہی جدائیگی واقع ہو جائے گی۔ اور بیوی نہیں رہے گی۔ یا ایہا الذین آمنوا اذا جاءکم المؤمنات مهاجرات فامتحنوهن اللہ اعلم بایمانہن فان علمتموهن مومنات فلا ترجعوهن الی الکفار لا هن حل لہم ولا هم یحلون لہن واتوہم ما انفقوا ولا جناح علیکم ان تنکحوہن اذا اتیتموہن اجورہن ولا تمسکو بعصم الکوافر (ج) (آیت ۱۰ سورۃ الممتحنہ ۶۰) اس آیت میں ہے کہ عورت دار

حاشیہ : (الف) حضرت عکرمہؓ کی بیوی ان سے پہلے مسلمان ہوئی پھر وہ مسلمان ہوئے جبکہ وہ عدت میں تھی تو بیوی ان کو لوٹا دی گئی۔ اور یہ معاملہ حضورؐ کے زمانے میں ہوا (ب) حضرت ہانی بن قبیصہ مدینہ آئے اور ابن عوف کے مہمان ہوئے۔ اور ان کے تحت چار نصرانی بیویاں تھیں۔ پس وہ مسلمان ہوئے اور عورتوں کو حضرت عمرؓ نے ان کے ساتھ برقرار رکھا (ج) اے ایمان والو اگر تمہارے پاس مومنہ عورتیں ہجرت کر کے آئیں تو ان کا امتحان لو۔ اور اللہ ان کے ایمان کو (باقی اگلے صفحہ پر)

[۱۸۴۰] (۱۱۵) وان سبی احدهما وقعت البینونة بینهما [۱۸۴۱] (۱۱۶) وان سبیا

الحرب سے ہجرت کر کے دارالاسلام آئے تو اس کو واپس نہ کرے۔ یہ اسی وقت ہو سکتا ہے کہ دونوں کا کاح ٹوٹ گیا ہو۔ اس آیت میں یہ بھی ہے کہ مشرک مومن کے لئے اور مومنہ عورت مشرک کے لئے حلال نہیں ہیں۔ یہ بھی دلیل ہے کہ دونوں کا نکاح ٹوٹ گیا (۲) اثر میں ہے عن ابن عباس اذا اسلمت النصرانیة قبل زوجها بساعة حرمت علیه، وقال داؤد عن ابراهیم الصائغ سئل عطاء عن امرأة من اهل العهد اسلمت ثم اسلم زوجها فى العدة اهی امرأته؟ قال لا، الا ان تشاء هی بنکاح جدید وصدق (الف) (بخاری شریف، باب اذا اسلمت المشرکة او النصرانیة تحت الذمی او الحربی ص ۹۶ نمبر ۵۲۸۸) اس اثر میں ہے کہ نصرانی کی بیوی مسلمان ہو جائے تو فوراً نکاح ٹوٹ جائے گا تو جب وہ دارالحرب سے دارالاسلام ہجرت کر کے آئے گی تو بدرجہ اولیٰ نکاح ٹوٹ جائے گا۔

نوٹ اس سے معلوم ہوا کہ اختلاف دارین سے نکاح ٹوٹ جائے گا۔

[۱۸۴۰] (۱۱۵) اگر دونوں میں سے ایک قید ہو کر آیا تو دونوں میں جدا نیگی ہو جائے گی۔

مجا میاں بیوی میں سے ایک قید ہو کر آیا تو اختلاف دار ہو گیا۔ ایک دارالحرب میں رہا اور ایک دارالاسلام میں آ گیا۔ اب زوجیت کی مصلحت باقی نہیں رہی اس لئے اس کا نکاح ٹوٹ جائے گا تاکہ نیا نکاح کر کے اپنی زندگی گزار سکے (۲) اگر عورت قید ہو کر آئی تو وہ آقا کی باندی بن گئی اس لئے آقا کے لئے صحبت کرنا جائز ہو گیا۔ اور یہ اسی وقت ہو سکتا ہے جب پہلا نکاح ٹوٹ جائے۔ اس لئے تنہا عورت کے قید ہوتے ہی نکاح ٹوٹ جائے گا (۳) حدیث میں ہے عن ابن عباس قال نہی رسول اللہ ان توطأ حامل حتی تضع او حائل حتی تحيض (ب) دارقطنی، کتاب النکاح ج ثالث، ص ۱۸۰ نمبر ۳۳۵۹۸ سنن للبیہقی، باب استبراء من ملک الامة ج سابع ص ۳۸، نمبر ۱۵۵۸۷ اس حدیث میں قیدی عورتوں کے بارے میں فرمایا۔ پہلے شوہر کے حمل سے ہو تو وضع حمل کے بعد واپس کرے۔ اور غیر حاملہ ہو تو ایک حیض گزرنے کے بعد استبراء رحم کر کے صحبت کرے۔ اس سے معلوم ہوا کہ قیدی عورت کا نکاح ٹوٹ جائے گا۔ جنگ او طاس کی قیدی عورتوں کی تفصیل مسلم شریف، باب جواز وطی المسبیه بعد الاستبراء وان کان لها زوج اح نکاحہ بالسبی ص ۴۰ نمبر ۱۴۵۶ میں ہے۔ جس سے معلوم ہوا کہ قید ہونے سے نکاح ٹوٹ جائے گا۔

[۱۸۴۱] (۱۱۶) اور اگر دونوں ساتھ قید ہوئے تو بینونت واقع نہیں ہوگی۔

تشریح اگر میاں بیوی دونوں ساتھ قید ہو کر دارالحرب سے دارالاسلام آئے ہوں تو دونوں کا نکاح نہیں ٹوٹے گا۔

حاشیہ : (پچھلے صفحہ سے آگے) جانتا ہے۔ پس اگر ان کو جانو کہ مومنہ ہیں تو کفار کی طرف مت لوٹاؤ۔ یہ ان کے لئے حلال نہیں اور وہ ان کے لئے حلال نہیں۔ اور جو کچھ کفار نے خرچ کیا ہے اس کو دیدو۔ اور تم پر کوئی حرج نہیں ہے کہ نکاح کرو اگر ان کو ان کا مہر دیدو۔ اور کافروں کا دامن مت تھامو (الف) حضرت ابن عباس فرماتے ہیں اگر نصرانیہ شوہر سے ایک گھنٹہ پہلے مسلمان ہو جائے تو اس پر حرام ہو جائے گی۔ حضرت عطاء سے ذمی عورت کے بارے میں پوچھا کہ وہ اسلام لے آئی پھر اس کا شوہر عدت میں مسلمان ہوا تو کیا وہ اس کی بیوی رہی؟ فرمایا نہیں مگر یہ کہ نئے نکاح اور نئے مہر سے چاہے (ب) آپ نے منع فرمایا کہ صحبت کرے حاملہ عورت سے یہاں تک کہ بچہ جنم دے۔ یا غیر حاملہ سے یہاں تک کہ ایک حیض آجائے۔

معاً لم تقع البینونة [۱۸۴۲] (۱۱۷) واذا خرجت المرأة الینا مهاجرة جاز لها ان تنزوج فی الحال فلا عدة علیها عند ابی حنیفة رحمہ اللہ تعالیٰ [۱۸۴۳] (۱۱۸) فان كانت حاملاً لم تنزوج حتی تضع حملها۔

مجموعہ اختلاف دارین نہیں ہوا (۲) ساتھ ہیں اس لئے بیوی اور شوہر کی مصلحت باقی ہے کہ صحبت کر سکتا ہے اس لئے نکاح توڑنے سے فائدہ نہیں ہے (۳) جس طرح کسی کی باندی ہو اور اس کی شادی کسی مرد سے کرادی جائے تو آقا کی باندی رہتے ہوئے شوہر سے استفادہ کر سکتی ہے۔ اسی طرح یہاں آقا کی باندی رہتے ہوئے شوہر سے استفادہ کرے گی۔ اس لئے نکاح توڑوانے کی ضرورت نہیں ہے۔ [۱۸۴۲] (۱۷۷) اگر عورت دارالاسلام کی طرف ہجرت کر کے آئی تو اس کے لئے جائز ہے کہ فی الحال شادی کرے۔ اور امام ابوحنیفہ کے نزدیک اس پر عدت نہیں ہے۔

مجموعہ آیت میں ہے ولا جناح علیکم ان تنکحوا هن اذا آتیتموهن اجورهن ولا تمسکو بعصم الکوافر (الف) (آیت ۱۰ سورۃ الممتحنہ ۶۰) اس آیت میں ہے کہ مہر ادا کرو تو مہاجرہ عورت سے شادی کر سکتے ہو۔ جس سے معلوم ہوا کہ فوری طور پر اس سے شادی کر سکتا ہے (۲) یہ عورت ہجرت کر کے دارالاسلام آئی ہے۔ یہاں اس کا کوئی ذی رحم محرم نہیں ہوگا اس لئے یہ اگر شادی کر کے شوہر نہ بنائے تو کیسے اجنبی کے پاس رہے گی۔ اس لئے شریعت نے عدت گزارے بغیر شادی کو جائز قرار دیا (۳) عدت پہلے شوہر کے احترام کے لئے ہے۔ اور پہلا شوہر کافر اور حربی ہے اس لئے اس کا کوئی احترام نہیں ہے۔ اس لئے ایسی عورت پر عدت بھی نہیں ہے۔

فائدہ صاحبین فرماتے ہیں کہ اس پر عدت ہے۔ کیونکہ وہ دارالاسلام میں آگئی ہے۔ اس لئے اس پر دارالاسلام کا حکم لازم ہوگا۔ اور دارالاسلام کا حکم یہ ہے کہ مطلقہ اور تفریق شدہ عورت پر عدت لازم ہوتی ہے۔ حدیث اوپر گزر گئی ہے (دارقطنی، کتاب النکاح، ج ثالث، ص ۱۸۰، نمبر ۳۳۵۹۸)

[۱۸۴۳] (۱۱۸) پس اگر وہ حاملہ ہے تو شادی نہ کرے یہاں تک کہ حمل نہ جن لے۔

تشریح دارالحرب سے ہجرت کر کے دارالاسلام آنے والی عورت پہلے شوہر سے حاملہ ہے تو حمل کی حالت میں شادی تو کر سکتی ہے لیکن صحبت نہ کرائے۔

مجموعہ کیونکہ پہلے شوہر کا حمل موجود ہے تو دوسرے شوہر سے صحبت کرانے سے دوسرے آدمی سے پہلے کی کھیتی کو سیراب کرنا لازم آئے گا۔ اور پتہ نہیں چلے گا کہ کس کا بچہ ہے۔ اس لئے حمل جننے تک نئے شوہر سے صحبت نہ کرائے (۲) اوپر حدیث گزر چکی ہے۔ عن ابی سعید الخدری رفعہ انہ قال فی سبایا او طاس لا توطأ حامل حتی تضع ولا غیر ذات حمل حتی تحيض حیضة (ب) (سنن

حاشیہ : (ب) تم پر کوئی حرج نہیں ہے کہ مہاجرہ عورتوں سے نکاح کرو جب ان کو ان کا مہر دو۔ اور کافروں کا دامن مت تھامو (ب) جنگ او طاس کے قیدیوں کے بارے میں آپؐ نے فرمایا حاملہ سے صحبت مت کرو یہاں تک کہ بچہ جن دے۔ اور غیر حاملہ سے جب تک ایک حیض نہ آجائے۔

[۱۸۴۴] (۱۱۹) واذا ارتد احد الزوجین عن الاسلام وقعت البینونة بینہما وکانت الفرقة بینہما بغير طلاق [۱۸۴۵] (۱۲۰) فان کان الزوج هو المرتد وقد دخل بها فلها

للبيعتی، باب استبراء من ملک الامتہ ج ۳ ص ۴۹۹ دار قطنی، کتاب النکاح ج ۳ ص ۱۸۰ نمبر ۳۵۹۸ اس حدیث میں ہے کہ حاملہ عورت سے وضع حمل سے پہلے صحبت نہ کرے۔

نوٹ عبارت میں لم تتزوج کا مطلب یہ ہے کہ صحبت نہ کرائے۔ البتہ شادی کر سکتی ہے۔

[۱۸۴۴] (۱۱۹) اگر بیوی شوہر میں سے ایک اسلام سے مرتد ہو جائے تو دونوں میں بیونوت واقع ہوگی۔ اور فرقت دونوں کے درمیان بغير طلاق کے ہوگی

تشریح بیوی اور شوہر میں سے کوئی نعوذ باللہ مرتد ہو جائے تو فوراً بیونوت ہو جائے گی۔ اور امام ابوحنیفہ کے نزدیک یہ جدائیگی فسخ نکاح شمار ہوگی

مجا فوراً نکاح ٹوٹنے کی وجہ یہ ہے کہ وہ کافر ہو گیا اور کافر کا نکاح مسلمان کے ساتھ صحیح نہیں ہے۔ بلکہ یہ تو اسلام کے بعد اور تمام باتیں سمجھنے

کے بعد مرتد ہوا ہے اس لئے یہ اشد کافر ہے۔ اس لئے اس کا نکاح فوراً ٹوٹے گا (۲) آیت میں ہے لاهن حل لہم ولاہم یحلون لہن

(الف) (آیت ۱۰ سورۃ الممتحنہ ۶۰) کہ نہ مسلمان عورتیں کافر کے لئے حلال ہیں اور نہ کافر مرد مسلمان عورتوں کے لئے حلال ہیں (۳) عن

ابن عباس اذا اسلمت النصرانیۃ قبل زوجہا بساعة حرمت علیہ (ب) (بخاری شریف، باب اذا اسلمت المشرکۃ او النصرانیۃ

تحت الذمی او الحر ج ۱ ص ۹۶ نمبر ۵۲۸۸) اس اثر میں ہے کہ نصرانیہ مسلمان ہو جائے تو وہ شوہر پر حرام ہو جائے گی۔ اسی طرح مسلمان مرتد ہو

جائے تو وہ عورت پر حرام ہو جائے گا۔ اور یہ فرقت امام ابوحنیفہ کے نزدیک طلاق نہیں ہوگی۔

مجا اس لئے کہ ارتداد میں احترام نہیں رہتا۔ اور طلاق قرار دینا احترام کی دلیل ہے۔ اس لئے فسخ نکاح ہوگا (۲) اثر میں ہے عن عطاء فی

النصرانیۃ تسلم تحت زوجہا قال یفرق بینہما (ج) (مصنف ابن ابی شیبہ ۸۳ ما قالوا فی المرأة تسلم قبل زوجہا من قال یفرق بینہما

ج ۱ ص ۶۹) اس اثر میں ہے کہ تفریق کی جائے گی جس کا مطلب یہ ہے کہ فرقت ہوگی طلاق نہیں۔

فائدہ امام محمد فرماتے ہیں کہ شوہر مرتد ہوا ہے جس کی وجہ سے فرقت ہوئی ہے تو چونکہ شوہر کی جانب سے فرقت کی ابتدا ہوئی اس لئے وہ طلاق

کے درجے میں ہوگی (۲) اثر میں ہے۔ عن ابراہیم قال کل فرقة کانت من قبل الرجل فہی طلاق (د) (مصنف ابن ابی شیبہ

۸۹ من قال کل فرقة تطلیق ج ۱ ص ۱۱۳، نمبر ۱۸۳۳) اس اثر میں ہے کہ اگر شوہر کی جانب سے فرقت ہوئی ہو تو وہ طلاق شمار ہوگی۔ اور

دوسری روایت میں ہے۔ عن ابراہیم قال کل فرقة فہی تطلیقہ بائن (ه) (رابع ص ۱۱۳، نمبر ۱۸۳۴) اس سے معلوم ہوا کہ وہ طلاق

بائنے ہوگی۔

[۱۸۴۵] (۱۲۰) پس اگر شوہر مرتد ہوا ہو اور اس سے صحبت کر چکا ہو تو عورت کے لئے پورا مہر ہوگا۔ اور اگر صحبت نہ کی ہو تو اس کے لئے آدھا مہر

حاشیہ : (الف) نہ مومنہ عورتیں مشرک کے لئے حلال ہیں اور نہ مشرک مردان عورتوں کے لئے حلال ہیں (ب) حضرت ابن عباس فرماتے ہیں کہ اگر نصرانیہ عورت

شوہر سے ایک گھنٹہ پہلے مسلمان ہو جائے تو وہ اس پر حرام ہو جائے گی (ج) حضرت عطاء نے فرمایا نصرانیہ عورت شوہر کے تحت مسلمان ہو جائے، فرمایا تفریق ہو

جائے گی (د) حضرت ابراہیم نے فرمایا ہر تفریق جو مرد کی جانب سے ہو وہ طلاق ہے (ه) حضرت ابراہیم نے فرمایا ہر تفریق وہ طلاق بائنہ ہے۔

کمال المهر وان لم یدخل بها فلها نصف المهر [۱۸۴۶] (۱۲۱) وان كانت المرأة هي المرتدة فان كان قبل الدخول فلا مهر لها [۱۸۴۷] (۱۲۲) وان كانت الردة بعد الدخول فلها المهر [۱۸۴۸] (۱۲۳) وان ارتدا معا ثم اسلما معا فهما على نکاحهما [۱۸۴۹] (۱۲۴) ولا يجوز ان يتزوج المرتد مسلمة ولا مرتدة ولا كافرة وكذلك

ہوگا۔

مذ (۱) چونکہ عورت کا مال وصول کر چکا ہے۔ اس لئے صحبت کر چکا ہو تو پورا مہر ملے گا (۲) اثر میں ہے۔ عن الشوری قال اذا ارتدت المرأة ولها زوج ولم یدخل بها فلا صداق لها وقد انقطع ما بینہما فان كان قد دخل بها فلها الصداق كاملا (الف) (مصنف عبدالرزاق، باب المرتدین ج ۳ ص ۱۶۱ نمبر ۱۲۶۱۸) اس اثر سے معلوم ہوا کہ صحبت کی ہو تو عورت کو پورا مہر ملے گا۔ اور عورت مرتد ہوئی ہو اور صحبت نہ کی گئی ہو تو اس کو کچھ نہیں ملے گا۔ اور شوہر مرتد ہوا ہے اور عورت سے صحبت نہیں کی ہے تو اس کو آدھا مہر ملے گا۔ کیونکہ عورت کی غلطی نہیں ہے، مرد کی غلطی ہے کہ وہ مرتد ہوا ہے۔ اس لئے گویا کہ اس کی جانب سے صحبت سے پہلے طلاق واقع ہوئی ہے۔ [۱۸۴۶] (۱۲۱) اور اگر عورت مرتد ہوئی ہے۔ پس اگر صحبت سے پہلے ہے تو اس کے لئے کوئی مہر نہیں ہے۔

مذ (۱) عورت مرتد ہوئی ہے اس لئے فرقت کا سبب اس کی جانب سے ہوا ہے۔ اور اس نے مال بھی سپرد نہیں کیا ہے اس لئے اس کو آدھا مہر بھی نہیں ملے گا (۲) اوپر اثر میں گزرا ہے کہ عورت مرتد ہوئی ہو اور اس سے صحبت نہ کی گئی ہو تو اس کو کچھ بھی نہیں ملے گا (مصنف عبدالرزاق، نمبر ۱۲۶۱۸)

[۱۸۴۷] (۱۲۲) اور اگر مرتد ہونا صحبت کے بعد ہوا ہو تو عورت کے لئے پورا مہر ہوگا۔

مذ (۱) عورت اگرچہ مرتد ہوئی ہے لیکن مال سپرد کر چکی ہے اس لئے اس کو پورا مہر ملے گا (۲) اوپر حضرت ثوری کا اثر گزرا کہ صحبت ہوئی ہو تو عورت کو پورا مہر ملے گا۔ فان كان دخل بها فلها الصداق كاملا (مصنف عبدالرزاق، باب المرتدین ج ۳ ص ۱۶۱ نمبر ۱۲۶۱۸)

[۱۸۴۸] (۱۲۳) اگر دونوں ساتھ مرتد ہوئے ہوں پھر دونوں ساتھ مسلمان ہوئے تو دونوں نکاح پر بحال رہیں گے۔

مذ بنی حنیفہ کے لوگ حضرت ابو بکرؓ کے زمانے میں ایک ساتھ مرتد ہوئے تھے اور ایک ساتھ مسلمان ہوئے تھے تو صحابہ نے کسی کا نکاح دوبارہ نہیں پڑھایا بلکہ پہلے نکاح پر بحال رکھا۔ جس سے معلوم ہوا کہ دونوں ایک ساتھ مرتد ہوئے ہوں اور ایک ساتھ مسلمان ہوئے ہوں تو نکاح بحال رہے گا۔

[۱۸۴۹] (۱۲۴) نہیں جائز ہے کہ مرتد شادی کرے کسی مسلمان عورت سے نہ مرتدہ سے نہ کافرہ سے۔ اور ایسے ہی مرتدہ عورت نہ شادی کرے

حاشیہ : (ج) حضرت ثوری نے فرمایا اگر عورت مرتد ہو جائے اور اس کا شوہر ہو اور صحبت نہ کی ہو تو مہر نہیں ملے گا۔ اور نکاح ٹوٹ گیا اور صحبت کر چکا ہو تو اس کو پورا مہر ملے گا۔

المرتدة لا يتزوجها مسلم ولا كافر ولا مرتد [۱۸۵۰] (۱۲۵) واذا كان احد الزوجين

اس سے مسلمان اور نہ کافر اور نہ مرتد۔

تشریح مرتد مرد نہ مسلمان عورت سے شادی کر سکتا ہے نہ مرتدہ عورت سے اور نہ کافرہ عورت سے شادی کر سکتا ہے۔ اسی طرح مرتدہ عورت سے نہ مسلمان مرد شادی کر سکتا ہے نہ کافر کر سکتا ہے اور نہ مرتد مرد شادی کر سکتا ہے۔

وجہ مرتد مرد کو اسلام کی طرف بلانے کے بعد ایمان نہ لائے تو قتل کیا جائے گا اس لئے اس کو کسی سے شادی کرنے کی مہلت کہاں دی جائے گی (۲) حدیث میں ہے کہ مرتد کو فوری طور پر قتل کیا جائے۔ عن عكرمة قال اتى على بزنادة فاحرقهم فبلغ ذلك ابن عباس فقال لو كنت انما لم احرقهم لنهى رسول الله لا تعذبوا بعذاب الله ولقتلتهم لقول رسول الله ﷺ من بدل دينه فاقتلوه (الف) (بخاری شریف، باب حکم المرتد والمرتدة واستئناخهم ص ۱۰۲۲ نمبر ۶۹۲۲) اس حدیث میں ہے کہ دین بدلنے والے کو قتل کر دیا جائے (۳) ایک اور حدیث میں ہے۔ عن ابی موسیٰ اشعری ... فاذا رجل عنده موثق قال (معاذ بن جبل) ما هذا؟ قال كان يهوديا فاسلم ثم تهود قال اجلس قال لا اجلس حتى يقتل قضاء الله ورسوله ثلاث مرات فامر به فقتل (ب) (بخاری شریف، باب حکم المرتد والمرتدة واستئناخهم ص ۱۰۲۲ نمبر ۶۹۲۳) اس حدیث میں حضرت معاذ بن جبل اس وقت تک نہیں بیٹھے جب تک کہ مرتد کو قتل نہ کر دیا گیا۔ اس لئے مرتد کو قتل کیا جائے گا۔ اس کو کسی سے شادی کرنے کی مہلت نہیں دی جائے گی (۴) آیت میں بھی اس کا اشارہ ہے۔ ان الذين آمنوا ثم كفروا ثم آمنوا ثم كفروا ثم ازدادوا كفرا لم يكن الله ليغفر لهم ولا ليهديهم سبيلا (ج) (آیت ۱۳۷ سورۃ النساء ۴) اس آیت میں مرتد کے ساتھ اللہ نے سختی کا معاملہ کیا ہے۔

نوٹ عورت مرتدہ ہو جائے تو اس کو اس وقت تک قید میں رکھا جائے گا جب تک توبہ نہ کر لے۔ اس لئے اس کو بھی باہر نکلنے کی اجازت نہیں ہوگی۔ اس لئے وہ بھی شادی نہیں کر سکے گی۔

[۱۸۵۰] (۱۲۵) اگر میاں بیوی میں سے ایک مسلمان ہو تو بچہ اس کے دین پر ہوگا۔

وجہ بچے کو مسلمان شمار کرنے سے اس کا فائدہ ہے کہ وہ آخرت میں جنت میں جائے گا اور دنیا میں اس کو دارالاسلام کی جانب سے بہت سی سہولتیں ملیں گی۔ اس لئے بچے کو والد یا والدہ جو مسلمان ہو اس کے تابع کر کے مسلمان شمار کریں گے (۲) حدیث میں ہے کہ حضورؐ نے بچہ مسلمان والد کو دیا۔ عن جدی رافع بن سنان انه اسلم وابنته ان تسلم فأتت النبی ﷺ فقالت ابنتی وہی فطیم او

حاشیہ : (الف) حضرت علی کے پاس کچھ زندیق لائے گئے تو ان کو جلادیا۔ یہ خبر عبداللہ بن عباس کے پاس پہنچی تو فرمایا اگر میں ہوتا تو ان کو نہ جلاتا۔ کیونکہ حضورؐ نے منع فرمایا ہے کہ اللہ کے عذاب سے عذاب مت دو۔ اور میں اس کو قتل کرتا۔ کیونکہ حضورؐ نے فرمایا جو اپنا دین بدلے اس کو قتل کر دو (ب) حضرت معاذ بن جبلؓ نے اپنے بچہ کو وہاں ایک آدمی باندھا ہوا تھا۔ تو حضرت معاذ نے پوچھا یہ کیا ہے؟ کہا یہ یہودی تھا۔ اسلام لایا پھر یہودی ہو گیا۔ لوگوں نے کہا بیٹھے۔ حضرت معاذ نے فرمایا نہیں بیٹھوں گا یہاں تک کہ اس کو قتل کرو۔ یہ اللہ اور اس کے رسول کا فیصلہ ہے۔ تین مرتبہ فرمایا پھر اس مرتد کو قتل کر دیا گیا (ج) وہ لوگ جو ایمان لائے پھر کفر میں بڑھتے رہے۔ اللہ ان کو معاف نہیں کریں گے اور نہ ان کو راستے کی ہدایت دیں گے۔

مسلمہ فالولد علی دینہ [۱۸۵۱] (۱۲۶) وکذلک ان اسلم احدهما وله ولد صغير صار
ولده مسلما باسلامه [۱۸۵۲] (۱۲۷) وان كان احد الابوين كتابيا والآخر مجوسيا
فالولد كتابي [۱۸۵۳] (۱۲۸) واذا تزوج الكافر بغير شهود او في عدة كافر وذلك في

شبهه وقال رافع ابنتی فقال له النبی ﷺ اقعد ناحیة وقال لها اقعدی ناحیة واقعد الصبیة بینهما ثم قال ادعواها
فمالت الصبیة الی امها فقال النبی ﷺ اللهم اهدھا فمالت الصبیة الی ابیھا فاخذھا (الف) (ابوداؤد شریف، باب اذا
اسلم احد الابوين لمن یكون الولد ص ۳۱۲ نمبر ۲۲۴۲ نسائی شریف، باب اسلام احد الزوجین وتخییر الولد ص ۴۹۱ نمبر ۳۵۲۵) اس حدیث میں آپؐ
نے دعا کر کے بچی کو مسلمان والد کو اللہ سے دلوایا۔ حالانکہ پرورش کا حق ماں کا ہوتا ہے۔

[۱۸۵۱] (۱۲۶) ایسے ہی اگر اسلام لایا ان دونوں میں سے ایک نے اور ان کے لئے چھوٹا بچہ ہو تو ان کا بچہ مسلمان ہوگا اس کے مسلمان ہونے
کی وجہ سے۔

تشریح میاں بیوی میں سے ایک مسلمان ہو گیا تو جو مسلمان ہوا اس کے تابع کر کے نابالغ بچے کو مسلمان قرار دیا جائے گا۔

مذہب اوپر مسئلہ نمبر ۱۲۵ میں حدیث گزر چکی ہے کہ والد مسلمان ہوئے تو اس کے تابع کر کے بچے کو مسلمان قرار دیا (ابوداؤد شریف، نمبر ۲۲۴۲
نسائی شریف، نمبر ۳۵۲۵)

[۱۸۵۲] (۱۲۷) اگر والدین میں سے ایک کتابی ہو اور دوسرا مجوسی ہو تو بچہ کتابی شمار ہوگا۔

مذہب کیونکہ مجوسی دین کے اعتبار سے بدتر ہے۔ اور یہودی اور نصرانی پھر بھی آسمانی کتابوں پر یقین رکھتے ہیں۔ اس لئے بچہ خیر الادیان کے
تابع ہو کر کتابی شمار ہوگا۔

[۱۸۵۳] (۱۲۸) اگر کافر نے بغیر گواہ کے نکاح کیا یا کافر کی عدت میں نکاح کیا اور یہ اس کے دین میں جائز ہو، پھر دونوں نے اسلام لایا تو
دونوں کو نکاح پر برقرار رکھا جائے گا۔

تشریح کافر نے بغیر گواہ کے نکاح کیا اور یہ اس کے دین میں جائز ہو۔ اسی طرح دوسرے کافر کی عدت گزرا رہی تھی اسی حالت میں شادی
کر لی اور یہ اس کے دین میں جائز ہو۔ پھر دونوں مسلمان ہو جائے تو نکاح برقرار رکھا جائے گا توڑا نہیں جائے گا۔

مذہب (۱) لاکھوں کافروں کی شادی ان کے دین کے مطابق ہوئی اور جب دونوں مسلمان ہوئے تو پہلے کسی طرح بھی شادی ہوئی ہو اس کو برقرار
رکھتے ہیں دوبارہ نکاح پڑھانے کی ضرورت نہیں پڑتی (۲) حدیث میں اس کا ثبوت ہے۔ وقال وهب الاسدی قال اسلمت وعندی

حاشیہ : (الف) رافع بن سنان مسلمان ہوئے اور اس کی بیوی نے انکار کیا تو وہ حضورؐ کے پاس آئی اور کہا میری بیٹی چھوٹی ہے۔ اور رافع نے کہا کہ میری بیٹی ہے۔ تو
حضورؐ نے فرمایا تم ایک طرف بیٹھو اور عورت سے کہا تم دوسری طرف بیٹھو اور بچی کو دونوں کے درمیان بٹھایا۔ پھر کہا تم دونوں بچی کو بلاؤ، پس بچی ماں کی طرف مائل ہوئی
تو حضورؐ نے فرمایا اے اللہ! اس کو ہدایہ دے۔ تو بچی باپ کی طرف مائل ہوئی۔ پس باپ نے اس کو پکڑ لیا۔

دینہم جائز ثم اسلما اقرا علیہ [۱۸۵۴] (۱۲۹) وان تزوج المجوسی امہ او ابنتہ ثم اسلما فرق بینہما [۱۸۵۵] (۱۳۰) وان کان للرجل امرأتان فعلیہ ان یعدل بینہما

ثمان نسوة قال فذكرت ذلك للنبي ﷺ فقال النبي ﷺ اختر منهن اربعا (الف) (ابوداؤد شریف، باب فی من اسلم وعنده نساء اكثر من اربع او اختان ص ۳۱۱ نمبر ۲۲۴۱ ترمذی شریف، باب ماجاء فی الرجل یسلم وعنده عشرة نسوة ص ۲۱۴ نمبر ۱۱۲۸) اس حدیث میں کفر کی حالت میں جو شادی ہوئی تھی اس کو برقرار رکھا۔ اور چار عورتوں سے زیادہ کی شادی جو حرام تھی اس کو رد فرمایا۔ جس سے معلوم ہوا کہ عالم کفر کی شادی بحال رکھی جائے گی (۲) اس اثر میں ہے۔ قلت لعطاء، ابلغک ان رسول اللہ ﷺ ترک اهل الجاهلیة علی ما کانوا علیہ من نکاح او طلاق؟ قال نعم (مصنف ابن ابی شیبہ ۲۱۹ فی الطلاق فی الشرح من راہ جائز اج رابع ص ۱۸۳، نمبر ۱۹۰۸۹) [۱۸۵۴] (۱۲۹) اگر مجوسی نے اپنی ماں یا بیٹی سے شادی کی پھر دونوں اسلام لائے تو دونوں کے درمیان تفریق کی جائے گی۔

مجا اصول یہ ہے کہ کوئی ایسا کام کرے کہ اسلام لانے کے بعد اس پر بحال رکھنا حرام ہو تو تفریق کر دی جائے گی۔ اب ماں اور بیٹی سے شادی کرنا حرام ہے۔ اس لئے اسلام لانے کے بعد تفریق کر دی جائے گی۔ البتہ اسلام لانے سے پہلے ذمیت کی وجہ سے اس کو چھوڑنے کے مجاز نہیں ہیں۔ لیکن اسلام لانے کے بعد اسلام کے احکام پر چلنا ضروری ہے اس لئے تفریق کی جائے گی (۲) اوپر کی حدیث میں صحابی کے پاس آٹھ بیویاں تھیں جو ہر حال حرام تھیں تو ان میں سے چار کو علیحدہ کرنے کا حکم دیا اور چار کا رکھنا جائز تھا ان کو رکھنے کا حکم دیا۔ جس سے معلوم ہوا کہ اسلام کے بعد جبکہ رکھنا حرام ہو اس کی اصلاح کی جائے گی (۳) آیت میں ہے۔ حرمت علیکم امہاتکم وبناتکم (آیت ۲۳ سورة النساء) کہ ماں اور بہن سے شادی کرنا ہر حال میں حرام ہے۔ اس لئے اسلام لانے کے بعد ماں اور بہن سے تفریق کر دی جائے گی۔

﴿باری کا بیان﴾

[۱۸۸۵] (۱۳۰) اگر آدمی کے پاس دو آزاد بیویاں ہوں تو اس پر ہے کہ باری میں انصاف کرے، دونوں باکرہ ہوں یا دونوں شیبہ ہوں، یا دونوں میں سے ایک باکرہ ہو اور دوسری شیبہ ہو۔

تشریح آدمی کے پاس سب آزاد بیویاں ہی ہوں تو تمام کے حقوق برابر ہیں۔ اس لئے سب کی باری برابر ہوگی۔ اور باکرہ اور شیبہ کی وجہ سے کسی کو زیادہ دن اور کسی کو کم دن نہیں ملے گا۔

مجا برابری کی دلیل یہ آیت ہے۔ ولن تستطیعوا ان تعدلوا بین النساء ولو حرصتم فلا تمیلوا کل المیل فتذروها کالمعلقة (ب) (آیت ۱۲۹ سورة النساء) (۲) حدیث میں ہے۔ عن ابی ہریرۃ عن النبی ﷺ قال من کانت لہ امرأتان فمال الی احداهما جاء یوم القیامة وشفقہ مائل (ج) (ابوداؤد شریف، باب فی القسم بین النساء ص ۲۹۷ نمبر ۲۱۳۳ ترمذی شریف،

حاشیہ: (الف) وہب اسدی نے کہا میں مسلمان ہوا اور میرے پاس آٹھ بیویاں تھیں۔ میں نے حضور کے سامنے اس کا تذکرہ کیا تو آپ نے فرمایا ان میں سے چار کو منتخب کرلو (ب) اور ہرگز طاقت نہیں رکھتے کہ عورتوں کے درمیان انصاف کر سکو اگرچہ تمہاری تمنا ہو۔ تاہم مکمل مائل نہ ہو جاؤ اور معلقہ کی طرح نہ چھوڑ دو (ج) آپ نے فرمایا جس کے پاس دو بیویاں ہوں، پس ایک کی طرف مائل ہو گیا تو قیامت کے دن اس حال میں آئے گا کہ اس کا ایک حصہ مائل ہوگا۔

فی القسم بکریں کانتا او ثیین او احدیہما بکرا والاخری ثیبا [۱۸۵۶] (۱۳۱) وان کانت احدیہما حرۃ والاخری امة فللحرۃ الثلثان وللامة الثلث [۱۸۵۷] (۱۳۲) ولا حق لهن فی القسم فی حالة السفر ویسافر الزوج بمن شاء منهن۔

باب ماجاء فی التتویۃ بین الضرائر ص ۲۱۶ نمبر ۱۱۴۱ اس آیت اور حدیث سے معلوم ہوا کہ عورتوں میں برابری کرنی چاہئے۔

فائدہ بعض ائمہ کی رائے ہے کہ شادی کر کے لایا ہو تو پہلے باکرہ کو سات دن دے اور ثیبہ ہو تو تین دن دے۔ پھر سب کے درمیان باری تقیم کرے۔

وجہ ان کی دلیل یہ حدیث ہے۔ عن انس و لو شئت ان اقول قال النبی ﷺ ولكن قال السنة اذا تزوج البکر اقام عندها سبعة و اذا تزوج الثیب اقام عندها ثلاثا (الف) (بخاری شریف، باب اذا تزوج البکر علی الثیب ص ۸۵ نمبر ۵۲۱۳ / ترمذی شریف، باب ماجاء فی القسمۃ للبکر والثیب ص ۲۱۶ نمبر ۱۱۳۹) اس حدیث سے معلوم ہوا کہ باکرہ کو شادی کر کے لائے تو پہلے اس کو سات دن ملیں گے۔ اور ثیبہ کو شادی کر کے لائے تو اس کو تین دن ملیں گے۔ پھر سب کے لئے باری مقرر ہوگی۔

[۱۸۵۶] (۱۳۱) اگر بیویوں میں سے ایک آزاد ہو اور دوسری باندی ہو تو آزاد کے لئے دو تہائی ہے اور باندی کے لئے ایک تہائی ہے۔

تشریح چونکہ باندی کا حق آزاد سے آدھا ہے اس لئے تمام حقوق میں باندی کو آزاد کا آدھا ملے گا۔ اور باری میں بھی آزاد کو دو دن ملیں گے تو باندی کو ایک دن ملے گا (۲) اثر میں ہے۔ عن علی قال اذا تزوجت الحرۃ علی الامة قسم لہا یومین وللامة یوما (ب) (دار قطنی، کتاب النکاح ج ثالث، ص ۱۹۸ نمبر ۳۶۹۹ / سنن للبیہقی، باب الخریج حرۃ علی الامة فیقسم للحرۃ یومین وللامة یوما ج سابع، ص ۲۸۹، نمبر ۱۲۷۵۰) اس اثر سے معلوم ہوا کہ باندی کو آزاد کا آدھا ملے گا۔

[۱۸۵۷] (۱۳۲) ان کے لئے حق نہیں ہے باری میں سفر کی حالت میں۔ اور شوہر سفر کرے گا ان میں سے جن کے ساتھ چاہے گا۔

تشریح سفر کی حالت میں عورتوں کی باری ساقط ہو جائے گی اور شوہر جس کے ساتھ چاہے سفر کرے۔ اور ان دنوں کا حساب بھی نہیں کیا جائیگا۔

وجہ سفر میں ذہین اور سمجھدار عورت کی ضرورت پڑتی ہے اس لئے باری برقرار رکھنا مشکل ہے (۲) حضورؐ سفر میں باری بحال نہیں رکھتے تھے بلکہ قرعہ اندازی کے ذریعہ جس کا نام نکلتا ان کو ساتھ لیکر جاتے تھے۔ یہ بھی واجب نہیں تھا لیکن دل کی تسلی کے لئے ایسا کرتے تھے۔ حدیث میں ہے۔ عن عائشۃ ان النبی ﷺ کان اذا اراد سفرا افرع بین نسائه (ج) (بخاری شریف، باب القرعۃ بین النساء اذا اراد سفرا ص ۸۴ نمبر ۵۲۱۱ / مسلم شریف، باب فی حدیث الالف وقبول توبۃ القاذف، کتاب التوبۃ ص ۳۶۴ نمبر ۲۷۷۰)

حاشیہ : (الف) حضرت انسؓ فرماتے ہیں کہ اگر چاہوں تو کہوں کہ حضورؐ نے فرمایا کہ سنت یہ ہے کہ جب باکرہ سے شادی کرے تو اس کے پاس سات روز ٹھہرے۔ اور جب ثیبہ سے شادی کرے تو اس کے پاس تین دن ٹھہرے (ب) حضرت علیؓ نے فرمایا جب آزاد سے باندی پر شادی کرے تو آزاد کی باری دو دن اور باندی کی باری ایک دن ہے (ج) آپؐ جب سفر کا ارادہ کرتے تو عورتوں کے درمیان قرعہ ڈالتے۔

[۱۸۵۸] (۱۳۳) والا ولی ان یقرع بینہن فیسافر بمن خرجت قرعتها [۱۸۵۹] (۱۳۴)

واذا رضیت احدی الزوجات بترک قسمها لصاحبها جاز ولها ان ترجع فی ذلک۔

[۱۸۵۸] (۱۳۳) اور زیادہ بہتر ہے کہ عورتوں کے درمیان قرعہ اندازی کرے، پس سفر میں لے جائے اس کو جس کا قرعہ نکلے۔

تشریح قرعہ اندازی کرنا واجب نہیں ہے۔ البتہ بیویوں کی تسلی کے لئے ایسا کرے تو بہتر ہے۔

مذہب سفر میں ذہین اور سمجھدار عورت کو لے جانے کی ضرورت پڑتی ہے۔ اس لئے قرعہ سے کام نہیں چلے گا۔ اس لئے قرعہ ڈالنا ضروری نہیں، تاہم تسلی کے لئے قرعہ ڈال لے اور جس کا نام نکلے اس کو ساتھ لے جائے تو بہتر ہے تاکہ نفرت نہ ہو (۲) اوپر کی حدیث میں قرعہ کا تذکرہ ہے۔

[۱۸۵۹] (۱۳۴) اگر راضی ہو جائے کوئی بیوی اپنی باری چھوڑنے پر اپنی شوکن کے لئے تو جائز ہے۔ اور اس کے لئے جائز ہے کہ اس کو واپس

کر لے **مذہب** شوہر سے باری وصول کرنا اپنا حق ہے۔ اس لئے اس کو دوسروں کے حوالے بھی کر سکتی ہے (۲) حدیث میں ہے کہ حضرت سودہؓ

نے اپنی باری حضرت عائشہ کو سپرد کی تھی۔ عن عائشة ان سودة بنت زمعة وهبت يومها لعائشة و كان النبي ﷺ يقسم

لعائشة بيومها ويوم سودة (الف) (بخاری شریف، باب المرأة تهب يومها من زوجها لغيرها وكيف يقسم ذلك ص ۸۵ نمبر ۵۲۱۲/مسلم

شریف، باب جواز هبتها لغيرها لغيرها ص ۳۷ نمبر ۱۴۶۳) اس حدیث سے معلوم ہوا کہ اپنی باری شوکن کو دے سکتی ہے (۳) آیت میں اس کا

اشارہ موجود ہے۔ وان امرأة خافت من بعلها نشوزا او اعراضا فلا جناح عليهما ان يصلحا بينهما صلحا والصلح خير

(ب) (آیت ۱۲۸ سورۃ النساء) اس آیت میں صلح کرنے سے باری ساقط کرنے کی طرف اشارہ ہے۔

اور جب تک باری ساقط رکھی ساقط رہے گی۔ اور جب واپس لینا چاہے تو لے سکتی ہے۔

مذہب کیونکہ ہمیشہ کے لئے ساقط نہیں کی (۲) یہ ہبہ کی طرح ہے اور پہلے گزر چکا ہے کہ ہبہ دینے کے بعد واپس لے سکتا ہے اس لئے اپنی باری

بھی واپس لے سکتی ہے (۳) اثر میں ہے حضرت علی کے لمبے قول کا ٹکڑا یہ ہے۔ فما طابت به نفسها فلا بأس به فان رجعت سوى

بينهما (ج) (سنن للبیہقی، باب المرأة ترجع فيما وهبت من يومها ج سابع ص ۲۸۵، نمبر ۱۴۷۳) اس اثر میں فان رجعت سوى

بينهما ہے جس کا مطلب یہ ہے کہ باری واپس لے لے تو برابری کی جائے گی۔



حاشیہ : (الف) حضرت سودہؓ نے اپنی باری حضرت عائشہ کو ہبہ کی۔ اس لئے حضورؐ حضرت عائشہ کے لئے اس کی باری اور سودہ کی باری تقسیم کرتے (ب) اگر عورت

شوہر سے نافرمانی اور اعراض کا خوف کرے تو دونوں پر کوئی حرج نہیں ہے کہ آپس میں صلح کرے، اور صلح کرنا خیر ہے (ج) جتنی دیر تک خوشی سے باری دی تو کوئی بات

نہیں ہے۔ اور اگر باری واپس لے لے تو دونوں بیویوں میں برابری کرے۔

﴿ کتاب الرضاع ﴾

[۱۸۶۰] (۱) قليل الرضاع او كثيره اذا حصل في مدة الرضاع تعلق به التحريم

﴿ کتاب الرضاع ﴾

ضروری نوٹ ڈھائی سال کے اندر دودھ پلانا کو رضاعت کہتے ہیں۔ اس سے بھی ویسے ہی حرمت ثابت ہوتی ہے جیسے نسب سے۔ اس آیت میں اس کا ثبوت ہے۔ وامہاتکم التی ارضعنکم و اخواتکم من الرضاعة (الف) (آیت ۲۳ سورۃ النساء ۴) دوسری آیت میں مدت رضاعت کا تذکرہ ہے۔ والوالدات یرضعن اولادہن حولین کاملین لمن اراد ان یتیم الرضاعة (ب) (آیت ۲۳۳ سورۃ البقرۃ ۲) ان دونوں آیتوں سے رضاعت کا ثبوت ہوا۔

[۱۸۶۰] (۱) تھوڑا دودھ پلانا اور زیادہ دودھ پلانا اگر حاصل ہو رضاعت کی مدت میں تو اس سے حرمت ثابت ہوگی۔

تشریح رضاعت کی مدت امام اعظمؒ کے نزدیک ڈھائی سال ہے۔ اگر اس مدت میں عورت نے تھوڑا سا بھی بچے کو دودھ پلایا تو اس سے حرمت ثابت ہو جائے گی۔ اور اس عورت سے اس بچے کا نکاح کرنا حرام ہوگا۔ پانچ گھنٹہ پینا ضروری نہیں ہے۔

وجہ (۱) حرمت کی دلیل اوپر آیت گزری وامہاتکم التی ارضعنکم و اخواتکم من الرضاعة (آیت ۲۳ سورۃ النساء ۴) (۲) حدیث میں ہے۔ ان عائشۃ زوج النبی ﷺ اخبرتها ... فقال نعم الرضاعة تحرم ما تحرم الولادة (ج) (بخاری شریف، باب و تحرم من الرضاعة ما تحرم من النسب ص ۶۳ نمبر ۵۰۹۹، مسلم شریف، باب تحرم من الرضاعة ما تحرم من الولادة ص ۶۶ نمبر ۱۴۴۴، ترمذی شریف، نمبر ۱۱۴۶ ابوداؤد شریف، نمبر ۲۰۵۵) اس سے ثابت ہوا کہ نسب کی وجہ سے جن عورتوں سے نکاح حرام ہے رضاعت کی وجہ سے بھی حرام ہوگا۔

اور تھوڑا سا بھی دودھ ہو اس سے حرمت ثابت ہوگی اس کی دلیل یہ ہے۔

وجہ ان علیا وابن مسعود کا نا یقولان یحرم من الرضاع قليله و كثيره (د) (نسائی شریف، القدر الذی یحرم الرضاعة ص ۴۵ نمبر ۳۳۱۳ دارقطنی، کتاب الرضاع ج رابع ص ۱۰۱ نمبر ۴۳۱۰ سنن للبیہقی، باب من قال یحرم قليل الرضاع و كثيره ج سابع ص ۵۴، نمبر ۱۵۶۴) (۲) ان ابن عباس کان یقول ما کان فی الحولین وان کان مصة واحدة فھی تحرم (ه) موطا امام محمد، باب الرضاع ص ۶۶ (۲) ان آثار سے معلوم ہوا کہ ایک مرتبہ چوسنے سے بھی حرمت ثابت ہو جائے گی (۳) آیت ارضعنکم مطلق ہے۔ کئی گھنٹہ کی قید نہیں ہے اس لئے تھوڑا سا پلانے سے بھی حرمت ثابت ہو جائے گی۔

فائدہ امام شافعیؒ فرماتے ہیں کہ پانچ مرتبہ بچہ دودھ چوسے گا تب حرمت ثابت ہوگی، اس سے کم سے نہیں۔

حاشیہ : (الف) تمہاری مائیں جس نے تم کو دودھ پلایا اور تمہاری رضاعی بہن جن سے نکاح حرام ہے (ب) مائیں اپنی اولاد کو دو سال مکمل دودھ پلائیں جو مدت رضاعت پوری کرنا چاہیں (ج) آپؐ نے فرمایا ہاں! رضاعت حرام کرتی ہے ان کو جن کو نسب کرتا ہے (د) حضرت علیؓ اور ابن مسعودؓ فرماتے تھے کہ حرام ہوتا ہے تھوڑا اور زیادہ دودھ پینے سے (ه) حضرت ابن عباسؓ فرماتے ہیں کہ دو سال کے اندر ہو تو چاہے ایک مرتبہ چوسنا ہو وہ حرام کرتا ہے۔

[۱۸۶۱] (۲) ومدة الرضاع عند ابی حنیفة رحمہ اللہ تعالیٰ ثلثون شهرا عندہما سنتان

وجہ ان کی دلیل یہ حدیث ہے۔ عن عائشة انها قالت كان فيما انزل من القرآن عشر رضعات معلومات يحرم من ثم نسحن بخمس معلومات فتوفي رسول الله وهي فيما يقرأ من القرآن (الف) (مسلم شریف، باب التحريم خمس رضعات ص ۲۶۹ نمبر ۱۲۵۲/۱ ابوداؤد شریف، باب هل يحرم ما دون خمس رضعات ص ۲۸۸ نمبر ۲۰۶۲/۲ ترمذی شریف، باب ما جاء لا تحرم المصّة ولا المصتان ص ۲۱۸ نمبر ۱۱۵۰) اس حدیث سے معلوم ہوا کہ پانچ مرتبہ چوسنے سے پہلے حرمت ثابت نہیں ہوگی (۲) دوسری حدیث میں ہے۔ عن عائشة ... ان النبي ﷺ قال لا تحرم المصّة والمصتان (ب) (مسلم شریف، باب في المصّة والمصتان ص ۲۶۸ نمبر ۱۲۵۰/۱ ابوداؤد شریف، باب هل يحرم ما دون خمس رضعات ص ۲۸۸ نمبر ۲۰۶۳/۲ ترمذی شریف نمبر ۱۱۵۰) اس حدیث سے معلوم ہوا کہ ایک مرتبہ اور دو مرتبہ چوسنے سے حرمت ثابت نہیں ہوگی۔

[۱۸۶۱] (۲) رضاعت کی مدت امام ابوحنیفہ کے نزدیک تیس مہینے ہیں اور صاحبین کے نزدیک دو سال ہیں۔

تشریح امام ابوحنیفہ کے نزدیک بھی اصل میں دو سال ہی ہیں البتہ احتیاط کے طور پر چھ ماہ زیادہ کر دیا ہے تاکہ دو سال کے بعد دودھ چھوڑتے چھوڑتے چھ ماہ نکل جائیں گے۔ چنانچہ موطا امام محمد میں اس کی تصریح ہے۔ وکان ابو حنیفة یحتاط بستة اشهر بعد الحولين فيقول يحرم ما كان في الحولين وبعدهما الى تمام ستة اشهر وذلك ثلثون شهرا ولا يحرم ما كان بعد ذلك ونحن لا نرى انه يحرم ونرى انه لا يحرم ما كان بعد الحولين (ج) (موطا امام محمد، باب الرضاع ص ۲۷۸) اس عبارت سے معلوم ہوا کہ حرمت کے لئے دو سال اصل ہیں اور مزید چھ ماہ احتیاط کے لئے ہیں۔

فائدہ صاحبین اور امام شافعیؒ فرماتے ہیں کہ دو سال کے اندر اندر کسی عورت کا دودھ پیئے گا تو حرمت ثابت نہیں ہوگی۔ اس کے بعد پیئے گا تو حرمت ثابت نہیں ہوگی۔

وجہ (۱) اس آیت میں ہے۔ والوالدات يرضعن اولادهن حولين كاملين لمن اراد ان يتم الرضاعة (د) (آیت ۲۳۳ سورۃ البقرة ۲) اس آیت میں ہے کہ دو سال دودھ پلائے (۲) عن ابن عباس قال قال رسول الله ﷺ لا رضاع الا ما كان في الحولين (د) (دارقطنی، کتاب الرضاع ج ۱ ص ۱۰۳ نمبر ۳۳۱۸ سنن للبیہقی، باب ما جاء في تحديد ذلك بالحولين ج ۱ ص ۷۰)، نمبر ۱۵۶۲۳ (۳) اس حدیث میں بھی اس کا اشارہ ہے۔ عن عائشة ... فقال انظرون ما اخواتكن فانما الرضاعة من المجاعة (و)

حاشیہ : (الف) حضرت عائشہؓ فرماتی ہیں کہ قرآن میں اترا ہے کہ دس مرتبہ چوسنا حرام کرتا ہے۔ پھر منسوخ ہو کر پانچ مرتبہ چوسنا رہ گیا، پس حضورؐ دنیا سے رخصت ہوئے اور وہ ایسے ہی ہے جو قرآن میں پڑھا جاتا ہے (نوٹ: قرآن میں یہ بھی منسوخ ہو گیا اب یہ آیت نہیں ہے) (ب) آپؐ نے فرمایا ایک دو مرتبہ چوسنا حرام نہیں کرتا (ج) حضرت امام ابوحنیفہؒ احتیاط کرتے تھے دو سال کے بعد چھ مہینے کے ساتھ۔ پس فرماتے تھے کہ دو سال میں حرام ہوگا، اور اس کے بعد چھ مہینے تک اور۔ یہ تیس مہینے ہوئے، اس کے بعد حرام نہیں ہوگا۔ اور ہم نہیں سمجھتے ہیں کہ حرام ہوگا۔ ہماری رائے ہے کہ دو سال کے بعد حرمت رضاعت نہیں ہوگی (د) مانیں اپنی اولاد کو مکمل دو سال پلائیں جو رضاعت پوری کرنا چاہیں (ہ) آپؐ نے فرمایا نہیں رضاعت ہے مگر دو سال کے اندر (و) آپؐ نے فرمایا دیکھنا تمہاری (باقی اگلے صفحہ پر)

[۱۸۶۲] (۳) واذا مضت مدة الرضاع لم يتعلق بالرضاع التحريم [۱۸۶۳] (۴) ويحرم من الرضاع ما يحرم من النسب [۱۸۶۴] (۵) الا ام اخته من الرضاع فانه يجوز ان يتزوجها ولا يجوز ان يتزوج ام اخته من النسب [۱۸۶۵] (۶) واخت ابنه من الرضاع

(بخاری شریف، باب من قال لا رضاع بعد حولين ص ۶۴ نمبر ۵۱۰۲/۱ ابوداؤد شریف، باب فی رضاعة الکبير ص ۲۸۸ نمبر ۲۰۵۸) اس حدیث میں ہے کہ جس زمانے میں صرف دودھ سے بھوک دور ہو اس زمانے میں دودھ پلانے سے رضاعت ثابت ہوگی۔ یعنی دو سال کے اندر۔ [۱۸۶۲] (۳) اگر رضاعت کی مدت گزر جائے تو دودھ پلانے سے حرمت ثابت نہیں ہوگی۔

تشریح مثلاً بچے کی عمر دو سال سے زیادہ ہو جائے۔ اب کسی عورت کا دودھ پیئے تو اس عورت سے حرمت ثابت نہیں ہوگی۔
مجموعہ (۱) اوپر حدیث گزر گئی لا رضاع الا ما كان في الحولين (الف) (دارقطنی، نمبر ۴۳۱۸) اور دوسری حدیث گزری فانما الرضاعة من المجاعة (ب) (بخاری شریف، نمبر ۵۱۰۲) اس حدیث سے معلوم ہوا کہ مدت رضاعت ختم ہونے کے بعد بچے کو دودھ پلائے تو اس سے رضاعت ثابت نہیں ہوگی۔

[۱۸۶۳] (۴) اور دودھ پلانے سے حرام ہوتے ہیں وہ لوگ جو نسب سے حرام ہوتے ہیں۔
تشریح یہاں سے فرمانا چاہتے ہیں کہ جو لوگ نسب سے حرام ہوتے ہیں وہی لوگ رضاعت سے بھی حرام ہوتے ہیں۔ لیکن کچھ لوگ ایسے بھی ہیں جو نسب سے تو حرام ہو جائیں گے لیکن رضاعت کی وجہ سے وہ دور کے رشتہ دار ہو جاتے ہیں۔ اس لئے وہ لوگ حرام نہیں ہوں گے۔ اس کی تفصیل آگے آرہی ہے۔

مجموعہ رضاعت سے حرمت کی دلیل گزر گئی۔ فقال: 'نعم' الرضاعة تحرم ما تحرم الولادة (ج) (بخاری شریف نمبر ۵۰۹۹، مسلم شریف ۱۴۴۴)

[۱۸۶۴] (۵) مگر رضاعی بہن کی ماں کہ جائز ہے اس سے نکاح کرنا۔ اور نہیں جائز ہے کہ نسبی بہن کی ماں سے شادی کرے۔
تشریح رضاعی بہن کی ماں اجنبیہ ہوگی اس لئے اس سے نکاح کرنا جائز ہے۔ اور نسبی بہن کی ماں تو خود کی ماں بن گئی اس لئے اس سے نکاح جائز نہیں ہوگا۔ یا اپنی سوتیلی بہن کی ماں سوتیلی ماں ہوگی اور باپ کی مدخول بھا ہوگی اس لئے اس سے نکاح جائز نہیں ہوگا۔ [۱۸۶۵] (۶) اور رضاعی بیٹے کی بہن سے جائز ہے نکاح کرنا۔ اور نہیں جائز ہے نسبی بیٹے کی بہن سے شادی کرنا۔

مجموعہ رضاعی بیٹے کی بہن اجنبیہ ہوگی۔ اس لئے اس سے نکاح جائز ہوگا۔ اور اپنے نسبی بیٹے کی بہن اپنی بیٹی ہوگی اس لئے اس سے نکاح جائز نہیں ہوگا۔

حاشیہ: (پچھلے صفحہ سے آگے) بہنیں کون ہیں، رضاعت بھوک دور کرنے سے ہوتی ہے (الف) حرمت رضاعت نہیں ہے مگر دو سال کے اندر (ب) اور رضاعت بھوک دور کرنے سے ثابت ہوتی ہے (ج) آپؐ نے فرمایا ہاں! رضاعت حرام کرتی ہے جو نسب حرام کرتا ہے۔

يجوز ان يتزوجها ولا يجوز ان يتزوج اخت ابنه من النسب [۱۸۶۶] (۷) ولا يجوز ان يتزوج امرأة ابنه من الرضاع كما لا يجوز ان يتزوج امرأة ابنه من النسب [۱۸۶۷] (۸) ولبن الفحل يتعلق به التحريم وهو ان ترضع المرأة صببة فتحرم هذه الصبية على زوجها

[۱۸۶۶] (۷) اور نہیں جائز ہے کہ شادی کرے اپنی رضاعی بیٹی کی بیوی سے جیسا کہ نہیں جائز ہے کہ شادی کرے اپنے بیٹے کی بیوی سے۔
تشریح بیوی نے کسی کے بچے کو دودھ پلایا تو وہ بچہ اس شوہر کا رضاعی بیٹا بن گیا، اب اس کی بیوی سے نکاح کرنا حرام ہے۔ کیونکہ وہ رضاعی بہن بن گئی۔ جس طرح اپنا نسبی بیٹا ہوتا تو اس کی بیوی سے نکاح حرام ہوتا۔

وجہ آیت میں ہے۔ وحلائل ابنائکم الذین من اصلا بکم (آیت ۲۳ سورۃ النساء) اس آیت میں اپنے صلبی بیٹے کی بیوی سے نکاح کرنا حرام قرار دیا۔ اس سے متنبی بیٹے کی بیوی نکل گئی۔ اس سے شادی کر سکتا ہے۔ لیکن رضاعی بیٹے کی بیوی داخل ہے اور اس سے نکاح کرنا حرام ہے (۲) اثر میں ہے۔ حدثنی عمی ایاس بن عامر قال قال لا تنکح من ارضعته امرأة ابیک ولا امرأة ابنک ولا امرأة اخیک (الف) (سنن للبیہقی، باب محرم من الرضاع ما محرم من الولادة وان لبن الفحل محرم ج سابع، ص ۴۶، نمبر ۱۵۶۱۶) اس اثر میں ہے کہ رضاعی بیٹے کی بیوی سے شادی مت کرو۔

[۱۸۶۷] (۸) مرد کے دودھ سے حرمت متعلق ہوتی ہے وہ یہ کہ عورت دودھ پلائے بچی کو تو حرام ہو جائے یہ بچی اس کے شوہر پر اور شوہر کے باپ پر اور شوہر کے بیٹوں پر اور وہ شوہر جس سے عورت کا دودھ اترتا ہے وہ دودھ پینے والی بچی کا باپ ہوگا۔

تشریح مثلاً فاطمہ نے ساجدہ بچی کو دودھ پلایا تو فاطمہ کا شوہر مثلاً زید ہے جس کی وطنی سے فاطمہ کو دودھ اترتا ہے۔ اس شوہر کے لئے ساجدہ دودھ پینے والی بچی حرام ہوگئی۔ اسی طرح شوہر زید کا باپ بچی کیلئے دادا بن گیا۔ اس لئے زید کا باپ ساجدہ سے شادی نہیں کر سکتا۔ زید کا نسبی بیٹا خالد ساجدہ بچی کا رضاعی بھائی بن گیا اس لئے ساجدہ اس رضاعی بھائی سے شادی نہیں کر سکتی۔

وجہ صحبت کرنے کی وجہ سے دودھ اترتا ہے اس لئے شوہر کا اصول یعنی باپ دادا اور فروغ یعنی بیٹا اور پوتا بچی پر حرام ہو گئے۔ جیسے نسبی باپ، دادا اور بھائی حرام ہو جاتے ہیں (۲) حدیث میں ہے۔ عن عائشہ قالت جاء عمی من الرضاعة یستأذن علی فابیت ان آذن له حتی استأمر رسول اللہ ﷺ فقال رسول اللہ ﷺ فلیج علیک فانہ عمک، قالت انما ارضعتنی المرأة ولم یرضعننی الرجل قال فانہ عمک فلیج علیک (ب) (ترمذی شریف، باب ما جاء فی لبن الفحل ص ۲۱۸ نمبر ۱۱۴۸ بخاری شریف، باب لبن الفحل ص ۶۴ نمبر ۵۱۰۳ مسلم شریف، باب تحريم الرضاعة من ماء الفحل ص ۴۶ نمبر ۱۴۳۵) اس حدیث میں ہے کہ رضاعی باپ کا جو


حاشیہ : (الف) ایاس بن عامر نے فرمایا جس کو دودھ پلایا ہے وہ باپ کی بیوی سے شادی نہ کرے، اور نہ رضاعی بیٹے کی بیوی سے، اور نہ رضاعی بھائی کی بیوی سے۔
 حاشیہ : (ب) حضرت عائشہ فرماتی ہیں کہ میرے رضاعی بچے آئے اور اندر داخل ہونے کی اجازت مانگنے لگے۔ میں نے اجازت دینے سے انکار کیا۔ یہاں تک کہ حضورؐ سے مشورہ کر لوں۔ آپؐ نے فرمایا وہ آپ کے پاس آ سکتے ہیں اس لئے کہ وہ آپ کے بچے ہیں۔ حضرت عائشہ نے فرمایا مجھے عورت نے دودھ پلایا ہے مرد نے نہیں۔ آپؐ نے فرمایا وہ آپ کے رضاعی بچے ہیں آپ کے پاس آ سکتے ہیں۔

وعلى آباءه وابنائہ ویصیر الزوج الذی نزل لها منه اللبن ابا للمرضعة [۱۸۶۸] (۹) ویجوز ان یتزوج الرجل باخت اخیه من الرضاع کما یجوز ان یتزوج باخت اخیه من

بھائی تھا جس کو رضاعی بچا کہتے ہیں۔ اس سے پردہ نہیں ہے۔ جس سے معلوم ہوا کہ وہ بھی محرم بن گئے۔ اور رضاعی باپ کے اصول اور فروع بھی محرم بن گئے۔ ان سے بھی شادی کرنا حرام ہو گیا (۲) عن ابن عباس انہ سئل عن رجل له جاريتان ارضعت احدهما جاریة والاخری غلاما ایحل للغلام ان یتزوج الجارية؟ فقال: لا، اللقاح واحد (الف) (ترمذی شریف، باب ما جاء فی لبن الفحل ص ۲۱۸ نمبر ۱۱۳۹ سنن للبیہقی، باب تحرم من الرضاع ما تحرم من الولادة وان لبن الفحل تحرم ج سابع ص ۴۵۳) اس اثر میں ایک آقا کی دو باندیاں تھیں۔ اور دونوں کو دودھ اترتا تھا۔ ایک باندی نے لڑکے کو دودھ پلایا اور دوسری نے لڑکی کو دودھ پلایا تو چونکہ دونوں کا رضاعی باپ ایک ہے اس لئے یہ دونوں آپس میں شادی نہیں کر سکتے۔ جس سے معلوم ہوا کہ جس شوہر کی صحبت سے دودھ اترتا ہے حرمت میں اس کا اعتبار ہے۔

[۱۸۶۸] (۹) اور جائز ہے کہ آدمی رضاعی بھائی کی بہن سے شادی کرے جیسا جائز ہے کہ نسبی بھائی کی بہن سے شادی کرے۔ اس کی مثال اس طرح ہے کہ جیسے باپ شریک بھائی اس کی ماں شریک بہن ہو۔ جائز ہے اس کے باپ شریک بھائی کے لئے یہ کہ شادی کرے اس کی ماں شریک بہن سے۔

تشریح یہاں دو مسئلے ہیں۔ پہلا مسئلہ یہ ہے کہ رضاعی بھائی کی اپنی بہن سے شادی کرنا جائز ہے۔ مثلاً زید کا رضاعی بھائی خالد تھا۔ ان دونوں نے ایک تیسری عورت سے دودھ پیا تھا۔ اب خالد کی اپنی بہن تھی جو زید کے لئے اجنبیہ تھی اس لئے زید کے لئے جائز ہے کہ خالد کی اپنی بہن سے شادی کر لے۔ اس لئے کہ خالد کی بہن زید کے لئے اجنبیہ ہے۔ البتہ زید یا خالد اگر لڑکی ہو تو ان دونوں کے درمیان شادی نہیں ہو سکتی۔ کیونکہ یہ دونوں رضاعی بھائی بہن ہیں۔ دوسرا مسئلہ یہ ہے کہ سوتیلے بھائی کی ماں شریک بہن سے نکاح جائز ہے۔ اس نقشہ کو دیکھیں۔



حاشیہ : (الف) حضرت ابن عباس سے پوچھا گیا کہ ایک آدمی کو دو باندیاں ہیں۔ ان میں سے ایک نے ایک لڑکی کو دودھ پلایا اور دوسری نے لڑکے کو تو کیا لڑکی کے لئے حلال ہے کہ لڑکے سے شادی کرے؟ حضرت نے فرمایا نہیں۔ حمل ایک ہی آدمی کا ہے۔

النسب وذلك مثل الاخ من الاب اذا كان له اخت من امه جاز لاخته من ابیه ان يتزوجها [۱۸۶۹] (۱۰) وكل صبيين اجتماعا علی ثدی واحد لم یجز لاحدهما ان يتزوج الآخر [۱۸۷۰] (۱۱) ولا یجوز ان يتزوج المرصعة احدا من وُلد التی ارضعت.

تشریح رضیہ نے پہلی شادی زید سے کی تھی اس سے عائشہ پیدا ہوئی۔ پھر دوسری شادی خالد سے کی اس سے عبدالرحیم پیدا ہوا۔ جس کی بنا پر عائشہ رحیم کی ماں شریک بہن ہوئی۔ ادھر خالد نے ایک اور شادی سعیدہ سے کی جس سے عبدالرشید پیدا ہوا جو عبدالرحیم کا سوتیل بھائی ہوا۔ اس لئے عبدالرشید کی شادی عائشہ سے ہو سکتی ہے۔ کیونکہ عائشہ عبدالرشید کے لئے اجنبیہ ہے۔

[۱۸۶۹] (۱۰) جن دو بچوں نے ایک چھاتی سے دودھ پیا تو نہیں جائز ہے ان دونوں میں سے ایک کے لئے کہ دوسرے سے شادی کرے **تشریح** مثلاً خالد اور سعیدہ نے ایک عورت سے دودھ پیا چاہے ایک نے چند سال پہلے دودھ پیا ہو اور دوسری نے چند سال بعد دودھ پیا ہو تو خالد سعیدہ سے شادی نہیں کر سکتا۔

مجموعہ کیونکہ دونوں رضاعی بھائی بہن ہو گئے (۲) حدیث میں ہے کہ حضورؐ اور حضرت حمزہؓ نے حضرت ثویبہ سے دودھ پیا تھا جس کی وجہ سے دونوں رضاعی بھائی ہو گئے تھے۔ اور حضرت حمزہؓ کی بیٹی رضاعی بھتیجی ہو گئی تھی۔ اور آپؐ نے فرمایا تھا کہ حضرت حمزہؓ کی بیٹی میرے اوپر پیش نہ کرو وہ رضاعی بھتیجی ہے۔ حدیث کا ٹکڑا یہ ہے۔ ان زینب ابنة ابی سلمة اخبرته ... انها لابنة اخی من الرضاۃ ارضعتنی و ابا سلمة ثویبہ فلا تعرضن علی بناتک و اخواتک (الف) (بخاری شریف، باب تحرم من الرضاۃ ما تحرم من النسب ص ۶۳ نمبر ۵۱۰۱) ایک آدمی نے ایک عورت سے شادی کی تو ایک عورت نے گواہی دی کہ میں نے تم دونوں کو دودھ پلایا ہے۔ اس لئے تمہاری شادی اس عورت سے حلال نہیں ہے۔ کیونکہ ایک ہی چھاتی سے دونوں نے دودھ پیا ہے۔ لمبی حدیث کا ٹکڑا یہ ہے۔ قال وقد سمعته من عقبہ ... قال تزوجت امرأة فجاءتنا امرأة سوداء فقالت ارضعتكما فاتیت النبی ﷺ فقلت تزوجت فلانة بنت فلانة فجاءتنا امرأة سوداء فقالت لی انی قد ارضعتكما (ب) (بخاری شریف، باب شهادة المرصعة ص ۶۴ نمبر ۵۱۰۲) اس حدیث سے معلوم ہوا کہ دو لڑکا لڑکی نے ایک عورت سے دودھ پیا ہو تو آپس میں نکاح حلال نہیں ہے۔

نکتہ ثدی : پستان۔

[۱۸۷۰] (۱۱) اور نہیں جائز ہے کہ شادی کرے دودھ پینے والی بچی کسی ایسے بچے سے جس کو اس کی ماں نے دودھ پلایا ہے۔

تشریح یہ پہلے ہی مسئلہ کا اعادہ ہے۔ یعنی ماں نے بچی کو بھی دودھ پلایا اور بچے کو بھی دودھ پلایا تو بچی کا نکاح اس بچے سے جائز نہیں ہے۔

مجموعہ کیونکہ دونوں رضاعی بھائی بہن ہوئے۔

حاشیہ : (الف) آپؐ نے فرمایا میرے رضاعی بھائی کی بیٹی ہے۔ مجھ کو اور ابو سلمہ (حمزہ) کو حضرت ثویبہ نے دودھ پلایا تھا۔ اس لئے اپنی لڑکیوں اور بہنوں کو مجھ پر پیش نہ کیا کرو (ب) حضرت عقبہ فرماتے ہیں کہ میں نے ایک عورت سے شادی کی۔ پس ایک کالی عورت آئی اور کہا کہ میں نے تم دونوں کو دودھ پلایا ہے۔ پس میں حضور کے پاس آیا۔ میں نے کہا کہ میں نے فلاں بنت فلاں سے شادی کی تھی۔ اب ایک کالی عورت آئی اور کہا میں نے تم دونوں کو دودھ پلایا تھا۔

[۱۸۷۱] (۱۲) ولا يتزوج الصبی المرضع اخت زوج المرضعة لانها عمته من الرضاع [۱۸۷۲] (۱۳) واذا اختلط اللبن بالماء واللبن هو الغالب يتعلق به التحريم فان غلب الماء لم يتعلق به التحريم [۱۸۷۳] (۱۴) واذا اختلط بالطعام لم يتعلق به التحريم وان كان اللبن غالبا عند ابي حنيفة رحمه الله وقالوا رحمهما الله تعالى يتعلق به التحريم

[۱۸۷۱] (۱۲) اور نہیں جائز ہے دودھ پینے والے بچے کا نکاح دودھ پلانے والی عورت کے شوہر کی بہن سے اس لئے کہ وہ رضاعی پھوپھی ہے۔

تشریح دودھ پلانے والی ماں کا شوہر رضاعی باپ ہوا اور اس کی بہن رضاعی پھوپھی ہوئی ہے اس لئے دودھ پینے والے بچے کا نکاح رضاعی پھوپھی سے جائز نہیں ہے۔

مذہب پہلے گزر چکا ہے الرضاعة تحرم ما تحرم الولادة (بخاری شریف، نمبر ۵۰۹۹) کہ نسب سے جس طرح حرام ہوتا ہے رضاعت سے بھی حرام ہوتا ہے۔

[۱۸۷۲] (۱۳) اگر دودھ کو پانی کے ساتھ ملایا اور دودھ غالب ہے تو اس کے ساتھ حرمت متعلق ہوگی۔ پس اگر پانی غالب ہو تو اس کے ساتھ حرمت متعلق نہیں ہوگی۔

تشریح دودھ میں پانی ملا کر بچے کو پلایا۔ پس اگر دودھ غالب ہو یعنی آدھے پانی سے زیادہ ہو تو جس عورت کا دودھ ہے اس سے رضاعت ثابت ہوگی۔ اور اگر پانی غالب ہو تو رضاعت ثابت نہیں ہوگی۔

مذہب یہاں اعتبار للاكثر حکم الكل کا ہے۔ اس لئے جو غالب ہو اس کا اعتبار کیا جائے گا۔

[۱۸۷۳] (۱۴) اگر دودھ کھانے کے ساتھ مل جائے تو اس کے ساتھ حرمت متعلق نہیں ہوگی اگرچہ غالب ہو امام ابوحنیفہ کے نزدیک۔ اور صاحبین فرماتے ہیں اس کے ساتھ حرمت متعلق ہوگی۔

مذہب امام ابوحنیفہ کی نظر حدیث کا لفظيا عائشة انظر من اخوانک فانما الرضاعة من المجاعة (الف) (بخاری شریف، باب الشهادة على الانساب والرضاع المستفيض والموت القديم ص ۳۶۰ نمبر ۲۶۲ / مسلم شریف، باب انما الرضاعة من المجاعة ص ۴۶۹ نمبر ۱۴۵۵) میں الرضاعة من المجاعة کی طرف گئی ہے۔ اس حدیث میں ہے کہ صرف دودھ سے بھوک ختم ہو تو اس دودھ سے رضاعت ثابت ہوگی۔ اور دودھ کو کھانے میں ملا دیا تو کھانا اصل ہو گیا اس سے بھوک دور ہوگی۔ اور دودھ تابع ہو گیا اب اس سے بھوک دور ہونا اصل نہیں رہا۔ اس لئے اس سے حرمت ثابت نہیں ہوگی۔

فائدہ صاحبین فرماتے ہیں کہ دودھ غالب ہے اس لئے دودھ اصل ہے۔ اس لئے حرمت ثابت ہو جائے گی۔

حاشیہ : (الف) اے عائشہ! بھائیوں کو دیکھنا، رضاعت تو بھوک دور کرنے سے ہوتی ہے۔

[۱۸۷۴] (۱۵) واذا اختلط بالدواء واللبن غالب تعلق به التحريم [۱۸۷۵] (۱۶) واذا حلب اللبن من المرأة بعد موتها فواجب به الصبي تعلق به التحريم [۱۸۷۶] (۱۷) واذا اختلط لبن المرأة بلبن شاة ولبن المرأة هو الغالب تعلق به بالتحريم فان غلب لبن الشاة لم يتعلق به التحريم [۱۸۷۷] (۱۸) واذا اختلط لبن امرأتين يتعلق به التحريم باكثرهما

[۱۸۷۴] (۱۵) اگر دودھ مل جائے دوا کے ساتھ اور دودھ غالب ہو تو حرمت اس سے متعلق ہوگی۔

تشریح کسی عورت کے دودھ کو دوا کے ساتھ ملا کر دو سال کے اندر بچے کو پلایا اور دودھ غالب ہو تو بچے کی رضاعت اس عورت سے ثابت ہو جائے گی۔

وجہ (۱) دودھ غالب ہے اس لئے دودھ اصل ہو گیا اور بھوک دور کرنا ثابت ہو گیا اس لئے حرمت ثابت ہو جائے گی۔

اصول ان سب مسئلوں کا دار و مدار اس بات پر ہے کہ دودھ اصل بن کر بھوک دور کر رہا ہو تو اس سے حرمت رضاعت ثابت ہوگی۔ اور اگر تابع بن کر پیا جا رہا ہو تو حرمت رضاعت ثابت نہیں ہوگی۔ اور اس کی دلیل حدیث کا لفظ الرضاعة من المجاعة ہے (۲) عن ابن مسعود قال لا رضاع الا ماشد العظم وابت اللحم (الف) (ابوداؤد شریف، باب رضاعة الکبیر ص ۲۸۸ نمبر ۲۰۵۹، دار قطنی، کتاب الرضاع ج ۲ ص ۱۰۲ نمبر ۴۳۱۵)

[۱۸۷۵] (۱۶) جبکہ دودھ نکالا عورت سے اس کے مرنے کے بعد اور ڈال دیا اس کو بچے کے حلق میں تو متعلق ہوگی اس سے حرمت۔

تشریح عورت کے مرنے کے بعد اس سے دودھ نکالا اور اس کو بچے کے حلق میں ڈال دیا تو اس سے حرمت رضاعت ثابت ہو جائے گی۔

وجہ اس دودھ میں بچے کی بھوک دور کرنے کی صلاحیت ہے۔ اس لئے اس سے رضاعت ثابت ہوگی۔

لغت او جر : منه میں دواؤ النانہ۔

[۱۸۷۶] (۱۷) اگر مل گیا دودھ بکری کے دودھ کے ساتھ اور وہ غالب ہے تو متعلق ہوگی اس سے حرمت۔ پس اگر غالب ہو گیا بکری کا دودھ تو اس سے حرمت متعلق نہیں ہوگی۔

تشریح عورت کا دودھ بکری کے دودھ کے ساتھ ملا دیا اور عورت کا دودھ غالب ہو اور اس کو کسی بچے کو پلا دے تو اس سے حرمت رضاعت ثابت ہو جائے گی۔ اور اگر عورت کا دودھ مغلوب ہو تو حرمت رضاعت ثابت نہیں ہوگی۔

وجہ عورت کا دودھ غالب ہو تو وہ بھوک دور کرنے میں اصل ہو گیا اس لئے اس سے حرمت رضاعت ثابت ہوگی۔ اصول اور اس کے لئے حدیث پہلے گزر چکی ہے۔

[۱۸۷۷] (۱۸) اگر دو عورتوں کا دودھ ملا دیا تو حرمت متعلق ہوگی ان دونوں میں سے اکثر کے ساتھ امام ابو یوسفؒ کے نزدیک۔ اور امام محمدؒ

حاشیہ : (الف) حضرت ابن مسعود نے فرمایا رضاعت نہیں ہے مگر اس دودھ سے جو ہڈی مضبوط کرے اور گوشت پیدا کرے۔

عند ابی یوسف رحمہ اللہ تعالیٰ وقال محمد رحمہ اللہ تعالیٰ تعلق بهما التحريم
[۱۸۷۸] (۱۹) واذا نزل للبكر لبن فارضعت صبيا يتعلق به التحريم [۱۸۷۹] (۲۰) واذا
نزل للرجل لبن فارضع به صبيا لم يتعلق به التحريم [۱۸۸۰] (۲۱) واذا شرب صبيان من

نے فرمایا حرمت متعلق ہوگی دونوں کے ساتھ۔

مجاہد امام ابو یوسف فرماتے ہیں کہ جس عورت کا دودھ زیادہ ہے بھوک دور کرنے میں وہ اصل ہو گیا اور دوسرا تابع ہو گیا اس لئے جس عورت کا
دودھ زیادہ ہو اس سے حرمت رضاعت ثابت ہوگی۔

فائدہ امام محمد فرماتے ہیں کہ دونوں ایک ہی جنس ہیں اس لئے اصل اور تابع کا اعتبار نہیں ہوگا۔ بلکہ دونوں اصل ہوں گے۔ اس لئے دونوں
عورتوں سے حرمت رضاعت ثابت ہوگی۔

[۱۸۷۸] (۱۹) اگر باکرہ عورت کو دودھ اترے اور کسی بچے کو پلا دیا تو اس سے حرمت متعلق ہوگی۔

تشریح عورت کو دودھ دو طرح سے اترتا ہے۔ ایک بچہ پیدا ہونے کے بعد اور دوسرا کچھ دوائی کھانے سے۔ اس صورت میں صحبت کے بغیر بھی
عورت سے دودھ اتر سکتا ہے۔ چونکہ عورت سے دودھ اتر رہا ہے اس لئے اس کا حکم بھی وہی ہے جو بچہ پیدا ہونے کے بعد دودھ اترے۔ یعنی
اس کے پینے سے بھی حرمت رضاعت ثابت ہوگی۔

مجاہد آیت میں ہے وامهاتکم النی ارضعنکم (آیت ۲۳ سورۃ النساء ۴) آیت میں پلانے والی ماں سے حرمت کا ثبوت ہے۔ اور یہ بھی
پلانے والی ماں ہے اس لئے اس کے پلانے سے بھی حرمت ثابت ہوگی۔

لغت البکر : وہ عورت جس سے صحبت نہ ہوئی ہو۔

[۱۸۷۹] (۲۰) اگر مرد سے دودھ اتر جائے اور اس کو کسی بچے کو پلا دے تو اس سے حرمت متعلق نہیں ہوگی۔

مجاہد آیت میں امهاتکم النی ارضعنکم کہا ہے کہ ماں دودھ پلائے تو حرمت ثابت ہوگی۔ اور یہ دودھ براہ راست باپ کا ہوگا اس
لئے اس سے حرمت ثابت نہیں ہوگی (۲) اثر میں ہے۔ عن جابر عن عامر انهما کانا لایریان لبن الفحل شیئا (الف) (مصنف
ابن ابی شیبہ ۱۸۷ من رخص فی لبن الفحل ولم یرہ شیئا ج رابع ص ۱۹، نمبر ۱۷۳۵۶) اس اثر سے ثابت ہوا کہ مرد کے دودھ سے حرمت رضاعت
نہیں ہوگی۔

[۱۸۸۰] (۲۱) اگر دو بچوں نے بکری کا دودھ پیا تو دونوں کے درمیان رضاعت نہیں ہے۔

مجاہد رضاعت انسانی اعضاء کی جزئیات سے ہوتی ہے۔ اور یہ حیوان کا دودھ ہے اس لئے اس سے رضاعت نہیں ہوگی (۲) آیت میں امهات
کہا ہے کہ ماں کا دودھ پلائے تب رضاعت ہوگی اور بکری ماں نہیں ہوگی اس لئے اس کے دودھ پینے سے رضاعت نہیں ہوگی (۳) بلکہ انسان

حاشیہ : (الف) حضرت عامر مرد کے دودھ سے کوئی حرمت نہیں سمجھتے تھے۔

لبن شاة فلا رضاع بينهما [۱۸۸۱] (۲۲) واذا تزوج الرجل صغيرة وكبيرة فارضعت الكبيرة الصغيرة حرمتا على الزوج [۱۸۸۲] (۲۳) فان كان لم يدخل بالكبيرة فلا مهر لها وللصغيرة نصف المهر [۱۸۸۳] (۲۴) ويرجع به الزوج على الكبيرة ان كانت تعمدت به الفساد وان لم تتعمد فلا شيء عليها [۱۸۸۴] (۲۵) ولا تقبل في الرضاع

میں سے مردودہ پلائے تو رضاعت نہیں ہوگی کیونکہ وہ ماں نہیں ہے تو بکری کے دودھ سے رضاعت کیسے ثابت ہوگی۔

اصول یہ مسئلے اس اصول پر ہیں کہ ماں کا دودھ ہو تو رضاعت ثابت ہوگی ورنہ نہیں۔

[۱۸۸۱] (۲۲) اگر آدمی نے چھوٹی بچی اور بڑی عورت سے شادی کی۔ پس بڑی نے چھوٹی کو دودھ پلا دیا تو شوہر پر دونوں حرام ہوں گی۔

تشریح ایک آدمی نے دو سال کے اندر کی بچی اور بڑی عورت سے شادی کی۔ پس بڑی عورت نے چھوٹی بیوی کو دودھ پلا دیا تو دونوں شوہر پر حرام ہو جائیں گی۔

وجہ دودھ پلانے کی وجہ سے چھوٹی بچی بڑی بیوی کی رضاعی بیٹی بن گئی۔ اس لئے یہ مرد ماں اور بیٹی کو جمع کرنے والا ہوا اس لئے دونوں حرام ہوں گی جیسے نسبی ماں اور بیٹی کو جمع کرنا حرام ہے۔

[۱۸۸۲] (۲۳) پس اگر بڑی سے صحبت نہ کی ہو تو اس کے لئے مہر نہیں ہے اور چھوٹی کے لئے آدھا مہر ہے۔

تشریح بڑی سے صحبت نہیں کی اور تفریق واقع ہوئی تو اس کو آدھا مہر ملنا چاہئے۔ لیکن بڑی کے دودھ پلانے سے تفریق واقع ہوئی ہے اس لئے تفریق کا سبب بڑی کی جانب سے ہے۔ اس لئے اس کو آدھا مہر بھی نہیں ملے گا۔ اور چھوٹی کی جانب سے تفریق نہیں ہے اور صحبت سے پہلے تفریق واقع ہوئی ہے اس لئے اس کو آدھا مہر ملے گا۔

[۱۸۸۳] (۲۴) اور شوہر مہر وصول کرے گا بڑی سے اگر جان کر فساد کی ہو۔ اور اگر فساد کا ارادہ نہ کی ہو تو بڑی پر کچھ نہیں ہے۔

تشریح بڑی نے نکاح توڑنے ہی کے لئے چھوٹی کو دودھ پلایا ہو تو جو آدھا مہر شوہر نے چھوٹی کو دیا وہ بڑی سے وصول کرے گا۔

وجہ کیونکہ اس نے جان کر نکاح توڑ دیا اور آدھا مہر دلوانے کا سبب بنی۔ اور اگر بچی بھوک سے رو رہی تھی اور دودھ پلانے کے علاوہ کوئی چارہ نہ تھا۔ یا نکاح ٹوٹنے کا علم نہیں تھا تو جو آدھا مہر چھوٹی کو دیا ہے وہ بڑی سے شوہر وصول نہیں کرے گا۔

وجہ کیونکہ عورت نے اصلاح کی ہے فساد نہیں کی ہے۔

[۱۸۸۴] (۲۵) اور نہیں قبول کی جائے گی رضاعت میں تنہا عورتوں کی گواہی بلکہ ثابت ہوگی دو مرد یا ایک مرد اور دو عورتوں کی گواہی سے۔


وجہ رضاعت کے ثبوت سے حرمت ثابت ہوگی اور نکاح فاسد ہوگا جو حقوق العباد ہیں۔ اور حقوق العباد کے ثبوت میں دو مرد یا ایک مرد اور دو عورتوں کی گواہی درکار ہے۔ اس لئے رضاعت کے ثبوت کے لئے تنہا دو عورتوں یا چار عورتوں کی گواہی قابل قبول نہیں ہے (۲) آیت یہ ہے۔ واستشهدوا شہیدین من رجالکم فان لم یکونا رجلین فرجل وامرأتان ممن ترضون من الشہداء ان تضل

شهادة النساء منفردات وانما یثبت بشهادة رجلین او رجل وامرأتین.

احداهما فتذكر احداهما الاخری (الف) (آیت ۲۸۲ سورة البقرہ (۲) اس آیت سے معلوم ہوا کہ دو مرد ہوں یا ایک مرد اور دو عورتیں ہوں۔ صرف عورتیں گواہ نہ ہوں (۳) ایک اثر سے اس کی تائید ہوتی ہے۔ ان عمر بن الخطاب اتی فی امرأۃ شہدت علی رجل وامرأته انها ارضعتها فقال لا حتی یشہد رجلان او رجل وامرأتان (ب) (سنن للبیہقی، باب شهادة النساء فی الرضاع ج ۱ ص ۶۳) اس اثر سے معلوم ہوا کہ رضاعت کے لئے بھی دو مرد یا ایک مرد اور دو عورتیں چاہئے۔

فائدہ امام مالکؒ فرماتے ہیں کہ ثبوت رضاعت کے لئے ایک عادلہ عورت کافی ہے۔

وجہ (۱) دودھ پلانے کا معاملہ پردے میں ہوتا ہے اس لئے ممکن ہے کہ مرد نہ دیکھ سکے۔ اس لئے ایک عورت کی گواہی کافی ہوگی (۲) حدیث میں ہے کہ ایک کالی عورت نے دودھ پلانے کی گواہی دی اور حضورؐ نے مان لی۔ قال سمعت من عقبۃ لکنی لحديث عبيد حفظ ... قال تزوجت امرأة فجاءتنا امرأة سوداء فقالت ارجعتكما فاتیت النبی ﷺ فقلت تزوجت فلانة بنت فلان فجاءتنا امرأة سوداء فقالت لی انی قد ارضعتكما وہی کاذبة فاعرض عنی فاتیتہ من قبل وجہہ قلت انها کاذبة قال کیف بها وقد زعمت انها قد ارضعتكما دعھا عنک (ج) (بخاری شریف، باب شهادة المرضعة ص ۶۲ نمبر ۵۱۰۴) ترمذی شریف، باب ماجاء فی شهادة المرأة والواحدة فی الرضاع، ص ۲۱۸، نمبر ۱۱۵۱) اس حدیث سے معلوم ہوا کہ رضاعت میں ایک عورت کی گواہی کافی ہے۔



حاشیہ : (الف) تم میں سے دو مردوں کو گواہ بناؤ۔ پس اگر دو مرد نہ ہوں تو ایک مرد اور دو عورتیں جن گواہوں سے تم راضی ہوں۔ تاکہ ایک کو پتہ نہ رہے تو دوسری اس کو یاد دلانے (ب) حضرت عمرؓ کے پاس ایک عورت نے ایک مرد اور اس کی بیوی پر گواہی دی کہ اس نے دونوں کو دودھ پلایا ہے۔ تو حضرت نے فرمایا نہیں! دو مرد گواہی دیں یا ایک مرد اور دو عورتیں گواہی دیں (ج) حضرت عقبہؓ فرماتے ہیں کہ میں نے ایک عورت سے شادی کی تو ایک کالی عورت آئی اور کہا میں نے تم دونوں کو دودھ پلایا ہے۔ پس میں حضورؐ کے پاس آیا اور کہا میں نے فلاں بنت فلاں سے شادی کی تھی۔ پس ایک کالی عورت آئی اور مجھ سے کہا کہ میں نے تم دونوں کو دودھ پلایا تھا۔ حالانکہ وہ جھوٹی ہے۔ تو حضورؐ نے مجھ سے منہ پھیر لیا۔ پھر میں آپؐ کے چہرے کی جانب سے آیا اور کہا کہ وہ جھوٹی ہے۔ آپؐ نے فرمایا کیسے ہوگا؟ حالانکہ وہ کہتی ہے کہ میں نے تم دونوں کو پلایا ہے۔ بیوی کو چھوڑ دو۔

﴿ کتاب الطلاق ﴾

[۱۸۸۵] (۱) الطلاق على ثلاثة اوجه احسن الطلاق و طلاق السنة و طلاق البدعة
[۱۸۸۶] (۲) فاحسن الطلاق ان يطلق الرجل امرأته تطليقة واحدة في طهر واحد لم
يجامعها فيه ويتركها حتى تنقضي عدتها [۱۸۸۷] (۳) و طلاق السنة ان تطلق المدخول

﴿ کتاب الطلاق ﴾

ضروری نوٹ عورت کو نکاح سے الگ کرنے کو طلاق کہتے ہیں۔ اس کا ثبوت اس آیت سے ہے۔ الطلاق مرتان فامساک بمعروف
او تسريح باحسن (الف) (آیت ۲۲۹ سورۃ البقرة) یا ایہا النبی اذا طلقتم النساء فطلقوهن لعدتهن واحصوا العدة
(ب) (آیت ۱ سورۃ الطلاق ۶۵) اور حدیث میں ہے (۲) عن ابن عمر عن النبی ﷺ قال ابغض الحلال الى الله عز وجل
الطلاق (ج) (ابوداؤد شریف، باب فی کراہیۃ الطلاق ص ۳۰۳ نمبر ۲۱۷۸) ان آیتوں اور حدیث سے طلاق دینے کا ثبوت ہوا۔

[۱۸۸۵] (۱) طلاق کی تین قسمیں ہیں۔ احسن طلاق، طلاق سنت اور طلاق بدعت۔

تشریح طلاق دینے کے تین طریقے ہیں ان کی تفصیل آگے آرہی ہے۔

[۱۸۸۶] (۲) احسن طلاق یہ ہے کہ آدمی اپنی بیوی کو ایک طلاق دے ایسے طہر میں کہ جس میں اس سے وطی نہ کی ہو۔ پھر اس کو چھوڑ دے یہاں
تک کہ اس کی عدت گزر جائے۔

تشریح یوں تو طلاق نہیں دینی چاہئے لیکن اگر مجبوری میں دینی ہی پڑے تو اس کا احسن طریقہ یہ ہے کہ جس طہر میں صحبت نہ کی ہو اس طہر میں
ایک طلاق دے کر چھوڑ دے۔ یہاں تک کہ عدت گزر کر خود باندھ جائے۔

وجہ احسن اس لئے کہا کہ عدت کے اندر رجوع کرنا چاہئے تو کر سکتا ہے (۲) اثر میں ہے۔ عن عبد الله قال من اراد الطلاق الذي هو
الطلاق فليطلقها تطليقة ثم يدعها حتى تحيض ثلاث حيض (د) (مصنف ابن ابی شیبہ ۲ ما يستحب من طلاق السنة وكيف هو؟ ج
رابع ص ۵۷، نمبر ۳۳۷۷) مصنف عبد الرزاق، باب وجہ الطلاق وهو طلاق العدة والسنة ج سادس ص ۳۰۱ نمبر ۱۰۹۲۰) اس اثر سے معلوم ہوا
کہ ایسے طہر میں طلاق دے جس میں جماع نہ کیا ہو۔ پھر عورت کو چھوڑ دے یہاں تک کہ عدت گزر جائے یہ احسن طلاق ہے۔ اور بعض مرتبہ
اس کو طلاق سنت بھی کہتے ہیں۔

[۱۸۸۷] (۳) اور طلاق سنت یہ ہے کہ طلاق دے مدخول بہا کو تین! تین طہروں میں۔

حاشیہ : (الف) طلاق دو مرتبہ ہے۔ پھر اچھے انداز میں روک لینا ہے یا احسان کے ساتھ چھوڑ دینا ہے (ب) اے نبی اگر بیویوں کو طلاق دو تو عدت گزارنے کے
مناسب طلاق دیں اور عدت کو گنیں (ج) آپ نے فرمایا اللہ تعالیٰ کو حلال میں سے مغبوض چیز طلاق ہے (د) جو مناسب طلاق دینا چاہے تو وہ ایک طلاق دیدے
۔ پھر اس کو تین حیض تک چھوڑ دے۔

بہا ثلاثا فی ثلاثة اطهار [۱۸۸۸] (۴) و طلاق البدعة ان يطلقها ثلاثا بكلمة واحدة او ثلاثا

تشریح جس عورت سے صحبت نہیں کی ہے اس کو ایک طلاق بھی دے گا تو وہ فوراً بائند ہو جائے گی۔ اور دوسری اور تیسری طلاق دینے کا محل باقی نہیں رہتی۔ اور اس پر عدت نہیں ہے۔ اس لئے جس عورت سے صحبت نہ کی ہو اس کو تین مجلس میں تین طلاق نہیں دے سکتا۔ تین مجلس میں تین طلاقیں تو صحبت شدہ عورت کو دے سکتا ہے۔ اس لئے اس کے لئے سنت یہ ہے کہ تین طہروں میں تین طلاقیں دے۔

مذہب یہ سنت طریقہ ہے لیکن چونکہ عورت کو تین طہروں میں تین طلاقیں واقع ہوں گی اور حلالہ کرانے کی ضرورت پڑے گی اس لئے یہ پہلی والی سے کم درجہ ہے (۲) حدیث میں ہے۔ عن عبد اللہ انہ قال طلاق السنة تطليقة وهي طاهر في غير جماع فاذا حاضت وطهرت طلقها اخرى فاذا حاضت وطهرت طلقها اخرى ثم تعتد بعد ذلك بحیضة (الف) (نسائی شریف، باب طلاق السنۃ ص ۷۵ نمبر ۳۴۳۳ رد القطنی، کتاب الطلاق ج ۴ ص ۴۸۶ نمبر ۳۸۶) اس حدیث میں ہے کہ ہر طہر میں ایک طلاق دے (۲) حدیث میں ہے کہ عبد اللہ بن عمر نے اپنی بیوی کو حیض کی حالت میں طلاق دی تو آپ نے رجعت کرنے کا حکم دیا پھر فرمایا کہ جب طہر آجائے تو اس میں چاہے تو طلاق دے اور چاہے تو بیوی رکھ لے۔ حدیث یہ ہے عن عبد اللہ بن عمر انہ طلق امرأته وهي حائض علی عهد رسول اللہ فسأل عمر بن الخطاب رسول اللہ ﷺ عن ذلك فقال رسول اللہ ﷺ مره فليراجعها ثم ليمسكها حتى تطهر ثم تحيض ثم تطهر ثم ان شاء امسك بعد وان شاء طلق قبل ان يمس فذلك العدة التي امر الله ان يطلق لها النساء (ب) (بخاری شریف، باب وقول اللہ تعالیٰ یا ایہا النبی اذا طلقتم النساء فطلقوهن لعدتهن واحسوا العدة (آیت اسورۃ الطلاق ۶۵ ص ۹۱، نمبر ۵۲۵۱) مسلم شریف، باب تحریم طلاق الحائض بغیر رضا ص ۶۷ نمبر ۱۴۱۷ ابوداؤد شریف، باب فی طلاق السنۃ ص ۳۰۳ نمبر ۲۱۷۹) اس آیت اور حدیث سے معلوم ہوا کہ ایسے طہر میں طلاق دے جس میں جماع نہ کیا ہو۔ اور یہ بھی معلوم ہوا کہ حیض کی حالت میں طلاق دینا مبغوض ہے۔

[۱۸۸۸] (۴) اور طلاق بدعت یہ ہے کہ عورت کو تین طلاق دے ایک کلمے سے یا تین طلاق دے ایک طہر میں۔ پس جب یہ کرے تو طلاق واقع ہو جائے گی اور عورت بائند ہو جائے گی۔ اور وہ گنہگار ہوگا۔

تشریح بدعت طلاق کی کئی صورتیں ہیں۔ ان میں سے ایک یہ ہے کہ ایک جملے سے تین طلاق دیدے۔ اور دوسری صورت یہ ہے کہ ایک ہی طہر میں تین طلاقیں دیدے تاہم طلاق دیدی تو تینوں طلاقیں واقع ہو جائیں گی۔

حاشیہ (الف) حضرت عبد اللہ نے فرمایا سنت طلاق ایک طلاق ہے۔ اس حال میں کہ عورت پاک ہو جماع کی ہوئی نہ ہو۔ پس جب حیض آجائے اور پاک ہو جائے تو اس کو دوسری طلاق دے۔ پھر جب حیض آجائے اور پاک ہو تو تیسری طلاق دے۔ پھر اس کے بعد ایک حیض سے عدت گزارے (ب) حضرت عبد اللہ بن عمر نے حضورؐ کے زمانے میں اپنی بیوی کو طلاق دی اس حال میں کہ وہ حائضہ تھی۔ پس حضرت عمرؓ نے اس کے بارے میں حضورؐ سے پوچھا تو آپؐ نے فرمایا۔ اس کو حکم دو کہ اس سے رجعت کر لے۔ پھر اس کو روک لے یہاں تک کہ وہ پاک ہو جائے پھر حیض آئے پھر پاک ہو جائے۔ پھر چاہے تو اس کے بعد روک لے اور چاہے تو طلاق دیدے جماع سے پہلے۔ یہ اس کی عدت گزارنے کا وقت ہے جس کا اللہ نے حکم دیا ہے کہ اس کے لئے عورتوں کو طلاق دو۔

فی طهر واحد فاذا فعل ذلك وقع الطلاق وبانت امرأته منه وکان عاصیا۔

ترجمہ (۱) حدیث میں ہے۔ سمعت محمود بن لبید قال اخبر رسول الله عن رجل طلق امرأته ثلاث تطليقات جميعا فقام غضبانا ثم قال ايلعب بكتاب الله وانا بين اظهر كم (الف) (نسائی شریف، الثلاث المجموعۃ وما فیہ من التغلیظ ص ۲۷۵ نمبر ۳۲۳۰ ر دارقطنی، کتاب الطلاق ج رابع ص ۱۴ نمبر ۳۹۰۰) اس حدیث میں بیک وقت تین طلاق دینے سے آپؐ غصہ ہوئے جس سے معلوم ہوا کہ یہ طلاق بدعت ہے۔

اور تینوں طلاقیں واقع ہو جائیں گی اس کی دلیل لمی حدیث کا یہ نکتہ ہے۔ ان سہل بن سعد الساعدی اخیرہ ان عویمر العجلانی جاء الى عاصم قال عویمر کذبت علیہا یا رسول الله ان امسکتها فطلقها ثلاثا قبل ان یأمرہ رسول الله ﷺ (ب) (بخاری شریف، باب من جوز الطلاق الثلاث ص ۹۱ نمبر ۵۲۵۹ / مسلم شریف، کتاب اللعان ص ۲۸۸ نمبر ۱۴۹۲) اس حدیث میں حضرت عویمر نے بیک وقت تین طلاقیں دی اور واقع بھی ہو گئیں (۲) عن مجاهد قال كنت عند ابن عباس فجاءه رجل فقال انه طلق امرأته ثلاثا قال فسكت حتى ظننت انه رادها اليه ثم قال ينطلق احدكم فيركب الحموقه ثم يقول يا ابن عباس! يا ابن عباس! وان الله قال ومن يتق الله يجعل له مخرجا (آیت ۲ سورة الطلاق ۶۵) وانك لم تتق الله فلا اجد لك مخرجا عصيت ربك وبانت منك امرأتك (ج) (ابوداؤد شریف، باب نكح المراجعة بعد التطلقات الثلاث ص ۳۰۴ نمبر ۲۱۹۷ / مصنف ابن ابی شیبہ ۱۰ من کره ان يطلق الرجل امرأته ثلاثا في مقعد واحد واجاز ذلك عليه ج رابع ص ۶۲، نمبر ۱۷۸۳) اس اثر سے بھی معلوم ہوا کہ طلاق واقع ہو جائے گی۔ اور یہ بھی معلوم ہوا کہ بیک وقت تین طلاقیں دینا منغوض ہے۔ ایک اور اثر میں ہے۔ سئل عمران بن حصین عن رجل طلق امرأه ثلاثا في مجلس قال اثم بربه وحرمت عليه امرأته (د) (مصنف ابن ابی شیبہ ۱۰ من کره ان يطلق الرجل امرأته ثلاثا في مقعد واحد واجاز ذلك عليه ج رابع ص ۶۲، نمبر ۱۷۸۲ / سنن اللیبی، باب من جعل الثلاث واحدة وما ورد فی خلاف ذلك ج سابع ص ۵۵۱، نمبر ۱۴۹۷) اس اثر سے معلوم ہوا کہ ایک مجلس میں تین طلاقیں واقع ہو جائیں گی۔

فائدہ ایک اثر میں ہے کہ حضورؐ کے زمانے میں ایک مجلس کی تین طلاقیں ایک شمار کی جاتی تھیں، اثر یہ ہے۔ عن ابن عباس قال كان الطلاق على عهد رسول الله وابی بكر وسنتين من خلافة عمر طلاق الثلاث واحدة فقال عمر بن الخطاب ان

حاشیہ : (الف) حضور کو خبر دی گئی کہ ایک آدمی نے اپنی بیوی کو اکٹھے تین طلاقیں دی تو آپؐ غصے میں اٹھے۔ پھر فرمایا کہ لوگ اللہ کی کتاب سے کھلتے ہیں اور میں ابھی تمہارے درمیان موجود ہوں (ب) حضرت عویمر نے فرمایا یا رسول اللہ میں عورت پر چھوٹ بولوں اگر میں اس کو رکھ لوں۔ پھر اس کو حضورؐ کے حکم دینے سے پہلے تین طلاقیں دی (ج) حضرت مجاہد فرماتے ہیں کہ میں عبد اللہ بن عباس کے پاس تھا کہ اس کے پاس ایک آدمی آیا اور کہا کہ میں نے تین طلاقیں دی ہیں۔ حضرت عبد اللہ بن عباس خاموش رہے۔ ہم نے گمان کیا کہ وہ عورت کو مرد کی طرف لوٹا دیں گے۔ پھر فرمایا تم لوگ حماقت کرتے ہو پھر کہتے ہو اے ابن عباس! اے ابن عباس! حالانکہ اللہ نے فرمایا جو اللہ سے ڈرے گا اللہ اس کے راستہ نکال دیں گے۔ اور تم لوگ اللہ سے ڈرتے نہیں اس لئے کوئی راستہ نہیں پاتا۔ آپؐ نے رب کی نافرمانی کی اور تمہاری بیوی تم سے باندھ ہو گئی (د) حضرت عمران بن حصین سے ایک آدمی کے بارے میں پوچھا جس نے اپنی بیوی کو ایک مجلس میں تین طلاقیں دی تھیں۔ فرمایا اپنے رب کی نافرمانی کی اور اس کی بیوی اس پر حرام ہو گئی۔

الناس استعجلوا فی امر قد كانت لهم فيه اناة فلو امضيناہ علیہم فامضاهم علیہم (الف) (مسلم شریف، باب طلاق الثلاث ص ۴۷۷ نمبر ۱۴۷۲ نسائی شریف، باب طلاق الثلاث المنفرقة قبل الدخول بالزوجۃ ص ۴۷۶ نمبر ۳۳۵) اس اثر میں اگرچہ ہے کہ حضورؐ کے زمانے میں اور حضرت ابوبکرؓ اور حضرت عمرؓ کے شروع زمانے میں ایک مجلس کی تین طلاقیں کو ایک شمار کرتے تھے۔ لیکن اسی حدیث کے آخر میں ہے کہ حضرت عمرؓ کو اس کے منسوخ ہونے کا علم تھا اس لئے اس کو منسوخ کیا۔ اور ان کے ہی زمانے میں بالاتفاق اس کو تین طلاق شمار کرنے لگے۔ اثر کا آخری لفظ ہے فامضاه علیہم یعنی تین طلاقیں نافذ کر دیں (۲) دوسرے اثر سے معلوم ہوتا ہے کہ صحبت سے پہلے عورت کو تین طلاقیں دے تو اس کو ایک شمار کرتے تھے اور وہ تو ہم بھی کہتے ہیں۔ اثر میں اس کا ثبوت ہے۔ ان رجلا یقال لہ ابوا لصہباء کان کثیر السوال لابن عباس قال اما علمت ان الرجل کان اذا طلق امرأته ثلاثا قبل ان یدخل بها جعلوها واحدة علی عہد رسول اللہ وابی بکر وصدرا من امارۃ عمر قال ابن عباس بلی کان الرجل اذا طلق امرأته ثلاثا قبل ان یدخل بها جعلوها واحدة علی عہد النبی ﷺ وابی بکر وصدرا من امارۃ عمر فلما رای الناس قد تتابعوا فیہا قال اجیزوہن علیہن (ب) (سنن للبیہقی، باب من جعل الثلاث واحدة وماوردنی خلاف ذلک ج ۱ ص ۵۵۴، نمبر ۱۴۹۸۵ مصنف ابن ابی شیبہ ۲۰۱۰ ماقالوا اذا طلق امرأته ثلاثا قبل ان یدخل بها فھی واحدة ج ۱ ص ۷۰، نمبر ۱۷۸۷۲) اس اثر میں ہے کہ صحبت سے پہلے تین طلاق دے تو اس کو ایک طلاق شمار کرتے تھے۔ لیکن لوگوں نے زیادتی کی تو ان کو بھی تین طلاقیں شمار کرنے لگے۔ یہ تو ہم بھی کہتے ہیں کہ غیر مدخول بها کو ایک مجلس میں طلاق، طلاق، طلاق کہہ کر طلاق دے تو صرف پہلی طلاق واقع ہوگی اور باقی ضائع ہو جائے گی۔ کیونکہ اب وہ طلاق کا محل باقی نہیں رہی (۳) آیت میں تین کو تین ہی مانا ہے۔ اس لئے اس کو ایک کیسے مان سکتے ہیں۔ آیت یہ ہے فان طلقھا فلا تحل لہ من بعد حتی تنکح زوجا غیرہ (آیت ۲۳۰ سورۃ البقرۃ ۲) اس آیت میں ہے کہ تیسری طلاق دے تو حلالہ کے بغیر بیوی حلال نہیں ہے۔ اس لئے تمام ائمہ کا اتفاق ہے کہ ایک مجلس میں تین طلاقیں کو ایک ماننا صحیح نہیں ہے۔

نوٹ حیض کی حالت میں طلاق دے یا ایسے طہر میں طلاق دے جس میں جماع کر چکا ہو تو یہ بھی طلاق بدعی ہیں۔

وجہ حیض کی حالت میں طلاق دینا مبغوض ہے۔ اس کی دلیل حدیث ابن عمرؓ گزری کہ حضرت عبداللہ بن عمرؓ کے طلاق دینے پر آپؐ ناراض ہوئے اور رجعت کرنے کا حکم دیا۔ اور طہر میں جماع کیا ہو پھر طلاق دی ہو اس کے مبغوض ہونے کی دلیل یہ اثر ہے۔ عن ابن عباس یقول ... اما الحرام فان يطلقها وهي حائض او يطلقها حين يجامعها لا تدرى اشتمل الرحم على ولد ام لا (ج) (دارقطنی،

حاشیہ : (الف) حضرت ابن عباسؓ فرماتے ہیں کہ حضورؐ، ابوبکرؓ اور حضرت عمرؓ کی خلافت کے دو سال تک تین طلاقیں ایک تھیں۔ پس حضرت عمرؓ نے فرمایا لوگوں نے اس معاملے میں جلدی کی جس میں سہولت تھی تو کیا ان پر نافذ کر دیں؟ چنانچہ ان پر تین طلاقیں نافذ کر دی (ب) حضرت ابوصہبہؓ حضرت ابن عباسؓ سے بہت سوال کیا کرتے تھے۔ چنانچہ انہوں نے فرمایا کہ کیا آپؐ کو معلوم ہے کہ آدمی صحبت سے پہلے تین طلاقیں دے تو حضورؐ، حضرت ابوبکرؓ اور امارت حضرت عمرؓ کے شروع زمانے میں ان کو ایک قرار دیتے تھے۔ حضرت ابن عباسؓ نے فرمایا ہاں! کہ شوہر صحبت سے پہلے تین طلاقیں دے تو حضورؐ، حضرت ابوبکرؓ اور امارت حضرت عمرؓ کے شروع زمانے میں ایک قرار دیتے تھے۔ پس جب دیکھا کہ لوگ اس میں زیادتی کر رہے ہیں تو لوگوں پر تین طلاقیں نافذ کر دی (ج) بہر حال طلاق حرام یہ ہے کہ عورت کو حیض کی حالت میں طلاق دے۔ یا ایسی حالت میں طلاق دے کہ اس سے جماع کر چکا ہو۔ معلوم نہیں رحم میں بچہ ہے یا نہیں۔

[۱۸۸۹] (۵) والسنة في الطلاق من وجهين سنة في الوقت وسنة في العدد [۱۸۹۰] (۶)

فالسنة في العدد يستوى فيها المدخول بها وغير المدخول بها [۱۸۹۱] (۷) والسنة في

باب کتاب الطلاق ج رابع ص ۳ نمبر ۳۸۴ سنن للبیہقی، باب ما جاء في طلاق السنة وطلاق البدعة ج رابع ص ۵۳۲، نمبر ۱۴۹۱۶ (۳) او پر عبد اللہ بن عمر کی حدیث گزری جس میں تھا وان شاء طلق قبل ان يممس (بخاری شریف، نمبر ۵۲۵۱) جس سے معلوم ہوا کہ طہر میں وطی سے پہلے طلاق دے۔ وطی کے بعد طلاق دینا بدعت ہے، لیکن یہ طلاق واقع ہو جائے گی۔

مجا اس کی دلیل یہ حدیث ہے۔ قال طلق ابن عمر امرأته وهي حائض فذكر عمر للنبي ﷺ فقال ليراجعها قلت تحتسب قال فمه؟ (الف) (بخاری شریف، باب اذا طلقت الحائض تعتد بذلك الطلاق ص ۴۰ نمبر ۵۲۵۲ مسلم شریف، باب تحريم طلاق الحائض بغير رضاها ج ص ۵ نمبر ۱۴۷۱۲ رد القطنی، کتاب الطلاق ج رابع ص ۴ نمبر ۳۸۴۸) اس حدیث سے معلوم ہوا کہ حیض کی حالت میں دی ہوئی طلاق واقع ہوگی۔

[۱۸۸۹] (۵) پس سنت طلاقیں دو طریقوں سے ہیں (۱) وقت میں سنت (۲) اور عدد میں سنت۔

تشریح وقت میں سنت کا مطلب یہ ہے کہ ایسے وقت میں طلاق دے کہ طہر ہو، حیض کا زمانہ نہ ہو اور صحبت نہ کی ہو۔ اور عدد میں سنت یہ ہے کہ ایک طلاق دے۔ بیک وقت تین طلاق نہ دے۔

[۱۸۹۰] (۶) پس عدد کی سنت میں مدخول بھا اور غیر مدخول بھا دونوں برابر ہیں۔

تشریح جس عورت سے صحبت کر چکا ہے سنت یہ ہے کہ اس کو بھی ایک ہی طلاق دے۔ اور جس عورت سے صحبت نہیں کی ہے اس کے لئے بھی سنت یہ ہے کہ ایک ہی طلاق دے۔ بیک وقت تین نہ دے۔ اس سنت میں دونوں برابر ہیں۔

مجا اثر میں ہے۔ عن ابراهيم قال كانوا (الصحابه) يستحبون ان يطلقها واحدة ثم يترکها حتى تحيض ثلاث حيض (ب) (مصنف ابن ابی شیبہ ۲ ما یستحب من طلاق السنة وكيف هو؟ ج رابع ص ۵ مصنف عبد الرزاق، باب وجہ الطلاق وهو طلاق العدة والسنة ج سادس، ص ۵۸ نمبر ۱۷۷۳) اس اثر سے معلوم ہوا کہ ایک طلاق دے کر چھوڑ دینا سنت ہے۔

[۱۸۹۱] (۷) اور سنت وقت میں ثابت ہے مدخول بھا کے حق میں خاص طور پر اور وہ یہ ہے کہ ایک طلاق دے ایسے طہر میں جس میں صحبت نہ کی ہو

تشریح وقت کے اعتبار سے سنت کا اعتبار صرف مدخول بھا بیوی کے ساتھ خاص ہے۔ کیونکہ غیر مدخول بھا کو تو جب چاہے طلاق دے چاہے حیض کا زمانہ ہو یا طہر کا زمانہ ہو۔ اور اس کی شکل یہ ہے کہ ایسے طہر میں طلاق دے جس میں وطی نہ کی ہو۔

مجا کیونکہ مدخول بھا کو حیض کے زمانے میں طلاق دینا بدعت ہے۔ اور جس طہر میں جماع کیا ہو اس میں بھی طلاق دینا بدعت ہے (۲)

حاشیہ : (الف) حضرت عبد اللہ بن عمر نے اپنی بیوی کو حیض کی حالت میں طلاق دی۔ پس حضرت عمرؓ نے حضورؐ سے اس کا تذکرہ کیا۔ آپؐ نے فرمایا ان کو رجعت کر لینا چاہئے۔ میں نے کہا یہ طلاق شمار کی جائے گی؟ فرمایا تو پھر کیا ہوگا؟ (ب) حضرت ابراہیم نے فرمایا صحابہؓ سمجھتے تھے کہ ایک طلاق دے پھر عورت کو چھوڑ دے۔ یہاں تک کہ تین حیض گزر جائے۔

الوقت تثبت فی حق المدخول بها خاصة وهو ان يطلقها واحدة فی طهر لم یجامعها
 فیہ [۱۸۹۲] (۸) وغیر المدخول بها ان يطلقها فی حال الطهر والحیض [۱۸۹۳] (۹)
 واذا كانت المرأة لا تحيض من صغر او کبر فاراد ان يطلقها للسنة طلقها واحدة فاذا

حدیث گزر چکی ہے۔ عن عبد اللہ بن عمر ... ثم تحيض ثم تطهر ثم ان شاء امسک بعد وان شاء طلق قبل ان یمس
 (الف) (بخاری شریف، باب قول اللہ تعالیٰ یا ایہا النبی اذا طلقتم النساء فطلقوهن بعد تحضن ص ۹۰ نمبر ۵۲۵۱ / مسلم شریف نمبر ۱۴۷۱) اس حدیث
 میں قبل ان یمس سے معلوم ہوا کہ اس طہر میں طلاق دے جس میں بیوی کو چھو یا نہ ہو یعنی جماع نہ کیا ہو۔

[۱۸۹۲] (۸) اور غیر مدخول بہا کو طلاق دے طہر کی حالت میں اور حیض کی حالت میں۔

مذہب چونکہ ابھی تک جماع نہیں کیا ہے اس لئے ہر وقت اس میں رغبت ہے۔ اس لئے حیض اور طہر دونوں حالتوں میں اس کو طلاق دے سکتا ہے
 (۲) جس کو عدت گزارنا ہو اس کے لئے طہر کا انتظار کیا جائے گا تا کہ عدت لمبی نہ ہو۔ اور غیر مدخول بہا کو عدت نہیں گزارنی ہے اس لئے جب
 چاہے طلاق دیدے (۳) اثر میں اس کا ثبوت ہے۔ عن الثوری فی رجل طلق البکر حائضا قال لا بأس به لانه لا عدة لها
 (ب) (مصنف عبدالرزاق، باب هل یطلق الرجل البکر حائضا ج ۶ ص ۳۱۲ نمبر ۱۰۹۷) اس اثر سے معلوم ہوا کہ غیر مدخول بہا کو
 حیض کی حالت میں طلاق دے سکتا ہے۔

[۱۸۹۳] (۹) اگر عورت ایسی ہو کہ حیض نہ آتا ہو کم سنی کی وجہ سے یا بڑھاپے کی وجہ سے، پس چاہتا ہے کہ طلاق دے اس کو سنت کے طریقے پر تو
 طلاق دے اس کو ایک۔ پس جب گزر جائے ایک ماہ تو طلاق دے دوسری اور جب گزر جائے ایک ماہ تو طلاق دے تیسری۔

تشریح عورت ایسی ہے کہ چھوٹی ہونے کی وجہ سے یا بڑی عمر ہونے کی وجہ سے یا کسی مرض کی وجہ سے اس کو حیض نہیں آتا ہے۔ اور شوہر چاہتا
 ہے کہ اس کو سنت طریقے سے ہر طہر میں طلاق دے اور تین طہر میں تین طلاقیں پوری کرے تو اس کے لئے یہ ہے کہ پہلی طلاق جب چاہے
 دے۔ پھر ہر ماہ ایک طلاق دے تو سنت کے مطابق ہو جائے گی۔

مذہب جس کو حیض نہ آتا ہو اس کے لئے ہر ایک ماہ ایک طہر کے درجے میں ہے اس لئے ہر ماہ پر ایک طلاق دیدے (۲) آیت میں ہے والنتی
 یئسن من المحیض من نساءکم ان ارتبتم فعدتھن ثلثة اشھر (آیت ۴ سورۃ الطلاق ۶۵) اس آیت میں تین حیض کو تین مہینے قرار
 دیئے۔ جس سے معلوم ہوا کہ ہر ماہ ایک حیض کے درجے میں ہے (۳) اثر میں ہے۔ عن الزہری فی البکر النتی لم تحض والنتی
 قعدت من الحیض طلاقھا کل ہلال تطلیقة (ج) (مصنف عبدالرزاق، باب طلاق النتی لم تحض ج ۶ ص ۳۴۳ نمبر ۱۱۱۱) اس
 اثر سے معلوم ہوا کہ ہر ماہ میں ایک طلاق دے۔

حاشیہ : (الف) عبد اللہ بن عمر کی حدیث میں ہے پھر حیض آئے پھر پاک ہو۔ پھر چاہے تو اس کے بعد روک لے اور چاہے تو صحبت سے پہلے طلاق دے (ب)
 حضرت ثوری نے فرمایا شوہر باکرہ عورت کو حیض کی حالت میں طلاق دے؟ فرمایا کوئی حرج کی بات نہیں ہے۔ اس لئے کہ اس کے لئے عدت نہیں ہے (ج) حضرت
 زہری نے فرمایا باکرہ عورت جس کو حیض نہ آتا ہو اور جو حیض سے پیٹھ گئی ہو اس کی طلاق ہر مہینے میں ایک طلاق ہے۔

مضی شهر طلقها اخرى واذا مضی شهر طلقها اخرى [۱۸۹۴] (۱۰) ويجوز ان يطلقها ولا يفصل بين وطبها وطلاقها بزمان [۱۸۹۵] (۱۱) وطلاق الحامل يجوز عقيب الجماع [۱۸۹۶] (۱۲) ويطلقها للسنة ثلاثا يفصل بين كل تطليقتين بشهر عند ابی حنیفة

[۱۸۹۴] (۱۰) اور جائز ہے کہ اس کو طلاق دے۔ اور وطی اور طلاق کے درمیان زمانے سے فصل نہ کرے۔

تشریح جس عورت کو حیض نہیں آتا ہے اس کو وطی کرے اور فوراً طلاق دینا چاہے تو دے سکتا ہے۔ حیض والی عورت کی طرح نہیں ہے کہ وطی کرنے کے بعد حیض آئے، رحم صاف ہو پھر اگلے طہر آئے تب طلاق دے۔

وجہ چونکہ حیض نہیں آتا ہے اس لئے حمل ٹھہرنے کا سوال نہیں ہے۔ کیونکہ جس کو حیض کا خون آتا ہو اسی کو حمل ٹھہرتا ہے۔ اور حیض اور اگلے طہر کا انتظار اس لئے کرتے تھے کہ حیض کی وجہ سے رحم صاف ہو جائے اور یہاں حمل ٹھہرنے کا امکان نہیں ہے اس لئے جماع کے فوراً بعد طلاق دینا چاہے تو دے سکتا ہے۔

[۱۸۹۵] (۱۱) جائز ہے حاملہ عورت کو طلاق دینا جماع کے بعد۔

تشریح بیوی حاملہ ہے اس سے جماع کیا اور جماع کے فوراً بعد طلاق دینا چاہے تو دے سکتا ہے۔ ایک ماہ کے انتظار کی ضرورت نہیں ہے۔

وجہ حاملہ عورت سے جماع کے بعد دوسرا حمل ٹھہرنے کا امکان نہیں ہے۔ کیونکہ رحم کا منہ بند ہے۔ اس لئے فوراً طلاق دے سکتا ہے (۲) اثر میں ہے۔ عن الحسن و محمد قالا اذا كانت حاملا طلقها متى شاء (الف) (مصنف ابن ابی شیبہ ۳ ماقالوا فی الحامل کیف تطلق ج رابع، ص ۵۸، نمبر ۱۷۷۷) اس اثر سے معلوم ہوا کہ حاملہ عورت کو جماع کے فوراً بعد طلاق دے سکتا ہے۔

[۱۸۹۶] (۱۲) حاملہ کو طلاق دے سنت کے مطابق تین اور فصل کرے ہر دو طلاقوں میں ایک مہینے کا شیخین کے نزدیک۔ اور کہا امام محمد نے نہیں طلاق دے سنت کے طریقے پر مگر ایک۔

تشریح حاملہ عورت کو سنت کے طریقے پر طلاق دینا چاہے تو شیخین کے نزدیک تین طلاقیں دے سکتا ہے۔ البتہ آئسہ کی طرح ہر دو طلاقوں کے درمیان ایک مہینہ کا فصل کرے یعنی ایک طلاق کے بعد دوسری طلاق ایک ماہ کے بعد دے۔ اور تیسری طلاق پھر ایک ماہ کے بعد دے، فوراً نہ دے۔

وجہ اس کو حیض تو آتا نہیں ہے کہ حیض کا انتظار کرے۔ اس لئے آئسہ کی طرح ایک ماہ ایک طہر کے مطابق ہوگا۔ اس لئے ایک ماہ کے بعد دوسری طلاق دے (۲) اثر میں ہے۔ قلت للزهري اذا اراد ان يطلقها حاملا ثلاثا كيف؟ قال على عدة اقراها (ب) (مصنف عبد الرزاق، باب طلاق الحامل ج سادس ص ۳۰۴ نمبر ۱۰۹۳۲ / مصنف ابن ابی شیبہ ۳ ماقالوا فی الحامل کیف تطلق ج رابع، ص ۵۸،

حاشیہ : (الف) حضرت حسن اور محمد بن سیرین نے فرمایا اگر عورت حاملہ ہو تو طلاق دے جب چاہے (ب) میں نے حضرت زہری سے پوچھا اگر عورت کو حمل کی حالت میں تین طلاقیں دینا چاہے تو کیسے کرے؟ فرمایا حیض کی عدت کے مطابق۔

وابی یوسف رحمہما اللہ تعالیٰ وقال محمد رحمہ اللہ لا یطلقہا للسنہ الا واحدة [۱۸۹۷] (۱۳) واذا طلق الرجل امرأته فی حال الحيض وقع الطلاق ويستحب له

نمبر ۴۲ (۱۷۷) اس اثر سے معلوم ہوا کہ ہر ماہ میں ایک طلاق دے۔

فائدہ امام محمد فرماتے ہیں کہ حاملہ عورت کو سنت کے طور پر طلاق دینا ہو تو صرف ایک ہی طلاق دے کر چھوڑ دے۔ وضع حمل کے بعد بانہ ہو جائے گی اور عدت بھی گزر جائے گی۔

وجہ اس کی عدت وضع حمل کے بعد ایک ہی مرتبہ ختم ہوگی۔ اس لئے ایک ہی طلاق دے سکتا ہے (۲) طلاق دینا مبغوض ہے اس لئے زیادہ طلاق دینا اچھا نہیں ہے۔ اس لئے ایک ہی پر اکتفا کرے (۳) اثر میں ہے۔ عن الحسن قال لا تزاد الحامل علی تطليقة حتی تضع فاذا وضعت فقد بانث منه (الف) (مصنف عبدالرزاق، باب طلاق الحامل ج سادس ص ۳۰۴ نمبر ۱۰۹۳۴ مصنف ابن ابی شیبہ ۳ ما قالوا فی الحامل کیف تطلق؟ ج رابع ص ۵۸، نمبر ۴۷۰) (۱۷۷)

[۱۸۹۷] (۱۳) اگر مرد اپنی بیوی کو حیض کی حالت میں طلاق دیدے تو طلاق واقع ہوگی۔ اور مرد کے لئے مستحب ہے کہ اس سے رجعت کر لے۔ پس جب پاک ہو جائے پھر حیض آئے پھر پاک ہو جائے تو اس کو اختیار ہے چاہے طلاق دے چاہے عورت کو روک لے۔

وجہ حیض کی حالت میں طلاق دے تو واقع ہو جائے گی۔ البتہ ایسا کرنا بدعت اور مبغوض ہے۔ اس لئے اس کو رجعت کر لینا چاہئے۔ پھر پاک ہو پھر حیض آئے پھر پاک ہو تو اس وقت چاہے تو طلاق دے اور چاہے تو بیوی کو روک لے (۲) حضرت عبداللہ بن عمر نے حیض کی حالت میں طلاق دی تھی تو ان کو حضورؐ نے رجوع کرنے کے لئے کہا تھا۔ حدیث یہ ہے عن ابد اللہ بن عمر انه طلق امرأته وهي حائض علی عهد رسول اللہ ﷺ فسأل عمر بن الخطاب رسول اللہ عن ذلك فقال رسول اللہ ﷺ مره فليراجعها ثم ليمسكها حتى تطهر ثم تحيض ثم تطهر ثم ان شاء امسك بعد وان شاء طلق قبل ان يمس فتلك العدة التي امر الله ان يطلق لها النساء (ب) (بخاری شریف، باب قول اللہ تعالیٰ یا ایہا النبی اذا طلقتم النساء فطلقوهن لعدتهن واحسوا العدة، سورة الطلاق ص ۶۵ نمبر ۵۲۵۱ مسلم شریف، باب تحریم طلاق الحائض بغیر رضا خاص ۴۷۵ نمبر ۱۴۷۱) اس حدیث میں مسئلے کی پوری تفصیل موجود ہے۔ اور حیض کی حالت میں طلاق واقع ہو جائے گی اس کی دلیل یہ حدیث ہے۔ سمعت ابن عمر قال طلق ابن عمر امرأته وهي حائض فذكر عمر للنبي ﷺ فقال ليراجعها قلت تحتسب؟ قال فمه؟ (ج) (بخاری شریف، باب اذا طلقت الحائض تعدت

حاشیہ : (الف) حضرت حسن نے فرمایا حاملہ عورت کو ایک طلاق سے زیادہ نہ دے یہاں تک کہ جن دے۔ پس جب جن دے تو اس سے بانہ ہو جائے گی (ب) حضرت عبداللہ بن عمر نے اپنی بیوی کو حضورؐ کے زمانے میں حیض ہونے کی حالت میں طلاق دی۔ پس حضرت عمرؓ نے حضورؐ سے اس کے بارے میں پوچھا۔ پس حضورؐ نے فرمایا اس کو حکم دو کہ وہ رجعت کر لیں۔ پھر اس کو روک لیں یہاں تک کہ پاک ہو جائے۔ پھر حیض آئے پھر پاک ہو جائے۔ پھر اگر چاہے تو روک لیں اس کے بعد اور اگر چاہے تو جماع سے پہلے طلاق دے دیں۔ یہ عدت ہے جس کا اللہ نے حکم دیا ہے کہ اس وقت میں عورتوں کو طلاق دیں (ج) حضرت ابن عمرؓ نے اپنی بیوی کو حیض کی حالت میں طلاق دی۔ پس حضرت عمرؓ نے حضورؐ کے سامنے اس کا تذکرہ کیا تو آپؐ نے فرمایا اس کو رجعت کر لینا چاہئے۔ میں نے پوچھا یہ (باقی اگلے صفحہ پر)

ان یراجعہا فاذا طهرت وحاضت و طهرت فهو مخیر ان شاء طلقها وان شاء امسکها [۱۸۹۸] (۱۴) ویقع طلاق کل زوج اذا کان عاقلا بالغاً [۱۸۹۹] (۱۵) ولا یقع طلاق الصبی والمجنون والنائم [۱۹۰۰] (۱۶) واذا تزوج العبد باذن مولاه وطلق وقع

بذلک الطلاق ص ۹۰ نمبر ۵۲۵۲ مسلم شریف، باب تحریم طلاق الحائض بغیر رضا خاص ۴۷۵ نمبر ۱۴/۱۵۸۳۶ ترمذی شریف، نمبر ۱۱۷۵۷ ابو داؤد شریف، نمبر ۲۱۸۴) اس حدیث سے معلوم ہوا کہ حیض کی حالت میں دی ہوئی طلاق شمار کی جائے گی۔ اور اگر رجعت نہیں کرے گا تو عدت گزار کر باندہ ہو جائیگی۔

[۱۸۹۸] (۱۴) واقع ہوگی طلاق ہر شوہر کی جو عاقل اور بالغ ہو۔

مذہب بغیر عقل اور بلوغ کے عقود اور فسوخ واقع نہیں ہوتے اور نہ شریعت اس کا اعتبار کرتی ہے (۲) حدیث اگلے نمبر میں ہے۔

[۱۸۹۹] (۱۵) اس لئے نہیں واقع ہوگی طلاق بچے کی اور مجنون کی اور سونے والے کی۔

مذہب (۱) بچے اور مجنون میں عقل نہیں ہوتی اس لئے ان کی طلاق واقع نہیں ہوگی (۲) حدیث میں ہے کہ ان لوگوں کی طلاق واقع نہیں ہوگی۔ عن علی عن النبی ﷺ قال رفع القلم عن ثلاثة عن النائم حتى یستیقظ وعن الصبی حتی یحتلم وعن المجنون حتی یعقل (الف) (ابوداؤد شریف، باب فی المجنون یسرق او یصیب حد ص ۲۵۶ نمبر ۴۴۰۳ بخاری شریف، باب الطلاق فی الاغلاق والکره والسكر ان والمجنون وامرهما ص ۹۳ نمبر ۵۲۶۹ نسائی شریف، نمبر ۳۴۳۲) (۳) بخاری شریف میں قول صحابی ہے۔ وقال عثمان لیس لمجنون ولا لسكران طلاق. وقال ابن عباس طلاق السكران والمستکره لیس بجائز وقال عقبه بن عامر لا یجوز طلاق الموسوس (ب) (بخاری شریف، باب الطلاق فی الاغلاق والکره ص ۹۳ نمبر ۵۲۶۹) اس حدیث اور اثر سے معلوم ہوا کہ مجنون اور بچے کی طلاق واقع نہیں ہوگی (۴) آیت میں ہے۔ ربنا لا تؤاخذنا ان نسینا او اخطأنا (آیت ۲۸۶ سورۃ البقرۃ ۲) اس آیت میں ہے کہ اگر میں بھول گیا یا غلطی کی تو نہ پکڑنا۔ جس سے معلوم ہوا کہ بھول اور غلطی سے کوئی کام ہو جائے تو اس کا اعتبار نہیں ہے۔ اور بچے اور مجنون سے جو کام ہوتا ہے وہ بھول میں ہوتا ہے۔ اس لئے اس کی طلاق کا اعتبار نہیں ہوگا۔ اور یہی حال سونے والے کا ہے۔ اثر میں ہے عن ابن عباس قال لا یجوز طلاق الصبی (مصنف ابن ابی شیبہ ۳۲۲ ما قالوا فی الصبی ج رابع ص ۷۶، نمبر ۱۷۹۲۹) [۱۹۰۰] (۱۶) اگر غلام نے مولیٰ کی اجازت سے شادی کی اور طلاق دی تو اس کی طلاق واقع ہوگی۔

تشریح غلام نے آقا کی اجازت سے شادی کی تو شادی ہوگئی۔ اور چونکہ غلام نے شادی کی تھی اس لئے اب مولیٰ کو طلاق دینے کا اختیار نہیں ہوگا بلکہ غلام ہی کو طلاق دینے کا اختیار ہوگا۔

حاشیہ : (پچھلے صفحہ سے آگے) طلاق شمار کی جائے گی؟ فرمایا تو کیا ہوگا؟ (الف) حضورؐ نے فرمایا تین آدمیوں سے قلم اٹھالیا گیا ہے۔ سونے والے سے یہاں تک کہ بیدار ہو جائے۔ اور بچے سے یہاں تک کہ بالغ ہو جائے۔ اور مجنون سے یہاں تک کہ سمجھدار ہو جائے (ب) حضرت عثمان نے فرمایا مجنون اور مست کے لئے طلاق نہیں ہے۔ حضرت ابن عباس نے فرمایا نشہ اور زبردستی والے کی طلاق جائز نہیں ہے۔ اور حضرت عقبہ نے فرمایا وسوسے والے کی طلاق جائز نہیں۔

طلاقہ [۱۹۰۱] (۱۷) ولا يقع طلاق مولاه علی امرأته [۱۹۰۲] (۱۸) والطلاق علی ضربین صریح و کنایہ فالصریح قوله انت طالق ومطلقة وطلقتک فهذا يقع به الطلاق

مجا حدیث میں اس کی تفصیل ہے۔ عن ابن عباس قال اتی النبی ﷺ رجل فقال یا رسول اللہ! ان سیدی زوجنی امتہ وهو یرید ان یفرق بینی و بینہا، قال فصعد رسول اللہ المنبر فقال یا ایہا الناس ما بال احدکم یزوج عبده امتہ ثم یرید ان یفرق بینہما؟ انما الطلاق لمن اخذ بالساق (الف) (ابن ماجہ شریف، باب طلاق العبد ص ۲۹۹ نمبر ۲۰۸۱/دار قطنی، کتاب الطلاق ج رابع ص ۲۴ نمبر ۳۹۴۶) اس حدیث سے معلوم ہوا کہ جس نے شادی کی اسی کو طلاق دینے کا حق ہے (۲) اثر میں ہے۔ ان ابن عمر کان یقول من اذن لعبدہ ان ینکح فالطلاق بید العبد، لیس بید غیرہ من طلاقہ شیء (ب) (سنن للبیہقی، باب طلاق العبد بغیر اذن سیدہ ج سابع ص ۵۹۰، نمبر ۱۵۱۱۴) اس اثر سے بھی معلوم ہوا کہ طلاق کا اختیار غلام کو ہے مولیٰ کو نہیں۔ [۱۹۰۱] (۱۷) اور نہیں واقع ہوگی آقا کی طلاق غلام کی بیوی پر۔

تشریح آقا کی اجازت سے غلام کی شادی تو ہوئی لیکن اب طلاق دینے کا مجاز آقا نہیں رہا غلام خود ہوگا۔
مجا گزر گئی۔

﴿ طلاق صریح اور طلاق کنایہ کا بیان ﴾

[۱۹۰۲] (۱۸) طلاق دو قسموں پر ہے صریح اور کنایہ، پس صریح جیسے یوں کہے تجھے طلاق ہے، تم طلاق دی ہوئی ہے، میں نے تمہیں طلاق دیدی، پس اس سے طلاق رجعی واقع ہوگی۔

تشریح طلاق دینے کے دو طریقے ہیں۔ ایک صریح کہ جس سے صاف معلوم ہو کہ شوہر طلاق دینا چاہتا ہے۔ اور دوسرا طریقہ کنایہ کا ہے۔ کنایہ کی شکل یہ ہوتی ہے کہ شوہر ایسے الفاظ استعمال کرے جن کے دو معنی ہوں۔ ایک معنی کے اعتبار سے طلاق نہ ہوتی ہو اور دوسرے معنی کے اعتبار سے طلاق واقع ہو جاتی ہو۔ اس شکل میں طلاق کی نیت کرے گا، یا حالت ایسی ہو جس سے طلاق واقع ہونے کا تقاضا ہو تو اس سے طلاق واقع ہوگی۔ اوپر کے تینوں الفاظ صریح ہیں۔ کیونکہ ان سے طلاق کا صاف پتہ چلتا ہے۔ اور قرآن میں بھی طلاق کے لئے یہی لفظ استعمال ہوا ہے۔

مجا الطلاق مرتان فامسک بمعروف او تسریح باحسان (ج) (آیت ۲۲۸ سورۃ البقرۃ ۲) اس آیت سے ایک بات تو یہ معلوم

حاشیہ: (الف) حضورؐ کے پاس ایک آدمی آیا اور کہا کہ اے اللہ کے رسول! میرے آقا نے میری باندی سے میری شادی کرائی۔ اور وہ چاہتا ہے کہ میرے درمیان اور اس کے درمیان تفریق کرا دے۔ فرماتے ہیں کہ حضورؐ نمبر پر چڑھے اور کہا اے لوگو! تم لوگوں کو کیا ہوا کہ اپنے غلام کو اپنی باندی سے شادی کراتے ہو پھر چاہتے ہو کہ دونوں کے درمیان تفریق کرا دے۔ طلاق کا حق اس کو ہے جس نے پنڈلی پکڑی یعنی شادی کی (ب) حضرت ابن عمرؓ نے فرمایا جس نے اپنے غلام کو نکاح کی اجازت دی تو طلاق غلام کے ہاتھ میں ہے۔ دوسرے کے ہاتھ میں طلاق میں سے کچھ نہیں ہے (ج) طلاق دو مرتبہ ہے۔ پس اچھے انداز سے روک لینا ہے یا احسان کے ساتھ چھوڑ دینا ہے۔

الرجعی [۱۹۰۳] (۱۹) ولا يقع به الا واحدة وان نوى اكثر من ذلك [۱۹۰۴] (۲۰) ولا يفتقر بهذه الالفاظ الى نية [۱۹۰۵] (۲۱) وقوله انت الطلاق وانت طالق الطلاق وانت

ہوئی کہ طلقت ، طالق اور مطلقة صریح ہیں۔ اس لئے کہ قرآن میں یہ لفظ استعمال ہوا ہے۔ دوسری بات معلوم ہوئی کہ اس لفظ کے استعمال کرنے کے بعد رجعت کر سکتا ہے۔ کیونکہ قرآن نے کہا کہ اس کے بعد بیوی کو رکھ بھی سکتا ہے۔ اور احسان کے ساتھ چھوڑ بھی سکتا ہے۔ جس سے معلوم ہوا کہ رجعت کر سکتا ہے (۲) حضرت عبداللہ بن عمر نے طلاق صریح دی تو ایک طلاق رجعی واقع ہوئی۔ سمعت ابن عمر قال طلق ابن عمر امرأته وهي حائض فذكر عمر للنبي فقال ليراجعها قلت تحتسب؟ قال فمه؟ (الف) (بخاری شریف، باب اذا طلقت الحائض تعتد بذلك الطلاق ص ۹۰ نمبر ۵۲۵۲ / مسلم شریف، باب تحريم طلاق الحائض بغیر رضاها ص ۴۷۵ نمبر ۳۶۵۸ / ترمذی شریف، نمبر ۱۱۷۵ / ابوداؤد شریف، نمبر ۲۱۸۴) اور اگلی روایت میں ہے عن ابن عمر قال حسبت علي بتطبيقه (بخاری شریف، باب اذا طلقت الحائض تعتد بذلك الطلاق ص ۹۰ نمبر ۵۲۵۳ / مسلم شریف، نمبر ۱۱۷۶) ان دونوں حدیثوں سے معلوم ہوا کہ صریح الفاظ سے طلاق رجعی واقع ہوگی اور ایک طلاق واقع ہوگی۔

[۱۹۰۳] (۱۹) اور نہیں واقع ہوگی مگر ایک اگر چہ نیت کی ہو اس سے زیادہ کی۔

تشریح ان الفاظ سے ایک ہی طلاق واقع ہوگی اگر چہ زیادہ کی نیت کی ہو۔

وجہ نیت کا اعتبار کنایہ الفاظ میں ہوتا ہے صریح الفاظ میں نیت کا اعتبار نہیں ہے (۲) اثر میں ہے۔ عن الشعبي قال النية فيما خفي فاما فيما ظهر فلا نية فيه (ب) (مصنف ابن ابی شیبہ ۹۶ ماقالوا فی رجل يطلق امرأته واحدة يبنو ثلاثا رابع، ص ۱۱۵، نمبر ۱۸۳۶) اس اثر سے معلوم ہوا کہ صریح الفاظ میں نیت کا اعتبار نہیں ہے (۳) عن الحسن في رجل طلق امرأته واحدة يبنو ثلاثا قال هي واحدة (ج) (مصنف ابن ابی شیبہ ۹۵ ماقالوا فی رجل يطلق امرأته واحدة يبنو ثلاثا رابع، ص ۱۱۵، نمبر ۱۸۳۶) اس اثر سے معلوم ہوا کہ صریح الفاظ میں تین کی نیت کرے تب بھی تین واقع نہیں ہوگی ایک ہی واقع ہوگی۔

[۱۹۰۴] (۲۰) یہ الفاظ نہیں محتاج ہیں نیت کے۔

تشریح صریح الفاظ میں طلاق دینے کے لئے نیت کی ضرورت نہیں ہے۔ بلکہ طلاق دیتے ہی بغیر نیت کے طلاق واقع ہو جائے گی۔

[۱۹۰۵] (۲۱) اور شوہر کا قول انت الطلاق ، انت طلاق الطلاق اور انت طالق طلاقا میں اگر اس کی کوئی نیت نہیں ہے تو ایک رجعی طلاق، اور دو کی نیت کی تو نہیں واقع ہوگی مگر ایک۔ اور اگر نیت کی اس سے تین کی تو تین ہوگی۔

تشریح طلاق اسم فاعل کے صیغہ مثلاً انت طالق سے واقع ہوتی ہے۔ اور چونکہ لفظ صریح ہے اس لئے ایک طلاق رجعی واقع ہوگی۔ لیکن

حاشیہ : (الف) ابن عمر نے حیض کی حالت میں اپنی بیوی کو طلاق دی۔ پس حضرت عمر نے اس کا تذکرہ حضورؐ کے سامنے کیا تو آپؐ نے فرمایا اس کو رجعت کر لینا چاہئے۔ میں نے کہا کہ کیا طلاق ہو جائے گی۔ آپؐ نے فرمایا تو پھر کیا ہوگا؟ (ب) حضرت شعبی نے فرمایا نیت اس چیز میں ہے جو پوشیدہ ہو۔ بہر حال جو ظاہر ہو تو اس میں نیت نہیں ہے (ج) حضرت حسن نے فرمایا جو آدمی اپنی بیوی کو ایک طلاق دے اور تین کی نیت کرے۔ فرمایا وہ ایک ہی ہے۔

طالق طلاقاً فان لم تكن له نية فهي واحدة رجعية وان نوى ثنتين لا يقع الا واحدة وان نوى به ثلثا كان ثلثاً [۱۹۰۶] (۲۲) والضرب الثاني الكنايات ولا يقع بها الطلاق الا بالنية او بدلالة حال وهي على ضربين منها ثلاثة الفاظ يقع بها الطلاق الرجعي ولا يقع بها الا

صرف مصدر مثلاً الطلاق استعمال کرے تو مصدر اسم فاعل کے معنی میں ہوتا ہے جیسے رجل عدل مصدر بول کر عادل مراد لیتے ہیں۔ اس لئے انت الطلاق مصدر بولاً تو انت طالق اسم فاعل کے معنی میں ہو کر ایک طلاق واقع ہو جائے گی۔ مصدر کا دوسرا قاعدہ یہ ہے کہ وہ عدد کا احتمال نہیں رکھتا۔ اس لئے مصدر بول کر عدد کی نیت نہیں کر سکتے۔ اس لئے انت الطلاق بول کر دو طلاق کی نیت نہیں کر سکتے۔ البتہ جنس کا احتمال رکھتا ہے اس لئے مجموعے کی نیت کر سکتے ہیں۔ اس لئے نیت نہ ہو تو اقل درجہ ایک مراد ہوگی اور ایک طلاق واقع ہوگی۔ اور تین کی نیت کی ہو تو جنس کا اعتبار کرتے ہوئے مجموعہ واقع ہوگی۔ یعنی آزاد کو تین کیونکہ یہ اس کی آخری طلاق ہے۔ اور باندی کو دو کیونکہ یہی اس کی آخری طلاق ہے۔

اصول یہ مسائل اس اصول پر ہیں کہ مصدر اسم فاعل کے معنی میں ہوتا ہے۔ اور دوسرا اصول یہ ہے کہ مصدر عدد کا احتمال نہیں رکھتا، البتہ اسم جنس ہونے کی وجہ سے مجموعے کا احتمال رکھتا ہے۔ اس لئے تین واقع ہوگی دو طلاق نہیں۔

لغت الطلاق : مصدر معرفہ ہے، طلاقا : مصدر نکرہ ہے۔

[۱۹۰۶] (۲۲) دوسری قسم کنايات ہے۔ نہیں واقع ہوتی اس سے طلاق مگر نیت سے، یا دلالت حال سے اور اس کی بھی دو قسمیں ہیں۔ ان میں سے تین الفاظ ان سے طلاق رجعی واقع ہوتی ہے اور نہیں واقع ہوگی ان سے مگر ایک طلاق اور وہ یہ ہیں عدت گزار لے اور اپنا رحم صاف کر لے اور تو اکیلی ہے

تشریح پہلے گزر چکا ہے کہ طلاق کنایہ ان الفاظ سے ہوتی ہے جن کے دو معنی ہوں۔ ایک معنی کے اعتبار سے طلاق ہوتی ہو اور دوسرے معنی کے اعتبار سے واقع نہیں ہوتی ہو۔ چونکہ ان کے دو معنی ہیں اس لئے یا تو نیت کرے یا حالات کا تقاضہ ہو کہ وہ طلاق ہی دینا چاہتا ہے تب طلاق واقع ہوگی۔

مجموعہ حدیث میں اس کا ثبوت ہے۔ عن عبد الله بن علي بن يزيد بن ركانة عن ابيه عن جده انه طلق امرأته البتة فأتى رسول الله ﷺ فقال ما اردت؟ قال واحدة قال الله؟ قال الله قال هو علي ما اردت (الف) (ابوداؤد شریف، باب فی البتة ص ۳۰۷ نمبر ۲۲۰۸ / ترمذی شریف، باب ما جاء فی الرجل يطلق امرأته البتة ص ۲۲۲ نمبر ۱۱۷۷) اس حدیث میں حضرت رکانہ نے طلاق البتہ دیا ہے جس کے دو معنی ہیں (۱) کسی چیز کو کاٹنا (۲) اور نکاح کو کاٹنا۔ چونکہ دو معنی تھے اس لئے حضورؐ نے رکانہ سے پوچھا کیا نیت کی ہے؟ انہوں نے فرمایا ایک طلاق کی۔ پس آپؐ نے فرمایا جتنی نیت کی ہے اتنی ہی طلاق واقع ہوگی۔ اس سے معلوم ہوا الفاظ کنایہ میں طلاق واقع ہونے کے لئے نیت کی ضرورت ہوگی۔

اس عبارت میں دوسرا مسئلہ یہ ہے کہ الفاظ کنايات میں سے تین الفاظ ایسے ہیں جن سے ایک طلاق رجعی واقع ہوگی۔

حاشیہ : (الف) حضرت رکانہ نے اپنی بیوی کو طلاق البتہ دی اور حضورؐ کے پاس آئے اور کہا میں نے نہیں ارادہ کیا ہے مگر ایک۔ آپؐ نے فرمایا خدا کی قسم ایک ہی کی نیت کی ہے؟ حضرت رکانہ نے فرمایا خدا کی قسم۔ آپؐ نے فرمایا جو ارادہ کیا وہی صحیح ہے۔

واحدة وهي قوله اعتدى واستبرئ رحمك وانت واحدة [۱۹۰۷] (۲۳) وبقيّة الكنايات

وجہ وجہ یہ ہے کہ ان الفاظ میں انت طالق لفظ صریح محذوف ماننا پڑے گا۔ اور انت طالق سے ایک طلاق رجعی واقع ہوتی ہے اس لئے ان الفاظ سے بھی ایک طلاق رجعی واقع ہوگی۔ مثلاً اعتدی کا ترجمہ ہے عدت گزار لو تو اس کا مطلب یہ ہوا کہ اس سے پہلے میں نے طلاق دے دی ہے اس لئے عدت گزار لو۔ عبارت یوں ہوگی انت طالق فاعتدی۔ اس لئے اعتدی کے لفظ کنایہ ہے (۲) حدیث میں ہے۔ عن ابی ہریرۃ ان رسول اللہ قال لسودۃ بنت زمعہ اعتدی فجعلها تطليقة واحدة وهو املك بها (الف) (سنن للبیہقی، باب ما جاء في كنايات الطلاق التي لا يقع الطلاق بها الا ان يريد يخرج الكلام منه الطلاق ج رابع، ص ۵۶۱، نمبر ۱۵۰۶ مصنف ابن ابی شیبہ ۲۴ فی الرجل يقول لامرأته اعتدی ما يكون ج رابع، ص ۷۲، نمبر ۱۷۸۹۱) اس حدیث میں ہے کہ اعتدی سے ایک طلاق شمار کی اور ہو املک بها سے رجعی کا پتہ چلا۔ اور استبرئی رحمک کا ترجمہ ہے اپنا رحم صاف کر لو۔ اس کے دو مطلب ہیں۔ رحم صاف کر لو اس لئے کہ مجھے جماع کرنا ہے۔ اور دوسرا ترجمہ ہے رحم صاف کر لو اس لئے کہ میں نے تم کو طلاق دے دی ہے۔ اور عبارت یوں ہوگی انت طالق فاستبرئی رحمک۔ اور انت طالق سے ایک طلاق رجعی واقع ہوتی ہے۔ اس لئے استبرئی رحمک سے ایک طلاق رجعی واقع ہوگی۔ اور انت واحدة کا ترجمہ ہے تو اکیلی ہے۔ یا تجھ کو ایک طلاق ہے۔ اور عبارت ہوگی انت طالق تطليقة واحدة۔ اس لئے صریح لفظ سے ایک طلاق رجعی واقع ہوگی۔ چونکہ واحدة کا لفظ موجود ہے اس لئے دو اور تین کی بھی نیت نہیں کر سکتا۔

[۱۹۰۷] (۲۳) اور بقیہ الفاظ کنايات اگر نیت کرے طلاق کی تو ایک طلاق بائنہ ہوگی۔ اور اگر نیت کرے تین کی تو تین اور اگر نیت کرے دو کی تو ایک ہوگی۔

تشریح اوپر کے تین الفاظ کے علاوہ کنايات کے جتنے الفاظ ہیں ان میں نیت نہیں کرے گا تو کچھ واقع نہیں ہوگی۔ اور طلاق کی نیت کرے گا تو ایک طلاق بائنہ ہوگی، طلاق رجعی نہیں۔ اور دو طلاق کی نیت کرے گا تب بھی ایک ہی طلاق واقع ہوگی ورنہ تین طلاق کی نیت کرے گا تو تین طلاقیں واقع ہوں گی۔

وجہ نیت کرنے پر ایک طلاق بائنہ واقع ہونے کی وجہ یہ اثر ہے۔ عن ابراهيم قال اذا قال لا سبيل لي عليك فهي تطليقة بائنة (ب) (مصنف ابن ابی شیبہ ۳۹ فی رجل قال لامرأته قد خليت سبيلك ولا سبيل لي عليك ج رابع، ص ۸۱، نمبر ۱۷۸۹۹ مصنف عبدالرزاق، باب اذ هي فاكحی ج سادس ص ۳۶۶ نمبر ۱۱۲۱) اس اثر میں لا سبيل لي عليك لفظ کنایہ ہے۔ جس سے طلاق کی نیت کرنے سے حضرت ابراہیم نے طلاق بائنہ واقع کی۔ اس سے معلوم ہوا کہ نیت کرنے سے ایک طلاق بائنہ واقع ہوگی (۲) حدیث میں ہے کہ آپؐ نے عمرہ ابنہ جون کو الحقی باہلک کہا اور طلاق کی نیت کی تو طلاق واقع ہوگئی۔ عن عائشة ان ابنة الجون لما ادخلت علی رسول اللہ ﷺ ودنا منها قال اعود بالله منك فقال لها لقد عدت بعظيم الحقی باہلک (ج) (بخاری شریف، باب من طلق وهل

حاشیہ : (الف) آپؐ نے حضرت سودہ سے فرمایا عدت گزار لو۔ پس وہ طلاق رجعی واقع ہوئی اور شوہر عورت کا مالک رہا (ب) حضرت ابراہیم نے فرمایا اگر شوہر نے کہا میرا تم پر کوئی راستہ نہیں ہے تو وہ ایک طلاق بائنہ ہے (ج) حضرت عائشہ فرماتی ہیں کہ بنت جون جب رخصت ہو کر حضورؐ کے پاس آئی اور (باقی اگلے صفحہ پر)

اذا نوى بها الطلاق كانت واحدة بائنة وان نوى ثلثا كانت ثلثا وان نوى ثنتين كانت واحدة [۱۹۰۸] (۲۴) وهذه مثل قوله انت بائن وبئنة وبتلة وحرام وحبلک علی غاربک والحقى باهلك وخليّة وبریّة ووهبتک لاهلک اسرحتک واختاری وفارقتک وانت

یواجه الرجل امرأته بالطلاق ص ۹۰ نمبر ۵۲۵۴) اور دو طلاق کی نیت کرے گا تو دو واقع نہیں ہوگی اس کی وجہ پہلے گزر چکی ہے کہ یہ الفاظ جنس کا احتمال رکھتے ہیں جس سے مجموعہ مراد ہوگی اور طلاق کا مجموعہ تین ہے اس لئے تین کی نیت کرے گا تو تین واقع ہوگی اور دو نہ فردا قتل ہے اور نہ مجموعہ ہے۔ اس لئے دو کی نیت کرے گا تو دو واقع نہیں ہوگی۔ الفاظ کنایات میں تین کی نیت کرے گا تو تین واقع ہوگی اس کے لئے یہ اثر ہے۔ عن علی قال الخلیة والبریة والبتة والبائن والحرام اذا نوى فهو بمنزلة الثلاث (الف) (سنن للبیہقی، باب قال فی الکنايات انھا ثلاث ج سابع، ص ۵۶۴، نمبر ۱۵۰۱) (۲) لفظ کنایہ بول کر تین کی نیت کرنے سے تین طلاق واقع ہوگی اس کی دلیل حضرت رفاعہ کی لمبی حدیث ہے جس میں طلقنی فبت طلاقى کہا ہے اور بت لفظ کنایہ سے تین طلاق مراد لی ہے۔ حدیث کا ٹکڑا یہ ہے۔ ان رفاعة طلقنی فبت طلاقى وانی نکحت بعده عبد الرحمن بن زبیر القرظی (ب) (بخاری شریف، باب من جوز الطلاق الثلاث ص ۹۱ نمبر ۵۲۶۰) اس حدیث سے معلوم ہوا کہ لفظ کنایہ بول کر تین طلاق مراد لی جاسکتی ہے۔ (۳) عن ابراهیم فی الخلیة ان نوى طلاقا فادنی ما یکون تطلیقه بائن ان شاء و شاءت تزوجها وان نوى ثلاثا فثلاث (ج) (مصنف ابن ابی شیبہ ۶۴ ما قالوا فی الخلیة ج رابع، ص ۵۶، نمبر ۱۸۱۳۸) اس اثر میں ہے کہ طلاق کی نیت کرے گا تو ادنی درجہ ایک طلاق بائنہ واقع ہوگی اور تین کی نیت کریا گا تو تین طلاقیں واقع ہوں گی۔

[۱۹۰۸] (۲۴) اور وہ الفاظ کنایہ ہیں (۱) تو مجھ سے جدا ہو جا (۳/۲) تیرا مجھ سے قطع تعلق ہے (۴) تو حرام ہے (۵) تیری رسی تیری گردن پر ہے (۶) تو اپنے اہل کے ساتھ مل جا (۷) تو بالکل چھوڑ دی گئی (۸) تو بالکل بری ہے (۹) تجھے تیرے عزیزوں کو بہہ کر دیا (۱۰) میں نے تجھے چھوڑ دیا (۱۱) خود مختار ہو جا (۱۲) میں نے تجھے جدا کر دیا (۱۳) تو آزاد ہے (۱۴) چادر اوڑھ لے (۱۵) پردہ کر لے (۱۶) دور ہو جا (۱۷) شوہروں کو تلاش کر لے۔

تشریح یہ سب الفاظ کنایہ کے ہیں جن کے دو معنی ہیں۔ ایک معنی کی نیت سے طلاق واقع ہوگی اور کچھ نیت نہ کرنے سے طلاق واقع نہیں ہوگی۔ **وجہ** کچھ الفاظ کی دلیل اور احادیث میں آچکی ہے۔ مثلاً البتة، خلیة، بریة، حرام اور الحقى باهلك سے طلاق ہونے کی دلیل اور گزر چکی ہے۔ اسی پر باقی کو قیاس کر لیں۔ ایک اثر یہ بھی ہے۔ ان رجلا قال لامرأته حبلک علی غاربک قال ذلک مرارا

حاشیہ: (پچھلے صفحہ سے آگے) آپ اس سے قریب ہوئے تو بنت جون نے کہا اعدو بالله منك، تو آپ نے اس سے فرمایا بڑی ذات سے پناہ مانگی ہے اپنے اہل کے پاس چلی جاؤ (الف) حضرت علی نے فرمایا خلیة، بریة، بتة، بائن اور حرام سے اگر نیت کرے تو وہ تین طلاقیں کے درجے میں ہیں (ب) حضرت رفاعہ نے مجھے طلاق دی تو تین طلاقیں دی اور میں نے اس کے بعد عبد الرحمن بن زبیر قرظی سے شادی کی (ج) حضرت ابراہیم نے خلیة کے باری میں کہا اگر طلاق کی نیت کی تو کم سے کم ایک طلاق بائنہ واقع ہوگی۔ اگر شوہر اور اس کی بیوی چاہے۔ اور اگر تین کی نیت کرے تو تین واقع ہوگی۔

حرۃ وتقنعی واستتري واغربی وابتنی الازواج [۱۹۰۹] (۲۵) فان لم یکن له نية الطلاق لم یقع بهذه الالفاظ طلاق الا ان یكونا فی مذاکرۃ الطلاق فیقع بها الطلاق فی القضاء

فاتی عمر بن الخطاب فاستحلفه بین الرکن والمقام ما الذی اردت بقولک قال اردت الطلاق ففرق بینهما (الف) سنن للبیہقی، باب ما جاء فی کنایات الطلاق التي لا یقع الطلاق بها الا ان یرید یخرج الکلام منه الطلاق ج سابع، ص ۵۶۲، نمبر ۱۵۰۱۲/مصنف عبد الرزاق، باب حبک علی غاربک ج سادس ص ۳۷۰ نمبر ۱۱۳۳۲) اس اثر سے معلوم ہوا کہ نیت کرنے کے بعد طلاق واقع ہوگی۔ اور یہ بھی معلوم ہوا کہ طلاق بائنہ واقع ہوگی۔ تب ہی تو حضرت عمرؓ نے تفریق کرائی۔ اور یہ بھی معلوم ہوا کہ حبک علی غاربک الفاظ کنایہ میں سے ہے۔

اگر نیت نہ کرے تو کچھ واقع نہیں ہوگی اس کی دلیل یہ حدیث ہے۔ عن عائشة قالت خیرنا رسول اللہ ﷺ فاختارنا اللہ ورسولہ فلم یعد ذلک علینا شیئاً (ب) بخاری شریف، ماب من خیر ازواجہ ص ۹۱ نمبر ۵۲۶۲) مصنف عبد الرزاق، باب اذھی فاکھی ج سادس ص ۳۶۶ نمبر ۱۱۳۱۴) اس حدیث میں لفظ اختیار کنایہ ہے۔ لیکن حدیث میں اس سے طلاق کی نیت ازواج مطہرات نے نہیں کی اس لئے اس سے طلاق واقع نہیں ہوئی۔

[۱۹۰۹] (۲۵) پس اگر طلاق کی نیت نہ ہو تو ان الفاظ سے طلاق واقع نہیں ہوگی مگر یہ کہ وہ دونوں طلاق کے مذاکرے میں ہو تو طلاق واقع ہوگی قضاء اور نہیں واقع ہوگی فیما بینہ و بین اللہ مگر یہ کہ طلاق کی نیت کرے۔

تشریح الفاظ کنایہ بول کر طلاق کی نیت نہ کی ہو تو طلاق واقع نہیں ہوگی۔ البتہ طلاق کا ذکر چل رہا تھا اور انداز یہ تھا کہ الفاظ کنایہ بول کر طلاق دینا چاہتا ہے تو قضاء اور فیصلے کے اعتبار سے طلاق واقع ہو جائے گی۔ لیکن شوہر اور اللہ کے درمیان یہی ہے کہ نیت کی ہوگی تو طلاق واقع ہوگی اور نیت نہیں کی ہوگی تو طلاق واقع نہیں ہوگی۔

وجہ مذاکرہ طلاق کا ایک واقعہ عمرہ بنت جون کا ہے کہ اس نے پناہ چاہی اور حضورؐ کو ہاتھ لگانے نہیں دیا تو آپؐ نے لفظ کنایہ فرمایا **الحقی باہلک**، تو چونکہ مذاکرہ طلاق کا ماحول تھا اس لئے الحقی باہلک سے طلاق واقع ہوگئی۔ اور یہاں طلاق دینے کی نیت بھی تھی جس کی وجہ سے طلاق واقع ہوگئی۔ حدیث یہ ہے۔ عن عائشة ان ابنة الجون لما ادخلت علی رسول اللہ ودنا منه قالت اعود باللہ منک فقال لها لقد عدت بعظیم الحقی باہلک (ج) (بخاری شریف، باب من طلق وھل یوجبہ الرجل امرأۃ بالطلاق ص ۹۰ نمبر

حاشیہ : (الف) ایک آدمی نے اپنی بیوی سے تیری رسی تیرے کندھے پر ہے کہا اور کئی مرتبہ کہا۔ پھر عمر بن خطاب کے پاس آئے۔ انہوں نے اس کو رکن اور مقام ابراہیم کے درمیان قسم دی کہ اپنی بات سے کیا ارادہ کیا؟ آدمی نے کہا میں نے طلاق کا ارادہ کیا۔ حضرت عمرؓ نے دونوں کے درمیان تفریق کرادی (ب) حضرت عائشہ فرماتی ہیں کہ اللہ اور اس کے رسول نے ہمیں اختیار دیا۔ ہم نے اللہ اور اس کے رسول کو اختیار کیا تو اس کی وجہ سے ہم پر کوئی طلاق شمار نہیں ہوئی (ج) حضرت عائشہؓ نے فرمایا بنت جون جب رخصت ہو کر حضورؐ کے پاس آئی اور حضورؐ اس کے قریب ہوئے تو کہنے لگی میں آپ کے بارے میں اللہ سے پناہ چاہتی ہوں۔ آپؐ نے فرمایا تم نے بڑی ذات سے پناہ مانگی اس لئے اپنے اہل کے پاس چلی جاؤ۔

ولا يقع فيما بينه وبين الله تعالى الا ان ينويه [۱۹۱۰] (۲۶) وان لم يكونا في مذاكرة الطلاق وكانا في غضب او خصومة وقع الطلاق بكل لفظة لا يقصد بها السب والشتم [۱۹۱۱] (۲۷) ولم يقع بما يقصد بها السب والشتم الا ان ينويه [۱۹۱۲] (۲۸) واذا وصف الطلاق بضرب من الزيادة كان بائنا.

۵۲۵۲) اس حدیث میں اعوذ باللہ منک تذکرہ طلاق ہے جس کی وجہ سے الحقیقی باہلک سے طلاق واقع ہوئی۔ [۱۹۱۰] (۲۶) اگر دونوں مذاکرہ طلاق میں نہ ہوں لیکن غصے اور خصومت کی حالت میں ہوں تو طلاق واقع ہوگی ہر وہ لفظ سے جس سے گالی گفتار مقصود نہ ہو اور اس لفظ سے واقع نہیں ہوگی جس سے گالی گلوچ مقصود ہو۔

تشریح مذاکرہ طلاق کی حالت نہ ہو لیکن غصے اور گالم گلوچ کی حالت ہو تو جن الفاظ سے گالم گلوچ ظاہر نہ ہوتا ہو ان الفاظ سے طلاق واقع ہو جائے گی۔

وجہ اگرچہ مذاکرہ طلاق کی حالت نہیں ہے لیکن غصے اور گالم گلوچ کی حالت ہے۔ اور الفاظ ایسے ہیں کہ گالی دینے کے معنی نہیں ہے تو طلاق ہی دینے کا انداز ہو سکتا ہے۔ اس لئے طلاق واقع ہو جائے گی۔

اصول یہ مسئلہ اس اصول پر ہے کہ جن الفاظ سے یا حالات سے طلاق کا اندازہ ہوتا ہو اس سے طلاق واقع ہوگی۔

لغت السب : گالی، الشتم : گالی دینا۔

[۱۹۱۱] (۲۷) اور نہیں واقع ہوگی ان الفاظ سے جن سے گالی گلوچ مقصود ہو مگر یہ کہ طلاق کی نیت کرے۔

تشریح مذاکرہ طلاق کی حالت نہیں ہے البتہ غصے کی حالت ہے اور الفاظ ایسے ہیں کہ گالی بن سکتے ہیں اس لئے ان کو گالی پر محمول کریں گے، طلاق پر محمول نہیں کریں گے اس لئے طلاق واقع نہیں ہوگی۔ ہاں ان الفاظ سے طلاق کی نیت کرے تو طلاق واقع ہو جائے گی۔ کیونکہ یہ الفاظ طلاق کا احتمال رکھتے ہیں۔

فائدہ امام شافعی فرماتے ہیں کہ الفاظ کنایہ سے طلاق رجعی واقع ہوگی۔ البتہ تین کی نیت کرے گا تو تین واقع ہو جائے گی۔

[۱۹۱۲] (۲۸) اگر طلاق کی صفت ہو کسی زیادتی کے ساتھ تو طلاق بائن ہوگی۔

تشریح انت طالق کے ساتھ یا طلاق صریح کے ساتھ کوئی ایسا جملہ بڑھا دیا جس سے طلاق کی شدت محسوس ہوتی ہو تو اس سے طلاق رجعی کے بجائے طلاق بائنہ واقع ہوگی۔

وجہ انت طالق کی وجہ سے ایک طلاق رجعی واقع ہوئی۔ اور مزید کوئی شدت کا جملہ مثلاً بائن اور بتلہ ہیں ان سے طلاق میں شدت واقع ہوگی۔ اور طلاق میں شدت بائنہ سے ہوتی ہے۔ اس لئے شدت کے جملہ لگانے سے طلاق بائنہ واقع ہوگی۔ اور اگر اس سے تین کی نیت کرے گا تو تین واقع ہوگی۔ کیونکہ اس کا احتمال رکھتا ہے (۲) اثر میں ہے۔ عن علی فی رجل طلق امرأته حمل بعبير، قال لا تحل له حتی

[۱۹۱۳] (۲۹) مثل ان يقول انت طالق بائن وانت طالق اشد الطلاق او افحش الطلاق او طلاق الشيطان او طلاق البدعة او كالجبل او ملاً البيت [۱۹۱۴] (۳۰) واذا اضاف الطلاق الى جملتها او الى ما يعبر به عن الجملة وقع الطلاق [۱۹۱۵] (۳۱) مثل ان يقول انت طالق او رقتك طالق او عنقك طالق او روحك طالق او بدنك او جسدك او

تنكح زوجا غيره (الف) (مصنف ابن ابی شیبہ ۷۳۷ ما قالوا فی الرجل یقول لامرأته انت طالق واحد کاف و طالق حمل بیرج رابع، ص ۱۰۲، نمبر ۱۸۲۱۵) (۳) عن عائشة فی رجل طلق امرأته واحدة کالف قال لا تحل له حتی تنکح زوجا غيره (ب) (مصنف ابن ابی شیبہ ج رابع، ص ۱۰۲، ۱۸۲۱۶ احوالہ بالا) ان دواثروں سے معلوم ہوا کہ شدت کے الفاظ ملانے سے طلاق مغلطہ بھی واقع ہو سکتی ہے۔

[۱۹۱۳] (۲۹) مثالیوں کہے (۱) تو بائنہ طلاق والی ہے (۲) تو بڑی سخت طلاق والی ہے (۳) تو بدترین طلاق والی ہے (۴) تجھ پر شیطان کی طلاق ہے (۵) تجھ پر بدعت کی (۶) یا پہاڑ کے برابر (۷) یا گھر بھرنے کے مثل طلاق ہے۔

تشریح ان تمام الفاظ میں طلاق کے ساتھ شدت کے الفاظ ہیں اس لئے ان سے طلاق بائنہ واقع ہوگی۔
وجہ دلیل اوپر اثر گزر چکا ہے۔

فائدہ امام شافعی فرماتے ہیں کہ طلاق مبغوض ہے اس لئے شدت کے الفاظ لگانے سے بھی طلاق رجعی ہی واقع ہوگی۔
[۱۹۱۴] (۳۰) اگر منسوب کیا طلاق کو کل کی طرف یا ایسے عضو کی طرف جس سے کل کی تعبیر ہوتی ہو تو طلاق واقع ہوگی۔

تشریح طلاق کو کل جسم کی طرف منسوب کیا یا ایسے عضو کی طرف منسوب کیا جس سے کل جسم کی تعبیر کرتے ہیں تب بھی طلاق واقع ہو جائے گی۔
وجہ آیت اور حدیث کے محاورے میں تعبیر کرنے کا انداز دونوں ہیں کہ کسی چیز کو کل کی طرف منسوب کرتے ہیں اور کسی چیز کو ایسے عضو کی طرف منسوب کرتے ہیں جس سے پورا جسم مراد لیا جاتا ہو۔ مثال اور دلیل آگے آرہی ہے۔

[۱۹۱۵] (۳۱) مثالیوں کہے (۱) تو طلاق والی ہے (۲) تیری گردن کو (۳) تیری گردن کو (۴) تیری روح کو (۵) تیرے بدن کو (۶) تیرے جسم کو (۷) یا تیری شرم گاہ کو (۸) تیرے چہرے کو طلاق ہے۔

تشریح تو طلاق والی ہے اس میں پورے جسم کی طرف طلاق منسوب کی۔ اور رقتک طالق میں اس کے ایسے عضو کی طرف منسوب کی جس سے پورا جسم مراد لیتے ہیں۔ اسی طرح دوسرے اعضاء بھی ہیں۔

وجہ رقبہ بول کر پورا جسم مراد لینے کا ثبوت اس آیت میں ہے۔ ومن قتل مؤمناً خطاء فتحرير رقبة مؤمنة (ج) (آیت ۹۲ سورۃ

حاشیہ : (الف) حضرت علی نے فرمایا ایک آدمی نے اپنی بیوی کو قتل کر دیا جب تک دوسری شادی نہ کرے پہلے کے لئے حلال نہیں (ب) حضرت عائشہ نے فرمایا کسی آدمی نے بیوی کو ہزار کی طرح ایک طلاق دی، فرمایا اس کے لئے حلال نہیں ہے جب تک دوسری شادی نہ کرے (ج) کسی (باقی اگلے صفحہ پر)

فرجک او وجھک [۱۹۱۶] (۳۲) وکذلک ان طلق جزء شائعاً منها مثل ان يقول نصفک او ثلثک طالق [۱۹۱۷] (۳۳) وان قال يدک او رجلک طالق لم يقع الطلاق [۱۹۱۸] (۳۴) وان طلقها نصف تطليقة او ثلث تطليقة كانت تطليقة واحدة۔

النساء (۴) اور عنق بول پورا جسم مراد لینے کا ثبوت اس آیت میں ہے۔ فطلت اعناقهم لها خاضعين (الف) (آیت ۴ سورۃ الشعراء ۲۶) اور وجہ بول کر پورا جسم مراد لینے کا ثبوت اس آیت میں ہے۔ وعنك الوجوه للحی القيوم (ب) (آیت ۱۱ سورۃ طہ ۲۰) باقی کو اسی پر قیاس کر لیں۔ اثر میں ہے۔ عن قتادة قال اذا قال اصبعک طالق فہی طالق قد وقع الطلاق علیہا (مصنف عبدالرزاق، باب یطلق بعض تطليقة ج سادس ص ۳۷۳ نمبر ۱۱۲۵۲) اس سے انگلی کا ثبوت ہوا۔ لیکن گردن وغیرہ تو اس سے اہم عضو ہے اس سے بدرجہ اولی طلاق واقع ہوگی۔

[۱۹۱۶] (۳۲) اسی طرح اگر عورت کے جزء شائع کو طلاق دی۔ مثلاً یوں کہا تیرا نصف یا تیرا ثلث حصہ طلاق والا ہے۔
تشریح آدھا، تہائی، چوتھائی ان کو جزء شائع کہتے ہیں۔ اگر عورت کے جزء شائع کو طلاق دی تو پورے جسم پر سرایت ہوگی اور پورے انسان کو طلاق واقع ہوگی۔

مج آدھے جسم کو طلاق واقع ہوگی تو عورت کے ہر عضو کے آدھے پر طلاق واقع ہوگی اس لئے طلاق میں آدھا نہیں ہوتا پورا ہی ہوتا ہے۔ اس لئے پورے انسان کو طلاق ہوگی (۲) اثر میں ہے۔ عن الشعبي قال اذا قال انت طالق نصفاً او ثلث تطليقة فہی تطليقة (ج) (مصنف ابن ابی شیبہ ۵۱۵۱ قالوا فی الرجل یطلق امرأته نصف تطليقة ج رابع ص ۸۷، نمبر ۱۸۰۵۵، مصنف عبدالرزاق، نمبر ۱۱۲۵۱) اس اثر میں آدھی طلاق اور تہائی طلاق کو ایک طلاق قرار دیا۔ اسی پر قیاس کر کے آدھے انسان کو پورا انسان قرار دیا جائے گا۔
[۱۹۱۷] (۳۳) اور اگر کہا تیرے ہاتھ یا تیرے پاؤں کو طلاق تو طلاق واقع نہیں ہوگی۔

مج ہاتھ اور پاؤں بول کر پورا جسم مراد نہیں لیتے اس لئے ہاتھ کو اور پاؤں کو طلاق دی تو پورے انسان کو طلاق واقع نہیں ہوگی۔
[۱۹۱۸] (۳۴) اگر عورت کو آدھی طلاق دی یا تہائی طلاق دی تو ایک طلاق واقع ہوگی۔

مج (۱) آدھی طلاق یا تہائی طلاق مکمل طلاق ہوتی ہے (۲) اثر میں گزر چکا ہے۔ قيل لعمر بن عبد العزيز الرجل يطلق امرأته نصف تطليقة قال تطليقة (د) (مصنف ابن ابی شیبہ ۵۱۵۱ قالوا فی الرجل یطلق امرأته نصف تطليقة ج رابع ص ۸۷، نمبر ۱۸۰۵۳، مصنف عبدالرزاق، باب یطلق بعض تطليقة ج سادس ص ۳۷۳، نمبر ۱۱۲۵۱) اس اثر میں آدھی طلاق کو پوری ایک طلاق قرار دیا۔

حاشیہ () (پچھلے صفحہ سے آگے) آدمی کو غلطی سے قتل کیا تو ایک مومن غلام آزاد کرے (الف) ان کی گردیں جھک گئیں (ب) چہرے حی قیوم کے سامنے جھک گئے (ج) حضرت شعبی نے فرمایا اگر کہا تم کو آدھی طلاق یا ایک طلاق کی تہائی تو وہ ایک طلاق ہوگی (د) حضرت عمر ابن عبدالعزیز سے پوچھا کوئی آدمی اپنی بیوی کو آدھی طلاق دے تو پوری طلاق ہے۔

[۱۹۱۹] (۳۵) و طلاق المکرہ۔

[۱۹۱۹] (۳۵) زبردستی کئے ہوئے کی طلاق واقع ہے۔

شرح شوہر کو طلاق دینے کے لئے زبردستی کی۔ انہوں نے مجبور ہو کر طلاق دی یہ طلاق واقع ہو جائے گی۔

وجہ ان کی دلیل یہاں ہے۔ عن ابراہیم قال طلاق المکرہ جائز، انما هو شیء افتدی به نفسه (الف) یہی بات حضرت شعبی، قاضی شریح، سعید بن مسیب اور ابن سیرین اور حضرت عبداللہ بن عمر فرماتے ہیں (مصنف ابن ابی شیبہ ۴۸ من کان یری طلاق المکرہ جائزاً ج رابع، ص ۸۵، نمبر ۱۸۰۳۴/۱۸۰۳۵/۱۸۰۳۶ مصنف عبدالرزاق، باب طلاق المکرہ ج سادس ص ۴۱۰ نمبر ۱۱۴۱۹/۱۱۴۲۰) اس اثر سے معلوم ہوا کہ زبردستی کر کے لی ہوئی طلاق واقع ہوتی ہے (۲) شوہر جان دینے یا طلاق دینے دونوں میں سے ایک میں مبتلا ہوا تو طلاق دینے کو اپنی صوابدید سے اختیار کیا اس لئے طلاق واقع ہوگی۔ کیونکہ اپنے اختیار اور ارادے سے ایک چیز کو اختیار کیا۔

اکراہ کی تفصیل بیان کرتے ہوئے حضرت شریح نے فرمایا القید کرہ والوعید کرہ والسجن کرہ۔ اور حضرت عمر بن الخطاب نے فرمایا لیس الرجل امینا علی نفسه اذا اجعته او وثقته او ضربته (ب) (مصنف عبدالرزاق، باب طلاق المکرہ ج سادس ص ۴۱۱ نمبر ۱۱۴۲۳/۱۱۴۲۴/۱۱۴۲۵ سنن للبیہقی، باب ما یكون اکراها ج سابع، ص ۵۸۸، نمبر ۱۵۱۰۸) اس سے معلوم ہوا کہ بھوکا رکھنا، مارنا، قید کرنا یہ سب زبردستی کی شکلیں ہیں۔

فائدہ امام شافعی فرماتے ہیں کہ زبردستی کر کے لی ہوئی طلاق واقع نہیں ہوگی۔

وجہ ان کی دلیل یہ آیت ہے۔ الا من اکره وقلبه مطمئن بالايمان (آیت ۱۰۶ سورۃ النحل ۱۶) اس آیت میں ہے کہ زبردستی کرنے کی وجہ سے زبان سے کلمہ کفر بول دیا اور دل ایمان سے مامور ہے تو اس کے کفر اعتبار نہیں۔ اسی طرح زبردستی کرنے کی وجہ سے زبان سے طلاق بول دیا اور دل میں طلاق کی نیت نہیں ہے تو طلاق واقع نہیں ہوگی (۲) حدیث میں ہے۔ عن ابی ذر الغفاری قال قال رسول اللہ ﷺ ان اللہ تجاوز لی عن امتی الخطاء والنسیان وما استکروا علیہ (ابن ماجہ شریف، نمبر ۲۰۴۳) حدثنی عائشہ ان رسول اللہ ﷺ قال لا طلاق ولاعتاق فی اغلاق (ج) ابن ماجہ شریف، باب طلاق المکرہ والناسی ص ۲۹۳ نمبر ۲۰۴۶ سنن للبیہقی، باب ماجاء فی طلاق المکرہ ج سابع، ص ۵۸۵، نمبر ۱۵۰۹ (۳) اثر میں ہے۔ وقال ابن عباس طلاق السکران والمستکرہ لیس بسجائز (د) بخاری شریف، باب الطلاق فی الاغلاق والکرہ ص ۹۳ نمبر ۵۲۶۹ سنن للبیہقی، باب ماجاء فی طلاق المکرہ ج سابع، ص ۵۸۶، نمبر ۱۵۱۰۲) اس سے معلوم ہوا کہ زبردستی لی ہوئی طلاق واقع نہیں ہوگی۔

حاشیہ : (الف) حضرت ابراہیم نے فرمایا زبردستی کئے ہوئے کی طلاق جائز ہے۔ بات یہ ہے کہ اپنی جان کے بدلے طلاق کا فدیہ دیا (ب) حضرت عمرؓ نے فرمایا آدمی اپنی ذات سے محفوظ نہیں ہے۔ اگر اس کو تکلیف دی جائے یا باندھا جائے یا مارا جائے (ج) آپؐ نے فرمایا اللہ تعالیٰ نے میری امت سے غلطی، بھول اور جو اس پر زبردستی کی گئی ہے ان کو معاف کیا ہے۔ اور حضرت عائشہؓ نے بیان کیا کہ حضورؐ نے کہا زبردستی میں نہ طلاق واقع ہوگی اور نہ آزادی واقع ہوگی (د) حضرت ابن عباسؓ نے فرمایا نشہ میں مست اور زبردستی کئے ہوئی کی طلاق جائز نہیں ہے۔

[۱۹۲۰] (۳۶) والسكران واقع [۱۹۲۱] (۳۷) ويقع الطلاق اذا قال نويت به الطلاق

[۱۹۲۲] (۳۸) ويقع طلاق الاخرس بالاشارة.

[۱۹۲۰] (۳۶) اور نشہ میں مست کی طلاق واقع ہوگی۔

تشریح اگر دوا کی وجہ سے نشہ آیا اور اس میں مست ہو کر طلاق دی تو طلاق واقع نہیں ہوگی۔ لیکن جان بوجھ کر نشہ پیا اور اس کی وجہ سے مست ہو کر طلاق دی تو واقع ہو جائے گی۔

وجہ اثر میں ہے۔ عن مجاهد قال طلاق السكران جائز (الف) اور یہی رائے حضرت عطاء، حضرت حسن، محمد ابن سیرین، عمر ابن عبد العزیز، حضرت ابراہیم نخعی اور سعید بن مسیب وغیرہ کی ہے (مصنف ابن ابی شیبہ ۳۴ من اجاز طلاق السكران ج رابع، ص ۷۸، نمبر ۷۹۵۱/۱ سنن للبیہقی، باب من قال یجوز طلاق السكران وعقده ج سابع، ص ۵۸۹، نمبر ۱۵۱۱۲) ان اثروں سے معلوم ہوا کہ سکر کی حالت میں دی ہوئی طلاق واقع ہوگی۔

فائدہ امام شافعی فرماتے ہیں کہ نشہ کی حالت میں دی ہوئی طلاق واقع نہیں ہوگی۔

وجہ (۱) عقل زائل ہو چکی ہے اور پہلے گزر چکا ہے کہ عقل کے زائل ہونے کے بعد کسی چیز کا اعتبار نہیں ہے۔ رفع القلم عن ثلاثة عن النائم حتی یستيقظ وعن الصبی حتی یحتلم وعن المجنون حتی یعقل (ب) (ابوداؤد شریف، باب المجنون یسرق او یصیب حد ص ۲۵۶ نمبر ۴۴۰۳) اور نشہ والے کی بھی عقل زائل ہو گئی ہے اس لئے اس کی طلاق کا اعتبار نہیں ہے (۲) اثر میں ہے۔ وقال عثمان لیس لمجنون ولا لسكران طلاق (ج) (بخاری شریف، باب الطلاق فی الاغلاق والکمره والسكران والمجنون وامرهما ص ۹۳ نمبر ۵۲۶۹ سنن للبیہقی، باب من قال لا یجوز طلاق السكران ولا عقده ج سابع، ص ۵۸۹، نمبر ۱۵۱۱۳/۱ مصنف ابن ابی شیبہ ۳۵ من کان لا یری طلاق السكران جائز ج رابع، ص ۷۹، نمبر ۱۷۹۶۷) ان آثار سے معلوم ہوا کہ نشہ میں مست آدمی کی طلاق واقع نہیں ہوگی۔

[۱۹۲۱] (۳۷) مست آدمی طلاق کہہ کر یہ کہے کہ میں نے اس سے طلاق کی نیت کی تو طلاق واقع ہوگی۔

تشریح اس عبارت کا مطلب شاید یہ ہے کہ نشہ آور آدمی طلاق کا لفظ بول کر یوں کہے کہ میں نے اس سے طلاق کی نیت کی ہے تب طلاق واقع ہوگی۔ باقی تفصیل کا علم نہیں ہے۔

[۱۹۲۲] (۳۸) گونگے کی طلاق اشارہ سے واقع ہوگی۔

وجہ اس کا تمام کام اشارے سے ہی ہوتے ہیں۔ اس لئے طلاق بھی اشارے سے ہی واقع ہوگی۔ اس کا اشارہ ضرورت کے موقع پر کلام کے درجے میں ہے۔ حدیث میں ہے۔ عن سهل قال رسول الله ﷺ انا وكافل الیتیم فی الجنة هكذا و اشار بالسبابة والوسطی وفرج بینهما شیئا (بخاری شریف، باب اللعان ص ۵۳۰ نمبر ۵۳۰۴) حدیث میں انگلی کے اشارے سے قربت کو بتایا (۳) قال

حاشیہ : (الف) مجاہد نے فرمایا نشہ میں مست کی طلاق جائز ہے (ب) تین آدمیوں سے قلم اٹھالیا گیا ہے۔ سونے والے سے یہاں تک کہ بیدار ہو جائے، بچے سے یہاں تک کہ بالغ ہو جائے اور مجنون سے یہاں تک کہ عقلمند ہو جائے (ج) حضرت عثمان نے فرمایا مجنون اور نشہ میں مست کی طلاق نہیں ہے۔

[۱۹۲۳] (۳۹) واذا اضاف الطلاق الى النكاح وقع عقيب النكاح مثل ان يقول ان

ابراهيم الاخرس اذا كتب الطلاق بيده لزمه وقال حماد الاخرس والاصم ان قال برأسه جاز (بخاری شریف، باللحان نمبر ۵۳۰۰) اس اثر میں ہے گونگے اشارے سے کہے تب بھی طلاق واقع ہوگی (۴) لکھنا بھی ایک قسم کا اشارہ ہے اور لکھنے سے طلاق واقع ہو جاتی ہے۔ اس لئے اشارے سے بھی طلاق واقع ہو جائے گی۔ لکھنے سے طلاق واقع ہونے کی دلیل یہ اثر ہے۔ عن الزہری قال اذا كتب اليها بطلاقها فقد وقع الطلاق عليها فان جحد بطلاقها استحلف (الف) (مصنف عبدالرزاق، باب الرجل يكتب الى امرأته بطلاقها ج سادس ص ۴۱۳ نمبر ۱۱۴۳۳ مصنف ابن ابی شیبہ ۴۱ فی الرجل يكتب طلاق امرأته بيده ج رابع ص ۸۱، نمبر ۱۷۹۹۲) اس اثر میں لکھنے سے طلاق واقع ہونے کا ثبوت ہے۔

[۱۹۲۳] (۳۹) اگر طلاق کو منسوب کیا نکاح کی طرف تو طلاق واقع ہوگی نکاح کے بعد۔ مثلاً یوں کہے اگر میں نے شادی کی تو تجھ کو طلاق ہے۔ یا ہر وہ عورت جس سے شادی کروں اس کو طلاق ہے۔

تشریح ایک تو صورت یہ ہے کہ نکاح سے پہلے ہی طلاق دے تو اس سے طلاق نہیں ہوگی۔ مثلاً اجنبیہ سے کہے کہ تجھ کو طلاق۔ پھر دودن بعد اس سے شادی کرے تو اجنبیہ کو طلاق واقع نہیں ہے۔ کیونکہ حدیث میں اس طلاق کو کالعدم قرار دیا ہے۔ لیکن نکاح کی شرط پر طلاق معلق کرے تو حنفیہ کے نزدیک طلاق واقع ہوگی۔

مجہ ابھی اجنبی ہونے کی حالت میں طلاق نہیں دینا ہے بلکہ بیوی ہونے کی شرط پر طلاق کیا ہے۔ اور جزا پانے پر طلاق کا انعقاد جائز ہے (۲) اثر میں اس کا ثبوت ہے۔ ان رجلا اتى عمر بن الخطاب فقال كل امرأة اتزوجها فهي طالق ثلاثا فقال له عمر فهو كما قلت (ب) (مصنف عبدالرزاق، نمبر ۱۱۴۷۴) عن ابراهيم قال اذا وقت امرأة او قبيلة جاز، واذا عم كل امرأة فليس بشيء (ج) (مصنف عبدالرزاق، باب الطلاق قبل النكاح ج سادس ص ۴۲۱ نمبر ۱۱۴۷۴ مصنف ابن ابی شیبہ ۱۶ من كان يوقع عليه ويلزمه الطلاق اذا وقت ج رابع ص ۶۶، نمبر ۸۳۲۲ کتاب الاثار لامام محمد، باب من قال ان تزوجت فلانة فهي طالق ص ۱۱۰، نمبر ۵۰۸) اس اثر سے معلوم ہوا کہ نکاح پر طلاق کو معلق کرے تو شرط پانے پر طلاق واقع ہوگی۔

فائدہ امام شافعیؒ فرماتے ہیں کہ نکاح سے پہلے طلاق نہیں ہے۔ اس لئے نکاح کی شرط پر معلق کر کے طلاق دینے سے بھی واقع نہیں ہوگی۔ **مجہ** حدیث میں اس کا ثبوت ہے۔ عن عمر بن شعيب عن ابيه عن جده ان النبي ﷺ قال لا طلاق الا فيما تملك ولا عتق الا فيما تملك (د) (ابوداؤد شریف، باب فی الطلاق قبل النکاح ص ۳۰۵ نمبر ۲۱۹۰ ترمذی شریف، باب ما جاء لا طلاق قبل النکاح

حاشیہ : (الف) حضرت زہری نے فرمایا اگر عورت کو طلاق لکھ کر بھیجے تو اس پر طلاق واقع ہوگی۔ اور اگر اس کا انکار کرے تو قسم لی جائے گی (ب) ایک آدمی عمر بن خطاب کے پاس آیا اور کہا جتنی عورت سے میں شادی کروں ان کو تین طلاق ہو۔ تو حضرت عمرؓ نے کہا اس نے جیسا کہا ویسا ہی ہوگا (ج) حضرت ابراہیم نے فرمایا اگر کسی عورت یا قبیلہ کی تعیین کی تو جائز ہے۔ اور اگر ہر عورت کو عام کیا تو اس طلاق کا اعتبار نہیں ہے (د) آپؐ نے فرمایا جس کا مالک نہیں اس کو طلاق نہیں۔ اور جس کا مالک نہیں اس کو آزاد کرنا درست نہیں۔

تزوجتک فانت طالق او قال کل امرأة اتزوجها فهي طالق [۱۹۲۴] (۴۰) و اذا اضافہ الی شرط وقع عقیب الشرط مثل ان يقول لا مرأته ان دخلت الدار فانت طالق [۱۹۲۵] (۴۱)

ص ۲۲۳ نمبر ۱۱۸) اس حدیث سے معلوم ہوا کہ نکاح سے پہلے طلاق نہیں ہے (۲) عن علی ابن ابی طالب عن النبی ﷺ قال لا طلاق قبل النکاح (الف) (ابن ماجہ شریف، باب لاطلاق قبل النکاح ص ۲۹۳ نمبر ۲۰۴۹) (۳) آیت میں بھی اس کا اشارہ ہے۔ یا ایہا الذین آمنوا اذا نکحتم المؤمنات ثم طلقتموهن من قبل ان تمسوهن (ب) (آیت ۴۹ سورۃ الاحزاب ۳۳) اس آیت میں پہلے نکاح کا حکم ہے اس کے بعد طلاق کا، جس سے معلوم ہوا کہ نکاح سے پہلے طلاق نہیں ہوگی۔ اس کے علاوہ عبداللہ بن عباس، حضرت علی، حضرت سعید بن المسیب وغیرہ بہت سے ائمہ کے اقوال بخاری شریف میں ہیں (بخاری شریف، باب لاطلاق قبل النکاح ص ۹۳ نمبر ۵۲۶۹ باب ۹) جن سے معلوم ہوا کہ نکاح سے پہلے طلاق نہیں ہے۔

[۱۹۲۴] (۴۰) اگر طلاق کو شرط کی طرف منسوب کیا تو واقع ہوگی شرط کے بعد مثلاً بیوی سے یوں کہے اگر تو گھر میں داخل ہوئی تو تم کو طلاق **تشریح** طلاق کو شرط پر معلق کرتے وقت بیوی ہو اور اس کو کہے کہ اگر تم گھر میں داخل ہوئی تو تم کو طلاق ہے۔ یا فلاں شرط پائی جائے تو تم کو طلاق ہے، تو شرط پائی جائے گی تو طلاق واقع ہوگی۔

مجمع معلق کرتے وقت ملک ہے اجنبیہ نہیں ہے اس لئے معلق کرنا جائز ہوگا (۲) حدیث میں اس کا اشارہ ہے۔ عن عمر ابن شعیب عن ابيه عن جده ان النبی ﷺ قال ... زاد ابن الصباح ولا وفاء نذر الا فيما تملك (ج) (ابوداؤد شریف، باب فی الطلاق قبل النکاح ص ۳۰۵ نمبر ۲۱۹۰) اس حدیث سے معلوم ہوا کہ اگر نکاح کی ملکیت ہو تو نذر یا شرط پوری کی جاسکتی ہے (۲) اثر میں ہے۔ عن الحسن قال اذا قال انت طالق اذا كان كذا وكذا الا امر لا يدري ايكون ام لا، فليس بطلاق حتى يكون ذلك، وله ان يبطأها فيما بين ذلك وان مات قبل ما اجل توارثا (د) (مصنف عبدالرزاق، باب الطلاق الی اجل ج سادس، ص ۳۸ نمبر ۱۱۳۱۵ مصنف ابن ابی شیبہ ۹ فی الرجل يقول لامرأته ان دخلت هذه الدار فانت طالق فتدخل ولا يعلم ج رابع، ص ۶۱، نمبر ۸۱۷۷۱ سنن اللیبی، باب الطلاق بالوقت والفعل ج سابع، ص ۵۸۳، نمبر ۱۵۰۹۰) اس اثر سے معلوم ہوا کہ شرط پائی جائے تو طلاق واقع ہوگی۔

[۱۹۲۵] (۴۱) اور نہیں صحیح ہے طلاق کو منسوب کرنا مگر یہ کہ قسم کھانے والا مالک ہو یا اس کو اپنی ملک کی طرف منسوب کرے۔ **تشریح** طلاق کو شرط پر معلق کرنے سے اسی وقت طلاق واقع ہوگی جب معلق کرتے وقت بیوی ہو یا ابھی بیوی تو نہ ہو لیکن بیوی ہونے پر معلق کرے جیسے اوپر گزرا کہ اگر میں شادی کروں تو طلاق۔ لیکن اگر ابھی بیوی نہ ہو اور نہ شادی کرنے پر معلق کرے تو طلاق واقع نہیں ہوگی۔

حاشیہ : (الف) آپ نے فرمایا نکاح سے پہلے طلاق نہیں (ب) اے ایمان والو! جب نکاح کرو مومن عورتوں سے پھر اس کو طلاق دو صحبت سے پہلے (ج) ابن الصباح نے یہ بھی زیادہ کیا نذر کا وفا نہیں مگر جس چیز کا مالک ہو (د) حضرت حسن نے فرمایا اگر کہے کہ تجھے طلاق ہے اگر ایسا ایسا ہو۔ اور معاملہ کا علم نہیں کہ ہوگا یا نہیں تو طلاق نہیں ہے یہاں تک کہ وہ ہو جائے۔ اور اس کے لئے جائز ہے کہ اس درمیان بیوی سے وطی کرے۔ اور اگر مدت آنے سے پہلے مر جائے تو دونوں ایک دوسرے کے وارث ہوں گے۔

ولا يصح اضافة الطلاق الا ان يكون الحالف مالكا او يضيفه الى ملكه [۱۹۲۶] (۴۲)
 فان قال لاجنبية ان دخلت الدار فانت طالق ثم تزوجها فدخلت الدار لم تطلق
 [۱۹۲۷] (۴۳) والفاظ الشرط ان واذا واذا ما وكل وكلما ومتى ومتى ما [۱۹۲۸] (۴۴)
 ففي كل هذه الالفاظ ان وجد الشرط انحلت اليمين ووقع الطلاق [۱۹۲۹] (۴۵) الا في

مجاہد پہلے حدیث گزر چکی ہے۔ عن عمر ابن شعیب ان النبی ﷺ قال لا طلاق الا فيما تملك (الف) (ابوداؤد شریف، باب فی الطلاق قبل النکاح ص ۳۰۵ نمبر ۲۱۹۰ / ترمذی شریف، نمبر ۱۱۸۱)

[۱۹۲۶] (۴۲) پس اگر اجنبی سے کہا کہ اگر تو گھر میں داخل ہوئی تو تم کو طلاق ہے۔ پھر اس سے شادی کی پھر گھر میں داخل ہوئی تو طلاق نہیں ہوگی
تشریح یہ مسئلہ اوپر کے قاعدے پر متفرع ہے کہ اگر بیوی بھی نہ ہو اور نہ شادی کی طرف منسوب کرے تو طلاق واقع نہیں ہوگی۔ چنانچہ اجنبیہ عورت سے کہا کہ اگر تم گھر میں داخل ہوئی تو تم کو طلاق ہے۔ اس کے بعد اس سے شادی کی۔ اور شادی کے بعد وہ اس گھر میں داخل ہوئی پھر بھی پچھلے قول کی وجہ سے اس کو طلاق واقع نہیں ہوگی۔

مجاہد کیونکہ شرط پر معلق کرتے وقت نہ بیوی تھی اور نہ بیوی ہونے پر معلق کیا تھا (۲) حدیث گزر گئی۔ عن علی عن النبی ﷺ قال لا طلاق قبل النکاح (ب) (ابن ماجہ شریف، ص ۲۹۳ نمبر ۲۰۴۹)

[۱۹۲۷] (۴۳) عربی میں یہ الفاظ شرط کے ہیں۔ ان اور اذا اور اذاما اور کل اور كلما اور متی اور متی ما۔

تشریح عربی میں یہ الفاظ شرط کے ہیں۔ ان سے شرط کا انعقاد ہوتا ہے۔

مجاہد آیت میں ہے۔ وان تعدوا نعمة الله لا تحصوها (آیت ۳۴ سورۃ ابراہیم ۱۴) اس آیت میں ان شرط کے معنی میں ہے۔ اذا کے بارے میں یہ آیت ہے۔ اذا طلقتم النساء فطلقوهن لعدتهن (ج) (آیت سورۃ الطلاق ۶۵) اسی پر باقی حروف کو قیاس کر لیں۔
 [۱۹۲۸] (۴۴) پس ان الفاظ میں اگر شرط پائی گئی تو قسم پوری ہو جائے گی اور طلاق واقع ہو جائے گی۔

تشریح کلمہ کے علاوہ شرط کے ان الفاظ میں ایک مرتبہ شرط پائی گئی تو ایک مرتبہ طلاق واقع ہو جائے گی اور بس۔ لیکن اگر اس کے بعد دوبارہ شرط پائی گئی تو دوبارہ طلاق واقع نہیں ہوگی۔

مجاہد اس لئے کہ ان الفاظ میں تکرار اور بار بار ہونے کے معنی نہیں ہے۔ اس لئے ایک مرتبہ طلاق واقع ہو کر قسم ختم ہو جائے گی۔

[۱۹۲۹] (۴۵) مگر لفظ کلمہ کہ اس میں طلاق مکرر ہوگی شرط کے مکرر ہونے کی وجہ سے، یہاں تک کہ واقع ہوگی تین طلاقیں۔

تشریح کلمہ میں تکرار کے معنی ہیں اس لئے ایک مرتبہ شرط پائی جائے اور ایک طلاق واقع ہو جائے اس پر بس نہیں ہوگا بلکہ تین مرتبہ شرط پائی

حاشیہ : (ج) حضورؐ نے فرمایا جس کا مالک نہیں اس پر طلاق واقع نہیں ہوگی (ب) آپؐ نے فرمایا نکاح سے پہلے طلاق نہیں (ج) اگر عورت کو طلاق دو تو عدت گزارے ایسے وقت اس کو طلاق دو۔

کَلِمَا فَإِنْ الطَّلَاقُ يَتَكَرَّرُ بِتَكَرُّرِ الشَّرْطِ حَتَّى يَقَعَ ثَلَاثُ تَطْلِيقَاتٍ [۱۹۳۰] (۴۶) فَاِنْ تَزَوَّجَهَا بَعْدَ ذَلِكَ وَتَكَرَّرَ الشَّرْطُ لَمْ يَقَعَ شَيْءٌ [۱۹۳۱] (۴۷) وَزَوَّالُ الْمَلِكِ بَعْدَ الْيَمِينِ لَا يَبْطُلُهَا [۱۹۳۲] (۴۸) فَاِنْ وَجَدَ الشَّرْطُ فِي مَلِكٍ انْحَلَّتِ الْيَمِينُ وَوَقَعَ

جائے اور تین طلاق واقع ہو تب اس کا تقاضہ ختم ہوگا۔

مجموعہ کَلِمَا میں تکرار کے معنی ہے اس کے لئے یہ آیت ہے۔ کَلِمَا نَضَجَتْ جَلُودُهُمْ بَدَلْنَا هُمْ جَلُودًا غَيْرَهَا (آیت ۵۶ سورۃ النساء ۴) اس آیت میں کَلِمَا بار بار کے لئے آیا ہے کہ جب جب جہنمیوں کی کھال کھال کی گئی اللہ ہر بار اس کی کھال کو بدل دیں گے۔

نوٹ البتہ یہ ضروری ہے کہ بیوی ہو اور گھر میں داخل ہو تب طلاق واقع ہوگی۔ اگر بیوی نہ ہو اور شرط پائی گئی تو طلاق واقع نہیں ہوگی (۲) اثر میں ہے۔ سَأَلْتُ الْحَكَمَ وَحَمَادًا عَنْ رَجُلٍ قَالَ لَامْرَأَتِهِ أَنْتَ طَالِقٌ كَلِمَا شَتَّ قَالَ الْحَكَمُ كَلِمَا شَتَّتِ فَهِيَ طَالِقٌ (الف) (مصنف ابن ابی شیبہ ۲۱۶ فی رجل قال لامرأته انت طالق کلماشئت ج رابع ص ۲۱۷، نمبر ۱۹۰۸) اس اثر میں ہے کہ تین طلاق تک جب چاہے گی عورت طلاق دے سکتی ہے۔ کیونکہ کَلِمَا تکرار کا تقاضہ کرتا ہے۔

[۱۹۳۰] (۴۶) پس اگر اس سے شادی کی اس کے بعد اور شرط مکرر ہوئی تو کچھ واقع نہیں ہوگی۔

تشریح شوہر نے کَلِمَا استعمال کیا تھا۔ اس کے بعد تین مرتبہ شرط پائی گئی اور تین مرتبہ عورت پر طلاق واقع ہوئی۔ اس کے بعد عورت نے دوسرے شوہر سے شادی کی پھر اس نے طلاق دی اور اس عورت نے پہلے شوہر سے شادی کی اور چوتھی مرتبہ شرط پائی گئی تو اب چوتھی مرتبہ طلاق واقع نہیں ہوگی۔

مجموعہ اس کی وجہ یہ ہے کہ کَلِمَا کا تقاضہ ملک اول تک ہے۔ اور تین طلاق کے بعد ملک اول بالکل ختم ہوگئی اس لئے زوج ثانی کے بعد جب پہلے شوہر کے پاس آئی تو کَلِمَا کا اثر ختم ہو چکا تھا۔ اس لئے اب گھر میں داخل ہونے سے طلاق واقع نہیں ہوگی۔

اصول یہ مسئلہ اس اصول پر ہے کہ ملک اول تک کَلِمَا کا تقاضہ رہتا ہے اس کے بعد ختم ہو جاتا ہے۔

[۱۹۳۱] (۴۷) قسم کے بعد ملک کا زائل ہونا قسم کو باطل نہیں کرتا۔

تشریح قسم کھانے کے بعد مثلاً بیوی کو طلاق دیدی اور ملک زائل ہوگئی پھر بھی شرط اور قسم ختم نہیں ہوگی بلکہ اگر شرط پائی گئی تو اس کا اثر ہوگا۔ مثلاً بیوی سے کہا تھا کہ اگر گھر میں داخل ہوئی تو طلاق، اب شوہر نے الگ سے طلاق بائندہ دے کر الگ کر دیا اس حال میں بیوی گھر میں داخل ہوئی تو شرط کا تقاضہ پورا ہو گیا۔ اب دوبارہ اس شوہر سے شادی کرے اور گھر میں داخل ہو تو طلاق واقع نہیں ہوگی۔

[۱۹۳۲] (۴۸) پس اگر ملک میں شرط پائی گئی تو قسم پوری ہو جائے گی اور طلاق واقع ہوگی۔

تشریح اگر بیوی رہتے ہوئے شرط پائی گئی یعنی مثلاً گھر میں داخل ہوئی تو طلاق واقع ہوگی اور قسم بھی پوری ہو جائے گی۔ اب اگر دوبارہ گھر میں

حاشیہ : (الف) حضرت حکم اور حماد سے پوچھا کہ ایک آدمی نے اپنی بیوی سے کہا، تجھ کو طلاق ہے جب جب تو چاہے، حضرت حکم نے فرمایا جب جب چاہے گی طلاق واقع ہوگی۔

الطلاق [۱۹۳۳] (۴۹) وان وجد فی غیر الملک انحلت الیمین ولم یقع شیء [۱۹۳۴] (۵۰) واذا اختلفا فی وجود الشرط فالقول قول الزوج فیہ الا ان تقیم المرأة البینه [۱۹۳۵] (۵۱) فان کان الشرط لا یعلم الا من جهتها فالقول قولها فی حق

داخل ہوگی تو اب دوسری مرتبہ طلاق واقع نہیں ہوگی۔

مجب کیونکہ شرط پوری ہوگئی۔

[۱۹۳۳] (۴۹) اور اگر ملک کے علاوہ میں شرط پائی گئی تو قسم پوری ہو جائے گی اور کچھ واقع نہیں ہوگی۔

تشریح شرط ایسے وقت پائی گئی جبکہ شوہر کی ملکیت نہیں تھی یعنی عورت بیوی نہیں تھی۔ اس کو طلاق بابت دیکرا لگ کر دیا تھا تو طلاق واقع نہیں ہوگی۔ لیکن شرط چونکہ پائی گئی اس لئے اب شرط ختم ہو جائے گی۔

مجب طلاق تو اس لئے نہیں ہوگی کہ عورت اس وقت بیوی نہیں رہی تھی۔ اور شرط اس لئے ختم ہو جائیگی کہ اس میں بار بار کا تقاضہ نہیں ہے۔ اس لئے ایک بار ہو کر ختم ہو جائے گی۔ اسی کو انحلت الیمین کہتے ہیں۔

[۱۹۳۴] (۵۰) اگر شرط کے پانے میں دونوں اختلاف کر دے تو شوہر کے قول کا اعتبار ہوگا مگر یہ کہ عورت بینہ قائم کر دے۔

تشریح شرط کے پانے میں اختلاف ہو گیا۔ عورت کہتی ہے کہ شرط پائی گئی اس لئے مجھے طلاق واقع ہوگئی۔ اور مرد کہتا ہے کہ شرط نہیں پائی گئی اس لئے طلاق واقع نہیں ہوئی تو ایسی صورت میں اگر کوئی بینہ نہ ہو تو شوہر کی بات قسم کے ساتھ مانی جائے گی۔ ہاں اگر عورت نے بینہ اور گواہی پیش کر دی تو عورت کے مطابق فیصلہ ہوگا۔

مجب اس صورت میں عورت شرط پائے جانے اور طلاق واقع ہونے کی مدعیہ ہے۔ اس لئے اس پر بینہ لازم ہے۔ اور شوہر مدعی علیہ ہے اور منکر ہے۔ اس لئے اگر بینہ نہ ہو تو قسم کے ساتھ اس کی بات مان لی جائے گی (۲) البینة علی من ادعی والیمین علی من انکر کئی مرتبہ گزر چکا ہے (دارقطنی، نمبر ۳۱۶۶)

[۱۹۳۵] (۵۱) اگر شرط کا علم نہیں ہو سکتا ہو مگر عورت کی جانب سے تو عورت کے قول کا اعتبار ہے اس کی ذات کے حق میں۔

تشریح شوہر نے ایسی شرط پر طلاق معلق کی جو عورت ہی کو معلوم ہو سکتی ہو مثلاً حیض آنے پر طلاق معلق کی ہو تو خود عورت کے حق میں اس کی بات مان لی جائے گی دوسرے کے حق میں نہیں۔

مجب اثر سے پتہ چلتا ہے کہ عورت کی ذات کے سلسلے میں اس کی بات مانی جائے گی۔ عن ابی قال ان من الامانة ان المرأة اؤتمنت علی فرجها (الف) مصنف ابن ابی شیبہ ۲۸۰ من قال اؤتمنت المرأة علی فرجها رابع، ص ۲۰۵، نمبر ۱۹۲۸ (۲) عن الشعبي قال جاء رجل الی علی بن ابی طالب فقال انی طلق امرأتی فجاءت بعد شهرین فقالت قد انقضت عدتی وعند علی

حاشیہ : (الف) حضرت ابی نے فرمایا امانت میں سے یہ بھی ہے کہ عورت اپنی شرمگاہ پر امین ہے۔

نفسہا [۱۹۳۶] (۵۲) مثل ان يقول ان حضت فانت طالق فقال قد حضت
طلقت [۱۹۳۷] (۵۳) وان قال لها اذا حضت فانت طالق وفلانة معك فقلت قد حضت
طلقت هي ولم تطلق فلانة [۱۹۳۸] (۵۴) واذا قال لها اذا حضت فانت طالق فرأت الدم

شريح فقال قل فيها قال وانت شاهد يا امير المؤمنين قال نعم قال ان جاءت ببطانة من اهلها من العدول يشهدون
انها حاضت ثلاث حيض والا فهي كاذبة فقال على قالون بالرومية اي اصبحت (الف) (سنن للبيهقي، باب تصديق المرأة فيما
يمكن فيه القضاء عدتها) ص ۶۸۷، نمبر ۱۵۴۰۵ / مصنف ابن ابی شیبہ ۲۸۰ من قال او تمت المرأة على فرجها رابع، ص ۲۰۶، نمبر
۱۹۲۸۹) اس اثر سے پتہ چلا کہ عورت کی ذات کے بارے میں اس کی بات مان لی جائے گی۔ کیونکہ حیض ختم ہونے کے بارے میں حضرت علیؓ
نے عورت کی بات مان لی (۳) آیت میں اس کا اشارہ ہے۔ ولا يحل لهن ان يكتمن ما خلق الله في ارحامهن (ب) (آیت ۲۲۸
سورة البقرة ۲) اس آیت کے اشارے سے بھی معلوم ہوتا ہے کہ عورت کے بارے میں اس کی بات مان لی جائے گی۔ کیونکہ قرآن نے یوں کہا
کہ عورتوں کو ان کے رحموں کے بارے میں چھپانا نہیں چاہئے۔

[۱۹۳۶] (۵۲) مثالیوں کہے اگر تجھے حیض آئے تو تم کو طلاق ہے، پس اس نے کہا مجھے حیض آیا تو طلاق واقع ہوگی۔

وجہ شوہر نے کہا کہ اگر تم کو حیض آئے تو تم کو طلاق اور عورت نے کہا کہ مجھے حیض آیا ہے تو اس کے کہنے پر اعتماد کرتے ہوئے طلاق واقع کر دی
جائے گی۔

[۱۹۳۷] (۵۳) اور اگر بیوی سے کہا اگر تجھے حیض آئے تو تجھے طلاق اور تمہارے ساتھ فلانہ کو طلاق۔ پس عورت نے کہا مجھے حیض آ گیا تو اس
عورت کو طلاق واقع ہوگی اور فلاں کو طلاق واقع نہیں ہوگی۔

تشریح شوہر نے کہا کہ اگر تجھے حیض آئے تو تجھے بھی طلاق اور تمہارے ساتھ تمہاری شوکن رشیدہ کو بھی طلاق۔ اس کے بعد عورت نے کہا کہ
مجھے حیض آ گیا تو اس کے کہنے پر صرف اسی عورت کو طلاق واقع ہوگی اور شوکن رشیدہ کو طلاق واقع نہیں ہوگی۔

وجہ عورت کو تو اس لئے طلاق واقع ہوگی کہ اس کی بات پر اس کی ذات کے بارے میں اعتماد کر کے طلاق واقع کی گئی۔ لیکن دوسرے پر طلاق
واقع کرنے کے لئے مکمل گواہی دو مرد یا ایک مرد اور دو عورتوں کی گواہی چاہئے۔ جو نہیں ہوئی اس لئے شوکن رشیدہ پر طلاق واقع نہیں ہوگی
اصول یہ مسئلہ اس اصول پر ہے کہ دوسروں پر طلاق واقع کرنے کے لئے مکمل رکن شہادت چاہئے۔

[۱۹۳۸] (۵۴) اگر عورت سے کہا کہ اگر تجھے حیض آئے تو تجھے طلاق۔ پس خون دیکھا تو طلاق واقع نہیں ہوگی یہاں تک کہ خون تین دن تک

حاشیہ : (الف) حضرت شعبی نے فرمایا ایک آدمی حضرت علیؓ کے پاس آیا اور کہا میں نے اپنی بیوی کو طلاق دی۔ وہ دو ماہ کے بعد آئی اور کہنے لگی کہ میری عدت ختم ہو
چکی ہے۔ اور حضرت علیؓ کے پاس قاضی شریح تھے تو حضرت علیؓ نے فرمایا اس بارے میں آپ بتائیں۔ انہوں نے کہا آپ امیر المؤمنین گواہ ہیں؟ فرمایا ہاں! قاضی
شریح نے فرمایا اگر عورت کے اہل خانہ میں سے عادل آدمی گواہی دیں کہ تین حیض آ گئے ہیں تو ٹھیک ہے ورنہ وہ جھوٹی ہے۔ حضرت علیؓ نے رومی زبان میں فرمایا قالون
یعنی آپ نے ٹھیک فتویٰ دیا (ب) اور عورتوں کے لئے حلال نہیں ہے کہ چھپائے جو اللہ نے ان کے رحموں میں پیدا کیا۔

لم يقع الطلاق حتى يستمر الدم ثلاثة ايام فاذا تمت ثلاثة ايام حکمنا بوقوع الطلاق من حين حاضت [۱۹۳۹] (۵۵) وان قال لها اذا حضت حيضة فان طالق لم تطلق حتى تطهر من حیضها [۱۹۴۰] (۵۶) وطلاق الامة تطليقتان وعدتها حیضتان حرا كان زوجها او

جاری رہے۔ پس جب تین دن پورے ہو جائیں تو ہم حکم لگائیں گے وقوع طلاق کا جس وقت سے حائضہ ہوئی ہے۔

تشریح شوہر نے حیض آنے پر طلاق معلق کیا۔ پس تھوڑا سا خون آیا تو معلوم نہیں ہوگا کہ حیض کا خون ہے یا استحاضہ کا اس لئے تین دن تک انتظار کیا جائے گا۔ جب تین دن تک آیا تو پتہ چلا کہ یہ حیض کا خون ہے۔ اب طلاق کا حکم لگائیں گے۔ لیکن چونکہ حیض کے پہلے ہی خون پر طلاق کا مدار تھا اس لئے پہلے خون کے وقت ہی سے مطلقہ شمار ہوگی۔

مجا طلاق حیض پر معلق کیا ہے اور حیض کا پتہ تین دن کے بعد چلے گا اس لئے تین دن تک انتظار کیا جائے گا (۲) اثر میں ہے کہ حیض کی کم سے کم مدت تین دن ہے۔ سمعت خالد بن سعدان قال اقل ما تكون حيضة المرأة ثلاثة ايام و آخرها عشرة (الف) (مصنف ابن ابی شیبہ ۲۸۱ ما قالوا فی الحيض ج رابع ص ۲۰۶، نمبر ۱۹۲۹۲) اس اثر سے معلوم ہوا کہ کم سے کم حیض کی مدت تین دن ہے۔

[۱۹۳۹] (۵۵) اگر عورت سے کہا کہ اگر تجھ کو ایک حیض آئے تو تجھے طلاق تو نہیں طلاق ہوگی یہاں تک کہ حیض سے پاک ہو جائے۔

مجا چونکہ پورے ایک حیض آنے پر طلاق معلق کیا ہے اس لئے حیض سے پاک ہونے کے بعد طلاق واقع ہوگی۔ کیونکہ عبارت میں حیضہ سے مراد ایک حیض ہے۔

مجا اثر میں ہے۔ عن الثوري قال في رجل قال لامرأته اذا حضت حيضة فانت طالق او قال متي حضت فانت طالق قال اما النسي قال اذا حضت فانت طالق فاذا دخلت في الدم طلقت، واما التي قال متي حضت حيضه فحتى تغتسل من آخر حيضتها لانه لا يراجعها حتى تغتسل (ب) (مصنف عبد الرزاق، باب الطلاق الى اجل ص ۳۸۸ نمبر ۱۱۳۲۱) [۱۹۴۰] (۵۶) باندی کی طلاقیں دو ہیں اور اس کی عدت دو حیض ہیں آزاد ہو اس کا شوہر یا غلام۔

مجا باندی کی نعمت آدھی ہوتی ہے اس لئے اس کی طلاق بھی آزاد عورت سے آدھی ہوگی۔ لیکن تین طلاق کی آدھی ڈیڑھ ہوتی ہے اور طلاق ڈیڑھ نہیں ہوگی تو دو کر دی گئی اس لئے دو طلاق ہوگی (۲) حدیث میں ہے۔ عن عائشة عن النبي ﷺ قال طلاق الامة تطليقتان و قروءها حیضتان (الف) (ابوداؤد شریف، باب فی سنۃ طلاق العبد ص ۳۰۴ نمبر ۲۱۸۹، ترمذی شریف، باب ما جاء ان طلاق الامة تطليقتان ص ۲۲۳ نمبر ۱۱۸۲) اس حدیث سے پتہ چلا کہ باندی کی طلاقیں دو ہیں۔ اور اس میں شوہر کے غلام اور آزاد کا تذکرہ نہیں ہے۔ اس

حاشیہ : (الف) حضرت خالد بن سعدان نے فرمایا عورت کا کم سے کم حیض تین دن ہے اور آخری دس دن (ب) حضرت ثوری نے فرمایا کسی نے اپنی بیوی سے کہا جب تم کو ایک حیض آجائے تو طلاق ہے۔ یا کہا جب حیض آئے تو طلاق ہے۔ بہر حال جب کہے کہ جب حیض آئے تو طلاق ہے تو جوں ہی خون آئے تو طلاق واقع ہو جائے گی۔ اور جب کہا کہ تم کو ایک حیض آئے تو طلاق ہے تو جب تک آخری حیض کا غسل نہ کر لے۔ اس لئے کہ غسل سے پہلے تک رجعت نہیں کیا (ج) آپؐ نے فرمایا باندی کی طلاق دو ہیں اور اس کا قروء دو حیض ہیں (یعنی اس کی عدت دو حیض ہیں۔)

عبدال [۱۹۴۱] (۵۷) و طلاق الحرة ثلاث حرا كان زوجها او عبد [۱۹۴۲] (۵۸) واذا طلق الرجل امرأته قبل الدخول بها ثلثا وقعن عليها [۱۹۴۳] (۵۹) وان فرق الطلاق بانث بالاولی و لم تقع الثانية والثالثة.

لئے شوہر چاہے غلام ہو یا آزاد ہر حال میں وہ دو طلاقیں سے مغلط ہو جائے گی (۳) اثر میں ہے۔ قال علی بن ابی طالب الطلاق بالنساء والعدة بہن (الف) (موطامام محمد باب طلاق الحرة تحت العبد ص ۲۵۵) اس اثر سے معلوم ہوا کہ طلاق اور عدت میں عورت کا اعتبار ہے گا۔

[۱۹۴۱] (۵۷) آزاد عورت کی طلاق تین ہیں اس کا شوہر آزاد ہو یا غلام۔

تشریح آزاد عورت کو زیادہ سے زیادہ تین طلاق دے سکتے ہیں۔ اسی سے وہ مغلط ہو جائے گی، اس سے زیادہ نہیں۔

مجا اوپر اثر گزار چکا ہے کہ طلاق کا مدار عورت پر ہے۔ اس لئے عورت آزاد ہو تو تین طلاقیں سے مغلط ہوگی، شوہر چاہے آزاد ہو یا غلام۔

مجا آیت میں ہے۔ فان طلقها فلا تحل له من بعد حتی تنکح زوجا غیرہ (ب) (آیت ۲۳۰ سورۃ البقرة ۲) اس آیت میں تیسری طلاق کا تذکرہ ہے کہ اس کے بعد حلالہ کئے بغیر حلال نہیں ہوگی۔

[۱۹۴۲] (۵۸) اگر طلاق دی آدمی نے اپنی بیوی کو صحبت سے پہلے تین تو واقع ہو جائیں گی۔

تشریح صحبت سے پہلے بیک وقت تین طلاقیں دی تو تینوں واقع ہو جائیں گی۔ اور الگ الگ کر کے دی تو پہلی سے بائیں ہو جائے گی اور باقی دو طلاقیں بیکار جائے گی۔

مجا اثر میں ہے۔ ان ابن عباس و ابا هريرة وعبد الله بن عمرو بن العاص رضی اللہ تعالیٰ عنہم سئلوا عن البکر یطلقها زوجها ثلاثا فکلهم قال لا تحل له حتی تنکح زوجا غیرہ (ج) (سنن للبیہقی، باب ما جاء فی طلاق المتی لم یدخل بها ج سابع ص ۵۸۱، نمبر ۱۵۰۸۳ مصنف عبد الرزاق، باب طلاق البکر ج سادس ص ۳۳۱ نمبر ۱۱۰۶۲ مصنف ابن ابی شیبہ ۱۹ فی الرجل یقول لامرأته انت طالق انت طالق قبل ان یدخل علیها متی یقع علیها ج رابع ص ۷۰، نمبر ۱۷۸۷) [۱۹۴۳] (۵۹) اور اگر جدا جدا دیں تو بائیں ہو جائے گی پہلی ہی سے اور دوسری اور تیسری واقع نہیں ہوگی۔

مجا جس عورت سے صحبت نہیں کی ہے اس پر عدت نہیں ہے اس لئے ایک طلاق پڑتے ہی بائیں ہو کر جدا ہو جائے گی اور بیوی نہیں رہے گی۔ اور جب بیوی نہیں رہی تو اگلی طلاق کیسے واقع ہوگی؟ (۲) اثر میں ہے۔ عن ابن عباس فی رجل طلاق امرأته ثلاثا قبل ان یدخل بها قال عقدت کانت بیده ارسلها جمیعا واذا کان تتری فلیس شیء، قال سفیان تتری یعنی انت طالق انت

حاشیہ : (الف) حضرت علی نے فرمایا طلاق کا مدار عورتوں پر ہے۔ اور عدت کا مدار بھی انہیں پر ہے (ب) پس اگر بیوی کو تیسری طلاق دی تو شوہر کے لئے حلال نہیں ہے جب تک کہ دوسرے شوہر سے شادی نہ کرے (ج) حضرت ابن عباس، ابو ہریرہ اور عبد اللہ بن عمرو بن العاص سے پوچھا کہ باکرہ عورت کو اس کا شوہر تین طلاقیں دیدے؟ تو سبھی نے فرمایا وہ شوہر کے لئے حلال نہیں ہوگی جب تک کہ دوسرے شوہر سے شادی نہ کرے۔

[۱۹۴۴] (۶۰) وان قال لها انت طالق واحدة وواحدة وقعت عليها واحدة

[۱۹۴۵] (۶۱) ولو قال لها انت طالق واحدة قبل واحدة وقعت عليها واحدة

[۱۹۴۶] (۶۲) وان قال لها واحدة قبلها واحدة وقعت عليها ثنتان [۱۹۴۷] (۶۳) وان

طالق انت طالق فانها تبين بالاولى والثنتان ليستا بشيء (الف) (سنن للبيهقي، باب ما جاء في طلاق التي لم يدخل بها، ج ۱ ص ۵۸۲، نمبر ۱۵۰۸/ مصنف عبد الرزاق، باب طلاق البكر ج ۱ ص ۳۳۳ نمبر ۱۱۰۷/ مصنف ابن أبي شيبة ۱۹۴ فی الرجل يقول لامرأته انت طالق ج ۱ ص ۷۰، نمبر ۱۷۸۷) اس اثر سے معلوم ہوا کہ جدا جدا طلاق دے تو پہلی طلاق سے بائندہ ہو جائے گی اور باقی بیکار جائیں گی۔

[۱۹۴۴] (۶۰) اگر بیوی سے کہا تجھے طلاق ہے ایک اور ایک تو اس پر واقع ہوگی ایک۔

مذہب چونکہ پہلے ایک کہا تو پہلی ہی طلاق میں غیر مدخول بھابائندہ ہو کر چلی جائے گی اور بیوی باقی نہیں رہے گی۔ اس لئے اگلی طلاق واقع نہیں ہوگی۔

[۱۹۴۵] (۶۱) اگر عورت سے کہا تجھے طلاق ہے ایک، ایک سے پہلے تو واقع ہوگی ایک۔

مذہب یہ سب مسئلے اس اصول پر متفرع ہیں کہ غیر مدخول بھاکو ایک ساتھ دو طلاق واقع ہو جائیں تو دونوں واقع ہوں گی۔ اور اگر جدا جدا دینے کی شکل پیدا ہو جائے تو ایک طلاق واقع ہوگی اور دوسری طلاق بیکار ہوگی۔ اس صورت میں کہا تجھے ایک طلاق ہے تو وہ واقع ہوگئی اور دوسری واقع ہونے کا موقع نہیں رہا۔ اور چونکہ جدا جدا واقع ہوئی اس لئے ایک ہی طلاق واقع ہوگی۔

اصول ایک ساتھ دو ہوں تو دونوں واقع ہوں گی، اور جدا جدا ہو تو پہلی واقع ہوگی۔

[۱۹۴۶] (۶۲) اگر کہا اس کو طلاق ہے ایک اس کے پہلے ایک تو واقع ہوگی اس پر دو۔

تشریح قاعدہ یہ ہے کہ شوہر جس طلاق کو ٹکا کر دینا چاہتا ہے اس طلاق سے پہلے ایک ہو جائے تو چونکہ زمانہ ماضی میں واقع نہیں ہوئی تو ساتھ ہو کر دو واقع ہو جائیں گی۔ اور جس طلاق کو ٹکا کر دینا چاہتا ہے اس کے بعد ایک ہو تو ٹکا کی طلاق واقع ہوگی اور بعد والی طلاق کا محل باقی نہیں رہے گا اس لئے وہ واقع نہیں ہوگی۔ عبارت کے مسئلے میں ٹکا کر ایک طلاق دینا چاہتا ہے اور اس سے پہلے ایک دینا چاہتا ہے تو دونوں ساتھ ہو جائیں گی اور دو طلاق واقع ہو جائیں گی۔ اور جو طلاق ٹکا کر دینا چاہتا ہے اس کے بعد ایک ہو تو ٹکا کی طلاق واقع ہوگی اور بعد والی کا محل باقی نہیں رہے گا۔

[۱۹۴۷] (۶۳) اور اگر کہا ایک اس کے بعد ایک تو واقع ہوگی اس پر ایک۔

مذہب یہاں ٹکا کر ایک دینا چاہتا ہے اور اس کے بعد ایک ہے تو ٹکا کی طلاق واقع ہوئی اور اس کے بعد والی کا محل باقی نہیں رہا اس لئے ٹکا کی طلاق

حاشیہ : (الف) حضرت ابن عباس سے منقول ہے کہ کوئی آدمی بیوی کو صحبت سے پہلے تین طلاقیں دے تو فرمایا اس کے ہاتھ میں عقد تھا جس کو ایک ساتھ چھوڑ دیا۔ اور اگر یکے بعد دیگرے دیتا تو کچھ حرج نہیں ہے۔ اور حضرت سفیان نے تنزی کے معنی بتایا کہ ترتیب کے ساتھ انت طالق، انت طالق، انت طالق کہے تو پہلی طلاق سے بائندہ ہوگی اور باقی دو کا کچھ اعتبار نہیں۔

قال واحدة بعدها واحدة وقعت عليها واحدة [۱۹۴۸] (۶۴) وان قال لها انت طالق واحدة بعد واحدة [۱۹۴۹] (۶۵) او مع واحدة او معها واحدة وقعت ثنتان [۱۹۵۰] (۶۶) وان قال لها اذا دخلت الدار فانت طالق واحدة وواحدة فدخلت الدار وقعت

ایک طلاق واقع ہوئی اور بعد والی بیکار گئی۔

[۱۹۴۸] (۶۴) اور اگر کہے تھے طلاق ہے ایک ایک کے بعد تو طلاق واقع ہوگی دو۔

مذہب ٹکا کر طلاق دی ایک لیکن یہ ٹکی ہوئی طلاق ایک طلاق کے بعد ہے تو چونکہ ٹکی ہوئی طلاق سے پہلے ایک طلاق ہوئی تو یہ طلاق ٹکی ہوئی کے ساتھ ہو جائے گی اور ملکر دو واقع ہوگی۔ اثر اور دلیل گزر چکی ہے۔

[۱۹۴۹] (۶۵) یا ایک کے ساتھ، یا اس کے ساتھ ایک تو واقع ہوگی دو۔

تشریح ان دونوں صورتوں میں شوہر نے ٹکا کر جو طلاق دی ہے اس کے ساتھ ایک اور ہوگئی۔ اس لئے مل کر دو واقع ہوگی۔

مذہب گزر چکی ہے۔ ان ابن عباس و ابا ہریرہ و عبد اللہ بن عمر سئلوا عن البکر یطلقها زوجها ثلاثا فکلهم قالوا لا تحلوا له حتی تنکح زوجا غیره (الف) (سنن للبیہقی، باب ماجاء فی طلاق التی لم یدخل بها ج سابع، ص ۵۸۱، نمبر ۱۵۰۸۳ مصنف عبد الرزاق، باب طلاق البکر، ج سادس، ص ۳۳۳ نمبر ۱۱۰۷)

[۱۹۵۰] (۶۶) اگر عورت سے کہا اگر تو گھر میں داخل ہوئی تو ایک طلاق اور ایک طلاق۔ پس داخل ہوئی گھر میں تو امام ابو حنیفہ کے نزدیک واقع ہوگی اس پر ایک اور صاحبین نے فرمایا واقع ہوگی دو۔

تشریح اس صورت میں شرط کو مقدم کیا ہے بعد میں دو طلاقیں جدا جدا دی ہیں۔ اور دونوں کے درمیان حرف عطف واو ہے۔ اور واو کبھی جمع کے لئے آتا ہے اور کبھی ترتیب کے لئے آتا ہے۔ اگر ترتیب کے لئے ہو تو دونوں طلاقیں جدا جدا ہوں گی اس لئے امام ابو حنیفہؒ نے یہاں ترتیب کی رعایت کرتے ہوئے پہلی طلاق واقع کی اور دوسری کا محل باقی نہیں رہا اس لئے ایک ہی طلاق واقع ہوئی۔

مذہب طلاق دینا مبغوض ہے اس لئے ترتیب اور جمع میں شک ہونے کی وجہ سے ایک ہی طلاق واقع کرنا اچھا ہے اور ترتیب کا اعتبار کرنا بہتر ہے۔

فائدہ صاحبین فرماتے ہیں کہ دو طلاقیں واقع ہوں گی۔

مذہب واو مطلق جمع کے لئے آتا ہے اس لئے جمع کی رعایت کرتے ہوئے دونوں طلاقیں ایک ساتھ واقع ہوں گی۔

نوٹ اگر شرط مؤخر کر دے اور یوں کہے انت طالق واحدة وواحدة ان دخلت الدار تو بالاتفاق دو طلاقیں واقع ہوں گی۔

مذہب اس عبارت میں ان دخلت الدار شرط مؤخر ہونے کی وجہ سے پہلی دونوں طلاقیں کو جمع کر دیا اس لئے دونوں ایک ساتھ واقع

حاشیہ : (الف) حضرت ابن عباس، ابو ہریرہ اور عبداللہ بن عمر سے باکرہ کے بارے میں پوچھا کہ شوہر اس کو تین طلاقیں بیک وقت دے تو سب نے فرمایا کہ شوہر کے لئے حلال نہیں ہے جب تک دوسرے شوہر سے شادی نہ کرے۔

عليها واحدة عند ابى حنيفة رحمه الله وقالوا تقع ثنتان [۱۹۵۱] (۶۷) وان قال لها انت طالق بمكة فهي طالق في الحال في كل البلاد [۱۹۵۲] (۶۸) وكذلك اذا قال لها انت طالق في الدار [۱۹۵۳] (۶۹) وان قال لها انت طالق اذا دخلت بمكة لم تطلق حتى

ہوں گی۔ اور غیر مدخول بہا پر ایک ساتھ دو طلاقیں دیں تو دونوں واقع ہوتی ہیں۔

[۱۹۵۱] (۶۷) اگر بیوی سے کہا تجھے طلاق ہے مکہ میں تو فی الحال طلاق واقع ہوگی تمام شہروں میں۔

تشریح یہ جملہ بولنے کے دو طریقے ہیں۔ ایک تو یہ ہے کہ طلاق کو مکہ میں داخل ہونے کی شرط پر معلق کرے۔ اس صورت میں اگر مکہ مکرمہ میں داخل ہوگی تو طلاق واقع ہوگی ورنہ نہیں۔ اور دوسری صورت یہ ہے کہ داخل ہونے کی شرط پر معلق نہ کرے بلکہ بغیر شرط کے کہے کہ تم کو مکہ میں طلاق ہے تو چونکہ شرط پر معلق نہیں کیا اس لئے مکہ مکرمہ سے باہر بھی کسی شہر میں ہوگی تو فوراً طلاق واقع ہو جائے گی۔

مجا اگر طلاق کو شرط پر معلق نہ کرے تو طلاق کسی شہر کے ساتھ خاص نہیں ہوتی بلکہ ہر جگہ واقع ہوتی ہے۔ اس لئے ہر جگہ واقع ہوگی اور فوراً واقع ہوگی۔

[۱۹۵۲] (۶۸) ایسے ہی اگر کہا کہ تجھے طلاق ہے گھر میں۔

تشریح اگر بیوی کو کہا کہ تجھے طلاق ہے گھر میں تو چونکہ گھر میں داخل ہونے کی شرط پر معلق نہیں کیا تو فوراً ہی طلاق واقع ہوگی۔ چاہے گھر میں داخل ہوئی ہو یا نہ ہوئی ہو۔

مجا دونوں مسئلوں کی دلیل یہ اثر ہے۔ عن الحسن فی الرجل یقول لامرأته انت طالق الی سنة قال یقع علیها یوم قال (الف) (مصنف ابن ابی شیبہ ۲۲ فی الرجل یطلق امرأته الی سنة متی یعق علیہا ج رابع ص ۷۱، نمبر ۸۸۲/۷ مصنف عبدالرزاق، باب الطلاق الی اجل ص ۳۸ نمبر ۱۱۳۱) اس اثر میں ہے کہ سال تک پر طلاق دی تو چونکہ سال آنے پر معلق نہیں کیا اس لئے اسی دن طلاق واقع ہوگی۔ اسی طرح گھر اور مکہ میں داخل ہونے پر معلق نہیں کیا تو فوراً طلاق واقع ہوگی۔

[۱۹۵۳] (۶۹) اگر بیوی سے کہا تجھے طلاق ہے تو مکہ میں داخل ہو، تو نہیں طلاق ہوگی یہاں تک کہ مکہ میں داخل ہو جائے۔

تشریح مکہ مکرمہ میں داخل ہونے کی شرط پر طلاق کو معلق کیا تو داخل ہونے سے پہلے طلاق واقع نہیں ہوگی۔

مجا کیونکہ داخل ہونے کی شرط پر طلاق کو معلق کیا اس لئے اس سے پہلے واقع نہیں ہوگی (۲) اثر میں ہے۔ سنل عطاء عن رجل قال لامرأته انت طالق اذا ولدت أیسیبها بین ذلک؟ قال نعم ولا تطلق حتی یاتی الاجل (ب) (مصنف عبدالرزاق، باب الطلاق الی اجل، ج سادس، ص ۳۸۶ نمبر ۱۱۳۰۸، مصنف ابن ابی شیبہ ۲۳ من قال لا یطلق حتی تکمل الاجل ج رابع ص ۷۲، نمبر ۸۸۷/۱

حاشیہ: (الف) حضرت حسن نے فرمایا کوئی آدمی اپنی بیوی سے کہے تجھ کو طلاق ہے ایک سال تک تو اس پر اسی دن طلاق واقع ہوگی جس دن کہا (ب) حضرت عطاء سے پوچھا، کوئی آدمی اپنی بیوی سے کہے تجھے طلاق ہے جب تم کو بچہ پیدا ہو تو کیا اس درمیان عورت سے وطی کر سکتا ہے؟ فرمایا ہاں! طلاق واقع نہیں ہوگی جب تک وقت نہ آجائے یعنی بچہ نہ پیدا ہو جائے۔

تدخل مكة [۱۹۵۴] (۷۰) وان قال انت طالق غدا وقع عليها الطلاق بطلوع الفجر
الشانى [۱۹۵۵] (۷۱) وان قال لامرأته اختارى نفسك ينوى بذلك الطلاق او قال لها

سنن للبيهقي، باب الطلاق بالوقت والفعل ج سابع، ص ۵۸۳، نمبر ۱۵۰۹۲) اس اثر سے معلوم ہوا کہ شرط پر معلق کرے تو شرط جب تک نہ پائی
جائے طلاق واقع نہیں ہوگی۔

[۱۹۵۴] (۷۰) اور اگر کہا کہ تجھے طلاق ہے کل تو اس پر طلاق واقع ہوگی صبح صادق کے طلوع ہونے سے۔

تشریح راجحہ صبح صادق سے شروع ہو کر شام تک کو غد کہتے ہیں۔ اس لئے غدی یعنی کل پر طلاق معلق کی اور کوئی نیت نہیں کی تو اول وقت پر طلاق
واقع ہوگی۔ یعنی صبح صادق کے وقت طلاق واقع ہو جائے گی۔ البتہ دن کے کسی اور حصے کی نیت کرے تو چونکہ اس کا احتمال رکھتا ہے اس لئے
دیانت کے طور پر اس کی تصدیق کی جائے گی۔

﴿ تفویض طلاق کا بیان ﴾

ضروری نوٹ یہاں چار مسئلے ہیں (۱) اختاری نفسک، اس صورت میں عورت نے شوہر کو چھوڑ کر اپنے آپ کو اختیار کیا تو ایک طلاق بائنہ
واقع ہوگی۔ لیکن مجلس ہی میں طلاق دے سکتی ہے مجلس کے بعد نہیں۔ کیونکہ اختاری کا لفظ کنایہ ہے، اور کنایہ سے طلاق بائنہ واقع ہوتی ہے (۲)
دوسرا لفظ ہے طلقی نفسک، اس صورت میں عورت نے اپنے آپ کو طلاق دی تو طلاق رجعی واقع ہوگی۔ کیونکہ اس میں طلاق صریح
ہے۔ لیکن یہ بھی مجلس کے ساتھ خاص ہوگی۔

وجہ کیونکہ اس صورت میں عورت کو طلاق کا مالک بنایا ہے وکیل نہیں بنایا ہے۔ اور وہ مجلس کے ساتھ خاص ہوتا ہے (۳) تیسرا لفظ ہے
امرک بیدک، اس صورت میں بھی عورت نے اپنے آپ کو طلاق دی تو طلاق رجعی واقع ہوگی اور مجلس کے ساتھ خاص ہوگی۔ اس کا حکم اور
طلقى نفسک کا حکم ایک ہے (۴) اور چوتھا لفظ ہے کہ کسی اور آدمی سے کہا کہ طلق امرأتی، تو اس میں دوسرے آدمی کو اپنی بیوی کو طلاق
دینے کا وکیل بنایا ہے۔ اس لئے اس کی توکیل مجلس کے ساتھ خاص نہیں ہوگی بلکہ مجلس کے بعد بھی طلاق دینے کا اختیار ہوگا۔ البتہ چونکہ طلاق
صریح ہے اس لئے اس کے طلاق دینے سے طلاق رجعی واقع ہوگی۔ تفصیل آگے آرہی ہے۔

[۱۹۵۵] (۷۱) اگر اپنی بیوی سے کہا کہ اپنے آپ کو اختیار کر لے اور اس سے طلاق کی نیت کی، یا کہا کہ اپنے آپ کو طلاق دیدے تو اس کے لئے
اختیار ہے کہ اپنے آپ کو طلاق دیدے جب تک اس مجلس میں ہے۔ پس اگر اس مجلس سے کھڑی ہوگئی یا کسی اور کام میں لگ گئی تو اس کے ہاتھ
سے اختیار نکل جائے گا۔

تشریح کسی نے اپنی بیوی سے کہا کہ اپنے آپ کو اختیار کر لے، یعنی اختیار کر کے جدا کر لے۔ اور اس کہنے سے شوہر نے بیوی کو طلاق دے
دینے کا اختیار دیا۔ یا کہا کہ اپنے آپ کو طلاق دے لے تو مجلس میں رہنے تک اختیار کرنے کا اور طلاق دینے کا اختیار رہے گا اس کے بعد
نہیں۔ چنانچہ اگر وہ اس مجلس سے اٹھ کر کھڑی ہوئی یا کسی اور کام میں لگ گئی جس کو بھی مجلس بدلنا کہتے ہیں تو اس سے عورت کا اختیار ختم ہو
جائے گا۔

طلقى نفسک فلها ان تطلق نفسها مادامت فى مجلسها ذلک فان قامت منه او اخذت فى عمل آخر خرج الامر من یدها [۱۹۵۶] (۷۲) وان اختارت نفسها فى قوله اختارى

مجمع مجلس کے ساتھ اختیار خاص ہوگا اس کی دلیل یہ اثر ہے۔ عن مجاہد فی قول ابن مسعود قال اذا ملکها امرها فتنفر قائل ان تقضى شيئا فلا امر لها (نمبر ۱۱۹۲۹) اور دوسرے قول میں ہے۔ عن مجاہد قال اذا خير الرجل امرأته فلم تخير فى مجلسها فليس بشيء (الف) (مصنف عبدالرزاق، باب الخیار والتملیک ما کان فی مجلسهما ج ۶ ص ۵۲۴ نمبر ۱۱۹۳۰ / مصنف ابن ابی شیبہ ۵۸ ما قالوا فی الرجل تخیر امرأته فلا تختار حتى تقوم من مجلسهما ج ۴ ص ۹۲، نمبر ۱۸۱۰۴) اس اثر سے معلوم ہوا کہ مجلس تک ہی طلاق دینے کا اختیار رہے گا (۲) اس اختیار میں عورت کو طلاق کا مالک بنانا ہے اور مالک بنانے کا جواب مجلس میں چاہئے ورنہ قبول کرنے کا اختیار نہیں رہتا جیسا کہ بیع میں ہوتا ہے اس لئے مجلس کے بعد اختیار نہیں رہے گا۔

[۱۹۵۶] (۷۲) پس اگر عورت اختیار کر لے اپنے آپ کو اس کے قول اختارى نفسک میں تو ایک طلاق باندہ ہوگی۔ اور تین نہیں ہوگی اگرچہ شوہر اس کی نیت کرے۔

تشریح شوہر نے عورت سے اختارى نفسک کہا تھا۔ اس صورت میں عورت نے اپنے آپ کو اختیار کر لیا یعنی اپنے آپ کو شوہر سے جدا کر لیا تو اس سے ایک طلاق باندہ واقع ہوگی۔ لیکن اس لفظ سے عورت تین طلاقیں دینا چاہے تو نہیں دے سکتی چاہے شوہر نے تین کی نیت کی ہو۔

مجمع (۱) یہ لفظ کنایہ ہے اور کنایہ سے طلاق باندہ واقع ہوتی ہے۔ اس لئے اختارى لفظ سے بھی طلاق باندہ واقع ہوگی (۲) اثر میں ہے۔ عن علی انه كان يقول ان اختارت نفسها فواحدة بآئنة وان اختارت زوجها فلا شيء (ب) (سنن للبیہقی، باب ما جاء فی التخییر ج ۳ ص ۵۶۷، نمبر ۱۵۰۳۱ / ترمذی شریف، باب ما جاء فی الخیار ص ۲۲۳ نمبر ۱۷۹۹ / مصنف عبدالرزاق، باب المرأة تملك امرها فردته هل تستخلف ج ۶ ص ۵۲۱ نمبر ۱۱۹۱۵) اس اثر سے معلوم ہوا کہ ایک طلاق باندہ واقع ہوگی۔

اور تین کی نیت کرے پھر بھی تین واقع نہیں ہوگی اس کی دلیل یہ اثر ہے۔ عن علقمة قال كنت عبد الله بن مسعود فاتاه رجل فقال... فقلت لها هي بیدک قالت فانی قد طلقتك ثلاثا قال عبد الله هي تطليقة واحدة وانت احق بها قال فذكرت ذلک لعمر فقال لو قلت غير ذلک لرأيت انک لم تصب (ج) (مصنف ابن ابی شیبہ ۵۵ ما قالوا فی اذ جعل امرأته بیدها

حاشیہ : (الف) حضرت مجاہد نے حضرت ابن مسعود کے قول کے بارے میں فرمایا، اگر عورت کو اس کے معاملے کا مالک بنایا جائے پھر جدا ہو جائے کسی بات کا فیصلہ کئے بغیر تو اب عورت کو اختیار نہیں ہوگا۔ دوسرے قول میں حضرت مجاہد نے فرمایا اگر مرد نے بیوی کو اختیار دیا پھر عورت نے مجلس میں اختیار نہیں کیا تو اب کوئی اختیار نہیں ہوگا (ب) حضرت علی فرماتے ہیں کہ اگر عورت نے اپنے آپ کو اختیار کیا تو ایک باندہ ہوگی۔ اور اگر شوہر کو اختیار کیا تو کچھ نہیں ہوگا (ج) عبد اللہ ابن مسعود کے پاس ایک آدمی آیا اور کہا... پس شوہر نے کہا کہ یہ یعنی طلاق تیرے ہاتھ میں ہے، عورت نے کہا میں نے اپنے آپ کو تین طلاقیں دیں، حضرت عبد اللہ نے کہا ایک طلاق واقع ہوگی۔ اور آپ اس سے رجعت کر سکتے ہیں۔ میں نے حضرت عمرؓ سے اس کا تذکرہ کیا تو فرمایا اگر آپ اس کے علاوہ فتویٰ دیتے تو میں سمجھتا کہ آپ نے صحیح نہیں کہا

نفسک كانت واحدة بائنة ولا يكون ثلثا وان نوى الزوج ذلك [۱۹۵۷] (۷۳) ولا بد من ذكر النفس في كلامه او في كلامها [۱۹۵۸] (۷۴) وان طلقت نفسها في قوله طلقي نفسک فهي واحدة رجعية.

فتقول انت طالق ثلاثا ج رابع، ص ۹۰، نمبر ۱۸۰۸۶ / مصنف عبدالرزاق، باب المرأة تملك امرها فردية هل تختلف؟ ج سادس ص ۵۲۱ نمبر ۱۱۹۱۷ اس اثر سے معلوم ہوا کہ تین طلاقیں دے پھر بھی ایک ہی واقع ہوگی (۲) یہ لفظ اسم جنس نہیں ہے جو تین کا احتمال رکھے۔ اس لئے ایک ہی واقع ہوگی۔

نوٹ اور اگر شوہر کو اختیار کر لے تو کچھ واقع نہیں ہوگی۔

مجموع حدیث میں ہے۔ عن عائشة قالت خیرنا رسول اللہ فاخترنا اللہ ورسولہ فلم یعد ذلک علینا شیء (الف) (بخاری شریف، باب من خیر ازواجہ ص ۹۱ نمبر ۵۲۶۲ / ابوداؤد شریف، باب فی الخیار ص ۳۰۷ نمبر ۲۲۰۳) اس حدیث سے معلوم ہوا کہ شوہر کو اختیار کر لے تو کچھ واقع نہیں ہوگی۔

[۱۹۵۷] (۷۳) اور ضروری ہے لفظ نفس کا ذکر کرنا شوہر کے کلام میں یا بیوی کے کلام میں۔

مجموع لفظ اختاری کنایہ ہے، شوہر اور بیوی دونوں میں سے کسی کے کلام میں نفس کا لفظ نہ ہو تو اختاری کے معنی طلاق کے علاوہ کسی اور چیز کا اختیار کرنا ہو جائے گا۔ اس لئے دونوں میں سے کسی ایک کے کلام میں نفس کے لفظ کا ذکر کرنا ضروری ہے (۲) اور پر اثر میں نفس لفظ مذکور ہے۔ عن علی انه کان یقول ان اختارت نفسها (سنن للبیہقی، باب ما جاء فی التخییر ج سابع، ص ۵۶۷، نمبر ۱۵۰۳۱) اس اثر میں نفسہا کا لفظ موجود ہے۔ جس سے معلوم ہوا کہ دونوں میں سے ایک کے کلام میں تفسیر کے سے نفس کا لفظ موجود ہو۔

[۱۹۵۸] (۷۴) اور اگر اپنے آپ کو طلاق دی اس کے قول طلقي نفسک میں تو وہ ایک رجعی ہوگی۔

تشریح شوہر نے بیوی سے کہا کہ اپنے آپ کو طلاق دیدو۔ پس عورت نے اپنی اس اختیار سے اپنے آپ کو طلاق دی تو اس سے ایک طلاق رجعی واقع ہوگی۔

مجموع طلقى کا لفظ صریح ہے اور صریح سے ایک طلاق رجعی واقع ہوتی ہے اس لئے اس لفظ سے عورت نے طلاق دی تو ایک طلاق رجعی واقع ہوگی۔ دلیل پہلے گزر چکی ہے۔ عن علی اذا ملک الرجل امرأته مرة واحدة فان قضت فلیس له من امرها شیء وان لم تنقض فہی واحدة وامرہا الیہ (ب) (سنن للبیہقی، باب ما جاء فی التملیک ج سابع، ص ۵۷۱، نمبر ۱۵۰۴۷) اس اثر میں ایک ہی طلاق رجعی واقع کی۔

حاشیہ : (الف) حضرت عائشہ فرماتی ہیں کہ ہمیں حضورؐ نے اختیار دیا تو ہم نے اللہ اور اس کے رسولؐ کو اختیار کیا تو ہم پر کچھ واقع نہیں ہوئی (ب) حضرت علیؑ نے فرمایا اگر مرد نے بیوی کو ایک مرتبہ مالک بنایا۔ پس اگر فیصلہ کرے تو مرد کو اختیار نہیں ہے۔ اور اگر نہیں فیصلہ کرے تو ایک طلاق رجعی واقع ہوگی۔

[۱۹۵۹] (۷۵) وان طلقت نفسها ثلثا وقد اراد الزوج ذلك وقعن عليها [۱۹۶۰] (۷۶) وان قال لها طلقي نفسك متى شئت فلها ان تطلق نفسها في المجلس وبعده [۱۹۶۱] (۷۷) واذا قال لرجل طلق امرأتی فله ان يطلقها في المجلس وبعده [۱۹۶۲] (۷۸) وان

[۱۹۵۹] (۷۵) اور اگر عورت نے اپنے آپ کو تین طلاقیں دی اور شوہر نے ان کا ارادہ کیا تو اس پر تینوں واقع ہوں گی۔

تشریح شوہر نے بیوی سے طلقی نفسك کہا تھا۔ اس کی وجہ سے عورت نے اپنے اوپر تین طلاقیں دیدی تو تینوں واقع ہو جائیں گی۔

مجموعہ طلقی امر کا صیغہ ہے۔ اور اس میں مصدر پوشیدہ ہے۔ اور مصدر جنس ہے جو آخری عدد تین کا احتمال رکھتا ہے۔ اس لئے اس احتمال سے فائدہ اٹھاتے ہوئے شوہر اس کی نیت کرے اور عورت تین طلاقیں دے تو واقع ہو جائیں گی (۲) اثر میں ہے۔ عن ابن عباس فی رجل قال لامرأته امرک بیدک فقال انت طالق ثلاثا فقال ابن عباس خطاء الله نوء هالوقالت ، انا طالق ثلاثا لکان کما قالت (الف) (مصنف ابن ابی شیبہ ۵۵۵ ما قالوا فیہ اذا جعل امر امرأته بیدها فتقول انت طالق ثلاثا، ج رابع ص ۹۰، نمبر ۱۸۰۸۲) اس اثر میں ہے کہ عورت نے تین طلاق دی تو حضرت عبداللہ ابن عباس نے تینوں واقع کی۔ البتہ چونکہ اس میں بھی عورت کو طلاق دینے کا مالک بنایا ہے اس لئے مجلس کے ساتھ خاص ہوگی۔

[۱۹۶۰] (۷۶) اور اگر عورت سے کہا اپنے آپ کو طلاق دے دو جب چاہو تو اس کو اختیار ہے کہ اپنے کو طلاق دے مجلس میں اور اس کے بعد۔

تشریح اس عبارت میں صرف اتنا نہیں کہا کہ اپنے آپ کو طلاق دے بلکہ کہا کہ جب چاہو طلاق دے لو تو مجلس کے بعد بھی طلاق دے سکتی ہے۔

مجموعہ متى شئت جب چاہو کا لفظ مجلس اور غیر مجلس کے لئے عام ہے۔ اس لئے مجلس کے بعد بھی طلاق دے سکتی ہے۔

[۱۹۶۱] (۷۷) اگر کسی آدمی سے کہا میری بیوی کو طلاق دے دو تو اس کو اختیار ہے کہ طلاق دے مجلس میں اور مجلس کے بعد بھی۔

مجموعہ بیوی کے علاوہ دوسرے آدمی کو طلاق دینے کے لئے کہا تو یہ مالک بنانا نہیں ہے بلکہ طلاق دینے کا وکیل بنانا ہے۔ اور وکالت مجلس کے ساتھ خاص نہیں ہوتی اس لئے مجلس کے بعد بھی طلاق دے سکتا ہے۔

اصول یہ مسئلہ اس اصول پر ہے کہ طلاق کا مالک بنانا مجلس کے ساتھ خاص ہوتا ہے۔ اور طلاق دینے کا وکیل بنانا مجلس کے ساتھ خاص نہیں ہے۔

[۱۹۶۲] (۷۸) اور اگر کہا بیوی کو طلاق دو اگر چاہو تو اس کو طلاق دے سکتا ہے مجلس میں خاص طور پر۔

تشریح کسی آدمی سے شوہر نے کہا کہ اگر تو چاہے تو میری بیوی کو طلاق دیدے۔ تو اس صورت میں صرف مجلس تک طلاق دینے کا اختیار ہے گا

حاشیہ : (الف) حضرت ابن عباس فرماتے ہیں کوئی آدمی اپنی بیوی سے کہے تمہارا معاملہ تمہارے ہاتھ میں ہے۔ پس عورت نے کہا تجھ کو طلاق ہے تین۔ تو ابن عباس نے فرمایا اللہ اس کو سزا دے اگر عورت کہتی مجھ کو طلاق ہیں تین تو ایسے ہی ہوتا جیسی کہتی۔

قال طلقها ان شئت فله ان يطلقها في المجلس خاصة [۱۹۶۳] (۷۹) وان قال لها ان كنت تحبيني او تبغضيني فانت طالق فقالت انا احبك او ابغضك وقع الطلاق وان كان في قلبها خلاف ما اظهرت [۱۹۶۴] (۸۰) وان طلق الرجل امرأته في مرض موته طلاقا مجلس کے بعد نہیں۔

وجہ ان شئت کا لفظ اس بات کی طرف اشارہ ہے کہ اگر مصلحت سمجھیں تو ابھی طلاق دے دیں اس لئے یہ اختیار مجلس کے ساتھ خاص ہوگا۔ اور مجلس ہی میں طلاق دے سکے گا بعد میں نہیں۔

[۱۹۶۳] (۷۹) اگر عورت سے کہا کہ تم مجھ سے محبت یا بغض رکھتی ہو تو تجھے طلاق ہے۔ پس عورت نے کہا میں تم سے محبت رکھتی ہوں یا بغض رکھتی ہوں تو طلاق واقع ہوگی اگرچہ اس کے دل میں اس کے خلاف ہو جو ظاہر کیا۔

تشریح شوہر نے عورت سے کہا کہ اگر تم کو مجھ سے محبت ہے تو تم کو طلاق۔ اس پر عورت نے کہا کہ مجھ کو تم سے محبت ہے اور دل میں نفرت تھی پھر بھی طلاق واقع ہو جائے گی۔

وجہ دل کے اندر کیا ہے اس پر فیصلہ نہیں ہوگا بلکہ زبان سے جو جملہ نکالا اس پر فیصلہ ہوگا۔ اور زبان سے یہ نکالا کہ مجھ کو تم سے محبت ہے اس لئے طلاق واقع ہو جائے گی (۲) اثر میں ہے کہ جو ظاہر ہو اس کا اعتبار ہے جو پوشیدہ ہو اس کا اعتبار نہیں ہے۔ عن الشعبي قال النية فيما خفي فاما ظهر فلا نية فيه. دوسرے اثر میں ہے. عن الحسن في رجل طلق امرأته واحدة يئوى ثلاثا قال هي واحدة (الف) (مصنف ابن ابی شیبہ ۹۶ ما قالوا في رجل يطلق امرأته واحدة يئوى ثلاثا، ج رابع، ص ۱۱۵، نمبر ۱۸۳۶۲/۱۸۳۶۱) اس اثر میں ہے کہ طلاق ایک دی ہو اور تین کی نیت کی ہو تو ایک واقع ہوگی تین نہیں۔ جس سے معلوم ہوا کہ لفظ کا اعتبار ہے دل کے تاثر کا نہیں۔ [۱۹۶۴] (۸۰) اگر شوہر نے اپنی بیوی کو اپنے مرض الموت میں طلاق بائن دی پھر مر گیا اس حال میں کہ وہ عدت میں تھی تو شوہر کا وارث بیگی۔

تشریح شوہر مرض الموت میں مبتلا تھا اس حال میں بیوی کو طلاق بائنہ دی۔ ابھی وہ عدت ہی میں تھی کہ شوہر کا انتقال ہو گیا تو عورت شوہر کے مال کا وارث ہوگی۔ طلاق کی وجہ سے کچھ فرق نہیں پڑے گا۔

وجہ اثر میں ہے کہ وہ وارث ہوگی۔ فقال عبد الله بن زبیر طلق عبد الرحمن بن عوف تماضر بنت الاصبع الكلبيه فبتها ثم مات وهي في عدتها فورثها عثمان قال ابن الزبير واما انا فلا اري ان ترث مبنوتة (ب) (سنن للبيهقي، باب ما جاء في حاشية: (الف) حضرت شعبي نے فرمایا نیت کی ضرورت اس میں ہے جو پوشیدہ ہو۔ بہر حال جو ظاہر ہو اس میں نیت کی ضرورت نہیں۔ دوسرے اثر کا ترجمہ یہ ہے کہ حضرت حسن نے فرمایا کوئی آدمی اپنی بیوی کو ایک طلاق دے اور تین کی نیت کرے تو ایک طلاق واقع ہوگی (ب) حضرت عبداللہ بن زبیر نے فرمایا کہ عبدالرحمن بن عوف نے تماضر بنت اصبع کلبیہ کو طلاق بائنہ دی پھر وفات پا گئے اس حال میں کہ وہ اپنی عدت میں تھی۔ تو حضرت عثمان نے اس کو وارث بنایا۔ حضرت عبداللہ بن زبیر نے فرمایا بہر حال میں تو نہیں سمجھتا ہوں کہ بائنہ عورت کو وارث بناؤں۔

بائنا فمات وهي في العدة ورثت منه [۱۹۶۵] (۸۱) وان مات بعد انقضاء عدتها فلا ميراث لها [۱۹۶۶] (۸۲) واذا قال لامرأته انت طالق ان شاء الله تعالى متصلا لم يقع

توریت المبتوتة فی مرض الموت ج سابع، ص ۵۹۳، نمبر ۱۵۱۲۴/ مصنف ابن ابی شیبہ ۲۰۱ ما قالوا فی الرجل يطلق امرأته ثلاثا وهو مریض هل ترث؟ ج رابع، ص ۱۷۶، نمبر ۱۹۰۲۸/ مصنف عبدالرزاق، باب المطلقة يموت عنها زوجها وهي في عدتها وتموت في العدة ج سادس ص ۴۷۰ نمبر ۱۱۷۰۹ (۱) اس اثر سے معلوم ہوا کہ عورت عدت میں ہو تو وارث بنے گی (۲) شوہر طلاق دے کر عورت کو اپنی وراثت سے محروم کرنا چاہتا تھا لیکن شریعت نے اس کی بات نہیں چلنے دی اور وارث بنایا (۳) عدت تک بیوی کسی نہ کسی انداز میں بیوی رہتی ہے اس لئے اس کو بیوی مان کر وارث بنایا۔ اور عدت کے بعد بالکل جدا ہو جاتی ہے اس لئے اب اس کو وراثت نہیں ملے گی۔

فائدہ امام شافعیؒ کی ایک روایت یہ ہے کہ باندہ عورت وارث نہیں ہوگی۔

مجا اس لئے کہ وہ شوہر سے الگ ہو گئی (۲) اوپر اثر میں حضرت ابن زبیر کا یہ قول گزر کہ واما انا فلا اری ان ترث مبتوتة (سنن للبیہقی ج سابع، ص ۵۹۳، نمبر ۱۵۱۲۴) جس سے معلوم ہوا کہ مبتوتہ وارث نہیں ہوگی۔ [۱۹۶۵] (۸۱) اور اگر مر گیا اس کی عدت ختم ہونے کے بعد تو اس کو میراث نہیں ملے گی۔

مجا عدت گزرنے کے بعد بالکل جدا ہو جاتی ہے چاہے طلاق باندہ ہو چاہے طلاق رجعی، اس لئے اب اس کو وراثت نہیں ملے گی (۲) اثر میں ہے۔ اتانی عروۃ البارقی من عند عمر فی الرجل يطلق امرأته ثلاثا فی مرضه، انها ترثه مادامت فی العدة ولا يرثها (الف) (مصنف ابن ابی شیبہ ۲۰۲ من قال ترثه مادامت فی العدة منه اذا طلق وهو مریض ج رابع، ص ۱۷۷، نمبر ۱۹۰۳۱/ سنن للبیہقی، باب ما جاء فی توریت المبتوتة فی مرض الموت ج سابع، ص ۵۹۵، نمبر ۱۵۱۳۱) اس اثر سے معلوم ہوا کہ عدت کے بعد شوہر مر تو عورت وارث نہیں ہوگی۔

﴿طلاق میں استثناء کا بیان﴾

[۱۹۶۶] (۸۲) اگر اپنی عورت سے کہا تجھے طلاق ہے ان شاء اللہ متصلا تو اس پر طلاق واقع نہیں ہوگی۔

تشریح کسی نے طلاق دینے کے ساتھ ہی متصلا ان شاء اللہ کہا تو طلاق واقع نہیں ہوگی۔

مجا (۱) ان شاء اللہ کے معنی ہیں اگر اللہ چاہے۔ اور اللہ کے چاہنے کا پتہ نہیں اس لئے طلاق واقع نہیں ہوگی (۲) حدیث میں ہے۔ عن ابن عمر يبلغ به النبي قال من حلف على يمين فقال ان شاء الله فقد استثنى (ب) (ابوداؤد شریف، باب الاستثناء فی الیمین ص ۱۰۸ نمبر ۳۲۶۱/ ترمذی شریف، باب ما جاء فی الاستثناء فی الیمین ص ۲۷۹ نمبر ۱۵۳۱۱/ ابن ماجہ شریف، نمبر ۲۱۰۴) اس حدیث سے معلوم ہوا کہ ان شاء اللہ متصلا کہے تو اس کام سے حاثث نہیں ہوگا۔ اور یہی حال طلاق کا ہے۔ عن ابن عباس ان رسول الله قال من قال لامرأته

حاشیہ : (الف) عروہ بارقی حضرت عمر کے پاس سے آئے ایک مرد کے بارے میں، جس نے اپنی بیوی کو مرض میں تین طلاقیں دیں تو عورت کو وارث بنایا جب تک عدت میں ہو اور مرد اس کا وارث نہیں بنے گا (ب) حضورؐ نے فرمایا کسی نے کوئی قسم کھانی پھر کہا ان شاء اللہ تو استثناء کیا۔ یعنی قسم واقع نہیں ہوگی۔

الطلاق علیہا [۱۹۶۷] (۸۳) وان قال لها انت طالق ثلثا الا واحد-ة طلقت
ثنتين [۱۹۶۸] (۸۴) وان قال ثلثا الا ثنتين طلقت واحدة [۱۹۶۹] (۸۵) واذا ملک

انت طالق ان شاء الله او غلامه انت حر ان شاء الله او علیه الممشی الى بيت الله ان شاء الله فلا شیء علیه (الف)
(سنن للبیہقی، باب الاستثناء فی الطلاق والعق والنذر کھونی الایمان لا یخالفھما ج سابع، ص ۵۹۳، نمبر ۱۵۱۲۳) اس سے بھی معلوم ہوا کہ ان شاء
اللہ کہے تو طلاق واقع نہیں ہوگی۔
اگر ان شاء اللہ متصل نہیں کہا تو اس کا اعتبار نہیں ہے۔

مجا اثر میں ہے۔ عن الثوری فی رجل حلف بطلاق امرأته ان لا یکلم فلانا شهرا ثم قال بعد ذلك الا ان یدو لی قال
ان اتصل الکلام فله الاستثناء وان قطعه وسکت ثم استثنی بعد ذلك فلا اتثناء له (ب) (مصنف عبدالرزاق، باب
الاستثناء فی الطلاق ج سادس، ص ۳۸۵، نمبر ۱۱۳۰۵) عن ابن عمر قال کل استثناء غیر موصول فصاحبه حانث (دارقطنی، کتاب
الوکالۃ ج رابع ص ۹۲ نمبر ۴۲۸۴) اس اثر سے معلوم ہوا کہ ان شاء اللہ منفصلاً کہے تو اس کا اعتبار نہیں ہے۔ یہ تو بعد میں بات کو پھیرنا ہے۔
[۱۹۶۷] (۸۳) اگر بیوی سے کہا تم کو طلاق ہے تین مگر ایک تو طلاق واقع ہوگی دو۔

مجا تین طلاق میں سے ایک کو استثناء کر کے ساقط کر دیا تو دو طلاقیں رہیں اس لئے دو طلاقیں ہی واقع ہوں گی (۲) حدیث میں ایسا استثناء
ہے۔ عن ابی ہریرۃ ان رسول الله قال ان لله تسعة وتسعين اسما مائة الا واحدا من احصاها دخل الجنة (ج) (بخاری
شریف، باب ان اللہ مائۃ اسم الا واحدة ص ۱۰۹۹ نمبر ۳۹۲۷، کتاب التوحید / مسلم شریف، باب فی اسماء اللہ تعالیٰ وفضل من احصاها ص ۳۴۲ نمبر
۲۶۷۷) اس حدیث میں سو میں سے ایک کو استثناء کیا جس کی بنا پر نناوے نام باقی رہے۔
[۱۹۶۸] (۸۴) اور اگر کہا تین طلاقیں مگر دو تو واقع ہوگی ایک۔

تشریح شوہر نے کہا تم کو تین طلاقیں ہیں مگر دو تو ایک طلاق واقع ہوگی۔

مجا اس لئے کہ تین میں سے دو کو استثناء کر دیا تو ایک باقی رہی۔ اس لئے ایک طلاق واقع ہوگی۔ حدیث اوپر گزر گئی۔

اصول استثناء کرنے کے بعد جو باقی رہتا ہے اعتبار اس کا ہوتا ہے۔


[۱۹۶۹] (۸۵) اگر شوہر اپنی بیوی کا مالک بن جائے یا اس کے ایک حصے کا یا بیوی اپنے شوہر کا مالک بن جائے یا اس کے ایک حصے کا تو دونوں
کے درمیان فرقت واقع ہو جائے گی۔

حاشیہ : (الف) آپؐ نے فرمایا جس نے اپنی بیوی سے کہا تم کو طلاق ہے ان شاء اللہ۔ یا غلام سے کہا تم آزاد ہو ان شاء اللہ۔ یا مجھ کو بیت اللہ تک جانا ہے ان شاء اللہ
تو اس پر کچھ نہیں ہے (ب) حضرت ثوری نے فرمایا کوئی آدمی بیوی کو طلاق دینے کی قسم پر کہے کہ فلاں سے ایک ماہ بات نہیں کروں گا۔ پھر اس کے بعد کہا مگر یہ کہ میرا
جی چاہے۔ فرمایا اگر متصل کہا تو اس کے لئے استثناء ہے۔ اور اگر منقطع کر دیا اور چپ رہا پھر اس کے بعد استثناء کیا تو اس کے لئے استثناء نہیں ہے (ج) آپؐ نے فرمایا
اللہ کے لئے نناوے نام ہیں، سو مگر ایک۔ جو ان کو گننے کا وہ جنت میں داخل ہوگا۔

الزوج امرأته او شقصا منها او ملکت المرأة زوجها او شقصا منه وقعت الفرقة بينهما.

تشریح شوہر آزاد تھا اور باندی بیوی سے شادی کی تھی، بعد میں اس کو خرید لیا یا وارث بن گیا جس کی وجہ سے شوہر اس کے ایک حصے کا مالک بن گیا۔ یا بیوی آزاد تھی اس نے غلام سے شادی کی۔ بعد میں بیوی نے شوہر کو یا اس کے ایک حصے کو خرید لیا جس کی وجہ سے وہ شوہر کا یا اس کے ایک حصے کا مالک بن گئی تو ان چاروں صورتوں میں نکاح ٹوٹ جائے گا۔

مذہب بیوی اور شوہر کے حقوق میں برابری ہوتی ہے۔ اور مالک اور مملوک میں بہت تفاوت ہوتا ہے اس لئے مالک بنتے ہی نکاح ٹوٹ جائے گا (۲) اثر میں ہے۔ عن علی ان امرأة ورثت من زوجها شقصا فرفع ذلك الى علي فقال هل غشيتها قال: لا كنت غشيتها رجمتك بالحجارة ثم قال هو عبدك ان شئت بعتيه وان شئت وهبته وان شئت اعتقته وتزوجته (الف) (سنن للبیہقی، باب النکاح وملك البیمن لا یجتمعان ج سابع، ص ۲۰۷، نمبر ۱۳۷۳) اس اثر سے معلوم ہوا کہ نکاح ٹوٹ جائے گا۔ حضرت عمرؓ سے بھی اسی قسم کا اثر ہے (سنن للبیہقی ج سابع، ص ۲۰۷، نمبر ۱۳۷۳)



حاشیہ: (الف) حضرت علی سے منقول ہے ایک عورت وارث ہوئی اپنے شوہر کے ایک حصے کا تو یہ معاملہ حضرت علی کے پاس لایا تو پوچھا کیا تم نے اس سے صحبت کی ہے؟ کہا نہیں! حضرت علی نے فرمایا اگر تم اس سے صحبت کرتے تو میں تم کو پتھر سے رجم کرتا۔ پھر کہا یہ تیرا غلام ہے، اگر چاہے تو اس کو بیچ دو اور چاہو تو بہہ کر دو اور چاہو تو اس کو آزاد کر دو اور شادی کر لو۔

﴿باب الرجعة﴾

[۱۹۷۰] (۱) اذا طلق الرجل امرأته تطليقة رجعية او تطليقتين فله ان يراجعها في عدتها

﴿باب الرجعة﴾

ضروری نوٹ بیوی کو ایک طلاق یا دو طلاق رجعی دے اور عدت کے اندر شوہر اس کو واپس کرے اس کو رجعت کرنا کہتے ہیں۔ طلاق بائنہ میں رجعت نہیں کر سکتا۔ اس کی دلیل یہ آیت ہے۔ وبعولتھن احق بردھن فی ذلک ان ارادوا اصلاحا (الف) (آیت ۲۲۸ سورۃ البقرة ۲) دوسری آیت میں ہے۔ الطلاق مرتان فامساک بمعروف او تسریح باحسان (ب) (آیت ۲۲۹ سورۃ البقرة ۲) اس آیت میں فامساک بمعروف یعنی معروف کے ساتھ روک لو کہ مطلب ہے کہ رجعت کر لو (۳) حدیث میں ہے۔ سمعت ابن عمر قال طلق ابن عمر امرأته وهی حائض فذكر عمر للنبي ﷺ فقال ليبراجعها (ج) (بخاری شریف، باب اذا طلقت الحائض تعتد بذلك الطلاق ص ۹۰ نمبر ۵۲۵۲) اس حدیث میں رجعت کا حکم دیا۔ جس سے رجعت کا ثبوت ہوا۔

[۱۹۷۰] (۱) اگر شوہر نے بیوی کو ایک طلاق رجعی دی یا دو طلاقیں رجعی دی تو اس کو اختیار ہے کہ اس سے رجعت کر لے عدت میں، عورت راضی ہو اس سے یا راضی نہ ہو۔

تشریح شوہر نے بیوی کو ایک طلاق رجعی یا دو طلاق رجعی دی۔ اب وہ عدت کے اندر اندر عورت سے رجعت کرنا چاہے تو کر سکتا ہے۔ اس رجعت پر عورت راضی ہو یا نہ ہو۔

وجہ ایک یا دو طلاقیں رجعی دی ہو تو اس پر رجعت کر سکتا ہے اس کی دلیل اوپر کی آیت الطلاق مرتان فامساک بمعروف او تسریح باحسان ہے۔ جس میں ہے کہ دو طلاقیں دی ہو تو معروف کے ساتھ روک سکتا ہے۔ اور عدت کے اندر اندر رجعت کر سکتا ہے اس کی دلیل یہ آیت ہے۔ فاذا بلغن اجلهن فامسكوهن بمعروف او فارقوهن بمعروف واشهدوا ذوی عدل منكم (د) (آیت ۲ سورۃ الطلاق ۶۵) اس آیت میں ہے کہ اجل پر یعنی مدت پر پہنچ جائے یعنی عدت ختم ہونے کے قریب پہنچ جائے تو دو اختیار ہیں۔ ایک روک لینا اور دوسرا چھوڑ دینا۔ اس لئے عدت ختم ہو جائے تو اب رجعت نہیں کر سکتا (۲) اثر میں ہے۔ عن ابن عباس وعن مرة عن عبد الله وعن اناس من اصحاب رسول الله ﷺ فذكر التفسير الى قوله الطلاق مرتان قال هو الميقات الذي يكون عليها فيه الرجعة فاذا طلق واحدة او ثنتين فاما ان يمسك ويراجع بمعروف واما يسكت عنها حتى تنقضي عدتها فتكون احق بنفسها (ه) (سنن للبيهقي، کتاب الرجعة ج ۱ ص ۶۰۱، نمبر ۱۵۱۵، مصنف ابن ابی شیبہ ۱۵۱، ما قالوا فی قوله الطلاق مرتان

حاشیہ : (الف) ان کے شوہر زیادہ حقدار ہیں بیویوں کے واپس کرنے کے اس عدت میں اگر وہ اصلاح کا ارادہ رکھتے ہوں (ب) طلاق دومرتبہ ہیں، پس معروف کے ساتھ روک رکھے یا احسان کے ساتھ چھوڑ دے (ج) ابن عمر نے فرمایا کہ انہوں نے حیض کی حالت میں بیوی کو طلاق دی، پس حضرت عمرؓ نے حضورؐ کے سامنے تذکرہ کیا تو آپؐ نے فرمایا اس کو رجعت کر لینا چاہئے (د) پس جب وہ اپنی مدت کو پہنچ گئی تو اس کو روک لو معروف کے ساتھ یا اس کو جدا کر دو معروف کے ساتھ۔ اور تم میں سے انصاف و آدمی کو گواہ بنانا چاہئے (ه) طلاق دومرتبہ ہیں، فرمایا وہ وقت ہے جس میں رجعت ہو سکتی ہے۔ پس جب طلاق دے ایک یا دو (باقی اگلے صفحہ پر)

رضیت المرأة بذلك او لم ترض [۱۹۷۱] (۲) والرجعة ان يقول لها راجعتک او راجعت امرأتی او يطأها او يقبلها او يلمسها بشهوة او ينظر الى فرجها بشهوة [۱۹۷۲] (۳) ويستحب له ان يشهد على الرجعة شاهدين وان لم يشهد صحت

فاساک بمعروف او تسریح باحسان ج رابع، ص ۱۹۶، نمبر ۱۹۲۱) اس تفسیر سے معلوم ہوا کہ عدت کے اندر اندر رجعت کر سکتا ہے اس کے بعد نہیں۔ اور عورت راضی نہ ہو تب بھی رجعت کر سکتا ہے اس کی دلیل۔

مذہب اوپر کی آیت میں ہے۔ فامسکوهن بمعروف جس میں مرد کو کہا گیا ہے کہ تم بیوی کو روک سکتے ہو۔ جس کا مطلب یہ ہے کہ بیوی روکنے میں اس کو پوچھنے کی ضرورت نہیں ہے (۲) اثر میں ہے۔ عن ابراهيم قال اذا ادعى الرجعة قبل انقضاء العدة فعليه البينة (الف) (مصنف ابن ابی شیبہ ۲۴۹ ما قالوا فی الرجل يدعى الرجعة قبل انقضاء العدة ج رابع، ص ۱۹۵، نمبر ۱۹۲۰۵) اس اثر میں ہے کہ مرد عدت ختم ہونے سے پہلے رجعت کرنے کا دعویٰ کرے تو اس پر بیئہ لازم ہے۔ اس سے معلوم ہوا کہ رجعت کرنے کے لئے عورت کی رضا مندی ضروری نہیں ہے۔

[۱۹۷۱] (۲) اور رجعت یہ ہے کہ عورت سے کہے میں نے تجھ سے رجعت کر لی، میں نے اپنی بیوی سے رجعت کر لی۔ یا اس سے صحبت کر لے یا اس کو بوسہ دیدے یا اس کو شہوت سے چھو لے یا اس کے فرج کو شہوت سے دیکھ لے۔

تشریح ان چھ صورتوں میں سے کسی ایک کا ارتکاب کرے گا تو رجعت ہو جائے گی۔

مذہب رجعتک اور راجعت امرأتی تو رجعت کے معنی میں صریح ہے اس لئے رجعت ہو جائے گی۔ اور طی کرنا، بوسہ دینا، شہوت سے چھونا، شہوت سے فرج دیکھنا یہ بیوی کے ساتھ خاص ہیں اس لئے ان سے بھی رجعت ہو جائے گی۔ کیونکہ رجعت کرنا نہ ہوتا تو خصوصی حرکت کیوں کرتا۔

[۱۹۷۲] (۳) اور مستحب ہے کہ رجعت پر دو گواہ بنالے۔ اور اگر گواہ نہ بنایا پھر بھی رجعت صحیح ہے۔

مذہب اوپر آیت میں ہے۔ واشهدوا ذوی عدل منکم واقیموا الشہادة لله (آیت ۲ سورۃ الطلاق ۶۵) اس آیت میں ہے کہ رجعت کرنے پر یا چھوڑنے پر گواہ بنالے، جس سے گواہ بنانا مستحب ہوا۔ اور اگر گواہ نہیں بنایا پھر بھی رجعت صحیح ہے، اثر میں اس کا ثبوت ہے۔ عن عبد الله قال اذا طلق سرا راجع سرا ذلک رجعة فان واقع فلا بأس وان طلق علی نیتہ وراجع فلیشهد علی رجعتہ (ب) (مصنف ابن ابی شیبہ ۲۵۲ ما قالوا اذا طلق سرا وراجع سرا ج رابع، ص ۱۹۷، نمبر ۱۹۲۱۸) اس اثر میں ہے کہ چپکے سے رجعت کر لی اور

حاشیہ: (پچھلے صفحہ سے آگے) پس یا تو روک لے اور رجعت کر لے معروف کے ساتھ یا چپ رہے یہاں تک کہ عدت ختم ہو جائے۔ پس عورت اپنی ذات کی زیادہ حقدار ہے (الف) حضرت ابراہیم نے فرمایا عدت ختم ہونے سے پہلے رجعت کا دعویٰ کرے تو شوہر پر بیئہ لازم ہے (ب) حضرت عبد اللہ نے فرمایا اگر طلاق دی چپکے سے اور رجعت کی چپکے سے تو یہ رجعت ہے۔ پس اگر صحبت کی تو کوئی حرج کی بات نہیں ہے۔ اور اگر طلاق دی نیت کے اعتبار سے اور رجعت کی تو اپنی رجعت پر گواہ بنانا چاہئے۔

الرجعة [۱۹۷۳] (۴) واذا انقضت العدة فقال الزوج قد كنت راجعتها في العدة فصدقته
فهی رجعة [۱۹۷۴] (۵) وان كذبت فاقول قولها ولا يمين عليها عند ابي حنيفة رحمه
الله تعالى [۱۹۷۵] (۶) واذا قال الزوج قد راجعتك فقالت مجيبة له قد انقضت عدتي

گواہ نہ بنایا پھر بھی رجعت ہوگئی اور گواہ بنانا بہتر ہے۔ اثر میں ہے۔ ان عمران بن الحصین سئل عن رجل يطلق امرأته ثم يقع بها ولم يشهد على طلاقها ولا على رجعتها فقال عمران طلقت بغير سنة وراجعت بغير سنة اشهد على طلاقها وعلى رجعتها (الف) (ابن ماجہ شریف، باب الرجعة ص ۲۹۰ نمبر ۲۰۲۵ ابوداؤد شریف، باب الرجل يراجع ولا يشهد ص ۳۱۸ نمبر ۲۱۸۶) [۱۹۷۳] (۴) اگر عدت ختم ہوگئی پھر شوہر نے کہا کہ میں نے تم سے عدت میں رجعت کی تھی اور عورت نے اس کی تصدیق کر لی تو وہ رجعت ہے۔

تشریح عورت کی عدت ختم ہوگئی اس کے بعد شوہر نے کہا کہ میں نے تم سے عدت میں رجعت کر لی تھی، اور عورت نے اس کی تصدیق کر دی کہ ہاں! آپ نے عدت میں رجعت کر لی تھی تو رجعت ہو جائے گی۔

مجاہد بیوی کی تصدیق کے بعد بات پکی ہوگئی کہ اس نے رجعت کی ہے اس لئے رجعت مان لی جائے گی۔
[۱۹۷۴] (۵) اور اگر شوہر کو جھٹلادیا تو عورت کا قول معتبر ہوگا اور اس پر قسم نہیں ہوگی امام ابوحنیفہ کے نزدیک۔

تشریح عدت گزرنے کے بعد شوہر نے کہا کہ میں نے عدت ہی میں رجعت کی تھی اور عورت نے اس کو جھٹلادیا۔ اور شوہر کے پاس بینہ نہیں ہے تو عورت کی بات مانی جائے گی۔

مجاہد شوہر مدعی ہے اور عورت منکر ہے اور مدعی پر بینہ لازم ہے، اور اس کے پاس بینہ نہ ہو تو عورت کی بات مانی جائے گی۔ لیکن امام ابوحنیفہ کے نزدیک قسم اس لئے لازم نہیں ہوگی کہ پانچ مسئلوں میں منکر پر قسم لازم نہیں ہے اس میں سے ایک مسئلہ یہ بھی ہے (۲) اثر میں ہے۔ عن ابراهيم قال اذا ادعى الرجعة قبل انقضاء العدة فعليه البينة (ب) (مصنف ابن ابی شیبہ ۲۴۹ ماقالوا فی الرجل يعدی الرجعة قبل انقضاء العدة ج رابع ص ۱۹۵، نمبر ۱۹۲۰۵) اس اثر میں ہے کہ شوہر پر بینہ چاہئے، اور اگر بینہ نہیں ہے تو عورت کی بات مانی جائے گی۔
[۱۹۷۵] (۶) جب شوہر نے کہا میں نے تجھ سے رجعت کر لی، عورت نے جواب دیتے ہوئے کہا میری عدت گزر چکی ہے تو رجعت صحیح نہیں ہوگی امام ابوحنیفہ کے نزدیک۔

تشریح شوہر نے کہا میں نے رجعت کر لی، اسی وقت عورت نے جواب دیا کہ میری عدت گزر چکی ہے تو امام ابوحنیفہ کے نزدیک رجعت صحیح نہیں ہوگی۔

حاشیہ : (الف) حضرت عمران بن حصین سے ایک آدمی کے بارے میں پوچھا کہ اپنی بیوی کو طلاق دے پھر اس سے جماع کرے اور طلاق پر گواہ نہ بنائے اور نہ رجعت پر گواہ بنائے تو؟ تو حضرت عمران نے فرمایا بغیر سنت کے طلاق دی اور بغیر سنت کے رجعت کی، اپنی طلاق اور رجعت پر گواہ بناؤ (ب) حضرت ابراہیم نے فرمایا اگر رجعت کا دعویٰ کرے عدت ختم ہونے سے پہلے تو اس پر بینہ ہے۔

لم تصح الرجعت عند ابی حنیفة رحمہ اللہ تعالیٰ [۱۹۷۶] (۷) واذا قال زوج الامة بعد انقضاء عدتها قد كنت راجعتک فی العدة فصدقہ المولیٰ وکذبته الامة فالقول قولها عند ابی حنیفة رحمہ اللہ تعالیٰ [۱۹۷۷] (۸) واذا انقطع الدم من الحيضة الثالثة لعشرة ايام انقطعت الرجعة وانقضت عدتها وان لم تغتسل وان انقطع الدم لاقبل من عشرة ايام

مجبہ جب عورت نے کہا کہ میری عدت گزر چکی تو اس کا مطلب یہ ہوا کہ شوہر کے رَجَعْتُ کہنے سے پہلے عدت گزر چکی ہے۔ اس لئے رجعت ہوئی بعد میں اور عدت ختم ہو گئی پہلے اس لئے رجعت نہیں ہوگی۔ کیونکہ پہلے گزر چکا ہے کہ عدت ختم ہونے کے بعد رجعت نہیں ہوتی۔

فائدہ صاحبین فرماتے ہیں کہ شوہر نے رجعت کے لئے کہا ہے اور عورت کا جملہ کہ عدت گزر چکی یہ بعد میں واقع ہوا ہے اس لئے رجعت ہو جائے گی۔

مجبہ اس لئے کہ ظاہر یہی ہے کہ اس وقت تک عدت ختم نہیں ہوئی ہوگی جب شوہر نے رَجَعْتُ کہا تھا۔

اصول یہ دونوں مسئلے اس اصول پر ہیں کہ عدت ختم ہونے سے پہلے رجعت کرنے سے رجعت ہوگی اور ختم ہونے کے بعد رجعت نہیں ہوگی۔ [۱۹۷۶] (۷) اگر باندی کے شوہر نے عدت ختم ہونے کے بعد کہا کہ میں نے تم سے عدت میں رجعت کی تھی۔ پس مولیٰ نے اس کی تصدیق کی اور باندی نے اس کی تکذیب کی تو باندی کے قول کا اعتبار ہے امام ابوحنیفہؒ کے نزدیک۔

مجبہ امام ابوحنیفہؒ فرماتے ہیں کہ رجعت صحیح ہونے کا مدار عدت پر ہے۔ اور عدت ختم ہوئی یا نہیں ہوئی اس میں باندی کے قول کا اعتبار ہے۔ اس لئے رجعت میں تصدیق اور تکذیب کا اعتبار باندی کا ہوگا۔ یعنی وہ کہتی ہے کہ عدت میں رجعت نہیں کی بلکہ عدت کے بعد رجعت کی ہے تو اسی کی بات کا اعتبار ہوگا اور رجعت صحیح نہیں ہوگی۔ چاہے آقا کہتا ہو کہ عدت ہی میں رجعت ہوئی تھی کیونکہ اس کو عدت ختم ہونے اور نہ ہونے کا کیا پتہ ہے۔

فائدہ صاحبین فرماتے ہیں کہ مولیٰ کی بات کا اعتبار ہے۔

مجبہ شوہر کی طلاق کے بعد بضع آقا کا حق گیا تو گویا کہ شوہر بضع حاصل کرنے کا مدعی ہوا اور آقا اس کا منکر ہوا۔ اور بینہ نہ ہو تو منکر کی بات مانی جاتی ہے اس لئے آقا کی بات مانی جائے گی۔

[۱۹۷۷] (۸) اور جب خون منقطع ہو جائے تیسرے حیض سے دس دن میں تو رجعت ختم ہو جائے گی اور پوری ہو جائے گی اس کی عدت اگرچہ غسل نہ کیا ہو۔ اور اگر خون منقطع ہو جائے دس دن سے کم میں تو رجعت ختم نہیں ہوگی یہاں تک کہ غسل کرے یا اس پر نماز کا وقت گزر جائے یا تیمم کر کے نماز پڑھے امام ابوحنیفہؒ اور امام ابو یوسفؒ کے نزدیک۔ اور امام محمدؒ نے فرمایا جب تیمم کیا تو رجعت منقطع ہو جائے گی چاہے نماز نہ پڑھی ہو۔

مجبہ زیادہ سے زیادہ حیض دس دن ہے اس لئے دس دن پورے ہونے کے بعد اب حیض کا خون آنے کا امکان نہیں ہے۔ اس لئے دس دن پر

لم تنقطع الرجعة حتى تغتسل او يمضى عليها وقت صلوة او تیمم وتصلی عند ابی حنیفة وابی یوسف رحمہما اللہ وقال محمد رحمہ اللہ تعالیٰ اذا تیممت المرأة انقطعت الرجعة وان لم تصل [۱۹۷۸] (۹) وان اغتسلت ونسیت شیئا من بدنہا لم یصبہ الماء فان كان عضوا كاملا فما فوقہ لم تنقطع الرجعة وان كان اقل من عضو انقطعت الرجعة

عدت ختم ہو جائے گی۔ اب غسل کا انتظار نہیں کیا جائے گا۔ اور اگر دس دن سے کم میں حیض کا خون منقطع ہوا تو ابھی خون آنے کا امکان ہے اس لئے غسل کرے تو معلوم ہوگا کہ اب حیض کا خون نہیں آئے گا۔

مجا اس اثر میں ہے۔ عن عمرو عبد اللہ قال لا هو احق بها حتى تغتسل من الحيضة الثالثة (الف) (مصنف ابن ابی شیبہ ۱۸۰ من قال هو احق برجعتها لم تغتسل من الحيضة الثالثة ج رابع ص ۱۶۴، نمبر ۱۸۸۹) دوسری صورت یہ ہے کہ اس عورت پر نماز کا ایک وقت گزر جائے۔ چونکہ نماز کا وقت گزرنے سے اللہ کا حکم لازم ہو گیا اس لئے بندے کا حق بھی اس کے ساتھ متعلق ہو جائے گا۔ اور تیسری صورت یہ ہے کہ تیمم کرے اور نماز پڑھے تب عدت ختم ہوگی۔

مجا تنہا تیمم غسل کے قائم مقام ضرور ہے لیکن وہ ضرورت کے تحت ہے اس لئے تیمم کے بعد نماز پڑھے گی تو اللہ کی ذمہ داری اس پر آگئی اس لئے اب عدت ختم ہوگی۔

فائدہ امام محمد فرماتے ہیں کہ پانی پر قدرت نہ ہونے کی حالت میں تیمم اصل ہے اس لئے جس طرح غسل کر لے تو عدت ختم ہو جاتی ہے اسی طرح صرف تیمم کر لے تو عدت ختم ہو جائے گی (۲) دس دن حیض ہونے کی دلیل یہ حدیث ہے۔ عن ابی امامة قال قال رسول اللہ اقل ما یکون من الحيض للجارية والبكر الثيب ثلاث واكثر ما یکون من المحيض عشرة ايام فاذا رأت الدم اکثر من عشرة ايام فهي مستحاضة (ب) (دارقطنی، کتاب الحيض ج اول ص ۲۲۵ نمبر ۸۳۵) اس سے معلوم ہوا کہ زیادہ سے زیادہ دس دن ہیں۔ اس لئے اس پر خون ختم ہوا تو ختم ہوتے ہی عدت پوری ہو جائے گی۔

[۱۹۷۸] (۹) اور اگر غسل کیا اور بدن میں سے کچھ حصہ بھول گئی جس پر پانی نہیں بہا، پس اگر پورا عضو ہو یا اس سے زیادہ ہو تو رجعت ختم نہیں ہوگی۔ اور اگر ایک عضو سے کم ہو تو رجعت ختم ہو جائے گی۔

تشریح دس دن سے کم میں حیض کا خون ختم ہوا اس لئے مکمل غسل کرنے پر عدت ختم ہوگی۔ اس نے غسل تو کیا لیکن مکمل ایک عضو پر پانی بہانا بھول گئی تو گویا کہ غسل کیا ہی نہیں۔ اس لئے شوہر کو ابھی رجعت کرنے کا حق ہوگا۔ اور ایک عضو سے کم خشک رہا تو چونکہ بہت کم خشک رہا اور اتنے عضو پر جلدی خشکی آسکتی ہے اس لئے اس کا اعتبار نہیں ہوگا۔ اور یوں سمجھا جائے گا کہ غسل مکمل کر لیا اس لئے اب رجعت کرنے کا حق نہیں

حاشیہ : (الف) حضرت عمر اور عبد اللہ نے فرمایا شوہر کو رجعت کا زیادہ حق ہے یہاں تک کہ تیسرے حیض کا غسل کرے (ب) آپؐ نے فرمایا باکرہ اور شیبہ عورت کی کم سے کم حیض کی مدت تین حیض ہے۔ اور زیادہ حیض دس دن ہیں۔ پس جب دس دن سے زیادہ خون دیکھے تو وہ مستحاضہ ہے۔

[۱۹۷۹] (۱۰) والمطلقة الرجعية تشوّف وتترّین [۱۹۸۰] (۱۱) ويستحب لزوجها ان لا يدخل عليها حتى يستأذنها ويسمعها خفق نعليه [۱۹۸۱] (۱۲) والطلاق الرجعي

ہوگا۔

اصول یہ مسئلہ اس اصول پر ہے کہ غسل مکمل کر لیا ہو تو رجعت کرنے کا وقت ختم ہو گیا۔ اور غسل مکمل نہیں کیا ہو تو ابھی رجعت کرنے کا وقت ہے۔

[۱۹۷۹] (۱۰) مطلقہ رجعی بناؤ سنگھار کرے گی اور زینت اختیار کرے گی۔

مجا مطلقہ رجعیہ کا نکاح قائم ہے اس لئے بہتر ہے کہ بناؤ سنگھار کرے تو شوہر رجعت کر لے اور ازدواجی زندگی بحال ہو جائے (۲) اثر میں ہے۔ عن ابراہیم فی الرجل يطلق امرأته طلاقاً يملك الرجعة قال تكتحل وتلبس المعصفر وتشوف له ولا تضع ثيابها (الف) (مصنف ابن ابی شیبہ ۱۸۸ ما قالوا فیہ اذا طلقها طلاقاً يملك الرجعة تشوف وتزين له رج رابع ص ۱۶۹، نمبر ۱۸۹۴۸) اس اثر میں ہے کہ مطلقہ رجعیہ بناؤ سنگھار کرے گی۔

نکت تشوف : بناؤ سنگھار کرنا۔

[۱۹۸۰] (۱۱) اور مستحب ہے اس کے شوہر کے لئے یہ کہ نہ داخل ہو اس پر یہاں تک کہ اس سے اجازت لے لے یا اس کو جوتے کی آواز سنا دے۔

تشریح مطلقہ رجعیہ شوہر کے گھر میں عدت گزار رہی ہو تو جب تک اس سے اجازت نہ لے لے، یا اس کو جوتے کی آواز سنا کر اپنے آنے کی اطلاع نہ دے، گھر میں داخل نہیں ہونا چاہئے۔

مجا تاکہ ایسا نہ ہو کہ وہ ستر کھولی ہوئی ہو اور اس پر اچانک شہوت کی نظر پڑ جائے جس سے رجعت ہو جائے گی اور بعد میں پھر طلاق دے گا تو عدت لمبی ہوگی۔ اس لئے اطلاع دے کر گھر میں داخل ہوتا کہ خواہ مخواہ رجعت نہ ہو جائے (۲) اثر میں ہے۔ عن عبد اللہ بن عمر قال طلق ابن عمر امرأته تطليقة فكان يستأذن عليها اذا اراد ان يمر (ب) (مصنف عبدالرزاق، باب استأذن عليها ولم يبتهاج سادس ص ۳۲۳ نمبر ۱۱۰۲۳ مصنف ابن ابی شیبہ ۱۸۶، ما قالوا فی المطلقة يستأذن عليها زوجها ام لا؟ رج رابع ص ۱۶۸، نمبر ۱۸۹۳۸) اس اثر سے معلوم ہوا کہ مطلقہ رجعیہ پر اطلاع کے بغیر داخل ہونا نہیں چاہئے۔

نکت خفق نعليه : جوتے کی آواز۔

[۱۹۸۱] (۱۲) طلاق رجعی صحبت حرام نہیں کرتی۔

تشریح طلاق رجعی دے تو اس میں بیوی سے وطی کر سکتا ہے۔ لیکن جیسے ہی وطی کرے گا تو رجعت بھی ہو جائے گی۔

حاشیہ : (الف) حضرت ابراہیم نے فرمایا کوئی آدمی اپنی بیوی کو طلاق رجعی دے تو وہ سرمد لگائیگی، عصفر میں رنگا کپڑا پہنے گی، بناؤ سنگھار کرے گی، اور اپنا کپڑا شوہر کے سامنے نہیں اتارے گی (ب) حضرت عبداللہ ابن عمر نے فرمایا کہ میں نے اپنی بیوی کو طلاق دی تو میں اس سے اجازت لیتا تھا جب وہاں سے گزرنا چاہتا تھا۔

لا یحرّم الوطی [۱۹۸۲] (۱۳) وان کان طلاقاً بائناً دون الثلث فله ان یتزوجها فی عدتها
وبعد انقضاء عدتها [۱۹۸۳] (۱۴) وان کان الطلاق ثلثاً فی الحرة او اثنتين فی الامه لم

مجا اثر میں اس کا اشارہ ہے۔ عن الزہری وقتاده قالاً لتشوف الی زوجہا (الف) (مصنف عبدالرزاق، باب ما یحل لہ منہا قبل ان یراجعہا ج سادس ص ۳۲۵ نمبر ۱۱۰۳۳) اس اثر میں ہے کہ عورت شوہر کے لئے زینت کرے، اور زینت اسی لئے کرے کہ شوہر بیوی سے صحبت کرے۔ اس لئے رجعت کرنے سے پہلے بھی صحبت کر سکتا ہے۔ اور یہی صحبت رجعت ہو جائے گی۔
فائدہ امام شافعیؒ فرماتے ہیں کہ رجعت سے پہلے مطلقہ رجعیہ سے صحبت نہیں کر سکتا۔

مجا (۱) طلاق دینے کی وجہ سے وہ بیوی نہیں ہے جب تک کہ رجعت کر کے بیوی نہ بنالے (۲) اثر میں اس کا ثبوت ہے۔ قلت لعطاء ما یحل للرجل من امرأته یطلقها فلا یبیتھا؟ قال لا یحل لہ منہا شیء مالم یراجعہا و عمرو (ب) (مصنف عبدالرزاق، باب ما یحل لہ منہا قبل ان یراجعہا ج سادس ص ۳۲۵ نمبر ۱۱۰۳۰ سنن للبیہقی، باب الرجعیۃ لحرمة علیہ تحریم المہتوتہ حتی یراجعہا ج سابع ص ۶۱۰، نمبر ۱۵۱۸۶) اس اثر میں ہے کہ رجعت کرنے سے پہلے شوہر کے لئے بیوی کے ساتھ کچھ کرنا حلال نہیں ہے۔

[۱۹۸۲] (۱۳) اور اگر طلاق بائن ہو تین سے کم تو شوہر کے لئے جائز ہے کہ بیوی سے شادی کرے عدت میں اور عدت ختم ہونے کے بعد۔
تشریح شوہر نے بیوی کو طلاق بائنہ دی لیکن تین طلاقوں سے کم دی۔ ایک طلاق بائنہ دی یا دو طلاق بائنہ دی تو جب عدت گزار رہی ہے اس وقت بھی شوہر اس سے شادی کر سکتا ہے اور عدت ختم ہو جائے تب بھی شادی کر سکتا ہے۔

مجا تین طلاق یعنی طلاق مغلظہ دی ہو تو دوسرے شوہر سے شادی کئے بغیر حلال نہیں ہوگی۔ لیکن اس سے کم دی ہو تو یہ شوہر کسی وقت بھی اس سے شادی کر سکتا ہے۔ چاہے عدت کے وقت ہو چاہے عدت کے بعد ہو۔ کیونکہ اگر عورت کے پیٹ میں بچہ ہوگا تو اسی شوہر کا بچہ ہے اس لئے نسل کے اشتباہ کا مسئلہ بھی نہیں رہے گا۔ اس لئے عدت میں بھی شادی کر سکتا ہے (۲) آیت میں ہے۔ الطلاق مرتان فامسان بمعروف او تسریح باحسان (ج) (آیت ۲۲۹ سورۃ البقرة ۲) اس آیت سے معلوم ہوا کہ دو طلاق کے بعد معروف کے ساتھ روک سکتا ہے۔ اس میں اشارہ ہے کہ دو طلاق بائنہ دی ہو تو عدت میں بیوی سے نئی شادی کر کے روک سکتا ہے۔

[۱۹۸۳] (۱۴) اور اگر تین طلاق دی ہو آزاد میں یا دو طلاق دی ہو باندی میں تو حلال نہیں ہوگی اس کے لئے یہاں تک کہ دوسرے سے شادی کرے نکاح صحیح، اور اس سے صحبت کرے پھر اس کو طلاق دے یا مرجائے۔

تشریح آزاد عورت تین طلاقوں سے مغلظہ ہوتی ہے اور باندی دو طلاقوں سے مغلظہ ہوتی ہے۔ اس لئے آزاد کو تین طلاقیں دے یا باندی کو دو طلاقیں دے تو عدت گزارنے کے بعد دوسرے آدمی سے شادی کرے۔ پھر وہ صحبت کرے، پھر وہ طلاق دے یا مرجائے تب اس کی عدت

حاشیہ: (الف) حضرت زہری اور قتادہ نے فرمایا رجعی مطلقہ شوہر کے لئے زینت اختیار کرے (ب) میں عطاء سے پوچھا مرد کے لئے عورت سے کیا حلال ہے جبکہ طلاق بائنہ نہ دی ہو؟ فرمایا اس کا کچھ حلال نہیں ہے جب تک اس سے رجعت نہ کرے، اور حضرت عمرؓ نے بھی فرمایا (ج) طلاق دو مرتبہ ہے، پس روک لے معروف کے ساتھ یا احسان کے ساتھ چھوڑ دے۔

تحل له حتى تنكح زوجا غيره نكاحا صحيحا ويدخل بها ثم يطلقها او يموت عنها
[۱۹۸۴] (۱۵) والصبي المراهق في التحليل كالبالغ.

گزار کر پہلے شوہر سے شادی کر سکتی ہے۔ اور پہلے شوہر کے لئے حلال ہو سکتی ہے۔

مجا دوسرے شوہر سے شادی کرنے کی دلیل یہ آیت ہے۔ فان طلقها فلا تحل له من بعد حتى تنكح زوجا غيره (آیت ۲۳۰ سورۃ البقرۃ ۲) اس آیت میں ہے کہ تیسری طلاق کے بعد جب تک دوسرے شوہر سے شادی نہ کرے پہلے کے لئے حلال نہیں ہوگی۔ اور دوسرے شوہر کی وطی کئے بغیر حلال نہیں ہوگی اس کی دلیل یہ حدیث ہے۔ عن عائشة ان رجلا طلق امرأۃ ثلاثا فتزوجت فطلق فسئل النبي ﷺ اتحل للاقول؟ قال لا حتى يذوق عسليتها كما ذاق الاول (الف) (بخاری شریف، باب من جوز الطلاق الثلاث ص ۹۱ نمبر ۵۲۶۱) مسلم شریف، باب لا تحل المطلقة ثلاثا لمطلقها حتى تنكح زوجا غيره ويطأها ثم يفارقها ویتقضي عدتها ص ۷۷ نمبر ۱۴۳۳۳ ابوداؤد شریف، نمبر ۲۳۰۹ ترمذی شریف، نمبر ۱۱۱۸) اس حدیث مشہور سے معلوم ہوا کہ صحبت کئے بغیر پہلے شوہر کے لئے حلال نہیں ہوگی۔ اور باندی دو طلاقوں سے مغلطہ ہوگی اس کی دلیل یہ حدیث ہے۔ عن عائشة عن النبي ﷺ قال طلاق الامة تطليقتان وقرؤها حيضتان (ب) (ابوداؤد شریف، باب في سنة طلاق العبد ص ۳۰۴ نمبر ۲۱۸۹ ترمذی شریف، باب ما جاء ان طلاق الامة تطليقتان ص ۲۲۳ نمبر ۱۱۸۲ ابن ماجہ شریف، نمبر ۲۰۸۰) اس حدیث سے معلوم ہوا کہ باندی دو طلاقوں سے مغلطہ ہو جائے گی۔
[۱۹۸۴] (۱۵) قریب البلوغ لڑکا حلال کرنے میں بالغ کی طرح ہے۔

تشریح جس طرح بالغ مرد سے نکاح کر کے وطی کرائے تو عورت پہلے شوہر کے لئے حلال ہو جاتی ہے اسی طرح وہ لڑکا جو ابھی بالغ تو نہیں ہوا ہے لیکن بالغ ہونے کے قریب ہے اس سے نکاح کر کے وطی کرائے تو پہلے شوہر کے لئے حلال ہو جائے گی۔

مجا قریب البلوغ لڑکے کو صرف انزال نہیں ہوتا لیکن مرد عورت دونوں کو لذت اتنی ہی حاصل ہوتی ہے جتنی بالغ مرد سے۔ اور انزال ہونا حلالہ کے لئے شرط نہیں ہے صرف صحبت کرنا شرط ہے جو یہ لڑکا کرے گا اس لئے اس کی صحبت سے پہلے کے لئے حلال ہو جائے گی (۲) اثر میں ہے، قلت لعطاء النبی بیبہا زوجہا ثم یتزوجہا غلام لم یبلغ ان یہریق یحلہا ذلک لزوجہا الاول؟ قال نعم فیما نری (ج) (مصنف عبدالرزاق، باب هل تکھل غلام لم یتکلم ج سادس ص ۳۵۰ نمبر ۱۱۱۴۵) اس اثر سے معلوم ہوا کہ قریب البلوغ لڑکے کی صحبت سے پہلے شوہر کے لئے حلال ہو جائے گی (۲) اس لئے کہ انزال شرط نہیں ہے صرف لذت کے ساتھ وطی شرط ہے جو وہ کرے گا۔
فائدہ امام مالک فرماتے ہیں کہ قریب البلوغ لڑکے کی صحبت سے عورت پہلے شوہر کے لئے حلال نہیں ہوگی۔

حاشیہ : (الف) حضرت عائشہ نے فرمایا کہ آدمی نے بیوی کو تین طلاقیں دی پھر عورت نے شادی کی پھر طلاق دی۔ پس حضورؐ سے پوچھا کیا پہلے کے لئے حلال ہے؟ کہا نہیں! یہاں تک کہ اس کا مزہ نہ چکھ لے جیسا کہ پہلے سے چکھا (ب) حضورؐ نے فرمایا باندی کی طلاقیں دو ہیں۔ اور عدت بھی دو حیض ہیں (ج) میں نے حضرت عطاء سے پوچھا جس عورت کو شوہر نے طلاق بائنہ دی پھر اس سے نابالغ لڑکے نے شادی کی کہ انزال نہ کر سکے۔ کیا اس کی وطی عورت کو زوج اول کے لئے حلال نہیں کرے گی؟ فرمایا میرا خیال ہے ہاں کرے گی

[۱۹۸۵] (۱۶) ووطی المولیٰ امتہ لایحلہا [۱۹۸۶] (۷۱) واذن تزوجہا بشرط التحلیل

وجہ اثر میں ہے عن الحسن قال لایحلہا لیس بزواج (الف) (مصنف عبدالرزاق، باب هل تکھا لہ غلام لم تکتم ج سادس ص ۳۵۰ نمبر ۱۱۱۴) اس اثر سے معلوم ہوا کہ پہلے شوہر کے لئے حلال نہیں ہوگی (۲) قریب البلوغ لڑکے کی صحبت سے انزال نہیں ہوگا اور پورے طور پر وطی بھی نہیں ہوگی اس لئے اس کی صحبت سے حلال نہیں ہوگی۔

نکتہ المراقب : قریب البلوغ۔

[۱۹۸۵] (۱۶) اور آقا کا باندی سے وطی کرنا اس کو شوہر کے لئے حلال نہیں کرتا۔

تشریح باندی نے کسی سے شادی کی تھی اس کو شوہر نے دو طلاق دے کر مغلظہ کر دیا۔ اب اس سے مولیٰ نے وطی کی تو اس وطی کی وجہ سے شوہر کے لئے حلال نہیں ہوگی جب تک کہ کسی مرد سے شادی کر کے وطی نہ کرائے۔

وجہ آقا جو وطی کرے گا وہ ملک یمن اور باندی ہونے کے اعتبار سے وطی کرے گا، نکاح کر کے وطی نہیں کرے گا، کیونکہ آقا سے نکاح ہی جائز نہیں ہے۔ اور آیت میں ہے کہ نکاح کر کے وطی کرے تب حلال ہوگی اس لئے آقا کی وطی سے عورت پہلے شوہر کے لئے حلال نہیں ہوگی (۲) آیت میں ہے۔ فان طلقھا فلا تحل لہ من بعد حتی تنکح زواجا غیرہ (ب) (آیت ۳۲۰ سورۃ البقرہ (۲) اس آیت میں تنکح کا لفظ ہے جس سے معلوم ہوا کہ نکاح کر کے وطی کرائے تو حلال ہوگی (۳) اثر میں ہے۔ عن زید بن ثابت انه کان یقول فی الرجل یطلق الامۃ ثلاثا ثم یشتریکھا انھا لا تحل لہ حتی تنکح زواجا غیرہ وسمعت مالکا یقول قال ذلک غیر واحد من اصحاب النبی ﷺ (ج) (سنن للبیہقی، باب الرجل یتکون تحۃ امۃ فیطلقھا ثلاثا ثم یشتریکھا ج سابع ص ۶۱۶، نمبر ۱۵۲۰۴) چونکہ پہلے شوہر تھا اب حلالہ کے بغیر آقا بن کر وطی کرنا چاہتا ہے تو حلال نہیں ہے۔

[۱۹۸۶] (۱۷) اگر عورت سے شادی کی حلالہ کی شرط پر تو نکاح مکروہ ہے۔ پس اگر اس کو طلاق دی وطی کے بعد تو پہلے کے لئے حلال ہو جائیگی **تشریح** اگر عورت نے حلالہ کی شرط پر دوسرے شوہر سے شادی کی تو ایسا کرنا مکروہ ہے، تاہم کر ہی لی اور دوسرے شوہر نے وطی کر لی اور طلاق دی تو پہلے شوہر کے لئے حلال ہو جائے گی۔

وجہ مکروہ ہونے کی وجہ یہ حدیث ہے۔ عن عبد اللہ بن مسعود قال لعن رسول اللہ المحلل والمحلل لہ (د) ترمذی شریف، باب ماجاء فی المحلل والمحلل لہ ص ۲۱۳ نمبر ۱۱۲۰ (۲) ابن ماجہ شریف میں ہے۔ قال عقبہ بن عامر قال رسول اللہ الا اخبرکم بالتیسر المستعار؟ قالوا بلی یا رسول اللہ! قال المحلل. لعن اللہ المحلل والمحلل لہ (۵) (ابن ماجہ شریف، باب المحلل والمحلل لہ

حاشیہ: (الف) حضرت حسن نے فرمایا نابالغ لڑکا عورت کو زوج اول کے لئے حلال نہیں کرے گا اس لئے کہ وہ مکمل شوہر نہیں ہے (ب) پس اگر عورت کو تیسری طلاق دی تو شوہر کے لئے حلال نہیں ہے جب تک کہ دوسرے شوہر سے شادی نہ کرے (ج) حضرت زید بن ثابت فرماتے ہیں کہ کوئی آدمی باندی بیوی کو تین طلاقیں دے پھر اس کو خرید کر وطی کرنا چاہے تو حلال نہیں ہے جب تک کہ دوسرے شوہر سے شادی نہ کرے۔ اور حضرت مالک سے کہتے ہوئے سنا کہ یہی بات کہی بہت سے اصحاب رسول ﷺ نے (د) آپ نے حلالہ کرنے والے اور جس کے لئے حلالہ کیا ان پر لعنت کی (۵) حضور نے فرمایا کیا مانگا ہوا سائڈ نہ بتاؤں؟ (باقی اگلے صفحہ پر)

فالنکاح مکروه فان طلقها بعد وطیها حلت للاول [۱۹۸۷] (۱۸) واذا طلق الرجل الحرة تطليقة او تطليقتين وانقضت عدتها وتزوجت بزواج آخر فدخل بها ثم عادت الى الاول عادت بثلاث تطليقات ويهدم الزوج الثاني مادون الثلث كما يهدم الثلث عند ابی حنیفة

ص ۲۷۷ نمبر ۱۹۳۶) ان دونوں حدیثوں سے معلوم ہوتا ہے کہ حلالہ کے لئے نکاح کرنا مکروہ ہے۔ تاہم نکاح صحیح ہے اس لئے وطی کرنے سے پہلے شوہر سے حلال ہو جائے گی۔

نوٹ دونوں کے دل میں یہ ہو کہ نکاح کے بعد طلاق دے دیں گے تاکہ پہلے شوہر کے لئے حلال ہو جائے لیکن اس کی شرط نہ لگائے۔ اور عورت کے حالات ایسے ہوں کہ پہلے شوہر کے پاس جانا ضروری ہو تو کوئی حرج کی بات نہیں ہے۔

[۱۹۸۷] (۱۸) اگر شوہر نے آزاد عورت کو طلاق دی ایک، یا دو طلاقیں اور اس کی عدت گزر گئی اور شادی کی دوسرے شوہر سے۔ پس اس نے اس سے صحبت کی پھر پہلے شوہر کی طرف لوٹ آئے تو تین طلاقوں کے ساتھ آئے گی۔ اس لئے کہ دوسرا شوہر تین کو کالعدم کرتا ہے جیسے تین سے کم کو کالعدم کرتا ہے امام ابو حنیفہ اور امام ابو یوسف کے نزدیک۔

تشریح اگر شوہر نے آزاد عورت کو ایک طلاق یا دو طلاقیں دی۔ وہ عدت گزار کر دوسرے شوہر سے شادی کی۔ پھر اس سے صحبت بھی ہوئی پھر اس نے طلاق دی اور اس کی عدت گزار کر پہلے شوہر سے دوبارہ شادی کی تو پہلا شوہر اس عورت کو اب کتنی طلاقیں دے تو یہ مغلطہ ہوگی؟ تین طلاقوں سے مغلطہ ہوگی یا پہلے کا باقیہ؟ مثلاً پہلے ایک طلاق دی تھی تو اب صرف دو طلاقوں سے مغلطہ ہو جائے گی اور اس کو حلالہ کرانا ہوگا یا تین طلاقوں سے مغلطہ ہوگی اور حلالہ کرانا ہوگا۔ اور اگر پہلے دو طلاقیں دی تھی تو اب صرف ایک طلاق دینے سے مغلطہ ہوگی اور حلالہ کرانا ہوگا یا تین طلاقیں دینے سے مغلطہ ہوگی؟ امام ابو حنیفہ اور امام ابو یوسف فرماتے ہیں کہ زوج ثانی سے نکاح کرنے اور وطی کرنے کے بعد جب پہلے شوہر کے پاس آئے گی تو پوری تین طلاقیں لیکر آئے گی اور تین طلاقوں سے مغلطہ ہوگی۔ اور پہلے جو ایک طلاق یا دو طلاقیں دی تھی وہ کالعدم ہو جائے گی اس کا اعتبار نہیں۔ اس کو کہتے ہیں کہ حل جدید کے ساتھ آئے گی۔

مجہ جس طرح تین طلاقیں ہوتی اور دوسرے شوہر سے شادی اور وطی کرا کے آتی تو حل جدید کے ساتھ آتی اسی طرح اس سے کم میں بھی حل جدید کے ساتھ آئے گی۔ اس لئے کہ زوج ثانی تین طلاقوں کی شدت کو دھوتا ہے تو اس سے کم کی شدت کو بدرجہ اولیٰ دھوئے گا (۲) اثر میں اس کا ثبوت ہے۔ عن ابن عباس و ابن عمر قالا نکاح جدید و طلاق جدید (الف) (مصنف عبد الرزاق، باب النکاح جدید والطلاق جدید، سادس ص ۳۵ نمبر ۱۱۱۶۴/۱۱۱۶۳ مصنف ابن ابی شیبہ ۹۸ من قال ہی عنہ علی الطلاق جدید راجع، ص ۱۱۷، نمبر ۱۸۳۸/ کتاب الآثار لامام محمد، باب من طلق ثم تزوجت امرأته ثم رجعت الیه ص ۱۰۰، نمبر ۴۶۷) اس سے معلوم ہوا کہ ایک اور دو طلاقوں کی صورت

حاشیہ (پچھلے صفحہ سے آگے) لوگوں نے کہا ہاں! اے اللہ کے رسول! آپؐ نے فرمایا وہ حلالہ کرنے والا اور جس کے لئے حلالہ کیا گیا (الف) حضرت ابن عباس اور ابن عمر نے فرمایا زوج ثانی کے بعد نیا نکاح ہے اور نئی طلاق ہے۔

وابی یوسف رحمہما اللہ [۱۹۸۸] (۱۹) وقال محمد رحمہ اللہ تعالیٰ لا یهدم الزوج الثاني لا یهدم الزوج الثاني مادون الثلاث [۱۹۸۹] (۲۰) واذا طلقها ثلثا فقال قد انقضت عدتی وتزوجت بزواج آخر ودخل بی الزوج الثاني وطلقنی وانقضت عدتی والمدة

میں بھی عورت حل جدید کے ساتھ اور نکاح جدید کے ساتھ زوج اول کے پاس آئے گی۔

[۱۹۸۸] (۱۹) امام محمد نے فرمایا زوج ثانی نہیں کا عدم کرتا ہے تین سے کم کو۔

ترشح یعنی پہلے شوہر نے تین طلاقوں سے کم دی تو زوج ثانی سے نکاح اور وطی کرنا اس کو کالعدم نہیں کرے گا بلکہ بحال رہے گی اور ما بقیہ طلاق دینے کا اختیار ہوگا۔

مجا اثر میں ہے۔ قال عمر بن الخطاب ایما امرأة طلقها زوجها تطليقة او تطليقتين ثم تركها حتى تنكح زوجا غيره فيموت عنها او يطلقها ثم ينكحها زوجها الاول فانها عنده على ما بقى من طلاقها (الف) (مصنف عبدالرزاق، باب الزکاح جدید والطلاق جدید ج سادس ص ۳۵۱ نمبر ۱۱۱۴۹ / مصنف ابن ابی شیبہ ۹۸ ما قالوا فی الرجل يطلق امرأته تطليقتين او تطليقة فتزوج ثم ترجع اليه علی کم تکون عنده؟ ج رابع ص ۷۸) اس اثر سے معلوم ہوا کہ زوج اول باقی طلاق کا مالک ہوگا۔

[۱۹۸۹] (۲۰) اگر عورت کو طلاق دی تین، پس اس نے کہا میری عدت گزر گئی اور میں نے دوسرے شوہر سے شادی کی اور دوسرے شوہر نے مجھ سے صحبت کی اور مجھ کو طلاق دی اور میری عدت گزر گئی۔ اور مدت میں اس کا احتمال بھی ہے تو پہلے شوہر کے لئے جائز ہے کہ اس کی تصدیق کر لے جبکہ غالب گمان ہو کہ وہ سچی ہے۔

ترشح شوہر نے بیوی کو تین طلاقیں دیں۔ بیوی ایک مدت کے بعد واپس آئی اور کہنے لگی کہ میں نے آپ کی عدت گزار کر دوسرے شوہر سے شادی کی۔ اس نے مجھ سے صحبت بھی کی اور اس نے بھی جلدی میں طلاق دیدی۔ اس کی عدت گزار کر آپ کے لئے حلال ہو کر آئی ہوں آپ مجھ سے شادی کر لیں۔ پس اگر پہلے شوہر کی طلاق اور واپس آنے کے درمیان اتنی مدت ہے کہ ایسا ہو سکتا ہے۔ اور حالات سے اندازہ ہوتا ہو کہ اس نے ایسا کیا ہوگا تو پہلے شوہر کے لئے گنجائش ہے کہ اس کی تصدیق کرے اور بیوی سے شادی کرے۔ مثلاً مدخل بہا عورت کو تین طلاقیں دی اور وہ ۹۳ تیرانوے دنوں کے بعد واپس آئی، غیر مدخل بہا کو بیک وقت تین طلاقیں دی اور ۱۳۹ انچالیس دنوں کے بعد واپس آئی تو گمان کیا جاسکتا ہے کہ وہ سچ بول رہی ہے۔

مجا حیض کی کم سے کم مدت تین دن ہے تو تین حیض کے ۹ دن ہوئے۔ اور دو حیض کے درمیان کم سے کم مدت پندرہ دن ہے تو تین حیض کے درمیان دو طہرائیں گے تو دو طہر کے تیس دن ہوئے۔ اب نو دن اور تیس دن انچالیس دن ہوئے پھر طہر آئے گا جس میں عورت دوسرے

حاشیہ : (الف) حضرت عمر نے فرمایا کسی عورت کو شوہر نے طلاق دی ایک یا دو، پھر اس کو چھوڑ دیا یہاں تک کہ عورت نے دوسری شادی کر لی۔ پھر اس کا شوہر مر گیا یا طلاق دیدی، پھر پہلے شوہر سے نکاح کیا تو عورت زوج اول کے پاس باقی طلاق پر ہوگی۔

تحتمل ذلك جاز للزوج الاول ان يصدقها اذا كان غالب ظنه انها صادقة.

شوہر سے شادی کرے گی اس کے پندرہ دن ہوئے۔ اس کے بعد دوسرے شوہر کی انچالیس دن تک عدت گزارے گی تو پندرہ اور انچالیس چون دن ہوئے۔ پہلے شوہر کی عدت انچالیس دن اور دوسرے شوہر کی عدت میں چون دن ہوئے۔ مجموعہ تیرانوے دن ہوئے۔ نقشہ اس طرح ہے۔

پہلے شوہر سے طلاق اور عدت	:	-	حیض	طہر	حیض	طہر	حیض	مجموعہ
		-	۳	۱۵	۳	۱۵	۳	۳۹
دوسرے شوہر سے شادی، طلاق اور عدت	:	طہر	حیض	طہر	حیض	طہر	حیض	مجموعہ
		۱۵	۳	۱۵	۳	۱۵	۳	۵۴
دونوں عدتوں کا مجموعہ :								۳۹ + ۵۴ = ۹۳ تیرانوے دن

اس لئے ۹۳ دن کے بعد عورت واپس آئے تو اس کی تصدیق کی جاسکتی ہے۔

وجہ اثر میں اس کا ثبوت ہے۔ عن الشعبي قال جاء رجل الى علي بن ابي طالب فقال اني طلقت امرأتي فجاءت بعد شهرين فقال قد انقضت عدتي وعند علي شريح فقال قل فيها قال وانت شاهد يا امير المؤمنين قال نعم قال ان جاءت ببطانة من اهلها من العدول يشهدون انها حاضت ثلاث حيض والا فهي كاذبة فقال علي قالون بالرومية اني اصبت (الف) (سنن للبيهقي، باب تصديق المرأة فيما يمكن فيه انقضاء عدتها جالس، ص ۶۸، نمبر ۱۵۴۰۵ مصنف ابن ابی شیبہ ۲۸۰ من قال او تمت المرأة على فرجها جالس، ص ۲۰۶، نمبر ۱۹۲۸۹) اس اثر سے معلوم ہوا کہ مدت اس کا تحمل کرتی ہو اور غالب گمان ہو کہ وہ سچ بولتی ہے تو بات مان لی جائے گی۔

عورت غیر مدخول بہا کو ایک طلاق دی ہے اس لئے صرف دوسرے شوہر کی عدت گزارتی ہے جو کم سے کم ۳۹ دن ہوں گے۔ اور وہ دوماہ کے بعد واپس آتی ہے اس لئے سچ پر محمول کیا جاسکتا ہے اگر قرآن سے سچی معلوم ہو ورنہ عمومی طور پر تین حیض کے لئے تین ماہ چاہئے۔



حاشیہ : (الف) حضرت شعبی نے فرمایا ایک آدمی حضرت علیؑ کے پاس آیا اور کہا میں نے بیوی کو تین طلاقیں دیں پھر وہ دوماہ کے بعد آئی اور کہا میری عدت ختم ہو چکی ہے۔ حضرت علیؑ کے پاس قاضی شریح تھے۔ انہوں نے فرمایا قاضی صاحب آپ کہیں! حضرت شریح نے فرمایا امیر المؤمنین! آپ گواہ ہیں؟ کہا ہاں! حضرت شریح نے کہا اگر اس کے خاص اہل والے عادل آدمی گواہی دیں کہ اس کو تین حیض ہوئے ہیں تو وہ سچ ہے ورنہ تو وہ جھوٹی ہے۔ پس حضرت علیؑ نے فرمایا قالون! رومی زبان میں۔ اس کا ترجمہ ہے ٹھیک فتویٰ دیا۔

﴿ کتاب الایلاء ﴾

[۱۹۹۰] (۱) اذا قال الرجل لامرأته والله لا اقربک او لا اقربک اربعة اشهر فہی مول

[۱۹۹۱] (۲) فان وطیها فی الاربعة الاشهر حنث فی یمینہ ولزمته الکفارة وسقط

﴿ کتاب الایلاء ﴾

ضروری نوٹ ایلا کے معنی قسم ہیں۔ شریعت میں چار ماہ تک بیوی سے نہ ملنے کی قسم کھائے اس کو ایلاء کہتے ہیں۔ اگر چار ماہ تک نہ ملنے کی قسم کھائی اور نہیں ملا تو ایک طلاق بائنہ واقع ہوگی۔ اور اگر مل گیا تو قسم کا کفارہ دینا ہوگا۔ اور اگر چار ماہ سے کم نہ ملنے کی قسم کھائی تو محاورہ میں یہ بھی ایلاء ہے لیکن اس سے طلاق واقع نہیں ہوگی۔ البتہ اگر اس مدت سے پہلے مل گیا تو قسم کا کفارہ لازم ہوگا، اور اس وقت تک نہیں ملا تو طلاق واقع نہیں ہوگی۔ اس کا ثبوت اس آیت میں ہے۔ للذین یؤلون من نسائهم تربص اربعة اشهر فان فاء وا فان الله غفور رحیم O وان عزموا الطلاق فان الله سمیع علیم (الف) (آیت ۲۲۷ سورۃ البقرة ۲) اس آیت میں ہے کہ چار مہینے ہوں تب ایلاء ہوگا (۲) حدیث میں ہے کہ حضورؐ نے بیویوں سے ایک ماہ کا ایلاء کیا تھا۔ سمع انس بن مالک یقول الی رسول الله من نسائه و كانت انفکت رجلہ فاقام فی شربة له تسعا و عشرين (ب) (بخاری شریف، باب قول اللہ تعالیٰ للذین یؤلون من نسائهم تربص اربعة اشهر ص ۹۷ نمبر ۵۲۸۹)

[۱۹۹۰] (۱) جب کہا آدمی نے اپنی بیوی سے خدا کی قسم میں تیرے قریب نہیں آؤں گا، یا بخدا میں چار ماہ تک تیرے قریب نہ آؤں گا تو وہ ایلاء کرنے والا ہو گیا۔

تشریح آدمی نے بیوی سے کہا خدا کی قسم تیرے قریب نہیں آؤں گا تو اس صورت میں چار ماہ کی مدت متعین نہیں کی، عام چھوڑ اس لئے ہمیشہ ہوگا۔ اس لئے اس میں چار ماہ بھی شامل ہیں اس لئے ایلاء ہو جائے گا۔ اور دوسری صورت میں واضح طور پر کہا کہ چار ماہ تک نہیں قریب آؤں گا۔ اس لئے آیت کے مطابق چار ماہ کی قید لگائی اس لئے ایلاء ہو جائے گا۔ قسم کھا کر کہے تب ایلاء ہوگا اس کی دلیل یہ اثر ہے۔ عن ابن عباس قال لا ایلاء الا بحلف (ج) (مصنف ابن ابی شیبہ ۳۳۳ من قال لا ایلاء الا بحلف ج رابع ص ۱۳۸، نمبر ۱۸۶۲۳) اس اثر سے معلوم ہوا کہ قسم کھا کر کہے تب ایلاء ہوگا۔ اور چار ماہ ہو اس کی دلیل اوپر کی آیت ہے۔

نکتہ مول : ایلاء سے اسم فاعل ہے، ایلاء کرنے والا۔

[۱۹۹۱] (۲) پس اگر چار ماہ کے اندر صحبت کر لی تو قسم میں حانث ہو جائے گا اور اس کو کفارہ لازم ہوگا اور ایلاء ساقط ہو جائے گا۔

مجمع چونکہ چار ماہ تک بیوی کے پاس نہ جانے کی قسم کھائی تھی اور اس سے پہلے بیوی سے مل لیا تو قسم کا کفارہ لازم ہوگا (۲) قسم کے کفارہ کی

حاشیہ : (الف) جو لوگ اپنی بیویوں سے ایلاء کرتے ہیں ان کو چار مہینے رکنا ہے، پس اگر رجوع کر لیا تو اللہ معاف کرنے والے ہیں، اور اگر طلاق کا ارادہ کر لیا تو اللہ سننے والا اور جاننے والا ہے (۲) حضرت انس بن مالک فرماتے ہیں کہ حضورؐ نے اپنی بیویوں سے ایلاء کیا۔ اور آپ کے پاؤں مبارک میں موج آئی تھی۔ پس آپؐ اپنی کوٹھری میں انتیس دن ٹھہرے رہے (ج) حضرت ابن عباسؓ نے فرمایا کہ نہیں ایلاء ہوتا ہے مگر قسم کے ساتھ۔

الایلاء [۱۹۹۲] (۳) وان لم یقر بها حتی مضت اربعة اشهر بانت بتطليقة واحدة.

دلیل اس آیت میں ہے۔ ذلک کفارة ایمانکم اذا حلفتم واحفظوا ایمانکم (الف) (آیت ۸۹ سورۃ المائدہ ۵) اس آیت سے معلوم ہوا کہ قسم ٹوٹ جائے تو کفارہ لازم ہوگا۔ اور ایلاء اس لئے ساقط ہو جائے گا کہ چار ماہ تک نہ ملنے کی قسم کھائی اور درمیان میں مل لیا تو ایلاء کی مدت ہی پوری نہیں ہوئی۔ اس لئے ایلاء ساقط ہو جائے گا۔ اس کا ثبوت اس آیت میں ہے۔ للذین یؤلون من نسائهم تربص اربعة اشهر فان فاء وان الله غفور رحيم (ب) (آیت ۲۲۶ سورۃ البقرہ ۲) اس آیت میں فان فاء ۱ سے اشارہ ہے کہ چار مہینے سے پہلے بیوی سے مل لیا تو ایلاء ساقط ہو جائے گا (۲) اس اثر میں دونوں کا ثبوت ہے۔ عن ابن عباس فی آية الایلاء قال الرجل یحلف لامرأته بالله لا ینکحها تتربص اربعة اشهر فان هو نکحها کفر عن یمینہ باطعام عشرة مساکین او کسوتهم او تحریر رقبۃ فمن لم یجد فصیام ثلاثة ايام وان مضت اربعة اشهر قبل ان ینکحها خیرہ السلطان الخ (ج) (سنن للبیہقی، باب من قال عزم الطلاق انقضت الاربعة الا شرج سابع ص ۲۳۳، نمبر ۱۵۲۳۱) اس اثر میں ہے کہ چار ماہ سے پہلے نکاح یعنی طلی کر لی تو قسم کا کفارہ ادا کرے گا۔

[۱۹۹۲] (۳) اور اگر بیوی کے قریب نہیں گیا یہاں تک کہ چار ماہ گزر گئے تو ایک طلاق کے ساتھ بائنہ ہو جائے گی۔
تشریح ایلاء کے بعد چار ماہ تک بیوی سے نہیں ملا تو چار ماہ گزرتے ہی خود ایلاء سے طلاق بائنہ واقع ہو جائے گی۔ الگ سے طلاق دینے کی ضرورت نہیں۔ اب وہ مطلقہ کی عدت گزار کر جدا ہو جائے۔

مجا اثر میں ہے چار ماہ گزرنے ہی طلاق ہے۔ قلت لسعيد بن جبیر اکان ابن عباس یقول اذا مضت اربعة اشهر فہی واحدة بائنۃ ولا عدة علیہا وتزوج ان شاء ت قال نعم (د) (دارقطنی، کتاب الطلاق ج رابع ص ۳۴ نمبر ۴۰۰۳ سنن للبیہقی، باب من قال عزم الطلاق انقضت الاربعة الا شرج سابع ص ۲۳۱، نمبر ۱۵۲۳۳ مصنف عبدالرزاق نمبر ۱۱۶۵۰) اس اثر سے معلوم ہوا کہ چار مہینے گزرنے سے ہی طلاق بائنہ ہو جائے گی (۲) عثمان و زید بن ثابت کانا یقولان اذا مضت الاربعة اشهر فہی تطليقة بائنۃ (ه) (دارقطنی، کتاب الطلاق ج رابع ص ۳۴ نمبر ۴۰۰۳ سنن للبیہقی، حوالہ بالا (۳) شوہر نے چار ماہ جدا رکھ کر عورت پر ظلم کیا تو شریعت نے اس ظلم کو ہی طلاق قرار دے دیا، الگ سے طلاق لینے میں شوہر کا محتاج نہیں کیا۔

فائدہ امام شافعیؒ نے فرمایا چار ماہ گزرنے کے بعد توقف کیا جائے گا یا تو الگ سے طلاق دے کر عورت کو علیحدہ کرے یا پھر واپس رکھ لے۔

حاشیہ : (الف) یہ تمہارے قسم کا کفارہ ہے جب تم قسم کھاؤ۔ اور تمہاری قسموں کو محفوظ رکھو (ب) جو لوگ اپنی عورتوں سے ایلاء کرتے ہیں ان کو چار ماہ تک رکنا ہے۔ پس اگر رجوع کر لیا تو اللہ تعالیٰ معاف کرنے والے ہیں (ج) ایلاء کی آیت میں حضرت ابن عباسؓ نے فرمایا، آدمی قسم کھائے کہ بیوی سے صحبت نہیں کرے گا، چار ماہ تک رکنا ہے۔ پس اگر طلی کر لی تو قسم کا کفارہ دے گا، دس مسکین کو کھانا کھلائے یا اس کو کپڑا پہنائے یا غلام آزاد کرے اور جو نہ پائے وہ تین دن تک روزے رکھے۔ اور اگر صحبت کرنے سے پہلے چار مہینے گزر جائے تو بادشاہ اس کو اختیار دے گا (د) کیا ابن عباس فرماتے ہیں کہ چار ماہ گزر جائے تو ایک طلاق بائنہ ہوگی اور اس پر عدت نہیں ہے۔ اگر چاہے تو شادی کرے؟ فرمایا ہاں! (ه) حضرت عثمانؓ اور زید بن ثابتؓ فرماتے تھے جب چار ماہ گزر جائے تو ایک طلاق بائنہ ہوگی۔

[۱۹۹۳] (۴) فان كان حلف على اربعة اشهر فقد سقطت اليمين [۱۹۹۴] (۵) وان كان حلف على الابد فاليمين باقية فان عاد فتزوجها عاد الایلاء فان وطئها لزمته الكفارة والا وقعت بمضى اربعة اشهر تطليقة اخرى فان تزوجها ثالثا عاد الایلاء ووقعت عليها بمضى

مجا اثر میں ہے۔ عن ابن عمر اذا مضت اربعة اشهر يوقف حتى يطلق ولا يقع عليه الطلاق حتى يطلق ويذكر ذلك عن عثمان وعلي وابي الدرداء وعائشة واثنى عشر رجلا من اصحاب النبي ﷺ (الف) (بخاری شریف، باب قول الله تعالى للذين يؤمن من نسائهم ص ۹۷ نمبر ۵۲۹۱ دارقطنی، کتاب الطلاق ج رابع ص ۳۳ نمبر ۳۹۹۵ سنن للبیہقی، باب من قال یوقف المولی بعد تربص اربعة اشهر فان فاء والاطلق ج رابع ص ۳۱۸، نمبر ۱۵۲۰۸) اس اثر سے معلوم ہوا کہ چار ماہ گزر جانے کے بعد توقف کیا جائے گا، یا تو واپس رکھ لے یا شوہر طلاق دے کر جدا کر دے۔

[۱۹۹۳] (۴) پس اگر چار مہینے کی قسم کھائی تو قسم ساقط ہو جائے گی۔

تشریح چار مہینے تک بیوی کے پاس نہ جانے کی قسم کھائی تھی وہ پوری کر دی اور بیوی کو ایک طلاق واقع ہو کر بائنہ ہو گئی۔ اس لئے اب قسم پوری ہو گئی۔ اب اگر دوبارہ اس عورت سے شادی کر کے صحبت کرے گا تو نہ طلاق واقع ہوگی اور نہ کفارہ لازم ہوگا۔

مجا کیونکہ چار مہینے ہی کی قسم تھی جو پوری ہو گئی۔

[۱۹۹۴] (۵) اور اگر قسم کھائی ہمیشہ کے واسطے تو قسم باقی رہے گی، پس اگر لوٹ کر اس سے شادی کرے تو ایلاء لوٹ آئے گا، پس اگر اس سے صحبت کی تو شوہر کو کفارہ لازم ہوگا ورنہ تو واقع ہوگی دوسری طلاق چار مہینے گزرنے پر، پس اگر اس سے شادی کی تیسری مرتبہ تو ایلاء لوٹ آئے گا اور واقع ہوگی اس پر چار ماہ گزرنے پر تیسری طلاق، پس اگر شادی کی اس عورت سے دوسرے شوہر کے بعد تو اس ایلاء سے طلاق واقع نہیں ہوگی اور قسم باقی رہے گی، پس اگر صحبت کی تو اپنی قسم کا کفارہ دے گا۔

تشریح یہ مسئلہ دو قاعدوں پر مشتمل ہے۔ ایک تو یہ کہ ہمیشہ کے لئے قسم کھائی تو زندگی میں جب بھی اس بیوی سے صحبت کرے گا کفارہ دینا ہوگا کیونکہ قسم باقی ہے۔ اور دوسرا قاعدہ یہ ہے کہ اس ایلاء کا انعقاد زوج ثانی سے پہلے پہلے تک ہوگا، زوج ثانی کے بعد واپس آئے گی تو اس ایلاء کا انعقاد نہیں ہوگا۔ اور اس کے بعد چار مہینے نہ ملنے سے طلاق واقع نہیں ہوگی۔ ان قاعدوں کو سمجھنے کے بعد مسئلے کی تشریح یہ ہے کہ شوہر نے ہمیشہ نہ ملنے کی قسم کھائی، پس اگر چار ماہ میں مل گیا تو ایلاء ختم ہو گیا البتہ قسم کا کفارہ لازم ہوگا۔ اور اگر نہیں ملا تو ایک طلاق بائنہ واقع ہوگی۔ پھر دوبارہ اس عورت سے شادی کی تو پھر ایلاء بحال ہو جائے گا کیونکہ ہمیشہ کی قسم باقی ہے۔ اگر اس مرتبہ چار ماہ کے اندر مل گیا تو ایلاء ختم ہو جائے گا اور کفارہ لازم ہوگا۔ اور اگر نہیں ملا تو چار ماہ گزرنے پر دوسری طلاق واقع ہوگی۔ پھر اگر تیسری مرتبہ اس عورت سے شادی کی تو پھر ایلاء بحال ہو

حاشیہ : (الف) ابن عمر سے منقول ہے کہ چار ماہ گزر جائے تو ٹھہرایا جائے گا، یہاں تک کہ طلاق دے۔ طلاق واقع نہیں ہوگی یہاں تک کہ طلاق دے۔ یہ حضرت عثمان، علی، ابودرداء اور حضرت عائشہ اور دس صحابہ سے منقول ہے۔

اربعة اشهر تطليقة اخرى فان تزوجها بعد زوج آخر لم يقع بذلك الايلاء طلاق واليمين باقية فان وطئها كفر عن يمينه [۱۹۹۵] (۶) فان حلف على اقل من اربعة اشهر لم يكن موليا [۱۹۹۶] (۷) وان حلف بحج او بصوم او بصدقة او عتق او طلاق فهو مول.

جائے گا۔ اور چار ماہ کے اندر مل لیا تو کفارہ لازم ہوگا اور نہیں ملا تو تیسری طلاق واقع ہو جائے گی۔ اور اب حلالہ کے بغیر اس عورت سے شادی کرنا حرام ہوگا۔ پس اگر حلالہ کے بعد یہ عورت پہلے شوہر کے پاس آئی تو اب پچھلا ایلاء بحال نہیں ہوگا۔ اور چار ماہ تک نہ ملے تو طلاق واقع نہیں ہوگی۔ کیونکہ زوج ثانی کی وجہ سے حل جدید اور نکاح جدید کے ساتھ پہلے شوہر کے پاس آئی ہے۔ البتہ جب بھی صحبت کرے گا تو کفارہ لازم آئے گا۔ کیونکہ ہمیشہ کی قسم کھانے کی وجہ سے ابھی بھی قسم برقرار ہے۔

وجہ اثر میں ہے۔ عن ابراهيم قال اذا مضت الا شهر فقد بانت منه فان تزوجها بعد ذلك فهو مول ايضا وان لم يمسه حتى تمضي الا شهر فقد بانت منه وان تزوجها بعد ذلك فهو مول ايضا وان لم يمسه حتى تمضي الا شهر بانت منه ايضا (الف) (مصنف عبد الرزاق، باب الذي يتكلف بالطلاق ثلاثا ان لا يقرب بها صل يكون ايلاء؟ ج سادس ص ۴۵۳ نمبر ۱۱۶۳۶) اس اثر سے معلوم ہوا کہ تین مرتبہ تک طلاق واقع ہوگی۔ [۱۹۹۵] (۶) پس اگر چار مہینے سے کم کی قسم کھائی تو ایلاء کرنے والا نہیں ہوگا۔

وجہ آیت میں تصریح ہے کہ چار ماہ کی قسم ہو اس کو ایلاء کہتے ہیں۔ اس لئے چار ماہ سے کم کی قسم کھائی تو وہ ایلاء نہیں ہوگا جس سے طلاق بائنہ واقع ہو۔ للذين يؤلون من نسائهم تربص اربعة اشهر (آیت ۲۲۶ سورة البقرة ۲) اثر میں ہے۔ عن ابن عباس قال كان ايلاء اهل الجاهلية السنة والسنين و اكثر من ذلك فوكت الله عز وجل لهم اربعة اشهر فان كان ايلاء اقل من اربعة اشهر فليس بايلاء (ب) (سنن للبيهقي، باب الرجل يتكلف لايطأ امرأته اقل من اربعة اشهر ج سابع ص ۶۲۵، نمبر ۱۵۲۳۷) مصنف ابن أبي شيبة ۱۲۵۱ ما قالوا في الرجل يولي دون الاربعة اشهر من قال ليس بايلاء ج رابع ص ۱۳۵، نمبر ۱۸۵۸۱) اس اثر سے معلوم ہوا کہ چار ماہ سے کم کی قسم کھائی تو ایلاء نہیں ہوگا۔

[۱۹۹۶] (۷) اگر قسم کھائی حج کی یا روزہ کی یا صدقہ کی یا آزاد کرنے کی یا طلاق کی تو وہ ایلاء کرنے والا ہے۔

تشریح مثلاً یوں کہے کہ اگر میں چار ماہ تک بیوی کے پاس جاؤں تو مجھ پر حج لازم یا مجھ پر روزہ لازم یا مجھ پر صدقہ لازم یا میرا غلام آزاد یا میری بیوی کو طلاق تو ایسی صورت میں ایلاء منعقد ہو جائے گا۔

حاشیہ : (الف) ابراہیم نے فرمایا اگر چار ماہ گزر جائے تو اس سے بائنہ ہوگی۔ پس اگر اس کے بعد اس شوہر سے شادی کی تو ایلاء کرنے والا ہوگا۔ اور اگر صحبت نہیں کی یہاں تک کہ چار ماہ گزر گئے تو بائنہ ہو جائے گی۔ اور اگر اس کے بعد شادی کی تو پھر ایلاء کرنے والا ہوگا۔ اور اگر صحبت نہیں کی یہاں تک کہ چار ماہ گزر گئے تو پھر بائنہ ہو جائے گی (ب) حضرت ابن عباس نے فرمایا زمانہ جاہلیت میں ایلاء ایک سال دو سال تک یا اس سے زیادہ ہوتا تھا۔ پس اللہ نے اس کے لئے چار ماہ متعین کر دیا۔ پس اگر ایلاء چار ماہ سے کم ہو تو وہ ایلاء نہیں ہے۔

[۱۹۹۷] (۸) وان آلی من المطلقة الرجعية كان موليا وان آلی من البائنة لم يكن موليا [۱۹۹۸] (۹) ومدة ایلاء الامة شهران [۱۹۹۹] (۱۰) وان كان المولی مریضا لا یقدر علی الجماع او كانت المرأة مریضة او كانت رتقاء او صغيرة لا یجامع مثلها او

وجہ قاعدہ یہ ہے کہ ہر وہ کام کہ شرط پر قسم جس سے بیوی شوہر کا ملنا دشوار ہو جائے اس سے ایلاء کا انعقاد ہوتا ہے۔ صورت مذکورہ میں چار مہینے کے اندر اندر بیوی سے ملے گا تو حج وغیرہ لازم ہوگا یا بیوی کو طلاق واقع ہوگی جن کی وجہ سے بیوی سے ملنا دشوار ہو گیا اس لئے ایلاء ہو جائے گا (۲) اثر میں ہے۔ عن ابن عباس قال کل یمین منعت جماعا فھى ایلاء وروینا ایضا عن الشعبی والنخعی (الف) (سنن للبیہقی، باب کل یمین منعت الجمع بکل حال اکثر من اربعة اشھر بان یکنھن الخالف فھى ایلاء ج سابع، ص ۶۲۶، نمبر ۱۵۲۳۹ مصنف عبدالرزاق باب ما حال یمین و بین امرأۃ فھو ایلاء ج سادس ص ۴۲۸ نمبر ۱۱۶۱۱) اس اثر سے معلوم ہوا کہ ہر وہ قسم جو صحبت روک دے اس سے ایلاء منعقد ہوگا۔

[۱۹۹۷] (۸) اگر مطلقہ رجعیہ سے ایلاء کیا تو ایلاء کرنے والا ہوگا۔ اور اگر بائنہ سے ایلاء کیا تو ایلاء کرنے والا نہیں ہوگا۔

وجہ مطلقہ رجعیہ عدت کے اندر ہر اعتبار سے بیوی ہے اس لئے اس سے ایلاء ہوگا۔ اور مطلقہ بائنہ اب بیوی نہیں رہی اس لئے اس سے ایلاء نہیں ہوگا (۲) آیت میں ہے کہ بیوی سے ایلاء ہوگا اگر بیوی نہ ہو ایلاء نہیں ہوگا۔ للذین یؤلون من نسائھم (آیت ۲۲۶ سورۃ البقرة ۲) اس آیت میں نسائھم سے پتہ چلا کہ بیوی ہو تو ایلاء ہوگا ورنہ نہیں۔

[۱۹۹۸] (۹) باندی کی مدت ایلاء دو مہینے ہیں۔

تشریح باندی بیوی ہو تو اگر یوں کہے کہ دو ماہ تک تمہارے پاس نہیں جاؤں گا تو ایلاء ہو جائے گا۔

وجہ اثر میں ہے کہ باندی کی مدت ایلاء آزاد سے آدھی ہے۔ عن الحسن انه كان یقول فی الایلاء من الامة اذا مضى شھران ولم یفیء زوجھا فقد وقع الایلاء (ب) (مصنف ابن ابی شیبہ ۱۳۰، ما قالوا فی الرجل یولی من الامة کم الایلاء ھا ج رابع، ص ۱۳۷، نمبر ۱۸۶۰۵) اس اثر سے معلوم ہوا کہ باندی کی مدت ایلاء دو ماہ ہیں۔

[۱۹۹۹] (۱۰) اگر ایلاء کرنے والا بیمار ہو جس کی وجہ سے جماع پر قدرت نہ رکھتا ہو۔ یا عورت بیمار ہو یا بند راستہ والی ہو یا اتنی چھوٹی ہو کہ اس سے طی نہ ہو سکتی ہو یا دونوں کے درمیان اتنی مسافت ہو کہ ایلاء کی مدت میں وہاں تک پہنچنے کی قدرت نہ ہو تو اس کا رجوع یہ کہہ دینا ہے کہ میں اس کی طرف رجوع کر لیا۔ جب یہ کہہ دے تو ایلاء ساقط ہو جائے گا۔

تشریح یہ مسئلہ اس قاعدے پر ہے کہ کسی مجبوری کی وجہ سے عورت سے جماع پر قدرت نہیں ہے تو پھر جماع کرنا ضروری نہیں ہوگا۔ بلکہ زبان

حاشیہ: (الف) حضرت ابن عباس نے فرمایا ہر وہ قسم جو جماع کو روک دے تو وہ ایلاء ہے۔ حضرت شعبی سے بھی یہی منقول ہے (الف) حضرت حسن باندی کے ایلاء کے بارے میں فرماتے تھے اگر دو ماہ گزر جائے اور شوہر رجوع نہ کرے تو ایلاء واقع ہو جائے گا۔

كانت بينهما مسافة لا يقدر ان يصل اليها في مدة الایلاء ففيه ان يقول بلسانه فئت اليها فان قال ذلك سقط الایلاء [۲۰۰۰] (۱۱) وان صح في المدة بطل ذلك الفیء وصار فيئه الجماع [۲۰۰۱] (۱۲) واذا قال لامرأته انت على حرام سئل عن نيته فان قال اردت

سے کہہ دے کہ میں نے بیوی سے رجوع کر لیا تو اس کہہ دینے سے ایلاء ساقط ہو جائے گا اور قسم کا کفارہ لازم ہوگا۔ البتہ اگر جماع پر قادر ہو تو جماع کرنے سے ہی ایلاء ساقط ہوگا۔

وجہ اس اثر میں اس کا ثبوت ہے۔ وقال ابن مسعود فان كان به علة من كبر او مرض او حبس يحول بينه وبين الجماع فان فيئه ان يفیء بقلبه او لسانه (الف) (مصنف ابن ابی شیبہ ۱۲۹ من قال لانی ءلا الجماع ج رابع، ص ۱۳۶، نمبر ۱۸۶۰۲ سنن للبیہقی، باب الفیء الجماع الامن عذر ج سابع، ص ۶۲۴، نمبر ۱۵۲۳۵ مصنف عبدالرزاق، باب الفیء الجماع ج سادس ص ۶۲۲ نمبر ۱۱۶۷۷) اس اثر سے معلوم ہوا کہ عذر ہو تو زبان سے رجوع کر لینا بھی کافی ہو جائے گا اور ایلاء ساقط ہو جائے گا۔

لغت رقاء : وہ عورت جس کا رحم ہڈی وغیرہ کی وجہ سے بند ہو، فیء : ایلاء سے رجوع کرنے کو فی کہتے ہیں۔ [۲۰۰۰] (۱۱) اور اگر تندرست ہو گیا مدت میں تو باطل ہو جائے گا یہ رجوع اور ہو جائے گا اس کا رجوع جماع کرنا۔

تشریح عذر کی بنا پر زبان سے رجوع کر لیا تھا۔ لیکن ابھی چار مہینے گزرنے سے پہلے عذر ختم ہو گیا اور جماع پر قادر ہو گیا تو اب جماع کر کے ہی رجوع کرنا ہوگا۔

وجہ ایلاء سے رجوع کرنے کے لئے جماع کرنا ضروری ہے اور وہی اصل ہے۔ اور زبان سے رجوع کرنا فرع ہے اور مجبوری کی بنیاد پر ہے۔ اس لئے جب اصل پر قادر ہو گیا تو اصل یعنی جماع ہی سے رجوع کرنا ہوگا (۲) اثر میں ہے۔ عن ابن عباس قال الفیء الجماع (ب) (سنن للبیہقی، باب الفیء الجماع الامن عذر ج سابع، ص ۶۲۴، نمبر ۱۵۲۳۵ مصنف عبدالرزاق، باب الفیء الجماع ج سادس ص ۶۲۱ نمبر ۱۱۶۷۷ مصنف ابن ابی شیبہ ۱۲۹ من قال لانی ءلا الجماع ج رابع، ص ۱۳۶، نمبر ۱۸۵۹۵) اس اثر سے معلوم ہوا کہ رجوع کا اصل طریقہ جماع ہی ہے۔ اس لئے مدت ایلاء میں جماع پر قدرت ہو جائے تو جماع کر کے رجوع کرنا ہوگا۔

[۲۰۰۱] (۱۲) اگر اپنی بیوی سے کہا تو مجھ پر حرام ہے تو اس کی نیت کے بارے میں پوچھا جائے گا۔ پس اگر کہا کہ میں نے جھوٹ کا ارادہ کیا ہے تو ایسے ہی ہوگا۔

تشریح لفظ حرام چار معنوں میں استعمال ہوتا ہے۔ اس سے طلاق بائنہ اور طلاق مغلطہ بھی ہو سکتی ہے۔ اس سے ظہار بھی ہوتا ہے۔ اس سے ایلاء بھی ہوتا ہے اور اس سے قسم بھی منعقد ہوتی ہے۔ اور کہے کہ حرام بول کر جھوٹ بول رہا ہوں تو جھوٹ بھی ہوگا اور طلاق واقع نہیں

حاشیہ : (الف) حضرت ابن مسعود نے فرمایا اگر عذر ہو، بڑھاپے یا مرض یا قید، جو قید اور جماع میں حائل ہو جائے تو اس کا رجوع یہ ہے کہ دل اور زبان سے رجوع کر لے (ب) ابن عباس فرماتے ہیں ایلاء کا رجوع جماع کرنا ہے۔

الکذب فهو كما قال [۲۰۰۲] (۱۳) وان قال اردت به الطلاق فهي تطليقة بائنة الا ان ينوى الثلاث [۲۰۰۳] (۱۴) وان قال اردت به الظهار فهو ظهار.

ہوگی۔ اس لئے یہ پوچھا جائے گا کہ حرام بول کر نیت کیا کی ہے؟ اس اعتبار سے فیصلہ ہوگا۔ اس لئے اگر اس نے جھوٹ بولنے کی نیت کی تو جھوٹ شمار کریں گے، اور عورت پر طلاق واقع نہیں ہوگی۔

وجہ (۱) بیوی حقیقت میں حرام تو نہیں ہے وہ تو حلال ہے اس لئے واقعی وہ جھوٹ ہی بول رہا ہے۔ اور چونکہ نیت بھی جھوٹ کی کی ہے اس لئے اسی پر محمول کر کے طلاق واقع نہیں کریں گے (۲) اثر میں ہے۔ عن الثوری قال يقول في الحرام على ثلاثة وجوه، ان نوى طلاقا فهو على مانوى، وان نوى ثلاثا فثلاث، وان نوى واحدة فواحدة بائنة، وان نوى يمينا فهي يمين، وان نوى لم ينو شيئا فهي كذبة فليس فيه كفارة (الف) (مصنف عبدالرزاق، باب الحرام ج سادس ص ۴۰۵ نمبر ۱۱۳۹، مصنف ابن ابی شیبہ ۶۹ من قال الحرام يمين وليست بطلاق ج رابع، ص ۹۹، نمبر ۱۸۱۸۳) اس اثر سے معلوم ہوا کہ حرام بول کر جھوٹ کی نیت کرے تو کچھ واقع نہیں ہوگی۔ [۲۰۰۲] (۱۳) اور اگر کہا اس سے طلاق کی نیت کی تو ایک طلاق بائندہ ہوگی مگر یہ کہ نیت کرے تین۔

تشریح انت على حرام کہہ کر طلاق کی نیت کی تو کم سے کم ایک طلاق بائندہ واقع ہوگی۔ اور اگر تین طلاق کی نیت کی تو تین طلاقیں واقع ہوں گی۔

وجہ (۱) لفظ حرام کنایات میں سے ہے۔ اور کنایہ میں کم سے کم ایک طلاق بائندہ واقع ہوتی ہے۔ اور اگر تین کی نیت کرے تو تین بھی واقع ہوتی ہے (۲) اور حضرت ثوری کا اثر گزر راجس میں تھا کہ ایک طلاق بائندہ واقع ہوگی اور تین کی نیت کی تو تین واقع ہوگی (۳) عن علی وزید بن ثابت فی البریة والبتة والحرام انها ثلاث ثلاث (ب) (سنن للبیہقی، باب من قال لامرأته انت علی حرام ج سابع، ص ۵۷۶، نمبر ۱۵۰۶۷) (۴) وقال الحسن نيته وقال اهل العلم اذا طلق ثلاثا فقد حرمت عليه حراما بالطلاق والفراق (ج) (بخاری شریف، باب من قال لامرأته انت علی حرام ص ۹۲ نمبر ۵۲۶۴) اس اثر سے معلوم ہوا کہ نیت کرے تو تین طلاقیں واقع ہوں گی۔ [۲۰۰۳] (۱۴) اور اگر کہے کہ میں نے اس سے ظہار کی نیت کی تو ظہار ہوگا۔

تشریح انت على حرام بول کر ظہار کرنے کی نیت کی تو بیوی سے ظہار واقع ہو جائے گا۔

وجہ اثر میں ہے۔ عن سماك بن الفضل عن وهب قالوا هو بمنزلة الظهار اذا قال هي علي حرام، عتق رقبة او صيام شهرين متتابعين او اطعام ستين مسكينا (د) (مصنف عبدالرزاق، باب الحرام ج سادس ص ۴۰۴ نمبر ۱۱۳۸) اس اثر میں ہے کہ

حاشیہ : (الف) حضرت ثوری نے فرمایا حرام میں تین طریقے ہیں۔ اگر نیت کی طلاق کی تو جیسی نیت کی ویسی ہوگی۔ اور اگر نیت کی تین کی تو تین واقع ہوگی۔ اور اگر نیت کی ایک کی تو ایک بائندہ واقع ہوگی۔ اور اگر نیت کی قسم کی تو قسم ہوگی۔ اور اگر کچھ نیت نہیں کی تو جھوٹ ہوگا۔ پس اس میں کفارہ نہیں ہوگا (ب) حضرت علی اور زید بن ثابت نے فرمایا کہ بریہ اور حرام میں تین تین طلاقیں واقع ہوں گی (ج) حضرت حسن فرماتے ہیں کہ نیت کا اعتبار ہے۔ اور اہل علم نے فرمایا اگر تین طلاقیں دے تو شوہر پر حرام ہو جائے گی اس لئے اس کو حرام کہتے ہیں طلاق اور فراق کی وجہ سے (د) حضرت وہب نے فرمایا لفظ حرام ظہار کے درجے میں ہے (باقی اگلے صفحہ پر)


[۲۰۰۴] (۱۵) وان قال اردت به التحريم او لم ارد به شيئا فهي يمين يصير به موليا.

حرام کے لفظ سے ظہار واقع ہوگا۔

[۲۰۰۴] (۱۵) اور اگر کہا میں نے اس سے حرمت کا ارادہ کیا ہے، یا کچھ ارادہ نہیں کیا تو یہ قسم ہوگی اور اس سے ایلاء کرنے والا ہوگا۔

تشریح اگر طلاق کی نیت نہیں کی، ظہار کی نیت بھی نہیں کی۔ اور جھوٹ بولنے کی بھی نیت نہیں کی بلکہ تحریم کی نیت یعنی حرام کرنے کی نیت کی۔ یا کسی چیز کی بھی نیت نہیں کی تو ان دونوں صورتوں میں لفظ حرام سے قسم ہوگی اور ایلاء بھی ہو جائے گا۔

مجموعہ حضورؐ نے کچھ بیویوں کو حرام کیا جس سے قسم واقع ہوئی اور کفارہ لازم ہوا۔ یا ایہا النبی لم تحرم ما احل الله لك تبغی مرضات ازواجك والله غفور رحيم ۝ قل فرض الله لكم تحله ايمانكم (الف) (آیت ۲ سورۃ التحریم ۶۶) اس آیت میں تحریم سے قسم ثابت ہوئی اور تحله ایمانکم سے قسم کا کفارہ دینے کی طرف اشارہ ہے (۲) ان ابن عباس قال فی الحرام یکفر (ب) (بخاری شریف، سورۃ التحریم، کتاب التفسیر ص ۲۹ نمبر ۴۹۱۱ مسلم شریف، وجوب الکفارۃ علی من حرم امرأۃ ولم ینوی الطلاق ص ۸۷ نمبر ۱۴۷۳ سنن للبیہقی، باب من قال لامرأۃ انت علی حرام ج سابع، ص ۵۷ نمبر ۱۵۰۵۶ مصنف عبدالرزاق، باب الحرام ج سادس ص ۴۰۰ نمبر ۱۱۳۶۱ مصنف ابن ابی شیبہ ۶۹ من قال الحرام یمین ویس بطلاق ج رابع، ص ۹۹ نمبر ۱۸۱۸۳) (۳) عن ابن مسعود انه كان يقول نیتہ فی الحرام مانوی ان لم یکن نوى طلاق فهي يمين (ج) (سنن للبیہقی، باب من قال لامرأۃ انت علی حرام ج سابع، ص ۵۷ نمبر ۱۵۰۶۲ مصنف عبدالرزاق، نمبر ۱۱۳۶۶) اس اثر سے معلوم ہوا کہ حرام میں کچھ نیت نہ کرے تو قسم واقع ہوگی۔ اور قسم ہوگی تو ایلاء بھی ہوگا۔



حاشیہ: (پچھلے صفحہ سے آگے) جب کہ کہے وہ مجھ پر حرام ہے۔ اس لئے غلام آزاد کرے، یا پے در پے دو ماہ روزے رکھے یا ساٹھ مسکین کو کھانا کھلائے (الف) اے نبی کیوں حرام کرتے ہیں ایسی چیز کو جس کو اللہ نے حلال کی ہے بیویوں کی رضا مندی کے لئے۔ اور اللہ معاف کرنے والا اور رحم کرنے والا ہے۔ اللہ نے فرض کیا تمہارے لئے قسموں کو حلال کرنے کے لئے (ب) حضرت ابن عباس فرماتے ہیں کہ لفظ حرام میں کفارہ دے (ج) حضرت ابن مسعود فرماتے تھے لفظ حرام میں نیت کا اعتبار ہے جو بھی نیت کرے۔ اور اگر طلاق کی نیت نہ کرے تو قسم واقع ہوگی۔

﴿ کتاب الخلع ﴾

[۲۰۰۵] (۱) اذا تشاق الزوجان وخافا ان لا يقيما حدود الله فلا بأس ان تفتدى نفسها

﴿ باب الخلع ﴾

ضروری نوٹ خلع کے معنی نکالنا ہیں، زوجیت کو مال کے بدلے میں نکال دینے کو خلع کہتے ہیں۔ خلع میں بیوی کی جانب سے مال ہوتا ہے اور شوہر اس کے بدلے طلاق دیتا ہے اس کو خلع کہتے ہیں۔ اس کا ثبوت اس آیت میں ہے۔ فان خفتم الا يقيما حدود الله فلا جناح عليهما فيما افتدت به (الف) (آیت ۲۲۹ سورۃ البقرۃ ۲) (۲) اور اس حدیث میں بھی اس کا ثبوت ہے۔ عن ابن عباس انه قال جاءت امرأة ثابت بن قيس الى رسول الله اني لا اعتب على ثابت في دين ولا خلق ولكني لا اطبقة فقال رسول الله فتردين عيله حديقته؟ قالت نعم (ب) (بخاری شریف، باب الخلع وكيف الطلاق فی ص ۹۴ نمبر ۵۲۷) (ابوداؤد شریف، باب فی الخلع ص ۳۰۹ نمبر ۲۲۲۸) اس آیت اور حدیث سے معلوم ہوا کہ بیوی شوہر کے درمیان اختلاف ہو جائے تو خلع کر سکتا ہے۔

[۲۰۰۵] (۱) اگر میاں بیوی میں ناچاکی ہو جائے اور دونوں خوف کرے کہ اللہ کی حدود کو قائم نہ کر سکے تو کوئی حرج نہیں ہے کہ عورت اپنی جان کے بدلے کچھ مال دے کر خلع کرے، پس جب انہوں نے یہ کر لیا تو خلع سے طلاق بائنہ واقع ہو جائے گی اور عورت کو مال لازم ہوگا۔

تشریح میاں بیوی میں اختلاف ہو جائے اور اس بات کا خوف ہو کہ اللہ کی حدود کو قائم نہ کر سکے تو عورت کے لئے جائز ہے کہ شوہر کو کچھ مال دے کر طلاق لے لے اور اپنی جان چھڑالے۔ خلع کر کے شوہر مال لے تو خلع کرتے ہی طلاق بائنہ واقع ہو جائے گی۔ الگ سے طلاق دینے کی ضرورت نہیں ہے۔

مجا خلع جائز ہونے کی دلیل اوپر کی آیت اور حدیث ہے۔ اور خلع ہی سے طلاق واقع ہو جائے گی اس کی دلیل یہ حدیث ہے۔ عن ابن عباس ان النبی ﷺ جعل الخلع تطليقة بائنة (ج) (سنن للبیہقی، باب الخلع هل هو فسخ او طلاق ج ۳ ص ۳۱۶ مصنف ابن ابی شیبہ ۱۰۴۱۰ اما قالوا فی الرجل اذا خلع امرأته کم یكون من الطلاق؟ ج ۴ ص ۸۵) اس حدیث سے معلوم ہوا کہ خلع خود ہی طلاق بائنہ ہے (۲) جب شوہر نے رقم لی تو اس کے بدلے عورت کی جان چھوٹی چاہئے اور یہ اسی شکل میں ہو سکتا ہے جبکہ خلع طلاق بائنہ کے درجے میں ہو، ورنہ عورت کو رقم دینے سے فائدہ کیا ہوا؟

فائدہ بعض ائمہ کی رائے ہے کہ خلع سے طلاق واقع نہیں ہوگی بلکہ مال لینے کے بعد باضابطہ شوہر طلاق دے تب طلاق واقع ہوگی۔

مجا ان کی دلیل اوپر کی حدیث کا یہ ٹکڑا ہے۔ عن عكرمة ان اخت عبد الله بن ابي بهذا وقال ترددين حديقته؟ قالت نعم فردتها وامرأة يطلقها (د) (بخاری شریف، باب الخلع وكيف الطلاق فی ص ۹۴ نمبر ۵۲۷) اس حدیث میں ہے کہ بعد میں طلاق دے

حاشیہ : (الف) اگر تم خوف کرو کہ میاں بیوی اللہ کی حدود کو قائم نہ کر سکے تو دونوں پر کوئی حرج کی بات نہیں ہے کہ عورت اس کا فدیہ دے (ب) ثابت بن قیس کی بیوی حضورؐ کے پاس آکر کہنے لگی یا رسول اللہ! میں ثابت پر دین اور اخلاق کے بارے میں عیب نہیں لگاتی، لیکن میں اس کے ساتھ رہنے کی طاقت نہیں رکھتی۔ حضورؐ نے پوچھا کیا اس کا باغ اس کو واپس دے سکتی ہے؟ کہنے لگی ہاں (ج) حضورؐ نے خلع کو طلاق بائنہ قرار دیا (د) آپ نے عبد اللہ کی بہن سے فرمایا کیا تم (باقی اگلے صفحہ پر)

منہ بمال یخلعہا بہ فاذا فعل ذلک وقع بالخلع تطلیقة بائنة ولزمها المال [۲۰۰۶] (۲) وان كان النشوز من قبلہ کرہ لہ ان يأخذ منها عوضا [۲۰۰۷] (۳) وان كان النشوز من

اس کا مطلب یہ ہوا کہ خلع طلاق نہیں ہے (۲) اثر میں ہے۔ سال ابراہیم بن سعد ابن عباس عن امرأة طلقها زوجها تطليقتين ثم اختلعت منه ايتز وجها؟ قال ابن عباس ذكر الله عز وجل الطلاق اول الآية و آخرها والخلع بين ذلك فليس الخلع بطلاق ينكحها (الف) (سنن للبيهقي، باب الخلع هل هو فسخ او طلاق؟ ج ۱ ص ۵۱، نمبر ۱۲۸۶۳ مصنف ابن ابی شیبہ ۱۰۶ من کان لا يرى الخلع طلاقاً ج ۱ ص ۱۲۳، نمبر ۱۸۴۴۵) اس اثر سے معلوم ہوا کہ خلع طلاق نہیں ہے۔

[۲۰۰۶] (۲) اگر نافرمانی مرد کی جانب سے ہو تو اس کے لئے مکروہ ہے کہ عورت سے عوض لے۔

تشریح شرارت مرد کی ہے جس کی وجہ سے عورت خلع کرنے پر مجبور ہے تو مرد کو عوض لینا مکروہ ہے۔

وجہ اس لئے کہ مرد کی شرارت بھی ہے اور مجبور کر کے عوض بھی لے رہا ہے تو یہ خوشی سے نہیں ہوا۔ اور بغیر خوشی کے مال لینا اچھا نہیں ہے۔ عن عمرو بن یثربی قال شهدت رسول الله ﷺ في حجة الوداع بمنى فسمعتنه يقول لا يحل لامرء من مال اخيه شيء الا ما طابت به نفسه (ب) (دارقطنی، کتاب البیوع ج ۳ ص ۲۲ نمبر ۲۸۶۰) اثر میں ہے۔ عن الزهري قال اذا افتدت امرأة من زوجها واخرجت البينة ان النشوز كان من قبله وانه كان يضرها ويضارها رد اليها مالها (ج) (مصنف عبد الرزاق، باب ايضارها حتى تخلع منه ج ۶ ص ۵۰۱ نمبر ۱۱۸۳۵) اس اثر سے معلوم ہوا کہ اگر شوہر کی شرارت ہو تو رقم بیوی کو واپس کی جائے۔

[۲۰۰۷] (۳) اگر نافرمانی عورت کی جانب سے ہو تو مکروہ ہے شوہر کے لئے کہ اس سے زیادہ لے جتنا عورت کو دیا ہے، پس اگر ایسا کیا تو جائز ہے قضاءً **تشریح** اگر عورت کی شرارت ہو تو شوہر نے جتنا دیا ہے اتنا تو لے سکتا ہے اس سے زیادہ لینا مکروہ ہے۔ تاہم اس سے زیادہ لے لیا تو قضاءً طور پر جائز ہے۔

وجہ عن ابن عباس ان جميلة بنت سلول اتت النبي ﷺ فقالت ... لا اطيعه بغیضا فقال لها النبي ﷺ اتردين عليه حديثه؟ قالت نعم فامرہ رسول الله ان يأخذ منها حديثه ولا يزاد (د) (ابن ماجہ شریف، باب الاختلاف في خدام اعطاءها ص ۲۹۴ نمبر ۲۰۵۶) اس حدیث سے معلوم ہوا کہ جتنا دیا ہے اس سے زیادہ لینا مکروہ ہے۔ اگر زیادہ دے پھر بھی جائز ہے اس کی دلیل یہ اثر ہے۔ عن

حاشیہ : (پچھلے صفحہ سے آگے) اس باغ کو واپس کرنا چاہتی ہے؟ کہا ہاں! پس باغ کو واپس کیا اور حضورؐ نے شوہر کو حکم دیا کہ عورت کو طلاق دے (الف) حضرت ابراہیم نے پوچھا، ابن عباس نے فرمایا اللہ نے طلاق کو اول آیت میں ذکر کیا اور آخر آیت میں۔ اور خلع کو اس کے درمیان، پس خلع طلاق نہیں ہے اس لئے نکاح کر سکتا ہے (ب) میں حجۃ الوداع میں منی میں حضورؐ کے پاس حاضر ہوا تو آپؐ کو کہتے ہوئے سنا، نہیں حلال ہے کسی آدمی کے لئے اپنے بھائی کا مال مگر خوش دلی سے (ج) حضرت زہری نے فرمایا اگر بیوی شوہر کو فدیہ دے اور بیہ پیش کر دے کہ شرارت مرد کی جانب سے ہے، اور وہ بیوی کو تکلیف دیتا تھا تو عورت کا مال واپس کر دیا جائے (د) جمیلہ بنت سلول حضورؐ کے پاس آئی اور کہنے لگی میں اب نفرت کی طاقت نہیں رکھتی۔ آپؐ نے پوچھا کیا اس کا باغ اس کو واپس کر سکتی ہو، کہا ہاں! پس آپؐ نے شوہر کو حکم دیا کہ اپنا باغ واپس لے لیکن زیادہ نہ لے۔

قبلہا کرہ لہ ان يأخذ اکثر مما اعطاها فان فعل ذلك جاز في القضاء [۲۰۰۸] (۴) وان
 طلقها على مال فقبلت وقع الطلاق ولزمها المال وكان الطلاق بائناً [۲۰۰۹] (۵) وان
 بطل العوض في الخلع مثل ان يخالع المرأة المسلمة على خمر او خنزير فلا شيء للزوج
 والفرقة بائنة [۲۰۱۰] (۶) وان بطل العوض في الطلاق كان رجعيًا.

ابن عباس قال يختلع حتى بعقاصها (مصنف ابی ابی شیبہ ۱۱۸ من رخص ان يأخذ من الخلفه اكثر مما اعطاها ج رابع، ص ۱۲۹، نمبر
 ۱۸۵۲۲ / مصنف عبدالرزاق، باب المفتدية بزيادة على صداقها ج سادس ص ۵۰۵ نمبر ۱۱۸۵۴) اس اثر سے معلوم ہوا کہ مہر سے زیادہ دیکر خلع
 کرے تب بھی جائز ہے۔

[۲۰۰۸] (۴) اور اگر طلاق دی مال کے بدلے اور عورت نے قبول کر لی تو طلاق واقع ہو جائے گی اور اس کو مال لازم ہوگا اور طلاق بائنہ ہوگی۔
تشریح شوہر نے ایجاب کیا کہ بیوی مال کے بدلے طلاق لے اور بیوی نے قبول کر لیا تو طلاق واقع ہو جائے گی۔ یعنی خلع کرنا ہی طلاق
 ہے، الگ سے طلاق دینے کی ضرورت نہیں ہے۔ اور یہ طلاق بائنہ ہوگی۔

وجہ شوہر نے مال کے بدلے عورت کے قبول پر طلاق کو معلق کیا اور عورت نے قبول کر لی تو ظاہر ہے کہ طلاق واقع ہو جائے گی۔ البتہ شرط کے
 مطابق عورت پر مال لازم ہوگا (۲) طلاق کی حدیث گزر گئی ہے۔ عن ابن عباس ان النبی ﷺ جعل الخلع تطليقة بائنة (الف)
 (دارقطنی، کتاب الطلاق ج رابع، ص ۳۱ نمبر ۳۹۸ / سنن للبیہقی، باب الخلع هل هو فسخ او طلاق ج سابع، ص ۵۱۸، نمبر ۱۲۸۶۵ / مصنف ابن
 ابی شیبہ ۱۰۵ اما قالوا في الرجل اذا خلع امرأته كم يكون من الطلاق ج رابع، ص ۱۲۱، نمبر ۱۸۴۲۵) اس میں کہا ہے۔ عن عثمان قال الخلع
 تطليقة بائنة۔ جس سے معلوم ہوا کہ خلع طلاق بائنہ ہے۔

[۲۰۰۹] (۵) اگر عوض باطل ہو جائے خلع میں، مثلاً یہ کہ مسلمان عورت خلع کرے شراب پر یا سور پر تو شوہر کے لئے کچھ نہ ہوگا اور فرقت بائنہ ہوگی
تشریح عورت نے خلع میں ایسا مال دینے کا وعدہ کیا جو مسلمان کے لئے مال نہیں تھا، مثلاً شراب یا سور دینے کا وعدہ کیا جس کی وجہ سے عوض
 باطل ہو گیا تو اگر خلع کیا تھا تو اس کی وجہ سے طلاق بائنہ ہوگی اور شوہر کو کچھ نہیں ملے گا۔

وجہ شوہر کچھ اس لئے نہیں ملے گا کہ مسلمان عورت سور یا شراب کسی کو نہیں دے سکتی، اور نہ اس کی قیمت دے سکتی ہے اس لئے شوہر کو کچھ نہیں
 ملے گا۔ اور طلاق بائنہ اس لئے واقع ہوگی کہ عورت کے قبول کرتے ہی طلاق واقع ہو گئی اس لئے اب وہ اٹھ نہیں سکتی۔ اور بائنہ اس لئے واقع
 ہوگی کہ لفظ خلع کنایہ ہے اور کنایہ سے طلاق بائنہ واقع ہوتی ہے۔ اس لئے لفظ خلع سے طلاق بائنہ واقع ہوگی۔ اور حدیث گزر چکی۔ ان النبی
 ﷺ جعل الخلع تطليقة بائنة۔ کہ لفظ خلع سے طلاق بائنہ واقع ہوگی۔

[۲۰۱۰] (۶) اور اگر عوض باطل ہو طلاق میں تو رجعی ہوگی۔

حاشیہ : (الف) حضورؐ نے خلع کو طلاق بائنہ قرار دیا۔

[۲۰۱۱] (۷) وما جاز ان يكون مهرًا في النكاح جاز ان يكون بدلًا في الخلع
 [۲۰۱۲] (۸) فان قالت خالعتني على ما في يدي فخالعتها ولم يكن في يدها شيء فلا شيء
 له عليها [۲۰۱۳] (۹) وان قالت خالعتني على ما في يدي من مال فخالعتها ولم يكن في
 يدها شيء ردت عليها مهرها [۲۰۱۴] (۱۰) وان قالت خالعتني على ما في يدي من درهم

تشریح عورت نے خلع کا لفظ استعمال نہیں کیا بلکہ طلاق کا لفظ استعمال کیا کہ طلاق کے بدلے مال ہو۔ پھر سورا اور شراب ہونے کی وجہ سے عوض باطل ہو گیا تو طلاق رجعی واقع ہوگی۔

مذہب یہاں طلاق صریح استعمال کیا ہے اس لئے اگر اس کے بدلے مال ہوتا تو طلاق بائنہ واقع ہوتی۔ لیکن عوض باطل ہو گیا اس لئے صرف طلاق صریح باقی رہی۔ اس لئے اس سے طلاق رجعی واقع ہوگی۔

[۲۰۱۱] (۷) جو چیز جائز ہے کہ نکاح میں مہر بنے جائز ہے کہ وہ خلع میں بدل بنے۔

تشریح جو چیز نکاح میں مہر بن سکتی ہو وہ خلع میں بدل بن سکتی ہے۔

مذہب مہر بضع کا بدلہ ہے۔ اور خلع میں بھی ایک قسم کا بضع کا بدلہ ہے اس لئے جو چیز نکاح میں مہر بن سکتی ہے وہ خلع میں بدل بن سکتی ہے۔

[۲۰۱۲] (۸) اگر عورت نے کہا مجھ سے خلع کریں اس کے بدلے جو میرے ہاتھ میں ہے، پس اس سے خلع کیا اور اس کے ہاتھ میں کچھ نہیں تھا تو شوہر کے لئے عورت پر کچھ لازم نہیں ہوگا وجہ عورت نے یہ نہیں کہا کہ جو مال میرے ہاتھ میں ہے اس کے بدلے خلع کریں۔ چونکہ مال کا نام نہیں لیا اور ہاتھ میں کچھ نہیں تھا تو عورت پر کوئی مال لازم نہیں ہوگا۔

[۲۰۱۳] (۹) اور اگر کہا مجھ سے خلع کریں اس کے بدلے جو میرے ہاتھ میں ہے مال میں سے، پس اس سے خلع کیا اور عورت کے ہاتھ میں کچھ نہیں تھا تو عورت اپنا مہر واپس دے گی۔

تشریح اس صورت میں عورت نے کہا ہے جو مال میرے ہاتھ میں ہے اس کے بدلے خلع کریں اور عورت کے ہاتھ میں کچھ نہیں تھا تو عورت کو مہر واپس کرنا ہوگا۔

مذہب یہاں کوئی مال متعین نہیں ہے۔ البتہ دونوں کے درمیان ایک مال پہلے متعین ہو چکا ہے یعنی مہر اس لئے مجبوراً مہر کی طرف پھیرا جائے گا اور وہی لازم کیا جائے گا۔ کیونکہ شوہر سے مال کا وعدہ کیا ہے اس لئے وہ کوئی مال لئے بغیر طلاق دینے پر راضی نہیں ہوگا۔

اصول یہ مسئلہ اس اصول پر ہے کہ کوئی چیز متعین نہ ہو تو جو پہلے سے معہود متعین ہو وہی لازم کر دیا جائے گا۔

[۲۰۱۴] (۱۰) اور اگر کہا مجھ سے خلع کرو اس کے بدلے جو میرے ہاتھ میں ہے عام یا خاص درہموں میں سے، پس اگر ایسا کر لیا اور نہیں تھا اس کے ہاتھ میں کچھ تو عورت پر تین درہم لازم ہیں۔

مذہب درہم جمع کا صیغہ ہے جس کا اطلاق کم سے کم تین پر ہوتا ہے۔ اس لئے الف لام کے بغیر درہم نکرہ استعمال کرے یا الف لام کے ساتھ

او من الدراهم ففعل ولم یکن فی یدھا شیء فعلیھا ثلثة دراهم [۲۰۱۵] (۱۱) وان قال
طلقنی ثلثا بالف فطلقھا واحدة فعلیھا ثلث الالف [۲۰۱۶] (۱۲) وان قالت طلقنی ثلثا
على الف فطلقھا واحدة فلا شیء علیھا عند ابی حنیفة رحمہ اللہ تعالیٰ.

معرفہ استعمال کرے دونوں صورتوں میں تین درہم لازم ہوں گے۔

اصول یہ مسئلہ اس اصول پر ہے کہ جمع کا صیغہ استعمال کرے تو کم سے کم تین عدد لازم ہوگی۔

[۲۰۱۵] (۱۱) اگر عورت نے کہا مجھے تین طلاقیں دیں ہزار کے بدلے، پس اس کو طلاق دی ایک تو عورت پر ہزار کی تہائی لازم ہوگی۔

مذ جب تین طلاقیں ایک ہزار کے بدلے میں تو یہ ایک ہزار ہر طلاق پر تقسیم ہو جائے گا ہر ایک طلاق کے بدلے تین سو تینتیس درہم
ہوئیں گے۔ اب شوہر نے ایک طلاق دی تو شوہر کو ایک تہائی تین سو تینتیس درہم ملیں گے۔ اور چونکہ رقم کے بدلے میں طلاق دی ہے اس لئے
طلاق بائنہ ہوگی۔

اصول یہ مسئلہ اس اصول پر ہے کہ ببدلیت کے لئے استعمال ہوتا ہے اور عوض معوض پر تقسیم ہو جاتا ہے۔ اثر میں ہے۔ عن الثوری فی
رجل قالت له امرأته یعنی ثلاث تطلیقات بالف درہم فطلقھا واحدة ثم ابی قال له ثلث الالف وہی واحدة بائنة
(الف) (مصنف عبدالرزاق، باب الفداء بالشرط ج سادس ص ۴۹۳ نمبر ۱۱۸۰۶) اس اثر میں تین طلاقیں ایک ہزار کے بدلے میں مانگی ہے
اور ایک طلاق دی تو تہائی ہزار لازم کی اور طلاق بائنہ واقع کی۔

[۲۰۱۶] (۱۲) اور اگر کہا مجھے تین طلاقیں دیں ہزار کی شرط پر، پس طلاق دی اس کو ایک تو عورت پر کچھ لازم نہیں ہوگا امام ابو حنیفہؒ کے نزدیک۔
مذ علی شرط کے لئے آتا ہے، جس کا حاصل یہ ہے کہ تین طلاق کی شرط پر ایک ہزار دینے کا وعدہ کیا اور شرط پوری نہیں ہوئی۔ کیونکہ شوہر نے
ایک ہی طلاق دی اس لئے شوہر کو کچھ نہیں ملے گا۔ کیونکہ شرط نہیں پائی گئی۔ اور یہاں ہزار تین طلاقیں پر تقسیم نہیں ہوگا (۲) اثر میں ہے۔ عن
الثوری وان قالت له اعطیک الف درہم علی ان تطلقنی ثلاثا، فان طلق ثلاثا کان له الف درہم، وان طلق واحدة
او اثنتین لم یکن له شیء وهو احق بہا (ب) (مصنف عبدالرزاق، باب الفداء بالشرط ج سادس ص ۴۹۳ نمبر ۱۱۸۰۶) اس اثر میں
ہے کہ علی استعمال کیا اور تین طلاق کی شرط پر ایک ہزار دینے کا وعدہ کیا اور شوہر نے ایک طلاق دی تو عورت پر کچھ بھی لازم نہیں ہوگا، اور طلاق
رجعی واقع ہوگی، کیونکہ کسی بدلے کے بغیر طلاق واقع ہوئی۔

اصول یہ مسئلہ اس اصول پر ہے کہ شرط مشروط پر تقسیم نہیں ہوگی۔

حاشیہ: (الف) حضرت ثوری نے فرمایا کوئی عورت شوہر سے کہے مجھے تین طلاقیں ایک ہزار میں بیٹو، پس اس نے طلاق دی ایک پھر انکار کر دیا۔ پس حضرت زہری
نے فرمایا شوہر کے لئے ایک ہزار کی تہائی ہوگی۔ اور اس پر ایک طلاق بائنہ واقع ہوگی (ب) حضرت ثوری نے فرمایا اگر عورت نے شوہر سے کہا میں آپ کو ایک ہزار
دیتی ہوں اس شرط پر کہ مجھے تین طلاقیں دیں، پس اگر طلاق دی تین تو اس کے لئے ایک ہزار ہے۔ اور اگر طلاق دی ایک یا دو تو شوہر کے لئے کچھ نہیں ہوگا۔ اور شوہر
عورت کا زیادہ حقدار ہے یعنی طلاق واقع نہیں ہوگی۔

[۲۰۱۷] (۱۳) وقالوا رحمهما الله تعالى عليها ثلث الالف [۲۰۱۸] (۱۴) ولو قال الزوج طلقى نفسك ثلثا بالف او على الف فطلقت نفسها واحدة لم يقع عليها شيء من الطلاق [۲۰۱۹] (۱۵) والمبارأة كالخلع والخلع والمبارأة يسقطان كل حق لكل واحد

[۲۰۱۷] (۱۳) اور صاحبین نے فرمایا کہ عورت پر ہزار کی تہائی لازم ہوگی۔

وجہ وہ فرماتے ہیں کہ یہاں بھی علی، ب کے معنی میں ہے، اور بدلیت کے معنی میں ہے۔ اس لئے اس صورت میں بھی ہر ایک طلاق پر ہزار تقسیم ہو جائے گا۔ اور ایک طلاق پر ایک تہائی رقم لازم ہوگی۔

[۲۰۱۸] (۱۴) اگر شوہر نے بیوی سے کہا تم اپنے آپ کو تین طلاقیں دو ایک ہزار کے بدلے، یا ایک ہزار کی شرط پر تو پس طلاق دی ایک تو عورت پر کچھ واقع نہیں ہوگی۔

تشریح شوہر نے بیوی سے کہا کہ تم اپنے آپ کو ایک ہزار کے بدلے تین طلاق دے دو۔ عورت نے ایک طلاق دی تو عورت پر کوئی طلاق واقع نہیں ہوگی۔ اور شوہر کو تہائی رقم بھی نہیں ملے گی۔

وجہ چاہے ہزار کے بدلے میں کہے یا ہزار کی شرط پر کہے دونوں صورتوں میں یہاں شرط کے معنی میں ہے۔ کیونکہ شوہر ہزار سے کم پر راضی نہیں ہوگا۔ اور ایک تہائی رقم پر عورت کو جدا کرنے پر راضی نہیں ہوگا۔ اس لئے عورت کے خلاف شرط کرنے پر نہ طلاق واقع ہوگی اور نہ عورت پر کچھ لازم ہوگا۔

[۲۰۱۹] (۱۵) اور مبارات خلع کی طرح ہے۔ اور خلع اور مبارات ساقط کر دیتے ہیں ہر وہ حق کو جو میاں بیوی کے درمیان ہو دوسرے پر جو نکاح سے تعلق رکھتے ہوں امام ابوحنیفہ کے نزدیک۔

تشریح جتنے حقوق نکاح کی وجہ سے میاں بیوی پر عائد ہوئے ہیں خلع کرنے کی وجہ سے اور ایک دوسرے کو بری کرنے کی وجہ سے سب ساقط ہو جائیں گے۔ مثلاً عدت کا نفقہ، کفنی، مہر وغیرہ شوہر پر لازم نہیں ہوں گے۔

وجہ مبارات کا مطلب یہ ہے کہ بیوی شوہر کے تمام حقوق سے بری اور شوہر بیوی کے تمام حقوق سے بری۔ اس لئے دونوں تمام حقوق سے بری ہو جائیں گے۔ اور خلع میں شوہر ہی بیوی سے لیتا ہے تو شوہر اس کو کیسے دیگا (۲) اثر میں اس کا ثبوت ہے۔ عن قتادة قال ليس للمختلعة والمبارأة نفقة (الف) (مصنف ابن ابی شیبہ ۱۱۴ ما قالوا فی المختلعة تكون لها نفقة ام لا؟ ج رابع، ص ۱۲۷، نمبر ۱۸۴۹۳/مصنف عبد الرزاق، باب نفقة المختلعة الحامل ج سادس ص ۵۰۷ نمبر ۱۱۸۶۳) اس اثر میں ہے کہ خلع اور مبارات میں شوہر سے نفقہ ساقط ہو جائے گا (۲) عن الشعبي سئل عن المختلعة لها نفقة؟ فقال كيف ينفق عليها وهو يأخذ منها (ب) (مصنف ابن ابی شیبہ ۱۱۳)

حاشیہ: (الف) خلع والی کے لئے اور مبارات کرنے والی کے لئے نفقہ نہیں ہے (ب) حضرت شعبی سے پوچھا کیا خلع کرنے والی کو نفقہ ملے گا؟ فرمایا اس پر کیسے خرچ کرے گا اس سے تو لے رہا ہے۔

من الزوجین علی الآخر مما يتعلق بالنکاح عند ابی حنیفة رحمہ اللہ
تعالیٰ [۲۰۲۰] (۱۶) وقال ابو یوسف رحمہ اللہ تعالیٰ المبارة تسقط [۲۰۲۱] (۱۷)
وقال محمد رحمہ اللہ تعالیٰ لا تسقطان الا ما سمّیاه.

ما قالوا فی الختلة تكون لها نفقة ام لا؟ ج رابع، ص ۱۲۷، نمبر ۱۸۴۹ اس اثر سے بھی وہی معلوم ہوا۔

[۲۰۲۰] (۱۶) اور امام ابو یوسفؒ نے فرمایا مبارات ساقط کرتا ہے۔


تشریح امام ابو یوسفؒ فرماتے ہیں مبارات سے حقوق زوجین ساقط ہوں گے خلع سے ساقط نہیں ہوں گے۔

مجا مبارات کے معنی ہی ہیں ایک دوسرے کو ہر حقوق سے بری کرنا۔ اس لئے اس سے ساقط ہو جائیں گے۔ اور خلع میں متعین کرے کہ فلاں
فلاں حقوق ساقط ہوں گے تو وہ ساقط ہو جائیں گے۔ اور جو متعین نہ کرے وہ ساقط نہیں ہوں گے۔ کیونکہ خلع میں تمام حقوق کو ساقط کرنے کے
معنی نہیں ہیں۔

[۲۰۲۱] (۱۷) اور امام محمدؒ فرماتے ہیں کہ نہیں ساقط کریں گے مگر وہ جو متعین کرے۔

تشریح وہ فرماتے ہیں کہ اگر حقوق متعین کرے کہ فلاں فلاں حق خلع اور مبارات سے ساقط ہوں گے تو وہ حقوق ساقط ہوں گے باقی نہیں۔

مجا اثر میں ہے۔ عن ابراہیم قال للمختلعة السكنی والنفقة (الف) (مصنف ابن ابی شیبہ ۱۱۴، ما قالوا فی الختلة تكون لها نفقة ام
لا؟ ج رابع، ص ۱۲۷، نمبر ۱۸۴۹ مصنف عبد الرزاق، باب نفقة الختلة الحائل ج سادس، ص ۵۰۸ نمبر ۱۱۸۶۵) اس سے معلوم ہوا کہ شرط
لگائے تو ساقط ہوں گے ورنہ نہیں۔



﴿ کتاب الظہار ﴾

[۲۰۲۲] (۱) اذا قال الزوج لامرأته انت علی کظہر امی فقد حرمت علیہ لا یحل لہ

﴿ کتاب الظہار ﴾

ضروری نوٹ ظہار کے لغوی معنی ہیں پیٹھ، اور شرعی معنی ہیں اپنی بیوی کو محرم عورت کی پیٹھ سے تشبیہ دینا۔ یعنی جس طرح محرم عورتوں کی پیٹھ سے استفادہ کرنا حرام ہے اسی طرح بیوی کی پیٹھ سے استفادہ کرنا حرام ہے۔ زمانہ جاہلیت میں ظہار کرنے سے ہمیشہ کے لئے بیوی حرام ہو جاتی تھی۔ لیکن اسلام نے یہ کیا کہ کفارہ ادا کر دے تو بیوی دوبارہ حلال ہو جائے گی۔ ظہار کا ثبوت اس آیت میں ہے۔ والذین یظاہرون من نسائهم ثم یعودون لما قالوا فتحریر رقبة من قبل ان یتماسا ذلکم تو عظون بہ واللہ بما تعملون خیر O فمن لم یجد فصیام شهرین متتابعین من قبل ان یتماسا فمن لم یستطع فاطعام ستین مسکینا ذلک لتؤمنوا باللہ ورسولہ (الف) (آیت ۴۳/۴۴ سورۃ المجادلۃ ۵۸) اس آیت میں ظہار اور اس کے کفارے کا تذکرہ ہے (۲) حدیث میں ہے۔ عن خویلة بنت مالک بن ثعلبة قالت ظاہر منی زوجی اوس بن الصامت فجئت رسول اللہ اشکو الیہ ورسول اللہ یجادلنی فیہ ویقول اتقی اللہ فانہ ابن عمک فما برحت حتی نزل القرآن قد سمع اللہ قول التی فتجادلک فی زوجها آیت ۱ سورۃ المجادلۃ ۵۸ الی الفرض فقال یعتق رقبة قالت لا یجد قال فیصوم شهرین متتابعین قالت یا رسول اللہ انہ شیخ کبیر ما بہ من صیام قال فلیطعم ستین مسکینا قالت ما عنده من شیء یتصدق بہ قالت فاتی ساعتذ بعرق من تمر قلت یا رسول اللہ فانی اعینہ بعرق آخر قال قد احسنت اذہبی فاطعمی بها عنہ ستین مسکینا وارجعی الی ابن عمک قال واعرق ستون صاعا (ب) (ابوداؤد شریف، باب فی الظہار ص ۳۰۸ نمبر ۲۲۱۲/۲۲۱۳ ترمذی شریف، باب ماجاء فی کفارۃ الظہار ص ۲۲۷ نمبر ۱۲۰۰) اس حدیث سے ظہار اور اس کے کفارے کا ثبوت ہوا۔

[۲۰۲۲] (۱) اگر شوہر نے اپنی بیوی سے کہا تم میرے اوپر میری ماں کی پیٹھ کی طرح ہو تو وہ اس پر حرام ہو جائے گی۔ مرد کے لئے حلال نہیں ہے بیوی سے وطی کرنا اور نہ اس کا چھونا اور نہ اس کا بوسہ لینا یہاں تک کہ ظہار کا کفارہ دے۔

حاشیہ : (الف) وہ لوگ جو اپنی بیویوں سے ظہار کرتے ہیں پھر ظہار سے رجوع کرنا چاہتے ہیں تو غلام آزاد کرنا ہے صحبت سے پہلے۔ اس کی تم کو نصیحت کی جاتی ہے۔ اور اللہ جس چیز کو تم کرتے ہو خبر رکھنے والے ہیں۔ پس جو غلام نہ پائے تو مسلسل دو ماہ روزے رکھنا ہے صحبت سے پہلے۔ پس جو طاققت نہ رکھتا ہو تو ساٹھ مسکین کو کھانا کھانا ہے۔ یہ اس لئے ہے تا کہ اللہ اور اس کے رسول پر ایمان رکھو (ب) خویلہ بنت ثابت نے کہا کہ مجھ سے میرے شوہر اوس بن صامت نے ظہار کیا تو میں حضورؐ کے پاس شکایت کرنے آئی۔ اور حضورؐ مجھے سمجھا رہے تھے کہ اللہ سے ڈرو وہ تیرے بچا زاد بھائی ہیں۔ تھوڑی دیر کے بعد ہی قرآن نازل ہوا کہ اللہ نے اس کی بات سنی جو شوہر کے بارے میں جھگڑ رہی ہے۔ پس آپؐ نے فرمایا غلام آزاد کرے۔ خویلہ نے کہا وہ غلام کی طاققت نہیں رکھتے ہیں۔ فرمایا دو ماہ مسلسل روزے رکھے۔ کہا یا رسول اللہ وہ بہت بوڑھے ہیں وہ روزے کیسے رکھیں گے؟ کہا ساٹھ مسکین کو کھانا کھلائے۔ کہا اس کے پاس صدقہ کرنے کا کچھ نہیں ہے۔ خویلہ نے فرمایا اسی وقت کھجور کا عرق آیا۔ میں نے کہا اے اللہ کے رسول میں دوسرے عرق سے مدد کروں گی۔ آپؐ نے فرمایا اچھا ہے۔ جاؤ! اس سے ساٹھ مسکین کو کھانا کھلاؤ۔ اور اپنے بچا زاد بھائی کی طرف لوٹ جاؤ۔ راوی کہتے ہیں عرق ساٹھ صاع کا ہوتا ہے۔

وطؤها ولا مسها ولا تقبيلها حتى يكفر عن ظهاره [۲۰۲۳] (۲) فان وطئها قبل ان يكفر استغفر الله ولا شيء عليه غير الكفارة الاولى [۲۰۲۴] (۳) ولا يعاود حتى يكفر [۲۰۲۵] (۴) والعود الذي يجب به الكفارة هو ان يعزم على وطئها.

تشریح شوہر نے بیوی سے کہا تم مجھ پر میری ماں کی پیٹھ کی طرح ہو تو بیوی اس کہنے سے حرام ہو جائے گی اور ظہار واقع ہو جائے گا۔ اب اس کے لئے اس سے وطی کرنا، یا دواعی وطی کرنا مثلاً جھونا، بوسہ لینا وغیرہ حرام ہیں جب تک کفارہ نہ دے۔

وجہ آیت اور حدیث اوپر گزر چکی ہے۔ ظہار کرنے کا طریقہ اس اثر سے ثابت ہے۔ قلت لعطاء الظهار هو ان يقول هي علي كامي؟ قال نعم (الف) (مصنف عبد الرزاق، باب كيف الظهار ج ۶ ص ۲۲۲ نمبر ۱۱۴۷) اس اثر سے معلوم ہوا کہ ظہار کس طرح کہنے سے واقع ہوگا۔

[۲۰۲۳] (۲) پس اگر صحبت کر لی کفارہ دینے سے پہلے تو اللہ سے استغفار کرے اور اس پر کوئی چیز نہیں ہے پہلے کفارہ کے علاوہ۔

تشریح ضروری تھا کہ پہلے ظہار کا کفارہ ادا کرے پھر بیوی سے وطی کرے۔ لیکن بد قسمتی سے کفارہ ادا کرنے سے پہلے وطی کر لی تو دوسرا کفارہ لازم نہیں ہوگا۔ اللہ سے اس گناہ پر استغفار کرے اور پہلا کفارہ ہی ادا کر دے۔

وجہ حدیث میں ہے کہ حضرت سلمہ بن صحز نے ظہار کرنے کے بعد صحبت کر لی تو پہلا کفارہ ہی ادا کرنے کا حکم دیا۔ ابوداؤد شریف میں اس کی لمبی حدیث ہے۔ عن سلمة بن صخر البياضي عن النبي ﷺ في المظاهر يواقع قبل ان يكفر قال كفارة واحدة (ب) ترمذی شریف، باب ما جاء في المظاهر يواقع قبل ان يكفر ص ۲۲۷ نمبر ۱۱۹۸/ ابوداؤد شریف، باب في الظهار ص ۳۰۸ نمبر ۲۲۱۳) اس حدیث سے معلوم ہوا کہ یک ہی کفارہ لازم ہوگا۔

[۲۰۲۴] (۳) اور دوبارہ وطی نہ کرے یہاں تک کہ کفارہ دے۔

تشریح ایک مرتبہ وطی کر لی تو ایسا نہیں کہ بار بار وطی کرتا رہے بلکہ وطی ابھی بھی حرام ہے۔ اس لئے کفارہ ادا کرنے سے پہلے اب دوبارہ وطی نہ کرے۔

وجہ اسی حدیث کے اگلے ٹکڑے میں ہے۔ عن ابن عباس ان رجلا اتى النبي ﷺ قد ظاهر من امرأته فوقع عليها ... قال فلا تقربها حتى تفعل ما امرك الله به (ج) (ترمذی شریف، باب ما جاء في المظاهر يواقع قبل ان يكفر ص ۲۲۷ نمبر ۱۱۹۹/ ابوداؤد شریف، باب في الظهار ص ۳۰۸ نمبر ۲۲۱۳) اس حدیث سے معلوم ہوا کہ کفارہ ادا کرنے سے پہلے دوبارہ وطی نہ کرے۔

[۲۰۲۵] (۴) اور وہ عود جس سے کفارہ لازم ہوتا ہے یہ ہے کہ بیوی کی وطی پر پختہ ارادہ کرے۔

حاشیہ : (الف) میں نے حضرت عطاء سے پوچھا کیا ظہار یہ ہے کہ کہے وہ میرے اوپر میری ماں کی طرح ہے؟ فرمایا ہاں! (ب) حضورؐ نے فرمایا ظہار کرنے والا کفارہ ادا کرنے سے پہلے صحبت کرے تو ایک ہی کفارہ لازم ہوگا (ج) ایک آدمی حضورؐ کے پاس آیا جس نے اپنی بیوی سے ظہار کیا اور اس سے جماع کیا... آپؐ نے فرمایا بیوی کے قریب نہ جانا یہاں تک کہ وہ کر لو جس کا اللہ نے حکم دیا ہے۔

[۲۰۲۶] (۵) واذا قال انت علی کبطن امی او کفخذها او کفرجها فهو مظاهر [۲۰۲۷]

(۶) وكذلك ان شبهها بمن لا يحل له النظر اليها علی سبيل التابيد من محارمه مثل اخته او عمته او امه من الرضاعة [۲۰۲۸] (۷) وكذلك ان قال رأسک علی کظهر امی او

تشریح ظہار کرنے کے بعد اگر بیوی سے جماع کرنے کا پختہ ارادہ کر لے تو اس کو کفارہ دینا ہوگا۔ اور اگر واپس کرنے اور جماع کا ارادہ نہیں ہے تو پھر کفارہ دینے کی ضرورت نہیں ہے۔

مذہب عود کرنے پر کفارہ ہے۔ اور عود کرنے کا ارادہ نہ ہو تو کفارہ نہیں ہے (۲) آیت میں ہے۔ والذین یظاهرون من نسائهم ثم یعودون لما قالوا فتحریر رقبة من قبل ان یتماسا ذلکم تو عظون به (الف) (آیت ۳ سورۃ المجادلہ ۵۸) اس آیت میں ہے کہ لوٹنے کا ارادہ کرے تو صحبت سے پہلے کفارہ ادا کرے۔

[۲۰۲۶] (۵) اگر کہا تو مجھ پر میری ماں کے پیٹ، یا ران یا فرج کی مانند ہے تو وہ ظہار کرنے والا ہوگا۔

تشریح ظہار ظہر سے مشتق ہے جس کے معنی ہیں پیٹھ، لیکن پیٹھ کے بجائے ماں کے پیٹ یا ران یا فرج یا وہ عضو جس کا دیکھنا بیٹے کے لئے حرام ہے اس سے بیوی کو تشبیہ دیدی تب بھی ظہار ہو جائے گا۔

مذہب کیونکہ جس طرح ماں کی پیٹھ کو دیکھنا حرام ہے اسی طرح پیٹ، ران اور فرج کو دیکھنا بھی حرام ہے۔ اس لئے ان عضوؤں سے بیوی کو تشبیہ دے تب بھی ظہار ہو جائے گا (۲) اس لئے کہ اس قسم کے کلام کا مطلب بیوی سے قطع تعلق کو ثابت کرتا ہے۔

اصول یہ مسئلہ اس اصول پر ہے کہ جن اعضاء کو دیکھنا حرام ہے ان اعضاء سے تشبیہ دینے سے بھی ظہار ہوگا۔

[۲۰۲۷] (۶) ایسے ہی اگر بیوی کو تشبیہ دی ایسی عورت کے ساتھ جس کی طرف دیکھنا حلال نہ ہو، ہمیشہ کے طور پر محارم میں سے، مثلاً اپنی بہن کے ساتھ یا پھوپھی کے ساتھ یا رضاعی ماں کے ساتھ۔

تشریح ماں کی طرح جو عورتیں ذی رحم ہیں، جن سے ہمیشہ نکاح کرنا حرام ہے ان کے پیٹ یا پیٹھ کے ساتھ تشبیہ دینے سے بھی ظہار ہو جائے گا۔ جیسے بہن، پھوپھی۔ رضاعی ماں وغیرہ کے ساتھ نکاح حرام ہے۔ ان لوگوں کے ساتھ بھی بیوی کو تشبیہ دی تو ظہار ہو جائے گا۔

مذہب اثر میں ہے۔ عن عطاء قال من ظاهر بذات محرم ذات رحم او اخت من رضاة کل ذلک کامہ لا تحل له حتی یکفر (ب) (مصنف عبدالرزاق، باب التظاهر بذات محرم ج ۶ ص ۲۲۳ نمبر ۱۱۴۸۰) اس اثر سے معلوم ہوا کہ ذی رحم عورتوں کے ساتھ تشبیہ دے تو ظہار ہوگا۔

[۲۰۲۸] (۷) ایسے ہی اگر بیوی سے کہا تیرا سر میرے اوپر میری ماں کی پیٹھ کی طرح ہے۔ یا تیرا فرج یا تیرا چہرہ یا تیری گردن یا تیرا نصف یا ثلث

حاشیہ : (الف) جو لوگ ظہار کرتے ہیں اپنی عورتوں سے، پھر جو کچھ کہا اس سے رجوع کرنا چاہے تو غلام کو آزاد کرنا ہے صحبت سے پہلے، اس کی تمہیں نصیحت کی جاتی ہے (ب) حضرت عطاء نے فرمایا جس نے ظہار کیا ذی رحم محرم سے یا رضاعی بہن سے یہ تمام ماں کی طرح ہیں۔ نہیں حلال ہوگی جب تک کفارہ نہ دے۔

فرجک او وجھک او رقتک او نصفک او ثلثک [۲۰۲۹] (۸) وان قال انت علی مثل امی یرجع الی نیتہ فان قال اردت بہ الکرامة فهو کما قال [۲۰۳۰] (۹) وان قال اردت الظہار فهو ظہار [۲۰۳۱] (۱۰) وان قال اردت الطلاق فهو طلاق بائن

تشریح یہ مسئلہ اس قاعدے پر ہے کہ بیوی کے وہ اعضاء جن سے پورا انسان مراد لیتے ہیں ان کو ماں کی پیٹھ یا پیٹ سے تشبیہ دے اس سے بھی ظہار ہو جائے گا۔ مثلاً کہے کہ تیرا سر میری ماں کی پیٹھ کی طرح ہے، یا تیرا فرج یا تیرا چہرہ یا تیری گردن میری ماں کی پیٹھ کی طرح ہیں۔

مجاہد محاورے میں ان اعضاء سے پورا جسم مراد لیتے ہیں اس لئے یوں کہے کہ تم میری ماں کی پیٹھ کی طرح ہے تو اس سے ظہار ہوگا۔ اسی طرح یوں کہے کہ تیری گردن میری ماں کی پیٹھ کی طرح ہے اس سے بھی ظہار ہوگا۔ کیونکہ اس سے مقصد قطع تعلق ہے۔

اصول یہ مسئلہ اس اصول پر ہے کہ جن اعضاء سے پورے جسم کو تعبیر کرتے ہیں ان سے بھی ظہار ثابت ہوگا۔

اسی طرح آدھا اور تہائی بھی عضو شائع ہیں یعنی ہر ہر عضو کا آدھا یا ہر عضو کی تہائی۔ اور پہلے گزر چکا ہے کہ آدھا عضو طلاق دے تو مکمل عضو کو طلاق واقع ہوتی ہے۔ اسی طرح آدھے عضو سے ظہار کرے تو مکمل عضو سے ظہار ہوگا۔ اثر میں ہے۔ عن قتادة قال اذا قال اصبعك طالق فھي طالق قد وقع الطلاق علیہا (الف) (مصنف عبدالرزاق، باب یطلق بیض تطلیقہ ج سادس ص ۳۷ نمبر ۱۱۲۵۲) جب طلاق ایک عضو پر واقع ہونے سے پورے جسم پر واقع ہوگی تو اسی پر قیاس کرتے ہوئے ظہار ایک عضو سے ہو تو پورے جسم سے ہوگا۔

نکتہ رقتہ : گردن۔

[۲۰۲۹] (۸) اور اگر کہا تو میرے اوپر میری ماں کی طرح ہے تو اس کی نیت کی طرف رجوع کیا جائے گا، اگر کہے ہیں نے اس سے عزت کا ارادہ کیا تو ویسی ہی ہوگا۔

تشریح شوہر نے بیوی سے کہا تو میرے اوپر میری ماں کی طرح ہے۔ ظہار کا لفظ نہیں بولا تو چونکہ اس کے کئی معانی ہیں اس لئے شوہر کی نیت کی طرف رجوع کیا جائے گا کہ اس نے اس جملے سے کیا ارادہ کیا ہے۔ اگر وہ کہتا ہے کہ میرا مقصد یہ تھا کہ جس طرح میری ماں میرے لئے محترم ہے تو بھی میرے لئے محترم ہے، تو اس کی بات مان لی جائے گی اور ظہار واقع نہیں ہوگا اور نہ طلاق واقع ہوگی۔

مجاہد کیونکہ ماں کی طرح بزرگی اور احترام میں بھی ہو سکتی ہے۔

[۲۰۳۰] (۹) اور اگر کہا میں نے ارادہ کیا ہے ظہار کا تو ظہار ہوگا۔

مجاہد تو میری ماں کی طرح ہے میں پیٹھ کا لفظ محذوف مانا جاسکتا ہے جس سے ظہار ہو جائے گا۔ اس لئے اگر نیت کی تو ظہار ہو جائے گا اور عبارت یوں ہوگی، انت علی مثل ظہر امی۔

[۲۰۳۱] (۱۰) اور اگر کہا میں نے طلاق کا ارادہ کیا تو طلاق بائن ہوگی۔

حاشیہ : (ب) حضرت قتادہ نے فرمایا اگر کہے تہاری انگلی کو طلاق تو وہ مطلقہ ہو جائے گی، اس پر طلاق واقع ہوگی۔

[۲۰۳۲] (۱۱) وان لم تکن له نية فليس بشيء [۲۰۳۳] (۱۲) ولا يكون الظهار الا من زوجته فان ظاهر من امته لم يكن مظاهرا [۲۰۳۴] (۱۳) ومن قال لنسائه انتن علي كظهر

مجا شوہر طلاق کی نیت کرے گا تو عبارت یوں ہوگی انت علی حرام مثل امی، کہ تو مجھ پر میری ماں کی طرح حرام ہے، اور حرام کے لفظ سے طلاق واقع ہوتی ہے۔ البتہ حرام کا لفظ عبارت میں نہیں ہے اس لئے شوہر کی نیت پر اس کا مدار ہوگا۔ [۲۰۳۲] (۱۱) اور اگر کچھ نیت نہ ہو تو کچھ واقع نہیں ہوگی۔

مجا کچھ نیت نہ ہو تو احترام پر حمل کیا جائے گا اور طلاق یا ظہار کچھ واقع نہیں ہوگا۔ [۲۰۳۳] (۱۲) اور نہیں ہوگا ظہار مگر اپنی بیوی سے، پس اگر ظہار کیا اپنی باندی سے تو ظہار کرنے والا نہیں ہوگا۔

مجا آیت میں ہے کہ بیوی سے ظہار کرے اس لئے باندی سے ظہار نہیں ہوگا۔ والذین یظاہرون من نسائهم ثم یعودون (آیت ۳ سورۃ المجادلۃ ۵۸) اس میں ہے کہ بیوی سے ظہار کرے اور باندی بیوی نہیں ہوتی اس لئے اس سے ظہار نہیں ہوگا (۲) اثر میں ہے۔ عن ابن عباس قال من شاء باہلته انه لیس للامۃ ظہار (الف) (سنن للبیہقی، باب لا ظہار فی الامۃ ج ۳ ص ۶۳۰، نمبر ۱۱۵۲۵) اس اثر سے بھی پتہ چلا کہ باندی سے ظہار نہیں ہے۔

[۲۰۳۴] (۱۳) کسی نے اپنی بیویوں سے کہا تم لوگ میرے اوپر میری ماں کی طرح ہو تو یہ ظہار کرنے والا ہوگا سب سے، اور شوہر پر ہر ایک کے لئے کفارہ ہے۔

تشریح شوہر کے پاس مثلاً چار بیویاں تھیں، ایک ہی جملے میں چاروں سے کہا تم لوگ میرے اوپر میری ماں کی پیٹھ کی طرح ہو تو سب سے الگ الگ ظہار ہو جائیں گے۔ اور ہر ایک کے لئے الگ الگ کفارہ لازم ہوگا۔ اور شوہر کو چار کفارے ادا کرنے ہوں گے۔

مجا (۱) اگرچہ جملہ ایک ہے لیکن بیویاں چار ہیں اس لئے ظہار چار ہوئے۔ اور ہر ظہار کے لئے الگ کفارہ چاہئے اس لئے کفارہ بھی چار لازم ہوں گے (۲) اثر میں ہے۔ عن الزہری قال اذا ظاہر من اربع نسوة فاربعة کفارات۔ وكذلك قال الحسن وطاؤس (الف) (مصنف عبدالرزاق، باب المظاہر من نساء فی قول واحد ج ۳ ص ۲۳۹ نمبر ۱۱۵۶۹/۱۱۵۷۰ سنن للبیہقی، باب الرجل یظاہر من اربع نسوة لہ بکلمۃ واحدۃ ج ۳ ص ۶۳۱، نمبر ۱۵۲۵) اس اثر سے معلوم ہوا کہ چار ظہار ہوں گے اور چار کفارہ دینے ہوں گے۔

فائدہ امام شافعی کا قول قدیم یہ ہے کہ ایک ہی کفارہ لازم ہوگا۔

مجا اثر میں ہے۔ عن ابن عباس وعن عمر فی رجل ظاہر من اربع نسوة بکلمۃ قال کفارة واحدة (ج) (سنن للبیہقی، باب الرجل یظاہر من اربع نسوة لہ بکلمۃ واحدۃ ج ۳ ص ۶۳۰، نمبر ۱۵۲۵) مصنف عبدالرزاق، باب المظاہر من نساء فی قول واحد ج ۳ ص ۲۳۹ نمبر ۱۵۲۵/۱۵۲۶ سنن للبیہقی، باب الرجل یظاہر من اربع نسوة لہ بکلمۃ واحدۃ ج ۳ ص ۶۳۱، نمبر ۱۵۲۵) اس اثر سے معلوم ہوا کہ چار ظہار ہوں گے اور چار کفارہ دینے ہوں گے۔

حاشیہ: (الف) حضرت ابن عباس نے فرمایا جو چاہے میں اس سے مباہلہ کر سکتا ہوں کہ باندی میں ظہار نہیں ہے (ب) حضرت زہری نے فرمایا اگر چار عورتوں سے ظہار کرے تو چار کفارے لازم ہوں گے، اور حضرت حسن اور طاؤس نے بھی یہی فرمایا (ج) حضرت عمرؓ نے فرمایا کوئی آدمی ظہار کرے چار بیویوں سے ایک کلمے سے تو ایک ہی کفارہ ہوگا۔

امی کان مظاہرا من جماعتہن وعلیہ لكل واحدة منہن كفارة [۲۰۳۵] (۱۴) وكفارة الظہار عتق رقبة فان لم يجد فصيام شهرين متتابعين فمن لم يستطع فاطعام ستين مسكينا كل ذلك قبل المسيس [۲۰۳۶] (۱۵) ويجزئ في ذلك عتق الرقبة المسلمة والكافرة والذكر والانثى والصغير والكبير.

سادس ص ۴۳۸ نمبر ۱۱۵۶۶ اس اثر سے معلوم ہوا کہ ایک ہی کفارہ لازم ہوگا۔

[۲۰۳۵] (۱۴) اور کفارہ ظہار غلام کو آزاد کرنا ہے، پس اگر نہ پائے تو دو ماہ پے در پے روزے رکھنا ہے، پس جو طاقت نہ رکھتا ہو تو ساٹھ مسکینوں کو کھانا کھلانا ہے۔ یہ سب وطی سے پہلے ہو۔

تشریح کفارہ ادا کرنے کی ترتیب یہ ہے کہ پہلے غلام آزاد کرنے کی کوشش کرے، اس پر قدرت نہ ہو تو پے در پے دو ماہ روزے رکھے، اور اس پر بھی قدرت نہ ہو تو ساٹھ مسکینوں کو کھانا کھلائے۔ اور یہ سب وطی کرنے سے پہلے کرے پھر وطی کرے۔

وجہ آیت اور حدیث میں اسی طرح کفارہ لازم کیا ہے۔ والذین یظاہرون من نسائهم ثم یعودون لما قالوا فتحریر رقبة من قبل یتماسا ذلکم تو عظون بہ واللہ بما تعملون خبیر O فمن لم یجد فصيام شهرين متتابعين من قبل ان یتماسا فمن لم یستطع فاطعام ستين مسکینا (الف) (آیت ۴۳ سورۃ المجادلۃ ۵۸) اس آیت میں کفارہ کی تفصیل اور پر کی ترتیب کے ساتھ ہے۔ اور یہ بھی ذکر ہے کہ وطی سے پہلے کفارہ دے۔ اور حدیث میں بھی اسی ترتیب کے ساتھ کفارے کا ذکر ہے (ابوداؤد شریف، باب فی الظہار نمبر ۲۲۱۳)

لغت المسيس : چھونا، مراد ہے صحبت کرنا۔

[۲۰۳۶] (۱۵) اور کافی ہے اس میں مسلمان غلام کا آزاد کرنا اور کافرا کا اور مذکر کا اور مؤنث کا اور چھوٹے کا اور بڑے کا۔

تشریح کفارہ ظہار میں غلام آزاد کرنا ہے۔ لیکن حنفیہ کے نزدیک ہر قسم کا غلام باندی آزاد کرنا جائز ہے۔ کفارہ قتل کی طرح مؤمن ہونا ضروری نہیں ہے۔

وجہ آیت میں تحریر رقبة ہے۔ جو کافر اور مؤمن کو عام ہے۔ اس لئے دونوں غلام کافی ہوں گے۔ البتہ مؤمن آزاد کرنا زیادہ بہتر ہے۔

فائدہ امام شافعی فرماتے ہیں کہ کافر غلام آزاد کرنا کافی نہیں ہے۔

وجہ وہ فرماتے ہیں کہ کفارہ قتل میں مؤمن غلام شرط ہے جس سے معلوم ہوا کہ کفارے میں مؤمن ہی کافی ہوں گے۔ اس لئے کفارہ ظہار میں

حاشیہ : (الف) جو لوگ ظہار کرتے ہیں اپنی بیویوں سے پھر رجوع کرنا چاہتے ہیں اس سے جو کھاتا تو غلام کا آزاد کرنا ہے صحبت سے پہلے، اس کی نصیحت کی جاتی ہے۔ جو کرتے ہو اللہ اس سے خبردار ہے۔ جو غلام نہ پائے اس کو مسلسل دو ماہ کے روزے رکھنا ہے صحبت سے پہلے۔ پس جو اس کی طاقت نہ رکھتا ہو تو ساٹھ مسکین کو کھانا کھلانا ہے۔

[۲۰۳۷] (۱۶) ولا یجزئ العمیاء ولا مقطوعة الیدین والرجلین [۲۰۳۸] (۱۷) ویجوز الاصم والمقطوع احدی الیدین واحدی الرجلین من خلاف [۲۰۳۹] (۱۸) ولا یجوز مقطوع ابهامی الیدین۔

بھی مومن ہونا ضروری ہے (۲) تفصیل (سنن للبیہقی، باب عتق المومنہ فی الظہار ج سابع ص ۳۸۷) میں ہے (۳) کفارہ میں غلام اس لئے آزاد کرتے ہیں تاکہ وہ اللہ کی عبادت کرے۔ اور کافر عبادت کے اہل نہیں اس لئے اس کو آزاد کرنا درست نہیں (۳) آپؐ نے مومنہ باندی کو آزاد کرنے کی ترغیب دی ہے۔

[۲۰۳۷] (۱۶) اور نہیں کافی ہوگا اندھا اور نہ دونوں ہاتھ پاؤں کٹا ہوا۔

تشریح کفارے میں نابینا غلام باندی یا دونوں ہاتھ کٹے ہوئے ہوں یا دونوں پاؤں کٹے ہوئے ہوں ایسا غلام آزاد کرنا کافی نہیں ہوگا۔
وجہ ان اعضاء کے معذور ہونے سے غلام کی منفعت ختم ہوئی اور مکمل غلام باقی نہیں رہا۔ اور آیت میں تحریر رقبۃ سے مکمل غلام مراد ہے۔ اس لئے انتہائی معذور غلام کو آزاد کرنا کافی نہیں ہے (۲) جس طرح قربانی میں انتہائی معذور جانور ذبح کرنا کافی نہیں اسی طرح کفارے میں انتہائی معذور غلام آزاد کرنا کافی نہیں ہے۔ البتہ تھوڑا بہت عیب ہو تو چل جائے گا۔ جس طرح قربانی کے جانور میں تھوڑا بہت عیب ہوتا ہے تو چل جاتا ہے۔

اصول ناقص غلام کفارے میں کافی نہیں۔

لغت العمیاء : عی کی جمع ہے، اندھا۔

[۲۰۳۸] (۱۷) اور جائز ہے بہر غلام کو آزاد کرنا، اور دو ہاتھوں میں ایک کٹا ہوا، اور دو پیروں میں سے ایک کٹا ہوا خلاف سے۔

تشریح غلام بہرہو یا ایک ہاتھ اور ایک پیہر خلاف جانب سے کٹے ہوئے ہوں مثلاً دائیں ہاتھ اور بائیں پاؤں کٹے ہوئے ہوں۔ یا بائیں ہاتھ اور دائیں پاؤں کٹے ہوئے ہوں تو ایسے غلام کو آزاد کرنا جائز ہے۔

وجہ یہ عیب تو ہیں لیکن اتنے معذور نہیں ہیں کہ نہ چل سکے اس لئے کافی ہو جائے گا، جس طرح قربانی کے جانور میں تھوڑا بہت عیب ہو تو کافی ہو جائے گا۔

لغت الاصم : بہرا۔

[۲۰۳۹] (۱۸) اور نہیں جائز ہے جس کے دونوں ہاتھوں کے انگوٹھے کٹے ہوئے ہوں۔

وجہ دونوں ہاتھوں کے انگوٹھے کٹے ہوئے ہوں تو وہ غلام انتہائی عیب دار ہو گیا۔ اب وہ کوئی کام نہیں کر سکتا۔ کیونکہ کام انگوٹھے ہی سے کرتا ہے۔ اس لئے دونوں ہاتھوں کے انگوٹھے کٹے ہوئے ہوں تو وہ غلام کفارہ میں نہیں چلے گا (۲) کفارہ ایک قسم کی عبادت ہے اور عبادت میں بہت زیادہ عیب دار دینا اچھا نہیں۔ قربانی کے سلسلے میں یہ حدیث موجود ہے۔ سألت البراء بن عازب ما لایجوز فی الاضاحی فقال

[۲۰۴۰] (۱۹) و لایجوز المجنون الذی لایعقل [۲۰۴۱] (۲۰) و لایجوز عتق المدبر
وام الولد والمکاتب الذی ادی بعض المال.

قام فینا رسول اللہ ... فقال اربع لاتجوز فی الاصحی العوراء بین عورها والمریضة بین مرضها والعرجاء بین
ظلمها والكسیر التی لا تنقی (الف) (ابوداؤد شریف، باب ما یكده من الضحایا ص ۳۱ نمبر ۲۸۰۲ ترمذی شریف، باب ما لا یجوز من
الاضحی ص ۲۵ نمبر ۱۴۹) اس حدیث میں ہے کہ عیب دار جانور عبادت میں کافی نہیں۔ اسی پر غلام کو قیاس کیا جائے گا۔
[۲۰۴۰] (۱۹) اور نہیں جائز ہے وہ مجنون جس کو بالکل سمجھ نہ ہو۔

وجہ جس کو بالکل سمجھ نہ ہو اس کا ہاتھ پاؤں کام نہیں کرتا ہے۔ اس لئے وہ بہت عیب دار ہو گیا اور جنس منفعت ختم ہو گئی اس لئے مجنون بھی کافی
نہیں ہے۔

نوٹ اگر مجنون بات سمجھتا ہو اور کبھی کبھی جنون ہوتا ہو تو کچھ نہ کچھ منفعت باقی ہے اس لئے کفارہ میں کافی ہو جائے گا۔
[۲۰۴۱] (۲۰) اور نہیں جائز ہے مدبر اور ام ولد اور وہ مکاتب جس نے بعض مال ادا کیا ہو۔

تشریح کفارے میں مدبر غلام، ام ولد باندی یا وہ مکاتب جس نے کچھ مال ادا کر دیا ہو اس کو آزاد کرنا چاہیے تو کافی نہیں ہے۔

وجہ اس لئے کہ ان غلاموں میں آزادی کا شائبہ آ گیا ہے اس لئے مکمل غلام نہیں رہے۔ اس لئے ان کو کفارے میں آزاد کرنا کافی نہیں ہے۔
نوٹ مکاتب پر ایک درہم باقی ہو تب وہ بعض احکام میں غلام کی طرح ہے لیکن بدل کتابت کچھ ادا کرنے کے بعد کچھ نہ کچھ آزادی کا شائبہ
آچکا ہے اس لئے وہ مکمل غلام نہ رہا اس لئے اس کو کفارے میں آزاد کرنا کافی نہیں ہے (۲) حدیث میں اس کا اشارہ ہے۔ سمعت ام
سلمة تقول قال لنا رسول الله اذا كان لاحد اكن مكاتب فكان عنده ما يودي فلنحتجب منه (ب) (ابوداؤد شریف،
باب فی المكاتب یودی بعض کتابتہ فیعجز او یموت ص ۱۹۱ نمبر ۳۹۲۸) اس حدیث کے اشارے سے پتہ چلا کہ کچھ نہ کچھ آزادی آچکی ہے اس لئے
وہ کفارے میں کافی نہیں۔

فائدہ امام شافعی فرماتے ہیں کہ مکاتب پر ایک درہم بھی باقی ہو تو مکمل غلام ہے اس لئے اس کا آزاد کرنا درست ہے۔

وجہ ان کی دلیل یہ حدیث ہے۔ عن عمر بن شعيب عن ابيه عن جده عن النبي ﷺ قال المكاتب عبد مابقي عليه من
كتابته درهم (ج) (ابوداؤد شریف، باب فی المكاتب یودی بعض کتابتہ فیعجز او یموت ص ۱۹۱ نمبر ۳۹۲۶) اس حدیث سے معلوم ہوا کہ ایک
درہم بھی باقی ہو تو مکاتب ابھی مکمل غلام ہے اس لئے اس کو کفارے میں آزاد کرنا جائز ہے۔

حاشیہ : (الف) میں نے کہا کہ قربانی میں کیا جائز ہے؟ فرمایا ہمارے درمیاں حضور گھڑے ہوئے... فرمایا چار قسم کے جانور قربانی میں جائز نہیں ہیں۔ کانا جس کا کانا
پن واضح ہو، جس کی بیماری واضح ہو، جس کا لنگڑا پن واضح ہو اور اتنا لاغر کہ ہڈی نظر آئے (ب) ام سلمہ فرماتی ہیں کہ مجھے حضور نے فرمایا اگر تم میں سے کسی کے پاس
مکاتب ہو اور اس کے پاس ادا کرنے کی چیز ہے تو اب اس سے پردہ کرنا چاہئے (ج) آپ نے فرمایا مکاتب غلام ہے جب تک اس پر کتابت کا ایک درہم بھی باقی
ہے۔

[۲۰۴۲] (۲۱) فان اعتق مكاتباً لم يؤد شيئاً جازاً [۲۰۴۳] (۲۲) فان اشترى اباه او ابنه وينوى بالشراء الكفارة جاز عنها [۲۰۴۴] (۲۳) وان اعتق نصف عبد مشترك عن الكفارة وضمن قيمة باقيه فاعتقه لم يجز عند ابى حنيفة رحمه الله وقال ابو يوسف و

[۲۰۴۲] (۲۱) اور اگر آزاد کیا ایسے مکاتب کو جس نے کچھ ادا نہیں کیا ہو تو جائز ہے۔

مجا ابھی مال کتابت میں سے کچھ ادا نہ کیا ہو تو اس میں آزادی کا شائبہ نہیں آیا ہے اس لئے وہ مکمل غلام ہے۔ اس لئے اس کو کفارے میں آزاد کرنا جائز ہے۔ صرف کتابت کی بات کرنے سے کیا ہوتا ہے (۲) اوپر کی حدیث بھی اس کی تائید میں ہے۔

[۲۰۴۳] (۲۲) اگر اپنی باپ، بیٹے یا ذی رحم محرم کو خریدنے سے نیت کی کفارے کی تو کفارے سے کافی ہوگا۔

تشریح باپ، بیٹے یا ذی رحم محرم کو خریدنے سے پہلے کفارے کی نیت تھی تو خریدتے ہی آزاد ہو جائیں گے لیکن کفارہ بھی ادا ہو جائے گا۔

مجا یہاں آزاد ہونے کے دو اسباب ہیں۔ ایک ذی رحم محرم ہونے کی وجہ سے آزاد ہونا اور دوسرا کفارے کی وجہ سے آزاد ہونا۔ چونکہ خریدنے والی کی نیت کفارہ کی جانب سے آزاد کرنا ہے اس لئے اس کی رعایت ہوگی اور کفارہ ادا ہو جائے گا (۲) حدیث میں اس کا اشارہ ہے۔ عن ابی ہریرۃ قال قال رسول اللہ ﷺ لا یجزی ولد والد الا ان یجد مملوکاً فیعتقه (الف) (مسلم شریف، باب فضل عتق الوالد ص ۴۹۵ نمبر ۱۵۱۰ ابوداؤد شریف، باب فی بر الوالدین ج ثانی ص ۳۵۲ نمبر ۵۱۳) اس حدیث میں اگرچہ والد کو آزاد کرنے کی فضیلت ہے لیکن اس سے اندازہ ہوتا ہے کہ کفارے کی جانب سے ادا کرے تب بھی کفارہ ادا ہو جائے گا۔ اور ذی رحم محرم کے مالک ہوتے ہی آزاد ہو جائے گا اس کی حدیث یہ ہے۔ عن سمرۃ بن جندب فیما یحسب حماد قال قال رسول اللہ من ملک ذا رحم محرم فهو حر (ب) (ابوداؤد شریف، باب فیمن ملک ذارحم محرم ص ۱۹۴ نمبر ۳۹۴) اس حدیث سے معلوم ہوا کہ ذی رحم محرم کا مالک ہوا تو وہ اس پر آزاد ہو جائے گا۔

[۲۰۴۴] (۲۳) اگر مشترک غلام کے آدھے کو آزاد کیا کفارے کی طرف سے اور ضامن ہو گیا باقی کی قیمت کا پھر اس کو آزاد کیا تو کافی نہیں ہے امام ابو حنیفہ کے نزدیک۔ اور فرمایا صاحبین نے کہ کہا کافی ہوگا اگر آزاد کرنے والا مالدار ہے۔ اور اگر تنگدست ہے تو کافی نہیں ہوگا۔

تشریح یہ مسئلہ دو قاعدوں پر ہے۔ ایک قاعدہ یہ ہے کہ غلام دو آدمیوں کے درمیان مشترک ہو اور ایک آدمی اپنا حصہ آزاد کرے تو اگر وہ مالدار ہے تو پورا غلام ہی آزاد ہو جائے گا اور شریک کے حصے کی قیمت ادا کرنی ہوگی۔ اور اگر آزاد کرنے والا غریب ہے تو جتنا اس نے آزاد کیا اتنا آزاد ہوگا اور باقی حصے کا غلام کما کر آقا کو ادا کرے گا پھر آزاد ہوگا۔ اس قاعدے کی دلیل یہ حدیث ہے۔ عن ابی ہریرۃ ان النبی ﷺ قال من اعتق نصیباً او شقیصاً فی مملوک فخلا صہ علیہ فی مالہ ان کان لہ مال والا قوم علیہ فاستسعی بہ غیر

حاشیہ : (الف) آپ نے فرمایا والد کا بدلہ اس سے کم میں نہیں ہوگا کہ اس کو مملوک پائے پھر اس کو خرید کر آزاد کر دے (ب) آپ نے فرمایا کوئی ذی رحم محرم کا مالک بنے تو وہ آزاد ہو جائے گا۔

محمد رحمہما اللہ یجزیہ ان کان المعتق موسرا وان کان معسرا لم یجز
[۲۰۴۵] (۲۴) وان اعتق نصف عبده عن کفارتہ ثم اعتق باقیہ عنها جاز [۲۰۴۶] (۲۵)
وان اعتق نصف عبده عن کفارتہ ثم جامع التی ظاہر منها ثم اعتق باقیہ لم یجز عند ابی

مشقوق علیہ (الف) (بخاری شریف، باب اذا اعتق نصیباً فی عبد و لیس له مال استسعی العبد) ۳۴۳ نمبر ۲۵۲ / مسلم شریف، باب ذکر
سعیۃ العبد ۴۹۱ نمبر ۱۵۰۳) اس حدیث میں ہے کہ مالدار ہو تو پورا غلام آزاد ہوگا۔ اور دوسرا قاعدہ یہ ہے کہ شریک کا حصہ جو آزاد ہوا اس میں
نقص آکر آزاد ہوا مکمل آزاد ہوا تو امام ابو حنیفہ فرماتے ہیں کہ دوسرے کے حصے میں پہلے آزادی کا نقص آیا پھر اس کا ضامن ہوا پھر آزاد ہوا
اس لئے نقص والا غلام آزاد ہوا مکمل غلام آزاد نہیں ہوا۔ اس لئے یہ غلام کفارے کے لئے کافی نہیں ہے۔

اور صاحبین فرماتے ہیں کہ آزاد کرنے والے نے شریک کی ذمہ داری لے لی تو شریک کے حصے میں کمی نہیں آئی۔ بلکہ مکمل غلام آزاد ہوا۔ اس
لئے کفارہ کے لئے کافی ہے۔ اور اگر آزاد کرنے والا تنگ دست ہو تو آدھا غلام ہی کفارے والے کی جانب سے آزاد ہوا باقی آدھے کے بارے
میں غلام خود سعی کر کے رقم ادا کرے گا اور آزاد ہوگا اس لئے کفارہ ادا نہیں ہوگا۔

[۲۰۴۵] (۲۴) اور اگر اپنے ہی غلام کے آدھے حصے کو کفارے کی طرف سے آزاد کیا پھر باقی کو اس کی جانب سے آزاد کیا تو جائز ہے۔

تشریح کفارے والے نے اپنے غلام کے آدھے حصے کو آزاد کیا پھر باقی آدھے حصے کو بعد میں آزاد کیا تو کفارہ کی طرف سے کافی ہوگا۔

وجہ آدھے غلام کو آزاد کرنے سے جو نقص ہوا وہ اپنی ملکیت میں ہوا اس لئے مکمل غلام آزاد کرنا سمجھا جائے گا اور ایسا ہوا کہ ایک کفارہ دو
جملوں میں ادا کیا اس لئے کافی ہوگا۔

اصول یہ مسئلہ اس اصول پر ہے کہ اپنا آدھا غلام آزاد کرے اور باقی کو آزاد کرے تو اس نقص کا اعتبار نہیں ہے۔ کیونکہ مالک ہونے کی وجہ سے
گویا کہ پورا غلام ایک مرتبہ ہی آزاد ہوا۔

[۲۰۴۶] (۲۵) اور اگر اپنے غلام کا آدھا اپنے کفارے کی طرف سے آزاد کیا پھر بقی کی اس عورت سے جس سے ظہار کیا تھا پھر آزاد کیا باقی
غلام کو تو امام ابو حنیفہ کے نزدیک کافی نہیں ہوگا۔

وجہ آیت کے اعتبار سے وطی سے پہلے پورا غلام کفارہ میں ادا کرنا چاہئے۔ اس نے آدھا غلام ہی ادا کیا اور آدھا بعد میں ادا کیا۔ اور حنفیہ کے
ز نزدیک غلام آزاد کرنے میں تجزی ہو سکتی ہے اس لئے آدھا ہی آزاد ہوا اس لئے کفارے میں کافی نہیں ہے۔

وجہ حدیث سے معلوم ہوتا ہے کہ غلام آزاد کرنے میں تجزی ہو سکتی ہے۔ حدیث میں ہے۔ عن ابن عمر قال قال رسول اللہ ﷺ من
اعتق شرکاً له فی عبد فکان له مال یبلغ ثمن العبد قوم علیہ قیمة العدل فاعطی شرکاء حصصهم وعتق علیہ العبد

حاشیہ : (الف) آپ نے فرمایا کوئی اپنا حصہ آزاد کرے یا مملوک کا ایک ٹکڑا آزاد کرے تو اس کے مال میں سے اس کو چھٹکارا دلانا ہے اگر اس کے پاس مال ہو۔ اور
مالک کے پاس مال نہ ہو تو غلام کی قیمت لگائی جائے گی اور غلام کما کر ادا کرے گا اس طرح کہ اس پر مشقت نہ ہو۔

حنيفة رحمه الله [۲۰۴۷] (۲۶) فان لم يجد المظاهر ما يعتقه فكفارتہ صوم شهرين متتابعين ليس فيهما شهر رمضان ولا يوم الفطر ولا يوم النحر ولا ايام التشريق.

والا فقد عتق منه ما عتق (الف) (مسلم شریف، باب من اعتق شركا له في عبد ص ۴۹۱ نمبر ۱۵۰۱ ابوداؤد شریف، باب فین روى انه لا يستعصی ص ۱۹۴ نمبر ۳۹۴) اس حدیث میں الا فقد عتق منه ما عتق سے معلوم ہوا کہ جتنا آزاد کیا اتنا ہی آزاد ہوگا جس سے آزادی میں تجزی کا پتہ چلتا ہے۔ اس لئے اوپر کے مسئلے میں آدھا غلام جماع سے پہلے آزاد ہوا اور آدھا غلام جماع کے بعد۔ چونکہ جماع سے پہلے پورا غلام آزاد نہیں ہوا اس لئے کفارہ ظہار کے لئے کافی نہیں ہوگا۔

فائدہ امام صاحبین کے نزدیک یہ ہے کہ پورا غلام ایک ساتھ آزاد ہوگا۔ ان کے یہاں تجزی نہیں ہے اس لئے جب آدھا غلام جماع سے پہلے آزاد کیا تو پورا ہی آزاد ہو گیا۔ اس لئے کفارے میں کافی ہو جائے گا۔

وجہ ان کی دلیل اوپر کی حدیث ہے۔ عن ابی ہریرۃ ان النبی ﷺ قال من اعتق نصيبا او شقيصا في مملوك فخلاصه عليه في ماله ان كان له مال والا قوم عليه فاستسعى به غير مشقوق عليه (ب) (بخاری شریف، باب اذا اعتق نصيبا في عبد وليس له مال استسعى العبد ص ۳۴۳ نمبر ۲۵۲۷ مسلم شریف، باب ذکر سعاية العبد ص ۴۹۱ نمبر ۱۵۰۳) اس حدیث سے پتہ چلا کہ آزاد کرنے والا غریب ہو تب بھی پورا غلام آزاد ہو جائے گا۔ البتہ غلام پر بقیہ حصے کی سعی لازم ہوگی۔ جس سے معلوم ہوا کہ غلام آزاد کرنے میں تجزی نہیں ہے۔ اس لئے جماع سے پہلے آدھا آزاد کیا تو پورا غلام آزاد ہو جائے گا اور کفارے کے لئے کافی ہوگا۔

[۲۰۴۷] (۲۶) پس اگر ظہار کرنے والا غلام نہ پائے جس کو آزاد کرے تو اس کا کفارہ دو مہینے مسلسل روزہ رکھنا ہے، جن میں رمضان کا مہینہ نہ ہو، نہ عید الفطر کا اور نہ یوم نحر کا اور نہ ايام تشریق ہوں۔

تشریح ظہار کرنے والے کے پاس آزاد کرنے کے لئے غلام یا باندی نہیں ہیں تو اب اس کو دو ماہ تک مسلسل روزے رکھنا ہے۔ ان روزوں کے درمیان رمضان کا مہینہ نہ ہو، عید الفطر کا دن نہ ہو، عید الاضحیٰ کا دن نہ ہو، اور تین دن تشریق کے دن نہ ہوں۔

وجہ درمیان میں رمضان کا روزہ ہوگا تو مسلسل دو مہینے روزے نہیں رکھ سکے گا۔ اسی طرح عید الفطر، عید الاضحیٰ اور ايام تشریق میں روزہ رکھنا مکروہ ہے۔ اور مکروہ روزہ رکھے گا تو کافی نہیں ہوگا۔ اس لئے یہ دن بھی درمیان میں نہ ہوں (۲) اثر میں ہے۔ عن عطاء قال ان جعل بينهما شهر رمضان او يوم النحر لم يوال حينئذ يقول يستأنف (ج) • مصنف عبد الرزاق، باب يصوم في الظهار شهر اثم يمرض ج سادس ص ۲۲۹ نمبر ۱۱۵۱۹) اس اثر میں ہے کہ درمیان میں رمضان یا یوم النحر وغیرہ آجائے تو چونکہ آیت کے مطابق مسلسل نہیں ہوا اس لئے

حاشیہ: (الف) آپؐ نے فرمایا کسی نے مشتری کہ غلام کو آزاد کیا اور اس کے پاس اتنا مال ہو جو غلام کی قیمت کو پہنچ سکتا ہو تو اس کی انصاف والی قیمت لگائی جائے گی۔ پس دو شریکوں کا ان کا حصہ اور پورا غلام ان پر آزاد ہو جائے گا۔ اور مال نہ ہو تو جتنا آزاد ہوا اتنا ہی آزاد ہوگا (ب) آپؐ نے فرمایا کسی مملوک کا کچھ حصہ آزاد کیا تو اس کے مال میں اس کا چھٹکارا کرنا ہے اگر اس کے پاس مال ہو۔ اور مال نہ ہو تو غلام کی قیمت لگائی جائے گی اور غلام کا کراہ کرے گا اس طرح کہ اس پر مشقت نہ ہو (ج) حضرت عطاءؓ نے فرمایا اگر دو مہینوں کے درمیان رمضان کا مہینہ نہ ہو یا یوم نحر ہو تو اس وقت پے درپے نہیں ہوا۔ فرماتے ہیں کہ از سر نو روزہ رکھے۔

[۲۰۴۸] (۲۷) فان جامع التی ظاہر منها فی خلال الشهرین لیلاً عامداً او نہارا ناسیا استأنف عند ابی حنیفة ومحمد رحمہما اللہ [۲۰۴۹] (۲۸) وان افطر یوماً منها بعذر او

شروع سے روزہ رکھے (۳) سألت الزہری عن الرجل یصوم شہراً فی الظہار ثم یمرض فیفطر قال فلیستأنف (الف) (مصنف عبدالرزاق، باب یصوم فی الظہار شہراً ثم یمرض ج سادس ص ۲۲۸ نمبر ۱۱۵۰۹) اس اثر سے معلوم ہوا کہ عذر کی بنا پر بھی روزہ چھوڑا تو شروع سے روزہ رکھے گا۔

[۲۰۴۸] (۲۷) جس نے ظہار کیا تھا اس سے جماع کر لیا دو ماہ کے درمیان رات کو جان کر یا دن کو بھول کر تو امام ابو حنیفہ اور امام محمد کے نزدیک شروع سے روزہ رکھے گا۔

شرح جس بیوی سے ظہار کیا تھا اس سے مسلسل دو ماہ روزہ رکھنے سے پہلے جماع نہیں کرنا چاہئے تھا لیکن اس سے جماع کر لیا تو شروع سے دوبارہ روزہ رکھے گا۔

وجہ ظہار والی بیوی سے رات میں جان کر جماع کر لیا تو روزہ نہیں ٹوٹا۔ اسی طرح دن میں بھول کر جماع کر لیا تو روزہ نہیں ٹوٹا۔ اور دو ماہ کے تسلسل میں خامی نہیں آئی۔ پھر بھی شروع سے روزہ اس لئے رکھے کہ مسلسل دو ماہ روزے جماع سے پہلے رکھنا چاہئے۔ اور اس نے کچھ روزے پہلے رکھا اور کچھ بعد میں اس لئے کفارہ ادا نہیں ہوا۔ اس لئے دوبارہ روزے رکھے (۲) آیت میں فمن لم یجد فصیام شہرین متتابعین من قبل ان یتمسا ہے (آیت ۴ سورۃ المجادلۃ ۵۸) اس آیت سے معلوم ہوا کہ جماع سے پہلے مسلسل دو ماہ روزے رکھے۔ اور اس نے آدھا پہلے رکھا اور آدھا بعد میں رکھا اس لئے کفارہ کے لئے کافی نہیں۔ اس لئے شروع سے دو ماہ روزہ رکھے (۳) اثر میں ہے۔ عن الحسن او غیرہ فی المظاہر یصوم ثم یقع علی امرأته قبل ان یتم صومه قال یهدم الصوم (ب) (مصنف عبدالرزاق، باب المظاہر یصوم ثم یوسر للخت ج سادس ص ۲۲۷ نمبر ۱۱۵۰۸) اس اثر سے معلوم ہوا کہ پہلا روزہ بیکار گیا شروع سے روزہ رکھے۔

فائدہ امام ابو یوسف فرماتے ہیں کہ اس جماع کرنے سے درمیان میں روزہ نہیں ٹوٹا۔ اس لئے تسلسل ختم نہیں ہوا اس لئے یہ روزے کفارے کے لئے کافی ہیں دوبارہ شروع سے رکھنے کی ضرورت نہیں، مابقیہ کو رکھ لے۔

[۲۰۴۹] (۲۸) اگر دو ماہ میں سے ایک دن روزہ چھوڑ دیا عذر کی وجہ سے یا بغیر عذر کے تو شروع سے روزہ رکھے۔

وجہ آیت میں ہے کہ مسلسل دو ماہ روزے رکھے۔ اور اس نے مسلسل نہیں رکھا بلکہ ایک دن چھوڑ دیا چاہے عذر ہی سے کیوں نہ چھوڑا ہو۔ اس لئے از سر نو دوبارہ رکھنا ہوگا۔ آیت پہلے گزر چکی ہے (۲) اثر میں ہے۔ سألت الزہری عن الرجل یصوم شہراً فی الظہار ثم یمرض فیفطر قال فلیستأنف (ج) عن ابراہیم قال یستأنف صیامہ (مصنف عبدالرزاق، باب یصوم فی الظہار شہراً ثم یمرض ج

حاشیہ : (الف) حضرت زہری سے پوچھا ایک آدمی ظہار کا ایک ماہ روزہ رکھے پھر بیمار ہو جائے جس کی وجہ سے روزہ چھوڑ دے؟ فرمایا شروع سے روزہ رکھے (ب) حضرت حسن وغیرہ نے فرمایا ظہار کرنے والا روزہ رکھے پھر اپنا روزہ پورا کرنے سے پہلے اپنی بیوی سے جماع کرے؟ فرمایا پہلا روزہ کا عدم ہو جائے گا (ج) میں نے حضرت زہری سے پوچھا کوئی آدمی ایک ماہ روزہ رکھے ظہار کا پھر بیمار ہو جائے اور روزہ چھوڑ دے تو کیا کرے؟ فرمایا از سر نو روزہ رکھے۔

بغير عذر استأنف [۲۰۵۰] (۲۹) وان ظاهرا العبد لم يجزه في الكفارة الا الصوم
[۲۰۵۱] (۳۰) فان اعتق المولى عنه او اطعم لم يجزئه [۲۰۵۲] (۳۱) فان لم يستطع
المظاهر الصيام اطعم ستين مسكينا [۲۰۵۳] (۳۲) ويطعم كل مسكين نصف صاع من

سادس، ص ۲۲۷ نمبر ۱۱۵۰/۱۱۵۱) اس اثر سے معلوم ہوا کہ عذر کی بنا پر روزہ چھوڑ دے تب بھی شروع سے روزہ رکھے گا۔

[۲۰۵۰] (۲۹) اگر غلام ظہار کرے تو نہیں جائز ہے کفارے میں مگر روزہ۔

تشریح غلام نے اپنی بیوی سے ظہار کیا تو کفارہ صرف روزے سے ہی ادا کرے۔ کھانا کھانا یا غلام آزاد کرنا کافی نہیں ہوں گے۔

مجا اس کے پاس کچھ مال ہی نہیں ہے کہ کھانا کھلائے یا غلام آزاد کرے، جو مال ہے وہ سب مولیٰ کا ہے۔ اس لئے صرف روزے سے ہی کفارہ ادا ہوگا۔

[۲۰۵۱] (۳۰) پس اگر آقا نے غلام کی جانب سے آزاد کیا یا کھانا کھلایا تو کافی نہیں ہوگا۔

تشریح مظاہر غلام کی جانب سے آقا نے کفارے میں غلام آزاد کر دیا یا ساٹھ مسکین کو کھانا کھلایا تو کافی نہیں ہوں گے۔

مجا یہ مال آقا کے ہیں غلام کے ہیں ہی نہیں۔ اس لئے غلام کی جانب سے کچھ ادا نہیں ہوا۔

[۲۰۵۲] (۳۱) پس اگر ظہار کرنے والا روزے کی طاقت نہ رکھتا ہو تو ساٹھ مسکینوں کو کھانا کھلائے۔

مجا آیت میں ہے کہ روزے کی طاقت نہ رکھتا ہو مثلاً بوڑھا ہو یا مجبوری ہو تو پھر ساٹھ مسکینوں کو کھانا کھلائے۔ فمن لم يستطع فاطعم

ستين مسكينا (الف) (آیت ۴ سورۃ المجادلۃ ۵۸) (۲) اور لمبی حدیث کا ٹکڑا یہ ہے۔ عن سلمة بن صخر ... قال فصم شهرين متتابعين قال وهل اصبحت الذی الا من الصيام قال فاطعم وسقا من تمر بين ستين مسكينا (ب) (ابوداؤد شریف، باب فی الطہار ص ۳۰۸ نمبر ۲۲۱۳) اس حدیث سے معلوم ہوا کہ روزے کی طاقت نہ رکھتا ہو تو ساٹھ مسکین کو کھانا کھلائے۔

[۲۰۵۳] (۳۲) اور کھلائے ہر مسکین کو آدھا صاع گیہوں یا ایک صاع کھجور یا جو یا اس کی قیمت۔

تشریح ساٹھ مسکینوں کو کھانا کھلانے کے دو طریقے ہیں۔ ایک تو یہ ہے کہ اس کے ہاتھ میں گیہوں یا کھجور یا جو دیدے۔ اور دوسرا طریقہ یہ ہے کہ کھانا پکا کر کھلایا جائے۔ اگر اس کے ہاتھ میں گیہوں دے تو ہر مسکین کو آدھا صاع دے۔ اور کھجور یا جو دے تو ایک ایک صاع دے یا اس کی قیمت دے۔

مجا اوپر کی حدیث میں ہے۔ فاطعم وسقا من تمر بين ستين مسكينا (ج) (ابوداؤد شریف، باب فی الظہار ص ۳۰۸ نمبر ۲۲۱۳ سنن للبیہقی، باب لا تجزى ان يطعم اقل من ستين مسكينا كل مسكين مدامن طعام بلده ج سابع ص ۶۳۳، نمبر ۱۵۲۸) اس حدیث میں ایک وسق کو

حاشیہ: (ج) جو روزہ کی طاقت نہ رکھتا ہو وہ ساٹھ مسکینوں کو کھانا کھلائے (د) آپ نے فرمایا دو ماہ پے در پے روزے رکھو، فرمایا جو مصیبت آئی ہے وہ روزے ہی سے آئی ہے۔ فرمایا ایک وسق کھجور کھانے میں دو ساٹھ مسکینوں کے درمیان (ج) کھلاؤ ایک وسق کھجور ساٹھ مسکینوں کے درمیان۔

بر او صاعاً من تمر او شعیر او قيمة ذلك [۲۰۵۴] (۳۳) فان غداهم وعشاءهم جاز قليلاً كان ما اكلوا او كثيراً [۲۰۵۵] (۳۴) وان اطعم مسکیناً واحداً ستین يوماً اجزاه وان

ساٹھ مسکینوں کے درمیان تقسیم کرنے کے لئے کہا ہے۔ اور ایک وسق ساٹھ صاع کا ہوتا ہے۔ جس کا مطلب یہ ہوا کہ ہر ایک مسکین کو ایک ایک صاع کھجور دے۔ اور پہلے باب صدقۃ الفطر میں گزر چکا ہے کہ ایک صاع کھجور آدھا صاع گیہوں کے برابر قیمت تھی۔ اس لئے آدھا صاع گیہوں بھی ہر ایک مسکین کو دیا جاسکتا ہے۔

فائدہ کچھ ائمہ کے نزدیک ہر مسکین کو ایک مدد دینا کافی ہے۔

مجا ان کی دلیل ابو داؤد کی حدیث کا یہ ٹکڑا ہے۔ عن اوس اخی عبادة بن الصامت ان النبی ﷺ اعطاه خمسة عشر صاعاً من شعیر اطعم ستین مسکیناً (الف) (ابو داؤد شریف، باب فی الظہار ص ۳۰۸ نمبر ۲۲۱۸ ترمذی شریف، باب ما جاء فی کفارة الظہار ص ۲۲۷ نمبر ۱۲۰۰) اس حدیث سے معلوم ہوا کہ ساٹھ مسکینوں کے لئے صرف پندرہ صاع کھجور دے تو ایک مسکین کے لئے چوتھائی صاع ہوا جو ایک مد ہوتا ہے۔ کیونکہ چار مد کا ایک صاع ہوتا ہے۔ اس لئے ہر ایک مسکین کو ایک مد کھجور دینا کافی ہوگا۔

نکتہ بر : گیہوں۔

[۲۰۵۴] (۳۳) اور اگر مسکینوں کو صبح اور شام کھلایا تو بھی جائز ہے کم کھائیں یا زیادہ۔

تشریح ہاتھ میں گیہوں دینے کے بجائے کھانا پکا کر صبح اور شام کھلا دیا تو اس سے بھی کفارہ ادا ہو جائے گا۔ چاہے وہ آدھا صاع سے زیادہ کھالے یا کم کھالے۔

مجا آیت میں اطعم ستین مسکیناً ہے۔ جس کا ترجمہ ہے کھانا کھلانا، اس لئے پکا کر کھلانے سے بھی کفارہ ادا ہو جائے گا۔ حدیث میں بھی ہے۔ فلیطعم ستین مسکیناً (ب) (ابو داؤد شریف، نمبر ۲۲۱۴) جس سے معلوم ہوا کہ کھانا کھلا دینے سے بھی کفارہ ادا ہو جائے گا۔

نکتہ غدا : صبح کو کھلانا، عشاء : شام کو کھانا کھلانا۔

[۲۰۵۵] (۳۴) اگر ایک ہی مسکین کو ساٹھ دنوں تک کھلایا تب بھی کافی ہے۔ اور اگر دیا اس کو ایک ہی دن میں کافی نہیں ہوگا مگر ایک دن سے۔

تشریح گنتی کر کے ساٹھ مسکینوں کو کھلانا چاہئے۔ لیکن ایک ہی مسکین کو ساٹھ دنوں تک کھلانا تب بھی کافی ہو جائے گا۔

مجا ہر دن کی الگ الگ ضرورتیں ہیں اس لئے گویا کہ ہر دن الگ الگ مسکین کو دیا اس لئے ساٹھ مسکینوں کے کفارے کے لئے کافی ہے۔

اور اگر ایک ہی آدمی کو ایک ہی دن میں ساٹھ صاع دے دیا تو ایک آدمی کا کفارہ ادا ہوگا، ابھی انسٹھ باقی رہے گا۔

مجا ایک ہی آدمی کو ساٹھ صاع دے دیا تو عدد کے اعتبار سے ایک ہی مسکین ہوا چاہے اس کو جتنا دیدے۔ آیت کے اعتبار سے ساٹھ کی تعداد پورا کرنا ضروری تھا، فاطمہ ستین مسکین (آیت ۴ سورۃ المجادلۃ ۵۸) اس لئے ایک ہی آدمی شمار ہوگا۔

حاشیہ : (الف) آپؐ نے پندرہ صاع جو دیا ساٹھ مسکینوں کے کھانے کے لئے (ب) کھانا کھلانا ہے ساٹھ مسکینوں کو۔

اعطاه فی یوم واحد لم یجزہ الا عن یومہ [۲۰۵۶] (۳۵) وان قرب التی ظاہر منها فی حلال الاطعام لم یستأنف [۲۰۵۷] (۳۶) ومن وجبت علیہ کفارتا ظہار فاعتق رقبتین لا ینوی لاحدہما بعینہما جاز عنہما وكذلك ان صام اربعة اشهر او اطعم مائة وعشرين مسکینا جاز [۲۰۵۸] (۳۷) وان اعتق رقبة واحدة عنہما او صام شهرین کان له ان یجعل

[۲۰۵۶] (۳۵) اور اگر جس بیوی سے ظہار کیا تھا اس سے صحبت کر لی کھلانے کے درمیان تو شروع سے نہ کھلائے۔

تشریح کفارہ میں مسکینوں کو کھانا کھلا رہا تھا مثلاً تیس مسکینوں کو کھانا کھلایا اس درمیان ظہار والی بیوی سے صحبت کر لی تو ایسا کرنا اچھا تو نہیں تھا لیکن پھر بھی شروع سے کھلانے کی ضرورت نہیں ہے۔ بقیہ مسکینوں کو کھانا کھلانے سے کفارہ ادا ہو جائے گا۔

مجا آیت میں غلام آزاد کرنے اور روزہ رکھنے کی قید ہے کہ صحبت کرنے سے پہلے کرے۔ لیکن کھانا کھلانے میں یہ قید نہیں ہے۔ اس لئے درمیان میں صحبت کر لی تو از سر نو کھلانے کی ضرورت نہیں ہے۔ آیت یہ ہے۔ فمن لم یستطع فاطعام ستین مسکینا (الف) (آیت ۴ سورۃ المجادلۃ ۵۸) اس آیت میں قبل ان یتماسا کی قید نہیں ہے۔

[۲۰۵۷] (۳۶) کسی پر ظہار کے دو کفارے واجب ہوں۔ پس دو غلام آزاد کئے اور کسی ایک کی متعین طور پر نیت نہیں کی تو دونوں کی طرف سے ادا ہو جائیں گے، اسی طرح اگر چار مہینے روزے رکھا یا ایک سو بیس مسکینوں کو کھانا کھلایا تو جائز ہے۔

تشریح کسی پر دو کفارہ ظہار تھے۔ اسلئے دو غلام آزاد کرنا تھا۔ اور بہتر یہ تھا کہ ایک غلام آزاد کرتے وقت متعین طور پر ایک ظہار کی نیت کرتا اور دوسرے غلام کو آزاد کرتے وقت دوسرے ظہار کی نیت کرتا تا کہ کوئی شک شبہ باقی نہیں رہتا۔ لیکن اس نے دو ظہاروں کی جانب سے دو غلام آزاد کئے اور کسی ایک ظہار کو متعین نہیں کیا تب بھی دونوں ظہاروں سے کفارہ کافی ہو جائے گا۔ اسی طرح چار ماہ روزے رکھا اور کسی ایک ظہار کو متعین نہیں کیا۔ اسی طرح ایک سو بیس مسکینوں کو کھانا کھلایا اور کسی ایک ظہار کو متعین نہیں کیا تب بھی دونوں کفاروں کے لئے کافی ہیں۔

مجا دونوں کفارے بھی ایک ہی قسم کے ہیں اور غلام بھی دو ہیں اس لئے ایک جنس ہونے کی وجہ سے خصوصی تعین کی ضرورت نہیں ہے۔ دونوں ادا ہو جائیں گے۔

[۲۰۵۸] (۳۷) اگر آزاد کیا ایک غلام دو کفاروں کی جانب سے یا روزہ رکھا دو مہینے تو اس کے لئے جائز ہے کہ جس کی طرف سے چاہے قرار دے لے

تشریح آدمی پر دونوں کفارے ظہار کے تھے، اس نے دونوں کفاروں کی جانب سے ایک غلام آزاد کیا، یا دو مہینے روزے رکھے تو بعد میں اس کو اختیار ہوگا کہ آزاد کئے ہوئے غلام کو کسی ایک کفارے کے لئے متعین کر دے۔ یا روزے کو کسی ایک کفارے کے لئے متعین کر دے۔ جب ایک ظہار کے لئے متعین کرے گا تو اس ظہار کا کفارہ ادا ہو جائے گا۔

مجا چونکہ دونوں کفارے ظہار کے ہی ہیں اور ایک جنس کے ہیں۔ اس لئے آزاد کرنے سے پہلے ایک ظہار کا تعین ضروری نہیں ہے، بعد میں

حاشیہ : (الف) پس جو شخص اس کی طاقت نہ رکھتا ہو وہ ساٹھ مسکین کو کھانا کھلائے۔

ذلک عن ایتہما شاء۔

بھی متعین کر سکتا ہے۔ جیسے رمضان کے دو روزے ہوں اور ایک روزہ قضا رکھا لیکن کس دن کا قضا ہے متعین نہیں کیا تو بعد میں متعین کر سکتا ہے۔ جس دن کا متعین کرے گا اس دن کا متعین ہو جائے گا، اور اس دن کی ادائیگی ہو جائے گی۔

اصول جنس ایک ہو تو ہر ایک کو خصوصی طور پر متعین کرنا ضروری نہیں ہے۔ بعد میں تخصیص کرنا بھی کافی ہو جائے گا۔



﴿ کتاب اللعان ﴾

[۲۰۵۹] (۱) اذا قذف الرجل امرأته بالزنا وهما من اهل الشهادة والمرأة ممن يحد

﴿ کتاب اللعان ﴾

ضروری نوٹ لعان کے معنی لعنت کرنا ہے۔ چونکہ لعان میں مرد آخر میں اپنے اوپر لعنت کرتا ہے اس لئے اس کو لعان کہتے ہیں۔ مرد اپنی بیوی پر زنا کی تہمت ڈالے اور اس پر گواہی نہ لاسکے اور مرد و عورت اہل شہادت میں سے ہوں تو عورت کے مطالبے پر لعان واجب ہوگا۔ اس کا ثبوت اس آیت میں ہے۔ والذین یرمون ازواجہم ولم یکن لہم شہداء الا انفسہم فشہادۃ احدہم اربع شہادات باللہ انہ لمن الصادقین ۵ والخامسة ان لعنت اللہ علیہ ان کان من الکاذبین (الف) (آیت ۷ سورۃ النور ۲۴) اس آیت میں لعان کا تذکرہ ہے (۲) اور اس بارے میں عویمیر الحجلانی کی مشہور حدیث ہے جس کا ایک ٹکڑا یہ ہے۔ ان عویمیر العجلانی جاء الی عاصم بن عدی ... قال سهل فتلاعنا وانا مع الناس عند رسول اللہ فلما فرعا من تلاعنہما قال عویمیر کذبت علیہا یا رسول اللہ ان امسکتہا فطلقہا ثلاثا قبل ان یامرہ رسول اللہ ﷺ قال ابن شہاب فکانت سنة المتلاعنین (ب) (بخاری شریف، باب اللعان ومن طلق بعد اللعان ص ۹۹ نمبر ۵۳۰۸، مسلم شریف، کتاب اللعان ص ۲۸۸ نمبر ۱۴۹۲ ابو داؤد شریف، باب فی اللعان ص ۳۱۳ نمبر ۲۲۴۵) اس حدیث سے لعان کا ثبوت ہے۔

[۲۰۵۹] (۱) اگر شوہر نے اپنی بیوی کو زنا کی تہمت لگائی۔ اور میاں بیوی اہل شہادت میں سے ہوں اور عورت اس میں سے ہو جس کے تہمت لگانے والے کو حد لگائی جاتی ہو، یا بچے کے نسب کی نفی کرے اور عورت موجب قذف کا مطالبہ کرے تو شوہر پر لعان ہے۔

تشریح چار شرطیں ہوں تو شوہر پر لعان واجب ہے۔ پہلی یہ کہ شوہر بیوی پر زنا کی تہمت لگائے کہ تم نے زنا کرایا ہے۔ یا بیوی کو بچہ ہو تو کہے کہ یہ بچہ میرا نہیں ہے۔ جس کا مطلب یہ ہوا کہ زنا کرا کے لائی ہے۔ دوسری شرط یہ ہے کہ شوہر میں وہ تمام شرائط موجود ہوں جو گواہی دینے والے میں ہوتی ہیں۔ مثلاً مرد عاقل، بالغ اور آزاد ہو اور اس پر حد قذف لگایا ہوا نہ ہو۔ اور تیسری شرط یہ ہے کہ عورت ان میں سے ہو کہ اس پر تہمت لگانے والے کو حد قذف لگ جاتی ہو۔ مثلاً وہ عاقلہ، بالغہ اور آزاد ہو اور اس پر کبھی حد قذف نہ لگی ہو۔ یا اس کے پاس بچہ جمہول النسب نہ ہو تب اس پر تہمت لگانے سے لعان ہوگا۔ اور چوتھی شرط یہ ہے کہ بیوی قاضی سے لعان کرانے کا مطالبہ کرے تب لعان ہوگا۔

وجہ ہر ایک کی دلیل یہ ہے، شوہر تہمت لگائے تب لعان واجب ہوگا اس کی دلیل کہ آیت میں ہے۔ الذین یرمون ازواجہم ولم یکن لہم شہداء الا انفسہم (ج) (آیت ۶ سورۃ النور ۲۴) کہ جو لوگ بیویوں کو زنا کی تہمت ڈالتے ہیں۔ جس سے معلوم ہوا کہ تہمت زنا

حاشیہ : (الف) جو لوگ اپنی بیویوں پر تہمت لگاتے ہیں اور اپنی ذات کے علاوہ اس کے لئے کوئی گواہ نہیں ہے تو ان کو چار مرتبہ گواہی دینا ہے، خدا کی قسم وہ سچے ہیں۔ اور پانچویں مرتبہ اللہ کی اس پر لعنت ہو اور وہ جھوٹے ہیں (ب) حضرت سہیل نے فرمایا کہ عویمیر الحجلانی اور اس کی بیوی نے لعان کیا۔ اور میں لوگوں کے ساتھ حضورؐ کے پاس تھا۔ پس جب دونوں لعان سے فارغ ہوئے تو عویمیر نے فرمایا میں اس پر جھوٹ بولوں یا رسول اللہ اگر اس کو رکھ لوں! پس حضورؐ کے حکم دینے سے پہلے اسکو تین طلاقیں دیں۔ حضرت ابن شہاب فرماتے ہیں کہ لعان کرنے والے کا یہ طریقہ ہو گیا کہ لعان کے بعد عورت کو جدا کر دے (ج) جو اپنی (باقی اگلے صفحہ پر)

قاذفها او نفی نسب ولدها وطالبته المرأة بموجب القذف فعليه اللعان [۲۰۶۰] (۲) فان

لگائے تب لعان ہوگا۔ اور مرد اور عورت اہل شہادت میں سے ہوں اس کی دلیل یہ حدیث ہے۔ عن عمر بن شعيب عن ابيه عن جده ان النبي ﷺ قال اربع من النساء لا ملاعنة بينهن النصرانية تحت المسلم واليهودية تحت المسلم والحرّة تحت المملوك والمملوكة تحت الحر (الف) (ابن ماجہ شریف، باب اللعان ص ۲۹۷ نمبر ۲۰۷) اس حدیث میں نصرانیہ مسلمان کے تحت میں ہو تو لعان نہیں جس کا مطلب یہ ہوا کہ لعان کے لئے عورت کا مسلمان ہونا ضروری ہے۔ اسی طرح آزاد عورت مملوک کے ماتحت میں ہو تو لعان نہیں جس کا مطلب یہ ہوا کہ شوہر کا آزاد ہونا ضروری ہے۔ اور فرمایا کہ باندی بیوی آزاد کے تحت میں ہو، جس کا مطلب یہ ہوا کہ بیوی کا آزاد ہونا ضروری ہے تب لعان ہوگا۔ مصنف نے اسی کا ترجمہ کیا کہ بیوی اور شوہر اہل شہادت میں سے ہوں (۲) آیت میں ہے کہ فشهداة احدثهم اربع شهادات بالله، جس سے معلوم ہوا کہ لعان مرد اور عورت دونوں کی جانب سے شہادت کے درجے میں ہے۔ یعنی مرد گواہی دے رہا ہے کہ عورت نے زنا کر لیا ہے۔ اور عورت گواہی دے رہی ہے کہ میں نے زنا نہیں کر لیا ہے۔ جب ان دونوں کا لعان گواہی کے درجے میں ہے تو دونوں کا اہل شہادت ہونا ضروری ہے۔ بیوی کے بچے کی نفی کرے جس سے لعان ہوتا ہے اس کی دلیل یہ حدیث ہے۔ عن ابن عمر ان النبي ﷺ لا عن بين رجل وامرأته فان نفى من ولدها ففرق بينهما والحق الولد بالمرأة (ب) (بخاری شریف، باب يلحق الولد بالملاعنة ص ۸۰۱ نمبر ۵۳۱۵ / مسلم شریف، کتاب اللعان ص ۲۸۸ نمبر ۱۴۹۴) اس حدیث میں لڑکے کو باپ سے نفی کر کے ماں کے ساتھ ملحق کیا جس سے معلوم ہوا کہ بچے کے انکار کرنے کی وجہ سے لعان ہوا ہے۔ اور عورت کے مطالبے پر لعان ہوگا اس کی وجہ یہ ہے کہ یہ اس کا حق ہے، اگر حق چھوڑ دے تو لعان نہیں ہوگا۔

[۲۰۶۰] (۲) اگر شوہر رک جائے لعان سے تو حاکم اس کو قید کرے یہاں تک کہ لعان کرے یا اپنے آپ کو جھٹلائے تاکہ اس پر حد لگائی جائے۔

تشریح شوہر نے تہمت لگائی پھر لعان کرنے کے لئے کہا تو لعان کرنے سے انکار کر دیا تو حاکم اس کو قید کرے گا تاکہ یا تو لعان کرے یا اپنے آپ کو جھٹلائے۔ اگر اپنے آپ کو جھٹلائے تو اس پر حد لگ جائے گی۔

وجہ عورت پر تہمت لگانے کے بعد لعان کروانا اس کا حق ہو جاتا ہے تاکہ اس کی عزت محفوظ رہے، اور وہ نہیں کر رہا ہے تو حاکم اس کو قید کرے گا۔ اگر اپنے آپ کو جھٹلائے تو حد لازم ہوگی اس کی دلیل یہ حدیث ہے۔ ان هلال بن امية قذف امرأته عند النبي ﷺ بشريك بن سحماء فقال النبي ﷺ البينة او حد في ظهره (ج) (ابوداؤد شریف، باب فی اللعان ص ۳۱۳ نمبر ۲۲۵۴) اس حدیث سے

حاشیہ : (پچھلے صفحہ سے آگے) بیویوں کو زنا کی تہمت لگاتے ہیں اور ان کے پاس اپنی ذات کے علاوہ کوئی گواہ نہ ہوا (الف) آپ نے فرمایا چار قسم کی عورتوں سے لعان نہیں ہے۔ نصرانیہ مسلمان کی بیوی ہو۔ اور یہودیہ مسلمان کی بیوی ہو۔ اور آزاد عورت غلام کی بیوی ہو۔ اور باندی آزاد کی بیوی ہو (ب) آپ نے لعان کرایا شوہر اور اس کی بیوی کے درمیان، اور اس کے بچے کی نفی کی اور دونوں کے درمیان تفریق کی اور بچے کو ماں کے ساتھ لاحق کر دیا (ج) حضرت ہلال بن امیہ نے حضور کے پاس بیوی کو شریک بن سحماء کے ساتھ تہمت لگائی تو آپ نے فرمایا گواہی لاؤ یا تیری پیٹھ پر حد لگے گی۔

امتنع منه حبسه الحاكم حتى يلاعن او يكذب نفسه فيحد [۲۰۶۱] (۳) وان لاعن وجب عليها اللعان فان امتنعت حبسها الحاكم حتى تلاعن او تصدقه [۲۰۶۲] (۴) واذا كان

معلوم ہوا کہ تہمت لگانے کے بعد اس کو ثابت نہ کرے یا لعان نہ کرے تو اس پر حد لازم ہوگی۔

[۲۰۶۱] (۳) اور اگر شوہر نے لعان کیا تو عورت پر لعان واجب ہے، پس اگر وہ لعان سے باز رہے تو حاکم اس کو قید کرے یہاں تک کہ لعان کرے یا شوہر کی تصدیق کرے۔

وجہ اگر شوہر نے لعان کیا تو عورت پر لعان واجب ہوگا کیونکہ شوہر کا حق ہو گیا ہے، ورنہ اس کو قید کرے یہاں تک کہ لعان کرے یا شوہر کی تصدیق کرے۔

[۲۰۶۲] (۴) اگر شوہر غلام ہو یا کافر ہو یا قذف کی سزا یافتہ ہو اور بیوی کو تہمت لگائے تو ان پر حد ہوگی۔

تشریح یہ مسئلہ اس قاعدے پر ہے کہ شوہر نے بیوی پر زنا کی تہمت لگائی لیکن شوہر اہل شہادت میں سے نہیں ہے اس لئے لعان نہیں کر سکتا اس لئے اس پر حد لگ جائے گی۔ مثلاً شوہر غلام ہے یا کافر ہے یا حد قذف کی سزا پا چکا ہے تو یہ لوگ لعان نہیں کر سکتے۔ اور لعان نہیں کر سکتے تو حد لازم ہوگی۔

وجہ یہ لوگ لعان نہیں کر سکتے اس کی وجہ ابن ماجہ شریف کی حدیث گزر چکی ہے۔ عن عمر بن شعيب ان النبي ﷺ قال اربع من النساء لا ملاعنة بينهن النصرانية تحت المسلم واليهودية تحت المسلم والحررة تحت المملوك والمملوكة تحت الحر (الف) (ابن ماجہ شریف، باب اللعان ص ۲۹۷ نمبر ۲۰۷) اس حدیث سے معلوم ہوا کہ شوہر مسلمان نہ ہو یا غلام ہو تو وہ لعان نہیں کر سکتا۔ اور قذف کی سزا یافتہ کو بھی اسی پر قیاس کیا جائے (۲) لعان کرنا گواہی پیش کرنے کے درجے میں ہے۔ اور گواہی پیش نہ کر سکے تو اس پر حد ہے۔ اس لئے یہ لوگ لعان نہ کر سکتے تو ان پر حد لازم ہوگی۔ آیت میں ہے۔ والذين يرمون المحصنات ثم لم يأتوا باربعة شهداء فاجلدوهم ثمانين جلدة ولا تقبلوا لهم شهادة ابدًا واولئك هم الفاسقون (ب) (آیت ۴ سورۃ النور ۲۴) اس آیت میں ہے کہ زنا کی تہمت لگانے کے بعد اس پر چار گواہ نہ لاسکے تو اس پر حد لگے گی۔ اور لعان نہ کر سکا تو گویا کہ چار گواہ نہ لاسکا۔ اس لئے ایسے شوہر پر حد قذف لگے گی (۳) اثر میں ہے۔ عن علي بن ابي طالب انه ضرب عبدا افتري على حر اربعين (نمبر ۸۸ ص ۱۳۷) عن ابن عباس انه كان يقول حد العبد يفتري على الحر اربعون (ج) (مصنف عبد الرزاق، باب العبد يفتري على الحر ج ۵ ص ۴۳ نمبر ۹۰ ص ۱۳۷) اس اثر سے معلوم ہوا کہ غلام شوہر آزاد بیوی پر تہمت ڈالے تو اس پر حد قذف لگے گی۔

حاشیہ : (الف) آپ نے فرمایا چار قسم کی عورتوں سے لعان نہیں ہے۔ نصرانیہ مسلمان کی بیوی ہو، یہودیہ مسلمان کی بیوی ہو اور آزاد عورت غلام کی بیوی ہو اور باندی آزاد کی بیوی ہو تو لعان نہیں ہے (ب) جو لوگ پاکدامن عورتوں کو تہمت لگاتے ہیں پھر چار گواہ نہیں لاسکتے تو ان کو اسی کوڑے مارو اور کبھی بھی ان کی گواہی قبول نہ کرو اور وہ لوگ فاسق ہیں (ج) حضرت علی نے غلام کو چالیس کوڑے لگائے جس نے آزاد پر تہمت لگائی تھی۔ حضرت ابن عباس سے منقول ہے وہ فرماتے ہیں کہ غلام آزاد پر تہمت لگائے تو چالیس کوڑے ہیں۔

الزوج عبداً او كافراً ومحدوداً فی قذف فقدف امرأته فعليه الحد [۲۰۶۳] (۵) وان كان الزوج من اهل الشهادة وهى امة او كافرة او محدودة فى قذف او كانت ممن لا يحد قاذفها فلا حد عليه فى قذفها ولا لعان [۲۰۶۴] (۶) وصفة اللعان ان يتدئ القاضى

[۲۰۶۳] (۵) اور اگر شوہر اہل شہادت میں سے ہو اور بیوی باندی ہو یا کافرہ ہو یا تہمت میں سزا یافتہ ہو یا اس میں سے ہو جس کے تہمت لگانے والے کو حد نہیں لگائی جاسکتی ہو تو تہمت لگانے پر نہ اس پر حد ہوگی اور نہ لعان ہوگا۔

تشریح لعان کرنے کے لئے شوہر میں کوئی خامی نہیں ہے لیکن بیوی میں خامی ہے کہ وہ اہل شہادت میں سے نہیں ہے۔ مثلاً وہ باندی ہے یا کافرہ ہے یا تہمت میں سزا یافتہ ہے یا بچی ہے یا مجنونہ ہے یا زانیہ ہے تو اس صورت میں شوہر پر نہ حد لازم ہوگی اور نہ لعان ہوگی۔

مجا کیونکہ تہمت لگانے والے کی جانب سے خامی نہیں ہے بلکہ خامی عورت میں ہے (۲) قلت لعطاء رجل افتري على عبد او امة قال لا حد ولا نکال ولا شيء، وان نکحت الامة حراً فکذلک لیس علی من قذف امة او نصرانية تحت مسلم حد الا ان يعاقبه السلطان الا ان یرى ذلک (الف) (مصنف عبدالرزاق، باب فرية الحر علی المملوک ج ۳ ص ۳۸۸ نمبر ۹۶۱۳) اس اثر سے معلوم ہوا کہ شوہر باندی وغیرہ پر تہمت لگائے تو نہ حد لازم ہوگی اور نہ لعان ہوگا۔ کافرہ کے سلسلے میں یہ اثر ہے۔ عن عطاء فی رجل قذف نصرانية تحت مسلم قال ینکل ولا یحد وقال ان افتري على مشرک فعقوبة ولا حد (ب) (مصنف عبد الرزاق، باب الفرية علی اهل الجاہلیة ج ۳ ص ۳۶۶ نمبر ۸۴۱۳) اس اثر میں ہے کہ کافرہ پر تہمت لگائے تو تعزیر کرے، تہمت لگانے والے پر حد لازم نہیں ہے۔ اور صغیرہ کے سلسلے میں یہ اثر ہے۔ عن الحسن فی رجل قذف امرأته وهى صغيرة قال لیس علیه حد ولا لعان (ج) (مصنف ابن ابی شیبہ ۲۵۸ ما قالوا فی الرجل یقذف امرأته صغیرة ایلا عن ج ۴ ص ۱۹۸، نمبر ۱۹۲۲۸ مصنف عبد الرزاق، باب قذف الصغیرین ج ۳ ص ۲۰۶ نمبر ۱۳۶۹۹) اس اثر سے معلوم ہوا کہ چھوٹی بچی پر تہمت ڈالے تو تہمت لگانے والے پر حد لازم نہیں ہے۔ کیونکہ بچی اہل شہادت میں سے نہیں ہے۔

[۲۰۶۴] (۶) لعان کا طریقہ یہ ہے کہ قاضی شروع کرے شوہر سے، پس گواہی دے چار مرتبہ، کہے ہر مرتبہ کہ میں گواہ بناتا ہوں اللہ کو کہ بیشک میں سچا ہوں اس میں جو میں نے تہمت لگائی ہے اس کو زنا کی، پھر پانچویں مرتبہ کہے کہ اللہ کی لعنت ہو مجھ پر اگر میں جھوٹا ہوں اس میں جو میں نے اس کو زنا کی تہمت لگائی۔

تشریح لعان کرنے کا طریقہ یہ ہے کہ قاضی مرد سے شروع کرے اور اس کو پہلے لعان کی گواہی دلوائے۔ اور لعان کرنے کا طریقہ یہ ہوگا کہ

حاشیہ : (الف) میں نے حضرت عطاء سے پوچھا آدمی نے غلام یا باندی پر تہمت لگائی، فرمایا نہ کوئی حد ہے اور نہ سزا ہے اور نہ کوئی چیز ہے۔ اور اگر باندی نے آزاد سے شادی کی تو ایسے ہی کچھ نہیں ہے۔ کسی نے باندی یا نصرانیہ جو مسلمان کی بیوی ہو تہمت لگائے تو اس پر کچھ نہیں ہے مگر یہ کہ بادشاہ اس کو سزا دے اگر وہ مناسب سمجھے (ب) حضرت عطاء نے فرمایا کوئی آدمی مسلمان کی بیوی نصرانیہ پر تہمت لگائے تو اس پر سزا ہے حد نہیں ہے، اور فرمایا اگر مشرک پر تہمت ڈالے تو سزا ہے حد نہیں ہے (ج) حضرت حسن نے فرمایا کوئی آدمی بیوی کو تہمت لگائے اس حال میں کہ وہ چھوٹی ہو، فرمایا اس پر نہ حد ہے اور نہ لعان ہے۔

فیشهد اربع مرات يقول فی کل مرة اشهد بالله انی لمن الصادقین فیما رمیتها به من الزنا ثم يقول فی الخامسة لعنة الله علیه ان کان من الکاذبین فیما رماها به من الزنا [۲۰۶۵] (۷) ویشیر الیها فی جمیع ذلک [۲۰۶۶] (۸) ثم تشهد المرأة اربع شهادات تقول فی کل مرة اشهد بالله انه لمن الکاذبین فیما رمانی به من الزنا وتقول فی

چار مرتبہ کہے میں اللہ کو گواہ بنا کے کہتا ہوں کہ میں نے بیوی پر جو زنا کی تہمت لگائی ہے اس میں سچا ہوں، اور پانچویں مرتبہ کہے کہ اگر زنا کی تہمت لگانے میں جھوٹا ہوں تو مجھ پر اللہ کی لعنت ہو۔

وجہ آیت میں اسی انداز سے لعان کا طریقہ مذکور ہے۔ آیت میں ہے۔ والذین یرمون ازواجہم ولم یکن لہم شہداء الا انفسہم فشہادۃ احدہم اربع شهادات باللہ انه لمن الصادقین O والخامسة ان لعنة الله علیه ان کان من الکاذبین (الف) (آیت ۶/۱ سورۃ النور ۲۴) اس آیت میں لعان کرنے کے طریقے کا ذکر ہے اور یہ بھی ہے کہ پانچویں مرتبہ کہے میں جھوٹا ہوں تو مجھ پر اللہ کی لعنت۔ اور یہ بھی پتہ چلا کہ پہلے مرد سے لعان لے (۲) اور اس وجہ سے بھی کہ اس نے ہی زنا کی تہمت لگائی ہے (۳) حدیث میں بھی اسی طرح لعان کرنے کا تذکرہ ہے۔ عن سعید بن جبیر ... فبدأ بالرجل فشہد اربع شهادات باللہ انه لمن الصادقین والخامسة ان لعنة الله علیه ان کان من الکاذبین الخ (ب) (مسلم شریف، کتاب اللعان ص ۲۸۸ نمبر ۱۴۹۳/۱ ابوداؤد شریف، باب فی اللعان ص ۳۱۳ نمبر ۲۲۵۳/۲۲۵۶) اس حدیث میں لعان کا وہی طریقہ ہے اور مرد سے لعان کی ابتدا کی گئی۔

لغت رمی : تیر پھینکنا، یہاں مراد ہے زنا کی تہمت ڈالنا۔

[۲۰۶۵] (۷) اور اشارہ کرے عورت کی طرف ان تمام میں۔

تشریح مرد جب قسم کھائے تو اس وقت عورت کی طرف اشارہ کرے۔

وجہ کیونکہ عبارت میں ہے فیما رمیت بہ جس چیز کا میں نے اس کو تہمت ڈالا، اسم اشارہ استعمال کیا ہے نام نہیں لیا ہے۔ اس لئے انگلی سے عورت کی طرف اشارہ کرے تاکہ وہ عورت متعین ہو جائے۔

[۲۰۶۶] (۸) پھر عورت چار گواہی دے، ہر مرتبہ کہے میں اللہ کو گواہ بناتی ہوں کہ بیشک یہ جھوٹا ہے اس میں جو تہمت لگائی ہے اس نے زنا کی اور پانچویں مرتبہ کہے اللہ کا غضب ہو مجھ پر اگر یہ سچا ہو اس میں جس کی تہمت لگائی ہے اس نے مجھ کو۔

تشریح مرد کی گواہی کے بعد چار مرتبہ عورت گواہی دے کہ میں اللہ کو گواہ بناتی ہوں اس بات کی جو اس نے مجھ پر زنا کی تہمت لگائی ہے اس

حاشیہ : (الف) وہ لوگ جو اپنی بیویوں کو تہمت لگاتے ہیں اور ان کے پاس اپنی ذات کے علاوہ کوئی گواہ نہ ہو تو وہ چار مرتبہ گواہی دے کہ خدا کی قسم وہ سچا ہے۔ اور پانچویں مرتبہ یہ کہے کہ اللہ کی ہوا گروہ جھوٹا ہو (ب) سعید بن جبیر سے منقول ہے.. لعان مرد سے شروع کیا، پس چار مرتبہ گواہی دی کہ خدا کی قسم وہ سچا ہے اور پانچویں مرتبہ کہا اللہ کی لعنت ہو اگر وہ جھوٹا ہو۔

الخامسة غضب الله عليها ان كان من الصادقين فيما رمانى به من الزنا [۲۰۶۷] (۹) واذا
التعنا فرق القاضى بينهما [۲۰۶۸] (۱۰) وكانت الفرقة تطليقة بائنة عند ابى حنيفة و

بارے میں وہ جھوٹا ہے۔ اور پانچویں مرتبہ کہے کہ اگر مجھ پر زنا کی تہمت میں وہ سچا ہے تو مجھ پر اللہ کا غضب ہو۔

مجموع آیت اور حدیث دونوں میں اسی طرح لعان کرنے کا تذکرہ ہے۔ ویسدرؤا عنها العذاب ان تشهد اربع شهادات باللہ انہ لمن
الکاذبین O والخامسة ان غضب الله عليها ان كان من الصادقين (الف) (آیت ۹ سورۃ النور ۲۴) اور حدیث میں ہے۔ عن
سعيد بن جبیر ... ثم ثنی بالمرأة فشهدت اربع شهادات باللہ انہ لمن الکاذبین والخامسة ان غضب الله عليها ان
كان من الصادقين ثم فرق بينهما (ب) (مسلم شریف، کتاب اللعان ص ۲۸۸ نمبر ۱۴۹۳/۱ ابوداؤد شریف، باب فی اللعان ص ۳۱۳
نمبر ۲۲۵۳) اس آیت اور حدیث میں لعان کرنے کے طریقے کا تذکرہ ہے۔ اور یہ بھی ہے کہ عورت کہے کہ اگر مرد تہمت میں سچا ہے تو مجھ پر
غضب ہو۔

[۲۰۶۷] (۹) جب دونوں لعان کر لیں تو قاضی تفریق کر دے۔

تشریح دونوں کے لعان سے فارغ ہونے کے بعد قاضی دونوں کے درمیان تفریق کر دے۔

مجموع اوپر حدیث میں گزرا ثم فرق بينهما (ج) (مسلم شریف، کتاب اللعان ص ۲۸۸ نمبر ۱۴۹۳/۱ بخاری شریف، باب التفریق بین المتعنا
عنین ص ۸۰۱ نمبر ۵۳۱۳) اس حدیث سے معلوم ہوا کہ لعان کے بعد قاضی خود بیوی شوہر کے درمیان تفریق کر دے۔
[۲۰۶۸] (۱۰) اور فرقت طلاق بائنہ ہوگی امام ابو حنیفہ اور محمد کے نزدیک اور امام ابو یوسف نے فرمایا کہ دائمی حرمت ہوگی۔

مجموع طرفین کی دلیل یہ ہے کہ جو فرقت شوہر کی حرکت سے ہو وہ طلاق بائنہ شمار کی جاتی ہے۔ جیسے ایلاء شوہر کی حرکت سے ہوتا ہے تو ایلاء طلاق
بائنہ ہے (۲) اثر میں ہے۔ عن ابراهیم قال کل فرقة كانت من قبل الرجل فهي طلاق۔ اور اگلی روایت میں ہے۔ عن ابراهیم
قال کل فرقة فهي تطليقة بائن (د) (مصنف ابن ابی شیبہ ۹۰ من قال کل فرقة تطليقة ج رابع ص ۱۱۳ نمبر ۱۸۳۳) اس اثر سے معلوم
ہوا کہ جو فرقت بھی شوہر کی جانب سے ہو وہ طلاق بائنہ شمار ہوگی۔ اور لعان شوہر کی جانب سے ہے اس لئے یہ بھی طلاق بائنہ شمار ہوگی۔

فائدہ امام ابو یوسف کی دلیل یہ اثر ہے۔ قال سهل حضرت هذا عند رسول الله ﷺ فمضت السنة بعد في المتلاعنين ان
يفرق بينهما ثم لا يجتمعان ابدا (ه) (ابوداؤد شریف، باب فی اللعان ص ۳۱۳ نمبر ۲۲۵۰ سنن للبیہقی، باب سنۃ اللعان ونفی الولد

حاشیہ : (الف) عورت سے سزا ہٹائی جائے گی اگر چار مرتبہ گواہی دی کہ خدا کی قسم شوہر جھوٹا ہے، اور پانچویں مرتبہ یہ کہے کہ اللہ کی اس پر غضب ہو اگر وہ سچا ہے
(ب) پھر عورت کی طرف متوجہ ہوئے، پس اس نے چار مرتبہ گواہی دی کہ خدا کی قسم وہ جھوٹوں میں سے ہے، اور پانچویں مرتبہ کہا کہ اس پر اللہ کا غضب ہو اگر وہ سچا ہو
۔ پھر دونوں کے درمیان تفریق کر دی گئی (ج) پھر میاں بیوی میں تفریق کر دی گئی (د) حضرت ابراہیم سے منقول ہے کہ ہر تفریق جو مرد کی جانب سے ہو وہ طلاق
ہے۔ اور دوسری روایت میں ہے کہ ہر تفریق طلاق بائنہ ہے (ه) حضرت سہل نے فرمایا میں حضور کے پاس لعان کے وقت حاضر ہوا۔ اس کے بعد لعان کرنے والوں
میں سنت یہ رہی کہ دونوں میں تفریق کر دی جائے پھر کبھی جمع نہ ہوں۔

محمد رحمہما اللہ وقال ابو یوسف رحمہ اللہ یكون تحريما مؤبداً [۲۰۶۹] (۱۱) وان كان القذف بولد نفی القاضی نسبہ والحقہ بامہ [۲۰۷۰] (۱۲) فان عاد الزوج واكذب نفسه حده القاضی وحل له ان يتزوجها وكذلك ان قذف غيرها فحد به او زنت

والحاقہ بالام وغیر ذلک ج سابع ص ۶۵۸، نمبر ۱۵۳۲) اس سے معلوم ہوا کہ لعان کے بعد بیوی شوہر کبھی نہیں مل سکیں گے۔ کیونکہ دونوں کے درمیان حرمت مؤبد ہوگئی۔

[۲۰۶۹] (۱۱) اور اگر تہمت ہو بچے کی نفی کرنے کی تو قاضی اس کے نسب کی نفی کرے اور اس کو اس کی ماں کے ساتھ ملحق کرے۔

تشریح شوہر نے یوں کہا کہ یہ میرا بچہ نہیں ہے۔ اور بچے کی اپنے سے نفی کی تو لعان کے بعد قاضی بچے کا نسب باپ سے ساقط کر کے ماں کے ساتھ ملا دے گا۔ اور اب بچہ ماں کے ساتھ پکارا جائے گا باپ کے نام کے ساتھ نہیں۔

وجہ حدیث میں اس کا ثبوت ہے کہ آپؐ نے لعان کے بعد بچے کو ماں کے ساتھ ملحق کر دیا۔ عن ابن عمر ان النبی ﷺ لاعن بین رجل وامراته فانتمی من ولدها ففرق بینہما والحق الولد بالمرأۃ (الف) (بخاری شریف، باب یلحق الولد بالملا عنہ ص ۸۰۱ نمبر ۵۳۱۵/ ابوداؤد شریف، باب فی اللعان ص ۳۱۳ نمبر ۲۲۵۹) اس حدیث سے معلوم ہوا کہ تفریق کے بعد بچے کو ماں کے ساتھ ملحق کر دیگا۔ [۲۰۷۰] (۱۲) اگر شوہر لوٹ کر اپنے آپ کی تکذیب کرے تو قاضی اس کو حد لگائے اور اس کے لئے حلال ہے کہ اس عورت سے شادی کرے۔ اسی طرح اگر دوسرے کو تہمت لگائی اور اس کی وجہ سے شوہر کو حد لگ گئی یا عورت نے زنا کروایا اور اس کو حد لگ گئی۔

تشریح شوہر نے بیوی کو زنا کی تہمت لگائی جس کی وجہ سے لعان کیا اور دونوں کے درمیان تفریق ہوگئی۔ بعد میں شوہر نے اپنے آپ کو جھٹلایا تو قاضی اس کو حد قذف اسی کوڑے لگائے۔ اب اس کے لئے حلال ہے کہ اس بیوی سے شادی کرے۔ اسی طرح اس مرد نے کسی اور عورت کو زنا کی تہمت لگائی اور چار گواہوں سے ثابت نہ کر سکا جس کی وجہ سے اس کو حد قذف لگ گئی تو حد لگنے کے بعد اس کے لئے جائز ہے کہ اس بیوی سے دوبارہ شادی کرے جس سے لعان کیا تھا۔

وجہ اوپر گزر چکا ہے کہ زنا کی تہمت لگانے کے بعد اگر اجنبیہ کو تہمت لگائی ہے تو اس پر چار گواہ لائیں ورنہ حد قذف لگ جائے گی۔ اور میاں بیوی لعان کریں۔ یہ لعان چار گواہوں کے درجے میں ہے اسی لئے لعان میں چار مرتبہ قسم کھاتے ہیں۔ اور لعان نہیں کیا یا اپنے آپ کو جھٹلایا تو دونوں صورتوں میں مرد پر حد قذف لگے گی (۲) اس آیت میں اس کا ثبوت ہے۔ والذین یرمون المحصنات ثم لم یأتوا بأربعة شهداء فاجلدوہم ثمانین جلدۃ ولا تقبلوا لہم شہادۃ ابدا (ب) (آیت ۴ سورۃ النور ۲۴) اس آیت میں ہے کہ تہمت لگانے کے بعد چار گواہ نہ لاسکے تو اس پر اسی کوڑے حد لگے گی (۳) اثر میں ہے۔ ان قبیصۃ بن ذوء یب کان یحدث عن عمر ابن الخطاب

حاشیہ : (الف) حضورؐ نے لعان کروایا شوہر اور اس کی بیوی کے درمیان اور اس کے بچے کی نفی کی۔ پس دونوں کے درمیان تفریق کی اور بچے کو ماں کے ساتھ ملا دیا (ب) جو لوگ پاکدامن عورتوں پر تہمت لگاتے ہیں پھر چار گواہ نہیں لاتے تو ان کو اسی کوڑے مارو۔ اور کبھی بھی ان کی گواہیاں قبول نہ کرو۔

فحدث [۲۰۷۱] (۱۳) وان قذف امرأته وهي صغيرة او مجنونة فلا لعان بينهما ولا

انه قضی فی رجل انکر ولد امرأته وهو فی بطنها ثم اعترف به وهو فی بطنها حتی اذا ولد انکره فامر به عمر به الخطاب فجعل ثمانین جلدہ لفريقته علیہا ثم الحق به ولدها (الف) (سنن للبیہقی، باب الرجل یقر بکيل امرأته او بولدہا مرة فلا یكون له نفیہ بعدہ ج سابع، ص ۶۷۶، نمبر ۱۵۳۶) اس اثر میں پہلے آدمی نے اپنا بچہ ہونے کا انکار کیا، پھر اپنی تکذیب کی اور اپنا بچہ ہونے کا اقرار کیا تو حضرت عمر نے اس کو حد لگائی۔ جس سے معلوم ہوا کہ اپنی تکذیب کرنے پر قاضی آدمی کو حد لگائے۔ ثم الحق به ولدها سے معلوم ہوا کہ لعان ختم کر کے بچہ والد کے ساتھ منسوب ہوگا۔ مسئلہ نمبر ۱۰ میں گزر رہا کہ میاں بیوی پھر شادی نہیں کر سکیں گے، اثر تھا۔ ثم لا یجتمعان ابدا (ابوداؤد شریف، باب فی اللعان ص ۳۱۳ نمبر ۲۲۵) کیونکہ یہ دونوں لعان کرنے والے ہیں۔ لیکن شوہر نے اپنے آپ کی تکذیب کر لی تو اب لعان پر برقرار نہیں رہے اس لئے اب اس بیوی سے دوبارہ شادی کر سکتا ہے (۲) آیت میں اس کا اشارہ ہے۔ الا الذین تابوا من بعد ذلك واصلحوا فان الله غفور رحیم (ب) (آیت ۵ سورۃ النور ۲۴) اس آیت میں اشارہ ہے کہ مرد توبہ کر لے اور اصلاح کر لے تو پھر اس کے لئے کوئی راستہ نکالا جاسکتا ہے (۳) اثر میں اس کا ثبوت ہے۔ سمعت ابن المسیب یقول اذا تاب الملاعن واعترف بعد الملاعنة فانه یجلد ویلحق به الولد وتطلق امرأته تطلیقة بائنة ویخطبها مع الخطاب ویكون ذلك متی اکذب نفسه (ج) (مصنف عبدالرزاق، باب لا یجتمع للمتلا عنان ابدا، ج سابع ص ۱۱۳ نمبر ۱۲۴۳) اس اثر سے معلوم ہوا کہ مرد اپنے آپ کو جھٹلا دے تو مرد کو حد لگے گی اور شادی کرنا چاہے تو بیوی سے دوبارہ شادی کر سکتا ہے۔

اور اگر کسی کو تہمت لگائی اور حد لگ گئی تو اب اس کی گواہی قابل قبول نہیں ہے۔ اور وہ گواہی دینے اور لعان کرنے کے قابل نہیں رہا۔ اور اب وہ لعان پر برقرار بھی نہیں رہا اس لئے اب وہ شادی کر سکتا ہے۔ اس کی گواہی قابل نہیں اس کی دلیل سورۃ النور کی وہی آیت ہے۔ ولا تقبلوا لهم شهادة ابدا واولئک هم الفاسقون (د) (آیت ۲ سورۃ النور ۲۴) اور عورت نے زنا کیا اور اس کو حد زنا لگ گئی اب وہ قابل لعان نہیں رہی اس لئے لعان پر برقرار نہیں رہی اس لئے اب وہ اس شوہر سے دوبارہ شادی کر سکتی ہے۔

[۲۰۷۱] (۱۳) اور اگر اپنی بیوی کو تہمت لگائی اس حال میں کہ وہ چھوٹی ہے یا مجنونہ ہے تو ان دونوں کے درمیان لعان نہیں ہے اور نہ حد ہے۔ شوہر نے بیوی کو زنا کی تہمت لگائی وہ چھوٹی نابالغ تھی یا مجنونہ تھی تو اس تہمت کی وجہ سے نہ تو لعان ہوگا اور نہ شوہر کو حد لگے گی البتہ تعزیر ہوگی۔

حاشیہ : (الف) حضرت عمر نے فیصلہ کیا ایک آدمی کے بارے میں جس نے اپنی بیوی کے بچے کا انکار کیا اس حال میں کہ بچہ پیٹ میں تھا، پھر بچے کا اقرار کیا اس حال میں کہ وہ پیٹ میں تھا۔ یہاں تک کہ جب پیدا ہوا تو پھر اس کا انکار کر دیا تو حضرت عمر نے حکم دیا کہ اس کو اسی کوڑے مارے بیوی پر تہمت لگانے کی وجہ سے، اور اس بچے کو مرد کے ساتھ ملحق کر دیا (ب) مگر جو اس کے بعد توبہ کر لے اور اصلاح کر لے تو اللہ تعالیٰ معاف کرنے والا اور رحم کرنے والا ہے (ج) حضرت ابن مسیب فرماتے تھے اگر لعان کرنے والا توبہ کر لے اور لعان کے بعد اعتراف کر لے تو حد لگائی جائے گی اور بچہ اس کے ساتھ ملا دیا جائے گا۔ اور عورت پر ایک طلاق بائنہ واقع ہوگی۔ اور عورت کو پیغام نکاح دے سکتا ہے (د) اور اس کی گواہی کبھی قبول نہ کرو اور وہ فاسق ہیں۔

حد [۲۰۷۲] (۱۴) وقذف الاخرس لا يتعلق به اللعان.

ترجمہ صغیرہ اور مجنونہ اہل شہادت میں سے نہیں ہیں اس لئے ان پر تہمت لگانے سے لعان نہیں ہوگا اور حد بھی نہیں لگے گی (۲) اثر میں ہے۔ عن الزہری قال من قذف صبیا او صبیة فلا حد علیه (الف) (مصنف عبدالرزاق، باب قذف الصغیرین ج سابع، ص ۳۲۰ نمبر ۱۳۶۹۹ مصنف ابن ابی شیبہ ۲۵۸ ما قالوا فی الرجل یقذف امرأته صغیرة یا عن؟ ج رابع، ص ۱۹۸، نمبر ۱۹۲۲۸) اس اثر سے معلوم ہوا کہ صغیرہ پر تہمت لگانے سے لعان نہیں ہوگا۔ اور اسی پر مجنونہ کو بھی قیاس کیا جائے گا۔ کیونکہ صغیرہ کی طرح اس کو بھی عقل نہیں ہے۔ [۲۰۷۲] (۱۴) اور گونگے کی تہمت لگانے سے لعان نہیں ہوگا۔

تشریح گونگا شوہر بیوی پر زنا کی تہمت لگائے تو اس سے لعان نہیں ہوگا۔

ترجمہ لعان اصل حد کے درجے میں ہے اور گونگے کے اقرار سے حد لازم نہیں ہوتی اس لئے اس کی تہمت سے لعان بھی نہیں ہوگا۔ کیونکہ حد شبہ سے بھی ساقط ہو جاتی ہے۔ حدیث میں ہے۔ عن عائشة قالت قال رسول الله ﷺ ادراء والحدود عن المسلمین ما استطعتم فان كان له مخرج فخلوا سبيله (ب) (ترمذی شریف، باب ماجاء فی درء الحدود ص ۲۶۳ نمبر ۱۴۲۴ اراد قطنی، کتاب الحدود ج ثالث ص ۶۸ نمبر ۳۰۷۵) اس حدیث سے معلوم ہوا کہ حتی الامکان حد کو ساقط کی جائے۔ اور گونگے کے اشارے میں شبہ ہے کہ معلوم نہیں وہ کیا کہہ رہا ہے۔ اس لئے اس کے اشارے سے لعان نہیں ہوگا (۲) گونگے کے اشارے سے لعان نہیں ہوگا جب تک کہ صراحت سے تہمت نہ لگائے اس کی دلیل یہ ہے کہ ایک صحابی نے اشارے سے بیوی پر تہمت لگائی کہ میری بیوی نے کالا بچہ دیا ہے اور صاف نہیں کہا کہ وہ زانیہ ہے تو آپؐ نے اس کو سمجھا کر واپس کر دیا لعان نہیں کرایا۔ حدیث یہ ہے۔ عن ابی ہریرۃ ان رجلا اتی النبی ﷺ فقال یا رسول الله ولد لی غلام اسود فقال هل لك من ابل؟ قال نعم قال ما الوانها؟ قال حمر قال هل فیها من اورق؟ قال نعم قال فانی ذلک؟ قال لعل نزعہ عرق قال فلفل ابنک هذا نزعہ (ج) (بخاری شریف، باب اذا عرض بئنی الولد ص ۹۹ نمبر ۵۳۰۵) اس حدیث میں اشارے سے بیوی پر تہمت لگائی تو آپؐ نے لعان نہیں کروایا بلکہ سمجھا کر واپس کر دیا۔

فائدہ امام شافعیؒ فرماتے ہیں کہ اوپر گزر چکا ہے کہ گونگے کا اشارہ کلام کے درجے میں ہے اس لئے اس کے اشارے سے طلاق واقع ہوتی ہے اس لئے اس کے اشارے سے تہمت زنا بھی ثابت ہوگی اور لعان بھی ہوگا۔ بخاری میں اس طرح ہے۔ فاذا قذف الاخرس امرأته بکتابۃ او اشارة او ایماء معروف فهو کالمتکلم لان النبی ﷺ قد اجاز الاشارة فی الفرائض وقال تعالیٰ فاشارت الیه قالوا کیف نکلم من کان فی المهد صبیا (د) (آیت ۲۹ سورہ مریم ۱۹ بخاری شریف، باب اللعان ص ۹۸ نمبر ۵۳۰۰) اس

حاشیہ : (الف) حضرت زہری نے فرمایا کسی نے بچے یا بچی کو تہمت لگائی تو اس پر حد نہیں ہے (ب) حضورؐ نے فرمایا جتنا ہو سکے مسلمانوں سے حد دفع کرو، اگر اس کے لئے کوئی راستہ ہو تو راستہ نکالو (ج) ایک آدمی حضورؐ کے پاس آیا اور کہنے لگا یا رسول اللہ میرا لڑکا کالا ہے۔ آپؐ نے فرمایا کیا تمہارے پاس اونٹ ہے؟ کہا ہاں! آپؐ نے پوچھا اس کا رنگ کیا ہے؟ کہا لال۔ آپؐ نے پوچھا کیا اس میں کالا پن بھی ہے؟ کہا ہاں! آپؐ نے پوچھا یہ کیسے ہوا؟ کہا شاید کسی رگ سے ٹپک پڑا ہو۔ آپؐ نے فرمایا آپ کا لڑکا بھی کسی رگ سے ٹپک کر کالا ہوا ہوگا (د) اگر گونگے نے اپنی بیوی کو لکھ کر تہمت لگائی یا اشارے سے یا معروف حرکتوں سے تو (باقی اگلے صفحہ پر)

[۲۰۷۳] (۱۵) واذا قال الزوج ليس حملك مني فلا لعان [۲۰۷۴] (۱۶) وان قال زنيته وهذا الحمل من الزناء تلاعنا [۲۰۷۵] (۱۷) ولم ينف القاضى الحمل منه.

میں اشارے سے لعان ثابت کیا ہے۔

[۲۰۷۳] (۱۵) اگر شوہر نے کہا تیرا حمل مجھ سے نہیں ہے تو لعان لازم نہیں ہے۔

مجاہد یہ مسئلہ اس قاعدے پر ہے کہ صراحت سے تہمت نہ لگائی ہو بلکہ اشارے سے تہمت لگائی ہو تو اس سے لعان نہیں ہے۔ یہاں صرحہ زنا کی تہمت نہیں لگائی بلکہ اشارہ کہا کہ حمل میرا نہیں ہے اس لئے لعان نہیں ہوگا (۲) حدیث مسئلہ نمبر ۱۴ میں گزر گئی (بخاری شریف نمبر ۵۳۰۵) مسلم شریف، کتاب اللعان ص ۲۸۸ نمبر ۱۵۰۰) اس حدیث میں اشارے سے تہمت لگائی تو آپ نے لعان کا حکم نہیں دیا (۳) اثر میں ہے۔ اخبرنا ابن جریج قال قلت لعطاء التعريض؟ قال ليس فيه حد قال هو وعمر فيه نكال (الف) (مصنف عبد الرزاق، باب التعريض ج ۳ ص ۲۰ نمبر ۱۳۷۰) جب تعريض سے حد نہیں ہے تو لعان بھی نہیں ہوگا۔ [۲۰۷۴] (۱۶) اور اگر شوہر نے کہا تو نے زنا کیا ہے اور یہ حمل زنا سے ہے تو دونوں لعان کریں گے۔

مجاہد اس عبارت میں صراحت کے ساتھ تہمت لگائی ہے کہ تو نے زنا کیا ہے۔ اس لئے اس سے لعان ہوگا۔ [۲۰۷۵] (۱۷) اور قاضی حمل کو شوہر سے نفی نہیں کرے گا۔

مجاہد اوپر حدیث گزری جس میں ایک آدمی نے بچے کے انکار کرنے کی کوشش کی پھر بھی آپ نے حمل کو اس آدمی سے نفی نہیں کی، بلکہ اس بچے کا نسب باپ ہی سے ثابت کیا (بخاری شریف نمبر ۵۳۰۵) مسلم شریف نمبر ۱۵۰۰) (۲) اس حدیث کے اخیر میں اثر کا یہ ٹکڑا ہے۔ عن الزهري ... وهذا لعله ان يكون نزعه عرق، ولم يرخص له من الانتفاء منه (ب) (مصنف عبد الرزاق، باب الرجل يثقي من ولده ج ۳ ص ۱۰۰ نمبر ۱۲۳۷) اس اثر سے بھی پتہ چلا کہ حمل کو باپ سے نفی نہیں کی جائے گی (۳) شریعت میں نسب ثابت کرنے کی اہمیت ہے۔ اس لئے جب تک کہ باضابطہ باپ بچے کا انکار نہ کرے حمل کی نفی نہیں ہوگی۔ حدیث میں اس کا ثبوت ہے۔ عن ابی هريرة قال قال رسول الله الولد للفراش وللعاهر الحجر (ج) ترمذی شریف، باب ما جاء ان الولد للفراش ص ۲۱۹ نمبر ۱۱۵۷) مسلم شریف، باب الولد للفراش ص ۲۷۰ نمبر ۱۴۵۷)

فائدہ امام شافعی کے نزدیک حمل باپ سے نفی کر کے ماں سے ملادیا جائے گا۔

مجاہد وہ فرماتے ہیں کہ ہلال بن امیہ کا معاملہ پیش آیا تو لعان بھی کیا اور اس کے حمل کی بھی باپ سے نفی کی۔ حدیث کا ٹکڑا یہ ہے۔ عن حدیث

حاشیہ: (پچھلے صفحے سے آگے) یہ بات کرنے کے حکم میں ہوگا۔ اس لئے کہ حضورؐ نے فرانس میں اشارے کی اجازت دی ہے۔ چنانچہ اللہ تعالیٰ نے فرمایا، حضرت عیسیٰ کی والدہ نے حضرت عیسیٰ کی طرف اشارہ کیا۔ لوگ کہنے لگے کیسے بات کریں ایسے بچے سے جو گہوارے میں ہے (الف) میں نے حضرت عطاء سے پوچھا کہ اشارے سے تہمت میں کیا ہوگا؟ فرمایا اس میں حد نہیں ہے۔ حضرت عطاء اور حضرت عمرؓ نے فرمایا اس میں تعزیر ہے (ب) حضرت زہری سے یہ منقول ہے... یہ ہو سکتا ہے کہ کوئی رگ پھٹ گئی ہو۔ اور بچے کو باپ سے نفی کرنے کی اجازت نہیں دی (ج) بچہ فراش والے کے لئے ہوگا اور زانی کے لئے روکنا ہوگا یا پتھر ہوگا۔

[۲۰۷۶] (۱۸) واذا نفى الرجل ولد امرأته عقيب الولادة اوفى الحال التي تقبل التهنئة فيها او تتباع له آلة الولادة صح نفيه ولاعن به وان نفاه بعد ذلك لاعن ويثبت النسب وقال ابو يوسف و محمد رحمهما الله تعالى يصح نفيه في مدة النفاس .

سہل بن سعد اخى بنى ساعدة ... وكانت حاملا وكان ابنها يدعى لامه (الف) (بخارى شريف، باب التلاعن في المسجد ص ۸۰۰ نمبر ۵۳۰۹/۱ بوداؤد شريف، باب في اللعان ص ۳۱۳ نمبر ۲۲۵۹) اس حدیث میں حمل کو نفی کر کے ماں سے ملا دیا ہے۔

[۲۰۷۶] (۱۸) اگر نفی کی شوہر نے بیوی کے بچے کی ولادت کے بعد یا اس حالت میں جس میں مبارکبادی قبول کی جاتی ہے یا ولادت کا سامان خریداجاتا ہے تو اس کی نفی صحیح ہوگی اور لعان کرے گا۔ اور اگر نفی کی اس کے بعد تو لعان کرے گا اور نسب ثابت ہوگا۔ اور صاحبین فرماتے ہیں کہ اس کی نفی کرنا صحیح ہے نفاس کی مدت میں۔

تشریح شوہر بچے کا انکار ولادت کے فوراً بعد کرتا ہے کہ یہ بچہ میرا نہیں ہے، یا ایسے وقت تک کرتا ہے جب ولادت کا سامان خریداجا رہا ہو، یا بچہ پیدا ہونے پر جب لوگ مبارکبادی دے رہے تھے اس زمانے میں انکار کیا تو لعان ہوگا اور بچے کا نسب باپ سے منقطع کر دیا جائے گا۔ اور اگر اس زمانے تک کچھ نہیں بولا اور اس کے بعد بچے کا انکار کیا تو لعان ہوگا اور بچے کا نسب باپ سے ہی ثابت کیا جائے گا۔

مجا یہ مسئلہ اس قاعدے پر ہے کہ بچہ پیدا ہونے کے بعد عمل بچے کا انکار نہیں کیا بلکہ خاموش رہا جس کا مطلب یہ ہے کہ یہ بچہ میرا ہے اور بعد میں انکار کیا تو اقرار کے بعد انکار کرے تو بچے کا نسب باپ سے ثابت ہوگا۔ اور چونکہ عورت پر زنا کی تہمت لگائی ہے اس لئے لعان بھی ہوگا (۲) اثر میں ہے۔ عن عمر انه قضی فی رجل انکر ولد امرأته وهو فی بطنها ثم اعترف به وهو فی بطنها حتی اذا ولد انكره فامر به عمر بن الخطاب فجلد ثمانين جلدة لفريقته عليها ثم الحق به ولدها (ب) (سنن للبیہقی، باب الرجل یقر بحمل امرأته اولد هامة فلا یكون له نفيه بعده ج سابع، ص ۶۷۶، نمبر ۱۵۳۶) اس اثر میں ایک مرتبہ اقرار کے بعد بچے کا انکار کیا تو حضرت عمرؓ نے حد لگائی اور بچے کو باپ کے ساتھ ہی ملحق کر دیا۔ جس سے معلوم ہوا کہ عملاً بھی اقرار کیا تو اس کے بعد انکار نہیں کر سکتا (۳) ایک اور اثر میں ہے۔ ان شریحا قال فی الرجل یقر بولده ثم ینکر یلاعن فبلغ ذلك عمر بن الخطاب فکتب الیه ان اذا اقر به طرفه عین فلیس لی ان ینکر (ج) (مصنف عبدالرزاق، باب الرجل ینفی من ولده ج سابع ص ۱۰۰ نمبر ۱۲۳۷) اس اثر میں ہے کہ ایک لمحہ کے لئے بھی بچے کا اقرار کر لیا تو پھر اس کا انکار نہیں کر سکتا۔ بچہ اسی کا ہوگا۔ اور یہاں خاموش رہا ہے اس لئے عملاً اقرار ہوا اس لئے بچے

حاشیہ : (الف) بنی سعد کے سلسلے میں ہے... عورت حاملہ تھی اور اس کا بیٹا ماں کے نام سے پکارا جاتا تھا (ب) حضرت عمرؓ نے ایک آدمی کے بارے میں فیصلہ کیا جس نے اپنی بیوی کے بچے کا انکار کیا اس حال میں کہ وہ پیٹ میں تھا۔ پھر اس کا اقرار کیا اس حال میں کہ وہ پیٹ میں تھا۔ یہاں تک کہ جب پیدا ہوا تو اس کا انکار کیا تو حضرت عمرؓ نے حکم دیا کہ اسی کوڑے مارو عورت پر تہمت لگانے کی وجہ سے۔ پھر عورت کے بچے کو باپ کے ساتھ ملحق کر دیا (ج) حضرت شریح نے ایک آدمی کے بارے میں کہا کہ اپنے بچے کے بارے میں اقرار کرے پھر انکار کرے تو لعان کرے گا۔ یہ بات حضرت عمرؓ کو پہنچی تو انہوں نے حضرت شریح کو لکھا کہ اگر ایک لمحے کے لئے اقرار کیا تو اس کے لئے انکار کی گنجائش نہیں ہے۔

[۲۰۷۷] (۱۹) وان ولدت ولدین فی بطن واحد فنفی الاول اعترف بالثانی ثبت نسبهما
 وحده الزوج [۲۰۷۸] (۲۰) وان اعترف بالاول ونفی الثانی ثبت نسبهما ولاعن.

کانب باپ ہی سے ثابت کیا جائے گا۔

فائدہ صاحبین فرماتے ہیں کہ مدت نفاس کے ختم ہونے تک ولادت کا اثر ہے۔ اس لئے اس زمانے سے پہلے پہلے تک بچے کا انکار کرے تو لعان بھی ہوگا اور بچے کا نسب سے بھی باپ سے منقطع کر دیا جائے گا۔

[۲۰۷۷] (۱۹) اگر عورت نے دو بچے دیئے ایک ہی حمل سے، پس پہلے کی نفی کی اور دوسرے کا اعتراف کیا تو دونوں کے نسب ثابت ہوں گے اور شوہر کو حد لگے گی۔

تشریح دو بچے ایک حمل سے ہوں۔ اس کو جڑواں بچے کہتے ہیں۔ یہ ایک ہی منی سے دونوں بچے کی پیدائش ہوتی ہے۔ اب ایک ہی حمل سے دو بچے ہوئے ہیں۔ اب شوہر پہلے کے بارے میں کہتا ہے کہ یہ میرا بچہ نہیں ہے اور دوسرے کے بارے میں کہتا ہے کہ یہ میرا بچہ ہے تو نسب تو دونوں کا باپ ہی سے ثابت ہوگا لیکن باپ کو حد بھی لگے گی۔

مذہب دونوں کا نسب تو اس لئے ثابت ہوگا کہ ایک کے بارے میں بھی ایک بار اقرار کرنا دونوں کے لئے اقرار کرنا ہے۔ اس لئے اوپر کے اثر اور حدیث کی وجہ سے دونوں کا نسب ثابت ہوگا۔ اور حد اس لئے لگے گی کہ پہلے بچے کا انکار کر کے بیوی پر تہمت لگائی، اور بعد میں دوسرے بچے کا اقرار کر کے اپنی تکذیب کی۔ اور پہلے اثر گزر چکا ہے کہ انکار کے بعد اپنی تکذیب کرے تو حد لگے گی۔ عن عمر بن الخطاب انه قضی فی رجل انکر ولد امرأته وهو فی بطنها ثم اعترف به وهو فی بطنها حتی اذا ولد انکره فامر به عمر بن الخطاب فجلده ثمانین جلدة لفريقه علیها ثم الحق به ولدها (ب) (سنن للبیہقی، باب الرجل یتزکجل امرأته او بولد هامة فلا یكون له نفیة بعده ج سابع، ص ۶۷، نمبر ۱۵۳۶ مصنف عبدالرزاق، باب لا یتجمع الامتلاء عنان ابداع سابع ص ۱۱۳ نمبر ۱۲۴۳) اس اثر سے پتہ چلا کہ اقرار کے بعد انکار کرے تو حد بھی لگے گی اور بچے کا نسب بھی باپ سے ثابت ہوگا۔

[۲۰۷۸] (۲۰) اور اگر اقرار کیا پہلے بچے کا اور انکار کیا دوسرے کا تو دونوں کا نسب ثابت ہوگا اور لعان کرے گا۔

تشریح شوہر نے پہلے بچے کا اقرار کیا کہ یہ میرا ہے اور دوسرے بچے کا انکار کیا کہ یہ میرا بچہ نہیں ہے تو دونوں بچوں کا نسب باپ سے ثابت ہوگا۔ اور لعان بھی کرنا پڑے گا۔

مذہب ایک بچے کا اقرار کیا تو چونکہ دونوں ایک ہی منی سے پیدا ہوئے ہیں اس لئے ایک کے اقرار سے دونوں کا نسب ثابت ہوگا۔ اور حد اس لئے نہیں لگے گی کہ دوسرے بچے کے انکار کرنے کے بعد پھر اپنی تکذیب نہیں کی ہے۔ البتہ چونکہ بعد والے بچے کے انکار کرنے کی وجہ سے

حاشیہ : (الف) حضرت عمر نے ایک آدمی کے بارے میں فیصلہ فرمایا کہ اس نے بیوی کے بچے کا انکار کیا اس حال میں کہ وہ اس کے پیٹ میں تھا پھر اس کا اقرار کیا اس حال میں کہ وہ اس کے پیٹ میں تھا، یہاں تک کہ جب پیدا ہوا تو اس کا انکار کیا۔ تو حضرت عمرؓ نے حکم دیا اس کو اس کوڑے لگانے کا اس پر تہمت لگانے کی وجہ سے۔ پھر اس کے بچے کو باپ کے ساتھ ملحق کر دیا۔

عورت پر تہمت لگائی اس لئے لعان کرنا ہوگا (۲) اس کے لئے حدیث اوپر گزر گئی ہے۔



﴿ کتاب العدة ﴾

[۲۰۷۹] (۱) اذا طلق الرجل امرأته طلاقاً بائناً او رجعياً او وقعت الفرقة بينهما بغير طلاق

﴿ کتاب العدة ﴾

ضروری نوٹ عدت کے معنی گنتا ہے۔ چونکہ عدت گزارنے والی عورت دن گنتی ہے اس لئے اس کو عدت کہتے ہیں۔ عدت گزارنے کی تین صورتیں ہیں۔ حیض کے ذریعہ عدت گزارنا۔ دوسرا مہینے کے ذریعہ عدت گزارنا اور تیسرا وضع حمل کے ذریعہ عدت گزارنا۔ تینوں کی دلیل یہ آیتیں ہیں۔ والمطلقات یتربصن بانفسھن ثلاثۃ قروء (الف) (آیت ۲۲۸ سورۃ البقرۃ ۲) اس سے حیض کے ذریعہ عدت گزارنے کا تذکرہ ہے۔ اور مہینے کے ذریعہ عدت گزارنے کی آیت یہ ہے۔ والذین یتوفون منکم ویذرون ازواجاً یتربصن بانفسھن اربعۃ اشھر وعشر (ب) (آیت ۲۳۴ سورۃ البقرۃ ۲) اور مہینے کے ذریعہ اور وضع حمل کے ذریعہ عدت گزارنے کی آیت یہ ہے۔ واللاتی ینسن من المحیض من نسائکم ان ارتبتم فعدتھن ثلاثۃ اشھر واللاتی لم یحضن واولات الاحمال اجلھن ان یضعن حملھن (ج) (آیت ۴ سورۃ الطلاق ۶۵) ان آیتوں سے عدت کا پتہ چلا۔

[۲۰۷۹] (۱) اگر شوہر نے اپنی بیوی کو طلاق بائنہ دی یا رجعی دی یا دونوں کے درمیان بغير طلاق کے فرقت واقع ہوئی اور عورت آزاد ہے اور اس میں سے جس کو حیض آتا ہے تو اس کی عدت تین حیض ہیں۔ اور آیت میں قروء کا مطلب حیض ہے۔

تشریح شوہر نے بیوی کو طلاق بائنہ دی ہو یا طلاق رجعی دی ہو یا بغير طلاق کے ہی فرقت ہوئی ہو جس کی وجہ سے عدت گزارنا ہو، اور عورت آزاد ہو اور حیض آتا ہو تو اس کی عدت تین حیض ہیں۔

وجہ اوپر آیت میں ہے والمطلقات یتربصن بانفسھن ثلاثۃ قروء (آیت ۲۲۸ سورۃ البقرۃ ۲) اس آیت میں مطلقہ عورت کے لئے تین حیض عدت ہے۔ اور پہلے کئی مرتبہ گزر چکا ہے کہ تفریق بھی طلاق کے درجے میں ہے۔ اس لئے تفریق کی وجہ سے بھی تین حیض عدت گزارنی ہوگی۔ اگر عورت آزاد نہ ہو باندی ہو تو دو حیض عدت ہے۔ اور حیض نہ آتا ہو تو مہینے سے عدت گزارے گی۔ آیت میں قروء سے مراد حیض ہے۔

وجہ حدیث میں قروء کو حیض کہا گیا ہے۔ ان ام حبیبۃ بنت جحش کانت تستحاض سبع سنین فسألت النبی ﷺ فقال لیست بالحیضۃ انما هو عرق فامرھا ان تترك الصلوۃ قدر اقرائھا وحیضتها وتغتسل وتصلی (د) (نسائی شریف، باب ذکر الاغتسال من الحيض ص ۲۸ نمبر ۲۱۱) اس حدیث میں قدر اقرائھا سے معلوم ہوا کہ قروء سے مراد حیض ہے (۲) دوسری حدیث میں

حاشیہ : (الف) طلاق والی عورتیں اپنے آپ کو تین حیض تک روکیں (ب) تم میں سے جو وفات پاتے ہیں اور بیویاں چھوڑ جاتے ہیں وہ اپنے آپ کو چار ماہ دس دن روکے رکھیں (ج) تمہاری عورتوں میں سے جو لوگ حیض سے مایوس ہو چکی ہیں اگر ان کو شک ہو تو ان کی عدت تین مہینے ہیں۔ اور جن کو حیض نہیں آتا ان کی عدت بھی (تین مہینے ہیں) اور حمل والی عورتیں ان کی عدت یہ ہے کہ بچہ جن دے (د) ام حبیبہ سات سال تک مستحاضہ رہی۔ پس حضورؐ سے پوچھا تو آپؐ نے فرمایا یہ حیض نہیں ہے۔ یہ رگ کا خون ہے۔ پس ان کو حکم دیا کہ نماز چھوڑ دے قروء اور حیض کی مقدار اور غسل کرے اور نماز پڑھے۔

وہی حرۃ ممن تحيض فعدتها ثلثة اقراء والاقراء الحيض [۲۰۸۰] (۲) وان كانت لا تحيض من صغروا كبر فعدتها ثلثة اشهر [۲۰۸۱] (۳) وان كانت حاملا فعدتها ان تضع حملها.

ہے۔ عن عائشة عن النبی ﷺ قال طلاق الامة تطليقتان وقروئها حیضتان (الف) (ابوداؤد شریف، باب فی سنة طلاق العبد ص ۲۲۳ نمبر ۲۱۸۹) اس حدیث سے معلوم ہوا کہ باندی کی عدت دو حیض ہیں۔ جس سے معلوم ہوا کہ آیت میں قروء سے مراد حیض ہے (۳) اگر عدت طہر سے گزریں تو عدت یا تو ڈھائی طہر ہوگی یا ساڑھے تین طہر ہو جائے گی۔ کیونکہ سنت کے طریقے پر طلاق طہر میں دے گا، پس اگر اس طہر کو عدت میں شمار کریں تو کچھ نہ کچھ طہر کی مدت گزر چکی ہوگی اس لئے طلاق دی ہوئی طہر اور دو طہر ہوں گے تو ڈھائی طہر ہوئی۔ اور اگر طلاق دی ہوئی طہر کو عدت میں شمار نہ کریں تو اگلی تین طہر اور آدھی یہ تو ساڑھے تین طہر ہوں گی۔ اس لئے آیت ثلاثہ قروء مکمل تین قروء پر عمل نہیں ہوا۔ اور قروء سے حیض مراد لیں تو ہر حال میں طہر میں طلاق کے بعد حیض سے عدت شروع ہو جائے گی اور تین حیض مکمل ہوں گے۔ اس لئے قروء سے حیض مراد لینا بہتر ہے۔

فائدہ امام شافعیؒ کی ایک روایت ہے کہ قروء سے طہر مراد ہے۔

وجہ اثر میں ہے۔ عن عائشة قالت الاقراء الاطهار (ب) (سنن للبیہقی، جماع ابواب عدة المدخول بہا ج سابع ص ۶۸۲، نمبر ۱۵۳۸۳ مصنف ابن ابی شیبہ ۱۵۳ اما قالوا فی الاقراء ماھی؟ ج رابع ص ۱۴۸، نمبر ۱۸۷۳۰) اس اثر سے معلوم ہوا کہ قروء سے مراد طہر ہے۔ [۲۰۸۰] (۲) اور اگر حیض نہ آتا ہو کم سنی کی وجہ سے یا بڑھاپے کی وجہ سے تو اس کی عدت تین مہینے ہیں۔

وجہ آیت میں موجود ہے کہ حیض نہ آتا ہو تو اس کی عدت تین مہینے ہیں۔ واللائ یئسن من المحيض من نسائك ان اردتہم فعدتہن ثلثة اشهر واللتی لم یحضن (ج) (آیت ۴ سورۃ الطلاق ۶۵) اس آیت میں یئسن سے مراد بوڑھی عورت ہے جس کو حیض نہ آتا ہو۔ اور واللائسہ لم یحضن سے مراد چھوٹی لڑکی ہے جس کو کم عمری کی وجہ سے حیض نہ آتا ہو۔ دونوں کے بارے میں آیت میں ان کی عدت تین مہینے ہیں۔

[۲۰۸۱] (۳) اور اگر حاملہ ہو تو اس کی عدت یہ ہے کہ حمل جن دے۔

تشریح عورت حمل کی حالت میں تھی کہ شوہر نے طلاق دی تو ایسی عورت کی عدت وضع حمل ہے۔ جیسے ہی بچہ جنے گی عدت پوری ہو جائے گی۔ **وجہ** آیت میں ہے۔ واولات الاحمال اجلھن ان یضعن حملھن (د) (آیت ۴ سورۃ الطلاق ۶۵) اس آیت میں ہے کہ جو حمل والی ہے اس کی عدت وضع حمل ہے۔

حاشیہ : (الف) آپؐ نے فرمایا باندی کی طلاق دو ہیں۔ اور اس کی عدت دو حیض ہیں (ب) حضرت عائشہؓ سے منقول ہے کہ قروء کا مطلب طہر ہے (ج) جو عورتیں حیض سے ماپوس ہو گئی ہیں اگر تم شک ہو تو ان کی عدت تین مہینے ہیں۔ اور جن کو حیض نہیں آتا ہے ان کی عدت بھی تین مہینے ہیں (د) حمل والیوں کی عدت یہ ہے کہ بچہ جن دے۔

[۲۰۸۲] (۴) وان كانت امة فعدتها حیضتان [۲۰۸۳] (۵) وان كانت لا حیض فعدتها شهر ونصف [۲۰۸۴] (۶) واذا مات الرجل عن امرأته الحرة فعدتها اربعة اشهر وعشرة ايام [۲۰۸۵] (۷) وان كانت امة فعدتها شهران وخمسة ايام.

[۲۰۸۲] (۴) اور اگر باندی ہو تو اس کی عدت دو حیض ہیں۔

وجہ حدیث میں ہے۔ عن عائشة عن النبی ﷺ قال طلاق الامة تطليقتان وقرؤها حیضتان (الف) (ابوداؤد شریف، باب فی سب طلاق العبد ص ۳۰۴ نمبر ۲۱۸۹ / ترمذی شریف، باب ما جاء ان طلاق الامة تطليقتان ص ۲۲۳ نمبر ۱۱۸۲) اس حدیث سے معلوم ہوا کہ باندی کی عدت دو حیض ہیں۔ باندی ہونے کی وجہ سے اس کی عدت آزاد سے آدھی ہو کر ڈیڑھ حیض ہونی چاہئے لیکن ڈیڑھ تو نہیں ہوگی پورے دو ہوں گے۔

[۲۰۸۳] (۵) اور اگر باندی کو حیض نہ آتا ہو تو اس کی عدت ایک ماہ اور آدھا ہے۔

وجہ اوپر حدیث گزری کہ باندی کی عدت دو حیض ہیں جس سے معلوم ہوا کہ باندی کی عدت آزاد سے آدھی ہے۔ اس لئے آزاد کی عدت آیت کے اعتبار سے تین مہینے ہیں تو حیض نہ آنے پر باندی کی عدت ایک ماہ پندرہ دن ہوگی (۲) اثر میں ہے۔ عن علی قال عدۃ الامة حیضتان فان لم تکن حیض فشهر ونصف (سنن للبیہقی، باب عدۃ الامة ج ۱ ص ۶۹۹، نمبر ۱۵۴۵۲) قال عمر شهر و نصف (ب) (مصنف عبدالرزاق، باب عدۃ الامة صغیرۃ او قد تعدت عن الحيض ج ۱ ص ۲۲۴ نمبر ۱۲۸۸۵) اس اثر سے معلوم ہوا کہ باندی کی عدت ڈیڑھ ماہ ہے۔

[۲۰۸۴] (۶) اگر آزاد بیوی کا شوہر مر جائے تو اس کی عدت چار مہینے دس دن ہیں۔

وجہ آیت میں یہی عدت بیان کی ہے۔ والذین یتوفون منکم ویذرون ازواجا یتربصن بانفسهن اربعة اشهر وعشرا (ج) (آیت ۲۳۴ سورۃ البقرۃ ۲) اس آیت میں بیان کیا ہے کہ آزاد عورت کا شوہر مر جائے تو اس کی عدت چار مہینے دس دن ہیں۔ [۲۰۸۵] (۷) اور اگر باندی ہو تو اس کی عدت دو مہینے پانچ روز ہیں۔

وجہ اوپر آیت سے معلوم ہوا کہ آزاد عورت کا شوہر مر جائے تو اس کی عدت چار ماہ دس روز ہیں۔ اور باندی کا اس کا آدھا ہوتا ہے تو اس کی عدت دو ماہ پانچ روز ہوں گے (۲) ان سعید بن المسیب و سلیمان بن یسار کانا یقولان عدۃ الامة اذا هلك عنها زوجها شهران وخمس لیل (ج) (سنن للبیہقی، باب عدۃ الامة ج ۱ ص ۷۰۱، نمبر ۱۵۴۵۸) اس اثر سے معلوم ہوا کہ باندی کی عدت وفات دو ماہ پانچ دن ہیں۔

حاشیہ : (الف) آپؐ نے فرمایا باندی کی طلاقیں دو ہیں۔ اور اس کی عدت دو حیض ہیں (ب) حضرت علیؓ نے فرمایا باندی کی عدت دو حیض ہیں، پس اگر حیض نہ آتا ہو تو ڈیڑھ مہینے ہیں۔ حضرت عمرؓ نے بھی فرمایا ڈیڑھ مہینے ہیں (ج) تم میں سے جو لوگ وفات پا جاتے ہیں اور اپنی بیویاں چھوڑتے ہیں تو وہ اپنے آپ کو چار ماہ دس روز روکے رکھیں (د) سعید بن مسیب اور سلیمان بن یسار فرمایا کرتے تھے باندی کی عدت جب اس کا شوہر وفات پا جائے دو مہینے پانچ روز ہیں۔

[۲۰۸۶] (۸) وان كانت حاملا فعدتها ان تضع حملها [۲۰۸۷] (۹) واذا ورثت المطلقة

[۲۰۸۶] (۸) اور اگر حاملہ ہو تو اس کی عدت وضع حمل ہے۔

تشریح عورت چاہے آزاد ہو چاہے باندی ہو اگر شوہر کی موت کے وقت وہ حاملہ ہو تو اس کی عدت وضع حمل ہے۔

وجہ آیت میں ہے کہ حمل والی کی عدت ہر حال میں وضع حمل ہے۔ واولات الاحمال اجلهن ان يضعن حملهن (الف) (آیت ۴ سورۃ النچلاق ۶۵) اس آیت میں مطلق تمام حاملہ عورتوں کی عدت وضع حمل ہے (۲) حدیث میں ہے۔ عن المسور بن مخرمة ان سبيعة الاسلمية نفست بعد وفات زوجها بليال فجاءت النبي ﷺ فاستأذنته ان تنكح فاذن لها فنكحت (ب) (بخاری شریف، باب واولات الاحمال اجلهن ان يضعن حملهن ص ۸۰۱ نمبر ۵۳۲۰ مسلم شریف، باب انقضاء عدة المتوفى عنها وغيرها بوضع الحمل ص ۲۸۶ نمبر ۱۲۸۵ ترمذی شریف، نمبر ۱۱۹۳) اس حدیث میں سبیعہ کے شوہر کا انتقال ہوا اور وہ حاملہ تھی۔ پھر دس دنوں کے بعد وضع حمل ہو گیا تو حضورؐ نے ان کو شادی کرنے کی اجازت دیدی۔ جس سے معلوم ہوا کہ حاملہ کی عدت وضع حمل ہے (۳) عن ابی بن کعب قال قلت للنبي ﷺ واولات الاحمال اجلهن ان يضعن حملهن للمطلقة ثلاثا او للمتوفى عنها زوجها؟ قال هي للمطلقة والمتوفى عنها زوجها (ج) (دارقطنی، کتاب الطلاق ج ۲ ص ۲۶ نمبر ۳۹۵۶) اس حدیث سے معلوم ہوا کہ وضع حمل مطلقہ اور متوفی دونوں کی عدت ہے۔

[۲۰۸۷] (۹) اگر وارث ہو مطلقہ مرض الموت میں تو اس کی عدت دو مدتوں میں سے بعید تر ہے امام ابوحنیفہ کے نزدیک۔

تشریح شوہر نے مرض الموت میں بیوی کو طلاق بائنہ دی۔ وہ عدت گزار رہی تھی کہ شوہر کا انتقال ہوا جس کی وجہ سے وہ شوہر کے مال کی وارث ہو گئی۔ اس لئے جو عدت بعد تک رہے وہ عدت گزارنی ہوگی۔ اگر وفات کی عدت چار ماہ دس روز بعد تک رہے تو وہ عدت گزارے۔ اور تین حیض کی عدت بعد تک رہے تو وہ عدت گزارے۔ اسی کو بعد الاجلین کہتے ہیں۔

وجہ (۱) اس عورت کی دو حیثیتیں ہو گئیں۔ ایک تو یہ کہ وہ مطلقہ بائنہ ہے جس کی وجہ سے اس کو تین حیض عدت گزارنی ہے۔ اور چونکہ شوہر کے مال کا وارث بنی ہے اس لئے وہ بیوی بھی ہوئی جس کا شوہر انتقال کیا ہے۔ اس کی وجہ سے اس پر عدت وفات چار ماہ دس دن گزارنا ہے۔ اس لئے دونوں حیثیتوں کا اعتبار کرتے ہوئے دونوں عدتوں کو گزار دے اور بعد تک گزارتی رہے تاکہ دونوں عدتیں گزار جائیں (۲) اثر میں اس کا ثبوت ہے۔ عن عكرمة انه قال لو لم يبق من عدتها الا يوم واحد ثم مات ورثته واستأنفت عدة المتوفى عنها (د) (مصنف ابن ابی شیبہ ۲۰۹ ما قالوا فی الرجل يطلق ثلاثا فی مرضه فيموت اعلی امرأته عدة لوفاته ج ۲ ص ۱۸۱، نمبر ۱۹۰۷) اس اثر سے معلوم

حاشیہ: (الف) حمل والی عورتیں ان کی عدت یہ ہے کہ بچہ جن دیں (ب) حضرت سبیعہ شوہر کی وفات کے چند دنوں بعد بچہ جنی۔ پھر وہ حضورؐ کے پاس آ کر نکاح کرنے کی اجازت مانگی تو آپؐ نے ان کو اجازت دی، پس انہوں نے نکاح کیا (ج) حضرت ابی بن کعب فرماتے ہیں میں نے حضورؐ سے پوچھا کہ آیت اولات الاحمال الخ مطلقہ ثلاثہ کے لئے ہے یا متوفی عنہا زوجہا کے لئے ہے۔ آپؐ نے فرمایا وہ عدت مطلقہ کے لئے بھی ہے اور وفات والی عورتوں کے لئے بھی ہے (د) حضرت نکرمة نے فرمایا اگر عدت میں سے نہیں باقی رہی مگر ایک دن پھر شوہر مر گیا تو وارث ہوگی اور عدت وفات شروع سے گزارے گی۔

فی المرض فعدتها ابعدا لاجلین عند ابی حنیفة رحمہ اللہ تعالیٰ [۲۰۸۸] (۱۰) وان اعتقت الامة فی عدتها من طلاق رجعی انتقلت عدتها الی عدة الحرائر [۲۰۸۹] (۱۱) وان اعتقت وهی مبتوتة او متوفی عنها زوجها لم تنقل عدتها الی عدة الحرائر.

ہوا کہ مطلقہ ثلاثہ کا شوہر عدت کے اندر مر جائے تو وہ وارث بھی ہوگی اور از سر نو عدت وفات بھی گزارے گی۔

فائدہ امام ابو یوسف فرماتے ہیں کہ وہ حقیقت میں پہلے سے مطلقہ ہے اس لئے وہ مطلقہ کی عدت تین حیض گزارے گی۔ عدت وفات نہیں گزارے گی کیونکہ وہ بیوی نہیں رہی ہے۔ البتہ چونکہ شوہر وراثت دینے سے بھاگ رہا تھا اس لئے شریعت نے اس کو وراثت دلوائی۔ [۲۰۸۸] (۱۰) اگر باندی طلاق رجعی کی عدت میں آزاد کی گئی تو اس کی عدت آزاد کی عدت کی طرف منتقل ہو جائے گی۔

تشریح باندی کو طلاق رجعی دی تھی جس کی عدت وہ گزار رہی تھی۔ اس درمیان وہ آزاد کر دی گئی تو اب وہ آزاد عورت کی عدت تین حیض گزارے گی۔

وجہ طلاق رجعی دینے کی وجہ سے وہ ابھی بیوی تھی اسی درمیان آزاد کر دی گئی تو گویا کہ اب وہ آزاد ہو کر مطلقہ ہوئی ہے اور آزاد عورت کی عدت تین حیض ہیں اس لئے اب وہ تین حیض عدت گزارے گی (۲) اثر میں اس کا ثبوت ہے۔ عن سعید بن المسیب قال عدة ام الولد اربعة اشهر وعشرا (الف) (مصنف ابن ابی شیبہ ۱۵۵ من قال عدتها اربعة اشهر وعشرا رابع، ص ۱۴۹، نمبر ۷۴۱۸ مصنف عبد الرزاق، باب عدة السرية ج ۳ ص ۲۳۲ نمبر ۱۲۹۳۳) اس اثر میں ام ولد کی عدت چار ماہ دس دن ہے جس سے معلوم ہوا کہ آقا کے مرنے کے بعد ام ولد آزاد ہو جائے گی اس لئے وہ آزاد کی عدت وفات گزارے گی۔

[۲۰۸۹] (۱۱) اور اگر آزاد ہوئی اس حال میں کہ وہ بائنہ تھی یا اس کا شوہر مر گیا تھا تو اس کی عدت آزاد کی عدت کی طرف منتقل نہیں ہوگی۔

تشریح باندی کو طلاق بائنہ دی تھی اور وہ طلاق بائنہ کی عدت گزار رہی تھی اس حال میں اس کو آقائے آزاد کیا تو وہ باندی کی عدت دو حیض ہی گزارے گی، آزاد کی عدت تین حیض نہیں گزارے گی۔ اسی طرح شوہر کا انتقال ہو گیا جس کی وجہ سے باندی کی عدت دو ماہ پانچ روز گزار رہی تھی اس حال میں آقائے اس کو آزاد کیا تو وہ آزاد کی عدت کی طرف منتقل نہیں ہوگی۔

وجہ وہ طلاق بائنہ کے وقت اور شوہر کی وفات کے وقت ہی سے بیوی نہیں رہی اس لئے عدت کے درمیان آزاد کی گئی تو اس کی عدت آزاد کی عدت کی طرف منتقل نہیں ہوگی (۲) اثر میں اس کا ثبوت ہے۔ عن ابراہیم قال اذا طلقت تطليقتين ثم ادرکها عتاقة اعتدت عدة الامة لما بانته منه والمتوفى عنها زوجها كذلك (ب) (مصنف ابن ابی شیبہ ۱۵۹ اما قالوا فی الامة تکون للرجل فیه عتاقون

حاشیہ : (الف) سعید بن مسیب نے فرمایا ام ولد کے آقا مرنے پر اس کی عدت چار ماہ دس روز ہوگی (ب) حضرت ابراہیم نخعی نے فرمایا اگر ایک طلاق رجعی دی پھر عدت ختم ہونے سے پہلے آزاد کی ملی تو وہ آزاد عورت کی عدت گزارے گی۔ اور اگر وہ طلاق بائنہ دی پھر آزاد کی ملی تو باندی کی عدت گزارے گی۔ کیونکہ وہ بائنہ ہو چکی ہے اور عدت وفات میں بھی ایسے ہی ہے۔

[۲۰۹۰] (۱۲) وان كانت آيسة فاعتدت بالشهور ثم رأت الدم انتقض مامضى من عدتها وكان عليها ان تستأنف العدة بالحیض [۲۰۹۱] (۱۳) والمنكوحة نکاحا فاسدا

علیہا عدة؟ ج رابع، ص ۱۵۲، نمبر ۱۸۷۹) اس اثر میں ایک طلاق سے طلاق رجعی مراد ہے اور دو طلاق سے بائنہ مراد ہے۔ اس لئے اثر کا مطلب یہ ہوا کہ طلاق رجعی دی ہو تو آزاد کی عدت کی طرف منتقل ہوگی۔ اور باندی ہو تو باندی ہی کی عدت گزارے گی (۲) عن ابراهیم فی امرأۃ مات عنها زوجها ثم اعتقت قال تمضى على عدة الامة وليس لها الا عدة الامة (الف) (مصنف ابن ابی شیبہ ۱۶۰ اما قالوا فی الرجل تکون تحت الامة فیموت ثم تعق بعد موته ج رابع، ص ۱۵۳، ۱۸۷۹) اس اثر سے معلوم ہوا کہ باندی کی عدت دو ماہ پانچ دن گزارے گی۔ کیونکہ وفات کے وقت ہی سے وہ بیوی نہیں رہی ہے۔

[۲۰۹۰] (۱۲) اگر آئسہ تھی اور عدت گزار رہی تھی مہینے سے پس خون دیکھا تو ٹوٹ جائے گی وہ عدت جو گزار چکی۔ اور اس کو از سر نو عدت گزارنا ہوگا حیضوں سے۔

تشریح عورت کو حیض نہیں آتا تھا جس کی وجہ سے وہ مہینوں سے عدت گزار رہی تھی۔ مثلاً دو ماہ گزارنے کے بعد اس کو حیض کا خون آنا شروع ہو گیا تو پہلے دو مہینے عدت گزارے ہوئے بیکار گئے۔ اب شروع سے حیض کے ذریعے تین حیض عدت گزارنا ہوگا۔

مذہب مہینوں سے عدت گزارنا فرع تھا۔ عدت ختم ہونے سے پہلے وہ اصل پر قادر ہوگئی ہے اس لئے اب پوری عدت اصل ہی سے گزارنی ہوگی (۲) اثر میں اس کا ثبوت ہے۔ عن الزہری فی امرأۃ بکر طلقت لم تکن حاضت فاعتدت شهرا او شهرین ثم حاضت قال تعتد ثلاث حیض (ب) (مصنف عبدالرزاق، باب طلاق الی تمخص ج سادس ص ۳۴۳ نمبر ۱۱۱۰۹ مصنف ابن ابی شیبہ ۴۲ الجاریۃ تطلق ولم تبلغ الحیض مات بعد ج رابع، ص ۸۲، نمبر ۱۷۹۹) اس اثر سے معلوم ہوا کہ ایک دو ماہ کے بعد حیض پر قادر ہو جائے جو اصل ہے تو تین حیض سے عدت گزارے۔

لغت آئسہ : وہ عورت جو حیض سے مایوس ہوگئی ہو اس کو پڑھا پے کی وجہ سے حیض نہ آتا ہو، تستأنف : شروع سے کرے۔

[۲۰۹۱] (۱۳) جس عورت کا نکاح فاسد ہوا ہو اور شبہ میں وطی ہوئی ہو تو ان دونوں کی عدت حیض ہیں فرقت اور موت کی شکل میں۔

تشریح عورت سے نکاح فاسد کیا یا شبہ میں وطی کر لی۔ مثلاً یہ سمجھ کر کہ بیوی ہے رات میں وطی کر لی بعد میں معلوم ہوا کہ وہ اجنبی ہے تو ان دونوں کے لئے تفریق ضروری ہے۔ اور تفریق کے بعد عدت گزارنی ہوگی۔ اور اگر ان دونوں کے شوہر کا انتقال ہو تب بھی عدت وفات نہیں گزارے گی بلکہ عدت تفریق یعنی تین حیض گزارے گی۔

مذہب اصل میں یہ شوہر کی بیوی ہی نہیں ہے۔ کیونکہ نکاح فاسد کو حتی الامکان توڑ دینا چاہئے۔ اور شبہ کی وطی میں تو نکاح ہے ہی نہیں تو بیوی کیسے

حاشیہ : (الف) حضرت ابراہیم نے فرمایا کسی باندی عورت کا شوہر مر جائے پھر آزادی کی گئی۔ فرمایا باندی کی عدت گزارتی رہے گی۔ اور اس کے لئے باندی کی عدت کے علاوہ کچھ نہیں ہے (ب) حضرت زہری نے فرمایا جو ان عورت کو طلاق دی گئی جس کو حیض نہیں آتا تھا۔ پس ایک مہینہ یا دو مہینے عدت گزارے پھر حیض آگیا۔ فرمایا اب مستقل تین حیض عدت گزارے گی۔

والموطوءة بشبهة عدتهما الحيض في الفرقة والموت [۲۰۹۲] (۱۴) واذا مات مولی ام الولد عنها او اعتقها فعدتها ثلث حیض .

ہوئی؟ اس لئے اس کے نقلی شوہر کے مرنے پر نہ غم ہے نہ افسوس۔ اس لئے موت کی عدت نہیں گزارے گی۔ البتہ وطی یا نکاح ہوا ہے اس لئے تفریق پر حیض سے عدت گزارے گی۔ کیونکہ یہ عدت رحم کو صاف کرنے کے لئے گزارتے ہیں (۲) اثر میں ہے کہ نکاح فاسد نکاح نہیں ہے۔ عن عطاء قال من نکح علی غیر وجه النکاح ثم طلق فلا يحسب شيئا، انما طلق غير امرأته (الف) (مصنف عبد الرزاق، باب النکاح علی غیر وجه النکاح ج سادس ص ۲۰۳ نمبر ۱۰۵۱۰) اس اثر سے معلوم ہوا کہ نکاح فاسد نکاح ہی نہیں ہے۔ اور عدت گزارنے کے لئے اثر یہ ہے۔ ان علی بن ابی طالب اتی بامرأة نکحت فی عدتها وبنی بها ففرق بينهما وامرأها ان تعتد بما بقي من عدتها الاولى ثم تعتد من هذا عدة مستقبلة (ب) (مصنف عبد الرزاق، باب نکاحانی عدتھما ج سادس ص ۲۰۸ نمبر ۱۰۵۳۲) اس اثر سے معلوم ہوا کہ نکاح فاسد میں تفریق کے بعد عورت عدت گزارے گی۔ لیکن چونکہ حقیقی شوہر نہیں ہے اس لئے عدت وفات نہیں گزارے گی۔

[۲۰۹۲] (۱۴) جب ام ولد کا آقا مر گیا یا اس کو آزاد کر دیا تو اس کی عدت تین حیض ہیں۔

وجہ ام ولد کا آقا اس کا شوہر نہیں ہے بلکہ آقا ہے اس لئے اس کے مرنے پر شوہر کی عدت وفات چار ماہ دس روز نہیں گزارے گی۔ لیکن چونکہ آقا سے صحبت کروائی تھی اس لئے رحم صاف کروانے کے لئے تین حیض عدت گزارے تاکہ رحم مکمل طور پر صاف ہو جائے (۲) اثر میں ہے۔ ان عمرو بن العاص امر ام ولد اعتقت ان تعتد ثلاث حیض وكتب الى عمر فكتب بحسن رأيه (ج) (مصنف ابن ابی شیبہ ۱۵۷ اما قالوا فی ام الولد اذا اعتقت، کم تعتد؟ ج رابع ص ۱۵۰، نمبر ۱۸۷۵۵) مصنف عبد الرزاق، باب عدة السرية اذا اعتقت او مات عنها سيدها ج سابع ص ۲۳۲ نمبر ۱۲۹۳۱) اس اثر سے معلوم ہوا کہ ام ولد تین حیض عدت گزارے گی۔

فائدہ امام شافعی فرماتے ہیں کہ آقا ام ولد کا شوہر تو ہے نہیں اس لئے وہ استبراء کے درجے میں ہے اس لئے ایک حیض سے عدت گزارنا کافی ہے۔

وجہ اثر میں ہے۔ عن الحسن انه كان يقول عدتها حیضة اذا توفی عنها سيدها. وعن ابن عمر قال عدتها حیضة (د) (مصنف ابن ابی شیبہ ۱۵۶ من قال عدة ام الولد حیضة ج رابع ص ۱۵۰، نمبر ۱۸۷۴۹/۱۸۷۴۷) مصنف عبد الرزاق، باب عدة السرية اذا

حاشیہ : (الف) حضرت عطاء نے فرمایا کسی نے نکاح نکاح کے طریقے کے علاوہ سے کیا پھر طلاق دی تو وہ کچھ شمار نہیں کیا جائے گا۔ کیونکہ اس نے اپنی بیوی کے علاوہ کو طلاق دیا (ب) حضرت علی کے پاس ایک عورت لائی گئی جس سے اس کی عدت میں نکاح کیا گیا۔ اور اس کی رخصتی کی تو دونوں میں تفریق کرائی اور اس کو حکم دیا کہ عدت گزارے پہلی عدت کا ماہی۔ پھر اس کی اگلی عدت گزارے یعنی نکاح فاسد کی عدت گزارے (ج) حضرت عمرو بن عاص نے ام ولد کو حکم دیا جو آزاد کی گئی کہ تین حیض گزارے۔ اور حضرت عمر کو یہ بات لکھی تو انہوں نے ان کے حسن رائے کی تعریف کی (د) حضرت حسن سے منقول ہے، وہ فرماتے تھے کہ اس کی عدت ایک حیض ہے اگر اس کا آقا اس کو چھوڑ کر وفات پا جائے۔ اور ابن عمر نے فرمایا اس کی عدت ایک حیض ہے۔

[۲۰۹۳] (۱۵) واذا مات الصغير عن امرأته وبها حمل فعدتها ان تضع حملها

[۲۰۹۴] (۱۶) فان حدث الحمل بعد الموت فعدتها اربعة اشهر وعشرة ايام

[۲۰۹۵] (۱۷) واذا طلق الرجل امرأته في حالة الحيض لم تعد بالحيضة التي وقع فيها

اعتقت او مات عنها سيدھا ج سابع ص ۲۳۲ نمبر ۱۲۹۳۰) اس اثر سے معلوم ہوا کہ ام ولد کی عدت ایک حیض ہے جب وہ مرجائے۔ بعض ائمہ کے نزدیک چار ماہ دس دن ہے۔ ان کی دلیل ابو داؤد کا اثر ہے (باب فی عدۃ ام الولد ص ۳۲۳ نمبر ۲۳۰۸ / مصنف عبدالرزاق، نمبر ۱۲۹۳۳) [۲۰۹۳] (۱۵) اگر بچہ مر گیا بیوی چھوڑ کر اور حال یہ ہے کہ اس کو حمل ہے تو اس کی عدت وضع حمل ہے۔

تشریح یہ تو طے ہے کہ شوہر بچہ ہونے کی وجہ سے بیوی کو جو حمل ہے وہ شوہر کا نہیں ہے کسی اور کا ہے۔ لیکن چونکہ یہ بچہ شوہر ہے اس لئے اس کا احترام کرتے ہوئے بیوی کی عدت وضع حمل ہوگی۔

وجہ آیت میں حاملہ کی عدت مطلقاً وضع حمل ہے۔ واولات الاحمال اجلھن ان یضعن حملھن (الف) (آیت ۴ سورۃ الطلاق ۶۵) آیت سے معلوم ہوا کہ حاملہ کی عدت وضع حمل ہے۔

فائدہ امام ابو یوسف اور امام شافعی فرماتے ہیں کہ اس کی عدت چار ماہ دس دن ہیں۔

وجہ کیونکہ یہ حمل شوہر کا نہیں ہے تو شوہر کے حق میں گویا کہ وہ حاملہ نہیں ہے۔ اور غیر حاملہ کی عدت چار ماہ دس دن ہیں۔

[۲۰۹۴] (۱۶) اور اگر حمل ظاہر ہوا موت کے بعد تو اس کی عدت چار ماہ دس دن ہیں۔

وجہ جس وقت بچہ شوہر مر اس وقت حمل کا پتہ نہیں تھا تو شرعی اعتبار سے چار ماہ دس دن عدت لازم ہوگئی۔ اب وہ لازم ہونے کے بعد تبدیلی نہیں ہوگی۔ اس لئے چار ماہ دس دن ہی عدت ہوگی (۲) یوں بھی بچہ ہونے کی وجہ سے حمل اس کا نہیں ہے اس لئے اصل میں وہ غیر حاملہ ہے۔ اس لئے چار ماہ دس دن ہی لازم ہوں گے (۲) آیت میں ہے۔ والذین یتوفون منکم ویذرون ازواجا یتربصن بانفسھن اربعة اشھر وعشرا (ب) (آیت ۲۳۴ سورۃ البقرۃ ۲)

اصول یہ مسئلہ اس اصول پر ہے کہ بچے کا حمل نہیں ہے اس لئے گویا کہ وہ غیر حاملہ ہے۔

[۲۰۹۵] (۱۷) اگر مرد نے بیوی کو حیض کی حالت میں طلاق دی تو وہ حیض شمار نہیں ہوگا جس میں طلاق دی۔

تشریح حیض کی حالت میں طلاق نہیں دینا چاہئے لیکن اگر کسی نے دیدی تو وہ حیض عدت میں شمار نہیں ہوگا۔ بلکہ اگلے تین حیض عدت گزارے۔

وجہ (۱) اگر اس حیض کو شمار کریں تو عدت ڈھائی حیض ہوں گے۔ مکمل تین حیض نہیں ہوں گے جبکہ آیت میں تین کی تاکید ہے۔ والمطلقات

حاشیہ : (الف) حمل والی عورتیں ان کی عدت یہ ہے کہ بچہ جن دے (ب) جو لوگ وفات پاتے ہیں اور اپنی بیویاں چھوڑتے ہیں وہ اپنے آپ کو چار ماہ دس دن روکے رکھیں۔

الطلاق [۲۰۹۶] (۱۸) واذا وطئت المعتدة بشبهة فعليها عدة اخرى. [۲۰۹۷] (۱۹) و

يتربصن بانفسهن ثلاثه قروء (الف) (آیت ۲۲۸ سورۃ البقرة) اس آیت میں تین کا لفظ قطعی ہے اس لئے جس حیض میں طلاق واقع ہوئی ہے وہ حیض عدت میں شمار نہیں کیا جائے گا (۲) اثر میں ہے۔ عن ابن عمر اذا طلقها وهي حائض لم تعتد بتلك الحيضة۔ دوسری روایت میں ہے۔ عن الفقهاء من اهل المدينة كانوا يقولون من طلق امرأته وهي حائض او هي نفساء فعليها ثلاث حيض سوى الدم الذي هي فيه (ب) (سنن للبيهقي، باب لا تعتد بالحيضة التي وقع فيها الطلاق ج سابع، ص ۶۸۷، نمبر ۱۵۴۰۳ مصنف عبدالرزاق، باب الرجل يطلق امرأته ثلاثا وهي حائض او نفساء اهي تحتسب بتلك الحيضة؟ ج سادس ص ۳۱۱ نمبر ۱۰۹۶۶) اس اثر سے بھی معلوم ہوا کہ طلاق والا حیض عدت میں شمار نہیں ہوگا۔

[۲۰۹۶] (۱۸) اگر عدت گزارنے والی عورت سے شبہ میں وطی کر لی گئی تو اس پر دوسری عدت ہے۔

تشریح شوہر نے بیوی کو طلاق باندھ دی تھی جس کی وجہ سے وہ عدت گزار رہی تھی مثلاً ایک حیض گزار چکی تھی کہ شوہر نے شبہ میں وطی کر لی تو اب اس عورت کو وطی بالشبہ کی عدت تین حیض گزارنی ہوگی۔ البتہ اس تین حیض گزارنے میں پہلی عدت کے بھی دو حیض گزار جائیں گے اور دونوں عدتیں متداخل ہو جائیں گی۔

وجہ وطی بالشبہ کی عدت گزارنے کی دلیل یہ ہے۔ ان علی ابن ابی طالب اتی بامرأة نکحت فی عدتها وبنی بها ففرق بينهما امرها ان تعتد بما بقى من عدتها الاولى ثم تعتد من هذا عدة مستقبلة (ج) (مصنف عبدالرزاق، باب نکاحانی عدتھاج سادس ص ۲۰۸ نمبر ۱۰۵۳۲) اس اثر میں ثم تعتد من هذا عدة مستقبلة سے فرمایا کہ وطی بالشبہ کی عدت پہلی عدت کے بعد گزارے۔ اور دونوں عدتیں متداخل ہو جائیں گی اس کی دلیل حضرت عمر کا قول ہے۔ ان عمر بن الخطاب جعل للذی تزوجت فی عدتها مہرہا كاملا بما استحق منها ويفرق بينهما ولا يتناكحان ابدا وتعتد منهما جميعا۔ اور دوسری روایت میں ہے۔ وقال الشعبي لتعتد من الآخر ثم تعتد بقیة عدتها منها (د) (مصنف عبدالرزاق، باب نکاحانی عدتھاج سادس ص ۲۱۲ نمبر ۱۰۵۴۲/۱۰۵۴۵ سنن للبيهقي، باب اجتماع العدتين ج سابع، ص ۲۵، نمبر ۱۵۵۳۹) اس اثر سے معلوم ہوا کہ دونوں عدتیں متداخل ہو جائیں گی۔

[۲۰۹۷] (۱۹) اور دونوں عدتیں متداخل ہوں گی، پس جو دیکھے گی حیض میں سے تو دونوں میں شمار ہوں گے۔ اور جب پوری ہو جائے گی پہلی عدت اور نہ پوری ہو دوسری تو اس پر دوسری عدت کو پورا کرنا ہے۔

حاشیہ : (الف) طلاق والی عورتیں اپنے آپ کو روکے رکھیں تین حیض (ب) حضرت ابن عمرؓ فرماتے ہیں اگر بیوی کو حیض کی حالت میں طلاق دی تو یہ حیض شمار نہیں کیا جائے گا۔ مدینہ کے فقہاء فرمایا کرتے تھے جس نے بیوی کو حیض کی حالت میں طلاق دی یا وہ نفساء تھی تو اس پر تین حیض اس خون کے علاوہ جس میں وہ تھی، یعنی الگ سے تین حیض گزارنا ہوگا۔ (ج) حضرت علی کے پاس ایک عورت لائی گئی جس سے اس کی عدت میں نکاح کیا گیا تھا اور اس کی رخصتی بھی ہوئی تھی۔ پس دونوں میں تفریق کی گئی اور اس کو حکم دیا کہ پہلی عدت کی مابقیہ عدت گزارے پھر یہ اگلی عدت گزارے (د) جس نے عدت میں شادی کی حضرت عمرؓ نے اس کے لئے پورا مہر متعین کیا اس کی وجہ سے کہ وہ مستحق ہوئی۔ اور دونوں کو علیحدہ کیا۔ اور دونوں کبھی آپس میں نکاح نہ کریں، اور دونوں کی عدت ایک ساتھ گزارے۔ اور شععی نے فرمایا پہلے دوسرے کی عدت گزارے پھر اس کی پہلی عدت کا بقیہ گزارے۔

تداخلت العدتان فيكون ما تراه من الحيض محتسبا منهما جميعا واذا انقضت العدة الاولى ولم تكمل الثانية فعليها اتمام العدة الثانية [۲۰۹۸] (۲۰) وابتداء العدة في الطلاق عقيب الطلاق وفي الوفاة عقيب الوفاة فان لم تعلم بالطلاق او الوفاة حتى مضت مدة العدة فقد انقضت عدتها [۲۰۹۹] (۲۱) والعدة في النكاح الفاسد عقيب التفريق بينهما او عزم الواطى على ترك وطئها.

تشریح دو عدتیں جمع ہو جائیں، ایک عدت طلاق کی اور دوسری عدت وطی بالشبہ کی تو جب طلاق کی عدت گزر جائے گی تو اس کے اندر وطی بالشبہ کی بھی عدت گزر جائے گی۔ مثلاً مثال مذکور میں ایک حیض گزرنے کے بعد وطی بالشبہ ہوئی تو طلاق کی عدت دو حیض اور گزرا نا ہے۔ اس لئے اس کے اندر دو حیض وطی بالشبہ کے بھی گزر جائیں گے اور ایک حیض مزید وطی بالشبہ کا گزارے۔ جس سے تین حیض پورے ہو جائیں گے۔

مجا حضرت علی کا قول پہلے گزر چکا ہے ثم تعتد من هذا عدة مستقبلة (مصنف عبدالرزاق نمبر ۱۰۵۳۲)

[۲۰۹۸] (۲۰) عدت کی ابتدا طلاق میں طلاق کے بعد سے ہوگی اور وفات میں وفات کے بعد سے ہوگی، پس اگر علم نہ ہو اس کو طلاق کا یا وفات کا یہاں تک کہ عدت کی مدت گزر گئی تو اس کی عدت پوری ہوگئی۔

مجا اثر میں ہے۔ عن ابن عمر قال عدتها من يوم طلقها ومن يوم يموت عنها (الف) (مصنف ابن ابی شیبہ ۱۸۲ ما قالوا فی المرأة یطلقها زوجها ثم يموت عنها من ای يوم تعتد؟ ج رابع ص ۱۶۶، نمبر ۱۸۹۱۰) اس اثر میں ہے کہ طلاق کے بعد اور وفات کے بعد عدت گزرنی شروع ہو جائے گی چاہے عورت کو طلاق اور وفات کا علم ہو یا نہ ہو۔ چنانچہ تین حیض کے بعد اس کو طلاق کا علم ہوا یا چار ماہ دس روز کے بعد شوہر کے مرنے کا علم ہوا تو عدت گزر چکی ہوگی (۲) عدت کے اسباب طلاق اور وفات ہیں اس لئے یہ دونوں ہو تو عدت شروع ہو جائے گی کیونکہ سب پایا گیا۔

[۲۰۹۹] (۲۱) اور عدت نکاح فاسد میں دونوں کے درمیان تفریق کے بعد یا وطی کرنے والے نے وطی چھوڑنے کے پختہ ارادہ کے بعد۔

تشریح نکاح فاسد کیا ہو تو وہ صحیح نکاح نہیں ہے اس لئے تفریق کرنا ہی طلاق کے درجے میں ہے۔ اس لئے تفریق کے بعد ہی عدت شروع ہو جائے گی۔ یا شوہر پختہ ارادہ کرے کہ آج تاریخ سے اس عورت سے وطی نہیں کرنا ہے تو جس تاریخ سے وطی نہ کرنے کا پختہ ارادہ کر لیا اس تاریخ سے عدت شروع ہو جائے گی۔

مجا کیونکہ نکاح تو صحیح ہے نہیں کہ طلاق دینے کی ضرورت پڑے۔ اس لئے وطی نہ کرنے کا پختہ ارادہ کرنا تفریق کا شائبہ ہے۔ اس لئے پختہ ارادہ کے بعد عدت شروع ہو جائے گی۔ فرق اتنا ہے کہ پہلے قاضی نے تفریق کرائی اور اب یہ خود تفریق کی طرف قدم اٹھا رہا ہے۔

حاشیہ : (الف) حضرت ابن عمرؓ نے فرمایا عورت کی عدت اسی دن سے شروع ہوگی جس دن سے اس کو طلاق دی یا جس دن سے شوہر کا انتقال ہوا۔

[۲۱۰۰] (۲۲) وعلى المبتوتة والمتوفى عنها زوجها اذا كانت بالغة مسلمة الاحداد
[۲۱۰۱] (۲۳) والاحداد ان تترك الطيب والزينة والدهن والكحل الا من عذر.

﴿سوغ منانے کا بیان﴾

[۲۱۰۰] (۲۲) معتدہ بانئہ اور جس کا شوہر مر گیا ہو جبکہ وہ بالغہ اور مسلمہ ہے تو سوگ منانا ہے۔

تشریح بالغہ اور مسلمہ عورت ہو اس کو طلاق بانئہ دی ہو جس کی وہ عدت گزار رہی ہو یا اس کے شوہر کا انتقال ہو گیا ہو جس کی وہ عدت گزار رہی ہو اس زمانے میں وہ سوگ منائے۔ سوگ منانے کی تفصیل آگے آرہی ہے۔

مجا حدیث میں ہے۔ دخلت علی ام حبیبہ زوج النبی ﷺ ... انی سمعت رسول اللہ ﷺ یقول لا یحل لامرأة تؤمن بالله والیوم الآخر ان تحد علی میت فوق ثلاث لیل الا علی زوج اربعة اشهر وعشرا (الف) (بخاری شریف، باب تحد المتوفی عنھا اربعة اشهر وعشرا ص ۸۰۳ نمبر ۵۳۳۲) مسلم شریف، باب وجوب الاحداد فی عدة الوفات وتحریم فی غیر ذلک الاثلاثہ ایام ص ۲۸۷ نمبر ۱۲۸) اس حدیث سے معلوم ہوا کہ متوفی عنھا چار ماہ دس دن سوگ منائے گی (۲) اور طلاق بانئہ دی ہوئی سوگ منائے اس کا استدلال اس حدیث سے ہو سکتا ہے جن میں مطلقاً زوج کا لفظ استعمال کیا ہے چاہے وہ طلاق بانئہ والا شوہر ہو چاہے انتقال کیا ہو شوہر ہو۔ عن ام عطیة قالت قال النبی ﷺ لا یحل لامرأة تؤمن بالله والیوم الآخر ان تحد فوق ثلاث الا علی زوج فانھا لا یتکحل ولا تلبس ثوبا مصبوغا الا ثوب عصب (ب) (بخاری شریف، باب تلبس الحادة ثياب العصب ص ۸۰۴ نمبر ۵۳۳۲) مسلم شریف، باب وجوب الاحداد فی عدة الوفات وتحریم فی غیر ذلک الاثلاثہ ایام ص ۲۸۷ نمبر ۱۲۹) اس حدیث میں زوج کا لفظ مطلق ہے۔ جس سے متوفی عنہ بھی ہو سکتا ہے اور معتدہ بہ بھی۔ اس لئے معتدہ بانئہ بھی عدت میں سوگ منائے گی (۳) جس طرح متوفی عنھا کو شوہر کے مرنے کا افسوس ہے اسی طرح طلاق بانئہ والی کو شوہر کے چھوٹنے کا افسوس ہے اس لئے وہ بھی سوگ منائے گی۔

فائدہ امام شافعیؒ فرماتے ہیں کہ حدیث میں حصر کے ساتھ صرف متوفی عنھا کو سوگ منانے کے لئے کہا گیا ہے اس لئے طلاق بانئہ والی کو سوگ منانے کی ضرورت نہیں ہے۔

[۲۱۰۱] (۲۳) اور سوگ منانا یہ ہے کہ چھوڑ دے خوشبو، زینت، تیل اور سرمہ مگر عذر سے۔

تشریح جتنی چیزیں زینت کی ہیں اس کو چھوڑ دے۔ مثلاً خوشبو، تیل، سرمہ وغیرہ۔ البتہ مرض اور بیماری کی وجہ سے کوئی مجبوری ہو جائے تو استعمال کر سکتی ہے۔

مجا اوپر حدیث گزری (۲) دوسری حدیث میں ہے۔ عن سلمة زوج النبی ﷺ عن النبی ﷺ انه قال المتوفی عنها زوجها

حاشیہ : (الف) حضورؐ فرمایا کرتے تھے ایسی عورت جو اللہ اور آخرت پر ایمان رکھتی ہو اس کے لئے حلال نہیں ہے کہ میت پر تین دن سے زیادہ سوگ منائے مگر شوہر پر چار مہینے دس روز سوگ منائے (ب) آپؐ نے فرمایا جو عورت اللہ اور آخرت کے دن پر ایمان رکھتی ہو اس کے لئے حلال نہیں ہے کہ تین دن سے زیادہ سوگ منائے مگر شوہر پر، اس لئے وہ سرمہ نہ لگائے، رنگا ہوا کپڑا نہ پہنے مگر اونی کپڑا۔

- [۲۱۰۲] (۲۴) ولا تختضب بالحناء ولا تلبس ثوبا مصبوغا بورس ولا زعفران [۲۱۰۳]
 (۲۵) ولا احداد علی کافرة ولا صغير ة [۲۱۰۴] (۲۶) وعلى الامة الاحداد [۲۱۰۵]
 (۲۷) وليس فی عدة النکاح الفاسد ولا فی عدة ام الولد احداد.

لا تلبس المعصفر من الثياب ولا الممشقة ولا الحلی ولا تختضب ولا تکتحل (الف) (ابوداؤد شریف، باب فیما تجتنب المعتدة فی عدتها ص ۳۲۲ نمبر ۲۳۰۴) اس حدیث سے معلوم ہوا کہ معتدہ عصفر میں رنگا ہوا اور گیر و میں رنگ میں رنگا ہوا کپڑا نہیں پہن سکتی، زیور نہیں پہن سکتی، خضاب نہیں کر سکتی اور سرمہ نہیں لگا سکتی۔ البتہ مجبوری میں یہ چیزیں استعمال کر سکتی ہیں اس کی دلیل یہ حدیث ہے۔
 عن ام عطية ... ورخص لنا عند الطهر اذا اغتسلت احدا من محيضها في نبذة من كست اظفار (ب) (بخاری شریف، باب القسط للحادة عند الطهر ص ۸۰۴ نمبر ۵۳۴۱ / مسلم شریف، باب وجوب الاحداد فی عدة الوفاة ص ۴۸۷ نمبر ۱۴۹۱) اس حدیث میں طہر پاکی کے وقت مجبوری کے طور پر تھوڑا خوشبو استعمال کرنے کی اجازت ہے۔ جس سے معلوم ہوتا ہے کہ مجبوری کے وقت زینت کی چیزوں کو استعمال کرنا جائز ہے۔

لغت تختضب : خضاب لگانا، مہندی لگانا۔

[۲۱۰۲] (۲۴) اور نہ لگائے مہندی اور نہ پہنے عصفر یا زعفران میں رنگا ہوا کپڑا۔

وجہ مہندی لگانا، عصفر میں یا زعفران میں رنگا ہوا کپڑا پہننا زینت ہے اس لئے سوگ میں یہ نہ پہنے۔ حدیث اوپر گزر چکی ہے (ابوداؤد شریف، نمبر ۲۳۰۴)

[۲۱۰۳] (۲۵) اور نہیں سوگ ہے کافرہ پر اور نہ بچی پر۔

وجہ کافرہ عورت کفر کی وجہ سے شریعت کی مخاطب نہیں ہے۔ اور چھوٹی بچی بچی ہونے کی وجہ سے شریعت کی مخاطب نہیں ہے اس لئے ان دونوں پر سوگ نہیں ہے (۲) حدیث میں اس کا ثبوت ہے۔ عن ام عطية قالت قال النبي ﷺ لا يحل لامرأة تؤمن بالله واليوم الآخر ان تحد فوق ثلاث الخ (ج) (بخاری شریف، باب تلبس الحادة ثياب العصب ص ۸۰۴ نمبر ۵۳۴۲) اس حدیث میں لامرأة سے مراد بالغہ عورت ہے۔ اور تؤمن بالله واليوم الآخر سے مومنہ عورت مراد ہے۔ اس لئے کافرہ عورت پر سوگ نہیں ہے۔
 [۲۱۰۴] (۲۶) اور باندی پر سوگ ہے۔

وجہ باندی بھی مومنہ ہے اور مخاطبہ ہے اس لئے اس پر بھی سوگ ہے۔

[۲۱۰۵] (۲۷) نکاح فاسد کی عدت میں اور ام ولد کی عدت میں سوگ نہیں ہے۔

حاشیہ : (الف) آپؐ نے فرمایا متوفی عنہا زوہبہا نہیں پہنے گی عصفر میں رنگا ہوا کپڑا اور نہ پٹلا کپڑا اور نہ زیور اور نہ خضاب لگائے اور نہ سرمہ لگائے (ب) ام عطیہ سے منقول ہے... رخصت دی ہم کو طہر کے وقت جب کہ غسل کریں ہم میں سے کوئی حیض کے وقت کچھ مشک لگائے (ج) آپؐ نے فرمایا نہیں حلال ہے کسی عورت کے لئے جو اللہ اور آخرت پر ایمان رکھتی ہو یہ کہ تین دن سے زیادہ سوگ منائے۔

[۲۱۰۶] (۲۸) ولا ينبغي ان تخطب المعتدة ولا بأس بالتعريض في الخطبة [۲۱۰۷]

(۲۹) ولا يجوز للمطلقة الرجعية والمبتوتة الخروج من بيتها ليلا او نهارا والمتوفى عنها

تشریح نکاح فاسد کی وجہ سے تفریق ہوئی ہو جس کی عدت گزار رہی ہو تو اس میں سوگ نہیں ہے۔

مذہب نکاح فاسد کو تو ختم کرنا چاہئے اس لئے اچھا ہوا کہ ختم ہو گیا۔ اس لئے شوہر جانے کا افسوس نہیں ہے۔ اس لئے سوگ بھی نہ کرے۔ اسی طرح ام ولد کا آقا اس کا شوہر نہیں ہے بلکہ اچھا ہوا کہ آقا سے جان چھوٹی اور وہ آزاد ہو گئی۔ اس لئے اس پر سوگ نہیں ہے۔

اصول یہ مسئلہ اس اصول پر ہے کہ جو شوہر نہ ہو اس کی عدت گزار رہی ہو تو اس پر سوگ نہیں ہے۔

[۲۱۰۶] (۲۸) مناسب نہیں ہے معتدہ کو نکاح کا پیغام دینا، اور کوئی حرج نہیں ہے کنایہ پیغام دینے میں۔

تشریح جو عورت عدت گزار رہی ہو اس کو کوئی اجنبی آدمی نکاح کا پیغام دے تو یہ مناسب نہیں ہے۔ البتہ اشارے اشارے میں کہے کہ عدت ختم ہونے کے بعد آپ سے شادی کروں گا تو اس کی گنجائش ہے۔ مثلاً یوں کہے کہ آپ جیسی عورت کی مجھے ضرورت ہے، یا آپ جیسی عورت مجھے پسند ہے تو ٹھیک ہے۔

مذہب آیت میں ان دونوں مسئلوں کی تصریح ہے۔ ولا جناح علیکم فیما عرضتم بہ من خطبة النساء او اکنتم فی انفسکم علم اللہ انکم ستذکرونہن ولكن لا تواعدوهن سرا الا ان تقولوا قولا معروفا ولا تعزموا عقدة النکاح حتی یبلغ الکتب اجلہ (الف) (آیت ۲۳۵ سورۃ البقرة ۲) اس آیت میں دونوں باتیں کہی ہیں کہ چپکے چپکے پیغام نکاح مت دواور یہ بھی کہا کہ اشارے اشارے میں پیغام نکاح دے سکتے ہو۔

نکتہ تخطب : پیغام نکاح دے، التعریض : چھیڑنا، اشارے اشارے میں کوئی بات کہنا۔

[۲۱۰۷] (۲۹) نہیں جائز ہے مطلقہ رجعیہ اور مطلقہ بائنہ کے لئے گھر سے نکلتا رات کو یا دن کو اور متوفی عنہا زوہا نکل سکتی ہے دن میں اور رات کے کچھ حصے میں، اور نہ رات گزارے گھر کے سوا۔

تشریح جو عورت عدت گزار رہی ہے چاہے طلاق رجعی کی عدت گزار رہی ہو، چاہے طلاق بائنہ کی عدت گزار رہی ہو، اور چاہے شوہر کا انتقال ہوا ہو اس کی عدت گزار رہی ہو، ان تمام عورتوں کے لئے اس گھر میں رہنا چاہئے جس میں طلاق واقع ہوئی ہے یا وفات ہوئی ہے۔ البتہ عدت وفات والی دن میں روزی روٹی کمانے کے لئے نکل سکتی ہے۔ اسی طرح رات کے کچھ حصے میں باہر رہ سکتی ہے۔ البتہ سونے کا انتظام اسی گھر میں کرنا چاہئے جس میں عدت گزار رہی ہے۔

مذہب گھر میں رہنے کے لئے یہ آیت ہے۔ یا ایہا النبی اذا طلقتم النساء فطلقوهن لعدتھن واحصوا العدة واتقوا اللہ ربکم

حاشیہ : (الف) تم پر کوئی حرج نہیں ہے اگر عورتوں کو اشارے میں پیغام نکاح دے یا تم اپنے دل میں چھپاؤ۔ اللہ جانتے ہیں کہ تم ان سے اس کا تذکرہ کرو گے۔ لیکن چپکے سے اس سے وعدہ مت کرو مگر یہ کہ کوئی مناسب بات کرو اور نکاح کا پختہ ارادہ مت کرو جب تک کہ عدت پوری نہ ہو جائے۔

زوجہا تخرج نہارا وبعض الليل ولا تبیت فی غیر منزلہا۔

لا تخرجون من بيوتهن ولا يخرجن الا ان يأتين بفاحشة مبينة (الف) (آیت اسورة الطلاق ۲۵) اس آیت میں ہے کہ مطلقہ کو عدت میں گھر سے نہ نکالو، الا یہ کہ مجبوری ہو جائے اور فاحشہ مبینہ یعنی کالم گلوچ کرے۔ عدت وفات کی معتدہ کے بارے میں یہ آیت ہے۔ والذین یتوفون منکم ویذرون ازواجاً وصیة لازواجہم متاعاً الی الحول غیر اخراج فان خرجن فلا جناح علیکم فی ما فعلن فی انفسہن من معروف (آیت ۲۴۰ سورة البقرة ۲) اس آیت میں ہے کہ متوفی عنہا زوجہا کو گھر سے نہ نکالے۔ البتہ وہ خود نکل جائے تو اور بات ہے (۳) اس کے لئے حدیث کا ٹکڑا یہ ہے۔ عن عمته زینب بنت کعب بن عجرة ... اخبرتها انها جاءت رسول الله ﷺ تسأله ان ترجع الی اهلها فی بنی حذرة وان زوجها خرج فی طلب اعد له ابقوا حتی اذا کان بطرف القدوم لحقہم فقتلوه قالت فسألت رسول الله ان ارجع الی اہلی فان زوجی لم یتحرک لی مسکننا یملکہ ولا نفقة قالت فقال رسول الله ﷺ نعم، قالت فانصرفت حتی اذا کنت فی الحجرة او فی المسجد نادانی رسول الله او امر بی فنودیت له فقال کیف قلت؟ قالت فرددت علیہ القصۃ التی ذكرت له من شان زوجی قال امکشی فی بیتک حتی یملک الکتب اجله (ب) (ترمذی شریف، باب ماجاء ان تعد المتوفی عنہا زوجہا ص ۲۲ نمبر ۱۲۰۴/۱ ابوداؤد شریف، باب فی المتوفی عنہا تنقل ص ۳۲۱ نمبر ۲۳۰۰) اس حدیث سے شوہر کے پاس گھر نہ ہو پھر بھی حتی الامکان اسی گھر میں عدت گزارے جس میں اس کی وفات ہوئی ہے۔ رات دن گھر میں رہے اس کی دلیل یہ اثر ہے۔ عن عبد الله بن عمر قال لا تبیت المتوفی عنہا زوجہا ولا المبتوتۃ الا فی بیتہا (سنن للبیہقی، باب سکنی المتوفی عنہا زوجہا ج ۱ ص ۱۵۵، نمبر ۱۵۵۰/۱ مصنف ابن ابی شیبہ ۱۶۹ ما قالوا ان تعد؟ من قال فی بیتہا ج ۱ ص ۱۵۸، نمبر ۱۸۸۳/۱ مصنف عبد الرزاق، باب ان تعد المتوفی عنہا ج ۱ ص ۳۱ نمبر ۱۲۰۶) اس اثر سے معلوم کہ معتدہ اور متوفی عنہا زوجہا عدت گھر میں گزارے۔ البتہ ضرورت کے لئے متوفی عنہ زوجہا گھر سے نکل سکتی ہے۔

مجا اس کا شوہر مر چکا ہے اس لئے روزی روٹی کے لئے دن میں گھر سے نکلنا ہوگا اور ممکن ہے کہ رات کے کچھ حصے تک واپس آئے۔ اس لئے اس کے لئے دن میں باہر نکلنے کی گنجائش ہے (۲) اس حدیث میں ہے۔ سمع جابر بن عبد الله یقول طلقت خالتي فارادت ان

حاشیہ : (الف) اے نبی! جب آپ بیویوں کو طلاق دیں تو عدت کے موقع پر طلاق دیں۔ اور عدت گنیں اور اپنے رب اللہ سے ڈریں۔ اور بیویوں کو ان کے گھروں سے نہ نکالیں مگر یہ کہ فاحشہ مبینہ کرے (ب) کعب بن عجرہ نے خبر دی... کہ اس کی چھوٹی زینب حضورؐ کے پاس آئی اور پوچھنے لگی کہ اپنے اہل بنی حذرة کے پاس لوٹ جائے۔ ان کا شوہر بھاگے ہوئے غلام کی تلاش میں نکلے تھے۔ یہاں تک کہ جب طرف القدوم کے پاس آئے تو لوگوں نے ان کو قتل کر دیا۔ انہوں نے پوچھا کہ اپنے آبائی خاندان کے پاس لوٹ جائے۔ اس لئے کہ میرے شوہر نے رہنے کے لئے کوئی ملکیت کی چیز نہیں چھوڑی اور نہ کوئی خرچ چھوڑا۔ فرماتی ہے کہ حضورؐ نے فرمایا ہاں! زینب نے فرمایا میں واپس لوٹی یہاں تک کہ جب کمرے میں آئی یا مسجد میں آئی تو حضورؐ نے مجھے بلایا یا کسی کو آواز دینے کے لئے کہا۔ حضورؐ نے پوچھا کیسے بتایا؟ تو میں نے پورا قصہ دہرایا جو اپنے شوہر کے بارے میں ذکر کیا۔ آپؐ نے فرمایا اپنے گھر میں ٹھہرے رہو عدت پوری ہونے تک۔

[۲۱۰۸] (۳۰) وعلى المعتدة ان تعتد في منزل الذي يضاف اليها بالسكنى حال وقوع
الفرقة [۲۱۰۹] (۳۱) فان كان نصيبها من دار الميت لا يكفيها واخرجها الورثة من

تجد نخلها فزجرها رجل ان تخرج فاتت النبي ﷺ فقال بلى فجدى نخلك فانك عسى ان تصدفي او تفعلی
معروفا (الف) (مسلم شریف، باب جواز خروج المعتدة البائن والمتوفى عنہا زوجہا فی النہار لھا جتہا ص ۳۸۶ نمبر ۱۲۸۳ ابوداؤد شریف، باب
فی المتوفیة تخرج بالنہار ص ۳۲۰ نمبر ۲۲۹) اس حدیث سے معلوم ہوا کہ معتدہ ضرورت کے لئے گھر سے نکل سکتی ہے (۳) اثر میں ہے۔ عن
ابن عمر قال المطلقة والمتوفی عنہا زوجہا تخرجان بالنہار ولا تبیتان لیلة تامۃ غیر بیوتہما (ب) (سنن للبیہقی، باب
کیفۃ یکنی المطلقة والمتوفی عنہا ج سابع، ص ۱۷۷، نمبر ۱۵۵۱ مصنف ابن ابی شیبہ ۱۶۹ ما قالوا این تعتد من قال فی یتہا ج رابع، ص ۱۵۸،
نمبر ۱۸۸۳۰) اس اثر سے معلوم ہوا کہ رات کو گھر میں گزارے اور دن کو نکل سکتی ہے۔

[۲۱۰۸] (۳۰) معتدہ پر لازم ہے عدت گزارنا اس گھر میں جس کی طرف منسوب ہے اس کی رہائش فرقت کے وقت۔

تشریح طلاق واقع ہوتے وقت یا وفات کے وقت عورت جس گھر میں رہتی تھی اسی گھر میں عدت گزارنا ضروری ہے۔

مجا (۱) اوپر آیت میں گزرا لا تخر جوہن من بیوتہن (ج) (آیت اسورۃ الطلاق ۶۵) اس آیت میں بھی اشارہ ہے کہ عورت کو اس گھر
سے نہ نکالو جس میں وہ رہتی تھی (۲) اوپر حدیث کا کٹرا گزرا قال امکشی فی بیتک حتی یبلغ الکتب اجلہ (د) (ترمذی شریف، باب
ما جاء این تعتد المتوفی عنہا زوجہا ص ۲۲۹ نمبر ۱۲۰۴ ابوداؤد شریف، باب فی امتوفی عنہا زوجہا ص ۳۲۱ نمبر ۲۳۰۰) اس حدیث میں بھی اسی گھر
میں رہنے کے لئے کہا جس میں وہ رہتی تھی۔

[۲۱۰۹] (۳۱) پس اگر عورت کا حصہ میت کے گھر میں سے اس کو کافی نہ ہو اور ورثہ اس کو اپنے حصے سے نکال دے تو وہ منتقل ہو جائے گی۔

تشریح شوہر کا انتقال ہو گیا اور ورثہ نے اس کا مال تقسیم کر لیا۔ اور جس مکان میں شوہر رہا کرتے تھے اس کو بھی تقسیم کر لیا۔ اب عورت کے حصے
میں مکان کا اتنا حصہ آیا کہ وہ اس میں نہیں رہ سکتی اور ورثہ اپنے حصے میں رکھنے کے لئے تیار نہیں ہیں تو وہ عورت دوسری جگہ منتقل ہو کر عدت گزار
سکتی ہے۔

مجا یہ مجبوری ہے اور مجبوری کی وجہ سے دوسری جگہ منتقل ہو سکتی ہے (۲) حدیث میں ہے۔ لقد عابت ذلک عائشة عنہا اشد العیب

یعنی حدیث فاطمۃ بنت قیس و قالت ان فاطمۃ کانت فی مکان وحش فخیف علی ناحتیہا فلذلک رخص لہا
رسول اللہ ﷺ (۵) (ابوداؤد شریف، باب من انکر ذلک علی فاطمۃ بنت قیس ص ۳۲۰ نمبر ۲۲۹۲ مصنف ابن ابی شیبہ ۱۷۰ من رخص

حاشیہ : (الف) جابر بن عبد اللہ فرماتے ہیں کہ میری خالہ کو طلاق دی گئی، پس انہوں نے ارادہ کیا کہ کھجور کاٹے تو ایک آدمی نے نکلنے سے ڈانٹا تو وہ حضورؐ کے پاس
آئی تو آپؐ نے فرمایا کیوں نہیں کھجور کاٹو۔ ہو سکتا ہے کہ اس سے صدقہ کرو یا کوئی خیر کا کام کرو (ب) حضرت ابن عمرؓ نے فرمایا طلاق شدہ اور جس کا شوہر مر چکا ہو وہ
نکل سکتی ہیں دن میں۔ البتہ اپنے گھر کے علاوہ پوری رات نہ گزارے (ج) معتدہ عورتوں کو اپنے گھروں سے نہ نکالو (د) اپنے گھر میں ٹھہری رہو عدت پوری ہونے
تک۔ حاشیہ : (۵) حضرت عائشہؓ نے فاطمہ بنت قیس کی حدیث پر سخت تنقید کی اور فرمایا کہ فاطمہ بنت قیس وحشی کے مکان میں تھی اس کے گرنے (باقی اگلے صفحہ پر)

نصیبہم انتقلت [۲۱۱۰] (۳۲) ولا يجوز ان يسافر الزوج بالمطلقة الرجعية [۲۱۱۱] (۳۳) واذا طلق الرجل امرأته طلاقاً بائناً ثم تزوجها في عدتها وطلقها قبل ان يدخل بها فعليه مهر كامل و عليها عدة مستقبلة وقال محمد رحمه الله لها نصف المهر وعليها

للمطلقة ان تعتد في غير بيتها رابع، ص ۱۵۸، نمبر ۱۸۸۳۲) اس حدیث سے معلوم ہوا کہ ضرورت پڑنے پر عورت اپنے گھر سے منتقل ہو سکتی ہے (۲) اثر میں ہے۔ قال نقل علی ام کلثوم بعد قتل عمر بسبع لیل وقال لانها كانت فی دار الامارة (الف) (سنن للبیہقی، باب من قال سکنی للمتوفی عنہا زوجہا رابع، ص ۱۶، نمبر ۱۵۵۰۸) اس اثر سے معلوم ہوا کہ ضرورت پڑنے پر معتدہ منتقل ہو سکتی ہے۔ [۲۱۱۰] (۳۲) اور نہیں جائز ہے کہ شوہر سفر کرے مطلقہ رجعیہ کے ساتھ۔

وجہ مطلقہ رجعیہ کے ساتھ سفر کرے گا تو ممکن ہے کہ بے اختیاری طور پر رجعت ہو جائے حالانکہ وہ رجعت کرنا نہیں چاہتا تھا۔ اس کے بعد پھر طلاق دے گا اور عدت لمبی ہو جائے گی اس لئے مطلقہ رجعیہ کے ساتھ شوہر سفر نہ کرے (۲) اثر میں ہے۔ عن ابن عمر انه كان اذا طلق طلاقاً يملك الرجعة لم يدخل حتى يستأذن وقال الشعبي كان اصحابنا يقولون يخفق بنعليه (ب) (مصنف ابن ابی شیبہ ۱۸۶ ماقالوا فی المطلقة یستأذن علیہا زوجہا ام لا؟ ج رابع، ص ۱۶۸، نمبر ۱۸۹۳۸) مصنف عبدالرزاق، باب استأذن علیہا ولم یمنہا ج سادس ص ۳۲۴ نمبر ۱۱۰۲۵) اس اثر سے معلوم ہوا کہ مطلقہ رجعیہ کے پاس بغیر اطلاع دینے نہ جائے اس لئے اس کے ساتھ سفر بھی نہ کرے۔ اور اگر سفر کر رہی لیا تو جائز ہے کیونکہ وہ ابھی تک اس کی بیوی ہے۔ البتہ زیادہ قربت کرنے سے رجعت ہو جائے گی۔

[۲۱۱۱] (۳۳) اگر آدمی نے اپنی بیوی کو طلاق بائندہ دی۔ پھر اس کی عدت ہی میں اس سے شادی کی اور اس سے صحبت سے پہلے اس کو طلاق دی تو شوہر پر پورا مہر ہے اور عورت پر اگلی عدت ہے۔ اور امام محمدؒ نے فرمایا عورت کے لئے آدھا مہر ہے اور اس پر پہلی عدت کو پورا کرنا ہے۔

تشریح اگر آدمی نے بیوی کو طلاق بائندہ دی۔ ابھی وہ اس طلاق کی عدت گزار رہی تھی کہ شوہر نے اس سے دوبارہ شادی کر لی۔ کیونکہ اس شوہر کے لئے عدت میں اس سے شادی کرنا جائز تھا۔ کیونکہ اسی کے لئے عدت گزار رہی تھی۔ شادی کے بعد شوہر نے عورت سے صحبت نہیں کی اور اس کو طلاق دیدی تو امام ابوحنیفہؒ اور امام ابو یوسفؒ کے نزدیک شوہر پر پورا مہر لازم ہوگا۔ اور اس طلاق کی مستقل عدت گزارنی ہوگی۔

وجہ اگرچہ اس نکاح میں صحبت نہیں کی ہے اس لئے عدت لازم نہیں ہونی چاہئے اور مہر بھی آدھا لازم ہونا چاہئے لیکن یہاں مہر بھی پورا لازم ہوگا اور مستقل طور پر پوری عدت بھی گزارنی ہوگی۔ کیونکہ پہلے نکاح میں جو صحبت ہوئی ہے وہی اس نکاح میں بھی گن لی جائے گی تو گویا کہ اس نکاح میں بھی صحبت کر لی اس لئے مہر بھی پورا لازم ہوگا اور عدت بھی پوری لازم ہوگی (۲) اثر میں اس کا ثبوت ہے۔ عن الشعبي في الرجل

حاشیہ : (پچھلے صفحہ سے آگے) کا خوف تھا اس لئے حضورؐ نے ان کو دوسرے گھر میں رہنے کی اجازت دی تھی (الف) حضرت علی اپنی بیٹی ام کلثوم کو حضرت عمرؓ کے قتل کے سات دن بعد منتقل کیا اور فرمایا کہ ام کلثوم امارت کے گھر میں تھی (ب) حضرت عبداللہ بن عمرؓ جب ایسی طلاق دیتے جس میں رجعت ہو تو اس پر نہیں داخل ہوتے یہاں تک کہ اجازت لے لیتے۔ اور حضرت شعبیؒ فرماتے ہیں کہ ہمارے بزرگ فرماتے تھے کہ جوتے سے آواز دے لے پھر داخل ہو۔

تمام العدة الاولى [۲۱۱۲] (۳۴) ویثبت نسب ولد المطلقة الرجعية اذا جاءت به لسنین او اکثر مالم تقر بانقضاء عدتها۔

یطلق امرأته تطليقة بائنة ثم يتزوجها في عدتها ثم يطلقها قبل ان يدخل بها قال لها الصداق وعيها عدة مستقبله (الف) (مصنف ابن ابی شیبہ ۱۱۹ فی المرأة تتخلع من زوجها ثم يتزوجها ثم يطلقها قبل ان يدخل بها ای شیء لها من الصداق؟ ج رابع ص ۱۳۰، نمبر ۱۸۵۲۶) اور دوسرے اثر میں ہے۔ عن ابراهيم قال لها الصداق كاملا (مصنف ابن ابی شیبہ ج رابع ص ۱۳۰، نمبر ۱۸۵۲۸) اس اثر سے معلوم ہوا مہر بھی پورا ملے گا اور عدت بھی لازم ہوگی۔

فائدہ امام محمد فرماتے ہیں کہ عورت کو آدھا مہر ملے گا اور مستقل عدت لازم نہیں ہوگی بلکہ پہلی عدت جو باقی رہ گئی ہے اسی کو پوری کرے۔
مذہب چونکہ دوسری شادی میں صحبت نہیں کی ہے اس لئے مہر بھی آدھا لازم ہوگا اور مستقل طور پر عدت بھی لازم نہیں ہوگی۔ البتہ پہلی عدت پوری نہیں ہوئی تھی اس لئے پہلی عدت کو پوری کرے (۲) اثر میں ہے۔ عن الحسن سئل عن رجل الى من امرأته فبانت منه ثم تزوجها في عدتها ثم طلقها قبل ان يدخل بها قال نصف الصداق وليس عليها عدة (ب) دوسرے اثر میں ہے۔ وتكمل ما بقى عليها العدة (ج) (مصنف ابن ابی شیبہ ۱۱۹ من قال لها نصف الصداق ج رابع ص ۱۳۰، نمبر ۱۸۵۳۰/۱۸۵۳۱) اس اثر سے معلوم ہوا کہ آدھا مہر لازم ہوگا اور پہلی عدت مکمل کرے گی۔

❦ ثبوت نسب کا بیان ❦

[۲۱۱۲] (۳۴) ثابت ہوگا مطلقہ رجعیہ کے بچے کا نسب جب وہ جنے دو سال یا زیادہ میں جب تک کہ وہ عدت گزرنے کا اقرار نہ کرے۔
تشریح بیوی کو طلاق رجعی دی۔ وہ عدت گزار رہی تھی، دو سال یا اس سے زیادہ تک عدت گزرنے کا اقرار نہیں کیا۔ اس درمیان اس نے بچہ دیا تو اس بچے کا نسب باپ سے ثابت ہوگا۔

مذہب جب تک عدت گزرنے کا اقرار نہ کرے اس وقت تک وہ شوہر کی فراش ہے، اور جب وہ فراش ہے تو بچہ اسی کا ہوگا (۲) حدیث میں ہے کہ بچہ فراش والے کا ہوتا ہے۔ لمبی حدیث کا ٹکڑا یہ ہے۔ عن عائشة ... الولد للفراش وللعاهر الحجر (د) (مسلم شریف، باب الولد للفراش وتوفي الشبهات ص ۴۷۰ نمبر ۱۸۵۵/۱۸۵۶ ابوداؤد شریف، باب الولد للفراش ص ۳۱۷ نمبر ۲۷۳۷) اس حدیث میں ہے کہ عورت جس کا فراش ہوگی بچے کا نسب اس سے ثابت ہوگا (۳) یوں بھی شریعت ہر حال میں بچے کا نسب ثابت کرنا چاہتی ہے تاکہ بچہ زندگی بھر حرامی نہ شمار کیا جائے۔ البتہ عدت ختم ہونے کا اقرار کر لیا تو اب وہ شوہر کا فراش نہیں رہی اس لئے اس کا معاملہ اور ہوگا جس کی تفصیل آگے آرہی ہے۔

حاشیہ : (الف) حضرت شعبی فرماتے ہیں آدمی اپنی بیوی کو طلاق بائنہ دے پھر اس سے عدت میں شادی کرے پھر اس کو صحبت سے پہلے طلاق دے، فرمایا اس کے لئے مہر ہوگا اور اس پر اگلی عدت ہوگی (ب) حضرت حسن کو ایک آدمی کے بارے میں پوچھا کہ اس نے بیوی سے ایلاء کیا جس کی وجہ سے وہ بائنہ ہوگئی پھر اس سے عدت میں شادی کی پھر صحبت سے پہلے اس کو طلاق دی، فرمایا اس کو آدھا مہر ملے گا اور اس پر عدت نہیں ہے (ج) اور وہ پوری کرے اس کی مابقیہ عدت کو (د) آپؐ نے فرمایا بچہ فراش والے کے لئے ہے اور زانی کو محروم رکھا جائے گا۔

[۲۱۱۳] (۳۵) وان جائت به لاقل من سنتین ثبت نسبہ وبانت من زوجها [۲۱۱۴] (۳۶) وان جائت به لاكثر من سنتین ثبت نسبہ وكانت رجعة [۲۱۱۵] (۳۷) والمبتوتة یثبت نسب ولدها اذا جائت به لاقل من سنتین [۲۱۱۶] (۳۸) واذا جائت به لتمام سنتین من

[۲۱۱۳] (۳۵) اگر دو سال سے کم میں جنا تو شوہر سے بانہ ہو جائے گی۔

تشریح طلاق کے بعد دو سال سے کم میں بچہ جنا تو اس بچے کا نسب باپ سے ثابت ہوگا اور عورت کی عدت گزر جائے گی جس کی وجہ سے بانہ ہو جائے گی۔

مذہب بچہ زیادہ سے زیادہ دو سال تک پیٹ میں رہ سکتا ہے اس لئے اگر دو سال کے اندر بچہ جنا تو اس کا مطلب یہ ہوا کہ عورت طلاق کے وقت حاملہ تھی اور وضع حمل سے اس کی عدت گزر گئی اس لئے بانہ ہو گئی۔ دو سال تک بچہ پیٹ میں رہنے کی دلیل یہ اثر ہے۔ عن عائشة قالت ما تزيد المرأة فی الحمل علی سنتین ولا قدر ما يتحول ظل عود المغزل (الف) (سنن للبیہقی، باب ما جاء فی اکثر الحمل ج سابع ص ۲۸، نمبر ۱۵۵۵۲) اس اثر سے معلوم ہوا کہ حمل کی مدت زیادہ سے زیادہ دو سال ہے۔

[۲۱۱۴] (۳۶) اور اگر جنا دو سال سے زیادہ میں تو اس کا نسب ثابت ہوگا اور رجعت ہوگی۔

تشریح مطلقہ رجعیہ نے دو سال کے بعد بچہ جنا تو شوہر سے نسب ثابت ہوگا لیکن بچہ ہونا رجعت شمار ہوگی۔

مذہب دو سال سے زیادہ میں بچہ جنا تو اس کا مطلب یہ ہوا کہ طلاق کے وقت عورت حاملہ ہوتی تو دو سال کے اندر بچہ جن دیتی۔ اس لئے ماننا پڑے گا کہ طلاق کے بعد شوہر نے عورت سے وطی کی ہے۔ اور مطلقہ رجعیہ سے عدت میں وطی کرے تو رجعت ہو جائے گی اس لئے عورت سے رجعت بھی ہو گئی۔ اور چونکہ شوہر کی وطی سے بچہ ہوا ہے اس لئے شوہر سے نسب ثابت ہوگا۔

[۲۱۱۵] (۳۷) بانہ طلاق والی کے بچے کا نسب ثابت ہوگا جبکہ بچہ جنے دو سال سے کم میں۔

تشریح طلاق بانہ دی ہو تو دو سال کے اندر اندر بچہ دے تو اس بچے کا نسب باپ سے ثابت ہوگا۔ اور دو سال کے بعد دے تو شوہر کے دعوے کے بعد ثابت ہوگا۔

مذہب طلاق بانہ کی عدت گزار رہی ہے اس لئے وہ شوہر کی بیوی نہیں رہی اس لئے یہ نہیں کہا جاسکتا کہ عدت کے زمانے میں اس سے وطی کی ہوگی کیونکہ وہ حرام ہے۔ البتہ یہ ہوگا کہ طلاق کے وقت عورت حاملہ تھی اس لئے دو سال کے اندر اندر بچہ دے گی تو باپ سے نسب ثابت کیا جائے گا ورنہ نہیں۔

[۲۱۱۶] (۳۸) اور اگر پورے دو سال میں جنے فرقت کے دن سے تو اس کا نسب ثابت نہیں ہوگا مگر یہ کہ اس کا شوہر دعویٰ کرے۔

حاشیہ : (الف) حضرت عائشہؓ نے فرمایا حمل دو سال سے زیادہ پیٹ میں نہیں رہ سکتا اور نہ تکلی کی لکڑی کے سایہ کی مقدار رہ سکتا ہے۔ یعنی تکلی کی سایہ کی مقدار حمل ہوتا بھی دو سال میں بڑا ہو کر باہر آجائے گا۔

یوم الفرقة لم یثبت نسبہ الا ان یدعیہ الزوج [۲۱۱۷] (۳۹) و یثبت نسب ولد المتوفی عنہا زوجها ما بین الوفاة و بین سنتین [۲۱۱۸] (۴۰) و اذا اعترفت المعتدة بانقضاء عدتها ثم جاءت بولد لاقل من ستة اشهر ثبت نسبہ [۲۱۱۹] (۴۱) وان جاءت به لستة

تشریح طلاق بانہ کے دو سال بعد عورت نے بچہ دیا تو اس کا نسب شوہر سے ثابت نہیں کیا جائے گا۔

مجا دو سال کے بعد بچہ دیا تو یہ طے ہے کہ طلاق کے وقت بچہ پیٹ میں نہیں تھا اور بانہ ہونے کی وجہ سے طلاق کے بعد شوہر وطی کر نہیں سکتا اس لئے شوہر سے نسب ثابت نہیں ہوگا (۲) پہلے اثر گزر چکا ہے کہ بچہ دو سال تک ہی پیٹ میں رہ سکتا ہے۔ عن عائشة قالت ماتزید المرأة فی الحمل علی سنتین ولا قدر ما یتحول ظل عود المغزل (الف) (سنن للبیہقی، باب ما جاء فی اکثر الحمل ج سابع، ص ۲۸، نمبر ۱۵۵۵۲) اس اثر سے معلوم ہوا کہ حمل زیادہ سے زیادہ دو سال رہ سکتا ہے۔ البتہ اگر شوہر دعویٰ کرے کہ یہ بچہ میرا ہے تو اس سے نسب ثابت کر دیا جائے گا اور یوں تاویل کی جائے گی کہ عدت کے زمانے میں شوہر نے عورت سے شبہ میں وطی کی ہوگی جس سے حمل ٹھہر گیا ہوگا اور یہ بچہ ہو گیا۔ اس لئے دعویٰ کرنے کے بعد باپ سے نسب ثابت کیا جائے گا۔

[۲۱۱۷] (۳۹) اور ثابت ہوگا متوفی عنہا زوجہا کے بچے کا نسب وفات اور دو سال کے درمیان۔

تشریح شوہر کے انتقال کے دن سے دو سال کے اندر اندر بچہ پیدا ہوا تو اس بچے کا نسب شوہر سے ثابت ہوگا اور اس کے بعد ہوا تو باپ سے نسب ثابت نہیں ہوگا۔

مجا دو سال کے اندر بچہ پیدا ہوا تو یہی سمجھا جائے گا کہ وفات کے وقت عورت حاملہ تھی اور یہ حمل شوہر ہی کا ہے۔ اور اگر دو سال کے بعد بچہ دیا تو اس کا مطلب یہ ہوا کہ وفات کے وقت عورت حاملہ نہیں تھی اس لئے اس سے نسب ثابت نہیں ہوگا۔

[۲۱۱۸] (۴۰) اگر معتدہ نے اعتراف کیا عدت کے ختم ہونے کا پھر بچہ دیا چھ ماہ سے کم میں تو اس کا نسب ثابت ہوگا۔

تشریح معتدہ نے عدت ختم ہونے کا اعتراف کر لیا تو وہ اب شوہر کی بیوی نہیں رہی۔ لیکن اعتراف کرنے کے چھ ماہ کے اندر اندر بچہ دیا تو اس کا مطلب یہ ہوا کہ اعتراف کرتے وقت عورت یقیناً حاملہ تھی اور حاملہ کی عدت وضع حمل تھی اس لئے عدت گزرنے کا اعتراف کرنا صحیح نہیں تھا اس لئے چھ مہینے کے اندر اندر بچہ دیا تو اس کا نسب باپ سے ثابت ہوگا۔

[۲۱۱۹] (۴۱) اور اگر بچہ دیا چھ مہینے پر تو اس کا نسب ثابت نہیں ہوگا۔

مجا اگر عدت ختم ہونے کا اعتراف کیا اور اس کے چھ مہینے بعد بچہ پیدا ہوا تو اس بچے کا نسب باپ سے اس لئے نہیں ثابت کیا جائے گا کہ اعتراف کرتے وقت بچے کا پیٹ میں ہونا ضروری نہیں ہے۔ ہو سکتا ہے کہ عدت ختم ہونے کے بعد کسی اور کے ذریعہ حمل ٹھہرا ہو اور اسی کا بچہ ہو، باپ کا بچہ ہونا ضروری نہیں۔ کیونکہ حمل کی کم سے کم مدت چھ ماہ ہے۔ اور یہ بچہ چھ ماہ کے بعد پیدا ہوا ہے۔ اس لئے بہت ممکن ہے کہ عدت

حاشیہ : (الف) حضرت عائشہ فرماتی ہیں کہ حمل دو سال سے زیادہ پیٹ میں نہیں رہ سکتا اور نہ نکلی کی لکڑی کے سایہ کی مقدار۔

اشهر لم یثبت نسبه [۲۱۲۰] (۴۲) واذا ولدت المعتدة ولدا لم یثبت نسبه عند ابی حنیفة رحمہ اللہ الا ان یشہد بولادتها رجلا ن او رجل وامرأتان الا ان یکون هناك حبل

ختم ہونے کے بعد حمل بٹھرا ہو (۲) اثر میں ہے کہ حمل کی کم سے کم مدت چھ ماہ ہیں۔ ان عمر اتی بامرأة قد ولدت لستة اشهر فہم برجمها فبلغ ذلک علیاً فقال لیس علیہا رجم فبلغ ذلک عمر فارسل الیہ فسأله فقال والوالدات یرضعن اولادہن حولین کاملین لمن اراد ان یتیم الرضاعة وقال تعالیٰ وحملہ وفضالہ ثلاثون شهرا، فستة اشهر حملہ و حولین تمام لاحد علیہا او قال لا رجم علیہا فخلی عنہا ثم ولدت (الف) (سنن للبیہقی، باب ماجاء فی اقل الحمل ج سابع، ص ۷۲، نمبر ۱۵۵۴۹) اس اثر میں ہے کہ قرآن کریم میں دودھ پلانے اور حمل کی مجموعی مدت تیس مہینے قرار دی ہے۔ اور دوسری آیت میں دودھ پلانے کی مدت دو سال بتائی ہے جس کا حاصل یہ ہوا کہ حمل کی کم سے کم مدت چھ ماہ رہ گئی۔ اس لئے حمل کی کم سے کم مدت چھ ماہ ہے۔

[۲۱۲۰] (۴۲) جب معتدہ بچہ دے تو نہیں ثابت ہوگا امام ابوحنیفہ کے نزدیک مگر یہ کہ اس کی ولادت کی گواہی دے دو مرد یا ایک مرد اور دو عورتیں، مگر یہ کہ حمل ظاہر ہو یا شوہر کی جانب سے اعتراف ہو تو اس کا نسب ثابت ہوگا بغیر شہادت کے۔

ترجیح امام ابوحنیفہ کی رائے یہ ہے کہ عدت گزارنے والی عورت چونکہ شوہر کی بیوی نہیں رہی اور اب مکمل فراش نہیں رہی اس لئے اس کے بچے کا نسب تو ثابت کیا جائے گا لیکن تین باتوں میں سے ایک ہو تو نسب ثابت کیا جائے گا۔ ایک تو یہ کہ بچہ پیدا ہونے پر دو مرد گواہی دیں، یا ایک مرد اور دو عورتیں گواہی دیں۔ دوسرا یہ کہ حمل ظاہر ہو جس سے معلوم ہوتا ہو کہ کسی وقت بچے کی ولادت ہو سکتی ہے، اس صورت میں بھی ولادت ہونے پر بغیر گواہی کے بھی نسب ثابت ہو جائے گا۔ اور تیسری شکل یہ ہے کہ شوہر اعتراف کرے کہ یہ حمل میرا ہے تو پھر ولادت پر گواہی کے بغیر بھی اس کا نسب باپ سے ثابت کیا جائے گا تاہم ایک عورت کی گواہی سے نسب ثابت نہیں ہوگا۔

وجہ (۱) عدت گزار رہی ہے اس لئے وہ شوہر کی مکمل فراش نہیں ہے۔ اس لئے ثبوت نسب کے لئے ولادت پر مکمل گواہی چاہئے (۲) اثر میں ہے۔ عن علی قال لا تجوز شهادة النساء بحتنا فی درهم حتی یکون معهن رجل (ب) (مصنف عبدالرزاق، باب شهادة المرأة فی الرضاع والنفاص ج ثامن ص ۳۳۲ نمبر ۱۵۴۱۹) اس اثر سے معلوم ہوا کہ صرف عورت کی گواہی ولادت کے بارے میں بھی قابل قبول نہیں ہے (۳) آیت میں ہے کہ معاملات میں دو مرد یا ایک مرد اور دو عورتوں کی گواہی چاہئے۔ واستشهدوا شہیدین من رجالکم فان لم یکونوا رجلین فرجل وامرأتان ممن ترضون من الشہداء (ج) (آیت ۲۸۲ سورۃ البقرة ۲) اور یہ چونکہ معاملہ ہے اس

حاشیہ: (الف) حضرت عمر کے پاس ایک عورت لائی گئی جس کو شادی کے بعد چھ مہینے میں بچہ ہوا تھا تو انہوں نے اس کو رجم کرنے کا ارادہ کیا۔ پس یہ بات حضرت علی کو پہنچی تو فرمایا اس پر رجم نہیں ہے۔ حضرت عمر کو خبر پہنچی تو ان کو بلوایا تو حضرت علی نے فرمایا آیت میں ہے کہ مائیں اپنی اولاد کو دو سال تک دودھ پلائے جو مدت رضاعت کو پوری کرنا چاہیے۔ اور اللہ تعالیٰ نے فرمایا حمل اور دودھ چھڑانا تیس مہینے تک ہے۔ پس چھ ماہ حمل کے، باقی دو سال مکمل رہے۔ اس لئے اس پر حد نہیں ہے یا فرمایا اس پر رجم نہیں ہے، پس حضرت عمرؓ نے اس عورت کو چھوڑ دیا (ب) حضرت علیؓ نے فرمایا صرف عورتوں کی گواہی ایک درهم کے بارے میں بھی جائز نہیں ہے جب تک کہ اس کے ساتھ مرد نہ ہو (ج) تمہارے مردوں میں سے دو گواہ بناؤ، پس اگر دو مرد نہ ہوں تو ایک مرد اور دو عورتیں ہوں، جن کی گواہی سے تم راضی ہو۔

ظاہر او اعتراف من قبل الزوج فیثبت النسب من غیر شہادۃ [۲۱۲۱] (۴۳) وقال ابو یوسف و محمد رحمہما اللہ یثبت فی الجميع بشہادۃ امرأۃ واحدة [۲۱۲۲] (۴۴) و اذا تزوج الرجل امرأۃ فجاءت بولد لاقل من ستة اشهر منذ يوم تزوجها لم یثبت نسبه.

لئے دو مرد یا ایک مرد اور دو عورتوں کی گواہی چاہئے، یا پھر حمل ظاہر ہو، یا شوہر اعتراف کرے تو نسب ثابت ہوگا۔

[۲۱۲۱] (۴۳) اور امام ابو یوسف اور امام محمد نے فرمایا ثابت ہوگا تمام میں ایک عورت کی گواہی سے۔

تشریح صاحبین کی رائے یہ ہے کہ عورت کے تمام پوشیدہ معاملات میں جن پر مرد کا مطلع ہونا مشکل ہے ایک عورت کی گواہی مقبول ہے اور اسی سے فیصلہ کیا جائے گا۔ مثلاً ولادت کے سلسلے میں ایک دائی کی گواہی کافی ہے۔

مجا عدت گزار رہی ہے اس لئے کچھ نہ کچھ فراش باقی ہے اس لئے ایک عورت کی گواہی کافی ہے (۲) چونکہ مرد کا اس پر مطلع ہونا مشکل ہے ورنہ تو گناہ ہوگا اس لئے عورت کی گواہی کافی ہے (۳) حدیث میں ہے۔ عن حذیفۃ ان رسول اللہ ﷺ اجاز شہادۃ القابلۃ (الف) (سنن للبیہقی، باب ما جاء فی عدد النساء ج ۱ ص ۲۵۴، نمبر ۲۰۵۴۲) (۳) اثر میں ہے۔ عن الشعبي والحسن قال لا تحوز شہادۃ المرأة الواحدة فیما لا یطلع علیہ الرجال (ب) (مصنف عبدالرزاق، باب شہادۃ امرأۃ فی الرضاع والنفاس ج ۱ ص ۳۳۳ نمبر ۱۵۴۲۳ سنن للبیہقی، باب شہادۃ النساء لا رجل معهن فی الولادة وعیوب النساء ج ۱ ص ۲۵۳، نمبر ۲۰۵۳۹) اس اثر اور حدیث سے معلوم ہوا کہ ولادت کے بارے میں ایک عورت کی گواہی قابل قبول ہے (۴) حضورؐ نے دودھ پلانے کے سلسلے میں ایک عورت کی گواہی پر نکاح توڑنے کا مشورہ دیا۔ پوری حدیث بخاری شریف میں ہے۔ عن عقبۃ بن الحارث قال تزوجت امرأۃ فجاءت امرأۃ فقالت انی قد ارضعتكما فاتیت النبی ﷺ فقال کیف وقد قیل؟ دعها عنک او نحوہ (ج) (بخاری شریف، باب شہادۃ المرضعہ ص ۳۶۳ نمبر ۲۶۶۰) اس حدیث میں ایک عورت کی گواہی پر نکاح کے توڑنے کا فیصلہ فرمایا۔

[۲۱۲۲] (۴۴) اگر آدمی نے شادی کی کسی عورت سے اور بچہ جنا چھ مہینے سے کم میں جس دن سے شادی ہوئی ہے تو اس کا نسب ثابت نہیں ہوگا۔

تشریح مرد نے کسی عورت سے شادی کی۔ اور شادی کے دن سے چھ مہینے کے اندر اندر بچہ دیا تو اس بچے کا نسب باپ سے ثابت نہیں ہوگا۔

مجا اوپر گزرا کہ حمل کی کم سے کم مدت چھ ماہ ہے۔ اور یہاں چھ ماہ سے پہلے سالم بچہ جنا تو اس کا مطلب ہوا کہ شادی سے پہلے عورت کسی اور مرد سے حاملہ ہو چکی تھی۔ اور یہ حمل اس شوہر کا نہیں ہے اس لئے اس سے نسب ثابت نہیں ہوگا۔

حاشیہ : (الف) آپؐ نے دائی کی گواہی کو جائز قرار دیا (ب) حضرت شعبی اور حسن نے فرمایا ایک عورت کی گواہی جائز ہے ان باتوں میں جن پر مرد مطلع نہ ہو سکتے ہوں (ج) عقبہ بن حارث نے فرمایا میں نے ایک عورت سے شادی کی۔ ایک عورت آئی اور کہنے لگی کہ میں نے تم دونوں کو دودھ پلایا ہے۔ پس میں حضورؐ کے پاس آیا تو حضورؐ نے فرمایا کیسے نہیں ہوگا؟ جبکہ ایک بات کہہ دی گئی۔ بیوی کو چھوڑ دیا اسی قسم کی بات کہی۔

[۲۱۲۳] (۴۵) وان جائت به لستة اشهر فصاعدا يثبت نسبه ان اعترف به الزوج او سكت [۲۱۲۴] (۴۶) وان جحد الولادة يثبت بشهادة امرأة واحدة تشهد بالولادة [۲۱۲۵] (۴۷) واكثر مدة الحمل سنتان واقله ستة اشهر.

[۲۱۲۳] (۴۵) اور اگر بچہ چنانچہ مہینے میں یا زیادہ میں تو اس کا نسب ثابت ہوگا، شوہر اس کا اعتراف کرے یا چپ رہے۔

مجا چھ مہینے کے بعد بچہ دیا تو یقین کیا جاسکتا ہے کہ شادی کے بعد حمل ٹھہرا ہے اسلئے یہ بچہ شوہر کا ہے۔ اس لئے اس سے نسب ثابت کیا جائے گا۔ اگر وہ اعتراف کرتا ہے کہ بچہ میرا ہے تو واضح ہے۔ اور اگر چپ رہتا ہے تب بھی نسب ثابت کیا جائے گا۔ کیونکہ بیوی اس کا فراش ہے۔ اور فراش والے سے نسب ثابت کیا جائے گا۔ حدیث میں گزر چکا ہے۔ فقال الولد للفراش واللعاهر الحجر واحتجی منه یا سودة (الف) (ابوداؤد شریف، باب الولد للفراش ص ۳۱۷ نمبر ۲۲۷)

[۲۱۲۴] (۴۶) اور اگر ولادت کا انکار کیا تو ثابت کیا جائے گا نسب ایک عورت کی گواہی سے جو گواہی دے ولادت کی۔

تشریح شوہر نے ولادت کا انکار کیا تو یہاں دوسری گواہی کی ضرورت نہیں ہوگی بلکہ صرف ایک عورت بچہ پیدا ہونے کی گواہی دے اسی سے نسب ثابت کر دیا جائے گا۔

مجا اس لئے کہ عورت شوہر کا فراش تو ہے ہی اس لئے جب بھی بچہ پیدا ہوگا اس کا نسب شوہر سے ثابت کیا جائے گا۔ اس لئے اختلاف ثبوت نسب میں نہیں ہے صرف بچہ پیدا ہونے اور نہ ہونے میں ہے۔ اور اس کا ثبوت صرف ایک عورت کی گواہی سے ہو سکتا ہے۔ اس لئے ایک عورت بچہ پیدا ہونے کی گواہی دے اسی سے نسب ثابت ہو جائے گا (۲) حدیث گزر چکی ہے۔ عن حذیفة ان رسول الله اجاز شهادة القابلة (ب) (سنن للبیہقی، باب ماجاء فی عدھن الی شهادة النساء ج ۸ ص ۲۵۴، نمبر ۲۰۵۴۲) اس حدیث سے معلوم ہوا کہ ایک عورت کی گواہی سے نسب ثابت کیا جائے گا۔

[۲۱۲۵] (۴۷) حمل کی زیادہ سے زیادہ مدت دو سال ہے اور کم سے کم چھ ماہ ہیں۔

تشریح علوق کے بعد سے ایک بچہ زیادہ سے زیادہ دو سال تک رہ سکتا ہے۔ اس سے زیادہ نہیں۔ اور کم سے کم چھ ماہ میں سالم بچہ پیدا ہو سکتا ہے۔ اس سے پہلے نہیں۔ اگر اس سے پہلے بچہ پیدا ہوا تو اس کا مطلب یہ ہے کہ چھ ماہ سے پہلے حمل ٹھہرا ہے۔ البتہ اس سے پہلے سقط پیدا ہو سکتا ہے جو ناقص بچہ ہوتا ہے۔

مجا اثر میں ہے۔ عن عائشة قالت ما تزيد المرأة فی الحمل علی سنتین ولا قدر ما يتحول ظل عود المغزل (ج) (سنن للبیہقی، باب ماجاء فی اکثر الحمل ج ۸ ص ۲۸، نمبر ۱۵۵۵۲)

حاشیہ : (الف) آپؐ نے فرمایا بچہ فراش والے کے لئے ہوگا۔ اور زانی کو محروم کیا جائے گا، اے سودہ اس سے پردہ کر لو (ب) آپؐ نے دائی کی گواہی کو جائز قرار دیا (ج) حضرت عائشہؓ نے فرمایا عورت کا حمل دو سال سے زیادہ نہیں رہ سکتا چاہے تکلی کے سایہ کے برابر ہو۔

[۲۱۲۶] (۴۸) واذا طلق الذمی الذمیة فلا عدة علیها [۲۱۲۷] (۴۹) وان تزوجت

اور کم سے کم مدت چھ ماہ ہے۔ اس کی دلیل یہ اثر ہے۔ ان عمر اتی بامرأة قد ولدت لستة اشهر فہم برجمہا فبلغ ذلک علیہ فقال لیس علیہا رجم فبلغ ذلک عمر فارسل الیہ فسأله فقال والوالدات یرضعن اولادہن حولین کاملین لمن اراد ان یتیم الرضاعة، وقال: وحملہ وفصالہ ثلاثون شهرا، فستة اشهر حملہ وحولین تمام لا حد علیہا او قال لا رجم علیہا فخلی عنہا ثم ولدت (الف) (سنن للبیہقی، باب ماجاء فی اقل الحمل ج سابع، ص ۷۲، نمبر ۱۵۵۴۹) اس اثر سے معلوم ہوا کہ حمل کی کم سے کم مدت چھ ماہ ہے۔

[۲۱۲۶] (۴۸) اگر ذمی مرد می عورت کو طلاق دے تو اس پر عدت نہیں ہے۔

وجہ عدت ایک قسم کی عبادت ہے جس کا مخاطب مسلمان عورت ہے۔ اس لئے ذمیہ عورت پر عدت نہیں ہے (۲) آیت میں اس کا اشارہ موجود ہے۔ والمطلقات یتربصن بانفسہن ثلاثة قروء ولا یحل لہن ان یکتمن ما خلق اللہ فی ارحامہن ان کن یؤمنن باللہ والیوم الآخر (ب) (آیت ۲۲۸ سورۃ البقرة ۲) اس آیت میں عدت گزارنے کے بارے میں فرمایا اگر وہ اللہ اور یوم آخرت پر ایمان رکھتی ہو۔ جس کا مطلب یہ ہوا کہ مسلمان ہو تو اس پر یہ احکامات ہیں۔ اس لئے کافرہ پر عدت نہیں ہے۔

[۲۱۲۷] (۴۹) اگر زنا سے حاملہ شدہ عورت سے شادی کی تو نکاح جائز ہے لیکن اس سے وطی نہ کرے جب تک وضع حمل نہ ہو جائے۔


تشریح ایک عورت زنا کرانے کی وجہ سے حاملہ ہو گئی ہے تو اس سے کوئی شادی کرے تو شادی کرنا جائز ہے۔ البتہ بچہ پیدا ہونے تک اس سے شوہر جماع نہ کرے۔

وجہ بچہ ثابت النسب نہیں ہے اس لئے اس سے شادی کرنا جائز ہے تاکہ اس کا گناہ چھپ جائے۔ لیکن پیٹ میں دوسرے کا بچہ ہے اس لئے وطی نہ کرے (۲) حدیث میں ہے۔ عن روفیع بن ثابت عن النبی ﷺ قال من کان یؤمن باللہ والیوم الآخر فلا یسق ماءہ ولد غیرہ (ج) (ترمذی شریف، باب ماجاء فی الرجل یشتری الجاریۃ وہی حامل ص ۲۱۴ نمبر ۱۱۳۱۱ ابوداؤد شریف، باب فی وطی السبایا ص ۳۰۰ نمبر ۲۱۵) اس حدیث سے معلوم ہوا کہ دوسرے کی حاملہ عورت سے وطی کرنا جائز نہیں ہے۔ اور زنا سے حاملہ عورت سے شادی کرنا جائز ہے اس کی دلیل یہ حدیث ہے۔ یقال لہ بصرۃ قال تزوجت امرأۃ بکرا فی سترہا فدخلت علیہا فاذا ہی حبلی فقال النبی

حاشیہ: (الف) حضرت عمرؓ کے پاس ایک عورت لائی گئی جس نے شادی کے بعد چھ ماہ میں بچہ دیا تھا۔ پس اس کے رجم کرنے کا ارادہ کیا تو یہ خبر حضرت علیؓ کو پہنچی۔ تو انہوں نے فرمایا اس پر رجم نہیں ہے۔ پس یہ خبر حضرت عمرؓ کو پہنچی تو حضرت علیؓ کو بلایا اور ان کو پوچھا۔ انہوں نے فرمایا کہ آیت میں ہے کہ مائیں اپنی اولاد کو مکمل دو سال دودھ پلائیں جو رضاعت کو پوری کرنا چاہیں۔ اور آیت میں فرمایا حمل اور دودھ پلانا تیس مہینے کا ہوتا ہے۔ پس چھ ماہ حمل کے اور دو سال مکمل۔ اس پر حد نہیں ہے یا فرمایا اس پر رجم نہیں ہے۔ پس حضرت عمرؓ نے عورت کو چھوڑ دیا (ب) طلاق شدہ عورتیں اپنے آپ کو تین حیض تک روکے رکھیں اور ان کے لئے حلال نہیں ہے کہ چھپائے جو ان کے رحموں میں اللہ نے پیدا کیا اگر وہ اللہ اور آخرت کے دن پر ایمان رکھتی ہوں (ج) آپؐ نے فرمایا جو اللہ اور آخرت کے دن پر ایمان رکھتا ہو وہ اپنا پانی دوسرے کے منچے کو نہ پلائے۔

الحامل من الزنا جاز النکاح ولا یطأها حتی تضع حملها.

ﷺ لها الصداق بما استحلت من فرجها والولد عبد لك فاذا ولدت قال الحسن فاجلدها (الف) (ابوداؤد شریف، باب الرجل یتزوج المرأة فیجد حاجباً ص ۲۹۷ نمبر ۲۱۳۱) اس حدیث سے معلوم ہوا کہ نکاح کرنا جائز ہے۔ اسی لئے تو عورت کے لئے مہر لازم کیا۔



حاشیہ : (الف) بصرہ نے کہا کہ میں ایک پردے والی عورت سے شادی کی۔ اس کے پاس گیا تو وہ حاملہ تھی۔ آپؐ نے فرمایا اس کے لئے مہر ہے، اس وجہ سے کہ تم نے اس کے فرج کو حلال کیا اور بچہ تمہارا غلام ہوگا۔ پس جب بچہ دے چکی تو حضرت حسن نے فرمایا اس کو کوڑے لگائے۔

﴿ کتاب النفقات ﴾

[۲۱۲۸] (۱) النفقة واجبة للزوجة على زوجها مسلمة كانت او كافرة اذا سلمت نفسها

﴿ کتاب النفقات ﴾

ضروری نوٹ کسی کو کھانا وغیرہ دینے کو نفقہ کہتے ہیں۔ نفقہ بیوی کے لئے ہوتا ہے، مطلقہ کے لئے ہوتا ہے اور اولاد کے لئے ہوتا ہے، والدین کے لئے ہوتا ہے اور ذوی الارحام کے لئے ہوتا ہے۔ اس کا ثبوت اس آیت میں ہے۔ اسکنوہن من حیث سکنتم من وجدکم ولا تضاروہن لتضیقوا علیہن وان کن اولات حمل فانفقو علیہن حتی یضعن حملہن فان ارضعن لکم فأتوہن اجورہن وأتمروا بینکم بمعروف وان تعاسرتم فسترضع لہ اخرى O لینفق ذو سعة من سعته ومن قدر علیہ رزقہ فلینفق مما آتاه اللہ لا یكلف اللہ نفسا الا ما تاھا سیجعل اللہ بعد عسر یسرا (الف) (آیت ۷ سورۃ الطلاق ۶۵) اس آیت میں تفصیل کے ساتھ حاملہ کے سکنی اور نفقہ کا تذکرہ ہے (۲) دوسری آیت میں ہے۔ وعلى المولود لہ رزقہن وکسوتہن بالمعروف (آیت ۲۳۳ سورۃ البقرۃ ۲) اس آیت میں دودھ پلانے والی عورت کے نان و نفقہ اور کپڑا دینے کا تذکرہ ہے (۳) حضورؐ نے حجۃ الوداع میں لمبی تقریر فرمائی جس کا ایک ٹکڑا یہ ہے۔ ولہن علیکم رزقہن وکسوتہن بالمعروف (ب) (مسم شریف، باب حجۃ النبیؐ ص ۳۹۴ نمبر ۱۲۱۸/ ابوداؤد شریف، باب صفۃ حجۃ النبیؐ ص ۲۶۹ نمبر ۱۹۰۵) اس حدیث سے بھی معلوم ہوا کہ بیوی کے لئے شوہر پر مناسب روزی اور کپڑا لازم ہے۔

[۲۱۲۸] (۱) نفقہ واجب ہے بیوی کے لئے شوہر پر مسلمان ہو یا کافر ہو جب کہ اپنے آپ کو سپرد کردے شوہر کے گھر میں تو اس پر اس کا نفقہ ہے، اور اس کا لباس ہے اور اس کی رہائش ہے۔

تشریح بیوی مسلمان ہو یا اہل کتاب ہو جب اس نے اپنے آپ کو شوہر کے حوالے کر دیا تو شوہر پر بیوی کا نفقہ، اس کا لباس اور اس کی رہائش لازم ہیں۔

مذہب نفقہ احتباس کا بدلہ ہے۔ اس لئے عورت نے اپنے آپ کو سپرد کر دیا تو شوہر پر اس کا بدلہ نفقہ، سکنی اور کپڑا لازم ہو گیا جو اس معاشرے میں چلتا ہے (۲) اوپر آیت گزری۔ علی المولود لہ رزقہن وکسوتہن بالمعروف (آیت ۲۳۳ سورۃ البقرۃ ۲) اور حدیث بھی گزری۔ ولہن علیکم رزقہن وکسوتہن بالمعروف (ج) (مسلم شریف، باب حجۃ النبیؐ ص ۳۹۴ نمبر ۱۲۱۸) جس سے معلوم ہوا کہ بیوی کا نفقہ شوہر پر لازم ہے۔ اپنے آپ کو سپرد کرنے پر نفقہ لازم ہو گا اس کی دلیل یہ اثر ہے۔ عن عطاء فی الرجل یتزوج المرأة قال لا نفقة لہا حتی یدخل بہا (د) (مصنف ابن ابی شیبہ ۱۹۹ مقالوا فی الرجل یتزوج المرأة فطلب النفقة قبل ان یدخل بہا لہا ذلک

حاشیہ : (الف) جہاں تم رہو اپنی گنجائز کے مطابق وہیں بیوی کو رکھو۔ اور ان کو تکلیف نہ دو تنگ کرنے کے لئے۔ اور اگر حاملہ ہیں تو ان پر خرچ کرو وضع حمل تک، پس اگر تمہارے لئے دودھ پلانے والے تو ان کو ان کی اجرت دو اور معروف کے ساتھ ان سے مشورہ کرو (ب) عورتوں کا تم پر نفقہ اور کپڑا ہے مناسب انداز میں (ج) عورتوں کا تم پر نفقہ اور کپڑا ہے مناسب انداز میں (د) حضرت عطاءؓ نے فرمایا آدمی عورت سے شادی کرے؟ فرمایا اس کے لئے اس وقت تک نفقہ نہیں ہے (باقی اگلے صفحہ پر)

فی منزله فعليه نفقتها وکسوتها وسکناها [۲۱۲۹] (۲) يعتبر ذلک بحالهما جميعا
موسرا کان الزوج او معسرا [۲۱۳۰] (۳) فان امتنعت من تسليم نفسها حتی يعطيها

ج رابع، ص ۱۷۵، نمبر ۱۸۰۱۸) اس اثر سے معلوم ہوا کہ سپرد کرنے سے پہلے بیوی نفقہ کی حقدار نہیں ہے۔

[۲۱۲۹] (۲) نفقہ کا اعتبار کیا جائے گا دونوں کی حالتوں سے مالدار ہوشو ہر یا تنگ دست۔

تشریح حنفیہ کے نزدیک یہ نہیں ہے کہ شوہر مالدار ہے تو اس کی رعایت کرتے ہوئے مالدار کا نفقہ لازم ہو بلکہ دونوں کے درمیان کا نفقہ لازم ہوگا۔ مثلاً شوہر مالدار ہے اور عورت غریب ہو تو مالدار سے کم اور غریب سے زیادہ کا نفقہ لازم ہوگا۔

مجا حدیث میں ہے۔ قالت ہندیا رسول اللہ ان ابا سفیان رجل شحيح فهل علی جناح ان آخذ من ماله ما یکفینی وبنی؟ قال خذی بالمعروف (الف) (بخاری شریف، باب علی الوارث مثل ذلک ص ۸۰۸ نمبر ۵۳۷۰) اس حدیث میں عورت کی حیثیت زیادہ تھی اور شوہر کم دے رہے تھے تو آپؐ نے معروف کے ساتھ زیادہ نفقہ لینے کی اجازت دی۔ جس سے معلوم ہوا کہ درمیانہ نفقہ لازم ہوگا۔

فائدہ امام شافعیؒ فرماتے ہیں کہ نفقہ میں مرد کی حالت کا اعتبار ہوگا۔ یعنی مرد مالدار ہے تو مالدار کا نفقہ لازم ہوگا اور غریب ہے تو غریب کا نفقہ لازم ہوگا۔

مجا آیت میں ہے۔ لیسفق ذو سعة من سعته ومن قدر علیہ رزقه فلینفق مما آتاه اللہ لا یکلف اللہ ندسا الا ما آتاه (ب) (آیت ۷ سورۃ اطلاق ۶۵) اس آیت میں شوہر کو مخاطب کر کے کہا کہ اپنی وسعت کے مطابق خرچ کرے۔ اور یہ بھی کہا کہ جس پر تنگی ہوگئی ہو وہ اللہ کی مال میں سے خرچ کرے۔ جس کا مطلب یہ ہوا کہ شوہر کی حالت کے اعتبار سے نفقہ لازم ہوگا۔ عن جده معاویۃ القشیری قال اتیت رسول اللہ قال فقلت ما تقول فی نسائنا قال اطعموهن مما تأکلون واکسوھن مما تکتسون (ج) (ابوداؤد شریف، باب فی حق المرأة علی زوجہا ص ۲۹۸ نمبر ۲۱۴۴) اس حدیث میں ہے کہ جو کھاتے ہو وہ کھلاؤ جس سے معلوم ہوا کہ مرد کا اعتبار ہے۔ [۲۱۳۰] (۳) اگر عورت بازر ہے اپنے آپ کو سپرد کرنے سے یہاں تک کہ اس کو مہر دے تو اس کے لئے نفقہ ہے۔

تشریح عورت اپنے آپ کو اس لئے سپرد نہیں کر رہی ہے کہ مہر دے تب اپنے آپ کو سپرد کروں گی تو اس صورت میں عورت کو نفقہ ملے گا۔

مجا اس لئے کہ عورت اپنے حق کی وجہ سے سپرد نہیں کر رہی ہے اس لئے وہ ناشزہ نہیں ہوئی اور گویا کہ سپرد کر دیا اس لئے اس کو نفقہ ملے گا۔

حاشیہ: (پچھلے صفحہ سے آگے) جب تک اس سے صحبت نہ کر لے (الف) حضرت ہند نے فرمایا اے اللہ کے رسول حضرت ابوسفیانؓ بخیل آدمی ہیں۔ تو کیا مجھ پر کوئی گناہ ہے؟ کہ میں ان کے مال میں سے اتنا لے لوں جو مجھ کو اور میرے بچوں کو کافی ہو؟ حضورؐ نے فرمایا مناسب نفقہ لے لو (ب) گنجائش والوں کو گنجائش کے مطابق خرچ کرنا چاہئے اور جس کی روزی میں تنگی ہو تو اس کو اتنا خرچ کرنا چاہئے جتنا اس کو اللہ نے دیا ہے۔ اللہ نہیں مکلف بناتے ہیں کسی آدمی کو مگر جتنا اس کو اللہ نے دیا ہے (ج) معاویہ قشیریؒ فرماتے ہیں کہ میں حضورؐ کے پاس آیا۔ میں نے کہا آپ عورتوں کے بارے میں کیا فرماتے ہیں؟ فرمایا ان کو وہ کھلاؤ جو تم کھاتے ہو اور ان کو وہ پہناؤ جو تم پہنتے ہو۔

مهرها فلها النفقة [۲۱۳۱] (۴) وان نشزت فلا نفقة لها حتى تعود الى منزلہ [۲۱۳۲] (۵)
وان كانت صغيرة لا يُستمتع بها فلا نفقة لها وان سلمت اليه نفسها.

[۲۱۳۱] (۴) اور اگر نافرمانی کی تو اس کے لئے نفقہ نہیں ہے یہاں تک کہ گھر نہ لوٹ آئے۔

تشریح عورت نے نافرمانی کی اور گھر سے نکل گئی تو اب اس کے لئے نفقہ نہیں ہے جب تک کہ گھر واپس نہ آئے۔

وجہ نافرمان عورت کا احتباس نہیں رہا اور نفقہ احتباس کی وجہ سے ہوتا ہے۔ اس لئے اس کے لئے نفقہ نہیں ہوگا (۲) ایک عورت نے نافرمانی کی تو اس کو نفقہ نہیں ملا۔ حدیث میں ہے۔ عن فاطمة بنت قيس ان ابا عمرو بن الحفص طلقها البتة وهو غائب فارسل اليها وكيله بشعير فتسخطه فقال والله مالک علينا من شيء فجاءت رسول الله فذكرت ذلك له فقال لها ليس لك عليه نفقة (الف) (ابوداؤد شریف، باب فی نفقة المبتوتہ ص ۳۱۸ نمبر ۲۲۸۴) دوسرے اثر میں ہے۔ عن سليمان ابن يسار في خروج فاطمة قال انما كان ذلك من سوء الخلق (ب) (ابوداؤد شریف، باب من انكر ذلك علي فاطمة بنت قيس ص ۳۲۰ نمبر ۲۲۹۴) مسلم شریف، باب المطلقة البائن لا نفقة لخاص ۲۸۳ نمبر ۱۲۸۰) اس حدیث میں عورت نے شوہر کے وکیل کے ساتھ بدزبانی کی تو اس کو نفقہ نہیں دیا گیا جس سے معلوم ہوا کہ نافرمان عورت کے لئے نفقہ نہیں ہے، ہاں! گھر واپس آ جائے تو اس کو نفقہ ملے گا (۲) اثر میں ہے۔ عن الشعبي انه سئل عن امرأة خرجت من بيتها عاصية لزوجها الها نفقة؟ قال لا وان مكثت عشرين سنة (ج) (مصنف ابن ابی شیبہ ۲۰۰ ماقالوا فی المرأة تخرج من بيتها وهي عاصية لزوجها الها النفقة ج رابع، ص ۱۷۶، نمبر ۱۹۰۲۳ مصنف عبدالرزاق، نمبر ۱۲۳۵۲) اس اثر سے معلوم ہوا کہ نافرمانی کر کے نکل جائے تو اس کے لئے نفقہ نہیں ہے۔

نکات نشزت : نافرمانی کرنا، تعود : واپس لوٹنا۔

[۲۱۳۲] (۵) اور اگر اتنی چھوٹی ہو کہ اس سے فائدہ نہیں اٹھایا جاسکتا ہو تو اس کے لئے نفقہ نہیں ہے اگرچہ اپنے آپ کو حوالے کر دی ہو۔

تشریح مثلاً چھ سات سال کی بچی ہو جس سے صحبت کرنا ناممکن ہو۔ اگر اس نے اپنے آپ کو شوہر کے حوالے کر دیا پھر بھی اس کو نفقہ نہیں ملے گا۔
وجہ حوالے کرنے کا مقصد یہ تھا کہ اس سے فائدہ اٹھایا جاسکتا ہو۔ اور جب اس سے فائدہ نہیں اٹھایا جاسکتا ہو تو گویا کہ احتباس نہیں ہوا اس لئے اس کے لئے نفقہ نہیں ہوگا۔ اثر میں ہے۔ عن عطاء في الرجل يتزوج المرأة قال لا نفقة لها حتى يدخل بها (د) (مصنف ابن ابی شیبہ ۱۹۹ ماقالوا فی الرجل يتزوج المرأة فتطلب النفقة قبل ان يدخل بها هل لها ذلك؟ ج رابع، ص ۱۷۵، نمبر ۱۹۰۱۸ کتاب الآثار لا امام محمد، باب نفقة التي لم يدخل بها ص ۱۱۲، نمبر ۵۱۹)

حاشیہ : (الف) عمرو بن حفص نے بایں طلاق دی اس حال میں کہ وہ غائب تھے، پس اس کے وکیل نے جو بھیجا تو فاطمہ بنت قیس غصہ ہو گئی تو عمرؓ نے فرمایا خدا کی قسم تمہارا مجھ پر کوئی حق نہیں ہے، پھر وہ حضورؐ کے پاس آئی اور اس کا تذکرہ کیا تو آپؐ نے فرمایا تمہارا اس پر نفقہ نہیں ہے (ب) (سليمان بن يسار فاطمہ کے نکلنے کے بارے میں فرماتے ہیں کہ یہ اس کی بد اخلاقی کی وجہ سے ہوا) (ج) حضرت شعیب سے عورت کے بارے میں پوچھا جو شوہر کی نافرمان ہو کر گھر سے نکل گئی ہو کیا اس کو نفقہ ملے گا؟ فرمایا نہیں! اگرچہ بیس سال تک وہ ٹھہری رہے (د) حضرت عطاء نے فرمایا کوئی آدمی شادی کرے تو اس وقت اس کے لئے نفقہ نہیں ہے جب تک صحبت نہ کر لے۔

[۲۱۳۳] (۶) وان كان الزوج صغيرا لا يقدر على الوطئ والمرأة كبيرة فلها النفقة من ماله [۲۱۳۴] (۷) واذا طلق الرجل امرأته فلها النفقة والسكنى في عدتها رجعيًا كان او

فائدہ امام شافعیؒ نے فرمایا کہ چونکہ عورت شوہر کے گھر جا چکی ہے اور حوالے کر چکی ہے اس لئے ظاہری طور پر احتباس ہو گیا اس لئے چاہے اس سے فائدہ نہ اٹھا سکتا ہو پھر بھی اس کے لئے نفقہ ہوگا۔

مذہب حدیث ولهن علیکم رزقهن وکسوتهن بالمعروف (مسلم شریف نمبر ۱۲۱۸) میں بالغ اور نابالغ بیوی کا فرق نہیں کیا بلکہ ہر قسم کی بیوی کے لئے نفقہ لازم کیا اس لئے صغیرہ کے لئے بھی نفقہ ہوگا۔

[۲۱۳۳] (۶) اور اگر شوہر چھوٹا ہو، صحبت پر قدرت نہ رکھتا ہو اور عورت بڑی ہو تو اس کے لئے نفقہ ہوگا شوہر کے مال سے۔

تشریح شوہر اتنا چھوٹا ہے کہ صحبت پر قدرت نہیں رکھتا ہے اور بیوی بالغ ہے اور اپنے آپ کو سپرد کر چکی ہو تو اس کو شوہر کے مال سے نفقہ ملے گا۔

مذہب بیوی نے اپنے آپ کو سپرد کر دیا ہے اس لئے اس کو نفقہ ملے گا چاہے شوہر اس سے استفادہ نہ کر سکتا ہو۔ کیونکہ بیوی کی جانب سے احتباس ہو گیا ہے (۲) عن ابراهیم فی الرجل یتزوج المرأة فلا یبني بها قال : ان كان الحبس من قبل الرجل فعليه النفقة وان كان من قبل المرأة فلا نفقة لها، قال محمد : وبه نأخذ، اذا كانت صغيرة لا تجامع مثلها فلا نفقة لها. وان كانت كبيرة والزوج صغير لا يجامع مثله فلها النفقة عليه فی ماله وهو قول ابی حنیفة رحمۃ اللہ علیہ (کتاب الآثار لامام محمد، باب نفقة التي لم یدخل بها ص ۱۱۲، نمبر ۵۱۹)

[۲۱۳۴] (۷) اگر شوہر نے بیوی کو طلاق دی تو اس کے لئے نفقہ اور سکنتے ہے اس کی عدت میں طلاق رجعی دی ہو یا بائنہ۔

تشریح شوہر نے طلاق رجعی دی ہو یا بائنہ، جب تک عدت گزار رہی ہو شوہر پر نفقہ اور سکنتے لازم ہے۔

مذہب آیت میں ہے کہ مطلقہ عورت کو گھر سے نہ نکالو بلکہ اس کو سکنی دواور جب سکنی ہوگا تو نفقہ بھی ملے گا۔ یا ایہا النبی اذا طلقتم النساء فطلقوهن لعدتهن واحصوا العدة واتقوا الله ربکم لا تخرجوهن من بیوتهن ولا یخرجن ال ان یأتین بفاحشة مبینه (الف) (آیت اسورہ الطلاق ۶۵) (۲) حدیث میں ہے۔ عن جابر عن النبی ﷺ قال المطلقة ثلاثا لها السكنى والنفقة (ب) (دارقطنی، کتاب الطلاق ج ۱ ص ۱۵ نمبر ۳۹۰) (۳) قال عمر لا نترك كتاب الله وسنة نبينا لقول امرأة لا ندری لعلها حفظت او نسیت لها السكنى والنفقة وتلا الآية قال الله عز وجل لا تخرجوهن من بیوتهن ، سورة الطلاق ۶ آیت ۱ (ج) (مسلم شریف، باب المطلقة البائن لانفقته لخاص ۲۸۳ نمبر ۱۰۸۱۳۸/۳۷۱۰۱۷۰ ابوداؤد شریف، باب من انکر ذلک علی فاطمة بنت قیس

حاشیہ: (الف) اے نبی! اگر آپ عورتوں کے طلاق دیں تو ان کی عدت کے موقع پر طلاق دیں اور عدت گنیں۔ اور اپنے رب اللہ سے تقویٰ اختیار کریں۔ ان کو گھروں سے نہ نکالیں اور وہ خود بھی نہ نکلیں مگر یہ کہ فاحشہ مبینہ کریں یعنی بدزبانی کرنے لگیں (ب) آپؐ نے فرمایا مطلقہ ثلاثہ کے لئے سکنتے اور نفقہ ہے (ج) حضرت عمرؓ نے فرمایا ہم اللہ کی کتاب اور نبیؐ کی سنت کو ایک عورت کی بات کی وجہ سے نہیں چھوڑ سکتے۔ معلوم نہیں اس نے یاد رکھا یا بھول گئی۔ اس کے لئے نفقہ اور سکنتے ہے۔ پھر یہ آیت تلاوت کی کہ عورتوں کو ان کے گھروں سے نہ نکالو۔

بائنا [۲۱۳۵] (۸) ولا نفقة للمتوفی عنها زوجها [۲۱۳۶] (۹) وكل فرقة جائت من قبل المرأة بمعصية فلا نفقة لها.

ص ۳۲۰ نمبر ۲۲۹) اس حدیث اور اثر سے معلوم ہوا کہ عدت گزارنے والی عورت کے لئے نفقہ اور سکنی ہے (۴) معتدہ شوہر کے لئے عدت گزار رہی ہے تاکہ یہ معلوم ہو جائے کہ پیٹ میں بچہ ہے یا نہیں اس لئے شوہر پر اس کا نفقہ لازم ہوگا۔
فائدہ امام شافعیؒ فرماتے ہیں کہ بائنہ طلاق والی کے لئے نفقہ نہیں ہے۔

وجہ بائنہ طلاق والی کسی طرح بیوی نہیں ہے اور نہ اس کے پیٹ میں شوہر کا بچہ ہے اس لئے اس کے لئے نفقہ نہیں ہوگا (۲) حدیث میں ہے۔ فاطمہ بنت قیس کی لمبی حدیث ہے جس میں ان کو نفقہ اور سکنی نہیں دیا گیا۔ عن فاطمة بنت قیس ... قالت فذكرت ذلك لرسول الله فقال لا نفقة لك ولا سكنى (الف) (مسلم شریف، باب المطلقة البائن لانفقت لخاص ۲۸۳ نمبر ۱۸۱۴۸ ابوداؤد شریف، باب فی نفقة المتوتة ص ۳۱۹ نمبر ۲۲۸۴) اس حدیث سے معلوم ہوا کہ بائنہ معتدہ کے لئے نفقہ اور سکنی نہیں ہے۔
 [۲۱۳۵] (۸) اور نفقہ نہیں متوفی عنہا زوجہا کے لئے۔

تشریح جس عورت کا شوہر مر گیا ہو اور وہ عدت گزار رہی ہو تو اس کے لئے نفقہ نہیں ہے۔

وجہ نفقہ اس لئے نہیں ہے کہ عورت کا عدت گزارنا شوہر کے حق کی وجہ سے نہیں ہے بلکہ شرعی حق کی وجہ سے ہے جس کو عبادت میں شمار کیا گیا ہے۔ اور یہی وجہ ہے کہ متوفی عنہا زوجہ کی عدت حیض سے نہیں بلکہ ایام کی گنتی سے چار مہینے اور دس دن ہیں چاہے اس کو حیض آتا ہو یا نہ آتا ہو (۲) شوہر کے مرنے کے بعد جو مال وہ چھوڑتا ہے اس میں اس کی ملکیت باقی نہیں رہتی ہے بلکہ وہ دوسروں (وارثوں) کا ہو جاتا ہے۔ اور دوسروں کے اموال میں کسی کا نفقہ مقرر کرنا جائز نہیں ہے۔

[۲۱۳۶] (۹) ہر وہ تفریق جو عورت کی جانب سے آئے معصیت کی وجہ سے تو اس کے لئے نفقہ نہیں ہے۔

تشریح عورت کی غلطی اور اس کی معصیت کی بنا پر تفریق ہوئی تو عورت کو نفقہ نہیں ملے گا۔

وجہ چونکہ عورت کی نافرمانی کی وجہ سے فرقت ہوئی ہے، شوہر کی شرارت نہیں ہے اس لئے عورت کو عدت کا نفقہ نہیں ملے گا (۲) فاطمہ بنت قیس کی نافرمانی تھی اس لئے اس کو نفقہ اور سکنی نہیں ملا۔ اثر میں ہے۔ عن سليمان بن يسار في خروج فاطمة قال انما كان ذلك من سوء الخلق (ب) (ابوداؤد شریف، باب من انكر ذلك على فاطمة بنت قيس ص ۳۲۰ نمبر ۲۲۹۴) اس اثر سے معلوم ہوا کہ عورت کی نافرمانی ہو جس کی وجہ سے تفریق ہوئی ہو تو اس کو نفقہ نہیں ملے گا۔ اثر میں ہے۔ عن عامر قال ليس للرجل ان ينفق على امرأته اذا كان بالحبس من قبلها (ج) (مصنف ابن ابی شیبہ ۱۹۹ ما قالوا فی الرجل يزوج المرأة فتطلب النفقة قبل ان يدخل بها هل لها ذلك؟ ج رابع،

حاشیہ : (الف) حضرت فاطمہ بنت قیس فرماتی ہیں کہ میں اس کا تذکرہ (یعنی طلاق بائنہ کا تذکرہ) حضورؐ کے سامنے کیا تو آپؐ نے فرمایا تیرے لئے نفقہ ہے اور نہ سکنی ہے (ب) سلیمان بن یسار حضرت فاطمہ کے گھر سے نکلنے کے بارے میں فرماتے ہیں کہ بدزبانی کی وجہ سے ہوا ہے (ج) حضرت عامر فرماتے ہیں کہ شوہر پر ضروری نہیں ہے کہ بیوی کو نفقہ دے جبکہ قید خود اس کی وجہ سے ہو۔

[۲۱۳۷] (۱۰) وان طلقها ثم ارتدت سقطت نفقتها [۲۱۳۸] (۱۱) وان مكنت ابن زوجها من نفسها فان كان بعد الطلاق فلها النفقة وان كان قبل الطلاق فلا نفقة لها۔

ص ۱۷۶، نمبر ۱۹۰۲) لیکن کسی حق کو وصول کرنے کے لئے نافرمانی کی ہو تو نفقہ ساقط نہیں ہوگا۔

[۲۱۳۷] (۱۰) اگر عورت کو طلاق دی پھر وہ مرتد ہوگئی تو اس کا نفقہ ساقط ہو جائے گا۔

وجہ اوپر گزرا کہ عورت کی جانب سے نافرمانی ہو تو اس کو نفقہ نہیں ملے گا اور یہاں مرتد ہو کر عورت نے نافرمانی کی اس لئے اس کو نفقہ نہیں ملے گا (۲) نفقہ مسلمان عورت کو ملتا ہے اور یہ کافرہ ہوگئی اس لئے اس کو کیسے نفقہ ملے گا۔

[۲۱۳۸] (۱۱) اگر عورت نے شوہر کے بیٹے کو قدرت دی اپنی ذلت پر پس اگر طلاق کے بعد ہو تو عورت کے لئے نفقہ ہوگا اور اگر طلاق سے پہلے ہے تو اس کے لئے نفقہ نہیں ہے۔

شرح دوسری بیوی سے شوہر کا بیٹا تھا عورت نے اس سے صحبت کرائی، پس اگر طلاق بائنہ واقع ہونے کے بعد صحبت کرائی تو اس کو نفقہ ملے گا۔ اور اگر طلاق سے پہلے صحبت کرائی جس کی وجہ سے تفریق ہوئی تو اس کو نفقہ نہیں ملے گا۔

وجہ طلاق کے بعد صحبت کرائی تو صحبت کرانے سے تفریق نہیں ہوئی بلکہ طلاق بائنہ واقع ہونے سے تفریق ہو چکی ہے اور وہ عدت گزار رہی ہے اس لئے سوتیلے بیٹے سے زنا کرنا گناہ ضرور ہے لیکن چونکہ یہ تفریق کا سبب نہیں ہے اس لئے نفقہ ساقط نہیں ہوگا۔ کیونکہ اس کی نافرمانی نہیں ہوئی۔

اور اگر طلاق سے پہلے شوہر کے بیٹے سے صحبت کرائی تو اس کو نفقہ نہیں ملے گا۔

وجہ طلاق سے پہلے سوتیلے بیٹے سے صحبت کرائی اس لئے صحبت کی وجہ سے نکاح ٹوٹا اور وہ تفریق کا سبب بنا اور عورت کی نافرمانی اور معصیت کی وجہ سے ہے اس لئے عورت کو عدت کا نفقہ نہیں ملے گا (۲) اس کے لئے اثر اوپر گزرا چکا ہے۔ قال انما كان ذلك من سوء الخلق (ابوداؤد شریف، نمبر ۲۲۹۴)

اصول یہ سب مسئلے اس اصول پر ہیں کہ عورت کی جانب سے غلطی کی وجہ سے تفریق ہوئی ہو یا احتباس نہ ہوا ہو تو عورت کو نفقہ نہیں ملے گا۔ اور مرد کی جانب سے طلاق ہوئی ہو تو نفقہ ملے گا۔ اس حدیث سے اس کی تائید ہوتی ہے۔ عن عامر عن فاطمة بنت قيس قالت قال رسول الله ﷺ المطلقة ثلاثا لا سكنى لها ولا نفقة انما السكنى والنفقة لمن يملك الرجعة (الف) (دارقطنی، کتاب الطلاق ج ۱ ص ۱۵ نمبر ۳۹۰) اس حدیث سے تو پتہ چلتا ہے کہ رجعی طلاق والی کے علاوہ کسی کو عدت کا نفقہ نہیں ملے گا۔ اس لئے جن صورتوں میں عورت کی جانب سے نافرمانی ہو ان صورتوں میں عورت کو نفقہ نہیں ملے گا۔

حاشیہ : (الف) آپؐ نے فرمایا کہ مطلقہ ثلاثا نہ سکے ملے گا اور نہ نفقہ ملے گا۔ سکنی اور نفقہ اس کے لئے ہے جس کو طلاق رجعی دی ہو۔

[۲۱۳۹] (۱۲) واذا حبست المرأة في دين او غصبها رجل كرها فذهب بها او حجت مع غير محرم فلا نفقة لها [۲۱۴۰] (۱۳) واذا مرضت في منزل الزوج فلها النفقة [۲۱۴۱] (۱۴) وتفرض على الزوج نفقة خادمها اذا كان موسرا ولا تفرض لاكثر

[۲۱۳۹] (۱۲) اگر قید کر لی گئی عورت قرض میں یا اس کو کسی نے زبردستی گصب کر لیا اور اس کو لے گیا یا محرم کے ساتھ حج کی تو اس کے لئے نفقہ نہیں ہے **تشریح** قرض کی وجہ سے عورت قید کر لی گئی تو عورت ہی کی غلطی کی وجہ سے احتباس ختم ہوا اس لئے اس کو قانونی طور پر نفقہ نہیں ملے گا۔ یوں شوہر محبت میں دیدے تو بہتر ہے۔ اسی طرح کسی نے زبردستی کے طور پر عورت کو غصب کر لیا تو چونکہ اس کی جانب سے احتباس ختم ہو گیا اس لئے اس کو نفقہ نہیں ملے گا۔ اور محرم کے ساتھ حج کرنے چلی گئی اس صورت میں بھی عورت کی جانب سے احتباس ختم ہو گیا اس لئے اس کو نفقہ نہیں ملے گا۔

مجموعہ اشکر زچکا ہے۔ عن عامر قال ليس للرجل ان ينفق على امرأته اذا كان بالحبس من قبلها (الف) (مصنف ابن ابی شیبہ ۱۹۹ ص ۱۷۶، نمبر ۱۹۰۲۲ / مصنف عبدالرزاق، باب الرجل يغيب عن امرأته فلا ينفق عليها ج ۱ ص ۹۵ نمبر ۱۲۳۵۳) [۲۱۴۰] (۱۳) اگر بیمار ہو گئی شوہر کے گھر میں تو اس کے لئے نفقہ ہوگا۔

مجموعہ چونکہ عورت شوہر کے گھر میں ہے اس لئے شوہر اس سے کچھ نہ کچھ فائدہ اٹھائے گا۔ اس لئے احتباس ختم نہیں ہوا اس لئے اس کو نفقہ ملے گا۔

[۲۱۴۱] (۱۴) اور مقرر کیا جائے گا شوہر پر عورت کے خادم کا نفقہ جبکہ وہ مالدار ہو، اور نہیں مقرر کیا جائے گا ایک خادم سے زائد کا۔

تشریح شوہر اتنا مالدار ہے کہ بیوی کے خادم کا بھی نفقہ برداشت کر سکتا ہے تو اس کی خدمت کے لئے ایک نوکر کا نفقہ شوہر پر لازم ہوگا۔

مجموعہ عورت کو خدمت کی ضرورت ہو اور شوہر کے پاس مال ہو تو عورت کی خدمت کروانا چاہئے اس لئے اس کے اوپر خادم کا نفقہ لازم ہوگا۔ اور چنانکہ ایک خادم سے کام چل جائے گا وہ اندر اور باہر دونوں خدمتیں کرے گا اس لئے ایک خادم کافی ہے (۲) اس حدیث سے اس کا استدلال ہے۔ عن علی ان فاطمة عليها السلام شكت ما تلقى في يدھا من الرحي فأتت النبي ﷺ تسأله خادما فلم تجده فذكرت ذلك لعائشة الخ (ب) (بخاری شریف، باب التکبیر والتسبیح عند المنام ص ۳۵۹ نمبر ۶۳۱۸، کتاب الدعوات / مسلم شریف، باب الدعاء عند النوم ص ۳۴۸ نمبر ۶۸۹۱/۲) اس حدیث میں حضرت فاطمہ نے حضور سے خادم مانگا ہے جس کا مطلب یہ ہوا کہ اس کا نفقہ اس کے شوہر پر ہوگا۔

فائدہ امام ابو یوسف فرماتے ہیں کہ شوہر زیادہ مالدار ہو تو دو خادموں کا نفقہ لازم ہوگا۔ ایک باہر کی خدمت کرنے کے لئے اور ایک گھر کی

حاشیہ : (ب) حضرت عامر نے فرمایا شوہر پر ضروری نہیں ہے کہ بیوی پر خرچ کرے اگر قید خود ان کی جانب سے ہوئی ہے (ب) حضرت علی فرماتے ہیں کہ حضرت فاطمہ نے چکی پیسنے کی وجہ سے ہاتھ میں زخم کی شکایت کی تو وہ حضور کے پاس خادم مانگنے آئی۔ آپ گونہیں پائی تو اس کا تذکرہ حضرت عائشہ کے پاس کیا۔

من خادم واحد [۲۱۴۲] (۱۵) وعليه ان يسكنها في دار مفردة ليس فيها احد من اهلها الا ان تختار ذلك [۲۱۴۳] (۱۶) وللزوج ان يمنع والديها وولدها من غيره واهلها من الدخول عليها [۲۱۴۴] (۱۷) ولا يمنعهم من النظر اليها ولا من كلامهم معها في اى وقت اختاروا [۲۱۴۵] (۱۸) ومن اعسر بنفقة امرأته لم يفرق بينهما ويقال لها استديني خدمت کرنے کے لئے۔

[۲۱۴۲] (۱۵) شوہر پر لازم ہے کہ بیوی کو علیحدہ مکان میں رکھے جس میں شوہر کے رشتہ داروں میں سے کوئی نہ ہو، مگر یہ کہ عورت ان کے ساتھ رہنے پر راضی ہو۔
تشریح شوہر پر ایسا گھر لازم ہے جس میں شوہر کا کوئی رشتہ دار نہ رہتا ہو اور علیحدہ گھر ہو۔ البتہ عورت شوہر کے رشتہ دار کے ساتھ رہنے پر راضی ہو تو اس کی مرضی ہے۔

وجہ آیت میں اس کا اشارہ ہے۔ لا تخرجوهن من بیوتہن (الف) (آیت اسورۃ الطلاق ۶۵) بیوت کا مطلب ایسا گھر ہے جس میں آدمی رہ سکے۔ اس سے اشارہ ہوتا ہے کہ ایسے گھر میں رکھے جو علیحدہ ہوتا کہ عورت اپنا سامان وغیرہ حفاظت سے رکھ سکے (۲) حضورؐ نے اپنے ازواج مطہرات کو علیحدہ علیحدہ کمروں میں رکھا تھا۔ جس سے معلوم ہوا کہ علیحدہ کمروں میں رکھے۔
 [۲۱۴۳] (۱۶) شوہر کو حق ہے کہ روکے اس کے والدین کو، دوسرے شوہر کی اولاد اور بیوی کے اعزاء کو اس کے پاس آنے سے۔

تشریح شوہر کو حق ہے کہ بیوی کے والدین، یا دوسرے شوہر سے بیوی کی اولاد اور بیوی کے رشتہ دار کو اپنے گھر میں داخل ہونے سے روکے۔
وجہ کیونکہ گھر شوہر کا ہے بیوی کا نہیں ہے۔ اس لئے ان لوگوں کو اپنے گھر میں داخل ہونے سے روکے تو روک سکتا ہے۔ ہو سکتا ہے کہ اس میں کوئی مصلحت ہو۔

[۲۱۴۴] (۱۷) اور نہ روکے ان کو بیوی کی طرف دیکھنے سے اور ان کے ساتھ بات کرنے سے جب چاہیں۔
تشریح بیوی کے رشتہ دار بیوی سے بات کرنا چاہے تو شوہر اس کو روک نہیں سکتا۔

وجہ رشتہ داروں سے بات کرنے میں شوہر کا کوئی حرج نہیں ہے اور اس کے لئے گھر میں داخل ہونا ضروری نہیں ہے۔ اس لئے رشتہ داروں سے بات کرنے سے نہیں روک سکتا (۲) بات کرنے سے روکنے سے قطع رحمی ہے جس کی شریعت میں گنجائش نہیں ہے اس لئے بات کرنے سے نہیں روک سکتا۔

[۲۱۴۵] (۱۸) کوئی شخص عاجز ہو جائے بیوی کے نفقے سے تو دونوں میں تفریق نہیں کی جائے اور بیوی سے کہا جائے گا کہ تو اس کے ذمہ قرض لیتی رہ
تشریح کوئی آدمی بیوی کو نفقہ دینے سے عاجز ہو جائے تو دونوں کے درمیان تفریق نہیں کی جائے گی بلکہ عورت کو کہا جائے گا کہ شوہر کے ذمے

علیہ [۲۱۴۶] (۱۹) واذا غاب الرجل وله مال في يد رجل يعترف به وبالزوجية فرض

قرض لیتی رہے اور زندگی گزارتی رہے۔

وجہ تفریق کرنے سے شوہر کا نقصان ہے جو نفقہ نہ ادا کرنے سے زیادہ بڑا نقصان ہے۔ اس لئے تفریق نہیں کی جائے گی اور نفقہ کا نقصان قرض لینے سے پورا ہو جائے گا۔ اس لئے عورت کو کوئی بڑا نقصان نہیں ہوا (۲) اثر میں ہے۔ عن الحسن قال اذا عجز الرجل عن نفقة امرأته لم يفرق بها . وقال الزهري تستأني به ، قال وبلغني ان عمر بن عبد العزيز قال ذلك (الف) (مصنف ابن ابی شیبہ ۱۹۷ ما قالوا فی الرجل یعجز عن نفقة امرأته یجبر علی ان یطلق امرأته ام لا واختلافهما فی ذلک ج رابع، ص ۱۷۵، نمبر ۱۹۰۰۸/۱۹۰۰۹ مصنف عبد الرزاق، باب الرجل لا یسجد ما ینفق علی امرأته ج سابع ص ۹۵ نمبر ۱۲۳۵۵) اس اثر سے معلوم ہوا کہ میاں بیوی میں تفریق نہ کرائے بلکہ عورت شوہر کے ذمے قرض لیتی رہے (۳) حضرت ابوسفیان کی بیوی کی حدیث بھی متدل بن سکتی ہے جس میں حضرت ابوسفیان پورا نفقہ نہیں دیتے تھے تو آپ نے فرمایا۔ خذی ما یکفیک وولدک بالمعروف (ب) (بخاری شریف، باب اذا لم ینفق الرجل فللمرأة ان تأخذ بغیر علمہ ما یکفیھا وولدھا بالمعروف ص ۸۰۸ نمبر ۵۳۶۴)

فائدہ امام شافعی فرماتے ہیں کہ تفریق کر دی جائے گی۔

وجہ اثر میں ہے۔ سألت سعید ابن المسیب عن الرجل یعجز عن نفقة امرأته فقال یفرق بینھما فقلت سنة ؟ فقال سنة (ج) (مصنف ابن ابی شیبہ ۱۹۷ ما قالوا فی الرجل یعجز عن نفقة امرأته یجبر علی ان یطلق امرأته ام لا واختلافهما فی ذلک ج رابع، ص ۱۷۴، نمبر ۱۹۰۰۶ مصنف عبد الرزاق، باب الرجل لا یسجد ما ینفق علی امرأته ج سابع ص ۹۶ نمبر ۱۲۳۵۶) اس اثر سے معلوم ہوا کہ تفریق کرادے (۲) اس دور میں شوہر کے ذمے قرض لینا مشکل ہے اور اسلامی حکومت نہ ہونے کی وجہ سے عورت مجبور ہوتی ہے اس لئے حالات سنگین ہو تو تفریق کرادے لغت استدینی : قرض لے لیں۔

[۲۱۴۶] (۱۹) اگر آدمی غائب ہو جائے اور اس کا مال کسی آدمی کے پاس جو اس کا اقرار کرتا ہو اور بیوی ہونے کا اقرار کرتا ہو تو قاضی مقرر کرے اس کے مال میں غائب کی بیوی کا نفقہ اور اس کے چھوٹے بچوں کا نفقہ اور اس کے والدین کا نفقہ۔

تشریح آدمی غائب ہو لیکن کسی کے پاس اس کا مال ہو، وہ اس بات کا اعتراف بھی کرتا ہو کہ میرے پاس فلاں کا مال ہے اور یہ بھی اعتراف کرتا ہو کہ یہ فلاں غائب کی بیوی ہے۔ اب اس اعتراف کے بعد شہادت کے ذریعہ یہ ثابت کرنے کی ضرورت نہیں رہی کہ میں اس کی بیوی ہوں۔ اس لئے قاضی غائب کے مال میں بیوی کا نفقہ، اس کے چھوٹے بچوں کا نفقہ اور والدین کا نفقہ مقرر کرے گا اور ان کو دلوائے گا۔

حاشیہ : (الف) حضرت حسن نے فرمایا آدمی بیوی کے نفقے سے عاجز ہو جائے تو دونوں میں تفریق نہیں کرائی جائے گی۔ اور حضرت زہری نے فرمایا شوہر پر قرض لیتی رہے گی، حضرت زہری فرماتے تھے کہ مجھے یہ بھی اطلاع ملی ہے کہ حضرت عمر بن عبد العزیز بھی یہی فرماتے تھے کہ قرض لیتی رہے (ب) آپ نے حضرت ہند سے کہا، مناسب انداز میں اتنا لو جو تم کو اور تمہاری اولاد کو کافی ہو جائے (ج) سعید بن مسیب سے میں نے پوچھا کوئی آدمی بیوی کے نفقے سے عاجز ہو جائے؟ فرمایا دونوں میں تفریق کرادے۔ میں نے پوچھا سنت ہے؟ فرمایا سنت ہے۔

القاضی فی ذلک المال نفقة زوجة الغائب واولاده الصغار ووالديه [۲۱۴] (۲۰) ویاخذ منها کفیلاً بها [۲۱۸] (۲۱) ولا یقضى بنفقة فی مال الغائب الا

مجا اثر میں ہے۔ عن ابن عمر ان عمر بن الخطاب كتب الى امراء الاجناد فی رجال غابوا عن نسائهم فامرهم ان یأخذوهم بان ینفقوا او یطلقوا فان طلقوا بعثوا بنفقة ما حبسوا (الف) (سنن للبیہقی، باب الرجل لا یجد نفقة امرأته ج سابع، ص ۷۷۳ مصنف عبد الرزاق، باب الرجل یغیب عن امرأته فلا ینفق علیها ج سابع ص ۹۴ نمبر ۱۲۳۴ مصنف ابن ابی شیبہ ۱۹۸ من قال علی الغائب نفقة فان بعث والا طلق ج رابع، ص ۱۷۵، نمبر ۱۹۰۱۳) اس سے معلوم ہوا کہ غائب آدمی کے مال میں بیوی کا نفقہ ہے۔ اور قرض لے اس کے لئے یہ اثر ہے۔ عن ابراہیم قال اذا اذانت فهو علیه وما اكلت من مالها فلیس علیه (ب) (مصنف عبد الرزاق، باب الرجل یغیب عن امرأته فلا ینفق علیها ج سابع ص ۹۴ نمبر ۱۲۳۴) اس اثر سے معلوم ہوا کہ قاضی کے کہنے سے قرض لیگی تب شوہر کے مال میں سے نفقہ ہوگا ورنہ اپنے مال میں سے نفقہ ہوگا۔

اور شوہر مناسب نفقہ ادا نہ کرتا ہو تو عورت کو اپنا اور اپنی اولاد کا مناسب نفقہ لے لینے کا حق ہے اس کے لی یہ حدیث ہے۔ عن عائشة ان هند بنت عتبة قالت یا رسول اللہ ان ابا سفیان رجل شحیح و لیس یعطینی ما یکفینی و ولدی الا ما اخذت منه و هو لا یعلم فقال خذی ما یکفیک و ولدک بالمعروف (ج) (بخاری شریف، باب اذا لم ینفق الرجل للمرأة ان تأخذ بغیر علمہ ما یکفیہا و ولدہا بالمعروف ص ۸۰۸ نمبر ۵۳۶۱) اس حدیث سے معلوم ہوا کہ شوہر کے پاس مال ہو اور وہ مناسب نفقہ نہ دیتا ہو تو عورت اپنے لئے اور اپنی اولاد کے لئے مناسب نفقہ شوہر کے مال سے نکال سکتی ہے۔

[۲۱۴] (۲۰) اور قاضی عورت سے کفیل لے۔

تشریح قاضی غائب شوہر کے مال سے نفقہ لینے کا حکم دے لیکن مال زیادہ خرچ نہ کر دے اور خورد برد نہ کر دے اس کے لئے ایک کفیل متعین کرے جو اس پر نگرانی کرتا رہے تاکہ دونوں کے لئے اطمینان بخش ہو۔

مجا اثر میں ہے۔ کان ابن ابی لیلی یرسل الیہا نساء فینظرن الیہا (ای الی الحب) فان عرفن ذلک و صدقنها اعطاها النفقة و اخذ منها کفیلاً (د) (مصنف عبد الرزاق، باب الکفیل فی نفقة المرأة ج سابع ص ۲۴ نمبر ۱۲۰۲۸) [۲۱۸] (۲۱) اور نہ فیصلہ کرے غائب کے مال میں مفقہ گران لوگوں کے لئے۔

حاشیہ : (الف) حضرت عمرؓ نے لشکر کے امیروں کو لکھا، کوئی آدمی اپنی بیویوں سے غائب ہو جائے تو ان کو حکم دیا کہ اس کو پکڑیں اس طرح کہ وہ بیویوں پر خرچ کریں یا طلاق دیں۔ پس اگر طلاق دی تو اتنی مدت کا نفقہ بھی بھیجے جتنی دیر تک محبوس رکھا (ب) حضرت ابراہیم نخعی نے فرمایا اگر عورت قرض لے تو اس کی ذمہ داری شوہر پر ہوگی۔ اور اگر اپنے مال میں سے کھایا تو شوہر پر اس کی ذمہ داری نہیں ہے (ج) ہند بنت عتبہ نے کہا یا رسول اللہ! ابوسفیان بخیل آدمی ہیں۔ اور مجھے اتنا نہیں دیتے جو مجھے اور میری اولاد کو کافی ہو مگر جو میں ان کی اطلاع کے بغیر لے لوں۔ آپؐ نے فرمایا مناسب انداز میں اتنا لے لو جو تم کو اور تمہاری اولاد کو کافی ہو (د) ابن ابی لیلی مطلقہ عورت کے پاس عورتوں کو بھیجتے وہ ان کے حمل کو دیکھتے، پس اگر حمل کا علم ہوتا اور اس کی تصدیق کرتی تو اس کو نفقہ دیتے اور اس سے کفیل لے لیتے۔

لہٰذا [۲۱۴۹] (۲۲) واذا قضی القاضی لها بنفقة الاعسار ثم ایسر فخاصمته تمم لها

ترشح جو آدمی غائب ہو اس کے مال میں بیوی، چھوٹی اولاد اور والدین کے نفقے کا فیصلہ کرے۔ اس کے علاوہ کے نفقے کا فیصلہ نہ کرے۔
وجہ ان لوگوں کا نفقہ فیصلے کے پہلے ہی شریعت کی بنیاد پر واجب ہے فیصلہ کرنے کی ضرورت نہیں۔ البتہ فیصلہ کرنے سے تاخیر ہو جائے گی تو فیصلہ کرنا تاخیر کے طور پر ہے فیصلے کے طور پر نہیں اس لئے ان لوگوں کے نفقے کا فیصلہ کر سکتا ہے (۲) اس کی ایک اور وجہ ہے اور وہ یہ ہے کہ جو آدمی غائب ہو اس پر فیصلہ نہیں کر سکتا۔ اس لئے غائب آدمی کے مال میں بیوی، چھوٹی اولاد اور والدین کے علاوہ کے نفقے کا فیصلہ نہیں کر سکتے۔ غائب پر فیصلہ نہ کرنے کے لئے یہ حدیث ہے۔ عن علی قال بعثنی رسول اللہ الی الیمن قاضیا ... فاذا جلس بین یدیک الخصمان فلا تقضین حتی تسمع من الآخر کما سمعت من الاول فانه احرى ان یتبین لک القضاء (الف) (ابوداؤد شریف، باب کیف القضاء ص ۱۴۸ نمبر ۳۵۸۲ / ترمذی شریف، باب ما جاء فی القاضی لا یقضی بین الخصمین حتی یسمع کلا مہما ص ۲۴۸ نمبر ۱۳۳۱) اس حدیث سے معلوم ہوا کہ دوسرے کی بات سننے تب فیصلہ کرے اور یہ اسی وقت ہو سکتا ہے جبکہ مدعی علیہ حاضر ہو۔ اس لئے غائب پر فیصلہ کرنا جائز نہیں ہے (۲) دوسری حدیث میں ہے۔ عن عبد اللہ بن الزبیر قال قضی رسول اللہ ﷺ ان الخصمین یقعدان بین یدی الحکم (ب) (ابوداؤد شریف، باب کیف تجلس الخصمان بین یدی القاضی ص ۱۴۹ نمبر ۳۵۸۸) اس حدیث میں ہے کہ دونوں قاضی کے سامنے بیٹھے اور یہ اسی صورت میں ہو سکتا ہے جب دونوں حاضر ہوں۔ اس لئے قضا علی الغائب جائز نہیں ہے۔

[۲۱۴۹] (۲۲) اگر فیصلہ کر دیا قاضی نے ناداری کے نفقے کا پھر مالدار ہو گیا پس بیوی نے دعویٰ کیا تو پورا کرے اس کے لئے مالدار کی کا نفقہ۔
ترشح شوہر پہلے غریب تھا جس کی وجہ سے غربت کے نفقے کا قاضی نے فیصلہ کیا۔ بعد میں وہ مالدار ہو گیا اور بیوی نے قاضی کے پاس دعویٰ دائر کیا کہ مالدار ہے اور ثابت بھی کر دیا تو قاضی اب ما؛ داری کے نفقے کا فیصلہ کرے۔

وجہ غربت کا نفقہ غربت کی مجبوری کی وجہ سے تھا اب مالدار ہو گیا تو مالدار کی کا نفقہ لازم ہوگا (۲) حدیث میں ہے کہ جو تم کھاتے ہو بیوی کو وہ کھلاؤ اور جو تم پہنتے ہو بیوی کو وہ پہناؤ۔ پس جب شوہر مالدار ہو کر مالدار کا کھانا کھاتا ہے اور پہنتا ہے تو عورت کو بھی مالدار کا کھانا کھلائے اور مالدار کا کپڑا پہنائے۔ حدیث میں ہے۔ عن معاویۃ القشیری قال اتیت رسول اللہ قال فقلت ماتقول فی نسائنا؟ قال اطعموهن مما تأکلون واکسوھن مما تکتسون (ج) (ابوداؤد شریف، باب فی حق المرأة علی زوجہا ص ۲۹۸ نمبر ۲۱۴۴) حدیث میں ہے مرد اپنی قدرت کے مطابق نفقہ دے۔ پس جب وہ مالدار ہو گیا تو مالدار کا نفقہ دے۔ آیت یہ ہے۔ لینیفق ذو سعة من سعته (آیت ۷ سورة الطلاق ۶۵) اس آیت سے بھی مالدار کی کے فیصلے کا پتہ چلتا ہے۔ آدمی مالدار ہے تو مالدار کی کا نفقہ لازم ہوگا۔

حاشیہ : (الف) حضرت علی فرماتے ہیں کہ حضورؐ نے مجھے یمن بھیجا... آپؐ نے فرمایا تمہارے سامنے مدعی اور مدعی علیہ بیٹھے تو فیصلہ نہ کریں جب تک کہ دوسرے کی بات نہ سن لیں۔ جیسے پہلے کی بات سنی یہ زیادہ مناسب ہے کہ فیصلہ آپ کے سامنے واضح ہو جائے (ب) آپؐ نے فیصلہ کیا کہ مدعی اور مدعی علیہ حکم کے سامنے بیٹھیں (ج) معاویہ قشیری فرماتے ہیں کہ میں حضور کے پاس آیا۔ میں نے پوچھا کہ بیویوں کے بارے میں آپ کیا فرماتے ہیں؟ فرمایا ان کو وہی کھلاؤ جو تم کھاتے ہو اور وہی پہناؤ جو تم پہنتے ہو۔

نفقة المومسر [۲۱۵۰] (۲۳) واذا مضت مدة لم ينفق الزوج عليها وطالبته بذلك فلا شيء لها الا ان يكون القاضي فرض لها نفقة او صالحت الزوج على مقدارها فيقضى لها بنفقة ما مضى [۲۱۵۱] (۲۴) فان مات الزوج بعد ما قضى عليه بالنفقة ومضت شهور

لغت الاعسار : تنكدست، المومسر : مالدار۔

[۲۱۵۰] (۲۳) اگر گزر گئی کچھ مدت اور شوہر نے اس پر خرچ نہیں کیا اور عورت نے اس کا مطالبہ کیا تو اس کے لئے کچھ نہیں ہوگا مگر یہ کہ قاضی نے اس کے لئے نفقہ مقرر کیا ہو یا شوہر سے کسی مقدار پر صلح کر لی ہو تو فیصلہ ہوگا اس کے لئے گزشتہ نفقہ کا۔

تشریح بیوی نے ایک مدت تک شوہر سے نفقہ نہیں لیا اب گزشتہ مہینوں کا نفقہ لینا چاہتی ہے، تو فرماتے ہیں کہ اگر قاضی نے گزشتہ مہینوں کے نفقہ کا فیصلہ کیا تھا تب تو وہ ان مہینوں کا نفقہ وصول کر سکتی ہے۔ یا شوہر نے کسی مقدار پر صلح کر لی تھی تب تو وہ مقدار وصول کر سکتی ہے۔ اور اگر نہ قاضی نے فیصلہ کیا تھا اور نہ صلح ہوئی تھی تو عورت گزشتہ مہینوں کا نفقہ وصول نہیں کر سکتی۔

مجمع نفقہ ہمارے یہاں مزدوری نہیں ہے بلکہ صلہ رحمی ہے۔ اور صلہ رحمی میں فیصلہ صلح کے بغیر لازم نہیں ہے۔ اس لئے قانونی طور پر گزشتہ مہینوں کا نفقہ وصول نہیں کر سکتی۔ البتہ شوہر دیدے تو بہتر ہے (۲) اثر میں ہے۔ عن النخعی قال اذا ادانت اخذ به حتى يقضى عنها وان لم تستدن فلا شيء لها عليه اذا اكلت من مالها، قال معمر ويقول آخرون من يوم ترفع امرها الى السلطان (الف) (مصنف عبد الرزاق، باب الرجل يغيب عن امرأته فلا ينفق عليها ج سابع ص ۹۲ نمبر ۱۲۳۴۹) اس اثر سے معلوم ہوا کہ جب بادشاہ کے پاس معاملہ لے گئی اس وقت سے عورت نفقہ لینے کا حقدار ہوگی۔

[۲۱۵۱] (۲۴) اگر نفقہ کے فیصلے کے بعد شوہر مر گیا اور کچھ مہینے گزر گئے تو نفقہ ساقط ہو جائے گا۔

تشریح قاضی نے نفقہ کا فیصلہ کیا اس کے بعد شوہر تین ماہ تک زندہ رہا لیکن اس مدت کا نفقہ ادا نہیں کیا اور شوہر مر گیا تو ان تین مہینوں کا نفقہ ساقط ہو جائے گا۔ شوہر کے چھوڑے ہوئے مال سے وصول نہیں کر سکیگی۔

مجمع نفقہ صلہ ہے اور صلہ پر قبضہ نہ کرے تو وہ اس کا نہیں ہوتا ہے۔ اور اب شوہر بھی حیات نہیں رہا کہ اس سے وصول کر سکے اس لئے ساقط ہو جائے گا (۲) اثر میں ہے۔ عن النخعی قال اذا ادانت اخذ به حتى يقضى عنها وان لم تستدن فلا شيء لها عليه اذا اكلت من مالها (ب) (مصنف عبد الرزاق، باب الرجل يغيب عن امرأته فلا ينفق عليها ج سابع ص ۹۲ نمبر ۱۲۳۴۹) اس اثر سے معلوم ہوا کہ شوہر کے نام قرض لے گئی تب شوہر کے ذمے ہوگا اور اپنا مال خرچ کیا تو شوہر سے وصول نہیں کر سکے گی۔ اسی طرح وصول کرنے سے پہلے

حاشیہ : (الف) حضرت نخعی فرماتے ہیں کہ اگر بیوی نے قرض لیا تو شوہر سے لیا جائے گا جب تک کہ الگ ہونے کا فیصلہ نہ کر دیا جائے۔ اور اگر قرض نہیں تو عورت کا شوہر پر کچھ نہیں ہے اگر عورت نے اپنا مال کھایا۔ حضرت معمر فرماتے ہیں کہ دوسرے حضرات یہ فرماتے ہیں کہ جس دن سے معاملہ بادشاہ کے پاس لے گئی اس دن سے نفقہ ملے گا (ب) حضرت نخعی فرماتے ہیں کہ اگر قرض لیا تو شوہر سے لیا جائے گا جب تک کہ الگ ہونے کا فیصلہ نہ کر دیا جائے اور اگر قرض نہیں لیا تو عورت کا شوہر پر کچھ نہیں ہے اگر عورت نے اپنا مال کھایا۔

سقطت النفقة [۲۱۵۲] (۲۵) وان اسلفها نفقة سنة ثم مات لم يسترجع منها بشيء وقال محمد رحمه الله يُحتسب لها نفقة ما مضى وما بقى للزوج [۲۱۵۳] (۲۶) واذا تزوج العبد حرة فنفقتها دين عليه يباع فيها [۲۱۵۴] (۲۷) واذا تزوج الرجل امة فبؤاها مولاهما

شوہر کا انتقال ہوگا تو وہ نفقہ ساقط ہو جائے گا۔

[۲۱۵۲] (۲۵) اگر بیگنی دیدے ایک سال کا نفقہ پھر شوہر مر جائے تو اس سے کچھ واپس نہیں لے گا۔ اور فرمایا امام محمد نے اس کے نفقے کا حساب کیا جائے گا جو گزر گیا اور جو شوہر کے لئے باقی رہا۔

تشریح مثلاً شوہر نے ایک سال کا نفقہ بیوی کو دے دیا پھر چھ ماہ میں شوہر کا انتقال ہو گیا تو باقی چھ ماہ کا نفقہ واپس نہیں لے گا، وہ بیوی کے پاس ہی رہے گا۔

مجا بیوی کا نفقہ صلہ ہے اور ہدیہ ہے۔ اور ہدیہ دینے کے بعد وہ اس کا مالک ہو جاتا ہے اس لئے واپس نہیں لے گا (۲) حدیث میں ہے کہ آپؐ سال بھر کا نفقہ بیویوں کے لئے روکتے تھے اور عطا کرتے تھے۔ اور جس سال آپؐ کا وصال ہوا اس سال ازواج مطہرات سے باقی نفقہ واپس لینے کا ثبوت نہیں ہے اس لئے باقی نفقہ بیوی کے پاس رہے گا۔ حدیث کا ٹکڑا یہ ہے۔ قال عمر فانی احدثکم عن هذا... فکان رسول اللہ ینفق علی اہلہ نفقة سنتہم من هذا المال (الف) (بخاری شریف، باب جس الرجل توت سۃ علی اہلہ و کیف نفقات العیال؟ ص ۸۰۶ نمبر ۵۳۵) اس حدیث میں بیوی کو سال بھر کا نفقہ دینے کا ثبوت ہے۔

فائدہ امام محمد فرماتے ہیں کہ نفقہ دینے کے بعد شوہر جب تک زندہ رہا اس کا حساب کیا جائے گا۔ مثلاً سال بھر کا نفقہ دیا اور چھ ماہ کے بعد شوہر کا انتقال ہو گیا تو باقی چھ ماہ کا نفقہ واپس لے گا۔

مجا وہ فرماتے ہیں کہ نفقہ احتساب کا بدلہ ہے۔ اس لئے جتنے دنوں احتساب رہا اتنے دنوں کا نفقہ ساقط ہوگا اور جتنے دنوں کا احتساب نہیں رہا اتنے دنوں کا نفقہ واپس لیا جائے گا۔

[۲۱۵۳] (۲۶) اگر غلام آزاد عورت سے شادی کرے تو اس کا نفقہ غلام پر دین ہوگا اس میں وہ بیچا جاسکتا ہے۔

تشریح غلام نے آزاد عورت سے شادی کی۔ اب اس کا نفقہ اس کے ذمے واجب ہوگا لیکن چونکہ اس کے پاس کوئی پیسہ نہیں ہے، جو کچھ ہے وہ مولیٰ کا مال ہے۔ اس لئے نفقہ اس کے ذمہ دین ہوگا۔ اور اگر ادا نہ کرے گا تو اس میں وہ بیچا جائے گا۔

مجا چونکہ مولیٰ کی اجازت سے غلام نے شادی کی ہے اس لئے نفقہ میں وہ بیچا جاسکتا ہے۔

[۲۱۵۴] (۲۷) اگر آدمی نے باندی سے شادی کی، پس اس کے مولیٰ نے اس کے ساتھ ٹھہرنے کے لئے بھیج دیا تو اس پر اس کا نفقہ ہے۔ اگر نہیں ٹھہرایا تو اس کے لئے اس پر نفقہ نہیں ہے۔

حاشیہ: (ج) حضورؐ ترحیل کرتے تھے اپنے اہل پر ایک سال کا نفقہ اس مال سے۔

معه منزلا فعليه النفقة وان لم ييؤئها فلا نفقة لها عليه [۲۱۵۵] (۲۸) ونفقة الاولاد الصغار على الاب لا يشاركه فيها احد كما لا يشاركه في نفقة الزوجة احد [۲۱۵۶] (۲۹) فان كان الصغير رضيعا فليس على امه ان ترضعه ويستأجر له الاب من ترضعه عندها

تشریح باندی سے شادی کی تو مولیٰ پر ضروری نہیں ہے کہ اپنی خدمت ترک کروا کر شوہر کی خدمت میں بھیجے۔ بلکہ شوہر کو جب موقع ملے بیوی سے مل لے۔ اس لئے جب بیوی شوہر کے گھر ٹھہرے گی تو اس کا نفقہ شوہر پر لازم ہوگا۔ اور نہیں ٹھہرے گی تو اس کا نفقہ شوہر پر لازم نہیں ہوگا۔ وجہ اثر میں ہے کہ عورت کی جانب سے شوہر کے یہاں قیام کرنے سے کوتاہی ہو تو اس کا نفقہ نہیں ملے گا اور یہاں مولیٰ کے روکنے کی وجہ سے قیام کرنا مشکل یہاں لئے اس کا نفقہ نہیں ملے گا۔ عن عامر قال ليس للرجل ان ينفق على امرأته اذا كان الحبس من قبلها (الف) (مصنف ابن ابی شیبہ ۱۹۹ ما قالوا فی الرجل یزوج المرأة فنطلب النفقة قبل ان یدخل بها هل لها ذلك؟ ج رابع ص ۱۷۶، نمبر ۱۹۰۲۲ مصنف عبد الرزاق، باب الرجل یغیب عن امرأته فلا ینفق علیه ج سابع ص ۹۵ نمبر ۱۲۳۵) اور چونکہ جس عورت کی جانب سے ہے اس لئے اس کا نفقہ نہیں ملے گا۔ اور اگر شوہر کے یہاں قیام کرنا شروع کر دیا تو اس کا نفقہ ملے گا۔

لغت یؤأ : ٹھہرانا، شوہر کے یہاں قیام کروانا۔

[۲۱۵۵] (۲۸) چھوٹی اولاد کا نفقہ باپ پر ہے اس میں کوئی شریک نہ ہو جیسے کہ شوہر شریک نہیں کرتا بیوی کے نفقہ میں کسی کو تشریح جیسے بیوی کے نفقہ میں اولاد کو شریک نہیں کرتا بلکہ بیوی کو مستقل نفقہ دیتا ہے اسی طرح چھوٹی اولاد کے نفقہ میں کسی کو شریک نہیں کرے گا بلکہ جتنا اس کا نفقہ ہوتا ہے وہ اولاد کو مستقل طور پر دے گا وجہ آیت میں ہے کہ اولاد کا نفقہ باپ پر واجب ہے۔ علی المولود لہ رزقہن وکسوتہن بالمعروف (آیت ۲۳۳ سورۃ البقرة ۲) (۲) اور حدیث میں ہے۔ ان هند بنت عتبة قالت یا رسول اللہ ان ابا سفیان رجل شحیح و لیس یعطینی ما یکفینی و ولدی الا ما اخذت منه و هو لا یعلم فقال خذی ما یکفیک و ولدک بالمعروف (ب) (بخاری شریف، باب اذا لم ینفق الرجل فللمرأة ان تأخذ بغير علمه ما یکفیک و ولدہا بالمعروف ص ۸۰۸ نمبر ۵۳۶۲) اس حدیث میں ہے کہ بچے کا نفقہ باپ پر واجب ہے۔ اور بچے کا نفقہ مستقل طور پر واجب ہے تو اس میں کسی کو شریک نہیں کیا جاسکتا۔ ہاں بچے خود دوسرے کو شریک کر لے تو یہ اس کی مرضی ہے۔

[۲۱۵۶] (۲۹) اگر بچہ دودھ پینے والا ہو تو ماں پر لازم نہیں ہے کہ اس کو دودھ پلائے اور باپ اس کے لئے اجرت پر رکھے ایسی عورت کو جو ماں کے پاس دودھ پلائے۔

تشریح کوئی مجبوری ہو تو ماں پر بچے کو دودھ پلانا ضروری نہیں ہے۔ اگر مجبوری نہ ہو تو اس کو دودھ پلانا چاہئے کیونکہ اس کا بچہ ہے۔ اگر نہ پلا حاشیہ : (الف) حضرت عامر نے فرمایا مرد کے لئے ضروری نہیں ہے کہ بیوی کو نفقہ دے اگر قید عورت کی وجہ سے ہوئی ہے (ب) حضرت ہند نے پوچھا یا رسول اللہ ابوسفیان بخیل آدمی ہے۔ اور مجھے اتنا نہیں دیتے جو مجھے اور میری اولاد کو کافی ہو مگر جو میں اس کی اطلاع کے بغیر لے لوں۔ آپ نے فرمایا مناسب انداز میں اتنا لے لو جو تم کو اور تمہاری اولاد کو کافی ہو۔

[۲۱۵۷] (۳۰) فان استأجرها وهي زوجته او معتدته لترضع ولدها لم يجز
 [۲۱۵۸] (۳۱) وان انقضت عدتها فاستأجرها على ارضاعه جاز [۲۱۵۹] (۳۲) وان قال
 الاب لا استأجرها وجاء بغيرها فرضيت الام بمثل اجرة الاجنبية كانت الام احق به وان

سکتی ہو تو باپ ایسی عورت کو اجرت پر لے جو ماں کے پاس رہ کر دودھ پلائے۔

وجہ اوپر آیت گزری کہ باپ پر بچے کا نفقہ لازم ہے۔ وعلی المولود له رزقهن وكسوتهن بالمعروف (الف) (آیت ۲۳۳ سورۃ البقرۃ ۲) اور ماں پر دودھ پلانا لازم نہیں ہے اس کے لئے اس آیت میں اشارہ ہے۔ لا تضار والدة بولدها ولا مولود له بولده (ب) (آیت ۲۳۳ سورۃ البقرۃ ۲) اس آیت سے معلوم ہوا کہ والدہ کو دودھ پلانے میں نقصان نہ ہونا چاہئے۔ اور دوسری عورت کو دودھ پلانے کے لئے اجرت پر لے اس کے لئے یہ آیت ہے۔ وان اردتم ان تسترضعوا اولادکم فلا جناح علیکم اذا سلمتم ما آتیتم بالمعروف (ج) (آیت ۲۳۳ سورۃ البقرۃ ۲) اس آیت سے پتہ چلا کہ دودھ پلانے کے لئے کسی عورت کو اجرت پر لے۔ اور چونکہ پرورش کا حق ماں کو ہے اس لئے ماں کے پاس رہ کر دودھ پلائے۔

[۲۱۵۷] (۳۰) اگر اجرت پر لیا بیوی کو یا اپنی عدت گزارنے والی کوتاہی اس کے بچے کو دودھ پلائے تو جائز نہیں ہے۔

تشریح شوہر نے اپنی بیوی یا طلاق کی عدت گزارنے والی کو اجرت پر لیا تو جائز نہیں ہے۔

وجہ یہ بچے کی ماں ہے اس لئے اگر مجبوری نہ ہو تو اس کو بی دودھ پلانا چاہئے۔ اور جب اجرت لیکر دودھ پلانے پر تیار ہوئی تو اس کا مطلب یہ ہے کہ اس کو دودھ پلانے کی مجبوری نہیں ہے۔ اس لئے اس کو اجرت پر لینا جائز نہیں ہے (۲) آیت میں ہے کہ والدہ کو دودھ پلانا چاہئے۔ والوالدات یرضعن اولادھن حولین کاملین لمن اراد ان یتیم الرضاعة (د) (آیت ۲۳۳ سورۃ البقرۃ ۲) اس آیت سے معلوم ہوا کہ والدہ دودھ پلائے اس لئے اپنی والدہ کو اجرت پر لینا ٹھیک نہیں ہے۔ کیونکہ وہ نفقہ وغیرہ لے رہی ہے۔

[۲۱۵۸] (۳۱) اور اگر اس کی عدت ختم ہو گئی اور اس کو اجرت پر لیا دودھ پلانے کے لئے تو جائز ہے۔

تشریح بیوی عدت گزار رہی تھی اس دوران عدت ختم ہو گئی۔ اب اس کو اپنے بچے کے دودھ پلانے کے لئے اجرت پر لیا تو جائز ہے۔

وجہ اب یہ بیوی نہیں رہی اور نہ شوہر سے نفقہ لے رہی ہے بلکہ اجنبیہ بن گئی اس لئے اس کو اجرت پر لینا جائز ہے۔

[۲۱۵۹] (۳۲) اور اگر باپ نے کہا نہیں اجرت پر لوں گا والدہ کو اور کسی دوسری عورت کو لے آئے، پس ماں راضی ہو گئی اجنبیہ کی اجرت مثل پر تو اس کی زیادہ حقدار ہوگی۔ اور اگر وہ اجرت زیادہ طلب کرے تو شوہر کو اس پر مجبور نہیں کیا جائے گا۔

حاشیہ : (الف) والد پر مناسب انداز میں ماؤں کا نفقہ اور کپڑا لازم ہے (ب) والدہ اپنے بچے اور والد اپنے بچے کی وجہ سے نقصان نہ اٹھائیں (ج) اگر تم اپنی اولاد کو دوسروں سے دودھ پلوانا چاہو تو تم پر کوئی حرج نہیں ہے اگر تم مناسب انداز میں ان کو خرچ دو (د) والدہ اپنی اولاد کو دو سال مکمل دودھ پلائیں جو مدت رضاعت پوری کرنا چاہتی ہو۔

التمست زیادة لم يجبر الزوج علیها [۲۱۶۰] (۳۳) ونفقة الصغیر واجبة علی ابیه وان خالفه فی دینه كما تجب نفقة الزوجة علی الزوج وان خالفته فی دینه.

تشریح بچے کی والدہ عدت گزار کر اجنبیہ ہو چکی تھی۔ اب باپ کہتا ہے کہ میں بچے کو دودھ پلانے کے لئے اس کو اجرت پر نہیں لاؤں گا۔ اب اگر والدہ اتنی ہی اجرت پر راضی ہو جاتی ہے جتنی اجنبیہ لیتی ہے تو والدہ اجرت لینے اور دودھ پلانے کی زیادہ حقدار ہے۔

مذہب والدہ کو بچے سے زیادہ محبت ہے اس لئے وہ زیادہ پیار سے پالے گی اس لئے وہ زیادہ حقدار ہے۔ اور اگر اس کو نہیں دیتے ہیں تو اس کو نقصان ہوگا اور والدہ کو نقصان دینے سے منع فرمایا ہے۔ لا تضار والدہ بولدھا ولا مولود له بولدہ (الف) (آیت ۲۳۳ سورۃ البقرہ ۲) اور اگر اجنبیہ عورت سے زیادہ اجرت مانگے تو باپ کو اس پر مجبور نہیں کیا جائے گا کہ والدہ کو زیادہ اجرت دے کر لاؤ۔

مذہب کیونکہ اس سے والد کو نقصان ہوگا۔ اور آیت میں والد کو نقصان دینے سے منع فرمایا۔ اوپر آیت میں تھا۔ ولا مولود له بولدہ اس لئے باپ کو زیادہ اجرت دینے پر مجبور نہیں کیا جائے گا۔

لغت التمس : مانگنا، تلاش کرنا۔

[۲۱۶۰] (۳۳) چھوٹی اولاد کا نفقہ واجب ہے اس کے باپ پر اگرچہ دین میں مخالف ہو۔

تشریح مثلاً باپ مسلمان ہے اور اولاد عیسائی ہے پھر بھی جب تک نابالغ ہے ان کا نفقہ والد پر واجب ہے۔ جیسے شوہر مسلمان ہو اور بیوی عیسائی ہو پھر بھی اس کا نفقہ شوہر پر واجب ہے۔

مذہب اگر بچے کا نفقہ باپ پر واجب نہ کریں تو بچہ ضائع ہو جائے گا اس لئے چھوٹی اولاد کا نفقہ باپ پر لازم ہے۔

مذہب اوپر آیت گزر گئی۔ وعلی المولود له رزقهن وکسوتهن بالمعروف (ب) (آیت ۲۳۳ سورۃ البقرہ ۲) (۲) دوسری آیت میں ہے۔ فان ارضعن لکم فأتوهن اجورهن وأتمروا بینکم بمعروف وان تعاسرتم فسترضع لہ اخری (ج) (آیت ۶ سورۃ الطلاق ۶) سے معلوم ہوتا ہے کہ اولاد کا نفقہ باپ پر لازم ہے۔ اور دین کی تفصیل نہیں ہے کہ مسلمان ہو تب ہی لازم ہوگا۔ اس لئے دین میں مخالف ہو تب بھی لازم ہوگا۔

عورت کا نفقہ احتباس کی وجہ سے لازم ہوتا ہے اس لئے دین میں مخالف ہو تب بھی نفقہ لازم ہوگا (۲) آیت اور حدیث سے معلوم ہوا کہ بیوی کا نفقہ لازم ہے اس لئے دین کے مخالف بیوی کا بھی نفقہ لازم ہوگا کیونکہ وہ بیوی ہے۔ آیت میں تھا وعلی المولود له رزقهن وکسوتهن بالمعروف۔

found.

حاشیہ: (الف) والدہ بچے کی وجہ سے اور باپ بچے کی وجہ سے نقصان نہ اٹھائے (ب) باپ پر مناسب انداز سے ماؤں کی روزی اور کپڑا لازم ہے (ج) اگر تمہارے لئے دودھ پلائے تو ان کو ان کی اجرت دو، اور مناسب انداز میں آپس میں مشورہ کرو۔ اور اگر تمہیں پریشانی ہو تو اس کے لئے دوسری عورت دودھ پلائے۔

[۲۱۶۱] (۳۴) واذا وقعت الفرقة بين الزوجين فالام احق بالولد [۲۱۶۲] (۳۵) فان لم تكن الام فام الام اولی من ام الاب فاذا لم تكن له ام الام فام الاب اولی من الاخوات فان

﴿حضانة کا بیان﴾

[۲۱۶۱] (۳۴) اگر جدائی واقع ہو مایاں بیوی کے درمیان تو ماں زیادہ حقدار ہے بچے کی۔

تشریح مایاں بیوی کے درمیان جدائی ہو جائے تو نابالغی کی عمر میں بیوی پرورش کرنے کی زیادہ حقدار ہے۔

مجموعہ حدیث میں ہے۔ عن عبد اللہ بن عمر ان امرأة قالت يا رسول الله ان ابني هذا كان بطني له وعاء وژدی له سقاء وحجرى له حواء وان اباه طلقنى و اراد ان ينتزعہ منى فقال لها رسول الله انت احق به مالم تنكحى (الف) (ابوداؤد شریف، باب من احق بالولد ص ۳۱۷ نمبر ۲۲۷) اس حدیث سے معلوم ہوا کہ ماں پرورش کی زیادہ حقدار ہے۔

[۲۱۶۲] (۳۵) پس اگر ماں نہ ہو تو نانی زیادہ بہتر ہے دادی سے، اور اگر نانی نہ ہو تو دادی زیادہ بہتر ہے بہنوں سے، اور اگر دادی نہ ہو تو بہنیں زیادہ بہتر ہیں پھوپھوں اور خالائوں سے۔

مجموعہ بچوں سے محبت کا تعلق ماں کی طرف ہے اور ماں کے رشتہ دار کی طرف ہے، اور باپ کے رشتہ داروں کی طرف کم ہے۔ اس لئے پرورش کا حق بھی ماں کے رشتہ داروں کو پہلے ہے اور باپ کے رشتہ داروں کو بعد میں ہے۔ اس لئے ماں کے رشتہ دار نہ ہوں یا ہوں لیکن نہ لینا چاہتے ہوں تب باپ کے رشتہ داروں کو ملے گا (۲) حضرت حمزہ کی بیٹی لینے کے لئے حضرت علی، حضرت زید اور حضرت جعفر نے مطالبی کیا تو آپؐ نے جعفر کو دی اور فرمایا وہاں لڑکے کی خالہ ہے اور خالہ پرورش کی زیادہ حقدار ہے۔ لمی حدیث کا ٹکڑا یہ ہے۔ عن البراء قال اعتمر النبی ذی القعدة ... فقضى بها النبی لخالتها وقال الخالة بمنزلة الام (ب) (بخاری شریف، باب کیف یتب هذا ما صالح فلان بن فلان وفلان بن فلان وان لم ينسب الی قبيلة او نسبه ص ۳۷۱ نمبر ۲۶۹۹، کتاب النکاح ابوداؤد شریف، باب من احق بالولد ص ۳۱۷ نمبر ۲۲۷) اس حدیث سے معلوم ہوا کہ خالہ پرورش کی زیادہ حقدار ہے۔ کیونکہ وہ ماں کے درجے میں ہے، ماں نہ ہو یا دوسری جگہ شادی کر چکی ہو تو نانی پرورش کی زیادہ حقدار ہے اس کی دلیل حضرت ابوبکر کا فیصلہ ہے۔ ان عمر طلق ام عاصم فکان فی حجر جدته فخامتہ الی ابی بکر فقضى ان یکون الولد مع جدته والنفقة علی عمرو قال هی احق به (ج) (سنن للبیہقی، باب الام تزوج فی قبط تھا من حصانة الولد وينقل الی جدته ج، ثامن ص ۸، نمبر ۶۶۱۵) اس اثر میں حضرت ابوبکر نے بچے کی پرورش کا فیصلہ نانی کے لئے کیا۔ اور دادی یا

حاشیہ : (الف) ایک عورت نے کہا یا رسول اللہ ہمارے اس بیٹے کے لئے میرا پیٹ اس کے لئے برتن رہا، میرا پستان سیراب کرنے کے لئے برتن رہا اور میری گود اس کے لئے حفاظت کی چیز رہی۔ اور اس کے والد نے مجھے طلاق دی اور اس کو مجھ سے چھیننا چاہتا ہے۔ تو آپؐ نے اس سے کہا جب تک تم نکاح نہ کرو تم لڑکے کی زیادہ حقدار ہو (ب) حضورؐ نے حضرت جعفر کی لڑکا کا فیصلہ اس کی خالہ کے لئے کیا اور فرمایا خالہ ماں کے درجے میں ہے (ج) حضرت عمرؓ نے ام عاصم کو طلاق دی، اور عاصم نانی کی گود میں تھے، پس حضرت ابوبکر کے پاس جھگڑا لے گئے تو فیصلہ یہ فرمایا کہ بچہ نانی کے ساتھ رہے گا اور نفقہ حضرت عمرؓ پر ہوگا۔ اور یہ بھی فرمایا کہ نانی بچے کی زیادہ حقدار ہے۔

لم تكن جدة فالأخوات أولى من العمات والخالات [۲۱۶۳] (۳۶) وتقدم الاخت من
الاب والام ثم الاخت من الام ثم الاخت من الاب [۲۱۶۴] (۳۷) ثم الخالات أولى من
العمات [۲۱۶۵] (۳۸) وينزلن كما نزلت الأخوات ثم العمات ينزلن كذلك
[۲۱۶۶] (۳۹) وكل من تزوجت من هؤلاء سقط حقها في الحضانة الا الجدة اذا كان

نانی بہنوں سے زیادہ تجربہ کار ہیں اس لئے بہنوں کے مقابلے میں ان کو پرورش کا حق دیا جائے گا۔ اور بہنیں زیادہ محبت رکھتی ہیں اس لئے خالہ اور پھوپھی سے وہ زیادہ حقدار ہوں گی۔

لغت العمات : پھوپیاں۔

[۲۱۶۳] (۳۶) اور مقدم ہوگی حقیقی بہن، پھر ماں شریک بہن، پھر باپ شریک بہن۔

مجا حقیقی بہن ماں اور باپ دونوں جانب سے رشتہ دار ہوئی اس لئے وہ سوتیلی بہن اور ماں شریک بہن جس کو اخیانی کہتے ہیں دونوں سے پرورش کرنے میں مقدم ہوگی۔ اور ماں شریک بہن کو باپ شریک بہن سے زیادہ محبت ہوتی ہے اس لئے وہ باپ شریک بہن پر مقدم ہوگی۔

[۲۱۶۴] (۳۷) پھر خالائیں زیادہ بہتر ہیں پھوپیوں سے۔

تشریح اگر پرورش میں لینے والی خالہ اور پھوپھی ہو تو خالہ کو دیا جائے گا۔

مجا اوپر گزر چکا ہے کہ۔ قال الخالة بمنزلة الام (الف) (بخاری شریف، نمبر ۲۶۹۹) اس لئے خالہ پھوپھی سے زیادہ حقدار ہوگی (۲) یوں بھی خالہ میں پھوپھی کے مقابلے میں زیادہ محبت ہوتی ہے۔ اس لئے وہ زیادہ حقدار ہوگی۔

[۲۱۶۵] (۳۸) اور ان میں وہی ترتیب ہے جو ترتیب بہنوں میں ہے، پھر پھوپیاں ترتیب وار ہوں گی اسی طرح۔

تشریح جس طرح بہنوں میں یہ ترتیب تھی کہ حقیقی بہن زیادہ حقدار تھی پھر ماں شریک بہن پھر باپ شریک بہن اسی طرح خالہ میں بھی حقیقی خالہ یعنی ماں باپ دونوں شریک خالہ زیادہ حقدار ہوگی، پھر ماں شریک خالہ پھر باپ شریک خالہ۔ اسی طرح حقیقی پھوپھی زیادہ حقدار ہوگی، پھر ماں شریک پھوپھی، پھر باپ شریک پھوپھی۔ ينزلن کا مطلب یہی ہے۔

مجا گزر گئی۔

[۲۱۶۶] (۳۹) جس نے شادی کی ان میں سے اس کا حق ساقط ہو جائے گا پرورش میں مگر نانی اگر اس سے دادا نے شادی کی ہو۔

تشریح اوپر کی عورتوں میں سے کسی نے بچے کے اجنبی آدمی سے شادی کر لی تو اس کا حق پرورش ساقط ہو جائے گا۔ لیکن اگر بچے کے ذی رحم محرم سے شادی کی تو حق پرورش ساقط نہیں ہوگا۔ مثلاً نانی نے بچے کے دادا سے شادی کر لی تو پرورش کا حق ساقط نہیں ہوگا۔

مجا اجنبی سے شادی کرنے کے بعد اس لئے پرورش کا حق ساقط ہو جائے گا کیوں کہ اس کو بچے سے محبت نہیں ہوگی تو وہ بچے کو تکلیف دے

حاشیہ : (الف) آپ نے فرمایا خالہ ماں کے درجے میں ہے۔

زوجها الجد [۲۱۶] (۴۰) فان لم تكن للصبي امرأة من اهلہ فاختصم فیہ الرجال
فاولاهم به اقربهم تعصیبا۔

گا۔ اور عورت شوہر کے تحت میں ہوتی ہے اس لئے اس کو روک بھی نہیں سکی گی۔ اس لئے اجنبی سے شادی کرنے کے بعد مذکورہ عورت کا حق ساقط ہو جائے گا (۲) حدیث میں موجود ہے۔ فقال لها رسول الله ﷺ انت احق به مالم تنكحي (الف) (ابوداؤد شریف، باب من احق بالولد ص ۳۱۷ نمبر ۲۲۷) اس حدیث میں ہے کہ جب تک نکاح نہ کرو تم کو پرورش کا حق ہے۔ اس لئے نکاح کے بعد پرورش کا حق ساقط ہو جائے گا (۳) حضرت عمرؓ کی بیوی ام عاصم نے اجنبی سے شادی کر لی تھی اس لئے اس کا حق پرورش ساقط ہو گیا تھا اور بچہ نانی کے پاس پرورش میں تھا۔ اثر یہ ہے۔ عن الفقهاء الذين ينتهي الى قولهم من اهل المدينة انهم كانوا يقولون قضی ابو بكر الصديق على عمر بن الخطاب لجدة ابنه عاصم بن عمر بحضانتہ حتى يبلغ وام عاصم يومئذ حية متزوجة (ب) (سنن للبيهقي، باب الام تزوج فبسطتھا من حصانة الولد وينقل الى جدته ج ثامن ص ۷، نمبر ۱۵۷) اس اثر میں ہے عاصم کی ماں نے اجنبی سے شادی کی تھی اس لئے اس کا حق پرورش ساقط ہو گیا اور بچہ اس کی نانی کی پرورش میں چلا گیا۔

[۲۱۶] (۴۰) پس اگر نہ ہونچے کے لئے اسکے رشتہ داروں میں سے کوئی عورت اور اس کے لئے مرد جھگڑیں تو ان میں سے زیادہ حقدار قریبی عصبہ ہوگا۔

تشریح بچے کے رشتہ داروں میں سے کوئی عورت نہیں ہے جو اس کو لیکر پرورش کر سکے۔ البتہ کچھ مرد ہیں جو لینے کا مطالبہ کر رہے ہیں تو مرد میں ترتیب یہ ہوگی کہ عصبہ کے اعتبار سے جس کو پہلے وراثت ملتی ہے بچہ اس کو پہلے ملے گا۔ اور وہ نہ ہو تو اس کے بعد جس کو وراثت ملتی ہے اس کو بچہ ملے گا۔ اس کے نہ ہونے پر تیسرے کو ملے گا۔ اسی ترتیب سے بچہ ملے گا۔ عصبہ کی ترتیب یہ ہے۔ پہلے بیٹا کو وراثت ملتی ہے، پھر باپ، پھر دادا، پھر چچا، پھر بھائی، پھر چچا زاد بھائی کو عصبہ کے اعتبار سے وراثت ملتی ہے۔ اسی ترتیب سے بچہ پرورش کے لئے ملے گا۔

مذہب وراثت میں جو زیادہ حقدار ہوگا وہ بچے کی پرورش کا بھی زیادہ حقدار ہوگا۔ عصبات کو لینے کا حق ہے اس کی دلیل یہ حدیث ہے کہ حضرت حمزہؓ کی بیٹی کے لئے حضرت علیؓ، حضرت زیدؓ اور جعفرؓ نے مطالبہ کیا اور یہ سب عصبہ تھے۔ جس سے معلوم ہوا کہ عورت نہ ہو تو مرد عصبات کو لینے کا حق ہے۔ حدیث کا نثر ایہ ہے۔ فقال علی ان احق بها وهي ابنة عمی وقال جعفر ابنة عمی وخالتها تحتی وقال زید ابنة اخي فقضى بها النبي ﷺ لخالتها (ج) (بخاری شریف، باب کیف یکتب هذا ما صالح فلان بن فلان بن فلان الخ ص ۳۷ نمبر ۲۶۹۹) اور اثر میں ہے۔ عن الضحاک فی هذه الآية وعلى الوارث مثل ذلك، قال الوالد يموت ويترك ولدا صغيرا

حاشیہ : (الف) حضورؐ نے عورت سے کہا تم بچے کی زیادہ حقدار ہو جب تک نکاح نہ کر لو (ب) وہ فقہاء جن کا قول اہل مدینہ تک پہنچا وہ فرماتے ہیں کہ حضرت ابوبکرؓ نے حضرت عمرؓ کے خلاف فیصلہ کیا کہ اس کا بیٹا عاصم نانی کی پرورش میں رہے بالغ ہونے تک۔ اور عاصم کی ماں اس وقت زندہ تھی اور دوسری شادی کر چکی تھی۔ (ج) حضرت علیؓ نے فرمایا کہ میں حضرت کی لڑکی کا زیادہ حقدار ہوں کیونکہ وہ میرے چچا کی لڑکی ہے۔ اور حضرت جعفرؓ نے فرمایا میرے چچا کی بیٹی ہے اور اس کی خالہ میرے تحت میں ہے۔ اور حضرت زیدؓ نے کہا میرے بھائی کی بیٹی ہے تو حضورؐ نے اس کی خالہ کے لئے فیصلہ فرمایا۔

[۲۱۶۸] (۴۱) والام والجدۃ احق بالغلام حتی يأكل وحده ويشرب وحده ویلبس

فان كان له مال فرضاعه فی ماله وان لم یکن له مال فرضاعه علی عصبته (الف) (مصنف ابن ابی شیبہ ۲۲۸ فی قولہ علی الوارث مثل ذلک ج رابع ص ۱۸۹، نمبر ۱۹۱۴)

[۲۱۶۸] (۴۱) ماں اور نانی لڑکے کے حقدار ہیں اس وقت تک کہ وہ خود کھانے لے اور خود پینے لگے اور خود استنجاء کرنے لگے۔

تشریح قانونی حیثیت سے ماں اور نانی لڑکے کی پرورش کا اس وقت تک حقدار ہیں کہ اپنے آپ خود اپنا ذاتی کام کرنے لگے اور پرورش کرنے والوں سے ایک حد تک بے نیاز ہو جائے۔ مثلاً خود کھانے پینے، کپڑا پہننے اور استنجاء کرنے لگے عموماً یہ سات سالی کی عمر میں ہوتا ہے۔ اس لئے سات آٹھ سال تک ماں نانی کو لڑکے کی پرورش کا حق ہوگا۔ اس کے بعد لڑکا باپ کی نگرانی میں چلا جائے تاکہ مردانہ کام کاج سیکھ سکے اور زندگی گزار سکے۔

مجموعہ حدیث میں اس کا اشارہ موجود ہے کہ سات سال میں لڑکے قوی ہو جاتے ہیں اسی لئے اس کو نماز کا حکم دیا جائے گا۔ حدیث یہ ہے۔ عن ربیع بن سبرۃ قال قال النبی ﷺ مروا الصبی بالصلوۃ اذا بلغ سبع سنین واذا بلغ عشر سنین فاضربوہ علیہا (ب) (ابوداؤد شریف، باب متی یوم الغلام بالصلوۃ ص ۷۷ نمبر ۴۹۴ رترمدی شریف، باب ماجاء متی یا مر الصبی بالصلوۃ ص ۹۲ نمبر ۴۰۷) اس حدیث میں ہے کہ سات سال کی عمر میں نماز کا حکم دو جس کا مطلب یہ ہوا کہ سات سال کی عمر میں بچہ بہت حد تک پرورش کرنے والے سے بے نیاز ہو جاتا ہے۔ اثر میں ہے۔ عن عمارۃ الجررمی قال خیرنی علی بین امی و عمی ثم قال لاخ لی اصغر منی و هذا ایضا لو قد بلغ مبلغ هذا لخیرتہ ... وقال فی الحدیث وکنت ابن سبع او ثمان سنین (ج) (سنن للبیہقی، باب الابویں اذا افتزقا وھمانی قریۃ واحدة فالام احق بولدھما لم تتزوج ج ثامن ص ۶، نمبر ۶۱۷، نمبر ۶۱۷) اس اثر میں حضرت علی نے آٹھ سال کے بچے کو اختیار دیا اور اس سے چھوٹے کو اختیار نہیں دیا۔ اور اس سے بڑا ہو تو لڑکے کو اختیار دیا جائے گا ماں باپ میں سے جس کے ساتھ رہے۔

مجموعہ حدیث میں ہے کہ لڑکا تھا تو اس کو ماں یا باپ کے ساتھ رہنے کا اختیار دیا گیا اور لڑکے نے ماں کے ساتھ رہنا اختیار کیا۔ حدیث کا ٹکڑا یہ ہے۔ قال بینما انا جالس مع ابی ہریرۃ جائتہ امرأۃ فارسیۃ معها ابن لھا... فقالت یا رسول اللہ ان زوجی یرید ان یدھب بابنی وقد سقانی من بئر ابی عنبۃ وقد نفعنی فقال رسول اللہ استھما علیہ فقال زوجها من یحاقنی فی ولدی؟ فقال النبی ﷺ هذا ابوک وھذہ امک فخذ بید ابھما شئت فخذ بید امہ فانطلقت بہ (ابوداؤد شریف، باب من احق بالولد ص ۳۱۷ نمبر ۲۲۷) اس حدیث میں عبارت ہے کہ لڑکے نے مجھے پیر عنبہ سے پانی پلایا اور نفع دیا جس سے معلوم ہوا کہ لڑکا آٹھ نو سال

حاشیہ: (الف) حضرت ضحاک نے اس آیت علی الوارث مثل ذلک کے بارے میں فرمایا والد کا انتقال ہو جائے اور چھوٹا بچہ چھوڑے، پس اگر بچے کے پاس مال ہو تو اس کی رضاعت اس کے مال میں ہے۔ اور اس کے پاس مال نہ ہو تو اس کا دودھ پلانا عصبات پر ہے (ب) آپؐ نے فرمایا بچے کو نماز کا حکم دو جب وہ سات سال کا ہو جائے۔ اور جب دس سال کا ہو جائے تو نماز نہ پڑھنے پر مارو (ج) عمارہ جرمی فرماتے ہیں کہ حضرت علی نے ماں اور چچا کے پاس رہنے کا مجھے اختیار دیا۔ پھر میرے چھوٹے بھائی سے کہا یہ بھی اس عمر کو پہنچتا تو اس کو بھی اختیار دیتا۔ اور میں سات یا آٹھ سال کا تھا۔

وحده ويستنجی وحده [۲۱۶۹] (۴۲) وبالجارية حتى حیض [۲۱۷۰] (۴۳) ومن
سوی الام والجدۃ احق بالجارية حتى تبلغ حدا تشتهی [۲۱۷۱] (۴۴) والامة اذا اعتقها
مولایها وام الولد اذا اعتقت فهی فی الولد كالحرۃ [۲۱۷۲] (۴۵) وليس للامة وام الولد

کا تھا جس کو ماں یا باپ کے ساتھ رہنے کا حضورؐ نے اختیار دیا۔

فائدہ امام شافعی فرماتے ہیں کہ بچے کو رہنے کا اختیار دیا جائے گا کہ ماں یا باپ جسکے ساتھ چاہے رہے۔

مجا ان کی دلیل اوپر والی حدیث ہے جس میں لڑکے کو حضورؐ نے رہنے کا اختیار دیا تھا۔ فقال رسول اللہ ﷺ استهما علیہ (الف)
(ابوداؤد شریف، نمبر ۲۲۷۷)

[۲۱۶۹] (۴۲) اور لڑکی حیض آنے تک۔

تشریح یعنی جب تک لڑکی کو حیض نہ آجائے اور بالغ نہ ہو جائے ماں اور نانی اس کی پرورش کرنے کی حقدار ہیں۔

مجا سات آٹھ سال میں تو وہ بے نیاز ہوگی، اس کے بعد عورتوں کے کام کاج سیکھنے کے لئے کچھ وقت درکار ہے جو ماں اور نانی کے پاس سیکھے
گی۔ اس لئے بالغ ہونے تک ماں اور نانی کے پاس رہے گی۔ اور بالغ ہونے کے بعد اس کی نگرانی کی ضرورت ہے اور شادی کرانے کی
ضرورت ہے جو باپ اچھی طرح کر سکتا ہے۔ اس لئے بالغ ہونے کے بعد باپ لڑکی کا زیادہ حقدار ہے۔
[۲۱۷۰] (۴۳) ماں اور نانی علاوہ عورتیں لڑکی کے حقدار ہیں قابل شہوت ہونے تک۔

تشریح اگر ماں اور نانی کے علاوہ کوئی عورت بچی کی پرورش کر رہی ہو تو اس کو اس وقت تک اپنے پاس رکھنے کا حق ہے جب تک اس کو شہوت نہ
ہونے لگے۔ جب قابل شہوت ہو جائے تو باپ کے پاس واپس کر دے۔

مجا ماں اور نانی کے علاوہ دوسری عورتیں اتنے اچھے انداز میں لڑکی کو کام نہیں سیکھا سکیں گی اور نہ اس کی تربیت کر سکیں گی۔ اس لئے بے نیاز
ہونے تک لڑکی کو اپنے پاس رکھ سکتی ہیں اس کے بعد واپس کر دے (۳) چونکہ مزید ضرورت نہیں ہے اس لئے ان لوگوں کے یہاں لڑکی رکھنے
کی مدت کا حکم لڑکے رکھنے کی طرح ہوگا یعنی سات آٹھ سال جس عمر میں لڑکیوں کو شہوت ہو جاتی ہے۔
نکتہ تفتھی : شہوت ہونے لگے۔

[۲۱۷۱] (۴۴) اگر باندی کو مولیٰ نے آزاد کر دیا یا ام ولد کو آزاد کر دیا تو وہ بچے کے معاملے میں آزاد کی طرح ہیں۔

تشریح باندی کو مولیٰ نے آزاد کر دیا یا ام ولد کو مولیٰ نے آزاد کر دیا تو وہ اب آزاد کی طرح ہو گئیں۔ اس لئے وہ آزاد کی چرچ بچے کی پرورش
کرنے کے حقدار ہوں گی۔

[۲۱۷۲] (۴۵) اور نہیں ہے باندی کے لئے اور ام ولد کے لئے آزادی سے پہلے بچے میں کوئی حق۔

حاشیہ : (الف) آپؐ نے فرمایا تم دونوں بچے پر قرضہ ڈالو۔

قبل العتق حق فی الولد [۲۱ ۷۳] (۴۶) والذمیۃ احق بولدھا المسلم مالہ یعقل الادیان و یخاف علیہ ان یألف الکفر [۲۱ ۷۴] (۴۷) واذا ارادت المطلقة ان تخرج بولدھا من

تشریح ماں باندی ہو یا ام ولد ہو اور باپ سے جدا ہو گئی ہو تو ان کو آزاد ہونے سے پہلے پرورش کا حق قانونی طور پر نہیں ہے۔

مذ یہ دونوں مولیٰ کی خدمت میں مشغول رہیں گی اس لئے صحیح طور پر بچے کی پرورش کا موقع نہیں ملے گا۔ اس لئے ان کو پرورش کا حق نہیں ہے۔ البتہ باپ پرورش کے لئے دے تو بہتر ہے کیونکہ ماں ہے۔

[۲۱ ۷۳] (۴۶) ذمیہ عورت زیادہ حقدار ہے اپنے مسلمان بچے کی جب تک کہ دین نہ سمجھنے لگے اور اس پر خوف نہ ہو کہ کفر سے مانوس ہو جائے۔

تشریح باپ مسلمان ہے اور اس کے تحت میں بچہ بھی مسلمان ہے۔ اب نصرانیہ یا یہودیہ یا کافرہ بیوی سے جدا ہوئی تو جب تک بچہ دین کو نہ سمجھتا ہو اور کر کے ساتھ مانوس ہونے کا خطرہ نہ ہو تو سات سال کے اندر اندر وہ ماں کی پرورش میں رہ سکتا ہے۔ اور اگر سات سال کے اندر اندر دین کو سمجھنے لگا ہے اور کفر کے ساتھ مانوس ہونے کا خطرہ ہو جائے تو ماں سے واپس لے لیا جائے گا۔

مذ ایک طرف چھوٹے ہونے کی وجہ سے پرورش کا مسئلہ ہے اور دوسری طرف کفر سے مانوس ہونے کا معاملہ ہے اس لئے دونوں کی رعایت کی جائے گی۔ حدیث میں تو یہاں تک ہے کہ کفر کی وجہ سے بچپن ہی میں حضورؐ نے باپ کو دے دیا۔ عن جددی رافع بن سنان انه اسلم وابت امرأته ان تسلم فاتت النبی ﷺ فقالت ابنتی وہی فطیم او شبه وقال رافع ابنتی فقال له النبی ﷺ اقعد ناحیة وقال لها اقعدی ناحیة واقعد الصبیۃ بینہما ثم قال ادعواھا فمالت الصبیۃ الی امہا فقال النبی ﷺ اللہم اھدھا فمالت الصبیۃ الی ابیہا فاخذھا (الف) (ابوداؤد شریف، باب اذا اسلم احد الابوين لمن یکون الولد؟ ص ۳۱۲ نمبر ۲۲۴ رسائی شریف، باب اسلام احد الزوجین وتخییر الولد ص ۴۹۱ نمبر ۳۵۲۵) اس حدیث میں والدہ کی کفر کی وجہ سے حضورؐ نے دعا کی اور دعا کی برکت سے بچی باپ کے پاس چلی گئی۔ البتہ پرورش کی بھی ضرورت ہے اس لئے دین کے سمجھنے سے پہلے پہلے تک ماں کے پاس رکھا جائے گا۔

[۲۱ ۷۴] (۴۷) اگر مطلقہ لڑکے کو شہر سے باہر لے جانا چاہے تو اس کے لئے یہ حق نہیں ہے مگر یہ کہ اس کو اپنے وطن کی طرف لے جائے یہاں شوہر نے اس سے شادی کی تھی۔

تشریح مطلقہ عورت کے پاس بچہ پرورش میں تھا۔ وہ بچے کو شوہر کی اجازت کے بغیر شہر سے باہر لے جانا چاہتی ہے تو نہیں لے جاسکتی۔ البتہ جس شہر میں شادی ہوئی تھی اس گاؤں میں لے جاسکتی ہے۔

مذ شوہر کی اجازت کے بغیر عورت بچے کو باہر لے جائے گی تو شوہر کو تکلیف ہوگی اور آیت کے اعتبار سے بلا وجہ باپ کو تکلیف دینا جائز نہیں

حاشیہ : (الف) حضرت رافع بن سنان مسلمان ہوئے اور اس کی بیوی نے اسلام سے انکار کیا پھر وہ حضورؐ کے پاس آئی۔ اس نے کہا دودھ چھوڑنے والا ہے۔ یا اسی قسم کی بات کہی اور رافع نے فرمایا میری بیٹی ہے تو حضورؐ نے فرمایا تم اس طرف بیٹھو اور عورت سے کہا تم دوسری طرف سے بیٹھو اور بچی کو درمیان میں بٹھایا پھر کہا تم دونوں بچی کو بلاؤ تو بچی ماں کی طرف مائل ہوئی۔ پس حضورؐ نے فرمایا اے اللہ اس کو ہدایت دے، پھر بچی باپ کی طرف مائل ہوئی اور باپ نے اس کو لے لیا۔

المصر فليس لها ذلك الا ان تخرجه الى وطنها وقد كان الزوج تزوجها فيه [۲۱۷۵]
(۴۸) وعلى الرجل ان ينفق على ابويه واجداده وجداته اذا كانوا فقراء وان خالفوه في دينه.

ہیاس لئے شوہر کی اجازت کے بغیر شہر سے باہر لے جانا جائز نہیں۔ آیت یہ ہے۔ لا تضار والدة بولدها ولا مولود له بولده (الف)
(آیت ۲۳۳ سورۃ البقرۃ ۲) البتہ جہاں شوہر نے بیوی سے شادی کی تھی وہ عورت کا میکا ہے وہاں عورت کا خاندان ہے اس لئے وہاں عورت جائے گی اور جب خود جائے گی تو بچے کو بھی ساتھ لے جانے کا حق رکھے گی۔ ورنہ ماں کو تکلیف ہوگی۔ اور اوپر کی آیت گزری کہ بچے کی وجہ سے ماں کو تکلیف نہیں ہونی چاہئے۔ اس لئے اپنے میکے لیجانے کا حق رکھے گی۔

[۲۱۷۵] (۴۸) اور آدمی پر لازم ہے کہ وہ خرچ کرے والدین پر اور دادا پر اور دادیوں پر جبکہ وہ فقیر ہوں، اگرچہ وہ اس کے دین کے مخالف ہوں **تشریح** والدین کے پاس روزانہ کے کھانے کا نہیں ہے اور لڑکے کے پاس ہے تو لڑکے پر والدین کا نفقہ لازم ہے۔ چاہے وہ مسلمان ہو یا کافر ہو۔ اسی طرح دادا، دادی اور نانانی کا حکم ہے۔

مجموعہ والدین کے ساتھ احترام کا معاملہ کرنا چاہئے۔ اس لئے اس کے پاس نفقہ نہ ہو تو نفقہ دینا چاہئے (۲) آیت میں ہے۔ وصاحبہما فی الدنیا معروفاً (ب) (آیت ۱۵ سورۃ لقمان ۳۱) اس آیت میں ہے کہ والدین کے ساتھ دنیا میں اچھا معاملہ کرو۔ اور چونکہ اتحاد دین کی قید نہیں ہے اس لئے والدین کافر بھی ہوں تو ان کے ساتھ اچھا معاملہ کرو اور نفقہ دو (۲) دوسری آیت میں ہے۔ وعلى الوارث مثل ذلك (آیت ۲۳۳ سورۃ البقرۃ ۲) کہ والدین کی طرح وارث پر بھی نفقہ ہے۔ اور بیٹا اور پوتا وارث ہیں اس لئے ان پر بھی والدین اور دادا دادی اور نانانی کا نفقہ ہوگا (۳) حدیث میں ہے۔ حدثنا کلب بن منفعۃ عن جدہ انہ اتی النبی ﷺ فقال یا رسول اللہ من ابر؟ قال امک و اباک و اختک و اخاک و مولاک الذی یلی ذلک حقاً واجباً ورحماً موصولۃ (ج) (ابوداؤد شریف، باب فی بر الوالدین ص ۳۵۲ نمبر ۵۱۴۰) (۴) نسائی شریف میں ہے۔ عن طارق المحاربی قال قدمنا المدينۃ فاذا رسول اللہ قائم علی المنبر یخطب الناس وهو یقول ید المعطى العلیا وابداء بمن تعول امک و اباک و اختک و اخاک ثم ادناک ادناک (د) (نسائی شریف، باب اتھما الید العلیا؟ ص ۳۵۰ نمبر ۲۵۳۳) اس حدیث سے بھی معلوم ہوا کہ والدین کا نفقہ بیٹے پر واجب ہے۔ اور دادا دادی اور نانانی بھی انہیں میں داخل ہیں اس لئے ان کا نفقہ بھی واجب ہوگا۔ اور اگر ان لوگوں کے پاس اپنا مال ہو تو بیٹے پر نفقہ لازم نہیں ہوگا، کیونکہ ہر آدمی کا نفقہ اپنے مال میں لازم ہوتا ہے۔ اس لئے ان لوگوں کا نفقہ انہیں کے مال میں لازم ہوگا۔

حاشیہ : (الف) والدہ اور باپ بچے کی وجہ سے نقصان نہ اٹھائے (ب) دنیا میں والدین کے ساتھ خیر خواہی کے ساتھ ہو (ج) کلب بن منفعۃ فرماتے ہیں یا رسول اللہ! کن کے ساتھ نیکی کرو؟ فرمایا ماں، باپ، بہن، بھائی اور غلاموں کے ساتھ جو تمہارے قریب رہتے ہیں یہ حق واجب ہے اور صلہ رحمی بھی ہے (د) حضور منبر پر لوگوں کو خطبہ دے رہے تھے اور فرما رہے تھے دینے والے کا ہاتھ اونچا رہتا ہے۔ جس کی کفالت کرتے ہو وہاں سے شروع کرو، تمہاری ماں اور باپ اور بہن اور بھائی پھر جو زیادہ قریب ہو ان کو دو۔

[۲۱۷۶] (۴۹) ولا تجب النفقة مع اختلاف الدين الا للزوجة والابوين والاجداد والجدات والولد وولد الولد [۲۱۷۷] (۵۰) ولا يشارك الولد في نفقة ابويه احد [۲۱۷۸] (۵۱) والنفقة واجبة لكل ذي رحم محرم منه اذا كان صغيرا فقيرا او كانت

[۲۱۷۶] (۴۹) اور نہیں واجب ہوگا نفقہ اختلاف دین کے باوجود مگر بیوی کا اور والدین کا اور دادا نانا کا اور دادی نانی کا اور لڑکے کا اور پوتے کا۔

تشریح دین اور مذہب الگ الگ ہو پھر بھی مذکورہ لوگوں کا نفقہ واجب ہوتا ہے۔ ان کے علاوہ کا نفقہ اختلاف دین کے ساتھ لازم نہیں ہے۔ **مجا** بیوی کا نفقہ اصل میں احتباس کی مزدوری ہے اس لئے اگر بیوی یہودیہ یا نصرانیہ ہو پھر بھی اگر شوہر کے گھر میں رہتی ہو تو اس کا نفقہ لازم ہوگا (۲) بیت میں ہے۔ وعلى المولود له رزقهن و كسوتهن بالمعروف۔ اور بچوں کا نفقہ لازم ہے اس کی دلیل پہلے گزر چکی ہے۔ اور یہ آیت بھی ہے۔ والوالدات يرضعن اولادهن حولین کاملین (آیت ۲۳۳ سورۃ البقرہ (۲) اور ماں باپ دادا دادی اور نانا نانی کا نفقہ لازم ہے اس کی دلیل مسئلہ نمبر ۴۸ میں گزر چکی ہے۔

[۲۱۷۷] (۵۰) کوئی بھی شریک نہ کریں لڑکے کو والدین کے نفقے میں۔

تشریح والدین کو نفقہ دیا تو اس کے نفقے میں لڑکے کو شریک نہ کرے۔

مجا لڑکے پر ماں باپ کا نفقہ مستقل طور پر الگ واجب ہوتا ہے اور بچے کا نفقہ الگ واجب ہوتا ہے اس لئے والدین کے نفقے میں بچے کو شریک نہ کرے (۲) والدین کا نفقہ مستقل طور پر واجب ہونے کی دلیل اوپر گزر چکی ہے۔ اور ایک دلیل یہ حدیث بھی ہے۔ عن عمر بن شعيب عن ابيه عن جده قال جاء رجل الى النبي ﷺ فقال ان ابى اجتاحت مالي فقال انت ومالك لا بيك، وقال رسول الله ﷺ ان اولادكم من اطيب كسبكم فكلوا من اموالكم (الف) (ابن ماجہ شریف، باب مال الرجل من مال ولده ص ۳۲۷ نمبر ۲۲۹۲) اس حدیث میں ہے کہ لڑکا والدین کا مال ہے اس لئے والدین لڑکے کا مال کھا سکتے ہیں۔ اس سے اندازہ ہوا کہ لڑکے پر والدین کا مستقل نفقہ واجب ہے۔ اس لئے ان کے نفقے میں کسی کو شریک نہ کرے۔

[۲۱۷۸] (۵۱) نفقة واجب ہے ذی رحم محرم کے لئے جب وہ چھوٹے ہوں اور فقیر ہوں یا عورت بالغہ ہو اور فقیر ہو یا پانچ مرد ہو یا اندھا فقیر ہو۔ واجب ہوگا یہ نفقہ میراث کی مقدار۔

تشریح قریب کے رشتہ داروں کا نفقہ تین شرطوں پر واجب ہے۔ ایک تو یہ کہ نفقہ دینے والے کے پاس مال ہو، اگر اس کے پاس مال نہ ہو تو کیسے اس پر نفقہ واجب ہوگا؟۔ دوسری شرط یہ ہے کہ ذی رحم محرم کے پاس نفقہ کی مقدار مال نہ ہو، کیونکہ ان کے پاس نفقہ کی مقدار مال ہو تو

حاشیہ : (الف) ایک آدمی حضور کے پاس آیا اور کہا میرے باپ سارا مال لینا چاہتے ہیں تو آپ نے فرمایا تم اور تمہارا مال تمہارا مال ہے۔ آپ نے فرمایا تمہاری اولاد تمہاری بہتر کمائی ہے اس لئے اس مال میں سے کھاؤ۔

امراة بالغة فقيرة او كان ذكرا زمنا او اعمى فقيرا يجب ذلك على مقدار الميراث.

دوسرے پران کا نفقہ واجب نہیں ہوگا۔ اور تیسری شرط یہ ہے کہ آدمی کی ایسی مجبوری ہو کہ خود کام کر کے نفقہ حاصل کرنے پر قادر نہ ہو۔ جس کی چند مثالیں عبارت میں ہیں۔ مثلاً ذی رحم محرم چھوٹا ہو اور فقیر ہو اور کوئی اس کی کفالت کرنے والا نہ ہو۔ اگر اس کو نفقہ نہ دیا جائے تو ضائع ہو جائے گی۔ کیونکہ باہر جا کر کام کرنا اس کے بس کی بات نہیں ہے۔ یا مرد ہو لیکن اپانچ ہو یا نابینا ہو اور فقیر ہو تو یہ لوگ کام کر کے کھانے کے قابل نہیں ہیں۔ اس لئے ان لوگوں کا نفقہ رشتہ داروں پر واجب ہوگا میراث کی مقدار۔ مثلاً دو بھائی ہیں تو دونوں پر آدھا آدھا نفقہ ہوگا، کیونکہ دونوں بھائیوں کو اس ذی رحم محرم کی آدھی آدھی وراثت ملے گی۔

مجا آیت میں ہے کہ وراثت کی مقدار نفقہ واجب ہے۔ و علی الوارث مثل ذلك (الف) (آیت ۲۳۳ سورۃ البقرۃ ۲) اس آیت سے معلوم ہوا کہ وارث پر نفقہ واجب ہے۔ اور وارث کے لفظ سے اشارہ ہے کہ وراثت کی مقدار واجب ہوگی (۲) حدیث میں ہے۔ حدثنا کلیب بن منفعۃ عن جدہ انہ اتی النبی ﷺ فقال یا رسول اللہ! من ابر؟ قال امک و اباک و اختک و اخاک و مولاک الذی یلی ذلک حقاً و اجباً و رحماً موصولہ (ب) (ابوداؤد شریف، باب فی بر الوالدین ج ثانی ص ۳۵۲ نمبر ۵۱۴۰) اور نسائی میں ہے (۳) عن طارق المحاربی قال قدمنا المدينه فاذا رسول الله قائم على المنبر يخطب الناس وهو يقول يد المعطى العليا و ابداء بمن تعول امک و اباک و اختک و اخاک ثم ادناک ادناک (ج) (سنن نسائی شریف، ص ۳۵۰ نمبر ۲۵۳۳) اس حدیث سے معلوم ہوا کہ ذی رحم محرم کا نفقہ بھی واجب ہوتا ہے (۴) اثر میں ہے۔ عن زید بن ثابت قال اذا كان عم وام فعلى الام بقدر ميراثها وعلى العم بقدر ميراثه (د) (مصنف ابن ابی شیبہ ۲۲۸ من قال الرضاع علی الرجال دون النساء ج الرابع ص ۱۶۷) اس اثر سے معلوم ہوا کہ ہر ایک وارث پر اس کی وراثت کی مقدار نفقہ واجب ہوگا۔ اور خود اس آدمی کے پاس مال نہ ہو تب بھی ذی رحم محرم پر نفقہ واجب ہوگا اس کی دلیل یہ اثر ہے۔ عن الضحاک فی هذه الآية و علی الوارث مثل ذلك، قال الوالد يموت ويترك ولدا صغيرا فان كان له مال فرضاعه في ماله وان لم يكن له مال فرضاعه على عصبته (ه) (مصنف ابن ابی شیبہ ۲۲۸ فی قولہ و علی الوارث مثل ذلك ج الرابع، ص ۱۸۹، نمبر ۱۹۱۴) اور کفایت کی مقدار نفقہ واجب ہے اس کی دلیل

حاشیہ : (الف) اور وارث پر اسی کی مثل نفقہ واجب ہے (ب) ایک آدمی حضور کے پاس آیا پوچھا یا رسول اللہ! کس کے ساتھ نیکی کروں؟ آپ نے فرمایا ماں، باپ، بہن، بھائی اور غلاموں کے ساتھ جو تمہارے قریب ہوں۔ یہ حق واجب ہے اور صلہ رحمی ہے (ج) آپ منبر پر لوگوں کو خطبہ دے رہے تھے اور فرما رہے تھے، دینے والا ہاتھ اونچا رہتا ہے۔ جس کی کفالت کرتے ہو وہاں سے نیکی شروع کرو، تمہاری ماں، باپ، بہن، بھائی پھر جو قریب ہو جو قریب ہو (د) حضرت زید نے فرمایا اگر چچا اور ماں دونوں ہوں تو ماں پر اس کی میراث کی مقدار اور چچا پر اس کی میراث کی مقدار نفقہ لازم ہے (ه) حضرت ضحاک نے آیت و علی الوارث مثل ذلك کے بارے میں فرمایا۔ والد انتقال کر جائے اور چوٹا بچہ چھوڑ جائے، پس اگر اس کے پاس مال ہو تو دودھ کا پلانا بچے کے مال میں ہوگا۔ اور اگر بچے کے پاس مال نہ ہو تو دودھ پلانا عصباء پر ہوگا۔

[۲۱۷۹] (۵۲) وتجب نفقة الابنة البالغة والابن الزمن علی ابویہ اثلاثا علی الاب الثلثان
وعلی الام الثلث [۲۱۸۰] (۵۳) ولا تجب نفقتهم مع اختلاف الدین [۲۱۸۱] (۵۴) ولا

یراثہ۔ عن قیس بن حازم قال حضرت ابا بکر الصديق فقال له رجل يا خليفة رسول الله هذا يريد ان يأخذ مالي كله ويحتاحه فقال ابو بكر انما لك من ماله ما يكفيك (الف) (سنن للبيهقي، باب نفقة الابوين ج رابع، ص ۸۹۰، نمبر ۱۵۷۵۲) اس اثر سے معلوم ہوا کہ والدین کو بھی جتنی ضرورت ہو اتنا ہی لڑکے کے مال میں سے نفقہ لے سکتے ہیں اس سے زیادہ نہیں۔
لغت زمنا : اپانچ۔

[۲۱۷۹] (۵۲) بالغہ بیٹی اور اپانچ بیٹے کا نفقہ واجب ہے والدین پر بطور اثلاث یعنی باپ پر دو تہائی اور ماں پر ایک تہائی۔
تشریح بالغہ بیٹی کے پاس مال نہیں ہے تو اس کا نفقہ باپ اور ماں پر واجب ہے۔ اسی طرح بالغ لڑکا ہے لیکن اپانچ ہے کام نہیں کر سکتا ہے تو اس کا نفقہ والدین پر واجب ہے۔ اب چونکہ باپ بیٹے اور بیٹی کے دو تہائی کا وارث بنتا ہے اس لئے اس پر دو تہائی نفقہ واجب ہوگا۔ اور ماں اس کے آدھے یعنی ایک تہائی کا وارث بنتی ہے اس لئے اس پر ایک تہائی نفقہ واجب ہوگا۔

مجا آیت میں ہے کہ وارث پر نفقہ لازم ہے تو جتنی وراثت ملتی ہو اس مقدار سے ہر ایک پر نفقہ واجب ہوگا۔ آیت ہے۔ وعلی الوارث مثل ذلک (آیت ۲۳۳ سورۃ البقرة ۲) (۲) اثر میں ہے۔ عن زید بن ثابت قال اذا كان عم وام فعلى الام بقدر ميراثها وعلى العم بقدر ميراثه (ب) (مصنف ابن ابی شیبہ ۲۲۹ من قال الرضا علی الرجال دون النساء ج رابع ص ۱۹۰، نمبر ۱۹۱۵) اس اثر سے معلوم ہوا کہ وارث پر اس کو وراثت ملنے کی مقدار اس پر نفقہ لازم ہے۔ چونکہ باپ کو بچے کی وراثت میں دو گنا ملتا ہے اس لئے اس پر دو گنا نفقہ لازم ہے۔ اور ماں کو اس سے آدھا ملتا ہے اس لئے اس پر آدھا نفقہ لازم ہے۔

[۲۱۸۰] (۵۳) ذی رحم محرم کا نفقہ لازم نہیں ہوگا اختلاف دین کے ساتھ۔
تشریح والدین، اولاد اور بیوی کے علاوہ جو ذی رحم محرم ہوں اگر وہ دین میں مختلف ہوں مثلاً یہودی یا عیسائی یا کافر ہوں تو ان کا نفقہ مسلمان ذی رحم محرم پر لازم نہیں ہوگا۔

مجا آیت میں ہے۔ وعلی الوارث مثل ذلک (آیت ۲۳۳ سورۃ البقرة ۲) جس کا مطلب یہ ہوا کہ جو وارث ہوں ان پر ذی رحم محرم کا نفقہ لازم ہوگا۔ اور اختلاف دین کی وجہ سے ان کا وارث نہیں ہو سکے گا اس لئے ان کا نفقہ بھی لازم نہیں ہوگا۔ اس لئے اختلاف دین کے ساتھ ذی رحم محرم کا نفقہ لازم نہیں ہوگا۔
[۲۱۸۱] (۵۴) اور نفقہ نہیں لازم ہوگا فقیر پر۔

حاشیہ : (الف) ایک آدمی حضرت ابو بکرؓ کے پاس آیا اور کہا کہ اے رسول اللہ کے خلیفہ یہ باپ میرا پورا مال لینا چاہتا ہے، اور اس کو سمیٹ لینا چاہتا ہے۔ حضرت ابو بکرؓ نے فرمایا آپ کا اتنا ہی حق ہے جتنا آپ کے لئے کافی ہو (ب) حضرت زید بن ثابت نے فرمایا اگر چچا اور ماں ہوں تو ماں پر ان کی میراث کی مقدار اور چچا پر اس کی میراث کی مقدار نفقہ ہے۔

تجب علی الفقیر [۲۱۸۲] (۵۵) واذا كان للابن الغائب مال قضی علیه بنفقة ابويه .

تشریح آدمی خود فقیر ہو تو بیوی اور اولاد کے علاوہ کا نفقہ اس پر لازم نہیں ہوگا۔

مجاہد خود فقیر ہے تو اس کا نفقہ دوسرے رشتہ داروں پر لازم ہوگا اس لئے اس پر کیسے لازم کریں؟ اور لازم کریں تو کہاں سے دے گا؟ اس کے پاس تو مال ہی نہیں ہے (۲) دوسروں کا نفقہ صلہ ہے اور صلہ اس وقت واجب ہوتا ہے جب اس کے پاس مال ہو۔ اور اس کے پاس مال نہیں ہے اس لئے صلہ بھی لازم نہیں ہوگا۔

البتہ بیوی اور چھوٹی اولاد کا نفقہ فقیر ہونے کے باوجود لازم ہوگا۔

مجاہد شادی پر اقدام کرنا اس بات کی دلیل ہے کہ اس کے پاس مال ہے یا مال کما کر لائے گا۔ اس لئے ان کا نفقہ فقر کی حالت میں بھی لازم ہوگا (۲) حدیث میں ہے کہ ایک صحابی فقیر تھے اور رمضان میں بیوی سے صحبت کرنے کی وجہ سے ساٹھ مسکین کو کھانا کھانا لازم ہو گیا۔ پھر بھی بیوی اور بچوں کا نفقہ ان پر لازم رہا۔ اور حضورؐ نے جو مدد کی تھی اس کے ذریعہ بیوی بچوں کا نفقہ ادا کیا۔ حدیث کا ٹکڑا یہ ہے۔ عن ابی ہریرۃ قال اتی النبی ﷺ رجل فقال هلکت ... قال علی احوج منیا رسول اللہ؟ فوالذی بعثک بالحق ما بین لا بیتہا اهل بیت احوج منا فضحک النبی ﷺ حتی بدت انیابہ قال فانتم اذا (الف) (بخاری شریف، باب نفقۃ المعسر علی اہلہ ص ۸۰۸ نمبر ۵۳۶۸) بخاری شریف کی دوسری روایت میں ہے۔ فطاعمہ اهلک (بخاری شریف، باب الجامع فی رمضان الخ ص ۲۵۹ نمبر ۱۹۳۷) اس حدیث میں صحابی کے فقیر ہونے کے باوجود اس پر بیوی بچوں کا نفقہ لازم رکھا۔

[۲۱۸۲] (۵۵) اگر غائب بیٹے کا مال ہو تو اس پر حکم کیا جائے گا والدین کے نفقہ کا۔

تشریح والدین کے پاس مال نہ ہو اور غائب بیٹے کا مال ہو تو قاضی غائب بیٹے کے مال میں والدین کے نفقہ کا فیصلہ کر سکتا ہے۔

مجاہد اصل قاعدہ یہ ہے کہ غائب پر فیصلہ کرنا جائز نہیں ہے۔ لیکن یہاں حقیقت میں فیصلہ کرنا نہیں ہے کیونکہ والدین کا نفقہ پہلے ہی سے لڑکے پر واجب ہے، بلکہ صرف نفقہ لینے کا حکم کرنا ہے۔ اس لئے غائب پر فیصلہ نہیں ہے۔ بلکہ یوں کہئے کہ غائب کا مال ایک طرح سے والدین کا ہی ہے۔ اس کے لئے یہ حدیث ہے۔ عن عمر بن شعیب عن ابیہ عن جدہ قال جاء رجل الی النبی ﷺ فقال ان ابی اجتاحت مالی فقال انت ومالک لا بیک وقال رسول اللہ ان اولادکم من اطیب کسبکم فکلوا من اموالکم (ب) (ابن ماجہ شریف، باب مال الرجل من مال ولده ص ۳۲۸ نمبر ۲۲۹۲) اس حدیث میں فرمایا کہ لڑکے کا مال والدین کا مال ہے اس لئے اس کو کھانا اور پہلے سے کھانے کا حکم ہے تو قضاء علی الغائب نہیں ہوا۔

حاشیہ : (الف) حضورؐ کے پاس ایک صحابی آئے اور کہا میں ہلاک ہو گیا... انہوں نے کہا ہم سے بھی زیادہ کوئی محتاج ہے یا رسول اللہ! قسم اس ذات کی جس نے آپؐ کو حق کے ساتھ بھیجا دینے کے سگلاخوں میں میرے گھر سے زیادہ کوئی محتاج ہے؟ حضورؐ نے یہاں تک کہ دانت مبارک ظاہر ہو گئے پھر فرمایا تم جانو۔ دوسری روایت میں ہے یہ کفارہ گھروالوں کو کھلا دو (ب) ایک آدمی حضورؐ کے پاس آیا اور کہا میرے والد میرا مال لینا چاہتے ہیں۔ آپؐ نے فرمایا تم اور تمہارا مال تمہارے والد کے ہیں، آپؐ نے فرمایا تمہاری اولاد تمہاری بہترین کمائی ہے اس لئے اپنے مال سے کھاؤ۔

[۲۱۸۳] (۵۶) وان باع ابواه متاعه فی نفقتهما جاز عند ابی حنیفة رحمہ اللہ تعالیٰ وان باع العقار لم یجز [۲۱۸۴] (۵۷) وان کان للابن الغائب مال فی ید ابویہ فانفقاً منه لم

[۲۱۸۳] (۵۶) اگر والدین نے غائب لڑکے کے مال کو اپنے نفقے میں بیچا تو امام ابوحنیفہ کے نزدیک جائز ہے۔ اور اگر زمین کو بیچا تو جائز نہیں ہے **تشریح** غائب لڑکے کے مال میں چاول، دال وغیرہ نہیں تھا کہ اس کو نفقہ میں استعمال کر سکے، البتہ کچھ منقول جائداد تھی جس کو بیچ کر نفقہ وصول کیا تو والدین کا منقولی جائداد بیچنا جائز ہے۔ البتہ زمین وغیرہ غیر منقولی جائداد کو بیچنا جائز نہیں ہے۔

مذہب زمین وغیرہ اہم چیز ہے۔ ایک مرتبہ بیچنے کے بعد دوبارہ ہاتھ آنا مشکل ہے اس لئے اس کو بیچنا جائز نہیں ہے (۲) زمین محفوظ بنفسہ ہے اس کو بیچ کر حفاظت کرنے کی ضرورت نہیں ہے اس لئے اس کو بیچنا جائز نہیں ہے۔ اور منقول جائداد کو بیچ کر حفاظت کریں گے اور جب روپیہ پیسہ ہاتھ میں آیا تو کھا بھی سکتے ہیں۔

فائدہ صاحبین فرماتے ہیں کہ بالغ ہونے کے بعد والدین کی جائداد الگ ہوگئی اور بچے کی جائداد الگ ہوگئی۔ اس لئے والدین دوسرے کی جائداد نہیں بیچ سکتے۔ حدیث میں ہے۔ عن عبد اللہ بن عمر عن رسول اللہ ﷺ انه قام فقال لا یحلبن احدکم ما شیتہ رجل بغیر اذنه (الف) (ابن ماجہ شریف، باب النہی ان یشیب منہا شیئاً الا باذن صاحبہا ص ۳۲۹ نمبر ۲۳۰) اس حدیث میں ہے کہ دوسرے کی چیز بغیر اس کی اجازت کے لینا جائز نہیں ہے۔

[۲۱۸۴] (۵۷) اگر غائب بیٹے کا مال والدین کے قبضے میں ہو اور انہوں نے اس میں سے خرچ کر دیا تو وہ ضامن نہیں ہوں گے۔

تشریح غائب بیٹے کا مال والدین کے قبضے میں تھا، انہوں نے اس مال میں سے کچھ خرچ کر دیا تو وہ اس مال کے ضامن نہیں ہوں گے اور نہ ان کو اس کا ضمان ادا کرنا ہوگا۔

مذہب اوپر گزر چکا ہے کہ قاضی کے فیصلے سے پہلے بھی والدین کا نفقہ لڑکے کے مال میں واجب تھا اس لئے جو مال ان کے ہاتھ میں تھا اس میں سے خرچ کر لیا تو گویا کہ اپنا حق وصول کر لیا۔ اس لئے وہ اس کے ضامن نہیں ہوں گے۔ انہوں نے تو گویا کہ اپنا ہی مال خرچ کیا (۲) حدیث میں گزر چکا ہے۔ فقال انت ومالک لابیک وقال رسول اللہ ﷺ ان اولادکم من اطیب کسبکم فکلوا من اموالکم (ب) (ابن ماجہ شریف، باب مال الرجل من مال ولده ص ۳۲۸ نمبر ۲۲۹) (۳) اور یہ بھی گزرا کہ اپنا واجب شدہ نفقہ چپکے سے وصول کر لے تو جائز ہے۔ حضرت ابوسفیان کی بیوی نے اپنا نفقہ چپکے سے وصول کرنے کی حضورؐ سے اجازت لی تھی۔ عن عائشة قالت جائت ہند بنت عتبة فقال یارسول اللہ ان ابا سفیان رجل مسیک فهل علی حرج ان اطعم من الذی لہ عیالنا؟ قال لا الا بامعروف (ج) (بخاری شریف، باب نفقة امرأة اذا غاب عنها زوجها ونفقة الولد ص ۸۰ نمبر ۵۳۵۹) اس حدیث سے معلوم ہوا کہ غائب کے مال میں

حاشیہ : (الف) آپ کھڑے ہوئے اور فرمایا تم میں سے کوئی کسی آدمی کے جانور کا دودھ بغیر اس کی اجازت کے نہ دو ہے (ب) آپؐ نے فرمایا تم اور تمہارا مال تمہارے والد کے ہو، اور آپؐ نے فرمایا تمہاری اولاد تمہاری بہترین کمائی ہے اس لئے اپنے مال سے کھاؤ (ج) ہند بنت عتبہ نے کہا یا رسول اللہ ابوسفیان بخیل آدمی ہیں۔ مجھ پر کوئی حرج ہے اگر میں اپنے عیال کو کھلا دوں؟ فرمایا نہیں، مگر مناسب انداز میں کھلاؤ۔

یضمنا [۲۱۸۵] (۵۸) وان كان له مال في يد اجنبي فانفق عليهما بغير اذن القاضي ضمن
 [۲۱۸۶] (۵۹) واذا قضى القاضي للولد والوالدين ولذوى الارحام بالنفقة فمضت مدة
 سقطت الا ان يأذن لهم القاضي في الاستدانة عليه.

سے اپنا مناسب نفقہ وصول کر سکتے ہیں۔ اور ایسا کر لیا تو اس کا ضمان بھی لازم نہیں ہوگا۔

[۲۱۸۵] (۵۸) اور اگر غائب کا مال اجنبی کے ہاتھ میں ہو اور اس نے والدین پر خرچ کیا بغیر قاضی کی اجازت کے تو وہ ضامن ہوگا۔

تشریح غائب لڑکے کا مال کسی اجنبی آدمی کے پاس تھا اس نے والدین پر بغیر قاضی کی اجازت کچھ خرچ کر دیا تو اجنبی آدمی اس مال کا ضامن ہو جائے گا۔

مذہب والدین کو اس مال میں نفقہ لینے کا حق تھا جو خود والدین کے پاس ہو۔ اور جو مال اجنبی کے پاس ہے وہ اس کا محافظ ہے اس کو کسی پر خرچ کرنے کی اجازت نہیں ہے چاہے غائب کے والدین ہی کیوں نہ ہوں؟ اس لئے اس پر خرچ کرنے سے محافظ ضامن بن جائے گا۔ البتہ قاضی نے حکم دیا تو چونکہ اس کے لئے اذن عام ہے اس لئے محافظ ضامن نہیں ہوگا۔

[۲۱۸۶] (۵۹) اگر قاضی نے لڑکے کے لئے، والدین کے لئے، ذی رحم محرم کے لئے نفقہ کا فیصلہ کیا اور ایک مدت گزر گئی تو نفقہ ساقط ہو جائے گا مگر یہ کہ قاضی اس کے اوپر قرض لینے کی اجازت دے۔

تشریح قاضی نے لڑکے کے لئے، والدین کے لئے اور ذی رحم محرم کے لئے نفقہ کا فیصلہ کیا لیکن اس کے اوپر قرض لینے کا فیصلہ نہیں کیا۔ پھر ایک مدت گزر گئی جس کی ان لوگوں نے نفقہ نہیں لیا تو یہ نفقہ ساقط ہو جائے گا۔

مذہب یہ نفقہ مزدوری نہیں ہے بلکہ صلہ ہے اور احتیاج کی وجہ سے لازم کیا گیا ہے۔ اور جب ایک مدت تک نفقہ نہیں لیا تو اس کا مطلب یہ ہوا کہ اس زمانے میں نفقہ کی ضرورت نہیں رہی۔ اس لئے اس زمانے کا نفقہ ساقط ہو جائے گا (۲) اثر میں ہے کہ قرض لینے کا فیصلہ کیا ہو تب تو ساقط نہیں ہوگا، اور قرض لینے کا فیصلہ نہیں کیا تو ساقط ہو جائے گا۔ عن النخعی اذا ادانت اخذ به حتی یقضی عنها وان لم تستدن فلا شیء لها علیه اذا اكلت من مالها. قال معمر ویقول اخرون من یوم ترفع امرها الی السلطان (الف) (مصنف عبد الرزاق، باب المرأة یأتی زوجها وهو عبد المرأة یأتی ج سابع، ص ۹۴ نمبر ۱۲۳۴۹) اس اثر میں ہے کہ قرض لیا ہو تو نفقہ لے سکتا ہے اور قرض نہ لیا ہو بلکہ اپنا مال کھایا ہو تو اس مدت کا نفقہ ساقط ہو جائے گا لغت الاستدانة : دین سے مشتق ہے، قرض لینا۔

found.

حاشیہ : (الف) حضرت ابراہیم نخعی نے فرمایا اگر عورت نے قرض لیا تو وہ شوہر سے لیا جائے گا جب تک کہ الگ ہونے کا فیصلہ نہ کرے۔ اور اگر قرض نہیں لیا تو عورت کا شوہر پر کچھ نہیں ہے اگر اس نے اپنا مال کھایا۔ حضرت معمر نے فرمایا دوسرے حضرات فرماتے ہیں کہ جس دن سے معاملہ بادشاہ کے پاس لے گئی اس دن سے نفقہ لے گی۔

[۲۱۸۷] (۶۰) وعلى المولى ان ينفق على عبده وامته [۲۱۸۸] (۶۱) فان امتنع من ذلك وكان لهما كسب اکتسبا وانفقا منه [۲۱۸۹] (۶۲) وان لم يكن لهما كسب أُجبر

﴿غلام، باندی کے نفقہ کے احکام﴾

[۲۱۸۷] (۶۰) آقا پر واجب ہے کہ وہ خرچ کرے اپنے غلام پر اور باندی پر۔

مجموعہ غلام اور باندی مولیٰ کے لئے کام کرتے ہیں۔ اس لئے اس پر ان کا نفقہ واجب ہے (۲) حدیث میں ہے۔ عن ابی ہریرۃ عن رسول اللہ ﷺ انه قال للمملوک طعامه وکسوته ولا یكلف من العمل الا ما یطیق (الف) (مسلم شریف، باب اطعام المملوک مما یشاء کل والباسہ مما یشاء ولا یكلفه ما یغلبہ ص ۵۱ نمبر ۱۶۶۲، کتاب الایمان) اور بخاری شریف میں ہے۔ رأیت ابا ذر الغفاری وعلیه حلة وعلى غلامه حلة... ثم قال ان اخوانکم خولکم جعلهم الله تحت ایدیکم فمن کان اخوه تحت یدہ فلیطعمه مما یشاء کل ولیلبسہ مما یشاء ولا تکلفوهم ما یغلبهم فان کلفتهموهم ما یغلبهم فاعینوهم (ب) (بخاری شریف، باب قول النبی ﷺ العبد اخوانکم فاطعموهم مما یشاء کلون ص ۳۴۶ نمبر ۲۵۴۵، مسلم شریف، باب اطعام المملوک مما یشاء کل والباسہ مما یشاء ولا یكلفه ما یغلبہ ص ۵۱ نمبر ۱۶۶۱) ان دونوں احادیث سے معلوم ہوا کہ مملوک کا نفقہ آقا پر واجب ہے۔

[۲۱۸۸] (۶۱) پس اگر اس سے رک گیا اور ان کا کمایا ہوا کچھ مال ہو تو اس میں سے اپنے اوپر خرچ کر لیں۔

تشریح آقا غلام باندی کا نفقہ دینے سے انکار کر گیا تو دوسری صورت یہ ہے کہ اگر وہ کچھ کام کرتے ہوں تو اس کام کی اجرت سے اپنا نفقہ وصول کرتے رہیں گے۔ یا پہلے سے کمایا ہوا مال ان کے پاس ہو تب بھی اس سے اپنا نفقہ وصول کرتے رہیں گے۔

مجموعہ اس طرح غلام باندی کی زندگی بچ جائے گی۔ چنانکہ یہ آقا کا مال ہے تو آقا کا مال بھی ضائع ہونے سے بچ جائے گا (۲) حدیث میں اس کا اشارہ ہے۔ عن انس بن مالک قال حجیم ابو طیبۃ النبی فامر له بصاع او صاعین من طعام وکلم موالیه فحفف عن غلته او ضربیتہ (ج) (بخاری شریف، باب ضربیتہ العبد وتعاذ بضرائب الامار ص ۳۰۴ نمبر ۲۷۷) اس حدیث میں ابو طیبہ غلام پر ٹیکس لازم کیا ہے جو زیادہ ہے۔ اور ہو سکتا ہے کہ وہ اسی اجرت سے اپنا نفقہ وصول کرتا ہو۔

[۲۱۸۹] (۶۲) اور اگر ان کی کوئی کمائی نہ ہو تو زور دیا جائے گا آقا پر ان کے بچ دینے کا۔

حاشیہ: (الف) آپؐ نے فرمایا مملوک کے لئے اس کا کھانا اور کپڑا ہے اور طاقت سے زیادہ کام کا مکلف نہ بنائے (ب) میں نے حضرت ابو ذرؓ پر ایک حلد دیکھا اور ان کے غلام پر اسی رنگ کا حلد دیکھا... پھر فرمایا تمہارا بھائی تمہارا غلام بنائے، اور اللہ نے تمہارے ہاتھ نیچے کیا ہے۔ پس جس کا بھائی اس کے نیچے ہو اس کو وہی کھلائے جو خود کھاتا ہے اور وہی پہنائے جو خود پہنتا ہے۔ اور اس پر ایسا کام نہ ڈالے جو اس کو مغلوب کر دے۔ اور ایسا کام ڈال دیا جو اس کو مغلوب کر دے تو اس کی مدد کرو (ج) حضرت ابو طیبہ نے حضورؐ کا بچھنا لگایا۔ پس آپؐ نے ان کے لئے ایک صاع یا دو صاع کھانا دینے کا حکم دیا۔ اور ان کے آقا سے بات کی تو انہوں نے ان کا ٹیکس کم کر دیا۔

المولیٰ علی بیعہما۔

تشریح آقا غلام باندی کا نفقہ بھی ادا نہیں کرتا ہے اور غلام باندی کوئی کام بھی نہیں کر سکتے ہیں اور نہ ان کی کوئی کمائی ہے تو آقا کو مجبور کیا جائے گا کہ وہ اس کو بیچ دے تاکہ دوسرا آقا ان کا نفقہ ادا کر سکے اور ان کی جان جانے سے بچا سکے۔

مذہب حدیث میں ہے کہ جانور کو کھانا نہیں دیا وہ مر گیا تو عذاب ہوگا۔ اس لئے اگر انسان کو نفقہ نہیں دیا اور بیچا بھی نہیں اور مر گیا تو آقا کو عذاب ہوگا۔ حدیث میں ہے۔ عن ابی ہریرۃ ان رسول اللہ قال عذبت امرأة فی ہرة لم تطعمہا ولم تسقہا ولم تترکھا تا کل من خشاش الارض (الف) (مسلم شریف، باب تحریم قتل الہرة ص ۲۳۶ نمبر ۲۲۴۳، کتاب السلام) جب جانور کو نفقہ نہ دے اور وہ مر جائے تو عذاب ہوتا ہے تو انسان کو نفقہ نہ دے اور وہ مر جائے تو آقا کو عذاب ہوگا، اس لئے اس کو بیچنے پر مجبور کیا جائے گا (۲) اوپر کی حدیث ولا یکلف من العمل الا ما یطیق (مسلم شریف، نمبر ۱۶۶۲) سے بھی اس کی تائید ہوتی ہے کہ طاقت سے زیادہ غلام باندی پر بوجھ ڈالنا جائز نہیں ہے۔



حاشیہ : (الف) حضورؐ نے فرمایا ایک عورت کو ایک بلی کی وجہ سے عذاب ہوا وہ اس کو نہ کھلاتی تھی نہ پلاتی تھی اور نہ چوڑتی تھی کہ زمین کے کیڑے مکوڑے کھائے۔

﴿ کتاب العتاق ﴾

[۲۱۹۰] (۱) العتق يقع من الحر البالغ العاقل في ملكه [۲۱۹۱] (۲) فاذا قال لعبده او

﴿ کتاب العتاق ﴾

ضروری نوٹ عتاق کا معنی آزاد کرنا، آزاد کرنے کا ثبوت اور فضیلت اس آیت میں ہے۔ وما ادراک ما العقبة ۵ فک رقبة ۱۵ او اطعام فی یوم ذی مسغبة ۵ (آیت ۱۲، ۱۳، ۱۴، سورۃ البلد ۹۰) (۲) اور حدیث میں ہے قال ابو ہریرۃؓ قال النبی ﷺ ایما رجل اعتق امرء مسلما استنقذ الله بكل عضو منه عضوا من النار (الف) (بخاری شریف، باب فی العتق وفضلہ ص ۳۴۲ نمبر ۲۵۱۷) اس آیت اور حدیث سے معلوم ہوا کہ غلام باندی کو آزاد کرنا چاہئے اس سے ثواب ملتا ہے۔

[۲۱۹۰] (۱) آزادی واقع ہوتی ہے آزاد، بالغ، عاقل سے اس کی ملکیت میں۔

تشریح آدمی آزاد ہو، بالغ ہو اور عاقل ہو اور غلام باندی اس کی ملکیت میں ہو پھر اپنے غلام باندی کو آزاد کرے تو اس سے غلام یا باندی آزاد ہو جائے گا۔

مذہب آزادی کی شرط اس لئے لگائی کہ غلام کے پاس تو کوئی چیز ہوتی ہی نہیں ہے۔ جو کچھ ہے وہ اس کے مولیٰ کی ملکیت ہے۔ اس لئے مثلا تجارت کی اجازت دیئے ہوئے غلام کے پاس غلام ہو اور اس کو آزاد کرنا چاہے تو اس سے آزادی واقع نہیں ہوگی (۲) حدیث میں اس کی تصریح ہے۔ عن عمر بن شعيب عن ابيه عن جده ان النبي ﷺ قال لا طلاق الا فيما تملك ولا عتق الا فيما تملك ولا بيع الا فيما تملك (ب) (ابوداؤد شریف، باب فی الطلاق قبل النکاح ص ۳۰۵ نمبر ۲۱۹۰) اس حدیث سے معلوم ہوا کہ جس غلام کا مالک نہ ہو اس کو آزاد نہیں کر سکتا۔ اور غلام آدمی غلام باندی کا مالک نہیں ہوتا اس لئے وہ آزاد نہیں کر سکتا۔ اور بچے اور مجنون کی آزادی اس لئے صحیح نہیں ہے کہ ان کو عقل نہیں ہوتی (۲) حدیث میں ہے۔ عن عليؓ عن النبي ﷺ قال رفع القلم عن ثلاثة عن النائم حتى يستيقظ وعن الصبي حتى يحتلم وعن المجنون حتى يعقل (ج) (ابوداؤد شریف، باب فی المجنون یسرق او یصیب حد اص ۲۵۶ نمبر ۴۴۰۳) اس حدیث سے معلوم ہوا کہ بچے اور مجنون کی آزادی کا اعتبار نہیں ہے (۳) بخاری میں قول صحابی ہے۔ وقال عثمان ليس لمجنون ولا سكران طلاق (د) (بخاری شریف، باب الطلاق فی الاغلاق والکرہ ص ۹۳ نمبر ۵۲۶۹) اس اثر سے بھی معلوم ہوا کہ بچے اور مجنون کے طلاق اور عتاق کا اعتبار نہیں ہے۔ اور ملکیت میں ہو اس کی دلیل ابوداؤد کی حدیث لا عتق الا فيما تملك گزر چکی ہے۔

[۲۱۹۱] (۲) پس اگر اپنے غلام اور باندی سے کہا تو آزاد ہے یا آزاد کیا ہوا ہے یا میں نے تجھ کو آزاد کیا تو آزاد ہو جائے گا۔ آقا نے آزادی کی

حاشیہ : (الف) آپؐ نے فرمایا کوئی بھی آدمی مسلمان کو آزاد کرے تو اللہ اس کے ہر عضو کے بدلے آگ سے اس کے عضو کو آزاد کریں گے (ب) آپؐ نے فرمایا نہیں طلاق واقع ہوگی مگر جس چیز کا مالک ہو، اور نہیں آزادی ہے مگر جس چیز کا مالک ہو، اور نہیں بیچ ہے مگر جس چیز کا مالک ہو (ج) آپؐ نے فرمایا تین آدمیوں سے قلم اٹھایا گیا ہے۔ سونے والے سے جب تک کہ بیدار نہ ہو اور بچے سے یہاں تک کہ بالغ نہ ہو جائے اور مجنون سے یہاں تک کہ سمجھدار نہ ہو جائے (د) حضرت عثمانؓ نے فرمایا مجنون کے لئے اور مست کے لئے طلاق واقع نہیں ہے۔

امته انت حر او معتق او عتیق او محرر او حررتک او اعتقتک فقد عتق نوى المولى العتق او لم ينو [۲۱۹۲] (۳) و كذلك اذا قال رأسک حر او رقبتهک او بدنک او قال لامته فرجک حر [۲۱۹۳] (۴) وان قال لا ملک لی علیک ونوى بذلك الحرية عتق

نیت کی ہو یا نہ کی ہو۔

تشریح عربی زبان میں آزاد کرنے کے یہ سب جملے ہیں کہ ان سب جملوں کو استعمال کرنے سے آزادی واقع ہو جائے گی۔ اور چونکہ یہ الفاظ صریح ہیں اس لئے نیت کرے یا نہ کرے ہر حال میں آزادی واقع ہو جائے گی۔ حر کا لفظ صریح ہے اس کی دلیل یہ آیت ہے ومن قتل مؤمنا خطاء فتحبر رقبۃ مؤمنة (الف) (آیت ۹۲ سورۃ النساء ۴) اس آیت میں آزادی کے لئے تحریر کا لفظ استعمال ہوا ہے جو صریح ہے۔ اور عتق کے صریح ہونے کے لئے یہ حدیث ہے۔ قال لی ابو ہریرۃ قال النبی ایما رجل اعتق امرء مسلما استنقذ الله بكل عضو منه عضوا من النار (ب) (بخاری شریف، باب فی العتق وفضلہ ص ۳۲۲ نمبر ۲۵۱) اس حدیث میں عتق کا لفظ صریح ہے۔ اور انہیں دونوں لفظوں سے باقی جملے بنے ہیں اس لئے وہ جملے بھی صریح ہوئے۔ اس لئے ان جملوں سے بغیر نیت کئے ہوئے بھی طلاق واقع ہو جائیگی۔

نکتہ حر: آزاد، معتق: عتق سے اسم مفعول ہے آزاد کیا ہوا ہے، عتیق: فعیل کے وزن پر اسم مفعول ہے آزاد کیا ہوا، محرر: آزاد کیا ہوا یہ بھی اسم مفعول ہے، حررت: میں نے آزاد کیا، اعتقت: میں نے تجھے آزاد کیا۔

[۲۱۹۲] (۳) ایسے ہی اگر کہا تیرا سر آزاد یا تیری گردن آزاد یا تیرا بدن آزاد یا اپنی باندی سے کہا تیری شرمگاہ آزاد تو آزاد ہو جائے گا۔

تشریح یہ مسائل اس اصول پر ہیں کہ ایسے عضو کے بارے میں کہا کہ وہ آزاد ہے جس سے پورا جسم مراد لیتے ہیں تو اس سے پورا جسم مراد لیکر غلام یا باندی آزاد ہو جائیں گے۔ مثلاً کہا کہ تیرا سر آزاد ہے تو اس سے پورا غلام آزاد ہو جائے گا۔ کیونکہ سر بول کر پورا انسان مراد لیتے ہیں۔ آیت میں ہے۔ ومن قتل مؤمنا خطاء فتحبر رقبۃ مؤمنة (ج) (آیت ۹۲ سورۃ النساء ۴) اس آیت میں رقبۃ بول کر پورا انسان مراد لیا ہے۔ اس لئے گردن بول کر پورا انسان مراد لیتے ہیں۔ باقی تفصیل کتاب الطلاق مسئلہ نمبر ۳۱ میں دیکھ لیں۔

[۲۱۹۳] (۴) اور اگر کہا کہ میری آپ پر ملکیت نہیں ہے اور اس سے آزادی کی نیت کی تو آزاد ہو جائے گا۔ اور اگر نیت نہیں کی تو آزاد نہیں ہوگا اور یہی حال آزادی کے تمام کنائی الفاظ کا ہے۔

تشریح آزاد کرنے کے لئے الفاظ کنایہ استعمال کئے تو اگر اس سے آزاد کرنے کی نیت ہو تو آزاد ہو جائے گا۔ اور اگر آزاد کرنے کی نیت نہ ہو تو آزاد نہیں ہوگا۔

حاشیہ: (الف) اور اگر کسی نے مؤمن کو غلطی سے قتل کیا تو اس کے بدلے مؤمن غلام کو آزاد کیا جائے (ب) آپ نے فرمایا کوئی آدمی مسلمان کو آزاد کیا تو ہر عضو کے بدلے اللہ آگ سے آزاد کرے گا (ج) کسی نے مؤمن آدمی کو غلطی سے قتل کیا تو اس کے کفارے میں مؤمن غلام کو آزاد کرنا ہے۔

وان لم ينو لم يعتق وكذلك جميع كنايات العتق [۲۱۹۴] (۵) وان قال لا سلطان لي عليه ونوى به العتق لم يعتق [۲۱۹۵] (۶) واذا قال هذا ابني وثبت على ذلك او قال هذا

مجاہد کنایہ کے الفاظ کے دو معنی ہوتے ہیں۔ ایک معنی سے آزادی ہوگی اور دوسرے معنی لینے سے آزادی نہیں ہوگی اس لئے آزاد کرنے کے لئے نیت کرنا ہوگا۔ مثلاً میری تم پر ملکیت نہیں ہے کا ایک معنی یہ ہے کہ تم کو بیچ دیا اس لئے میری تم پر ملکیت نہیں ہے۔ اس سے آزادی نہیں ہوگی۔ اور دوسرا معنی ہے کہ میں نے تم کو آزاد کر دیا اس لئے میری تم پر ملکیت نہیں ہے۔ اس لئے اس معنی لینے سے آزاد ہو جائے گا۔ لیکن اس معنی لینے کے لئے نیت کرنی ہوگی (۲) حضرت رکانہؓ نے بیوی کو طلاق دینے کے لئے لفظ کنایہ استعمال کیا تھا تو حضورؐ نے اس کی نیت پوچھی۔ پھر انہوں نے کہا کہ ایک طلاق کی نیت کی ہے اس لئے ایک طلاق واقع کی۔ حدیث یہ ہے۔ عن عبد اللہ بن علی بن یزید رکانہ عن ابیہ عن جدہ انہ طلق امرأته البتہ فاتی رسول اللہ ﷺ فقال ما اردت؟ قال واحدة قال اللہ؟ قال اللہ! قال ہو علی ما اردت (الف) (ابوداؤد شریف، باب فی البتہ ص ۳۰۷ نمبر ۲۲۰۸، ترمذی شریف، باب ماجاء فی الرجل يطلق امرأته البتہ ص ۲۲۲ نمبر ۱۱۷۷) اس حدیث میں البتہ کا لفظ کنایہ استعمال کیا ہے اس لئے آپؐ نے رکانہ سے نیت پوچھی۔

اصول تمام کنائی الفاظ میں یہی اصول ہے کہ نیت کرے گا تو آزادی واقع ہوگی ورنہ نہیں۔

[۲۱۹۴] (۵) اور اگر کہا میرا تم پر غلبہ نہیں ہے اور اس سے آزادی کی نیت کی تو آزاد نہیں ہوگا۔

مجاہد میرا تم پر غلبہ نہیں ہے اس سے غلام آزاد ہونا ضروری نہیں ہے۔ کیونکہ مکاتب غلام پر ملکیت ہوتی ہے وہ آزاد نہیں ہوتا لیکن پھر بھی آقا کا اس پر غلبہ نہیں ہوتا۔ کیونکہ وہ تجارت کرنے اور اپنا نفقہ جمع کرنے میں آزاد ہوتا ہے۔ اس لئے اس جملے سے آزاد ہونا متیقن نہیں ہے۔ اس لئے اس جملے میں نیت کرنے سے بھی آزادی واقع نہیں ہوگی۔

نکتہ لا سلطان لی علیک: میرا تم پر غلبہ نہیں ہے۔

[۲۱۹۵] (۶) اگر کہا یہ میرا بیٹا ہے اور اسی پر ہمارا یا کہا یہ میرا مولیٰ ہے یا کہا اے میرے مولیٰ تو آزاد ہو جائے گا۔

تشریح آقا سے غلام کی عمر اتنی کم ہے کہ اس جیسا غلام آقا کا بیٹا بن سکتا ہے اور غلام کا نسب بھی مشہور نہیں ہے ایسے غلام سے آقا کہے کہ یہ میرا بیٹا ہے اور یہ بات مذاق میں نہیں کہہ رہا ہے بلکہ حقیقت میں کہہ رہا ہے تو اس سے غلام آزاد ہو جائے گا۔

مجاہد اس لئے کہ اس صورت میں غلام کا نسب آقا سے ثابت ہو جائے گا۔ کیونکہ غلام کا نسب مشہور نہیں ہے اور جب آقا سے نسب ثابت ہو گیا اور اس کا بیٹا ہو گیا تو قاعدہ من ملک ذی رحم محرم منہ عتق کی وجہ سے غلام بیٹا بننے کی وجہ سے آزاد ہو جائے گا۔ حدیث میں ہے۔ عن سمرة بن جندب فیما یحسب حماد قال قال رسول اللہ ﷺ من ملک ذارحم محرم فهو حر (ب) (ابوداؤد شریف، باب فیمن ملک ذارحم محرم ص ۱۹۲ نمبر ۳۹۴۹، ترمذی شریف، باب ماجاء فیمن ملک ذارحم محرم ص ۲۵۳ نمبر ۱۳۶۵) اس حدیث سے

حاشیہ: (الف) حضرت یزید بن رکانہؓ نے اپنی بیوی کو البتہ کی طلاق دی پھر حضورؐ کے پاس آئے۔ آپؐ نے پوچھا اس سے کیا نیت کی؟ فرمایا ایک طلاق کی۔ پوچھا خدا کی قسم! کہا خدا کی قسم! آپؐ نے فرمایا جیسا ارادہ کیا ویسی ہی طلاق واقع ہوگی (ب) آپؐ نے فرمایا جو ذی رحم محرم کا مالک ہو تو وہ آزاد ہو جائے گا۔

مولای او یا مولای عتق [۲۱۹۶] (۷) وان قال یا بنی او یا اخی لم یعتق [۲۱۹۷] (۸) وان قال لغلام لایولد مثله لمثله هذا ابنی عتق علیه عند ابی حنیفہ رحمہ اللہ و عندهما لا یعتق [۲۱۹۸] (۹) وان قال لامته انت طالق ونوی به الحرۃ لم تعتق۔

معلوم ہوا کہ ذی رحم محرم کا مالک ہوا تو وہ آزاد ہو جائے گا۔

اور میرے مولیٰ کے دو معنی ہیں۔ ایک معنی ہے میرا آقا اور دوسرا معنی ہے میرا آزاد کیا ہوا غلام۔ اور یہ چونکہ پہلے سے غلام ہے اس لئے میرے آقا کا معنی نہیں لے سکتے۔ اس لئے میرا آزاد کردہ غلام والا معنی متعین ہے۔ اس لئے اس لفظ سے آزاد ہو جائے گا۔ اور اے میرے مولیٰ! کے بھی یہی دو معنی ہیں۔ اور اس میں بھی میرا آزاد کردہ غلام والا معنی لیا جائے گا اور غلام آزاد ہو جائے گا۔ فرق صرف اتنا ہے کہ اس میں ندا کے ساتھ کہا اے میرے مولیٰ! اور پہلے میں اشارہ کر کے کہا کہ یہ میرا مولیٰ ہے۔

[۲۱۹۶] (۷) اور اگر کہا اے میرے بیٹے یا اے میرے بھائی تو آزاد نہ ہوگا۔

وجہ یہ الفاظ پیار کے طور پر کہتے ہیں۔ اور کبھی احترام کے لئے بھی کہتے ہیں۔ اس لئے ان سے آزاد کرنا متعین نہیں ہوا۔ اس لئے اے میرے بیٹے، یا اے میرے بھائی کہنے سے غلام آزاد نہیں ہوگا۔

[۲۱۹۷] (۸) اگر ایسے غلام کے بارے میں کہا جو اس جیسا لڑکا اس جیسے سے پیدا نہیں ہو سکتا کہ یہ میرا بیٹا ہے تو امام ابو حنیفہ کے نزدیک آزاد ہو جائے گا اور صاحبین کے نزدیک آزاد نہیں ہوگا۔

تشریح غلام آقا کے ہم عمر تھا اس جیسا غلام اس عمر کے آقا کی اولاد نہیں ہو سکتی تھی۔ ایسے غلام کے بارے میں آقا نے کہا کہ یہ میرا بیٹا ہے تو امام ابو حنیفہ کے نزدیک وہ غلام آزاد ہو جائے گا۔

وجہ اس صورت میں عمر بڑی ہونے کی وجہ سے غلام حقیقت میں بیٹا تو نہیں بن پائے گا البتہ مجاز پر حمل کیا جائے گا۔ اور یوں کہا جائے گا کہ بیٹا بول کر آزادی مراد لی ہے۔ جس کی وجہ سے غلام آزاد ہو جائے گا۔

فائدہ صاحبین فرماتے ہیں کہ حقیقت میں تو بیٹا بن نہیں سکتا اس لئے آقا سے نسب ثابت نہیں ہوگا۔ اور جب بیٹا نہیں بن سکتا تو آزاد بھی نہیں ہوگا۔ اور کلام کو لغو قرار دیا جائے گا۔

[۲۱۹۸] (۹) اور اگر اپنی باندی سے کہا کہ تجھے طلاق ہے اور اس سے آزادی کی نیت کی تو آزاد نہیں ہوگی۔

وجہ نکاح میں صرف ملک بضعہ ہوتی ہے جو جزوی ملک ہے۔ اور طلاق کے ذریعہ اس ملک کو ختم کرنا ہے اور عتاق کے ذریعہ پورے جسم کی ملکیت ختم کرتے ہیں جو کل ہے اس لئے جز یعنی طلاق بول کر کل یعنی عتاق مراد لینا مشکل ہے۔ کیونکہ ضعیف بول کر قوی مراد لینا مجاز متعارف نہیں ہے۔ اس لئے انت طالق بول کر عتاق مراد لینا جائز نہیں ہوگا۔

اصول یہ مسئلہ اس اصول پر ہے کہ ضعیف لفظ بول کر قوی لفظ مراد لینا صحیح نہیں ہے کیونکہ وہ کمزور ہے۔

[۲۱۹۹] (۱۰) وان قال لعبده انت مثل الحر لم يعتق [۲۲۰۰] (۱۱) وان قال مانت الا حر عتق عليه [۲۲۰۱] (۱۲) واذا ملک الرجل ذارحم محرم منه عتق عليه [۲۲۰۲] (۱۳) واذا اعتق المولى بعض عبده عتق عليه ذلك البعض ويسعى فى بقية قيمته لمولاه

فائدہ امام شافعی فرماتے ہیں کہ انت طالق بول کر انت حر مراد لینا جائز ہے۔ کیونکہ دونوں میں ملکیت کی قید کو رفع کرنا ہے۔ یہ اور بات ہے کہ عتاق میں کل جسم کی قید کو رفع کرنا ہے اور انت طالق میں صرف بضع کی قید کو رفع کرنا ہے۔

[۲۱۹۹] (۱۰) اگر اپنے غلام سے کہا تم آزادی کی طرح ہو تو آزاد نہیں ہوگا۔

مذہب تم آزادی کی طرح ہو کا مطلب یہ ہے کہ تم آزادی کی طرح ہو شرافت، تعظیم اور بزرگی میں۔ اس لئے اس جملے سے آزاد کرنا مقصود نہیں ہے اس لئے آزاد نہیں ہوگا۔

[۲۲۰۰] (۱۱) اور اگر کہا نہیں ہو تم مگر آزاد تو آزاد ہو جائے گا۔

تشریح اگر کہا کہ نہیں ہو تم مگر آزاد تو اس جملے سے غلام آزاد ہو جائے گا۔

مذہب اس جملے میں حصر کے ساتھ آزاد کرنا ہی مقصود ہے اس لئے بدرجہ اولی آزاد ہوگا۔

[۲۲۰۱] (۱۲) اگر آدمی ذی رحم محرم کا مالک ہو جائے تو وہ اس پر آزاد ہو جائے گا۔

مذہب ذی رحم محرم جیسے قریبی رشتہ والے کا مالک ہو اور اس کو غلام بنا کر رکھے ایسا اچھا معلوم نہیں ہوتا۔ اس لئے وہ آزاد ہو جائے گا (۲) حدیث میں اس کا ثبوت ہے۔ عن سمرۃ بن جندب فیما یحسب حماد قال قال رسول اللہ ﷺ من ملک ذارحم محرم فہو حر (الف) (ابوداؤد شریف، باب فین ملک ذارحم محرم، ص ۱۹۴ نمبر ۳۹۴۹ رتزی شریف، باب ماجاء فین ملک ذارحم محرم، ص ۲۵۳ نمبر ۱۳۶۵) اس حدیث سے معلوم ہوا کہ ذی رحم محرم کا مالک ہوا تو وہ آزاد ہو جائے گا۔

[۲۲۰۲] (۱۳) اور اگر آقا نے اپنے بعض غلام کو آزاد کیا تو یہ بعض حصہ آزاد ہو جائے گا اور بقیہ قیمت میں مولیٰ کے لئے سعی کرے گا۔ اور صاحبین فرماتے ہیں کہ کل آزاد ہوگا۔

تشریح پورا غلام آقا ہی کا تھا۔ اب آقا نے اس کا بعض حصہ آزاد کیا تو یہ بعض ہی آزاد ہوگا۔ امام ابوحنیفہ کے نزدیک کل آزاد نہیں ہوگا۔ اور صاحبین کے نزدیک کل غلام آزاد ہو جائے گا۔

مذہب امام ابوحنیفہ کا قاعدہ یہ ہے کہ آقا نے جتنا غلام آزاد کیا اتنا ہی آزاد ہوگا اور جتنا حصہ آزاد نہیں کیا اتنا حصہ غلامیت میں رہے گا۔ کیونکہ آقا کی چیز ہے اس لئے جتنا حصہ روکنا چاہے وہ روک سکتا ہے (۲) حدیث میں ہے کہ جتنا حصہ آزاد کرے گا اتنا ہی آزاد ہوگا۔ عن عبد اللہ بن عمر ان رسول اللہ ﷺ قال من اعتق شرکا له فی عبد فکان له مال یبلغ ثمن العبد قوم العبد علیہ قيمة عدل فاعطی

حاشیہ : (الف) آپؐ نے فرمایا جو ذی رحم محرم کا مالک ہو تو وہ آزاد ہو جائے گا۔

عند ابی حنیفہ رحمہ اللہ تعالیٰ وقالایعتق کله.

شرکاء ہ حصصہم وعتق علیہ العبد والا فقد عتق منه ما عتق (الف) (بخاری شریف، باب اذا اعتق عبدین اثین اوامۃ بین الشراکاء ص ۳۴۲ نمبر ۲۵۲۲، مسلم شریف، باب من اعتق شرکاء لہ فی عبد ص ۴۹۱ نمبر ۱۵۰۱) اس حدیث میں یہ ہے کہ اگر آزاد کرنے والے کے پاس باقی غلام کی قیمت نہ ہو تو اتنا ہی آزاد ہوگا جتنا آزاد ہوا۔ اس سے معلوم ہوا کہ غلام کی آزادی میں حصہ اور تجزی ہو سکتا ہے۔ اس لئے آقا نے جتنا آزاد کیا اتنا ہی آزاد ہوگا۔ اور اپنا باقی حصہ غلام سعی کر کے آقا کو ادا کرے گا (۲) حدیث میں ہے۔ حدثنی اسمعیل بن امیہ عن ابیہ عن جدہ قال کان لہم غلام یقال لہ طہمان او ذکوان قال فاعتق جدہ نصفہ فجاء العبد الی النبی ﷺ فاخبرہ فقال النبی ﷺ تعتق فی عتقک وترق فی رقک قال فکان یخدم سیدہ حتی مات (ب) (سنن للبیہقی، باب من اعتق من مملوک شقصاص عاشر، ص ۶۲۳ نمبر ۲۱۳۱۹، مصنف عبدالرزاق، باب من اعتق بعض عبدہ ج تا ص ۱۴۹ نمبر ۱۶۷۰۵) اس حدیث سے بھی معلوم ہوا کہ جتنا آزاد کیا اتنا ہی آزاد ہوگا۔

صاحبین کے نزدیک پورا غلام آزاد ہوگا۔

وجہ یہ حدیث ہے۔ عن ابی ہریرۃ ان النبی ﷺ قال من اعتق نصیباً او شقصاصاً فی مملوک فخلاصۃ علیہ فی مالہ ان کان لہ مال والا قوم علیہ فاستسعی بہ غیر مشقوق علیہ (ج) (بخاری شریف، باب اذا اعتق نصیباً فی عبد و لیس لہ مال استسعی العبد غیر مشقوق علیہ ص ۳۴۳ نمبر ۲۵۲۷، مسلم شریف، باب ذکر سعایۃ العبد ص ۴۹۱ نمبر ۱۵۰۳) اس حدیث میں ہے کہ اگر آزاد کرنے والے شریک کے پاس باقی غلام کی قیمت نہ ہو تب بھی پورا غلام آزاد ہوگا اور غلام کو اپنی قیمت سعی کر کے ادا کرنا ہوگا۔ جس سے معلوم ہوا کہ آدھا آزاد کرنے سے پورا غلام آزاد ہوگا۔ آزادی میں تجزی نہیں ہوگی (۲) عن ابی الملیح ان رجلاً من قومہ اعتق ثلث غلامہ فرفع ذلک الی النبی ﷺ فقال ہو حر کلہ لیس للہ شریک (د) (سنن للبیہقی، باب من اعتق من مملوک شقصاص عاشر ص ۶۲۳ نمبر ۲۱۳۱۷، مصنف عبدالرزاق، باب من اعتق بعض عبدہ ج تا ص ۱۴۹ نمبر ۱۶۷۰۸) اس حدیث سے معلوم ہوا پورا غلام آزاد ہوگا۔

اصول امام ابوحنیفہ کے نزدیک جتنا غلام آزاد کیا اتنا ہی حصہ آزاد ہوگا باقی غلام باقی رہے گا۔ صاحبین کے نزدیک آزادی میں تجزی نہیں ہے اس لئے پورا غلام آزاد ہوگا۔

حاشیہ: (الف) آپؐ نے فرمایا کسی نے مشترک غلام آزاد کیا اور اس کے پاس اتنا مال ہو کہ غلام کی قیمت تک پہنچ جائے تو اس پر غلام کی قیمت لگائے جائے گی انصاف و قیمت۔ اور شریکوں کو ان کے حصے دیئے جائیں گے۔ اور غلام آزاد کرنے والے کی جانب سے آزاد ہوگا۔ اور مال نہ ہو تو جتنا آزاد ہوا اتنا ہی آزاد ہوگا (ب) اسمعیل بن امیہ نے فرمایا کہ ان کے پاس غلام تھا جس کا نام طہمان تھا یا ذکوان تھا۔ پس اس کے دادا نے آدھا آزاد کیا۔ پس غلام حضور کے پاس آیا اور اس کی خبر دی تو آپؐ نے فرمایا جتنا آزاد کیا اتنا آزاد ہوگا۔ اور جتنا غلام رکھا اتنا غلام رہے گا۔ فرماتے ہیں کہ وہ موت تک اپنے آقا کی خدمت کیا کرتا تھا (ج) آپؐ نے فرمایا جس نے مملوک میں اپنا حصہ آزاد کیا اور اس کے مال میں اس کی چھٹکارے کی گنجائش ہے تو اس پر اس کا چھٹکارا لازم ہے۔ ورنہ تو اس کی قیمت لگائی جائے گی۔ اور غلام اس کی سعایت کر کے ادا کرے گا تا کہ اس کو مشقت نہ ہو (د) حضرت ابولہج فرماتے ہیں کہ اس کی قوم کے ایک آدمی نے اپنے غلام کا تہائی حصہ آزاد کیا۔ پس یہ معاملہ حضورؐ کے سامنے پیش کیا تو آپؐ نے فرمایا اس کا پورا آزاد ہے اللہ میں شرکت نہیں ہے۔

[۲۲۰۳] (۱۴) واذا كان العبد بين شريكين فاعتق احدهما نصيبه عتق فان كان موسرا

فشريكه بالخيار ان شاء اعتق وان شاء ضمن شريكه قيمة نصيبه وان شاء استسعى العبد.

[۲۲۰۴] (۱۵) وان كان المعتق معسرا فالشريك بالخيار ان شاء اعتق نصيبه وان شاء

[۲۲۰۳] (۱۴) اور اگر غلام دو شریکوں کے درمیان ہو پھر ان میں سے ایک نے اپنا حصہ آزاد کیا تو اس کا حصہ آزاد ہوگا۔ پس اگر آزاد کرنے والا مالدار ہو تو اس کے شریک کو اختیار ہے اگر چاہے تو آزاد کرے اور چاہے تو اس کے شریک کو ضامن بنائے اپنے حصے کی قیمت کا اور چاہے تو غلام سے سعایت کرائے۔

تشریح غلام دو شریکوں کے درمیان مثلاً آدھا آدھا تھا۔ ایک نے اپنا آدھا حصہ آزاد کر دیا اور آزاد کرنے والا مالدار ہے تو اس صورت میں دوسرے شریک کو تین اختیارات ہیں۔ ایک تو یہ کہ اپنا حصہ آزاد کر دے کیونکہ اس پر اس کی ملکیت ہے۔ دوسرا اختیار یہ ہے کہ شریک کو اپنے حصے کی قیمت کا ضامن بنادے اور اس سے اس کی قیمت لے لے۔ کیونکہ وہ مالدار ہے اور اس نے آزاد کر کے غلام میں نقص ڈالا ہے۔ اور تیسرا اختیار یہ ہے کہ خود غلام سے اپنے حصے کی سعایت کروالے۔ اور غلام سے کام کروا کر اپنے حصے کی قیمت وصول کر لے۔

وجہ یہ تینوں اختیارات اس لئے ہیں کہ امام ابوحنیفہ کے اصول کے مطابق جتنا آزاد کیا اتنا آزاد ہوا اور جتنا آزاد نہیں کیا اتنا ابھی تک غلام باقی ہے۔ لیکن چونکہ شریک نے آزاد کر کے غلام میں آزادی کا شائبہ لایا جو نقص ہے اور وہ مالدار بھی ہے کہ غلام کے باقی حصے کی قیمت ادا کر سکتا ہے اس لئے اس سے اپنی قیمت وصول کر لے (۲) اور پر کی حدیث میں اس کا ثبوت ہے۔ عن ابن عمر قال قال رسول الله من اعتق شر كاله في مملوك فعليه عتقه كله ان كان له مال يبلغ ثمنه فان لم يكن له مال يقوم عليه قيمة عدل على المعتق فاعتق منه ما اعتق (الف) (بخاری شریف، باب اذا اعتق عبدین اثین او امۃ بین الشراکاء ص ۳۴۲ نمبر ۲۵۲۳، مسلم شریف، باب من اعتق شرکا لہ فی عبد ص ۴۹۱ نمبر ۱۵۰۱) اس حدیث سے معلوم ہوا کہ آزاد کرنے والا مالدار ہو تو اس سے اپنے حصے کا ضمان لے سکتا ہے۔ اور تیسرا اختیار یہ بھی ہے کہ اپنے حصے کی غلام سے سعی کروالے۔

وجہ کیونکہ اس کے آزاد کرنے سے پورا غلام آزاد نہیں ہوا ہے۔ اور غلام کو آزاد ہونا ہے تو وہ اپنی قیمت سعایت کر کے ادا کرے۔ [۲۲۰۴] (۱۵) اور اگر آزاد کرنے والا تنگ دست ہے تو شریک کو اختیار ہے اگر چاہے تو اپنا حصہ آزاد کرے اور اگر چاہے تو غلام سے سعایت کرائے یہ امام ابوحنیفہؒ کے نزدیک ہے۔

تشریح اگر آزاد کرنے والا تنگ دست ہے تو اس سے اپنے حصے کی قیمت نہیں لے سکے گا۔ اس لئے دوسرے شریک کو اب صرف دو اختیارات ہیں۔ ایک تو یہ کہ اپنا حصہ آزاد کر دے اور دوسرا یہ کہ غلام سے اپنے حصے کی سعایت کرائے۔

حاشیہ : (الف) آپؐ نے فرمایا جس نے شرکت کے غلام کو آزاد کیا تو اس پر پورے غلام کو آزاد کرنا ہے اگر اس کے پاس اتنا مال ہو جو اس کی قیمت کو پہنچ سکے۔ اور اگر اس کے پاس مال نہ ہو تو آزاد کرنے والے پر انصاف والی قیمت لگائی جائے گی اور جتنا آزاد کیا اتنا ہی آزاد ہوگا۔

استسعی العبد وهذا عند ابی حنیفہ رحمہ اللہ [۲۲۰۵] (۱۶) وقال ابو یوسف و محمد رحمہما اللہ تعالیٰ لیس له الا الضمان مع الیسار والسعیۃ من الاعسار.

مجا آزاد کرنے والے کے پاس رقم ہے نہیں اس لئے شریک کے حصے کی قیمت اس پر ڈالنے سے کوئی فائدہ نہیں ہے (۲) حدیث میں اس کا ثبوت ہے۔ عن ابی ہریرۃؓ ان النبی ﷺ قال من اعتق نصیباً او شقصاً فی مملوک فخلاصہ علیہ فی مالہ ان کان لہ مال والا قوم علیہ فاستسعی بہ غیر مشقوق علیہ (الف) (بخاری شریف، باب اذا اعتق نصیباً فی عبد و لیس لہ مال استسعی العبد غیر مشقوق علیہ ص ۳۴۳ نمبر ۲۵۲، مسلم شریف، باب ذکر سعایۃ العبد ص ۴۹۱ نمبر ۱۵۰۳) اس حدیث سے معلوم ہوا کہ آزاد کرنے والا مالدار نہ ہو تو غلام اپنی قیمت کی سعایت کرے گا۔ یہ امام ابو حنیفہ کی رائے ہے۔

[۲۲۰۵] (۱۶) اور امام ابو یوسفؒ اور محمدؒ نے فرمایا کہ شریک کے لئے نہیں ہے مگر تاوان مالدار کی صورت میں اور سعایت تنگ دستی کی صورت میں **تشریح** صاحبین فرماتے ہیں کہ اگر آزاد کرنے والا مالدار ہے تو شریک کو ایک ہی اختیار ہے کہ مالدار سے اپنے حصے کی قیمت لے لے۔ اس صورت میں غلام سے سعایت کرانے کی ضرورت نہیں ہے۔

مجا ان کے اصول کے مطابق آزاد کرنے والے کے آزاد کرتے ہی پورا غلام آزاد ہو گیا۔ کیونکہ ان کے یہاں آزادی میں تجزی اور ٹکڑا پن نہیں ہے۔ اس لئے گویا کہ پورا غلام آزاد کرنے والے کی جانب سے آزاد ہو گیا۔ اس لئے شریک کے لئے ایک ہی اختیار ہے کہ آزاد کرنے والے سے اپنے حصے کی قیمت وصول کرے (۲) حدیث میں ہے۔ عن ابن عمرؓ قال قال رسول اللہ ﷺ من اعتق شرکاً لہ فی مملوک فعلیہ عتقہ کلہ ان کان لہ مال یبلغ ثمنہ فان لم یکن لہ مال یقوم علیہ قیمة عدل علی المعتق فاعتق منه ما اعتق (ب) (بخاری شریف، باب اذا اعتق عبد ابین اثین او امۃ بین الشراک ص ۳۴۳ نمبر ۲۵۲، مسلم شریف، باب من اعتق شرکاً لہ فی عبد ص ۴۹۱ نمبر ۱۵۰۳) اس حدیث سے معلوم ہوا کہ اگر آزاد کرنے والے کے پاس مال ہو تو اس سے اپنے حصے کا تاوان وصول کر لے گا۔ اور اگر آزاد کرنے والا تنگ دست ہو تو غلام سے سعایت کرے گا۔ اس کی دلیل اوپر کی حدیث والا قوم علیہ فاستسعی بہ غیر مشقوق علیہ (ج) (بخاری شریف، نمبر ۲۵۲، مسلم شریف، نمبر ۱۵۰۳) اس حدیث میں ہے کہ آزاد کرنے والا تنگ دست ہو تو غلام سے سعایت کر لے۔

حاشیہ : (الف) آپؐ نے فرمایا مملوک میں سے جس نے اپنا حصہ آزاد کیا تو اس کے مال سے اس کا چھٹکارا دلا نا ضروری ہے اگر اس کے پاس مال ہے۔ اور اگر مال نہیں ہے تو اس کی قیمت لگائی جائے گی۔ غلام اس کی سعایت کرے گا جو اس پر مشقت نہ ہو (ب) آپؐ نے فرمایا جس نے مملوک میں شرکت والے حصے کو آزاد کیا تو اس پر آزاد کرنا ہے اگر اس کے پاس اتنا مال ہو جو قیمت کو پہنچ سکے۔ اور اگر مال نہ ہو تو آزاد کرنے والے پر انصاف والی قیمت لگائی جائے، اور جتنا آزاد کیا اتنا ہی آزاد ہوگا (ج) اگر آزاد کرنے والے کے پاس مال نہ ہو تو غلام سعایت کرے گا تا کہ اس پر مشقت نہ ہو۔

[۲۲۰۶] (۱۷) واذا اشتری رجلان ابن احدهما عتق نصیب الاب ولا ضمان علیه
وکذلک اذا ورثاه والشریک بالخیار ان شاء اعتق نصیبه وان شاء استسعى العبد
[۲۲۰۷] (۱۸) واذا شهد کل واحد من الشریکین علی الآخر بالحرية سعی العبد لکل

[۲۲۰۶] (۱۷) اگر دو آدمیوں نے ان میں سے ایک کے بیٹے کو خریدا تو باپ کا حصہ آزاد ہو جائے گا۔ اور باپ پر ضمان نہیں ہے۔ ایسے ہی اگر غلام کے وارث ہوئے ہوں۔ پس شریک کو اختیار ہے چاہے اپنا حصہ آزاد کر دے اور چاہے تو غلام سے سعایت کرا لے۔

تشریح دو آدمیوں نے مل کر ایک غلام خریدا جو ان دو آدمیوں میں سے ایک کا بیٹا تھا۔ چونکہ وہ اپنے بیٹے کے آدھے حصے کا مالک بنا اس لئے حدیث من ملک ذا رحم محرم فهو حر (ابوداؤد شریف، نمبر ۳۹۴۹، ترمذی شریف، نمبر ۱۳۶۵) کی وجہ سے غلام کا آدھا حصہ جو باپ کا تھا آزاد ہو گیا تو اس صورت میں دوسرا شریک باپ سے اپنے حصے کا ضمان نہیں لے سکتا ہے۔

وجہ باپ نے خود آزاد نہیں کیا بلکہ ذی رحم کے مالک ہونے کی وجہ سے خود بخود آزاد ہوا ہے۔ تو چونکہ باپ کی غلطی نہیں ہے اس لئے اس سے ضمان نہیں لے گا۔ اب یا تو شریک اپنا حصہ آزاد کرے یا پھر غلام سے سعایت کرا لے (۲) حدیث میں اس کا اشارہ ہے۔ عن سالم عن ابیہ عن النبی ﷺ قال من اعتق عبدا بین اثنین فان کان موسرا قوم علیہ ثم یعق (الف) بخاری شریف، باب اذا اعتق عبدا بین اثنین اولمۃ بین الشراکاء ص ۳۴۳ نمبر ۲۵۲۱، مسلم شریف، باب من اعتق شراک لہ فی عبد ص ۴۹۱ نمبر ۱۵۰۱) اس حدیث میں ہے کہ آزاد کیا ہو تو اس پر ضمان ہوگا۔ یہاں آزاد کیا نہیں بلکہ قرابت کی وجہ سے خود بخود آزاد ہو گیا اس لئے باپ پر ضمان لازم نہیں ہوگا۔

اسی طرح ایک آدمی نے غلام خریدا بعد میں اس کے آدھے حصے کا رشتہ دار وارث بن گیا جس کی وجہ سے اس کا آدھا حصہ آزاد ہو گیا تو شریک اپنے حصے کی قیمت اس وارث سے وصول نہیں کر سکتا۔ کیونکہ وارث نے جان بوجھ کر آزاد نہیں کیا ہے بلکہ موت کی وجہ سے خود بخود وارث ہوا اور ذی رحم محرم کے مالک ہونے کی وجہ سے خود بخود آزاد بھی ہو گیا۔ اس لئے اس کی کوئی غلطی نہیں ہے۔

فائدہ صاحبین فرماتے ہیں کہ وارث ہونے کی شکل میں تو وارث ضامن نہیں ہوگا لیکن باپ کے خریدنے کی شکل میں باپ شریک کے حصے کا ضامن ہوگا۔

وجہ باپ جانتا تھا کہ میرے خریدنے سے بیٹا آزاد ہوگا۔ اس کے باوجود اپنے بیٹے کو خریدا تو گویا کہ جان بوجھ کر شریک کو نقصان دیا اس لئے باپ ضامن ہوگا۔

[۲۲۰۷] (۱۸) اگر دو شریکوں میں سے ہر ایک نے دوسرے پر آزاد کرنے کی گواہی دی تو غلام دونوں میں سے ہر ایک کے لئے ان کے حصوں میں سعایت کرے گا دونوں مالدار ہوں یا تنگ دست امام ابو حنیفہؒ کے نزدیک۔

تشریح ایک غلام دو آدمیوں کے درمیان تھا مثلاً زید کا آدھا حصہ تھا اور خالد کا آدھا حصہ تھا۔ اب زید نے گواہی دی کہ خالد نے اپنا حصہ آزاد

حاشیہ : (الف) آپؐ نے فرمایا جس نے دو آدمیوں کے درمیان غلام کو آزاد کیا۔ پس اگر وہ مالدار ہے تو اس پر قیمت لگائی جائے گی پھر پورا غلام آزاد ہوگا۔

واحد منهما في نصيبه موسرين كانا او معسرين عند ابي حنيفة رحمه الله تعالى [۲۲۰۸]
(۱۹) وقالان كانا معسرين سعي لهما [۲۲۰۹] (۲۰) واذا كانا موسرين فلا سعاية وان

کر دیا ہے اور خالد نے گواہی دی کہ زید نے اپنا آدھا حصہ آزاد کر دیا ہے تو پورا غلام آزاد ہو جائے گا۔ اور زید کے حصے کی بھی سعایت کرے گا اور خالد کے حصے کی بھی سعایت کرے گا۔ چاہے دونوں مالدار ہوں یا تنگدست ہوں۔

مجبہ جب زید کہہ رہا ہے کہ خالد کا حصہ آزاد ہے اور وہ انکار کر رہا ہے تو زید کے ذہن میں ہے کہ خالد کا حصہ آزاد ہو گیا لیکن وہ انکار کر رہا ہے اس لئے زید خالد سے ضمان نہیں لے سکے گا تو آخری درجہ یہی رہ گیا کہ غلام سے سعایت کروالے یا اپنا حصہ بھی آزاد کر دے۔ یہی حال خالد کا بھی ہے کہ وہ گواہی دے رہا ہے کہ زید نے اپنا حصہ آزاد کر دیا ہے اور وہ انکار کر رہا ہے۔ اس لئے خالد کے ذہن میں ہے کہ زید کا حصہ آزاد ہو گیا لیکن زید پر ضمان نہیں ڈال سکتا کیونکہ وہ انکار کر رہا ہے۔ اس لئے بھی صورت باقی رہ گئی کہ غلام سے سعایت کروالے۔ اور گویا کہ غلام مکاتب بن گیا اور مکاتب غلام کا آقا مالدار ہو یا تنگ دست دونوں آقاؤں کو مال کتابت کما کرا داکرتا ہے۔ اس لئے یہاں بھی آقا کو سعایت کر کے دے گا چاہے دونوں آقا مالدار ہو یا تنگدست۔ اثر میں ہے۔ عن حماد في عبد بين رجيلين شهد احدهما على الآخر انه اعتقه وانكر الآخر قال ان كان الشهود عليه موسرا سعي له العبد وان كان معسرا سعي لهما جميعا (الف) (مصنف عبد الرزاق، باب العبد بين الرجلين، يشهد احدهما على الآخر بالعق ج تا سح ص ۱۶۶ نمبر ۱۶۷)

اصول یہ مسئلہ اس اصول پر ہے کہ شریک کے انکار کی وجہ سے اس پر ضمان لازم نہیں کر سکتا اس لئے آخری صورت یہ ہے کہ سعایت کرایگا۔ [۲۲۰۸] (۱۹) اور صاحبین فرماتے ہیں کہ اگر دونوں مالدار ہوں تو کسی کے لئے سعایت نہیں کرے گا۔ اور اگر دونوں تنگدست ہوں تو دونوں کے لئے سعایت کرے گا۔

تشریح دونوں شریکوں نے گواہی دی کہ دوسرے نے آزاد کیا ہے تو صاحبین کے نزدیک اگر دونوں مالدار ہیں تو کسی کے لئے سعایت نہیں کرے گا۔

مجبہ اگر دونوں مالدار ہوں اور گواہی دیں کہ دوسرے نے آزاد کیا تو گویا کہ یہ کہا کہ غلام پر سعایت نہیں ہے۔ کیونکہ صاحبین کے نزدیک یہ ہے کہ آزاد کرنے والا مالدار ہو تو اس پر ضمان لازم ہوتا ہے غلام پر سعایت لازم نہیں ہوتی۔ اور اگر دونوں تنگدست ہوں تو دونوں کے لئے سعایت لازم ہے کیونکہ تنگ دست ہونے کی صورت میں آزاد کرنے والے پر ضمان لازم نہیں ہے بلکہ غلام پر سعایت لازم ہے۔

[۲۲۰۹] (۲۰) اور اگر دونوں میں سے ایک مالدار ہو اور دوسرا تنگدست ہو تو مالدار کے لئے سعي کرے گا اور تنگ دست کے لئے سعي نہیں کریگا۔

مجبہ مالدار نے جب کہا کہ تنگدست نے آزاد کیا تو گویا کہ اس نے کہا کہ غلام پر سعایت ہے۔ کیونکہ تنگ دست آزاد کرے تو غلام پر سعایت ہے تنگ دست پر ضمان نہیں ہے۔ اس لئے خود مالدار کے لئے سعایت کرے گا۔ اور تنگ دست نے جب کہا کہ مالدار نے آزاد کیا ہے تو گویا

حاشیہ : (الف) حضرت حماد سے روایت ہے کہ ایک غلام دو آدمیوں کے درمیان ہو۔ ایک نے دوسرے پر گواہی دی کہ اس نے آزاد کر دیا اور دوسرے نے انکار کر دیا۔ فرمایا کہ مشہود علیہ مالدار ہو تو غلام اس کے لئے سعایت کرے گا اور اگر تنگدست ہو تو دونوں کے لئے سعایت کرے گا۔

كان احدهما موسرا والآخر معسرا سعى للموسر ولم يسع للمعسر [۲۲۱۰] (۲۱) ومن اعتق عبده لوجه الله تعالى او للشيطان او للصنم عتق [۲۲۱۱] (۲۲) وعتق المکره و

کہ کہا غلام پر سعایت نہیں ہے۔ کیونکہ صاحبین کے نزدیک مالدار آزاد کرے تو مالدار پر ضمان ہے غلام پر سعایت نہیں ہے۔ اس لئے خود تنگ دست کے لئے سعایت نہیں کرے گا۔ اور چونکہ شریک آزاد کرنے کا انکار کر رہا ہے اس لئے اس پر ضمان لازم نہیں ہوگا۔

لغت موسر : مالدار، معسر : تنگ دست۔

[۲۲۱۰] (۲۱) کسی نے اپنے غلام کو اللہ کے لئے آزاد کیا یا شیطان کے لئے یا بت کے لئے آزاد کیا تو آزاد ہو جائے گا۔

تشریح کسی نے اللہ کے لئے غلام آزاد کیا تو آزاد ہو جائے گا۔ اور شیطان کے لئے آزاد کیا تو ایسا کرنا اگرچہ اچھا نہیں ہے یا بت کے لئے آزاد کیا تو ایسا کرنا اچھا نہیں ہے لیکن آزادی واقع ہو جائے گی۔

مجا ان الفاظ میں آزادی کے الفاظ پائے گئے۔ اس لئے آزاد ہو جائے گا۔ اور شیطان یا بت کے الفاظ اضافی ہیں اور زائد ہیں اس لئے ان سے کوئی فرق نہیں پڑے گا (۲) اللہ کے لئے آزاد کرنے کی حدیث یہ ہے۔ لما قبل ابو ہریرۃؓ ومعہ غلامہ وهو یطلب الاسلام فضل احدهما صاحبه بهذا وقال اما انی اشهدک انه لله (الف) (بخاری شریف، باب اذا قال لعبده هو لله ونوی العتق والاشهاد بالعتق ص ۳۴۳ نمبر ۲۵۳۲) اس حدیث میں اللہ کے لئے آزاد کیا گیا ہے۔

[۲۲۱۱] (۲۲) زبردستی کئے گئے اور نشہ میں مست کا آزاد کرنا واقع ہو جاتا ہے۔

تشریح ایک آدمی پر زبردستی کی کہ تم اپنے غلام کو آزاد کرو۔ اس نے قتل یا مار سے مجبور ہو کر غلام آزاد کر دیا تو غلام آزاد ہو جائے گا۔ اسی طرح آدمی نشہ میں مست تھا اور غلام آزاد کر دیا تو غلام آزاد ہو جائے گا۔

مجا آزاد کرنے کا مسئلہ بھی طلاق کی طرح ہے۔ جس طرح زبردستی کر کے طلاق دلائے یا نشہ میں مست ہو کر طلاق دے تو طلاق واقع ہو جاتی ہے اسی طرح زبردستی کر کے آزاد کرانے یا نشہ میں مست ہو کر آزاد کرے تو آزاد ہو جائے گا (۲) حدیث میں ہے۔ عن ابی ہریرۃؓ قال قال رسول اللہ ﷺ ثلاث جدهن جد وهزلهن جد النکاح والطلاق والرجعة (ب) (ابوداؤد شریف، باب فی الطلاق علی الھزل ص ۳۰۶ نمبر ۲۱۹۴، ترمذی شریف، باب ماجاء فی الھزل والھزل ص ۲۲۵ نمبر ۱۱۸۴) مصنف ابن ابی شیبہ میں اس کی صراحت ہے۔ عن ابی درداء قال ثلاث لا یلعب بہن النکاح والعتاق والطلاق (مصنف ابن ابی شیبہ، ۱۰۲ من قال لیس فی الطلاق والعتاق لعب وقال ہولہ لازم ج رابع، ص ۱۱۹ نمبر ۱۸۳۹۶) اس حدیث میں ہے کہ مذاق سے بھی طلاق دے تو واقع ہو جاتی ہے۔ اسی طرح مذاق سے بھی آزاد کرے تو واقع ہو جائے گی۔ اور زبردست والا اور نشہ میں مست کا بھی درجہ مذاق والے کی طرح ہے۔ اس لئے اس سے بھی آزادی واقع

حاشیہ : (الف) جب حضرت ابو ہریرہ تشریف لارہے تھے اور ان کے ساتھ غلام تھا اور وہ اسلام لانا چاہتا تھا۔ اس دوران ایک دوسرے سے گم ہو گئے۔ اور حضرت ابو ہریرہ نے فرمایا میں آپ کو گواہ بناتا ہوں کہ وہ اللہ کے لئے آزاد ہے (ب) آپ نے فرمایا تین چیزیں حقیقت بھی حقیقت ہیں اور ان کا مذاق بھی حقیقت ہیں، نکاح، طلاق اور رجعت۔

السكران واقع [۲۲۱۲] (۲۳) واذا اضاف العتق الى ملك او شرط صح كما يصح في الطلاق [۲۲۱۳] (۲۴) واذا خرج عبد الحربي من دار الحرب اليها مسلما عتق.

ہو جائے گی (۳) اثر میں ہے۔ عن ابراہیم قال طلاق المکرہ جائز انما هو شنی افتدی به نفسه (الف) (مصنف ابن ابی شیبہ ۴۸ من کان یری طلاق المکرہ جائزاً ج رابع ص ۸۵ نمبر ۱۸۰۳۵، مصنف عبد الرزاق، باب طلاق المکرہ ج سادس ص ۴۱۰ نمبر ۱۱۴۲۰/۱۱۴۱۹) اس اثر سے معلوم ہوا کہ زبردستی کی طلاق واقع ہو جاتی ہے تو اسی پر قیاس کر کے زبردستی کر کے آزادی دلوائے تو واقع ہو جائے گی۔ اور یہی حال نشہ میں مست والے کا ہے۔ تفصیل کتاب الطلاق مسئلہ نمبر ۱۳۵ اور ۳۶ پر دیکھیں۔

[۲۲۱۲] (۲۳) اگر عتق کو ملک یا شرط کی طرف منسوب کیا تو صحیح ہے جیسے طلاق میں صحیح ہے۔

تشریح یہ مسئلہ بھی طلاق کی طرح ہے مثلاً یوں کہے کہ اگر میں فلاں غلام کا مالک بنوں تو وہ آزاد تو چونکہ ملکیت کی طرف آزادی کو منسوب کیا اس لئے مالک ہونے کے بعد آزاد ہو جائے گا اور یہ معلق کرنا بھی صحیح ہوگا۔ اور شرط کی شکل یہ ہے کہ اگر تم گھر میں داخل ہوئے تو تم آزاد ہو۔ پس اگر وہ گھر میں داخل ہوگا تو آزاد ہو جائے گا۔

مجا اثر میں اس کا ثبوت ہے۔ ان رجلا اتی عمر بن الخطاب فقال کل امرأة اتزجها فہی طالق ثلاثا فقال له عمر فہو کما قلت (نمبر ۱۱۴۷) وعن ابراہیم قال اذا وقت امرأة او قبيلة جاز واذا عم کل امرأة فلیس بشیء (ب) (مصنف عبد الرزاق، باب الطلاق قبل النکاح ج سادس ۴۲۱ نمبر ۱۱۴۷) اس اثر میں ہے کہ طلاق کو نکاح کی طرف منسوب کیا پھر نکاح کیا تو طلاق واقع ہو جائے گی۔ اسی پر قیاس کر کے آزادی کو ملکیت پر موقوف کیا پھر غلام کا مالک بنا تو غلام آزاد ہو جائے گا۔ اور شرط پر معلق کرے تو شرط پانے پر آزادی ہوگی بشرطیکہ شرط لگاتے وقت غلام شرط لگانے والے کی ملکیت میں ہو۔

مجا اثر میں اس کا ثبوت ہے۔ عن الحسن قال اذا قال انت طالق اذا کان کذا و کذا والامر لایدری ایكون ام لا فلیس بطلاق حتی یكون ذلک (ج) (مصنف عبد الرزاق، باب الطلاق الی اجل ج سادس ص ۳۸۷ نمبر ۱۱۳۱۵، مصنف ابن ابی شیبہ ۹ فی الرجل یقول لامرأته ان دخلت هذه الدار فانت طالق فتدخل ولا یعلم ج رابع ص ۶۲ نمبر ۱۷۷۸۱، سنن للبیہقی، باب الطلاق بالوقت والفعل ج سابع ص ۵۸۳، نمبر ۱۵۰۹) اس اثر سے معلوم ہوا کہ آزادی کو شرط پر معلق کرنا جائز ہے اور شرط پائی جائے گی تو آزادی واقع ہوگی۔

[۲۲۱۳] (۲۴) اگر حربی کا غلام دارالحرب سے دارالاسلام آیا مسلمان ہو کر تو آزاد ہو جائے گا۔

تشریح حربی کا غلام مسلمان ہو کر دارالاسلام آیا تو وہ اب غلام نہیں رہے گا بلکہ آزاد ہو جائے گا۔

حاشیہ : (الف) حضرت ابراہیم کا قول ہے۔ فرمایا زبردستی کئے ہوئے کی طلاق واقع ہے۔ گویا کہ اس نے اپنی جان کے بدلے میں فدیہ دیا (ب) ایک آدمی حضرت عمرؓ کے پاس آیا اور کہا جس عورت سے بھی شادی کروں اس کو تین طلاقیں۔ اس سے حضرت عمرؓ نے کہا ویسے ہی واقع ہوں گی حضرت ابراہیم نے فرمایا اگر کسی عورت یا قبیلہ کو خاص کیا تو جائز ہے۔ اور اگر ہر عورت کو عام کر دیا تو کچھ واقع نہیں ہوگی (ج) حضرت حسن نے فرمایا اگر کسی نے کہا تم کو طلاق ہے اگر ایسا ایسا ہو اور معاملے کا چٹا نہیں ہے کہ واقع ہوا یا نہیں تو طلاق واقع نہیں ہوگی جب تک ایسا نہ ہو جائے۔

[۲۲۱۴] (۲۵) واذا اعتق جارية حاملا عتقت وعتق حملها [۲۲۱۵] (۲۶) وان اعتق الحمل خاصة عتق ولم تعتق الام [۲۲۱۶] (۲۷) واذا اعتق عبده على مال فقبل العبد عتق

مجا صلح حدیبیہ کے موقع پر مشرکین کے کچھ غلام مکہ مکرمہ سے حضورؐ کے پاس آئے تو آپؐ نے فرمایا وہ اب آزاد ہیں۔ حدیث کا ٹکڑا یہ ہے۔ عن علی بن ابی طالب قال خرج عبدان الی رسول اللہ ﷺ یعنی یوم الحدیبۃ قبل الصلح..... وابی ان یردھم وقال ہم عتقاء اللہ عزوجل (الف) (ابوداؤد شریف، باب فی عبیدل مشرکین بلحقون بالمسلمین فیسلمون ج ۲ ص ۱۲ نمبر ۲۷۰۰) اس حدیث میں ہے کہ مشرکین کا غلام دارالحرب سے بھاگ کر آجائے تو وہ آزاد ہو جائے گا۔

نوٹ اگر مسلمان ہو کر نہ آئے تو وہ آزاد نہیں ہوگا۔

[۲۲۱۴] (۲۵) اگر حاملہ باندی آزاد کی گئی تو وہ آزاد ہوگی اور اس کا حمل آزاد ہوگا۔

مجا حمل باندی کے عضو کی طرح ہے اس لئے جب باندی آزاد ہوگی تو چاہے حمل کو آزاد کرنے کا انکار کیا ہو پھر بھی وہ آزاد ہو جائے گا (۲) اثر میں اس کا ثبوت ہے۔ قال سفیان... واذا استثنی مافی بطنها عتقت کلها انما ولدھا کعضو منها۔ واذا اعتق مافی بطنها ولم یعقها لم یعق الا مافی بطنها (ب) (مصنف عبدالرزاق، باب الرجل یعق امتہ ویتثنی مافی بطنھا والرجل یشتری ابنہ ج ۲ ص ۱۷۲ نمبر ۱۶۸۰۰) اس اثر سے معلوم ہوا کہ حمل باندی کے عضو کی طرح ہے اس لئے حمل کا استثناء بھی کرے تب بھی وہ آزاد ہو جائے گا۔ [۲۲۱۵] (۲۶) اور اگر صرف حمل کو آزاد کیا تو وہ آزاد ہوگا اور ماں آزاد نہیں ہوگی۔

تشریح آقائے صرف حمل آزاد کیا اور باندی کو آزاد نہیں کیا تو صرف حمل آزاد ہوگا اور باندی آزاد نہیں ہوگی۔

مجا باندی اصل ہے اس لئے وہ حمل کے تابع نہیں ہوگی۔ اس لئے حمل کے تابع ہو کر باندی آزاد نہیں ہوگی (۲) اثر میں اس کا اشارہ ہے۔ عن ابراہیم قال اذا اعتق الرجل امتہ واستثنی مافی بطنها فله ما استثنی (ج) (مصنف عبدالرزاق، باب الرجل یعق امتہ ویتثنی مافی بطنھا ج ۲ ص ۱۷۲ نمبر ۱۶۸۰۰) اس اثر میں اگرچہ یہ ہے کہ باندی کو آزاد کرے اور حمل کا استثنیٰ کرے تو جائز ہے۔ لیکن اس پر قیاس کرتے ہوئے یہ کہا جائے کہ حمل کو آزاد کرے اور باندی کا انکار کرے تو جائز ہو جائے گا۔ اوپر کے اثر میں تھا لم یعق الا مافی بطنھا (ب) مصنف عبدالرزاق، نمبر ۱۶۸۰۰) اس سے بھی معلوم ہوا کہ صرف حمل آزاد ہوگا۔

[۲۲۱۶] (۲۷) اگر اپنے غلام کو مال کے بدلے آزاد کرے اور غلام قبول کرے تو آزاد ہو جائے گا اور اس کو مال لازم ہوگا۔

تشریح مولیٰ نے کہا کہ مال کے بدلے آزاد کرتا ہوں اور غلام نے اس شرط کو قبول کر لیا تو غلام اسی وقت آزاد ہو جائے گا۔ البتہ شرط کے مطابق

حاشیہ : (الف) حضرت علیؓ فرماتے ہیں کہ حدیبیہ کے دن کچھ غلام نکل کر حضورؐ کے پاس آئے صلح سے پہلے..... حضورؐ نے انکار کیا کہ ان کو واپس کرے۔ آپؐ نے فرمایا وہ اللہ عزوجل کے لئے آزاد ہیں (ب) حضرت سفیان نے فرمایا اگر جو کچھ باندی کے پیٹ میں ہے اس کا استثناء کرے تو تمام ہی آزاد ہوں گے۔ اس لئے کہ اس کا بچہ باندی کے عضو کی طرح ہے۔ اور اگر جو کچھ پیٹ میں ہے اس کو آزاد کیا اور باندی کو آزاد نہیں کیا تو جو پیٹ میں ہے وہی آزاد ہوگا (ج) حضرت ابراہیم نے فرمایا اگر آدمی اپنی باندی کو آزاد کرے اور اس کے پیٹ میں جو کچھ ہے اس کا استثناء کرے تو اس کے لئے وہ ہوگا جس کا استثناء کیا۔

فاذا قبل صار حرا ولزمه المال [۲۲۱۷] (۲۸) ولو قال ان ادیت الی الفانت حر صح ولزمه المال و صار ماذونا [۲۲۱۸] (۲۹) فان احضر المال اجبر الحاكم المولی علی قبضه و عتق العبد.

غلام پر مال لازم ہوگا۔

مجا آزاد تو اس لئے ہوگا کہ آقا نے مال کے بدلے آزاد کیا۔ اور مال اس لئے لازم ہوگا کہ آزاد ہونے کی یہ شرط تھی اور غلام نے اس کو قبول کیا ہے (۲) حدیث میں ہے کہ خدمت کی شرط پر غلام آزاد کیا تو وہ آزاد ہوا اور خدمت لازم ہوئی۔ حدیث یہ ہے۔ عن سفینة قال كنت مملوكا لام سلمة فقالت اعتقک واشترط عليك ان تخدم رسول الله ماعشت فقلت وان لم تشتري على ما فارقت رسول الله ﷺ ماعشت فاعتقني واشترطت على (الف) (ابوداؤد شریف، باب فی العتق علی شرط ج ۲ ص ۹۳ نمبر ۳۹۳۲) اثر میں ہے۔ اعتق عمر بن الخطاب کل مسلم من رقيق الاماره و شرط انکم تخدمون الخليفة من بعدی بشلاث سنين (مصنف عبدالرزاق، باب العتق بالشرط ج ۲ ص ۱۶۷ نمبر ۱۶۷) اس حدیث اور اثر سے معلوم ہوا کہ مال کی شرط پر آزاد کر سکتا ہے۔ کیونکہ حدیث اور اثر میں خدمت کی شرط پر غلام آزاد کیا ہے۔

[۲۲۱۷] (۲۸) اگر آقا نے کہا اگر تم مجھے ہزار ادا کرو تو تم آزاد ہو تو صحیح ہے اور اس غلام کو مال لازم ہوگا اور غلام ماذون التجارۃ ہوگا۔

تشریح اس مسئلہ میں آزادی کو مال ادا کرنے پر معلق کیا ہے اس لئے جب تک مال ادا نہیں کرے گا اس وقت تک غلام آزاد نہیں ہوگا۔ البتہ چونکہ مال ادا کرنے کی شرط لگائی ہے اس لئے اس کو تجارت کرنے کی اجازت ہوگی تاکہ مال کما کر آقا کو ادا کر سکے۔

مجا اثر میں ہے۔ سمعت ابا حنیفة سئل عن رجل قال لغلामه اذا ادیت الی مائة دينار فانت حر. قال فاداه فھو حر (ب) (مصنف عبدالرزاق، باب العتق بالشرط ج ۲ ص ۱۶۹ نمبر ۱۶۸) اس اثر سے معلوم ہوا کہ مال ادا کرنے پر غلام آزاد ہوگا۔

[۲۲۱۸] (۲۹) پس اگر غلام نے مال حاضر کیا تو حاکم آقا کو قبضہ کرنے پر مجبور کرے گا اور غلام آزاد ہوگا۔

تشریح غلام نے مال حاضر کر دیا اور آقا نہیں لینا چاہتا ہے تو حاکم اس کو لینے پر مجبور کرے گا۔

مجا شرط کے مطابق آقا کو مال لے لینا چاہئے اور شرط کے خلاف کیا تو حاکم شرط پوری کرنے پر مجبور کرے گا۔

فائدہ امام زفرؒ فرماتے ہیں کہ حاکم آقا کو مال لینے پر مجبور نہیں کر سکتا۔

مجا اثر میں اس کا ثبوت ہے۔ عن الثوری قال اذا قال لعبده اذا ادیت الی الف درهم فانت حر ثم بدا له ان لا یقبل منه

حاشیہ : (الف) حضرت سفینہؓ فرماتے ہیں میں ام سلمہؓ کا غلام تھا انہوں نے کہا میں تم کو آزاد کرتی ہوں اور تم پر شرط لگاتی ہوں کہ زندگی بھر تم حضورؐ کی خدمت کرو گے۔ میں نے کہا اگر شرط نہ بھی لگاؤ تب بھی زندگی بھر میں حضورؐ کو نہیں چھوڑوں گا۔ پس انہوں نے مجھے آزاد کیا اور مجھ پر شرط لگائی (ب) امام ابوحنیفہؒ سے ایک آدمی کے بارے میں پوچھا جس نے اپنے غلام سے کہا اگر تم مجھے سودینار ادا کر دو تو تم آزاد ہو۔ فرمایا اس نے ادا کر دیا تو وہ آزاد ہے۔

[۲۲۱۹] (۳۰) وولد الامة من مولاهما حر [۲۲۲۰] (۳۱) وولدھا من زوجها مملوك
لسيدها [۲۲۲۱] (۳۲) وولد الحرة من العبد حر.

شينا كان ذلك للسيد (الف) (مصنف عبدالرزاق، باب العتق بالشرط ج ۱ ص ۱۷۹ نمبر ۱۶۷۹) اس اثر سے معلوم ہوا کہ آقا کو حق ہے کہ غلام کا مال قبول نہ کرے۔

[۲۲۱۹] (۳۰) باندی کا بچہ اپنے آقا سے آزاد ہوگا۔

تشریح آقا نے اپنی باندی سے صحبت کی اور اس سے بچہ پیدا ہوا تو وہ بچہ آقا کا بیٹا ہوگا اس لئے وہ بچہ آزاد ہوگا۔ بلکہ اس کی آزادی کی وجہ سے ماں بھی ام ولد بن جائے گی اور ماں آقا کے مرنے کے بعد آزاد ہو جائے گی۔

وجہ والد بچے کا مالک بن جائے گا کیونکہ باندی کا آقا وہی ہے اور بچے کا مالک بنا تو حدیث من ملک ذارحم محرم فهو حر (ب) (ابوداؤد شریف، باب فینم ملک ذارحم محرم ج ۲ ص ۱۹۴ نمبر ۳۹۴۹، ترمذی شریف، باب ماجاء فینم ملک ذارحم محرم ص ۲۵۳ نمبر ۱۳۶۵) اس حدیث کی بنا پر بیٹا باپ پر آزاد ہو جائے گا۔

[۲۲۲۰] (۳۱) اور باندی کا بچہ اپنے شوہر سے اس کے آقا کا مملوک ہوگا۔

تشریح آقا نے اپنی باندی کی شادی کسی آدمی سے کرائی چاہے وہ آدمی آزاد ہو یا غلام۔ اس آدمی سے باندی کو بچہ ہوا تو اس بچے کا نسب باپ سے ثابت ہوگا لیکن بچہ باندی کے تابع ہو کر آقا کا غلام ہوگا۔

وجہ اثر میں ہے کہ مدبرہ اور مکاتبہ کا بچہ ماں کے تابع ہو کر غلام اور باندی بنے گا۔ اثر میں ہے۔ عن ابن عمر قال ولد المدبرة يعتقون بعنقھا ویرقون برقھا (ج) (دارقطنی، کتاب المکاتب، ج ۱ ص ۷۷ نمبر ۴۲۱۳، سنن للبیہقی، باب ماجاء فی ولد المدبرة من غیر سیدھا بعد تدبیرھا ج ۱ ص ۵۳۱ نمبر ۲۱۵۸) (۲) اثر میں ہے۔ عن علی قال ولدھا بمنزلتھا یعنی المکاتبۃ (سنن للبیہقی، باب ولد المکاتب من جاریۃ ولد المکاتبۃ من زوجھا ج ۱ ص ۵۶۰ نمبر ۲۱۶۹۹) اس اثر سے بھی معلوم ہوا کہ مکاتبہ کا بچہ مکاتبہ کے درجے میں ہے اسی طرح باندی کا بچہ غلام ہوگا۔

[۲۲۲۱] (۳۲) آزاد عورت کا بچہ غلام سے آزاد ہوگا۔

تشریح آزاد عورت نے غلام سے شادی کی اور اس سے بچہ پیدا ہوا تو وہ بچہ ماں کے تابع ہو کر آزاد ہوگا۔ اگرچہ نسب غلام باپ سے ثابت ہوگا۔

وجہ اوپر اثر گزرا کہ بچہ ماں کے تابع ہو کر جو حال ماں کا ہوگا وہی حال بچے کا ہوگا۔ اور چونکہ ماں آزاد ہے اس لئے بچہ بھی آزاد ہوگا۔ عن

حاشیہ: (الف) حضرت ثوری نے فرمایا اگر اپنے غلام سے کہا کہ مجھے ہزار داد کرو تو تم آزاد ہو پھر خیال آیا کہ اس سے کچھ نہ لے تو آقا کو یہ حق ہے۔ (ب) اگر ذی رحم محرم کا مالک بنے تو وہ ذی رحم محرم آزاد ہو جائے گا (ج) حضرت ابن عمر فرماتے ہیں کہ مدبرہ کی اولاد اس کے آزاد ہونے سے آزاد ہوگی اور ماں کی باندی ہونے سے غلام رہے گی۔

علیؑ قال ولدها بمنزلتها یعنی المکاتبة (الف) (سنن للبیہقی، باب ولد المکاتب من جاریۃ وولد المکاتبة من زوجہا ج عاشر ص ۳۳۳
نمبر ۲۱۶۹۹)



حاشیہ : (الف) حضرت علیؑ نے فرمایا مکاتبہ باندی کی اولاد اسی کے درجے میں ہے یعنی مکاتبہ ہوگی۔

﴿ باب التدبیر ﴾

[۲۲۲۲] (۱) اذا قال المولى لمملوكه اذا مت فانت حر او انت حر عن دبر منى او انت مدبر او قد دبرتك فقد صار مدبرا [۲۲۲۳] (۲) لا يجوز بيعه ولا هبته.

﴿ باب التدبیر ﴾

ضروری نوٹ مدبر کا مطلب یہ ہے کہ آقا کہے کہ میرے مرنے کے بعد فلاں غلام یا باندی آزاد ہے تو اس کو مدبر کہتے ہیں۔ دبر کے معنی ہیں بعد میں۔ چونکہ مرنے کے بعد آزاد کیا اس لئے اس کو مدبر کہتے ہیں۔ اس کا ثبوت اس حدیث میں ہے۔ عن جابر بن عبد اللہ قال اعتق رجل منا عبدا له عن دبر فدعا النبي ﷺ فباعه قال جابر مات الغلام عام اول (الف) (بخاری شریف، باب بیع المدبر ص ۳۴۴ نمبر ۲۵۳۴، ابوداؤد شریف، باب فی بیع المدبر ص ۱۹۵ نمبر ۳۹۵۵) (۲) دوسری حدیث میں ہے۔ عن ابن عمر ان النبي ﷺ قال المدبر لا يباع ولا يوهب وهو حر من الثلث (ب) (دارقطنی، کتاب المکاتب ج ۱ ص ۸ نمبر ۴۲۲۰) اس دونوں حدیثوں سے مدبر بنانے کا ثبوت ہے۔

[۲۲۲۲] (۱) اگر آقا نے اپنے مملوک سے کہا جب میں مروں تو تم آزاد ہو یا تم میرے مرنے کے بعد آزاد ہو یا تم مدبر ہو یا میں نے تم کو مدبر بنادیا تو وہ مدبر ہو جائے گا۔

تشریح یہ سب الفاظ صریح طور پر مدبر بنانے کے ہیں۔ مثالیوں کہے کہ جب میں مرجاؤں تو تم آزاد ہو تو ان الفاظ سے صراحت کے طور پر مدبر بنایا ہوا۔ ان سے غلام مدبر ہو جائے گا۔

[۲۲۲۳] (۲) نہیں جائز ہے مدبر کو بیچنا اور نہ اس کو ہبہ کرنا۔

تشریح جب غلام کو مدبر بنادیا تو اب اس کو بیچنا اور اس کو ہبہ کرنا یا اپنی ملکیت سے نکالنا جائز نہیں ہے صرف آزاد کر سکتا ہے۔

وجہ اوپر حدیث میں ہے۔ عن ابن عمر ان النبي ﷺ قال المدبر لا يباع ولا يوهب وهو حر من الثلث (دارقطنی، کتاب المکاتب ج ۱ ص ۸ نمبر ۴۲۲۰، سنن للبیہقی، باب من قال لا يباع المدبر ج ۱ ص ۵۲۹ نمبر ۲۱۵۷) اس حدیث سے معلوم ہوا کہ وہ آزاد ہے اس کو نہ بیچا جاسکتا ہے اور نہ ہبہ کر سکتا ہے (۲) اس میں آزادی کا شائبہ آچکا ہے اس لئے بیچ کر اس کو ختم نہیں کر سکتا۔

فائدہ امام شافعی فرماتے ہیں کہ مدبر کو بیچ سکتا ہے۔

وجہ ان کی دلیل اوپر کی حدیث ہے۔ عن جابر بن عبد اللہ قال اعتق رجل منا عبدا له عن دبر فدعا النبي ﷺ فباعه (ج)

حاشیہ : (الف) حضرت جابر فرماتے ہیں کہ ہم میں سے ایک آدمی نے اپنے غلام کو مدبر بنایا تو حضورؐ نے ان کو بلایا اور غلام کو بیچ دیا۔ حضرت جابر فرماتے ہیں کہ غلام پہلے سال میں انتقال کر گیا (ب) پ نے فرمایا مدبر نہ بیچا جاسکتا ہے اور نہ ہبہ کیا جاسکتا ہے وہ تہائی مال میں سے آزاد ہے (ج) حضرت جابر فرماتے ہیں کہ ہم میں سے ایک آدمی نے اپنے غلام کو مدبر بنایا تو حضورؐ نے اس کو بلایا اور اس کو بیچا۔

[۲۲۲۴] (۳) وللمولی ان یستخدمه ویواجره وان كانت امة فله ان یطأها وله ان

یزوجها [۲۲۲۵] (۴) واذا مات المولی عتق المدبر من ثلث ماله ان خرج من الثلث فان

(بخاری شریف، باب بیع المدبر ص ۳۴۴ نمبر ۲۵۳۴، ابوداؤد شریف، باب فی بیع المدبر ص ۱۹۵ نمبر ۳۹۵۵) اس حدیث میں ہے کہ مدبر کو بیچا اس لئے مدبر کو بیچنا جائز ہے۔

[۲۲۲۴] (۳) اور آقا کے لئے جائز ہے کہ مدبر سے خدمت لے اور اس کو اجرت پر رکھے۔ اور باندی ہو تو اس سے صحبت کر سکتا ہے۔ اور اس کے لئے جائز ہے کہ مدبرہ کی شادی کرائے۔

تشریح مدبر غلام آقا کے مرنے کے بعد آزاد ہوگا ابھی تو وہ غلام ہی ہے اس لئے اس کے آقا کے لئے جائز ہے کہ مدبر سے خدمت لے۔ اس کو اجرت پر رکھے۔ باندی ہو تو اس سے صحبت کرے یا باندی کی شادی دوسرے سے کرادے۔

مجموعہ وہ غلام اور باندی ابھی بھی ہیں۔ آزاد آقا کے مرنے کے بعد ہوں گے اس لئے ابھی ان کے ساتھ غلام باندی کا معاملہ کر سکتے گا۔

مجموعہ حدیث میں ہے۔ عن جابر بن عبد الله قال قال رسول الله ﷺ لا بأس ببيع خدمة المدبر اذا احتاج (الف) (دارقطنی، کتاب المکاتب ج ۱ ص ۷۷ نمبر ۴۲۱) جب مدبر کی خدمت بیچ سکتا ہے تو اس سے خدمت کروا سکتا ہے۔ اس اثر سے یہ بھی معلوم ہوا کہ مدبر کو اجرت پر رکھ سکتا ہے۔ وطی کرنے کی دلیل یہ اثر ہے۔ عن ابن عمرؓ انه دبر جاريتين له فكان يطوهما وهما مدبرتان (ب) (سنن للبیہقی، باب وطی المدبر ج ۱ ص ۵۳۰ نمبر ۲۱۵۸) اس اثر سے معلوم ہوا کہ آقا مدبرہ سے وطی کر سکتا ہے۔

[۲۲۲۵] (۴) اور جب آقا کا انتقال ہوگا تو مدبر اس کے تہائی مال سے آزاد ہوگا اگر وہ تہائی سے نکل سکے۔ پس اگر اس کے پاس مدبر کے غلام کے علاوہ مال نہ ہو تو سعی کرے گا اپنی قیمت کی دو تہائی میں۔

تشریح آقا کے مرنے کے بعد مدبر آزاد ہوگا لیکن تہائی مال میں آزاد ہوگا۔ مثلاً مدبر سمیت آقا نے نو سو پونڈ کی مالیت چھوڑی۔ اور مدبر کی قیمت تین سو پونڈ ہیں تو نو سو کی ایک تہائی تین سو پونڈ ہوئے جو مدبر کی قیمت ہے اس لئے پورا مدبر آزاد ہو جائے گا۔ کیونکہ پورے مال میں سے ایک تہائی غلام کی قیمت ہو تب پورا مدبر آزاد ہوگا۔ اور اگر آقا نے صرف مدبر غلام چھوڑا کوئی اور مالیت نہیں تھی تو اس مدبر کی ایک تہائی آزاد ہوگی اور باقی دو تہائی قیمت سعایت کر کے آقا کے ورثاء کو دے گا تاکہ وہ وراثت میں تقسیم کر سکیں۔

مجموعہ مدبر غلام آقا کے مرنے کے بعد آزاد ہوتا ہے اس لئے وہ وصیت کے درجہ میں ہوا۔ اور وصیت پورے مال کی تہائی میں جاری ہوتی ہے۔ باقی دو تہائی ورثہ میں تقسیم ہوتی ہے۔ اس لئے مدبر کی قیمت پورے مال کی ایک تہائی ہو تو پورا مدبر آزاد ہوگا۔ اور صرف مدبر چھوڑا ہو تو اس کی ایک تہائی آزاد ہوگی اور دو تہائی کی سعی کرے گا (۲) حدیث میں ہے۔ عن ابن عمرؓ ان النبی و قال المدبر لا یباع ولا یوہب وهو حر من الثلث (ج) (دارقطنی، کتاب المکاتب ج ۱ ص ۸۷ نمبر ۴۲۲۰، سنن للبیہقی، باب من قال لا یباع المدبر ج ۱ ص ۵۲۹ نمبر

حاشیہ : (الف) آپؐ نے فرمایا مدبر کی خدمت بیچنے میں کوئی حرج کی بات نہیں ہے اگر ضرورت پڑ جائے (ب) حضرت عمرؓ کی دو باندیاں تھیں۔ پس وہ مدبر کی حالت میں دونوں سے وطی کیا کرتے تھے (ج) آپؐ نے فرمایا مدبر نہ بیچا جاسکتا ہے اور نہ ہیہ کیا جاسکتا ہے وہ تہائی مال میں آزاد ہے۔

لم یکن له مال غیرہ یسعی فی ثلثی قیمته [۲۲۲۶] (۵) فان کان علی المولی دین یسعی فی جمیع قیمته لغرمائه.

۲۱۵۷۲) اس حدیث سے معلوم ہوا کہ مدبر تہائی مال میں آزاد ہوگا (۳) دوسری حدیث میں ہے کہ ایک آدمی نے موت کے وقت چھ غلام آزاد کئے۔ اس کے پاس ان کے علاوہ کچھ نہیں تھا تو آپؐ نے چھ میں سے دو غلام یعنی ایک تہائی کو آزاد کیا اور چار غلام یعنی دو تہائی کو غلام رکھا تاکہ وہ ورثہ میں تقسیم ہو جائے۔ حدیث یہ ہے۔ عن عمران بن حصین ان رجلا اعتق ستة اعبد عند موتہ ولم یکن له مال غیرہم فبلغ ذلك النبی ﷺ فقال له قولا شديدا ثم دعا هم فجزأهم ثلاثة اجزاء فافقرع بينهم فاعتق اثنين وارق اربعة (الف) (ابوداؤد شریف، باب فینم اعق عبدا لم تبلغهم الثلث ص ۱۹۵ نمبر ۳۹۵۸) اس حدیث میں چھ غلاموں میں سے دو کو آزاد کیا جس سے معلوم ہوا کہ مدبر ایک تہائی سے آزاد ہوگا۔

[۲۲۲۶] (۵) پس اگر آقا پر قرض ہو تو قرض خواہوں کے لئے اپنی پوری قیمت کی سعی کرے گا۔

تشریح آقا نے اپنے غلام کو مدبر بنایا لیکن آقا پر قرض تھا اور کوئی مال نہیں تھا تو مدبر آزاد ہوگا لیکن اپنی پوری قیمت کی سعایت کر کے قرضخواہوں کو دے گا تاکہ آقا کا قرض ادا ہو جائے۔

مجا اصول یہ ہے کہ قرض پہلے ادا کیا جاتا ہے اس کی ادائیگی کے بعد وصیت نافذ کی جاتی ہے اور مدبر کو آزاد کرنا وصیت کو نافذ کرنا ہے اس لئے قرض کی ادائیگی کے بعد آزادی ہوگی۔ یہاں مدبر میں آزادی کا شائبہ آچکا ہے اس لئے دونوں کی رعایت کی گئی یعنی اس کو آزاد کیا گیا لیکن مقرض کی رعایت کرتے ہوئے مدبر اپنی پوری قیمت کی سعی کرے گا (۲) حدیث میں ہے کہ قرض کی وجہ سے مدبر کو بیچا گیا۔ عن جابر بن عبد اللہ ان رجلا اعتق غلاما له عن دبر منه ولم یکن له مال غیرہ فامر به النبی ﷺ ببيع بسبع مائة او بتسع مائة (ب) (ابوداؤد شریف، باب فی بیع المدبر ص ۱۹۵ نمبر ۳۹۵۵، بخاری شریف، باب بیع المدبر ص ۳۴۴ نمبر ۲۵۳۴) اور سنن بیہقی میں اس کی تصریح ہے کہ قرض کی وجہ سے بیچا گیا تھا۔ عن جابر ان رسول اللہ ﷺ باع مدبرا فی دین (سنن للبیہقی، باب المدبر تجنی فی بیع فی ارش جنایۃ الا ان یفد یہ سیدہ ج ۱۰ ص ۵۳۰ نمبر ۲۱۵۷۸) اس حدیث میں ہے کہ قرض میں مدبر بیچا گیا تھا (۳) اثر میں ہے۔ عن قتادة قال اذا كان على سيدة دين استسعى في ثمنه (ج) (مصنف عبد الرزاق، باب بیع المدبر ج ۱ ص ۱۶۶۹، مصنف ابن ابی شیبہ، ۲۱۹ فی الرجل یعتق عبده ولیس له مال غیرہ ج ۱ ص ۲۰۵ نمبر ۲۱۷۵۲) اس اثر سے معلوم ہوا کہ آقا پر دین ہو تو مدبر اس کے لئے سعی کرے گا۔

حاشیہ : (الف) حضرت عمران بن حصین فرماتے ہیں کہ ایک آدمی نے موت کے وقت چھ غلام آزاد کئے اور ان کے علاوہ اس کے پاس کوئی مال نہیں تھا۔ یہ بات حضور کو پہنچی تو آپؐ نے سخت جملے فرمائے پھر غلاموں کو بلوایا اور تین حصے کئے اور ان کے درمیان قرعہ ڈالا پھر ان میں دو کو آزاد کیا اور چار کو غلام رکھا (ب) ایک آدمی نے اپنا غلام مدبر بنایا اور اس کے پاس اس کے علاوہ کوئی مال نہیں تھا۔ پس حضور نے حکم دیا اور اس کو سات سو یا نو سو میں بیچا (ج) حضرت قتادہ نے فرمایا اگر آقا پر قرض ہو تو غلام اپنی قیمت کی سعایت کرے گا۔

[۲۲۲۷] (۶) وولد المدبرة مدبر [۲۲۲۸] (۷) فان علق التدبیر بموته علی صفة مثل ان يقول ان متُّ من مرضی هذا او فی سفری هذا او من مرض کذا فلیس بمدبر ویجوز بیعه [۲۲۲۹] (۸) وان مات المولی علی الصفة التي ذکرها عتق کما یعتقد المدبر.

لغت غراء : قرض خواہ یہ غریم کی جمع ہے۔

[۲۲۲۷] (۶) مدبر کا بچہ مدبر ہوگا۔

مجموعہ اصول پہلے گزر چکا ہے کہ جیسی ماں ہوگی بچہ بھی ویسا ہی ہوگا۔ اس لئے ماں مدبرہ ہے تو اس کی اولاد بھی مدبر ہوگی (۲) اثر میں ہے۔ عن ابن عمر قال ولد المدبرة یعنقون بعنقها ویرقون برقها (الف) (دارقطنی، کتاب الکاتب ج رابع ص ۷۷ نمبر ۴۲۱۳، سنن للبیہقی، باب ماجاء فی ولد المدبرة من غیر سیدھا بعد تدبیرھا ج عاشر ص ۲۱۵۸) اس اثر سے معلوم ہوا کہ مدبرہ کا بچہ مدبر ہوگا۔

[۲۲۲۸] (۷) اگر مدبر بنانے کو معلق کیا اپنی موت پر کسی صفت پر مثلاً یہ کہے اگر میں اس مرض میں مروں یا اس سفر میں یا فلاں مرض میں مروں تو وہ مدبر نہیں ہے اور اس کا بیچنا جائز ہے۔

تشریح مطلق مدبر نہیں بنایا بلکہ مقید مدبر بنایا۔ مطلق مدبر کی صورت یہ ہوتی ہے کہ بغیر کسی شرط پر معلق کئے ہوئے کہے کہ تم میرے مرنے کے بعد آزاد ہو۔ اور مدبر مقید کی شکل یہ ہوتی ہے کہ کسی شرط پر معلق کر کے کہے کہ تم میرے مرنے کے بعد آزاد ہو۔ مثلاً میں اس مرض میں مرا تو وہ آزاد ہو جائے گا۔

مجموعہ کیونکہ شرط پائی گئی (۲) حدیث میں ہے کہ مدبر کو حضورؐ نے بیچا تھا۔ حنفیہ کی رائے ہے کہ وہ مقید غلام تھا اس لئے اس کو بیچا تھا۔ سمعت جابر بن عبد اللہ قال اعتق رجل مناعدا له عن دبر فدعا النبی ﷺ فباعه (ب) (بخاری شریف، باب بیع المدبر ص ۳۴۴ نمبر ۲۵۳۴) اس حدیث میں ہے کہ مدبر کو حضورؐ نے بیچا ہے اس لئے حنفیہ کا خیال ہے کہ وہ مقید مدبر تھا۔

[۲۲۲۹] (۸) اگر آقا مر گیا اس صفت پر جس کا ذکر کیا تھا تو غلام آزاد ہو جائے گا جیسا کہ مدبر آزاد ہوتا ہے۔

تشریح آقا نے جس شرط پر غلام کو مرنے کے بعد آزادگی کا پروانہ دیا تھا وہ شرط پائی گئی تو مدبر آزاد ہو جائے گا۔

مجموعہ اس لئے کہ شرط پائی گئی اس لئے شرط کے مطابق آزاد ہو جائے گا۔



حاشیہ : (الف) حضرت ابن عمرؓ نے فرمایا مدبرہ باندی کی اولاد اس کے آزاد ہونے سے آزاد ہوگی اور اس کے باندی ہونے سے باندی ہوگی (ب) حضرت جابرؓ نے فرمایا ہم میں سے ایک آدمی نے اپنے غلام کو مدبر بنایا تو حضورؐ نے اس کو بلایا اور اس کو بیچا۔

﴿ باب الاستیلا ﴾

[۲۲۳۰] (۱) اذا ولدت الامة من مولاها فقد صارت ام ولد له لا يجوز له بيعها ولا

تمليكها [۲۲۳۱] (۲) وله وطؤها واستخدامها واجارتها وتزويجها.

﴿ باب الاستیلا ﴾

ضروری نوٹ آقا اپنی باندی سے صحبت کرے جس کی وجہ سے بچہ پیدا ہو جائے اور آقا اعتراف کرے کہ بچہ میرا ہے تو وہ باندی بچے کی ماں ہونے کی وجہ سے ام ولد بن گئی۔ وہ آقا کے مرنے کے بعد آزاد ہو جائے گی۔ حدیث میں اس کا ثبوت ہے۔ عن ابن عباس قال قال رسول اللہ ﷺ ایما رجل ولدت امته منه فہی معتقة عن دبر منه (الف) (ابن ماجہ شریف، باب امہات الاولاد ص ۳۶۱ نمبر ۲۵۱۵) اس حدیث سے ام ولد کا ثبوت ہوا اور اس کے آزاد ہونے کا ثبوت ہوا (۲) ابوداؤد میں ام ولد کو آزاد کرنے کے سلسلے میں لمبی حدیث ہے جس کا ٹکڑا یہ ہے۔ فقال 'رسول اللہ ﷺ' اعتقوها فاذا سمعتم برقيق قدم علی فأتونی اعوضکم منها قالت فاعتقونی وقدم علی رسول اللہ ﷺ رقيق فعوضهم منی غلاما (ب) (ابوداؤد شریف، باب فی عتق امہات الاولاد ص ۱۹۴ نمبر ۳۹۵۳) اس حدیث سے بھی ام ولد کے آزاد کرنے کا ثبوت ہے۔

[۲۲۳۰] (۱) جب باندی اپنے مولیٰ سے بچہ جنے تو وہ اس کی ام ولد بنے گی۔ اب اس کے لئے اس کا بیچنا جائز نہیں اور نہ اس کا مالک بنانا جائز ہے۔

تشریح آقا نے اپنی باندی سے صحبت کی جس کی وجہ سے اس سے بچہ پیدا ہوا تو یہ باندی ام ولد بن گئی اب اس کا بیچنا جائز نہیں۔ اور نہ ہبہ کر کے دوسرے کی ملکیت میں دینا جائز ہے۔

وجہ اوپر ابن ماجہ کی حدیث گزری۔ فہی معتقة عن دبر منه (ابن ماجہ شریف، نمبر ۲۵۱۵) (۱) عن ابن عمر ان النبی ﷺ نہی عن بیع امہات الاولاد وقال لا یبعن ولا یوہبن ولا یورثن یستمتع بها سیدھا مادام حیا فاذا مات فہی حرة (ج) (دار قطنی، کتاب الکاتب ج رابع ص ۵۷ نمبر ۴۲۰۳، سنن للبیہقی، باب الرجل یطأ امته بالملک قتلد لہ ج عاشر، ص ۵۷، نمبر ۶۳۷۱) اس حدیث سے معلوم ہوا کہ ام ولد آقا کے مرنے کے بعد آزاد ہو جائے گی۔

[۲۲۳۱] (۲) اور آقا کے لئے جائز ہے اس سے صحبت کرنا اور اس سے خدمت لینا اور اس کو اجرت پر رکھنا اور اس کی شادی کرانا۔

حاشیہ : (الف) آپؐ نے فرمایا کسی بھی آدمی کی باندی اس سے بچہ دے تو وہ اس کے مرنے کے بعد آزاد ہو جائے گی (ب) آپؐ نے پوچھا حباب کی ذمہ داری کون لے گا؟ کہا گیا اس کے بھائی ابوالیسیر بن عمر۔ تو ان کے پاس پیغام بھیجا۔ آپؐ نے فرمایا اس کو آزاد کر دو۔ پس جب خبر ملے کہ میرے پاس کوئی غلام آیا ہے تو میرے پاس آنا۔ اس کا بدلہ دے دوں گا۔ وہ فرماتی ہیں کہ مجھ کو آزاد کر دیا۔ اور حضور کے پاس غلام آئے تو میرے بدلے میں اس کو غلام دیا (ج) آپؐ نے ام ولد کو بیچنے سے منع فرمایا اور فرمایا کہ نہ وہ بیچی جاسکتی ہیں نہ ہبہ کی جاسکتی ہیں اور نہ وارث بنائی جاسکتی ہیں۔ ان کا مالک ان سے استفادہ کرے گا جب تک زندہ ہے۔ پس جب مر گیا تو وہ آزاد ہو جائیں گی۔

[۲۲۳۲] (۳) ولا یثبت نسب ولدھا الا ان یعترف به المولیٰ [۲۲۳۳] (۴) فان جائت بولد بعد ذلك ثبت نسبه منه بغير اقرار فان نفاه انتفى بقوله.

مجاہد چونکہ آقا کی حیات تک باندی ہے اس لئے آقا باندی کے سارے معاملات کر سکتا ہے (۲) اور حدیث گزری۔ عن ابن عمر ان النبی ﷺ نہی عن بیع امہات الاولاد وقال لا یبعن ولا یوہبن ولا یورثن یستمع بها سیدھا مادام حیا فاذا مات فہی حرۃ (دارقطنی، کتاب المکاتب ج ۴ ص ۵۷۵ نمبر ۴۲۰۳) جس سے معلوم ہوا کہ آقا زندگی بھرام ولد سے خدمت لے سکتا ہے اور وطی بھی کر سکتا ہے۔

[۲۲۳۲] (۳) اور نہیں ثابت ہوگا بچے کا نسب مگر یہ کہ آقا اس کا اعتراف کرے۔

تشریح باندی سے بچہ ہوا تو پہلی مرتبہ آقا اعتراف کرے کہ یہ میرا بچہ ہے تب اس بچے کا نسب آقا سے ثابت ہوگا۔ اور اگر اعتراف نہ کرے تو نسب ثابت نہیں ہوگا۔ البتہ ایک مرتبہ اعتراف کر لیا کہ یہ بچہ میرا ہے پھر دوسری مرتبہ بچہ پیدا ہوا تو اس بچے کا نسب خود بخود آقا سے ثابت ہو جائے گا۔ اس کے لئے دوبارہ اعتراف کرنے کی ضرورت نہیں ہے۔

مجاہد ولادت کے لئے باندی کا رشتہ آقا سے اتنا مضبوط نہیں ہے جتنا نکاح کی وجہ سے بیوی کا شوہر سے ہوتا ہے۔ اس لئے آقا کے اعتراف کی ضرورت پڑے گی (۲) باندی رکھنے سے لازم نہیں آتا کہ وہ وطی بھی کرتا ہوگا اور بچہ پیدا کرنا چاہتا ہوگا۔ کیونکہ اس بچے میں غلامیت کا اثر ہے اس لئے اعتراف کی ضرورت پڑے گی (۲) اثر میں ہے۔ عن ابن عباس قال کان ابن عباس یأتی جاریۃ لہ فحملت فقال لیس منی انی اتیتھا اتیاناً لا ارید بہ الولد (الف) (طحاوی شریف، باب الامتیاط ہامولہا شام بیوت وقد کانت جائت بولد فی حیۃہا ص ۶۶) یکن ابنہ و تکنون بہ ام و لدا م لاج ثانی ص ۶۶) اس اثر سے معلوم ہوا کہ اعتراف کرے گا تو بچے کا نسب ثابت ہوگا اور انکار کرے گا تو نفی ہو جائے گی (۳) بخاری میں عتبہ بن ابی وقاص کی لمبی حدیث ہے جس میں آقا نے بیٹا ہونے کا دعویٰ کیا اس لئے دعویٰ کرنے کے بعد آپ نے بچے کا نسب آقا سے ثابت کر دیا۔ حدیث کا ٹکڑا یہ ہے۔ فقال رسول اللہ ﷺ ہو لک یا عبد بن زمعہ من اجل انه ولد علی فراش ابیہ (ب) (بخاری شریف، باب ام الولد ص ۳۴۴ نمبر ۲۵۳۳)

[۲۲۳۳] (۴) پس اگر اس کے بعد بچہ دیا اس کا نسب آقا سے ثابت ہوگا بغیر اقرار کے۔ پس اگر اس کی نفی کر دے تو نفی ہو جائے گی اس کے قول سے پہلی مرتبہ آقا کے اعتراف کی ضرورت پڑے گی تب نسب ثابت ہوگا۔ لیکن بعد میں جو بچہ پیدا ہوگا اس کے نسب کا اقرار کئے بغیر آقا سے نسب ثابت ہو جائے گا۔

مجاہد ایک مرتبہ نسب ثابت ہو گیا اور ام ولد بن گئی تو اب آقا سے ولادت کا رشتہ مضبوط ہو گیا اس لئے دوبارہ اقرار کی ضرورت نہیں ہے۔ البتہ اس وقت بھی آقا انکار کرے گا تو بچے کا انکار ہو گیا۔ کان ابن عباس یأتی جاریۃ لہ فحملت فقال لیس منی انی اتیتھا اتیاناً لا حاشیہ : (الف) حضرت ابن عباس اپنی باندی سے وطی کرتے تھے۔ پس حاملہ ہوئی۔ پس حضرت نے فرمایا یہ مجھ سے نہیں ہے۔ میں اس سے جماع کرتا تھا اور بچہ پیدا نہیں کرنا چاہتا تھا (ب) آپ نے فرمایا اے زمعہ! یہ بچی تیرے لئے ہے اس بنا پر کہ باپ کی فراش پر پیدا ہوئی ہے۔

[۲۲۳۴] (۵) وان زوجها فجئت بولد فهو في حكم امه [۲۲۳۵] (۶) واذا مات المولى عتقت من جميع المال ولا تلزمها السعاية للغرماء ان كان على المولى دين [۲۲۳۶] (۷) واذا وطئ الرجل امة غيره بنكاح فولدت منه ثم ملكها صارت ام ولد له.

اريد به الولد (طحاوی شریف، باب الامتة الخ ص ۶۶)

[۲۲۳۴] (۵) اور اگر آقا نے ام ولد کی شادی کرادی پھر بچہ دیا تو وہ ماں کے حکم میں ہوگا۔

تشریح آقا نے ام ولد بنایا تھا بعد میں اس کی شادی کرادی اور اس شوہر سے بچہ پیدا ہوا تو وہ بچہ ماں کی طرح ابھی غلام رہے گا اور آقا کے مرنے کے بعد جب ماں آزاد ہوگی تو اس وقت بچہ بھی آزاد ہوگا۔

مجموعہ اثر میں اس کا ثبوت ہے۔ سمع عبد الله بن عمر يقول اذا ولدت الامة من سيدها فنكحت بعد ذلك فولدت اولاداً كان ولدها بمنزلتها عبداً ما عاش سيدها فان مات فهم احرار (الف) (سنن للبيهقي، باب ولدا المولى من غيرها بعد الاستيلاء ج ۸ ص ۵۸۴ نمبر ۲۱۸۰، مصنف عبد الرزاق، باب عتق ولدا المولى ج ۳ ص ۲۹۸ نمبر ۱۳۲۵۶) اس اثر سے معلوم ہوا کہ جب ماں آزاد ہوگی اس وقت بچہ بھی آزاد ہوگا اور ابھی ماں کی طرح غلام رہے گا۔

[۲۲۳۵] (۶) اور جب آقا مرے گا تو وہ تمام مال سے آزاد ہوگی اور اس کو سعایت لازم نہیں ہوگی قرضوں کے لئے اگر چہ آقا پر قرض ہو۔

تشریح آقا مر جائے تو ام ولد مکمل آزاد ہو جائے گی۔ اگر آقا پر قرض ہو تب بھی وہ سعایت کر کے نہیں دے گی۔

مجموعہ عن ابن عباس قال قال رسول الله ﷺ ايما رجل ولدت امته منه فهي معتقة عن دبر منه (ب) (ابن ماجہ شریف، باب امهات الاولاد ص ۳۶۱ نمبر ۲۵۱۵) دارقطنی میں بھی ہے۔ فاذا مات ففهي حرة (دارقطنی، کتاب المکاتب ج ۵ ص ۷۵ نمبر ۴۲۰۳) اس حدیث سے معلوم ہوا کہ آقا کے مرنے کے بعد ام ولد مکمل آزاد ہو جائے گی (۲) اثر میں ہے۔ اعتق عمر امهات الاولاد اذا مات ساداتهن فأتت امرأة منهن عليا اراد سيدها ان يبيعها في دين كان عليه فقال اذبي فقد اعتقك عمر (ج) (مصنف عبد الرزاق، باب بيع امهات الاولاد ج ۳ ص ۲۹۳ نمبر ۱۳۲۳۱) اس اثر سے بھی معلوم ہوا کہ ام ولد آقا کے قرض کے لئے بھی سعی نہیں کرے گی کیونکہ وہ مکمل آزاد ہوگئی۔

[۲۲۳۶] (۷) اگر آدمی نے دوسرے کی باندی سے نکاح کے ذریعہ صحبت کی اور اس سے بچہ پیدا ہوا پھر باندی کا مالک ہوا تو وہ اس کی ام ولد بن جائیگی

تشریح دوسرے کی باندی سے نکاح کیا اور اس سے بچہ پیدا ہوا بعد میں اس باندی کو خرید لیا تو یہ باندی اس کی ام ولد بن جائے گی۔ اگر چہ بچہ

حاشیہ: (الف) حضرت عبداللہ بن عمر فرمایا کرتے تھے جب باندی اپنے آقا سے بچہ دے اس کے بعد نکاح کرے اور بچہ ہو تو اس کا بچہ ماں کے درجے میں غلام ہوگا جب تک آقا زندہ ہو۔ پس جب آقا مر جائے تو وہ آزاد ہوگا (ب) آپ نے فرمایا کسی آدمی کی باندی اس سے بچہ دے تو وہ آزاد ہوگی آقا کے مرنے کے بعد (ج) حضرت عمر نے ام ولد کو آزاد کیا جب ان کے آقا مر گئے۔ پس ان میں ایک عورت حضرت علی کے پاس آئی کہ اس کا آقا اپنے قرض میں بیچنا چاہتا ہے تو حضرت علی نے فرمایا جاؤ تم کو حضرت عمر نے آزاد کیا۔

[۲۳۳۷] (۸) واذا وطئ الاب جارية ابنه فجاءت بولد فادعاه ثبت نسبه منه وصارت ام

پیدا ہوتے وقت یہ اس کی باندی نہیں تھی۔

وجہ (۱) اگرچہ بعد میں باندی بنی لیکن ہے تو اس کے بچے کی ماں اس لئے بعد میں باندی ہوئی تب بھی ام ولد شمار کی جائے گی اور آقا کے مرنے کے بعد آزاد ہو جائے گی۔

فائدہ امام شافعیؒ فرماتے ہیں کہ وہ ام ولد نہیں ہوگی۔

وجہ کیونکہ وہ بچہ جننے وقت اس کی باندی نہیں تھی اس کی بیوی تھی (۲) اثر میں ہے۔ عن الشعبي قال رفع الی شريح رجل تزوج امة فولدت له اولاد اثم اشتراها فرفعهم شريح الی عبدة فقال عبدة انما تعتق ام الولد اذا ولدتهم احرارا فاذا ولدتهم مملوكين فانها لا تعتق (الف) (سنن للبيهقي، باب الرجل يتكلم الامم فتلد له ثم يملكها حاج عاشر، ص ۵۸۵، نمبر ۲۱۸۰۵) اس اثر میں ہے کہ باندی ہونے کی حالت میں بچہ آزاد پیدا کرے تب باندی ام ولد بنے گی۔ اور یہاں بیوی ہونے کی حالت میں بچہ مملوک پیدا کیا اس لئے باندی ام ولد نہیں بنے گی۔

[۲۳۳۷] (۸) اگر باپ نے بیٹے کی باندی سے صحبت کی اور اس سے بچہ پیدا ہوا۔ پس باپ نے اس کا دعویٰ کیا تو اس کا نسب اس سے ثابت کیا جائے گا اور وہ اس کی ام ولد بنے گی۔ اور باپ پر اس کی قیمت ہوگی۔ اور اس پر مہر نہیں ہوگا اور نہ اس کے بچے کی قیمت ہوگی۔

تشریح باپ نے بیٹے کی باندی سے صحبت کر لی جس کی وجہ سے بچہ پیدا ہوا۔ باپ نے دعویٰ کیا کہ یہ بچہ میرا ہے تو اس بچے کا نسب باپ سے ثابت کیا جائے گا اور باپ پر باندی کی قیمت لازم ہوگی جو باندی والے بیٹے کو ادا کرے گا۔ البتہ باندی کا مہر اور بچے کی قیمت باپ پر لازم نہیں ہوگی۔

وجہ یہ مسئلہ اس اصول پر ہے کہ بیٹے کا مال ضرورت کے وقت باپ کا مال ہے۔ حدیث میں ہے۔ عن عمر بن شعيب عن ابيه عن جده قال جاء رجل الى النبي ﷺ فقال ان ابی اجتاحت مالی فقال انت ومالك لا بیك وقال رسول الله ان اولادکم من اطيب کسبکم فکلوا من اموالکم (ب) (ابن ماجہ شریف، باب بالرجل من مال ولده ص ۳۲۸ نمبر ۲۲۹۲) جب باندی باپ کی بن گئی تو اس کے مہر دینے کی ضرورت نہیں ہے۔ کیونکہ اپنی ملکیت میں وطنی کی ہے۔ اور جو بچہ پیدا ہوا وہ بھی اپنی باندی سے پیدا ہوا اس لئے بچہ آزاد ہوگا اور باندی اس کی ام ولد ہوگی۔ البتہ چونکہ باندی حقیقت میں بیٹے کی ہے اس لئے بیٹے کو اس کی قیمت دلوادی جائے گی تاکہ بے انصافی نہ ہو۔ اور یوں سمجھا جائے گا کہ صحبت سے پہلے ہی باپ نے باندی خرید لی۔ اور بعد میں صحبت کی۔ ورنہ لازم آئے گا کہ غیر کی باندی

حاشیہ : (الف) حضرت شعبیؒ فرماتے ہیں کہ حضرت شریحؒ کے پاس ایک آدمی پیش کیا اس نے کسی باندی سے شادی کی تھی۔ اس سے کئی بچے پیدا ہوئے پھر اس کو خرید لیا۔ ان لوگوں کو حضرت شریحؒ نے عبیدہ کے پاس پیش کیا تو حضرت عبیدہ نے فرمایا ام ولد آزاد اس وقت ہوگی جب بچوں کو آزاد بنے۔ پس جب ان کو غلامیت کی حالت میں جنا تو وہ آزاد نہیں ہوگی (ب) ایک آدمی حضورؐ کے پاس آیا۔ کہنے لگا میرے باپ نے میرا مال ختم کر دیا تو آپؐ نے فرمایا تم اور تمہارا مال تمہارے باپ کا ہے۔ پھر حضورؐ نے فرمایا تمہاری اولاد تمہاری بہترین کمائی ہے اس لئے اپنے مال میں سے کھاؤ۔

ولد له وعليه قيمتها وليس عليه عقرها ولا قيمة ولدها [۲۲۳۸] (۹) وان وطئ اب الاب مع بقاء الاب لم يثبت النسب منه فان كان الاب ميتا يثبت النسب من الجد كما يثبت النسب من الاب [۲۲۳۹] (۱۰) وان كانت الجارية بين شريكين فجاءت بولد فادّعاها احدهما ثبت نسبه منه وصارت ام ولد له وعليه نصف عقرها ونصف قيمتها وليس عليه

سے صحبت کی ہے جو زنا کے درجے میں ہوگا۔

اصول یہ مسئلہ اس اصول پر ہے کہ بیٹے کا مال ضرورت کے موقع پر باپ کا مال قرار دیا جائے گا۔

لغت عقر: مہر، وطئ کرنے کی قیمت۔

[۲۲۳۸] (۹) اور اگر وطئ کی دادا نے باپ کے موجود ہوتے ہوئے تو اس سے نسب ثابت نہیں ہوگا۔ پس اگر باپ مر چکا ہو تو دادا سے نسب ثابت ہوگا جیسا کہ باپ سے نسب ثابت ہوتا ہے۔

تشریح باپ زندہ تھا ایسی حالت میں دادا نے پوتے کی باندی سے صحبت کی اور اس سے بچہ پیدا ہوا تو اس بچے کا نسب دادا سے ثابت نہیں ہوگا اور نہ وہ باندی اس کی ام ولد بنے گی۔

مجب باپ زندہ رہتے ہوئے دادا کا حق نہیں ہے اس لئے صحبت سے پہلے بھی باندی کی ملکیت میں نہیں دی جائے گی۔ اس لئے اس نے جو صحبت کی وہ اپنی ملکیت میں صحبت نہیں کی اس لئے اس بچے کا نسب دادا سے ثابت نہیں کیا جائے گا۔ اور باپ کا انتقال ہو چکا ہو تو دادا کا حق پوتے کے مال میں ہوتا ہے۔ اس صورت میں یہ کہا جائے گا کہ صحبت سے پہلے باندی دادا کی ملکیت ہوئی۔ اور اس نے اپنی ملکیت میں صحبت کی۔ اس لئے بچے کا نسب ثابت ہوگا اور باندی ام ولد بنے گی۔ البتہ باندی کی قیمت دادا پر لازم ہوگی تاکہ پوتے کا مال مفت دادا کے ہاتھ میں نہ جائے۔

اصول یہ مسئلہ اس اصول پر ہے کہ باپ کے ہوتے ہوئے دادا کا حق نہیں ہے اور باپ موجود نہ ہو تو دادا کا حق پوتے کے مال میں ہوتا ہے۔ [۲۲۳۹] (۱۰) اگر باندی دو شریکوں کے درمیان ہو۔ پس بچہ دے اور ان میں سے ایک نے اس کا دعویٰ کیا تو اس کا نسب اس سے ثابت کیا جائے گا۔ اور وہ اس کی ام ولد بنے گی اور اس پر اس کا آدھا مہر لازم ہوگا۔ اور باندی کی آدھی قیمت لازم ہوگی۔ اور اس پر بچے کی قیمت سے کچھ لازم نہیں ہوگا۔

تشریح مثلاً باندی دو شریکوں خالد اور زید کے درمیان تھی۔ باندی کو بچہ پیدا ہوا تو ایک شریک خالد نے دعویٰ کیا کہ یہ بچہ میرے نطفہ سے ہے اور میرا بیٹا ہے۔ تو بچے کا نسب خالد سے ثابت کر دیا جائے گا۔ اور باندی اس کی ام ولد بن جائے گی۔ اور اس پر شریک کی آدھی قیمت لازم ہوگی۔ اور آدھا مہر بھی لازم ہوگا۔ البتہ اس پر بچے کی کوئی قیمت لازم نہیں ہوگی۔

مجب باندی کی آدھی قیمت اس لئے لازم ہوگی کہ آدھی اس کی ہے اور آدھی باندی شریک کی ہے۔ اور آدھا مہر بھی اس لئے لازم ہوگا کہ آدھی

شیء من قيمة ولدھا [۲۲۴۰] (۱۱) فان ادعیاه معا ثبت نسبه منھما و كانت الامة ام ولد لھما و علی کل واحد منھما نصف العقر قصاصا بمالھ علی الآخر و یرث الابن من کل

باندی دوسرے کی ہے۔ البتہ آدمی قیمت ادا کرنے کے بعد پوری باندی خالد کی ہوگئی اس لئے وہ ام ولد بن گئی اور یوں سمجھا جائے گا کہ بچہ بھی اس کی ملکیت میں پیدا ہوا۔ اس لئے بچے کی کوئی قیمت خالد پر لازم نہیں ہوگی۔

[۲۲۴۰] (۱۱) اگر دونوں شریک دعویٰ کرے ایک ساتھ تو دونوں سے نسب ثابت کیا جائے گا اور باندی دونوں کی ام ولد بنے گی۔ اور ہر ایک پر آدھا آدھا مہر ہوگا۔ اور مقاصہ ہوگا ایک کے مال کا دوسرے پر اور بیٹا دونوں میں سے ہر ایک کا وارث ہوگا پورے بیٹے کا وارث۔ اور دونوں شریک بیٹے کے وارث ہوں گے ایک باپ کی میراث۔

تشریح ایک باندی دو شریکوں کے درمیان تھی اس سے بچہ پیدا ہوا۔ اب دونوں نے بیک وقت دعویٰ کیا کہ یہ بچہ میرا ہے۔ تو امام ابوحنیفہ کے نزدیک تو دونوں کا بچہ شمار کیا جائے گا۔ اور یہ باندی دونوں کی ام ولد بنے گی۔ اور دونوں پر آدھا آدھا مہر لازم ہوگا۔ مثلاً زید خالد کو دے گا اور خالد زید شریک کو آدھا مہر دے گا۔ لیکن دینے کی ضرورت نہیں ہے مقاصہ ہو جائے گا۔

مذہب چونکہ دونوں کے دعویٰ برابر درجے کے ہیں اور کسی ایک جانب راجح نہیں ہے اس لئے بچہ دونوں کا شمار کر دیا جائے گا اور باندی دونوں کی ام ولد بن جائے گی (۲) اثر میں اس کا ثبوت ہے کہ حضرت عمرؓ کے سامنے ایسے دو آدمی آئے جس نے بیٹا ہونے کا دعویٰ کیا تو انہوں نے دونوں کو باپ قرار دیا۔ لم یثر کثر ایہ ہے۔ اخبرنا ابو عبد اللہ الحافظ ثم قال اسر ام اعلن فقال بل اعلن فقال لقد اخذ الشبه منھما جمیعا فما ادری لایھما هو فقال عمر انا نقوف الآثار ثلاثا یقولھا و کان عمر قائفاف جعله لھما یرثانہ و یرثھما (الف) (سنن للبیہقی، باب القافۃ و دعوی الولد، ج ۵، ص ۴۳۵، کتاب الدعوی نمبر ۲۱۲۶۵) (۳) دوسرے اثر میں ہے۔ عن علی قال اتاہ رجلان وقعا علی امرأۃ فی طھر فقال الولد بینکما و هو للباقی منکما (ب) (سنن للبیہقی، باب من قال یتقرع ینھما اذالم یکن قافۃ ج ۵، ص ۴۵۲، نمبر ۲۱۲۸۷ کتاب الدعوی والینات) ان دونوں اثروں سے معلوم ہوا کہ بچہ دونوں کے درمیان ہوگا۔

فائدہ امام شافعیؒ کے نزدیک بچے کا چہرہ وغیرہ دیکھا جائے گا اور قافہ وغیرہ کو بلا کر مشورہ کیا جائے گا۔ بچہ جس کے مشابہ ہوگا اس کا بیٹا قرار دیا جائے گا۔

مذہب (۱) حضورؐ قیافہ کی بات سن کر خوش ہوتے تھے۔ حدیث یہ ہے۔ عن عائشۃ انھا قالت ان رسول اللہ ﷺ دخل علی مسرورا تبرق اساریر وجھہ فقال الم تری ان معزز انظر انفا الی زید بن حارثۃ واسامۃ بن زید فقال ان بعض هذه الاقدام

حاشیہ : (الف) ابو عبد اللہ حافظ نے خبر دی..... پھر کہا پوشیدہ کہوں یا اعلان کر کے کہوں! کہا بلکہ اعلان کر کے کہو! حضرت عمرؓ نے فرمایا کہ دونوں کی مشابہت اختیار کی اس لئے معلوم نہیں کہ وہ بچہ کس کا ہے۔ پھر حضرت عمرؓ نے فرمایا ہم تین مرتبہ آثار و علامات کا قیافہ کرتے ہیں۔ اور حضرت عمرؓ بھی قائف تھے۔ اس لئے بچے کو دونوں مردوں کا بیٹا قرار دیا۔ یہ دونوں بچے کے وارث ہوں اور بچہ دونوں مردوں کا وارث ہو (ب) حضرت علیؓ کے پاس دو آدمی آئے انہوں نے ایک ہی طہر میں عورت سے جماع کیا تھا تو فرمایا بچہ دونوں کا ہے اور باقی تم دونوں کو ملے گا۔

واحد منهما میراث ابن کامل و هما یرثان منه میراث اب واحد.

لمن بعض (الف) (مسلم شریف، باب العمل بالحاق القائف والولد ص ۱۴۵۹، ابوداؤد شریف، باب فی القائف ص ۳۱۶ نمبر ۲۲۶) اس سے اشارہ ملتا ہے کہ قیافہ کا اعتبار ہے (۲) حضرت ہلال بن امیہ نے بیوی کو زنا کی تہمت لگائی اس میں حضورؐ نے چہرہ وغیرہ علامات دیکھنے کی طرف اشارہ فرمایا ہے۔ حدیث کا ٹکڑا یہ ہے۔ عن ابن عباس ان ہلال بن امیہ قذف امرأته عند النبی بشریک بن سحماء فقال النبی ﷺ ابصروها فان جاءت به اکحل العینین سابع الایتین خدلج الساقین فهو لشریک بن سحماء فجاءت به کذا لک فقال النبی ﷺ لولا ما مضی من کتاب اللہ لکان لی ولها شان (ب) (ابوداؤد شریف، باب فی اللعان ص ۳۱۲ نمبر ۲۲۵) اس حدیث میں آپؐ نے علامات اور چہرے مہرے کی طرف اشارہ کیا ہے۔ اس لئے امام شافعیؒ کی رائے ہے کہ قیافہ اور علامت کی طرف رجوع کیا جائے گا۔

اگر قیافہ اور علامت سے بھی کام نہ چلے تو پھر قرعہ سے والد کا فیصلہ کیا جائے گا۔

وجہ حدیث میں ہے کہ حضرت علیؓ نے یمن میں قرعہ سے فیصلہ فرمایا تھا جس پر حضورؐ خوش ہوئے تھے جس کا ٹکڑا یہ ہے۔ عن زید بن ارقم قال اتی علی بثلاثة وهو باليمن وقعوا علی امرأه فی طهر واحد فسأل اثنين اتقران لهذا بالولد؟ قال لا احتی سألهم جميعا فجعل کلما سأل اثنين قال لا! فاقرع بينهم فالحق الولد بالذی صارت علیه القرعة وجعل علیه ثلثی الدیة قال فذكر ذلك للنبی ﷺ فضحك حتی بدت نواجزه (ج) (ابوداؤد شریف، باب من قال بالقرعة اذا تنازعوا فی الولد ص ۳۱۶ نمبر ۲۲۷) اس حدیث میں حضرت علیؓ نے قرعہ ڈال کر فیصلہ فرمایا اس لئے قرعہ ڈالا جائے گا۔

اور دونوں والد کے پورے پورے بیٹے کا وارث بنے گا۔

وجہ اس کی وجہ یہ ہے کہ بیٹا تو ایک ہی کا ہوگا اس لئے جب دونوں کا بیٹا قرار دیا تو دونوں کا پورا پورا بیٹا قرار دیا جائے گا۔ اور پورے ایک ایک بیٹے کی وراثت دونوں باپ سے ملے گی۔

اور جب بیٹا مرے گا تو دونوں باپ کو ایک بیٹے کی وراثت ملے گی۔ اس میں سے دو باپ آدھا آدھا تقسیم کریں گے۔

وجہ کیونکہ بیٹا تو ایک ہی ہے چاہے اس کا ہو چاہے اس کا ہو۔

حاشیہ : (الف) حضورؐ حضرت عائشہ کے پاس سرور داخل ہوئے۔ اس وقت آپؐ کی پیشانی چمک رہی تھی۔ پھر فرمایا تمہیں معلوم ہے کہ مجھ نے ابھی زید بن حارثہ اور اسامہ بن زید کو دیکھا اور کہا یہ قدم بعض بعض کے ہیں (ب) آپؐ نے فرمایا اگر سرگمیں آنکھوں والا بھرے پیندے والا اور موٹی پنڈلی والا بچہ دیا تو وہ بچہ شریک بن سحماء کا ہے۔ تو بچہ ایسا ہی پیدا ہوا جیسا شریک بن سحماء تھا۔ تو حضورؐ نے فرمایا اگر اللہ کی کتاب نہ گزر چکی ہوتی تو میری اس کے ساتھ عجیب شان ہوتی (ج) حضرت زید بن ارقم فرماتے ہیں کہ حضرت علیؓ کے پاس یمن میں تین آدمی آئے۔ تینوں نے ایک ہی طہر میں ایک عورت سے جماع کیا تھا۔ پس دو سے پوچھا کیا تم اس بچے کا اقرار کرتے ہو؟ انہوں نے کہا نہیں۔ یہاں تک کہ سب سے پوچھا۔ جب کبھی دو دو سے پوچھا تو انہوں نے انکار کیا۔ پس ان کے درمیان قرعہ ڈالا اور بچہ اس کے نام ملحق کر دیا جس کے نام قرعہ نکلا۔ اور اس کے اوپر دیت کی تہائی لازم کیا۔ فرماتے ہیں کہ اس کا تذکرہ حضورؐ کے پاس کیا تو وہ ہنس پڑے یہاں تک کہ داڑھ کے دانت واضح ہو گئے۔

[۲۲۴۱] (۱۲) واذا وطئ المولى جارية مكاتبه فجاءت بولد فادعاه فان صدقه المكاتب ثبت نسبه منه و كان عليه عقرها وقيمة ولدها ولا تصير ام ولد له [۲۲۴۲] (۱۳) وان كذبه المكاتب فى النسب لم يثبت نسبه منه.


[۲۲۴۱] (۱۲) اگر آقا نے اپنے مکاتب کی باندی سے صحبت کی اور بچہ پیدا ہوا۔ پس آقا نے اس کا دعویٰ کیا۔ پس اگر مکاتب نے اس کی تصدیق کی تو بچے کا نسب اس سے ثابت کر دیا جائے گا۔ اور آقا پر اس کا مہر لازم ہوگا اور اس کے بچے کی قیمت لازم ہوگی۔ اور باندی اس کی ام ولد نہیں بنیگی۔

تشریح یہ مسئلہ اس اصول پر ہے کہ مکاتب جب تک مکاتب ہے اس کا مال آقا کا مال نہیں ہے۔ اس لئے آقا نے مکاتب کی باندی سے صحبت کی اور بچہ پیدا ہوا تو اگر مکاتب نے تصدیق کی کہ آقا ہی کا بیٹا ہے تو اس سے نسب ثابت ہوگا۔ اور تصدیق نہیں کی تو نسب ثابت نہیں ہوگا۔ اور بچے کی قیمت بھی لازم ہوگی کیونکہ یہ بچہ حقیقت میں مکاتب کا مملوک ہے اس لئے اس کی قیمت دے گا تو آقا کی ملکیت ہوگی۔ اور چونکہ دوسرے کی باندی سے وطی کی اس لئے وہ ام ولد نہیں بنے گی۔

[۲۲۴۲] (۱۳) اور اگر مکاتب نے اس کو نسب کے بارے میں تکذیب کر دی تو بچے کا نسب آقا سے ثابت نہیں ہوگا۔

تشریح آقا نے مکاتب کی باندی سے صحبت کی اور بچہ پیدا ہوا اور نسب کا دعویٰ کیا لیکن مکاتب نے نسب کا انکار کر دیا تو بچے کا نسب آقا سے ثابت نہیں ہوگا۔

مذہب یہ باندی مکاتب کی تھی اور مکاتب نے انکار کر دیا تو انکار ہو جائے گا اور نسب ثابت نہیں ہوگا (۲) مکاتب کے انکار کرنے کی وجہ سے باندی آقا کا فراش نہیں رہی اس لئے بھی نسب ثابت نہیں ہوگا۔ حدیث میں ہے۔ عن ابی ہریرۃ ان رسول اللہ ﷺ قال الولد للفراش وللعاهر الحجر (الف) (مسلم شریف، باب الولد للفراش وتوفی الشہات ص ۷۰ نمبر ۱۴۵۸) اس حدیث سے معلوم ہوا کہ عورت فراش نہ ہو تو اس سے بچے کا نسب ثابت نہیں کیا جائے گا۔



حاشیہ : (الف) آپؐ نے فرمایا بچہ فراش والے کے لئے ہے اور زانی کو محروم کیا جائے گا۔

﴿ کتاب المکاتب ﴾

[۲۲۴۳] (۱) واذا كاتب المولى عبده او امته على مال شرطه عليه وقبل العبد ذلك العقد صار مكاتباً [۲۲۴۴] (۲) ويجوز ان يشترط المال حالا ويجوز مؤجلاً ومنجماً.

﴿ کتاب المکاتب ﴾

ضروری نوٹ آقا غلام کو کہے کہ اتنی رقم مجھے کما کر دو اور تم آزاد ہو جاؤ تو وہ مکاتب بن گیا۔ اس کا ثبوت اس آیت میں ہے۔ والذین یتغنون الكتاب مما ملکت ایمانکم فکاتبوہم ان علمتم فیہم خیرا واتوہم من مال اللہ الذی اتاکم (الف) (آیت ۳۳ سورۃ النور) اور حدیث میں ہے۔ قالت عائشة ان بريرة دخلت علیہا تستعینہا فی کتابتہا وعلیہا خمس اواقی نجمت علیہا فی خمس سنین فقالت لہا عائشة ونفست فیہا ارأیت ان عددت لہم عدة واحدة ایبیک اہلک فاعتقک فیکون ولاءک لی؟ (ب) (بخاری شریف، باب المکاتب ونجومہ فی کل سہینجھ ص ۳۴ نمبر ۲۵۶۰) اس آیت اور حدیث سے مکاتب بنانا ثابت ہوا۔

[۲۲۴۳] (۱) اگر آقا نے اپنے غلام یا باندی کو اس کے مال کی شرط پر مکاتب بنایا اور غلام نے اس عقد کو قبول کر لیا تو مکاتب ہو جائے گا۔ **تشریح** آقا نے غلام کو یا باندی کو اس شرط پر مکاتب بنایا کہ اتنی رقم ادا کر دو تو آزاد ہو اور غلام یا باندی نے اس عقد کو قبول کر لیا تو وہ مکاتب بن جائیں گے۔

وجہ اوپر حدیث گزر چکی کہ حضرت بریرہ نے اس عقد کو قبول کر لیا تو وہ مکاتب بن گئی۔

[۲۲۴۴] (۲) اور جائز ہے کہ مال کی شرط لگائے فی الفور دینے کی یا قسط وار دینے کی۔

تشریح یہ بھی کر سکتا ہے کہ فی الفور مال کتابت ادا کرو اور یہ بھی کر سکتا ہے کہ قسط وار ادا کرو۔

وجہ دونوں صورتوں کی دلیل اوپر کی حضرت عائشہ کی حدیث میں ہے کہ حضرت بریرہ پر پانچ اوقیہ لازم تھے اور پانچ سال میں ادا کرنا تھا جو اس بات کی دلیل ہوئی کہ مال کتابت قسط وار ہو سکتا ہے۔ اور حضرت عائشہ نے فرمایا کہ میں ایک مرتبہ پورا مال کتابت نہ ادا کر دوں؟ ان کے الفاظ ہیں۔ ان عددت لہم عدة واحدة (بخاری شریف نمبر ۲۵۶۰) جس سے معلوم ہوا کہ تمام مال فی الفور ادا کرنے کی شرط بھی لگا سکتا ہے۔

لغت منجماً : قسط وار۔

حاشیہ : (الف) جو لوگ کتابت کرنا چاہتے ہیں تمہارے مملوک میں سے تو ان کو مکاتب بناؤ اگر تم اس میں خیر سمجھتے ہو۔ اور ان کو اللہ کے مال میں سے دو جس کو اللہ نے تم کو دیا ہے (ب) حضرت عائشہ فرماتی ہیں کہ حضرت بریرہ اس کے پاس آئی اور مال کتابت میں مدد مانگنے لگی۔ ان پر پانچ اوقیہ تھے جو پانچ سال میں ادا کرنا تھا۔ پس حضرت عائشہ نے فرمایا وہ حضرت بریرہ میں دلچسپی رکھتی تھی۔ تمہاری کیا رائے ہے؟ اگر ایک مرتبہ مال کتابت ادا کر دیں تو کیا تمہارا مالک تجھ کو بیچے گا؟ تاکہ میں تمہیں آزاد کر دوں اور تمہارا اولاد مجھے مل جائے۔

[۲۲۴۵] (۳) ويجوز كتابة العبد الصغير اذا كان يعقل الشراء والبيع [۲۲۴۶] (۴) واذا صحت الكتابة خرج المكاتب عن يد المولى ولم يخرج من ملكه [۲۲۴۷] (۵) فيجوز له

[۲۲۴۵] (۳) چھوٹے غلام کی کتابت بھی جائز ہے اگر وہ بیع اور شراء سمجھتا ہو۔

تشریح اگر نابالغ غلام یا باندی جو خرید و فروخت سمجھتے ہوں ان کو مکاتب بنانا جائز ہے۔

وجہ جب بیع و شراء سمجھتا ہے تو خرید و فروخت کر کے مال کتابت کما سکتا ہے اور اس کا عقد کتابت بھی صحیح ہے۔ اس لئے وہ مکاتب ہو جائے گا جس طرح اس کی تجارت صحیح ہے۔

فائدہ امام شافعیؒ کے نزدیک اس کی تجارت صحیح نہیں۔ اسی طرح اس کا مکاتب بننا صحیح نہیں ہے۔

وجہ حدیث میں ہے کہ تین آدمیوں سے قلم اٹھالیا گیا ہے جس میں سے بچہ بھی ہے۔ اس لئے بچہ کو مکاتب بنانا صحیح نہیں ہے۔ عن علی عن النبی ﷺ قال رفع القلم عن ثلاثة عن النائم حتى يستيقظ وعن الصبي حتى يحتلم وعن المجنون حتى يعقل (الف) (ابوداؤد شریف، باب فی الجحون یسرق اویصیب حد اص ۲۵۶ نمبر ۴۴۰۲)

[۲۲۴۶] (۴) جب کتابت صحیح ہوگئی تو مکاتب آقا کے ہاتھ سے نکل گیا لیکن اس کی ملکیت سے نہیں نکلا۔

تشریح کتابت صحیح ہونے کے بعد مکاتب تجارت کرنے سفر کرنے وغیرہ میں آزاد ہو جاتا ہے۔ اب وہ آقا کی اجازت کا محتاج نہیں ہوتا۔ اسی کو کہا ہے کہ وہ آقا کے ہاتھ سے نکل گیا لیکن ابھی بھی مکاتب آقا کا مملوک ہے۔ وہ تجارت وغیرہ میں آزاد ہے اس کی دلیل حضرت بریرہ کی وہ حدیث ہے جس میں حضرت بریرہ حضرت عائشہ کے پاس امداد مانگنے آئی تھی۔ ان بریرہ دخلت علیہا تستعینہا فی کتابتہا وعلیہا خمس اواقی (ب) (بخاری شریف، نمبر ۲۵۶۰) حضرت بریرہ کا مدد کے لئے آنا اس بات کی دلیل ہے کہ وہ مال جمع کرنے میں اور تجارت کرنے میں آزاد ہے۔

اور مکاتب آخری درہم ادا کرنے تک آقا کا مملوک ہے اس کی دلیل یہ حدیث ہے۔ عن عمر بن شعيب عن ابيه عن جده ان النبی ﷺ قال ایما عبد کاتب علی مائة اوقية فاداه الا عشرة اواق فهو عبد وایما عبد کاتب علی مائة دینار فاداه الا عشرة دنانیر فهو عبد (ج) (ابوداؤد شریف، باب فی المکاتب یؤدی بعض کتابتہ فہجر اویموت ص ۱۹۱ نمبر ۳۹۲) اس حدیث سے ثابت ہوا کہ جب تک کتابت کی پوری رقم ادا نہیں کر دیتا وہ آقا کا غلام ہے۔

[۲۲۴۷] (۵) پس مکاتب کے لئے جائز ہے بیچنا، خریدنا، سفر کرنا اور اس کے لئے ناجائز ہے شادی کرنا مگر یہ کہ آقا اس کی اجازت دے اور نہ

حاشیہ : (الف) آپؐ نے فرمایا قلم تین آدمیوں سے اٹھالیا گیا ہے۔ سونے والے سے یہاں تک کہ بیدار ہو جائے اور بچے سے یہاں تک کہ بالغ ہو جائے اور مجنون سے یہاں تک کہ سمجھدار ہو جائے (ب) حضرت بریرہ حضرت عائشہ کے پاس آئی اور مال کتابت میں مدد مانگنے لگی۔ اس پر پانچ اوقیہ تھے (ج) آپؐ نے فرمایا کسی غلام کو سوا اوقیہ پر مکاتب بنایا پس اس کو ادا کر دیا مگر دس اوقیہ تو ابھی غلام ہے۔ اور کسی غلام کو سوا دس اوقیہ پر مکاتب بنایا پس اس کو ادا کر دیا مگر دس دینار تو وہ ابھی بھی غلام ہے۔

البيع والشراء والسفر ولا يجوز له التزوج الا ان يأذن له المولى ولا يهب ولا يتصدق الا بالشيء اليسير ولا يتكفل [۲۲۴۸] (۶) فان ولد له ولد من امة له دخل في كتابته وكان

ہبہ کرے نہ صدقہ کرے مگر تھوڑی سی چیز اور نہ کفیل بنے۔

تشریح یہ مسائل اس اصول پر ہیں کہ جن جن کاموں سے تجارت میں فائدہ ہوتا ہے وہ کام مکاتب کر سکتا ہے اور جن جن کاموں سے بلاوجہ رقم خرچ ہوتی ہے وہ نہیں کر سکتا۔ کیونکہ اس کو تو رقم جمع کر کے آقا کو دینا ہے۔ دوسری بات یہ ہے کہ یہ رقم اگرچہ مکاتب کے ہاتھ میں ہے لیکن حقیقت میں آقا کی ہے اس لئے فضول خرچی نہیں کر سکتا۔ اب اس قاعدے کے تحت وہ بیچ سکتا ہے، خرید سکتا ہے، سفر کر سکتا ہے۔

وجہ کیونکہ ان سے اکتساب کرے گا اور مال جلدی سے جمع کر کے آقا کو دے گا (۲) آیت میں اس کا اشارہ ہے۔ عن یحییٰ بن ابی کثیر قال قال رسول اللہ ﷺ آية فکاتبوہم ان علمتم فیہم خیرا، قال ان علمتم منہم حرفة ولا ترسلوہم کلابا علی الناس (الف) (سنن للبیہقی، باب ماجاء فی تفسیر قولہ عز وجل ان علمتم فیہم خیرا ج عاشر ص ۵۳۵ نمبر ۲۱۶۰) اس آیت سے معلوم ہوا کہ ہر وہ کام کر سکتا ہے جس سے مال کی بڑھوتری ہو اور وہ کام نہیں کر سکتا جس سے بلاوجہ مال خرچ ہو (۳) اسی آیت کے دوسرے حصے میں فرمایا۔ واتوہم من مال اللہ الذی اتاکم (ب) (آیت ۳۳ سورۃ النور ۲۴) اس آیت میں بھی فرمایا کہ مکاتب کو مال دو جو مال اللہ نے تم کو دیا ہے۔ اس سے بھی اشارہ ہوتا ہے کہ مکاتب کو مال جمع کرنا چاہئے۔

اپنی شادی کرنا، مال ہبہ کرنا، صدقہ کرنا ان سے مال جمع نہیں ہوگا بلکہ خرچ ہوگا اس لئے یہ بھی نہیں کر سکتا۔ کفیل بننے سے بھی مال خرچ ہوگا اس لئے یہ بھی نہیں کر سکتا۔ البتہ تھوڑا بہت جو تجارت کا اخلاقی فرض ہے اور جس سے گاہک کھینچ کر آئیں گے اتنا خرچ کر سکتا ہے۔ بلکہ سفر کرنے سے منع کیا تب بھی وہ سفر کرے گا۔ اثر میں ہے۔ عن الشعبي قال ان شرط علی المکاتب ان لا یخرج خرج ان شاء وان شرط علیہ ان لا یتزوج لم یتزوج الا ان يأذن له مولاه (ج) (مصنف عبدالرزاق، باب الشرط علی المکاتب ج ثامن ص ۳۷۸ نمبر ۱۵۶۰) اس اثر میں ہے کہ سفر کرنے سے منع کیا تب بھی سفر کرے گا اور شادی کرنے سے منع کیا تو شادی نہیں کرے گا۔

[۲۲۴۸] (۶) پس اگر مکاتب کو اس کی باندی سے بچہ پیدا ہوا تو اس کی کتابت میں داخل ہو جائے گا اور اس کا حکم باپ کا حکم ہوگا اور بچے کی کمائی باپ کے لئے ہوگی۔

تشریح غلام مکاتب تھا اس نے باندی خریدی اور اس سے صحبت کی جس سے مکاتب کا بچہ پیدا ہوا تو یہ بچہ بھی باپ کی طرح مکاتب ہی ہوگا اور جو کچھ بچہ کمائے گا وہ باپ کا ہوگا۔ جس سے وہ مال کتابت ادا کرے گا۔

وجہ اثر میں ہے کہ جیسا باپ ہوگا وہی حکم بچے کا ہوگا۔ عن علیؓ قال ولدھا بمنزلتھا یعنی المکاتبۃ (د) (سنن للبیہقی، باب ولد

حاشیہ : (الف) آپؐ نے فرمایا آیت ان کو مکاتب بناؤ اگر تم اس میں خیر سمجھو۔ فرمایا اگر تم اس میں حرفت جانو اور غلام کو لوگوں پر بوجھ مت چھوڑو (ب) ان کو اللہ کے مال میں سے دو جو تم کو دیا ہے (ج) حضرت شعی نے فرمایا اگر مکاتب پر شرط لگائی کہ تجارت کے لئے نہ نکلے تو اگر وہ چاہے تو نکل سکتا ہے۔ اور اگر اس پر شرط لگائی کہ شادی نہ کرے تو شادی نہ کرے مگر یہ کہ آقا اس کی اجازت دے (د) حضرت علیؓ نے فرمایا مکاتبہ کی اولاد اسی کے درجے میں ہوگی یعنی مکاتب ہوگی۔

حکمه مثل حکم ابیه و کسبه له [۲۲۴۹] (۷) فان زوج المولى عبده من امته ثم کاتبها فولدت منه ولدا دخل فی کتابتها و کان کسبه لها [۲۲۵۰] (۸) وان وطئ المولى مکاتبته

المکاتب من جاریۃ و ولد المکاتبۃ من زوجہا عاشر، ص ۵۶۰ نمبر ۲۱۶۹۹، مصنف عبدالرزاق، باب المکاتب لا یشرط ولده فی کتابتہ ج ثامن، ص ۳۸۶ نمبر ۱۵۶۳۵) اس اثر سے معلوم ہوا کہ بچہ باپ کے حکم میں ہوگا۔ اور چونکہ باپ مال کتابت کما کراوا کرے گا تو بچہ بھی مال کتابت کما کراوا کرے گا۔

[۲۲۴۹] (۷) اگر آقا نے اپنے غلام کی اپنی باندی سے شادی کرائی پھر دونوں کو مکاتب بنایا اور ان سے بچہ پیدا ہوا تو بچہ ماں کی کتابت میں داخل ہوگا اور اس کی کمائی ماں کے لئے ہوگی۔

تشریح اس مسئلہ میں ماں باپ دونوں ایک ہی آقا کے غلام باندی ہیں اور دونوں مکاتب ہیں اس لئے سوال پیدا ہوا کہ بچہ کس کی کتابت میں داخل کریں تو مصنف نے فرمایا کہ ماں کی کتابت میں داخل ہوگا۔

وجہ پہلے گزر چکا ہے کہ غلام اور آزاد ہونے میں بچہ ماں کے تابع ہوتا ہے اس لئے یہاں بھی مکاتب ہونے میں بچہ ماں کے تابع ہوگا (۲) اوپر کے اثر میں بھی بچہ مکاتبہ ہی کے تابع قرار دیا تھا (۲) عن شریح انه سئل عن ولد المکاتبۃ فقال ولدھا مثلھا ان عتقت عتقوا وان رقت رقتوا (الف) (مصنف عبدالرزاق، باب المکاتب لا یشرط ولده فی کتابتہ ج ثامن ص ۳۸۶ نمبر ۱۵۶۳۵) اس اثر میں بچہ کو مکاتبہ ماں کے تابع کیا۔

[۲۲۵۰] (۸) اور اگر وطی کی مولیٰ نے اپنی مکاتبہ باندی سے تو اس کو عقر لازم ہوگا۔ اور اگر مکاتبہ پر جنایت کی یا اس کی اولاد پر تو اس کا تاوان لازم ہوگا۔ اور اگر اس کا مال تلف کیا تو تاوان لازم ہوگا۔

تشریح آقا نے اپنی مکاتبہ باندی سے وطی کر لی تو اس وطی کا مہر لازم ہوگا۔ اور اگر آقا نے مکاتبہ کی جان کا نقصان کیا یا اس کے بچے کی جان کا نقصان کیا یا باندی کا مال تلف کیا تو ان تمام کا تاوان آقا پر لازم ہوگا۔

وجہ اس کی اصل وجہ یہ ہے کہ باندی کو مکاتبہ بنانے کے بعد وہ مال اور جان کے بارے میں آقا سے اجنبی بن گئی ہے۔ اس لئے آقا مکاتبہ کا کوئی بھی نقصان کرے گا تو آقا پر اس کا تاوان لازم ہو جائے گا (۲) مکاتبہ کمانے کے لئے مکاتبہ بنی ہے اور یہ سب کمائی کے طریقے ہیں تاکہ مال جمع کر کے آقا کو ادا کر سکے۔ اس لئے آقا سے بھی تاوان وصول کرے گی (۳) اثر میں ہے۔ عن الشوری فی الذی یغشی مکاتبته قال لھا الصداق و یدراً عنھا الحد (ب) (مصنف عبدالرزاق، باب لا یباع المکاتب الا بالعروض والرجل یطأ مکاتبته ج ثامن ص ۴۲۸ نمبر ۱۵۸۰۸) اس اثر سے معلوم ہوا کہ آقا اپنی مکاتبہ سے وطی کرے تو اس کو اس کا مہر دینا ہوگا۔ اس سے یہ قاعدہ بھی نکلا کہ مکاتبہ مال اور جان میں اجنبیہ کی طرح ہے (۳) جان یا مال کا تاوان مکاتبہ کو ملے گا اس کی دلیل یہ اثر ہے۔ عن عطاء قلت له فاصیب المکاتب بشیء

حاشیہ : (الف) مکاتبہ کے بچے کے بارے میں حضرت شریح سے پوچھا گیا تو فرمایا مکاتبہ کا بچہ مکاتبہ کی طرح مکاتب ہوگا۔ اگر وہ آزاد کی گئی تو بچہ آزاد ہوگا۔ اور اگر وہ باندی ہے تو بچہ غلام رہے گا (ب) حضرت ثوری نے فرمایا اگر مکاتبہ سے جماع کرے تو مکاتبہ کو مہر ملے گا اور آقا کو حد نہیں لگے گی۔

لزمه العقر وان جنی علیها او علی ولدها لزمته الجنایة وان اتلف مالا لها غرمه [۲۲۵۱]
(۹) واذا اشتری المکاتب اباه او ابنه دخل فی کتابته وان اشتری ام ولده مع ولدها دخل
ولدها فی الكتابة لم یجز له بیعها [۲۲۵۲] (۱۰) وان اشتری ذارحم محرم منه لا ولاد له

قال هو للمکاتب؟ وقال عمرو بن دینار قلت لعطاء من اجل انه کان من ماله یحرزه کما احرز ماله؟ قال نعم (الف)
(مصنف عبدالرزاق، باب جریرة المکاتب و جنایة ام الولد ج عاشر ص ۳۹۹ نمبر ۱۵۶۹۲) اس اثر سے معلوم ہوا کہ مکاتب کا تاوان مکاتب کو
ملے گا۔ کیونکہ وہ مال اور جان کے بارے میں آقا سے اجنبی بن گیا ہے۔

نکتہ العقر : وطی کرنے کا مہر، جنی علیہا : اس پر جنایت کی، اتلف : نقصان کیا۔

[۲۲۵۱] (۹) اگر مکاتب نے اپنے باپ یا بیٹے کو خریدا تو وہ اس کی کتابت میں داخل ہو جائیں گے اور اگر اپنی ام ولد کو اس کے بیٹے کے ساتھ
خریدا تو اس کا بیٹا کتابت میں داخل ہو جائے گا اور آقا کے لئے اس کا بیچنا جائز نہیں ہوگا۔

تشریح مکاتب نے اپنے باپ یا بیٹے کو خریدا تو مکاتب کی طرح اس کا باپ اور بیٹا بھی کتابت میں داخل ہو جائیں گے۔ اسی طرح اپنی ام ولد
کو اس کے بچے کے ساتھ خریدا تو اس کا بچہ بھی کتابت میں داخل ہو جائے گا۔ اور چونکہ بیٹے میں آزادی کا شائبہ آچکا ہے اس لئے بیٹے کی وجہ
سے اس کی ماں میں بھی آزادی کا شائبہ آچکا ہے۔ اس لئے اس کو بیچنا جائز نہیں ہے۔

وجہ پہلے اثر گزر چکا ہے کہ مکاتب کی اولاد بھی مکاتب ہوگی (۲) عن علیؑ قال ولدها بمنزلتها یعنی المکاتبۃ (ب) (سنن للبیہقی،
باب ولد المکاتب من جاریۃ و ولد المکاتبۃ من زوجہ ج عاشر، ص ۵۶۰ نمبر ۲۱۶۹۹ مصنف عبدالرزاق، باب المکاتب لا یشرط ولده فی کتابتہ ج
ثامن ص ۳۶۸ نمبر ۱۵۶۳۵) اس اثر سے معلوم ہوا کہ مکاتب کی اولاد خریدنے کے بعد کتابت میں داخل ہوگی۔ اور اسی طرح باپ بھی کتابت
میں داخل ہوں گے۔

ام ولد کو بیچنا اس لئے جائز نہیں ہے کہ اس کے بیٹے میں آزادی کا شائبہ آ گیا ہے اور اس کی وجہ سے ماں میں بھی آزادی کا شائبہ آ گیا ہے۔ اس
لئے اب اس کو بیچنا جائز نہیں ہے۔

[۲۲۵۲] (۱۰) اور اگر اپنے ذی رحم محرم کو خریدا جس کے ساتھ ولادت کا رشتہ نہیں ہے تو وہ اس کی کتابت میں داخل نہیں ہوگا امام ابوحنیفہؒ کے
نزدیک۔

تشریح مکاتب نے ایسے ذی رحم محرم کو خریدا جس کے ساتھ ولادت کا رشتہ نہیں ہے مثلاً بھائی، بہن، پھوپھی، چچا کو خریدا تو وہ لوگ مکاتب کی
کتابت میں داخل نہیں ہوں گے۔ اور یہ لوگ مکاتب نہیں بنیں گے۔ البتہ باپ، دادا، ماں، دادی، بیٹا، بیٹی، پوتا، پوتی، نواسا، نواسی وغیرہ

حاشیہ : (الف) حضرت عطا کو میں نے پوچھا اگر مکاتب کو کوئی نقصان ہو جائے؟ کہا اس کا تاوان مکاتب کو ملے گا۔ عمرو بن دینار نے حضرت عطاء سے پوچھا اس
وجہ سے کہ وہ اپنا مال جمع کر رہا ہے جیسا کہ اپنا مال جمع کرتا ہے؟ کہا ہاں (ب) حضرت علیؑ نے فرمایا مکاتب کی اولاد مکاتب کی طرح ہے یعنی مکاتب ہوگی۔

لم یدخل فی کتابتہ عند ابی حنیفۃ رحمہ اللہ تعالیٰ [۲۲۵۳] (۱۱) واذا عجز المکاتب عن نجم نظر الحاکم فی حالہ فان کان لہ دین یقضیہ او مال یقدم علیہ لم یعجل بتعجیزہ وانتظر علیہ الیومین او الثلثۃ وان لم یکن وجہ وطلب المولی تعجیزہ عجزہ الحاکم

کتابت میں داخل ہوں گے۔

مجموعہ ولادت کا رشتہ بہت قریب کا رشتہ ہے اسی لئے اگر بیٹا غریب ہو تب بھی باپ کا نفقہ لازم ہوتا ہے۔ جبکہ دوسرے رشتہ داروں کا نفقہ لازم نہیں ہوتا۔ اس لئے باپ اور بیٹا یعنی اصول اور فروع آدمی کی کتابت میں داخل ہوں گے۔ دوسرے رشتہ دار داخل نہیں ہوں گے۔

فائدہ صاحبین فرماتے ہیں کہ باپ اور بیٹے کی طرح دوسرے رشتہ دار بھی کتابت میں داخل ہوں گے۔

مجموعہ کیونکہ باپ اور بیٹے دادا اور دادی کی طرح یہ لوگ بھی قریب کے رشتہ دار ہیں۔

[۲۲۵۳] (۱۱) اور اگر مکاتب قسط ادا کرنے سے عاجز ہو جائے تو حاکم اس کی حالت پر غور کرے گا۔ پس اگر اس کا قرض ہو جس کو قبضہ کر سکتا ہے یا مال اس کے پاس آ سکتا ہو تو اس کو عاجز کرنے میں جلدی نہ کرے اور اس کو دو دن یا تین دن تک مہلت دے۔ اور اگر اس کے پاس کوئی راستہ نہ ہو اور آقا اس کو عاجز قرار دینے کا مطالبہ کرے تو حاکم اس کو عاجز قرار دے اور کتابت فسخ کر دے۔ اور امام ابو یوسف نے فرمایا کہ اس کو عاجز قرار نہ دے یہاں تک کہ اس پر دو قسطیں چڑھ جائیں۔

تشریح مکاتب قسط ادا کرنے سے عاجز ہو جائے تو حاکم اس کی حالت پر غور کرے گا۔ اگر اس کے پاس کہیں سے قرض آ سکتا ہو یا کوئی مال آ سکتا ہو جس سے اس کی قسط ادا ہو سکتی ہو تو حاکم اس کو عاجز کرنے میں جلدی نہ کرے بلکہ دو چار دنوں کی مہلت دے تاکہ وہ قسط ادا کر سکے۔ اور اگر مال آنے کا کوئی راستہ نہ ہو اور آقا عاجز قرار دینے کا مطالبہ کرے تو حاکم اس کو عاجز قرار دے گا اور کتابت فسخ کر دے گا۔ اور امام ابو یوسف فرماتے ہیں کہ دو قسطیں چڑھ جائیں اور ادا نہ کر سکے تب کتابت فسخ کرے گا۔

مجموعہ امام ابو حنیفہ کی دلیل یہ حدیث ہے۔ عن عمرو بن شعیب عن ابیہ عن جدہ عن النبی ﷺ قال المکاتب عبد مابقی علیہ من کتابتہ درہم (الف) (ابوداؤد شریف، باب فی المکاتب یودی بعض کتابتہ فیعجز او یموت ج ثانی ص ۱۹۱ نمبر ۳۹۲۶) اس حدیث میں ہے کہ ایک درہم بھی باقی ہو تو مکاتب غلام ہے۔ اس لئے قسط ادا نہ کر سکے تو غلامیت کی طرف واپس لوٹ آئے گا (۲) اثر میں ہے۔ سمع جابر بن عبد اللہ یقول فی المکاتب یودی صدرا من کتابتہ ثم یعجز قال یرد عبدا (ب) (مصنف عبدالرزاق، باب عجز المکاتب وغیر ذلک ج ثامن ص ۲۰۶ نمبر ۱۵۷۱۹، سنن للبیہقی، باب عجز المکاتب ج عاشر ص ۳۴۲ نمبر ۲۱۷۵۲) اس اثر میں ہے کہ مکاتب عاجز ہو جائے تو مکاتب دوبارہ غلام بن جائے گا۔

حاشیہ : (الف) آپ نے فرمایا مکاتب غلام ہے جب تک کتابت کا ایک درہم بھی اس پر باقی ہے (ب) حضرت جابر بن عبد اللہ سے فرماتے ہوئے سنا کہ مکاتب کتابت کا شروع کا حصہ ادا کرے پھر عاجز ہو جائے تو فرمایا واپس غلام بن جائے گا۔

وفسخ الكتابة وقال ابو يوسف لا يعجزه حتى يتوالى عليه نجمان [۲۲۵۴] (۱۲) واذا عجز المکاتب عاد الى حکم الرق وكان مافی يده من الاکتساب لمولاه [۲۲۵۵] (۱۳) فان مات المکاتب وله مال لم تنفسخ الكتابة وقضى ما عليه من اکتسابه وحکم

امام ابو یوسفؒ نے فرمایا دو قسطیں چڑھ جائیں تب عاجز قرار دے گا۔

مجم اثر میں ہے۔ عن علی قال اذا تتابع علی المکاتب نجمان فدخل فی السنة فلم یود نجومه رد فی الرق (الف) (مصنف ابن ابی شیبہ ۴/۱۷۱ من رد المکاتب اذا عجز رابع، ص ۳۹۹ نمبر ۲۱۴۰۶) اس اثر سے معلوم ہوا کہ دو قسطیں چڑھ جائیں تب غلامیت کی طرف واپس کرے گا۔

لغت نجم : قسط۔

[۲۲۵۴] (۱۲) اگر مکاتب عاجز ہو جائے تو غلامیت کے احکام کی طرف لوٹ آئے گا اور جو کچھ اس کے ہاتھ میں کمائی ہے وہ آقا کے لئے ہو جائے گی **مجم** (۱) مکاتب جب غلام بن گیا تو غلام کا سارا مال آقا کا ہوتا ہے۔ اس لئے مکاتب نے جو کچھ ادا کیا وہ آقا کے لئے حلال ہے چاہے صدقہ اور خیرات کے مال ہی کو جمع کر کے قسط ادا کی ہو (۲) حدیث میں ہے کہ بریرہ کے پاس صدقہ کا مال آیا تو وہ حضورؐ کے لئے حلال ہو گیا۔ کیونکہ بریرہ کے لئے صدقہ تھا لیکن اس پر مالک بننے کے بعد حضورؐ کے لئے ہدیہ ہو گیا۔ حدیث کا ٹکڑا یہ ہے۔ عن عائشة قالت قد دخل رسول الله وبرمة علی النار فقرب الیه خبز وادم من ادم البيت فقال الم ار البرمة ؟ فقيل لحم تصدق به علی بريرة وانت لا تأکل الصدقة فقال هو علیها صدقة ولنا هدية (ب) (بخاری شریف، باب الحرۃ تحت العبد ص ۶۳ نمبر ۵۰۹، مسلم شریف، کتاب العتق ص ۴۹۱ نمبر ۱۵۰۴/۸۶۱۳) اس حدیث سے معلوم ہوا کہ غلام صدقے کا مالک ہو جائے اس کے بعد اس کو آقا کو دے تو آقا کے لئے ہدیہ ہے۔ اور آقا مالدار ہو تب بھی اس کے لئے حلال اور طیب ہے (۲) اثر میں ہے۔ عن جابر قال لهم ما اخذوا منه یعنی اذا لم یکمل فرد فی الرق فما اخذ فله (ج) (سنن للبیہقی، باب عجز المکاتب ج ۳ ص ۵۷۹ نمبر ۲۱۷۵) اس اثر سے معلوم ہوا کہ غلامیت کی طرف واپس لوٹنے کے بعد جو مال مکاتب کے پاس تھا وہ آقا کا ہو جائے گا۔

[۲۲۵۵] (۱۳) اگر مکاتب مر گیا اور اس کے پاس مال ہو تو کتنا بت نہیں لوٹے گی اور جو اس پر ہے اس کو ادا کیا جائے گا اس کی کمائی سے اور اس کی آزادگی کا حکم دیا جائے گا اس کی زندگی کے آخری جز میں۔ اور جو باقی رہ جائے وہ اس کے ورثہ کی میراث ہوگی۔ اور اس کی اولاد آزاد ہو

حاشیہ : (الف) حضرت علیؓ فرماتے تھے کہ مکاتب پر دو قسطیں چڑھ جائیں اور اگلے سال میں داخل ہو جائے اور اپنی قسط ادا نہیں کی تو غلامیت میں واپس لوٹ جائے گا (ب) حضورؐ حضرت بریرہ کے پاس تشریف لائے اور آگ پر ہانڈی تھی۔ پھر آپؐ کے سامنے روٹی اور گھر کا ادا پیش کیا تو آپؐ نے پوچھا کیا میں ہانڈی نہیں دیکھ رہا ہوں؟ کہا گیا یہ گوشت ہے جو بریرہ پر صدقہ کیا گیا۔ اور آپؐ صدقہ نہیں کھاتے ہیں۔ تو آپؐ نے فرمایا یہ بریرہ پر صدقہ ہے اور میرے لئے ہدیہ ہے (ج) حضرت جابرؓ فرماتے ہیں کہ آقا کے لئے وہ مال ہوگا جو انہوں نے غلام سے لیا یعنی اگر قسط پوری نہیں کی اور لوٹ گیا غلامیت میں جو کچھ آقا نے مکاتب سے لیا وہ آقا کا ہوگا۔

بعثقه فی آخر جزء من اجزاء حیاته وما بقى فهو میراث لورثته ويعتق اولاده [۲۲۵۶]
(۱۴) وان لم يترك وفاء وترك ولدا مولودا فى الكتابة سعى فى كتابة ابیه على نجومه
فاذا ادى حکمنا بعثق ابیه قبل موته وعثق الولد.

جائیگی۔

تشریح اگر مکاتب مرگیا اور اس کے پاس اتنا مال ہو کہ پورا مال کتابت ادا کیا جاسکتا ہو تو کتابت فسخ نہیں کی جائے گی بلکہ اس کے مال سے کتابت ادا کی جائے گی اور موت سے کچھ دیر پہلے آزادی کا حکم لگایا جائے گا اور یوں سمجھا جائے گا کہ موت سے کچھ دیر پہلے مال کتابت ادا کر کے آزاد ہوا اس کے بعد انتقال ہوا۔ چونکہ مکاتب آزاد ہو کر مرا ہے اس لئے اس کی اولاد بھی آزاد ہو جائے گی۔ کیونکہ باپ آزاد ہو کر مرا ہے۔ مال کتابت ادا کرنے کے بعد جو کچھ مال بچے گا وہ اس کے ورثہ میں تقسیم ہو جائے گا۔

مذہب (۱) حدیث میں اس کا اشارہ ہے۔ سمعت ام سلمة تقول قال لنا رسول الله ﷺ اذا كان لاحدا کن مکاتب فکان عنده ما يودى فلتحتجب منه (الف) (ابوداؤد شریف، باب فی المکاتب یودی بعض کتابتہ بنجر او بیوت ص ۱۹۱ نمبر ۳۹۲۸) اس حدیث میں اشارہ ہے کہ مکاتب کے پاس اتنا مال ہو گیا ہو جس سے مال کتابت ادا کر سکتا ہو تو اب اس کو آزادی کی طرح سمجھنا چاہئے اور اس سے پردہ کا اہتمام کرنا چاہئے (۲) اثر میں ہے۔ قلت لعطاء المکاتب یموت وله ولد احرار ویدع اکثر مما بقیعلیه من کتابتہ قال یقضی عنه ما بقى من کتابتہ وما کان من فضل فلبنیه قلت ابلغک هذا عن احد؟ قال زعموا ان علیا کان یقضی بذلك (ب) (مصنف ابن ابی شیبہ ۱۸۷ فی مکاتب مات وترك ولدا احرار ج رابع ص ۴۰۷ نمبر ۲۱۵۰) اس اثر سے معلوم ہوا کہ مال کتابت ادا کیا جائے گا اور اس کو آزادی قرار دیا جائے گا۔ اور مال کتابت ادا کرنے کے بعد جو بچے وہ اس کے بچوں میں تقسیم ہو جائے گا۔ [۲۲۵۶] (۱۴) اور اگر مال کتابت پورا کرنے کے لئے مال نہیں چھوڑا اور ایسی اولاد چھوڑی جو کتابت کے زمانے میں پیدا ہوئی تھی تو وہ کوشش کرے گی باپ کی کتابت میں قسط وار۔ پس جب ادا کر دے تو ہم اس کے باپ کی آزادی کا فیصلہ کریں گے اس کی موت سے پہلے اور بچہ آزاد ہوگا۔

تشریح مکاتب کا انتقال ہوا اس حال میں کہ مال کتابت پورا کرنے کا مال نہیں تھا۔ البتہ لڑکا تھا جو کتابت کے زمانے میں پیدا ہوا تھا اس لئے وہ بھی باپ کے تحت میں مکاتب بنا اس لئے وہ اپنے باپ کی کتابت قسط وار ادا کرے گا۔ اور جب سب مال ادا کر دیا تو باپ کو مرنے سے پہلے آزاد شمار کیا جائے گا اور اس پر آزادی کے احکام نافذ کریں گے۔ اور اس کی وجہ سے یہ بچہ بھی آزاد شمار کیا جائے گا۔

(الف) حضرت ام سلمہ فرماتی ہیں کہ ہم سے حضورؐ نے فرمایا اگر تمہارے پاس مکاتب ہو اور اسکے پاس اتنا مال ہو کہ کتابت ادا کر دے تو اس سے پردہ کرنا شروع کرنا چاہئے (ب) میں نے حضرت عطاء سے پوچھا کہ مکاتب مر جائے اور اس کے پاس آزاد بچہ ہو اور مال کتابت سے زیادہ مال چھوڑے تو فرمایا کہ جتنا مال کتابت ہو اس کو ادا کرے۔ اور جو مال باقی بچا وہ اس کے بیٹے کا ہے۔ میں نے پوچھا کہ یہ کسی سے آپ نے سنا ہے؟ فرمایا لوگ کہتے ہیں کہ حضرت علیؑ ایسا ہی فیصلہ کیا کرتے تھے۔

[۲۲۵۷] (۱۵) وان ترک ولدا مشترری فی الكتابة قیل له اما ان تؤدی الكتابة حالا والا رددت فی الرق [۲۲۵۸] (۱۶) واذا کاتب المسلم عبده علی خمر او خنزیر او علی قيمة نفسه فالكتابة فاسدة فان ادى الخمر والخنزیر عتق ولزمه ان یسعی فی قیمته

مجمع بچہ مکاتب ہوگا اس کی دلیل پہلے گزر چکی ہے۔ عن علی قال ولدها بمنزلتها یعنی المکاتبۃ (الف) (سنن للبیہقی، باب ولد المکاتب من جاریۃ وولد المکاتبۃ من زوجہا ج عاشر، ص ۵۶۰ نمبر ۲۱۶۹۹، مصنف عبدالرزاق، باب المکاتب لایشتتر ولدہ فی کتابتہ ج ثامن ص ۳۸۶ نمبر ۱۵۶۳۵) اور باپ کی آزادی سے بچہ آزاد ہوگا اس کی دلیل یہ اثر ہے۔ عن الشوری قال المکاتبۃ اذا اعتقت عتق ولدها اذا ولدوا فی کتابتہا (ب) مصنف عبدالرزاق، باب کتابتہ وولدہ فمات منهم احد او اعتق ج ثامن ص ۳۹۰ نمبر ۱۵۶۵۱) اس اثر سے معلوم ہوا کہ مکاتب جب آزاد ہوگا تو اس کی اولاد بھی آزاد ہو جائے گی۔

[۲۲۵۷] (۱۵) اگر ایسا لڑکا چھوڑا جو زمانہ کتابت میں خریدا گیا تھا تو اس سے کہا جائے گا یا فوراً مال کتابت ادا کرو نہ غلامیت کی طرف لوٹا دوں گا۔

تشریح مکاتب نے لڑکے کو کتابت کے زمانے میں خریدا تھا ایسا لڑکا چھوڑا۔ اور اتنا مال نہیں چھوڑا کہ مال کتابت ادا کیا جاسکے تو وہ لڑکا باپ کی طرح مکاتب بن جائے گا۔ البتہ باپ سے مولیٰ نے قسط وار مال کتابت ادا کرنے کی شرط کی تھی اور بیٹے چونکہ خریدے گئے ہیں اس لئے ان سے قسط وار ادا کرنے کی شرط نہیں ہوئی ہے اس لئے وہ بیک وقت ہی سارا مال ادا کرے اور آزاد ہو جائے۔ اور اگر بیک وقت ادا نہیں کر سکتا تو غلامیت کی طرف لوٹ جائے۔ بیٹے کے خریدنے اور بیٹے کے پیدا ہونے میں فرق یہ ہے کہ پیدا ہونے کی وجہ سے بنیادی طور پر بیٹا باپ کی طرح مکاتب بن گیا۔ اس لئے باپ پر قسط وار تھا بیٹے پر بھی قسط وار ادا کرنا لازم ہوگا۔ اور بیٹا خریدا تو وہ بنیادی طور پر باپ کی طرح نہیں ہوا اس لئے یہ بیٹا مکاتب تو بنا لیکن اس پر قسط وار ادا کرنا لازم نہیں ہوگا بلکہ بیک وقت ادا کرنا لازم ہوگا۔

[۲۲۵۸] (۱۶) اگر مسلمان نے اپنے غلام کو شراب پر یا سور پر یا خود غلام کی قیمت پر مکاتب بنایا تو کتابت فاسد ہے۔ پس اگر شراب یا سور ادا کیا تو آزاد ہو جائے گا اور اس کو لازم ہوگا کہ اپنی قیمت کی سعایت کرے مسمیٰ سے کم نہ ہو اور اس سے زیادہ کیا جاسکتا ہے۔

تشریح مسلمان آدمی اپنے غلام کو شراب پر یا سور پر مکاتب بنایا تو یہ کتابت فاسد ہے۔ اسی طرح خود غلام کی قیمت پر مکاتب بنایا اور اس کی قیمت کیا ہے اس کو متعین نہیں کیا تو یہ کتابت فاسد ہوگی۔

مجمع سور اور شراب مسلمان کے حق میں مال نہیں ہے اس لئے گویا کہ بغیر مال کے کتابت کیا اس لئے وہ کتابت فاسد ہوگی۔ البتہ اگر سور یا شراب ادا کر دیا تو چونکہ شرط پائی گئی اس لئے مکاتب آزاد ہو جائے گا۔ لیکن چونکہ وہ مال نہیں ہے اس لئے مکاتب اپنی قیمت کی سعایت کر کے

حاشیہ : (الف) حضرت علی نے فرمایا مکاتبہ کی اولاد اس کے درجے میں ہوگی یعنی مکاتبہ ہوگی (ب) حضرت ثوری نے فرمایا مکاتبہ جب آزاد ہوگی تو اس کی اولاد بھی آزاد ہوگی اگر کتابت کے زمانے میں پیدا ہوئی ہو۔

ولا ينقص من المسمى ويزاد عليه [۲۲۵۹] (۱۷) وان كاتبه على حيوان غير موصوف
فالكاتبه جائزة [۲۲۶۰] (۱۸) وان كاتبه على ثوب لم يسم جنسه لم يجز وان اذاه لم
يعتق [۲۲۶۱] (۱۹) وان كاتب عبديه كتابة واحدة بالف درهم وان ادباً عتقا وان عجزا
رُذِّا الى الرق [۲۲۶۲] (۲۰) وان كاتبهما على ان كل واحد منهما ضامن عن الآخر

آقا کو ادا کرے گا۔ یہ قیمت سورا اور شراب کی قیمت سے کم نہ ہو کیونکہ اس پر مکاتب راضی ہوا۔ اور اس سے زیادہ ہو سکتی ہے تاکہ مکاتب ادا کر کے جلدی آزاد ہو جائے۔ اگر کم دے تو ممکن ہے کہ آقا مکاتب بنانے اور آزاد کرنے پر راضی نہ ہو اس لئے زیادہ دے تو جائز ہے۔

[۲۲۵۹] (۱۷) اگر ایسے حیوان پر مکاتب بنایا جس کی صفت متعین نہ کی ہو تو کتابت جائز ہے۔

تشریح حیوان کی جنس متعین کی مثلاً گھوڑے پر مکاتب بنانا ہوں لیکن صفت متعین نہیں کی کہ کس قسم کا گھوڑا ہے اعلیٰ یا ادنیٰ۔ اسی طرح نوع متعین نہیں کی کہ فارسی گھوڑا ہے یا عربی گھوڑا۔ تب بھی کتابت صحیح ہے۔

مذہب جنس متعین کرنے سے جہالت اتنی نہیں رہی کہ منازعت اور جھگڑے کی طرف پہنچائے۔ اس لئے کتابت جائز ہو جائے گی۔ اور وسط جانور لازم ہو گا یا درمیانی جانور کی قیمت لازم ہوگی۔ باقی دلیل کتاب الزکاح میں گزر چکی ہے۔

[۲۲۶۰] (۱۸) اور اگر مکاتب بنایا ایسے کپڑے پر جس کی جنس متعین نہ ہو تو کتابت جائز نہیں ہے۔ اور اگر ادا کر دیا تب بھی آزاد نہیں ہوگا۔

تشریح کپڑے پر مکاتب بنایا اور اس کی جنس بھی متعین نہیں کی کہ سوتی کپڑا ہے یا پولیسٹر۔ تو چونکہ ہر قسم کا کپڑا الگ الگ جنس ہے اور بہت زیادہ تفاوت ہوتا ہے اس لئے مکمل مجہول ہونے کی وجہ سے کتابت صحیح نہیں ہوگی۔ اور چونکہ کتابت صحیح نہیں ہوئی اس لئے اگر کسی قسم کا کپڑا بھی ادا کر دیا تو آزادگی نہیں ہوگی۔

مذہب کیونکہ گویا کہ کتابت ہی نہیں ہوئی ہے۔

[۲۲۶۱] (۱۹) اگر اپنے دو غلاموں کو ایک کتابت میں ہزار درہم کے بدلے مکاتب بنایا تو مکاتب بنانا صحیح ہے۔ اور اگر دونوں نے ادا کیا تو دونوں آزاد ہو جائیں گے۔ اور اگر دونوں عاجز ہو گئے تو دونوں غلامیت کی طرف لوٹ جائیں گے۔

مذہب دونوں غلاموں کو ایک ساتھ مکاتب بنایا اس لئے دونوں رقم کے ذمہ دار ہیں۔ اس لئے دونوں ادا کر دے تو دونوں آزاد ہو جائیں گے اور دونوں عاجز ہو جائے تو دونوں غلامیت کی طرف لوٹ جائیں گے۔

[۲۲۶۲] (۲۰) اور اگر دونوں کو مکاتب بنایا اس شرط پر کہ دونوں میں سے ہر ایک ضامن ہیں دوسرے کے تو کتابت جائز ہے اور جو بھی ادا کرے گا دونوں آزاد ہو جائیں گے۔ اور جو کچھ ادا کیا اس کے آدھے کا اپنے شریک سے واپس لے گا۔

مذہب چونکہ دونوں ضامن ہیں اس لئے دونوں میں سے کوئی ایک بھی ادا کرے گا تو دونوں آزاد ہو جائیں گے۔ چونکہ ادا کرنے والے نے آدھا اپنی جانب سے اور آدھا دوسرے کی جانب سے ادا کیا ہے اس لئے آدھا شریک سے واپس لے گا۔

جازت الكتابة وایہما اذی عتقا ویرجع علی شریکہ بنصف ما اذی [۲۲۶۳] (۲۱) واذا
اعتق المولی مکاتبہ عتق بعثقہ وسقط عنه مال الكتابة [۲۲۶۴] (۲۲) واذا مات مولی
المکاتب لم تنفسخ الكتابة وقیل له اذ المال الی ورثة المولی علی نجومہ [۲۲۶۵]
(۲۳) فان اعتقه احد الورثة لم ینفذ عتقہ وان اعتقوه جمیعا عتق وسقط عنه مال الكتابة.

[۲۲۶۳] (۲۱) اگر آقا اپنے مکاتب کو آزاد کرے تو اس کے آزاد کرنے سے مکاتب آزاد ہو جائے گا۔ اور اس سے مال کتابت ساقط ہو جائیگا۔

مجا مکاتب ابھی بھی آقا کا غلام ہے اس لئے آقا اس کو ابھی بھی آزاد کر سکتا ہے۔ اس لئے اس کے آزاد کرنے سے مکاتب آزاد ہو جائے گا۔ اور مال کتابت اس لئے ادا کر رہا تھا کہ وہ آزاد ہو جائے۔ پس اب آزاد ہو گیا اس لئے مال کتابت ادا کرنے کی ضرورت نہیں رہی اس لئے مال کتابت ساقط ہو جائے گا (۱) حدیث میں اس کا ثبوت ہے۔ فذكر ذلك لعائشة فذكرت عائشة ما قالت لها فقال اشتریها فاعتقیها ودعیهم یشرطوا ما شاء وافرطتها فاعتقتها واشترط اهلها الولاء (الف) (بخاری شریف، باب اذا قال المکاتب اشترنی واعتقنی فاشتره لذلک ص ۳۴۹ نمبر ۲۵۶۵) اس حدیث میں حضرت بریرہ مکاتبہ کو خرید کر آزاد کیا ہے جس سے معلوم ہوا کہ مکاتب کو آزاد کر سکتا ہے۔

[۲۲۶۴] (۲۲) اور اگر مکاتب کا آقا مر گیا تو کتابت فسخ نہیں ہوگی اور کہا جائے گا کہ مال ادا کرو آقا کے ورثہ کی طرف اس کی قسطوں کے مطابق۔

تشریح آقا کے مرنے سے کتابت ساقط نہیں ہوئی بلکہ کتابت موجود ہے اور وارث اب مال کتابت کا حقدار ہے۔ اس لئے جن شرطوں کے ساتھ آقا کو قسط وار مال کتابت ادا کرتا انہیں شرطوں کے ساتھ وارث کو قسط وار ادا کرے گا۔

مجا کیونکہ شرطیں وہی باقی ہیں جو آقا کے ساتھ طے ہوئی تھیں۔

[۲۲۶۵] (۲۳) پس اگر ورثہ میں کسی ایک نے اس کو آزاد کیا تو اس کی آزادی نافذ نہیں ہوگی اور اگر سب نے آزاد کیا تو آزاد ہو جائے گا۔ اور اس سے مال کتابت ساقط ہو جائے گا۔

مجا ورثہ میں سے ایک نے آزاد کیا تو مکاتب میں نقص آئے گا۔ کیونکہ اس کا ایک حصہ آزاد ہو گیا اس لئے دوسرے ورثہ کو نقصان ہوگا۔ کیونکہ اب ان کو بھی آزاد کرنا ہوگا۔ اس لئے ایک وارث کا آزاد کرنا نافذ نہیں ہوگا۔ ہاں سبھی وارثوں نے مل کر آزاد کیا تو چونکہ اس میں کسی کا نقصان نہیں ہے اس لئے یہ آزادی نافذ ہوگی۔ اور جب مکاتب آزاد ہو گیا تو اب بدل کتابت کی ضرورت نہیں رہی۔ اس لئے بدل کتابت ساقط ہو

حاشیہ : (الف) حضورؐ نے فرمایا بریرہ کو خرید لو اور اس کو آزاد کر دو اور جتنی چاہیں شرط لگائیں اس سے کچھ نہیں ہوتا۔ پس حضرت عائشہؓ نے اس کو خرید لیا اور اس کو آزاد کر دیا اگرچہ حضرت بریرہ کے مالک نے ولاء کی شرط لگائی۔

[۲۲۶۶] (۲۴) واذا كاتب المولى ام ولده جاز وان مات المولى سقط عنها مال الكتابة
 [۲۲۶۷] (۲۵) وان ولدت مكاتبته منه فهي بالخيار ان شاءت مضت على الكتابة وان
 شاءت عجزت نفسها وصارت ام ولد له [۲۲۶۸] (۲۶) وان كاتب مدبرته جاز فان مات
 المولى ولا مال له غيرها كانت بالخيار بين ان تسعى في ثلثي قيمتها او جميع مال
 الكتابة [۲۲۶۹] (۲۷) وان دبّر مكاتبته صح التدبير ولها الخيار ان شاءت مضت على

جائے گی۔

[۲۲۶۶] (۲۴) اگر آقا نے اپنے ام ولد کو مکاتب بنایا تو جائز ہے۔ اور اگر آقا مر گیا تو اس سے مال کتابت ساقط ہو جائے گا۔
تشریح ام ولد آقا کی باندی ہے اس لئے اس کو مکاتب بنا سکتا ہے تاکہ مال کتابت ادا کر کے آقا کی زندگی میں آزاد ہو جائے۔ کیونکہ ام ولد آقا
 کے مرنے کے بعد آزاد ہوگی۔ مکاتبہ بنانے کے بعد اگر آقا کا انتقال ہو گیا تو ام ولد آزاد ہو جائے گی۔ اس لئے اب مال کتابت دینے کی
 ضرورت نہیں رہی۔ اس لئے مال کتابت ساقط ہو جائے گی۔
 [۲۲۶۷] (۲۵) اگر مکاتبہ نے آقا سے بچہ دیا تو اس کو اختیار ہے اگر چاہے تو کتابت پر برقرار رہے اور چاہے تو اپنے آپ کو عاجز کرے اور آقا
 کی ام ولد بن جائے۔

تشریح باندی مکاتبہ تھی اس سے آقا نے جماع کیا اور بچہ پیدا ہوا تو یہ ام ولد بن گئی۔ اب اس کے لئے دو اختیار ہیں۔ یا تو کتابت پر برقرار
 رہے اور مال کتابت ادا کر کے مولیٰ کی زندگی میں آزاد ہو جائے۔ اور دوسرا اختیار یہ ہے کہ اپنے آپ کو مال کتابت سے عاجز کرے اور خالص
 ام ولد بن جائے تاکہ آقا کے مرنے کے بعد آزاد ہو جائے۔

وجہ یہ باندی مکاتب بھی ہے اور ام ولد بھی اس لئے اس کو دونوں اختیار ہیں۔

[۲۲۶۸] (۲۶) اگر اپنے مدبرہ کو مکاتبہ بنایا تو جائز ہے۔ پس اگر آقا مر جائے اور اس مدبرہ کے علاوہ کوئی مال نہ ہو تو مدبرہ کو اختیار ہے اس
 بات کا کہ اپنی قیمت کی دو تہائی کی سعایت کرے یا پورے مال کتابت کو ادا کرے۔

تشریح ایسی باندی جس کو کہا تھا کہ میرے مرنے کے بعد تم آزاد ہو اس لئے وہ مدبرہ ہوئی۔ اس کو اب مکاتبہ بھی بنا دیا تو آقا کے مرنے کے
 بعد اس کو دو اختیار ہیں۔ اگر آقا کے پاس مدبرہ کے علاوہ کوئی مال نہ ہو تو وصیت کی طرح مدبرہ کی ایک تہائی آزاد ہوگی اور دو تہائی وراثت میں
 تقسیم ہوگی اس لئے وہ دو تہائی سعایت کر کے ورثہ کو دے گی اور آزاد ہو جائے گی۔ اور دوسرا اختیار یہ ہے کہ جتنا مال کتابت ہے وہ سب ادا
 کرے اور آزاد ہو جائے۔ مدبرہ کے لئے جس میں سہولت ہو وہ کر سکتی ہے۔

[۲۲۶۹] (۲۷) اور اگر مکاتبہ کو مدبر بنایا تو مدبر بنانا صحیح ہے اور مدبرہ کو اختیار ہے چاہے کتابت پر بحال رہے اور چاہے تو اپنے آپ کو عاجز
 کرے اور مکمل مدبرہ بن جائے۔ اور اگر کتابت پر برقرار رہی، پس آقا کا انتقال ہوا اور آقا کے پاس کوئی مال نہیں ہے تو مدبرہ کو اختیار ہے کہ اگر

الكتابة وان شاءت عجزت نفسها وصارت مدبرة وان مضت على كتابتها فمات المولى
ولا مال له فهي بالخيار ان شاءت سعت في ثلثي مال الكتابة او ثلثي قيمتها عند ابي
حنيفة رحمه الله [۲۲۷۰] (۲۸) واذا اعتق المكاتب عبده على مال لم يجز [۲۲۷۱]
(۲۹) واذا وهب على عوض لم يصح [۲۲۷۲] (۳۰) وان كاتب عبده جاز.

چاہے تو مال کتابت کی دو تہائی کی سعایت کرے یا اپنی قیمت کی دو تہائی کی سعایت کرے امام ابو حنیفہؒ کے نزدیک۔

مذہب مکاتبہ کو مدبرہ بنایا اور آقا کے پاس کوئی اور مال نہیں ہے تو مکاتبہ کی ایک تہائی آزاد ہوگی۔ کیونکہ وہ مدبرہ بھی تھی اس لئے اب وہ مال
کتابت کی دو تہائی کو سعایت کر کے ورثہ کو ادا کرے گی۔ یا مدبرہ ہونے کی حیثیت سے اس کی ایک تہائی آزاد ہوئی ہے اس لئے اپنی قیمت کی دو
تہائی سعایت کر کے ورثہ کو ادا کرے گی۔

فائدہ صاحبین فرماتے ہیں کہ مدبرہ کی قیمت کی دو تہائی اور مال کتابت کی دو تہائی میں سے جو کم ہو وہ سعایت کر کے ورثہ کو ادا کرے گی۔

مذہب چونکہ اس مدبرہ، مکاتبہ کو دونوں اختیار ہیں اس لئے دونوں میں سے جو کم ہو اسی کو ادا کرے گی۔

نکتہ دبر : مدبر بنایا، سعت : سعایت کی، قیمت کما کر دے۔

[۲۲۷۰] (۲۸) اگر مکاتب نے اپنے غلام کو مال کے بدلے آزاد کیا تو جائز نہیں ہے۔

مذہب مکاتب کو وہ کام کرنے کی اجازت ہے جو تجارت ہو یا تجارت کے توابع ہوں۔ اور غلام کو مال کے بدلے آزاد کرنے میں مال تو آئے گا
لیکن یہ تجارت یا توابع تجارت میں سے نہیں ہے اس لئے مکاتب غلام کو مال کے بدلے آزاد نہیں کر سکتا۔ کیوں کہ اس میں آزاد کرنا اصل
ہے۔

[۲۲۷۱] (۲۹) اگر مکاتب عوض کے بدلے ہبہ کرے تو صحیح نہیں ہے۔

مذہب اگرچہ ہبہ کے بدلے کچھ مال ملے گا لیکن اصل میں وہ ہبہ ہے اور مفت ہے اس لئے مکاتب عوض کے بدلے اپنے غلام کو ہبہ نہیں کر سکتا۔

اصول مکاتب ایسا کام نہیں کر سکتا جو تجارت یا توابع تجارت میں سے نہ ہو۔ اجارہ اور توابع اجارہ میں سے نہ ہو۔ اثر میں ہے۔ عن الحسن

قال المكاتب لا يعتق ولا يهب الا باذن مولاه (الف) (سنن للبیہقی، باب لا تجوز هبة المكاتب حتی یتدھباذن السیدج عاشر، ص

۵۶۳ نمبر ۲۱۷۱۸) اس اثر سے معلوم ہوا کہ مکاتب نہ غلام کو ہبہ کر سکتا ہے اور نہ آزاد کر سکتا ہے چاہے مال کے بدلے میں ہو۔

[۲۲۷۲] (۳۰) اور اگر اپنے غلام کو مکاتب بنائے تو جائز ہے۔

مذہب مکاتب بنا کر رقم وصول کرنا تجارت کی ایک قسم ہے اس لئے مکاتب غلام اپنے غلام کو مکاتب بنا سکتا ہے (۲) اثر میں اس کا ثبوت

حاشیہ : (الف) حضرت حسن نے فرمایا مکاتب نہ آزاد کر سکتا ہے اور نہ ہبہ کر سکتا ہے مگر اس کے آقا کی اجازت سے۔

[۲۲۷۳] (۳۱) فان اذی الثانی قبل ان يعتق الاول فولاؤه للمولی الاول [۲۲۷۴] (۳۲) وان اذی الثانی بعد عتق المکاتب الاول فولاؤه له.

ہے۔ قلت لعطاء کان للمکاتب عبد فکاتبہ ثم مات لمن میراثہ؟ قال کان من قبلکم یقولون هو للذی کاتبہ یستعین بہ فی کتابتہ (الف) (سنن للبیہقی، باب کتابۃ المکاتب واعتاقہ ج ۸ ص ۶۳۵ نمبر ۱۹۷۱، مصنف عبدالرزاق، باب المکاتب یکاتب عبده وعرض المکاتب ج ۸ ص ۴۰۳ نمبر ۱۵۷۰) اس اثر سے معلوم ہوا کہ مکاتب اپنے غلام کو مکاتب بنا سکتا ہے۔ کیونکہ یہ تجارت کی قسم میں سے ہے۔

[۲۲۷۳] (۳۱) پس اگر دوسرے نے پہلے کے آزاد ہونے سے پہلے آزاد کیا تو اس کی ولاء پہلے آقا کے لئے ہوگی۔

تشریح مکاتب نے اپنے غلام کو مکاتب بنایا۔ پس دوسرے مکاتب نے پہلے مکاتب کے آزاد ہونے سے پہلے مال کتابت ادا کیا اور آزاد ہو گیا تو اس دوسرے مکاتب کی ولاء پہلے آقا کے لئے ہوگی۔

مذہب جس وقت دوسرا مکاتب آزاد ہوا اس وقت پہلا مکاتب آزاد نہیں تھا بلکہ غلام تھا اور پہلا آقا آزاد تھا اور ولاء آزاد کے لئے ہوتی ہے غلام کے لئے نہیں ہوتی۔ اس لئے ولاء کی نسبت پہلے آقا کے لئے کر دی گئی اور اس کو ولاء ملے گی۔

اصول ولاء آزاد کے لئے ہوتی ہے غلام کے لئے نہیں ہوتی۔

[۲۲۷۴] (۳۲) اور اگر دوسرے نے ادا کیا پہلے مکاتب کے آزاد ہونے کے بعد تو اس کی ولاء دوسرے کے لئے ہوگی۔

مذہب دوسرے مکاتب کے ادا کرتے وقت اور اس کے آزاد ہوتے وقت پہلا مکاتب آزاد ہو چکا ہے۔ اس لئے دوسرے مکاتب کی ولاء اس کو ملے گی۔ کیونکہ وہ اس وقت آزاد ہے۔



حاشیہ : (الف) میں نے حضرت عطا سے پوچھا کہ مکاتب کو غلام ہو اس نے اس کو مکاتب بنایا پھر مر گیا تو اس کی وراثت کس کے لئے ہوگی؟ فرمایا تم سے پہلے لوگ کہتے تھے جس غلام نے اس کو مکاتب بنایا اس کے لئے ہوگی۔ اس سے اپنے مال کتابت میں مدد لے۔

﴿ کتاب الولاء ﴾

[۲۷۵] (۱) اذا اعتق الرجل مملوكه فولأؤه له وكذلك المرأة تعتق [۲۷۶] (۲) فان

شرط انه سائبة فالشرط باطل والولاء لمن اعتق.

﴿ کتاب الولاء ﴾

ضروری نوٹ

کوئی آدمی غلام کو آزاد کرے پھر غلام کا انتقال ہو اور وراثت آزاد کرنے والے آقا کو ملے اس وراثت کو ولاء کہتے ہیں۔ اسی کو ولاء عتاقہ کہتے ہیں۔ دوسری صورت یہ ہے کہ کسی اجنبی سے مواخات اور بھائی چارگی کا عہد کرے پھر وہ آدمی مرے تو اس کی وراثت اس بھائی چارگی کرنے والے کو ملے گی اس کو بھی ولاء کہتے ہیں۔ اس کو ولاء موالات کہتے ہیں۔ ولاء کا ثبوت اس حدیث میں ہے۔ قالت عائشة ان بريرة دخلت عليها فقال لها رسول الله ﷺ اشتريها فاعتقها فانما الولاء لمن اعتق (الف) (بخاری شریف، باب المكاتب ونجومه فی کل سنة نجم ص ۳۷۷ نمبر ۲۵۶۰، مسلم شریف، باب بیان الولاء عن اعتق ص ۹۳ نمبر ۱۵۰۴) دوسری حدیث میں ہے۔ سمعت ابن عمر يقول نهى النبي ﷺ عن بيع الولاء وعن هبته (ب) (بخاری شریف، باب بیع الولاء وھبته ص ۳۴۴ نمبر ۲۵۳۵) ان دونوں حدیثوں میں ولاء کا ثبوت ہے کہ ولاء آزاد کرنے والے کو ملے گی۔ اور ولاء موالات کا ثبوت اس اثر میں ہے۔ وبذكر عن تميم الداري رفعه قال هو اولى الناس بمحياه ومماته (ج) (بخاری شریف، باب اذا اسلم على يدي ص ۱۰۰ نمبر ۶۷۵، مسلم شریف، باب النهي عن بيع الولاء وھبته ص ۹۵ نمبر ۱۵۰۶) اس اثر سے معلوم ہوا کہ ولاء موالات کا ثبوت ہے۔

[۲۷۵] (۱) اگر آدمی اپنے مملوک کو آزاد کرے تو اس کی ولاء اس کے لئے ہے اور ایسے ہی عورت آزاد کرے تو اس کی ولاء اس کے لئے ہوگی

تشریح

آدمی اپنے غلام کو آزاد کرے یا عورت اپنے غلام کو آزاد کرے تو اس غلام کی ولاء آزاد کرنے والے کو ملے گی۔

وجہ: اوپر حضرت عائشہ کو کہا گیا کہ حضرت بریرہ کو خرید کر آزاد کرو اور اس کی ولاء تم کو ملے گی۔ حدیث کا لفظ تھا۔ فقال لها رسول الله ﷺ

اشتريها فاعتقها فانما الولاء لمن اعتق (د) (بخاری شریف نمبر ۲۵۶۰، مسلم شریف نمبر ۱۵۰۴) اس حدیث سے معلوم ہوا کہ جو آزاد کرے گا اس کو ولاء ملے گی۔

[۲۷۶] (۲) پس اگر شرط کی کہ وہ بغیر ولاء کے ہے تو شرط باطل ہوگی اور ولاء اس کے لئے ہوگی جس نے آزاد کیا۔

مجمع

اوپر کی حدیث میں حضرت بریرہ کے مولیٰ نے کہا تھا کہ ولاء آزاد کرنے والی حضرت عائشہ کے لئے نہیں ہوگی بلکہ میرے لئے ہوگی تو آپؐ نے فرمایا تھا کہ یہ شرط باطل ہے۔ ولاء اس کے لئے ہوگی جس نے آزاد کیا۔ اسی طرح یہ شرط لگائے کہ بغیر ولاء کے غلام آزاد کیا تو یہ شرط

حاشیہ: (الف) حضرت عائشہؓ سے حضورؐ نے فرمایا بریرہ کو خرید لو اور اس کو آزاد کرو اس لئے کہ ولاء اس کے لئے ہے جس نے آزاد کیا (ب) آپؐ نے ولاء کو بیچنے اور اس کو ہبہ کرنے سے منع فرمایا (ج) حضرت تميم داری سے مرفوعاً یہ بات منقول ہے کہ آپؐ نے فرمایا مولیٰ موالات لوگوں میں سے بہتر ہے موالات والے کی زندگی میں اور موت کے بعد بھی (د) آپؐ نے حضرت عائشہؓ سے فرمایا بریرہ کو خرید لو اور اس کو آزاد کرو۔ اس لئے کہ ولاء اس کے لئے ہے جس نے آزاد کیا۔

[۲۲۷۷] (۳) واذا اذى المكاتب عتق وولاؤه للمولى [۲۲۷۸] (۴) وكذلك ان اعتق بعد موت المولى فولاؤه لورثة المولى [۲۲۷۹] (۵) وان مات المولى عتق مدبره وامهات اولاده وولاؤهم له.

بھی باطل ہوگی اور ولاء اس کے لئے ہوگی جس نے آزاد کیا (۲) اثر میں ہے۔ عن عبد الله قال ان اهل الاسلام لا يسيبون وان اهل الجاهلية كانوا يسيبون (الف) (بخاری شریف، باب میراث السائبہ ص ۹۹۹ نمبر ۶۷۵۳) (۳) سئل عامر عن المملوك يعتق سائبة لمن ولاء؟ قال للذى اعتقه (ب) (سنن دارمی، باب میراث السائبہ ج ثانی ص ۸۴ نمبر ۳۱۲۰) ان دونوں اثروں سے معلوم ہوا کہ بغیر ولاء کے بھی آزاد کیا تو ولاء آزاد کرنے والے کے لئے ہوگی۔

[۲۲۷۷] (۳) اگر مکاتب نے مال کتابت ادا کیا تو وہ آزاد ہوگا اور اس کی ولاء آقا کے لئے ہوگی۔

مج مکاتب نے اگرچہ مال کتابت ادا کر کے آزادگی حاصل کی ہے تاہم وہ آقا سے آزاد ہوا ہے اس لئے اس کی ولاء آقا کے لئے ہوگی (۲) حضرت عائشہ کی حدیث گزری کہ حضرت بریرہ مکاتبہ تھی اس کو خرید کر آزاد کیا تو اس کی ولاء حضرت عائشہ کو ملی۔ جس سے معلوم ہوا کہ مکاتبہ ہو تب بھی اس کی ولاء آقا کے لئے ہوگی۔

[۲۲۷۸] (۴) ایسے ہی اگر مکاتب آزاد ہوا آقا کے مرنے کے بعد تو اس کی ولاء آقا کے ورثہ کے لئے ہوگی۔

تشریح آقا نے مکاتب بنایا تھا تاہم اس کی زندگی میں مکاتب مال کتابت ادا کر کے آزاد نہ ہو سکا اس کے مرنے کے بعد ادا کیا اور آزاد ہوا تو اس کی ولاء آقا کے ورثہ کے لئے ہوگی۔ کیونکہ گویا کہ آقا کی جانب سے آزاد ہوا۔

[۲۲۷۹] (۵) اگر آقا کا انتقال ہوا اور اس کی مدبرہ باندی اور ام ولد آزاد ہوئی تو ان کی ولاء آقا کے لئے ہوگی۔

مج مدبرہ باندی اور ام ولد اگرچہ آقا کے مرنے کے بعد آزاد ہوں گی لیکن چونکہ حقیقت میں آزاد کرنے والا آقا ہی ہے اس لئے ان دونوں کی ولاء آقا کے لئے ہوگی۔ اور آقا کے ورثہ میں تقسیم ہوگی (۲) دلیل وہی حدیث ہے۔ فقال النبي ﷺ الولاء لمن اعتق وان اشتراطوا مائة شرط (ج) (بخاری شریف، باب اذا قال المكاتب اشتري واشتري فاشتره لذك ص ۳۴۹ نمبر ۲۵۶۵) اس حدیث میں ہے کہ جس نے آزاد کیا ولاء اسی کو ملے گی۔ اور مدبرہ اور ام ولد کو آقا نے آزاد کیا ہے اس لئے ولاء اسی کو ملے گی (۳) اثر میں ہے۔ عن ابراهيم انهما قالا ولاء هـ لمن بدأ بالعتق اول مرة (د) (دارمی، باب میراث الولاء ج ثانی ص ۸۷ نمبر ۳۱۳۷) اس اثر میں سے بھی معلوم ہوا کہ جو آزادگی کی ابتدا کرے گا ولاء اسی کو ملے گی۔

حاشیہ : (الف) حضرت عبداللہ فرمایا کرتے تھے اہل اسلام آزاد نہیں چھوڑتے تھے اہل جاہلیت سائبہ میں چھوڑتے تھے یعنی آزاد چھوڑتے تھے (ب) حضرت عامر سے مملوک کے بارے میں پوچھا کہ وہ سائبہ کے طور پر آزاد کرتے تھے تو ولاء کس کے لئے ہوگا؟ فرمایا جس نے آزاد کیا۔ سائبہ آزاد کرنے کا مطلب یہ ہے کہ میں آزاد کرتا ہوں اور مجھے اس کا ولاء نہیں چاہئے (ج) آپؐ نے فرمایا ولاء اس کے لئے ہے جس نے آزاد کیا ہے چاہے سوشلر لگانے (د) حضرت ابراہیم نے فرمایا ولاء اس کے لئے ہے جس نے پہلی مرتبہ آزاد کیا۔

[۲۲۸۰] (۶) ومن ملک ذارحم محرم منه عتق عليه وولاءه له [۲۲۸۱] (۷) واذا تزوج عبد رجل امة الآخر فاعتق مولی الامة الامة وهی حامل من العبد عتقت وعتق حملها وولاء الحمل لمولی الام لا ينتقل عنه ابدا [۲۲۸۲] (۸) فان ولدت بعد عتقها لا کثر من ستة اشهر ولدا فولاءه لمولی الام [۲۲۸۳] (۹) فان اعتق الاب جر ولاء ابنه وانتقل عن

[۲۲۸۰] (۶) جو ذی رحم محرم کا مالک بنے اور اس کی وجہ سے اس پر آزاد ہو جائے تو اس کی ولاء آقا کے لئے ہوگی۔

وجہ یہاں اگر چہ ذی رحم محرم ہونے کی وجہ سے آزاد ہوا ہے۔ آقا نے خود آزاد نہیں کیا ہے لیکن چونکہ آزادی آقا بھی کی جانب سے ہوئی ہے اس لئے اس کی ولاء آزاد کرنے والے کو ملے گی۔

[۲۲۸۱] (۷) غلام نے دوسرے آدمی کی باندی سے شادی کی۔ پس باندی کے آقا نے باندی کو آزاد کیا اس حال میں کہ وہ غلام سے حاملہ تھی۔ پس وہ آزاد ہوئی اور اس کا حمل بھی آزاد ہوا۔ اس لئے حمل کی ولاء ماں کے آقا کے لئے ہوگی۔ اس سے کبھی منتقل نہیں ہوگی۔

تشریح غلام نے دوسرے کی باندی سے شادی کی پھر وہ اس غلام سے حاملہ ہوئی۔ اسی حمل کی حالت میں اس کے آقا نے آزاد کر دیا۔ جس کی وجہ سے حمل بھی ماں کے تحت میں ہو کر آزاد ہو گیا۔ چونکہ حمل کا آزاد کرنے والا ماں کا آقا ہے اس لئے حمل کی ولاء ماں کے آقا کے لئے ہوگی۔ دوسری وجہ یہ ہے کہ حمل کے آزاد ہوتے وقت باپ غلام ہے اس لئے بھی نہ باپ کے لئے ولاء ہوگی اور نہ باپ کے آقا کے لئے ولاء ہوگی۔

[۲۲۸۲] (۸) پس اگر بچہ دیا ماں کی آزادی کے چھ ماہ بعد تو اس کی ولاء ماں کے آقا کے لئے ہوگی۔

وجہ چونکہ باپ غلام ہے اس لئے ولاء باپ یا اس کے مولیٰ کی طرف نہیں جائے گی (۲) یہ بھی یقینی نہیں ہے کہ آزاد کرتے وقت حمل ماں کے پیٹ میں تھا یا نہیں تھا۔ کیونکہ بچہ چھ ماہ کے بعد پیدا ہوا ہے۔

[۲۲۸۳] (۹) پس اگر باپ آزاد ہوا تو بیٹے کی ولاء کھینچ لے گا اور ماں کی آقا سے باپ کے آقا کی طرف منتقل ہو جائے گی۔

تشریح بچہ ماں کی آزادی کے چھ ماہ پہنچ پیدا ہوا تھا اس لئے ایسا بھی ہو سکتا ہے کہ ماں کی آزادی کے وقت بچہ حمل میں نہ ہو، اور بعد میں حمل ٹھہرا ہو۔ اس لئے یہ ضروری نہیں ہے کہ ماں کے آقا نے حمل کو آزاد کیا ہو۔ لیکن چونکہ باپ غلام تھا اس لئے ماں کے آقا کی طرف ولاء دے دی گئی۔ لیکن جب باپ آزاد ہو گیا تو جس طرح نسب باپ کے ساتھ ثابت ہے اسی طرح ولاء بھی باپ کے آقا کی طرف منتقل ہو جائے گی۔

وجہ اثر میں ہے۔ قال عمرؓ اذا كانت الحرة تحت المملوک فولدت له ولدا فانه يعتق بعنق امه وولاءه لموالی امه فاذا اعتق الاب جر الولاء الی موالی ابیه (الف) (سنن للبیہقی، باب ماجاء فی جر الولاء ج ۱ ص ۵۱۵ نمبر ۲۱۵۱۶، سنن للدارمی

حاشیہ : (الف) حضرت عمرؓ نے فرمایا اگر آزاد عورت غلام کی بیوی ہو اور اس سے بچہ پیدا ہو تو ماں کے آزاد ہونے سے وہ آزاد ہوگا اور بچہ کا ولاء ماں کے آقا کے لئے ہوگا۔ پس جب باپ آزاد ہو تو ولاء باپ کے آقا کی طرف کھینچ کر آئے گا۔

مولی الام الی مولی الاب [۲۲۸۴] (۱۰) ومن تزوج من العجم بمعتقة العرب فولدت له اولادا فولادها لمواليها عند ابي حنيفة ومحمد رحمهما الله وقال ابو يوسف رحمه الله يكون ولاؤ اولادها لابیهم لان النسب الی الآباء [۲۲۸۵] (۱۱) وولاؤ العتاقة

باب حق جر الولاء ج ثانی ص ۴۹۲ نمبر ۳۱۶۹) اس اثر سے معلوم ہوا کہ باپ کے آقا کی طرف ولاء منتقل ہو جائے گی (۲) اثر میں ہے۔ سمعت علیا یقول الولاء شعبة من النسب فمن احرز الميراث فقد احرز الولاء (الف) (سنن للبیہقی، باب من قال من احرز الميراث احرز الولاء ج عاشر ص ۳۰۴ نمبر ۲۱۵۰۳) اس اثر سے معلوم ہوا کہ ولاء نسب کے حصے میں سے ہے۔ پس جس کے ساتھ نسب ہوگی اس کے ساتھ ولاء ہوگی۔ اور باپ کے ساتھ نسب ہے اس لئے ولاء بھی باپ کے آقا کو ملے گی۔

لغت جر : کھینچ لیا۔

[۲۲۸۴] (۱۰) عجمی آدمی نے عرب کے آزاد کئے ہوئے سے شادی کی۔ پس اس سے کئی اولاد ہوئی تو اس کی اولاد کی ولاء ماں کے آقا کے لئے ہے ابو حنیفہؓ اور امام محمدؒ کے نزدیک۔ اور امام ابو یوسفؒ نے فرمایا اس کی اولاد کی ولاء ان کے باپ دادا کے لئے ہوگی۔ اس لئے کہ نسب باپ دادا کے لئے ہے۔

تشریح عرب لوگوں نے باندی آزاد کی تھی اس سے عجم کے آدمی نے شادی کی اور اس سے اولاد ہوئی تو امام ابو حنیفہؓ کے نزدیک اولاد کی ولاء عورت کے آقا کے لئے ہوگی۔

مجموعہ چونکہ عورت کا آقا آزاد کرنے والا ہے اس لئے حدیث فانما الولاء لمن اعتق کے تحت عورت کے آقا کے لئے ہوگی۔

فائدہ امام ابو یوسفؒ فرماتے ہیں کہ ولاء باپ کے خاندان کو ملے گی۔ اور باپ زندہ ہو تو باپ کو ملے گی۔

مجموعہ وہ فرماتے ہیں کہ ولاء نسب کی طرح ہے اس لئے جس سے نسب ثابت ہو اس کو ولاء بھی ملے گی (۲) حدیث میں ہے۔ عن ابن عمر ان النبی ﷺ قال الولاء لحمه لحمه النسب لا یباع ولا یوهب (ب) (سنن للبیہقی، باب من اعتق مملوکا ل ج عاشر ص ۴۹۲ نمبر ۲۱۴۳۳) اس سے معلوم ہوا کہ ولاء نسب کی طرح ہے۔ اس لئے جس سے نسب ثابت ہوگا ولاء بھی اسی کو ملے گی (۳) پہلے اثر گزرا۔ قال عمر فاذا اعتق الاب جر الولاء الی موالی ابیه (ج) (سنن للبیہقی، باب ما جاء فی جر الولاء ج عاشر ص ۵۱۵ نمبر ۲۱۵۱۶) اس سے بھی معلوم ہوا کہ باپ کی طرف ولاء منتقل ہوگی۔

[۲۲۸۵] (۱۱) آزاد شدہ کی ولاء عصبہ کے اعتبار سے ہے۔

تشریح جو غلام یا باندی آزاد ہو گئے ہوں وہ مر جائے تو اس کی میراث اور ولاء پہلے غلام اور باندی کے اصحاب فرض اور حصے والوں کو ملے گی۔

حاشیہ : (الف) میں نے حضرت علیؓ کو کہتے ہوئے سنا ولاء نسب کا شعبہ ہے اس لئے جو میراث لے گا وہی ولاء بھی لے گا (ب) آپؐ نے فرمایا ولاء نسب کی قربت کی طرح قربت ہے نہ بیچ جاسکتی ہے اور نہ ہیہ کی جاسکتی ہے (ج) حضرت عمرؓ نے فرمایا جب باپ آزاد ہو تو ولاء اپنے باپ کے آقا کی طرف کھینچ لے گا۔

تعصیب [۲۲۸۶] (۱۲) فان كان للمعتق عصابة من النسب فهو اولى منه فان لم تكن له

حصے والوں کے لینے کے بعد ان کے عصبات کو ملے گی۔ عصبات کی ترتیب یہ ہے پہلے بیٹا پھر باپ پھر پوتا پھر دادا پھر چچا پھر چچا زاد بھائی۔ ان عصبات کے کوئی آدمی نہ ہوں تو اب غلام اور باندی کو آزاد کرنے والے آقا کو ملے گی۔ اور آقا بھی زندہ نہ ہو تو اس کے وارثوں کو ملے گی۔ البتہ اس کے وارثوں میں یہ ہے کہ مرد کو ملے گی جو مقدم ہے مثلاً بیٹا زندہ ہے تو پوتا کو نہیں ملے گی۔ اور اس کے وارثوں میں عورتوں کو ولاء نہیں ملے گی۔ ہاں خود عورت نے آزاد کیا ہو تو اپنے آزاد شدہ غلام باندی کی ولاء ملے گی۔ یا عورت کی باندی یا مکاتبہ نے آزاد کیا ہو تو پھر اس عورت کو اس کی ولاء ملے گی ورنہ نہیں۔ اور آزاد کرنے والے یا ان کے خاندان کے لوگ نہ ہوں تب ولاء آزاد شدہ غلام باندی کے ذوی الارحام کو اس کی ولاء ملے گی۔ ذوی الارحام خالہ، پھوپھی، ماموں، نانا، نانی ہیں۔ اور یہ لوگ بھی نہ ہوں تو ان کی ولاء بیت المال میں داخل کر دی جائیگی۔

نوٹ مصنفؒ کی عبارت ولاء العتاقة تعصیب کا مطلب یہ ہے کہ اصحابِ فروض کا حق مقدم ہے۔ ان کے لینے کے بعد جو بچے وہ عصابات کے لوگ لیں گے۔

مذہب (۱) آیت میں اصحاب فروض کے حصے پہلے دیئے گئے ہیں۔ آیت ہے۔ یوصیکم اللہ فی اولادکم للذکر مثل حظ الانثیین فان کن نساء هن فوق اثنتین فلهن ثلثا ما ترک (الف) (آیت ۱۱۱ سورة النساء) اس آیت میں اصحاب فروض کو حصہ پہلے دیا گیا ہے (۲) اس کے بعد عصبات کو ملے گی اس کے لئے یہ حدیث ہے۔ عن ابن عباس عن النبی ﷺ قال الحقوا الفرائض باهلها فما بقى فهو لا ولی رجل ذکر (ب) (بخاری شریف، باب میراث الولد من ابیہ وامہ ص ۹۹ نمبر ۶۷، مسلم شریف، باب الحقوا الفرائض باهلها فما بقى فاولی رجل ذکر ج ۲ ص ۳۲ نمبر ۱۶۱۵) اس حدیث سے معلوم ہوا کہ اصحاب فرائض کے لینے کے بعد مذکر عصبات میں مال تقسیم ہوگا۔

[۲۲۸۶] (۱۲) پس اگر آزاد کئے غلام کے نسبى عصبہ ہو تو وہ زيادہ حقدار ہيں آقا سے۔ پس اگر نہ ہو تو اس کا نسبى عصبہ تو اس کی ميراث آزاد کرنے والے آقا کے لئے ہوگى۔

تشریح آزاد شدہ غلام کی میراث پہلے اس کے نسب کے اصحاب فروض کو ملے گی۔ اس کے بعد اس کے نسب کے عصبات کو ملے گی۔ وہ موجود نہ ہوں تب آزاد کرنے والے آقا کے لئے میراث ہوگی۔

مجاہد حدیث میں ہے کہ عصابات کو پہلے وراثت ملے گی وہ نہ ہو تو آزاد کرنے والے کو ملے گی۔ عن الزہری قال قال النبی ﷺ المولیٰ اخ فی الدین ولاء نعمۃ واحق الناس بمیراثہ اقربہم من المعتق (ج) (دارمی، باب الولاء ج ثانی ص ۳۶۷ نمبر ۳۰۰۶) (۲)

حاشیہ : (الف) اللہ تعالیٰ تم کو وصیت کرتے ہیں تمہاری اولاد کے بارے میں کہ مذکر کے لئے مؤنث کا دو گنا ہے۔ پس اگر عورتیں دو سے زیادہ ہوں تو ان کے لئے جو کچھ چھوڑ اس کی دو تہائی ہے (ب) آپؐ نے فرمایا حقوق وراثت کو اس کے اہل کو دو اور جو کچھ باقی رہ جائے وہ مرد کے لئے ہے (ج) آپؐ نے فرمایا آقا دین میں بھائی ہیں۔ اور ولایت نعمت ہے۔ اور لوگوں میں سب سے زیادہ حقدار اس کی میراث کا جو آزاد شدہ سے قریب ہو۔

عصبة من النسب فميراثه للمعتق [۲۲۸۷] (۱۳) فان مات المولى ثم مات المعتق فميراثه لبنى المولى دون بناته [۲۲۸۸] (۱۴) وليس للنساء من الولاء الا ما اعتقن او اعتق من

دوسری حدیث میں ہے۔ عن الحسن قال اراد رجل ان يشتري عبدا فلم يقض بينه وبين صاحبه بيع، فحلف رجل من المسلمين بعثقه فاشتراه فاعتقه فذكره للنبي ﷺ قال كيف بصحبته فقال النبي ﷺ هو لك الا ان يكون له عصبة. فان لم يكن له عصبة فهو لك (الف) (مصحف عبدالرزاق، باب ميراث ذی القربۃ ج ۲ ص ۲۳ نمبر ۱۶۲۱) اس حدیث سے معلوم ہوا کہ عصبہ موجود ہو تو آزاد کرنے والے کو میراث نہیں ملے گی۔

[۲۲۸۷] (۱۳) اگر آقا کا انتقال ہوا پھر آزاد شدہ غلام مرا تو اس کی میراث آقا کے بیٹوں کے لئے ہوگی نہ کہ اس کی بیٹیوں کے لئے۔

تشریح آزاد کردہ غلام کا وارث آقا بنے پھر اس کی اولاد میں تقسیم ہو تو بیٹے اور بیٹیوں دونوں کو ملے گی۔ لیکن آقا کا انتقال ہو چکا تھا اس لئے براہ راست ان کی اولاد کو آزاد کردہ غلام کی وراثت ملی تو صرف ذکور اولاد کو ملے گی، مؤنث اولاد کو نہیں ملے گی۔

مج حدیث میں ہے کہ مذکر کو ولایہ ملے گی مؤنث کو نہیں الایہ کہ اس نے آزاد کیا ہو یا اس کی باندی یا غلام نے آزاد کئے ہوں۔ عن ابن عباسؓ عن النبي ﷺ قال الحقوا الفرائض باهلها فما بقى فهو لاولى رجل ذكر (ب) (بخاری شریف، باب میراث الولد من ایہ وامہ ص ۹۹ نمبر ۶۷۳۲، مسلم شریف، باب الحقوا الفرائض باهلها فما بقى فلولی رجل ذکر ص ۳۴ نمبر ۱۶۱۵) (۲) دوسرے اثر میں ہے۔ عن علی وعبد وزید بن ثابتؓ انهم كانوا يجعلون الولاء لكبر من العصبة ولا يورثون النساء الا ما اعتقهن واعتق من اعتقن (ج) سنن للبیہقی، باب لا ترث النساء الولاء الا من اعتقن واعتق من اعتقن ج ۱ ص ۵۱۵، نمبر ۲۱۵۱ درامی، باب بالنساء من الولاء ج ۲ ص ۳۸۸ نمبر ۳۱۴۵) اس اثر سے معلوم ہوا کہ بیٹیوں کو ولایہ نہیں ملے گی مگر یہ کہ خود آزاد کی ہو یا اس کی باندی یا غلام نے آزاد کیا ہو۔

[۲۲۸۸] (۱۴) عورتوں کو ولایہ نہیں ہے مگر ان کے آزاد کردہ غلام کی یا ان کے آزاد کردہ کے آزاد کردہ کی یا جس کو مکاتب بنایا۔ یا جس کو مکاتب بنایا اس نے مکاتب بنایا۔ یا جس کو مدبر بنایا یا جس کو مدبر بنایا اس نے مدبر بنایا۔ یا کھینچ لے اپنے آزاد کردہ کی ولایہ یا جس کو آزاد کیا اس کے آزاد کردہ کی ولایہ۔

تشریح خود عورت نے غلام آزاد کیا اور درمیان میں کوئی نہیں ہے تو اس دوسرے غلام کی ولایہ عورت کو ملے گی۔ یا عورت نے اپنے غلام کو

حاشیہ : (الف) حضرت حسن نے فرمایا ایک آدمی نے غلام خریدنا چاہا۔ پس اس میں اور مالک کے درمیان بیع طے نہیں ہوئی۔ پس مسلمان کے ایک آدمی نے اس کی آزادگی کی قسم کھالی۔ پس اس کو خرید لیا اور آزاد کر دیا۔ پس اس کا تذکرہ حضورؐ کے سامنے کیا تو آپؐ نے فرمایا اس کی صحبت کی کیا ہوگا۔ پھر حضورؐ نے فرمایا اس کی میراث تمہارے لئے ہے مگر یہ کہ اس کے لئے عصبہ ہو۔ پس اگر اس کا عصبہ نہ ہو تو اس کی میراث تمہارے لئے ہے (ب) آپؐ نے فرمایا وراثت والے کو دو۔ پس جو باقی رہ جائے وہ مذکر کے لئے ہے (ج) حضرت علیؓ، عبداللہ بن مسعود اور زید بن ثابتؓ سے منقول ہے کہ ولایہ عصبہ کے بڑوں کے لئے کرتے تھے۔ اور عورتوں کو وارث نہیں بناتے مگر خود عورت نے آزاد کی ہو یا اس کے آزاد کردہ غلام نے آزاد کیا ہو۔

اعتقن او کاتبین او کاتب من کاتبین او دبّرُن او دبّرُن من دبّرُن او جر ولاء معتقہن او معتق معتقہن [۲۲۸۹] (۱۵) واذا ترک المولی ابناً واولاد ابن آخر فمیراث المعتق للابن دون بنی الابن لان الولاء للكبير .

مکاتب بنایا اور وہ مال کتابت ادا کر کے آزاد ہوا تو اس دوسرے مکاتب کی ولاء عورت کو ملے گی۔ یا اس عورت نے اپنے غلام کو مدبر بنایا اور وہ عورت کے مرنے کے بعد آزاد ہوا تو اس مدبر کی ولاء عورت کو ملے گی اور اس کے واسطے سے اس کے ورثہ کو ملے گی۔ یا اس مدبر نے اپنے غلام کو مدبر بنایا اور وہ آزاد ہوا تو اس کی ولاء عورت کو ملے گی۔ کیونکہ بالواسطہ یہ عورت کا آزاد کردہ غلام ہے۔ یا اپنے آزاد کردہ غلام کی ولاء کو کھینچ کر اپنے طرف لائی۔ عورت نے غلام آزاد کیا پھر اس نے اپنے غلام کو آزاد کیا اس کی ولاء کو کھینچ کر اپنے طرف لائی تو یہ ولاء عورت کو ملے گی۔

وجہ اوپر حدیث گزری (۲) یہ اثر ہے۔ کان عمرو علی وزید بن ثابت رضی اللہ عنہم کانوا یجعلون الولاء لکبر من العصبۃ ولا یورثون النساء الا ما اعتقن او اعتق من اعتقن (الف) اور اگلی ثوری کی روایت میں ہے او جر ولاء ہ من اعتقن (ب) (سنن للبیہقی، باب لا ترث النساء الولاء الا من اعتقن او اعتق من اعتقن ج عاشر، ص ۵۱۵، نمبر ۲۱۵۱۲، مصنف عبدالرزاق، باب میراث مولی المرأة ایضاً ج تاسع ص ۳۶ نمبر ۱۶۲۶۱) اس اثر سے اوپر کا مسئلہ ثابت ہوتا ہے۔ اس کے اخیر میں ہے جس کو آزاد کیا اس کی ولاء کو کھینچ لے۔

[۲۲۸۹] (۱۵) اگر آقا نے بیٹا چھوڑا اور دوسرے بیٹے سے پوتا چھوڑا تو آزاد شدہ کی میراث بیٹے کے لئے ہوگی نہ کہ پوتے کے لئے اور ولاء بڑے کے لئے ہوتی ہے۔

تشریح آقا کا انتقال ہوا اس نے ایک بیٹے کو چھوڑا اور دوسرے بیٹے کا انتقال پہلے ہو چکا تھا اس لئے اس کے بیٹے یعنی پوتے کو چھوڑا تو میراث بیٹے کے لئے ہوگی پوتے کے لئے نہیں ہوگی۔

وجہ کیونکہ ولاء کا معاملہ سیڑھی در سیڑھی ہوتا ہے۔ چونکہ بیٹا موجود ہے اس لئے پوتے کو نہیں ملے گی (۲) اثر میں ہے۔ عن ابراہیم عن عمر و علی وزید انہم قالوا الولاء لکبر ولا یورثون النساء من الولاء الا ما اعتقن او کاتبین (ج) (دارمی، باب بالنساء من الولاء ج ثانی، ص ۲۸۸ نمبر ۳۱۴۵، سنن للبیہقی، باب لا ترث النساء الولاء الا من اعتقن او اعتق من اعتقن ج عاشر، ص ۵۱۵ نمبر ۲۱۵۱۲) اس اثر سے معلوم ہوا کہ بڑے کو یعنی بیٹے کو وراثت ملے گی چھوٹے کو یعنی اس کے مقابلے میں پوتے کو وراثت نہیں ملے گی۔

found.

حاشیہ : (الف) حضرت عمرؓ اور حضرت علیؓ اور حضرت زید بن ثابتؓ ولاء عصبہ میں سے بڑے کے لئے کرتے تھے۔ اور عورتوں کو وراثت نہیں کرتے مگر یہ کہ خود آزاد کیا ہو یا اس کے غلام نے آزاد کیا ہو (ب) یا اس کی ولاء کو آزاد کرنے والی عورتوں نے کھینچی ہو (ج) حضرت عمرؓ، حضرت علیؓ اور حضرت زیدؓ مانتے ہیں کہ ولاء بڑوں کے لئے ہے۔ اور عورتیں ولاء کا وارث نہیں بنیں گی۔ مگر یہ کہ آزاد کئے ہوں یا مکاتب بنائے ہوں۔

[۲۲۹۰] (۱۶) واذا اسلم رجل على يد رجل ووالاه على ان يرثه ويعقل عنه اذا جنى او اسلم على يد غيره ووالاه فالولاء صحيح وعقله على مولاه.

﴿مولی موالات کا بیان﴾

[۲۲۹۰] (۱۶) اگر کوئی آدمی کسی آدمی کے ہاتھ پر اسلام لے آئے اور اس سے موالات کر لے اس بات پر کہ وہ وارث ہوں گے۔ اور اس کا تاوان دیں گے اگر اس نے جنایت کی۔ یا دوسرے کے ہاتھ پر اسلام لائے اور اس سے موالات کرے تو ولاء صحیح ہے اور تاوان اس کے مولی پر ہوگا۔ **تشریح** یہ صورت مولی عتاقہ کی نہیں ہے بلکہ مولی موالات کی ہے۔ یعنی کسی کے ہاتھ پر اسلام لائے اور دونوں میں عہد و پیمان ہو جائے کہ اگر میں مرا تو میری پوری وراثت آپ لیں اور اگر میں نے کوئی جنایت کی تو آپ جنایت کا تاوان دیں اور آپ نے جنایت کی تو میں تاوان دوں گا۔ یا اسلام تو کسی اور کے ہاتھ پر لایا لیکن اس آدمی سے موالات کا عہد و پیمان کیا تو یہ موالات حنفیہ کے نزدیک صحیح ہے۔ لیکن اس کو وراثت کا حق اس وقت ملے گا جب کوئی وارث نہ ہو اور نہ آزاد کرنے والا آقا اور نہ اس کا خاندان موجود ہو۔ تو چونکہ اب یہ مال اخیر میں بیت المال میں جائے گا اس لئے بیت المال سے پہلے مولی موالات کو دیا جائے گا۔

مجا اس آیت میں اس کا اشارہ ہے۔ والذین عقدت ایمانکم فأتوهم نصیبهم (الف) (آیت ۳۳ سورۃ النساء ۴) کہ جس کے ساتھ عہد و پیمان کیا ان کو ان کا حق دو۔ دوسری آیت۔ واولوا الارحام بعضهم اولی ببعض فی کتاب اللہ (آیت ۷۵ سورۃ الانفال ۸) سے پہلے آیت منسوخ ہے۔ اس لئے جب تک ذوی الارحام اور ورثہ موجود ہوں گے تو مولی موالات کو وراثت نہیں ملے گی۔ ہاں وہ موجود نہ ہوں تب مولی موالات کو وراثت ملے گی (۲) اثر میں ہے۔ عن تمیم الداری رفعہ قال هو اولی الناس بمحیاء ومماتہ (ب) (بخاری شریف، باب اذا اسلم علی ید یص ۱۰۰۰ نمبر ۷۵۷۶) (۳) دوسری حدیث میں ہے۔ عن ابی امامۃ ان رسول اللہ ﷺ قال من اسلم علی یدی رجل فله ولائہ (ج) (سنن للبیہقی، باب ماجاء فی علۃ حدیث ردی فیہ عن تمیم الداری مرفوعاً ج ۱ ص ۵۰۲ نمبر ۲۱۴۶۲، مصنف عبدالرزاق، باب النصرائی یسلم علی ید رجل ج ۱ ص ۳۹ نمبر ۱۶۲۷) اس اثر اور حدیث سے معلوم ہوا کہ مولی موالات کو اخیر میں وراثت ملے گی اگر کوئی وارث نہ ہو۔

فائدہ امام شافعیؒ فرماتے ہیں کہ پہلے مولی موالات کا حق تھا۔ آیت واولوا الارحام بعضهم اولی ببعض فی کتاب اللہ (آیت ۷۵ سورۃ الانفال ۸) کے ذریعہ مولی موالات کا حق منسوخ ہو گیا۔ اس لئے اب اس کو وراثت نہیں ملے گی بلکہ اس مال کو بیت المال میں داخل کر دیا جائے گا (۲) اس اثر میں اس کا ثبوت ہے۔ عن الحسن قال امیراۃ للمسلمین (د) (مصنف عبدالرزاق، باب النصرائی یسلم علی ید رجل ج ۱ ص ۳۹ نمبر ۱۶۲۷) اس اثر سے معلوم ہوا کہ وہ مال عام مسلمانوں کا ہے مولی موالات کو نہیں ملے گا۔ اور دیت دینے کی دلیل یہ

حاشیہ : (الف) جن لوگوں نے قسم کا عقد باندھا ان کو ان کا حصہ دو (ب) حضرت تمیم داری نے مرفوعاً فرمایا کہ آپؐ نے فرمایا مولی موالات لوگوں سے زیادہ بہتر ہے زندگی میں اور مرنے کے بعد، یعنی اس کو وراثت ملے گی (ج) ابو امامہ سے مروی ہے کہ آپؐ نے فرمایا جس نے کسی آدمی کے ہاتھ پر اسلام لایا اس کو اس کی ولاء ملے گی (د) حضرت حسن نے فرمایا اس کی وراثت مسلمانوں کے لئے ہے یعنی مولی موالات کی۔

[۲۲۹۱] (۱۷) فان مات ولا وارث له فميراثه للمولى وان كان له وارث فهو اولى منه [۲۲۹۲] (۱۸) وللمولى ان ينتقل عنه بولائه الى غيره مالم يعقل عنه فاذا عقل عنه لم يكن له ان يتحول بولائه عنه الى غيره.

اثر ہے۔ عن ابراهيم في الرجل يوالى الرجل فيسلم على يديه قال يعقل عنه ويرثه (الف) (مصنف عبدالرزاق، باب النصرائي يسلّم على يد رجل ج تاسع ص ۳۹ نمبر ۱۶۲۷)

[۲۲۹۱] (۱۷) پس اگر وہ مر جائے اور اس کا کوئی ورث نہ ہو تو اس کی میراث مولی موالات کے لئے ہوگی۔ اور اگر اس کا وارث ہو تو وہ مولی موالات سے زیادہ بہتر ہے۔

مجا آیت اوپر گزر چکی ہے۔ واولوا الارحام بعضهم اولى ببعض في كتاب الله (ب) (آیت ۷۵ سورة الانفال ۸) اس آیت میں ذوی الارحام کو مولی موالات سے مقدم رکھا گیا ہے اس لئے مولی کا حق وارثین کے بعد ہوگا (۲) اثر میں ہے۔ عن عمر وعلی وابن مسعود ومسروق والنخعی والشعبي ان الرجل اذا مات وترك موالیه الذين اعتقوه ولم يدع ذا رحم الا اما او خالة دفعوا ميراثه اليها ولم يورثوا موالیه معها وانهم لا يورثون موالیه مع ذی رحم (ج) (مصنف عبدالرزاق، باب ميراث ذی القرابة ج تاسع نمبر ۱۶۲۰) اس اثر سے معلوم ہوا کہ مولی عتاقہ کو ذی رحم کے ہوتے ہوئے نہیں ملے گی۔ اسی طرح مولی موالات کو بھی ذی رحم کے ہوتے ہوئے وراثت نہیں ملے گی۔

[۲۲۹۲] (۱۸) مولی منتقل کر سکتا ہے اپنی ولاء کو دوسرے کی طرف جب تک کہ اس کی طرف سے جرمانہ نہ بھرا ہو۔ پس جب اس کی جانب سے جرمانہ نہ بھریا تو اس کے لئے جائز نہیں ہے کہ اپنی ولاء کو دوسرے کی طرف منتقل کرے۔

مجا جب سامنے والے مولی موالات نے پہلے مولی کی جانب سے جرمانہ نہ بھریا تو اس پر اس کا حق ہو گیا۔ اب وہ اپنی ولاء کو دوسرے کی طرف منتقل کرے گا تو دوسرے مولی موالات کو نقصان ہوگا کہ وہ اس سے اپنی رقم واپس نہیں لے سکے گا۔ اور جرمانہ بھرتے وقت تنہا ہو جائے گا اس لئے اب وہ منتقل نہیں کر سکتا (۲) اثر میں ہے۔ عن ابراهيم مثل حديث معمر وزاد وله ان يحول ولائه حيث شاء ما لم يعقل عنه (د) (مصنف عبدالرزاق، باب النصرائي يسلّم على يد رجل ج تاسع ص ۳۹ نمبر ۱۶۲۷) اس اثر سے معلوم ہوا کہ جرمانہ نہ بھرا ہو تو ولاء منتقل نہیں کر سکتا ہے۔


حاشیہ : (الف) ابراہیم سے منقول ہے کوئی آدمی کسی آدمی سے موالات کرے اور اس کے ہاتھ پر اسلام لائے فرمایا اس کی دیت بھی دے گا اور اس کا وارث بھی بنے گا (ب) قرہی رشتہ دار بعض زیادہ بہتر ہیں بعض سے اللہ کی کتاب میں (ج) حضرت عمرؓ، علیؓ، ابن مسعودؓ، مسروقؓ، نخعی اور شعبی سے منقول ہے کہ آدمی مر جائے اپنے اس آقا کو چھوڑا جس نے آزاد کیا تھا اور ذی رحم میں محرم میں سے کسی کو نہیں چھوڑا سوائے ماں اور ماموں کے تو وہ اس کی میراث ماں کو دیتے ہیں۔ اور ماں کے ساتھ آقا وارث نہیں ہوگا۔ وہ حضرات آقا کو ذی رحم محرم کے ساتھ وارث قرار نہیں دیتے (د) حضرت ابراہیم سے ہے آدمی کے لئے جائز ہے کہ اپنی ولاء جد بھرا جائے منتقل کرے جب تک مولی موالات اس کی دیت ادا نہ کرے۔ یعنی دیت ادا کر دیا تو اب اپنی ولاء منتقل نہیں کر سکتا۔

[۲۲۹۳] (۱۹) وليس لمولى العتاقة ان يوالى احدا.

[۲۲۹۳] (۱۹) اور آزاد شدہ غلام کے لئے جائز نہیں ہے کہ کسی دوسرے کو والی بنائے۔

تشریح جو غلام آزاد ہوا وہ چاہے کہ اپنے آزاد کرنے والے آقا کے علاوہ کسی اور کو اپنی ولاء کا مالک بنائے اور اس کو والی بنائے تو ایسا نہیں کر سکتا۔

وجہ آزاد کرنے کی وجہ سے غلام کا آقا کے ساتھ نسب کی طرح لزوم کا واسطہ ہو گیا۔ اس لئے وہ اب الگ نہیں ہو سکتا۔ اس لئے آزاد شدہ دوسرے کو ولاء نہیں دے سکتا (۲) حدیث میں ہے۔ عن النبی ﷺ قال انما الولاء لمن اعتق (الف) (بخاری شریف، باب الولاء لمن اعتق ومیراث اللقیط ص ۹۹۹ نمبر ۶۷۵۲) اس حدیث سے معلوم ہوا کہ آزاد کرنے والے کو ہی غلام کی ولاء ملے گی۔ اس لئے دوسرے کو نہیں دے سکتا (۳) دوسرے کی طرف ولاء منتقل کرنے پر یہ وعید ہے۔ قال علیؑ ومن والی قوما بغیر اذن موالیہ فعلیہ لعنة الله والملائكة والناس اجمعین (ب) (بخاری شریف، باب اثم من تراء من موالیہ ص ۹۹۹ نمبر ۶۷۵۵) اس حدیث سے معلوم ہوا کہ دوسری طرف ولاء منتقل کرنے سے غلام پر اللہ کی لعنت ہوگی۔ اس لئے منتقل نہیں کر سکتا۔



حاشیہ : (الف) آپؐ نے فرمایا ولاء اس کے لئے ہے جس نے آزاد کیا (ب) جس نے مولیٰ کی اجازت کے بغیر کسی قوم سے موالات کی اس پر اللہ، فرشتے اور تمام لوگوں کی لعنت ہو۔

﴿ کتاب الجنایات ﴾

[۲۲۹۴] (۱) القتل علی خمسة اوجه عمد وشبه عمد وخطأ وما اجرى مجرى الخطأ والقتل بسبب [۲۲۹۵] (۲) فالعمد ماتعمد ضربه بسلاح او ما اجرى مجرى السلاح فى

﴿ کتاب الجنایات ﴾

ضروری نوٹ آدمی کسی کی جان کو قتل کر دے جان کر یا بھول سے اس کو جنایت کہتے ہیں۔ اسی طرح کسی عضو کو کاٹ دے جان کر یا بھول کر تو اس کو بھی جنایت اور جرم کہتے ہیں۔ اس کا بدلہ لازم ہوتا ہے۔ اگر جان کے بدلے جان لے تو اس کو قصاص یا قود کہتے ہیں۔ اور جان یا عضو کے بدلے رقم لے تو اس کو دیت کہتے ہیں۔ اس کا ثبوت اس آیت میں ہے۔ یا ایہا الذین آمنوا کتب علیکم القصاص فی القتل فی الحر بالحر والعبد بالعبد والانثی بالانثی فمن عفی له من اخیه شیء فاتباع بالمعروف واداء الیہ باحسان ذلک تخفیف من ربکم ورحمة فمن اعتدی بعد ذلک فله عذاب الیم O ولکم فی القصاص حیوة یا ولی الالباب لعلکم تتقون (الف) (آیت ۸۷/۹۱/۱۷۹ سورۃ البقرۃ ۲) دوسری آیت میں ہے۔ وکتبنا علیہم فیہا ان النفس بالنفس والعین بالعین والانف بالانف والاذن بالاذن والسن بالسن والجروح قصاص فمن تصدق به فهو کفارة له (ب) (آیت ۴۵ سورۃ المائدۃ ۵) (۳) اور حدیث میں ہے۔ عن انس بن مالکؓ ان یهودیا رض رأس جاریۃ بین حجرین فقیل لہا من فعل بک هذا؟ افلان او افلان حتی سمی البھودی فاتی بہ النبی ﷺ فلم یزل بہ حتی اقر فرض رأسہ بالحجارة (ج) (بخاری شریف، باب سؤال القتال حتی یقر والاقرار فی الحدود ص ۱۰۱۵ نمبر ۶۸۷ مسلم شریف، باب ثبوت القصاص فی القتل بالحجر وغیرہ ج ثانی ص ۵۸ نمبر ۱۶۷۲) ان آیتوں اور حدیثوں سے جنایت اور قصاص کا ثبوت ہوا۔

[۲۲۹۴] (۱) قتل کی پانچ قسمیں ہیں (۱) قتل عمد (۲) قتل شبه عمد (۳) قتل خطا (۴) قتل جاری مجری خطا (۵) سب کے ذریعہ قتل۔ ہر ایک کی تفصیل آگے آرہی ہے۔

[۲۲۹۵] (۲) قتل عمد یہ ہے کہ ہتھیار کے ذریعہ مار ڈالنے کا ارادہ کرے یا اجزاء کے چور چور کرنے میں ہتھیار کے قائم مقام ہو۔ جیسے دھاردار حاشیہ : (الف) اے ایمان والو تم پر قصاص فرض کیا گیا ہے مقتول کے بارے میں۔ آزاد آزاد کے بدلے، غلام غلام کے بدلے، مؤنث مؤنث کے بدلے۔ پس اگر کسی نے اپنے بھائی کو معاف کر دیا تو معروف کے ساتھ مانگنا ہے۔ اور اس کی طرف احسان کے ساتھ ادا کرنا ہے۔ یہ تمہارے رب کی جانب سے تخفیف ہے اور رحمت ہے۔ اس کے بعد جس نے زیادتی کی اس کے لئے دردناک عذاب ہے۔ تمہارے لئے قصاص میں زندگی ہے اے عقل والو! شاید تم تقویٰ اختیار کرو (ب) ہم نے ان پر فرض کیا کہ نفس نفس کے بدلے، آنکھ آنکھ کے بدلے، ناک ناک کے بدلے، کان کان کے بدلے، دانت دانت کے بدلے اور زخموں کا بھی قصاص ہے۔ پس کوئی معاف کر دے یا اس کے لئے کفارہ ہے (ج) حضرت انسؓ فرماتے ہیں کہ ایک یہودی نے ایک باندی کے سر کو دو پتھروں سے کچل دیا تو اس سے پوچھا گیا کہ یہ کس نے کیا؟ کیا فلاں نے یا فلاں نے؟ یہاں تک کہ یہودی کا نام لیا۔ پس حضورؐ کے سامنے یہودی کو لایا گیا۔ اس کو پوچھتے رہے یہاں تک کہ اس نے جرم کا اقرار کیا۔ پس اس کے سر کو پتھر سے کچل دیا گیا۔

تفریق الاجزاء كالمحدد من الخشب والحجر والنار وموجب ذلك الماثم والقود الا ان

لکڑی اور دھاردار پتھر اور آگ اس سے قتل کرے۔ اس کا سبب گناہ ہے اور قصاص ہے۔ مگر یہ کہ قاتل کے اولیاء معاف کر دیں اور اس میں کفارہ نہیں ہے۔

تشریح قتل عمد کے واقع ہونے کے لئے دو شرطیں ہیں۔ ایک تو جان کر حملہ کرے اور دوسری شرط یہ ہے کہ ایسے ہتھیار سے حملہ کرے کہ عموماً اس سے موت واقع ہو جاتی ہے اور اعضاء منتشر ہو جاتے ہیں۔ جیسے دھاردار لکڑی سے یا دھاردار پتھر سے مارے جس سے اعضاء منتشر ہو جاتے ہوں۔ اگر پتھر یا لکڑی دھاردار نہ ہوں تو اس سے قتل عمد ثابت نہیں ہوگا۔

مجا اس کی دلیل یہ حدیث مرسل ہے۔ عن النعمان بن بشیر قال قال رسول الله ﷺ كل شيء خطاء الا السيف ولكل خطاء ارش (الف) (سنن للبیہقی، باب عمد القتل بالسيف او بالسكين او بالمشق بحده ج ثامن، ص ۶۷ نمبر ۱۵۹۸۱/ مصنف ابن ابی شیبہ ۶ فی الخطاء ما هو ج خامس، ص ۳۳۸ نمبر ۶۳۷۷/ مصنف عبد الرزاق، باب عمد السلاح ج تاسع ص ۲۷۳ نمبر ۱۷۱۸۲) اس حدیث مرسل سے معلوم ہوا کہ صرف تلوار سے یا تلوار جیسے دھاردار ہتھیار سے قتل عمد ثابت ہوتا ہے (۲) دوسری روایت میں ہے۔ عن الحسن قال قال رسول الله ﷺ لا قود الا بحديدة (ب) (مصنف عبد الرزاق، باب عمد السلاح ج تاسع ص ۲۷۳ نمبر ۱۷۱۸۹/ ابن ماجہ شریف، بابل الاقود الا بالسيف ص ۳۸۴ نمبر ۲۶۶۷) اس حدیث مرسل سے معلوم ہوا کہ کسی بھی دھاردار سے قتل عمد ثابت ہوگا۔ چاہے وہ تلوار ہو یا لکڑی یا پتھر۔

فائدہ صاحبین کے نزدیک کسی دوسری بھاری چیز سے مارا جو دھار نہ بھی ہو لیکن اس سے عموماً موت واقع ہو جاتی ہو تو اس سے قتل عمد ثابت ہوگا۔ مثلاً دھاردار نہیں ہے لیکن بھاری پتھر ہے یا بھاری لکڑی ہے تو اس سے بھی قتل عمد ثابت ہو جائے گا۔

مجا ایک باندی کے سر کو ایک یہودی نے پتھر سے کچل دیا تھا تو آپؐ نے اس کا قصاص لیا تھا جس سے معلوم ہوا کہ بھاری پتھر سے مارے چاہے وہ دھاردار نہ ہو تب بھی قتل عمد ثابت ہوگا اور قصاص لیا جائے گا۔ حدیث کا ٹکڑا یہ ہے۔ عن انس بن مالک قال خرجت جارية عليها اوضح بالمدينة قال فرماها يهودى بحجر فدعا به رسول الله ﷺ فقتله بين الحجرين (ج) (بخاری شریف، باب اذا قتل كجرا او بعصا ص ۱۰۱۶ نمبر ۶۸۷۷/ مسلم شریف، باب ثبوت القصاص فی القتل بالحجر وغيره من المحدثات والمثقات ص ۵۸ نمبر ۱۶۷۲) اس حدیث سے معلوم ہوا کہ بھاری پتھر سے مارے تب بھی قتل عمد ثابت ہوگا۔

قتل عمد سے گناہ ہوگا اس کا ثبوت اس آیت میں ہے۔ ومن يقتل مؤمناً متعمداً فجزاءه جهنم خالداً فيها وغضب الله عليه ولعنه واعده له عذاباً عظيماً (د) (آیت ۹۳ سورۃ النساء) حدیث میں ہے۔ قال عبد الله قال رجل يا رسول الله ای الذنب اكبر عند الله؟ قال وان تدعوا لله ندا وهو خلقك. قال ثم ای؟ قال ثم ان تقتل ولدك خشية ان يطعم معك (ه)

حاشیہ: (الف) آپؐ نے فرمایا ہر چیز سے قتل خطا ہے مگر تلوار سے اور خطا میں ارش ہے (ب) آپؐ نے فرمایا نہیں قصاص ہے مگر لوہے سے (ج) انس بن مالکؓ نے فرمایا ایک عورت مدینہ میں نکلی اس پر زیور تھے۔ فرمایا اس کو یہودی نے پتھر سے مارا..... تو حضورؐ نے اس کو دو پتھروں سے قتل کیا (د) جس مؤمن کو جان کر قتل کیا تو اس کا بدلہ جہنم ہے وہ اس میں ہمیشہ رہیں گے۔ اس پر اللہ کا غضب ہے اور اس کی لعنت ہے۔ اور اللہ نے اس کے لئے بڑا عذاب تیار کیا ہے (ه) کسی (باقی اگلے صفحہ پر)

يعفو الاولياء ولا كفارة فيه [۲۲۹۶] (۳) وشبه العمد عند ابي حنيفة رحمه الله ان يتعمد الضرب بما ليس بسلاح ولا ما اجرى مجراه وقالوا رحمهما الله اذا ضرب به بحجر عظيم

(بخاری شریف، باب قول اللہ تعالیٰ ومن يقتل مؤمنا متعمدا فجزاؤه جہنم ص ۱۰۱۴ نمبر ۶۸۶۱)

اور عمد کا بدلہ قصاص ہے۔ اس کی دلیل اوپر کی آیت۔ یا ایہا الذین آمنوا کتب علیکم القصاص فی القتل الحرام بالحر والعبد بالعبد والانثی بالانثی فمن عفی له من اخیه شیء فاتباع بالمعروف (الف) (آیت ۸۷ سورۃ البقرۃ) اس آیت سے اس بات کا پتا چلا کہ قتل عمد کا بدلہ قصاص ہے۔ اور یہ بھی پتا چلا کہ اولیاء معاف کرنا چاہے تو معاف کر سکتے ہیں (۲) اوپر یہودی والی حدیث بھی گزری کہ باندی کو پتھر سے مارنے کی وجہ سے قصاص کے طور پر یہودی کا سر کچلا گیا۔

قتل عمد میں کفارہ نہیں ہے۔ کیونکہ قتل عمد کے تذکرے کے وقت قرآن میں کفارہ کا تذکرہ نہیں ہے۔ آیت یہ ہے۔ ومن يقتل مؤمنا متعمدا فجزاؤه جہنم خالدا فیہا وغضب اللہ علیہ ولعنه واعد له عذابا عظیما (ب) (آیت ۹۳ سورۃ النساء) اس میں مومن کے قتل عمد میں عذاب کا تذکرہ ہے اور پہلی آیت میں قصاص کا تذکرہ تھا۔ اس لئے اس میں کفارہ لازم نہیں ہوگا۔ البتہ قتل خطا میں کفارہ لازم ہوگا۔
فائدہ امام شافعی فرماتے ہیں کہ جس طرح قتل خطا میں کفارہ لازم ہوتا ہے قتل عمد میں بھی کفارہ لازم ہوگا۔ کیونکہ قتل عمد قتل خطا سے عظیم ہے۔

[۲۲۹۶] (۳) اور شبہ عمد امام ابو حنیفہ کے نزدیک یہ ہے کہ ایسی چیز سے جان کر مارے جو ہتھیار نہ ہو اور نہ قائم مقام ہتھیار ہو۔ اور صاحبین فرماتے ہیں کہ اگر آدمی کو بڑے پتھر سے مارے یا بڑی لکڑی سے مارے تو وہ قتل عمد ہے۔ اور شبہ عمد یہ ہے کہ جان کر ایسی چیز سے مارے جس سے عموماً آدمی مرتا نہ ہو۔

تشریح اوپر حدیث مرسل سے ثابت کیا کہ امام ابو حنیفہ کے نزدیک قتل عمد کے لئے ضروری ہے کہ دھاردار چیز سے مارے۔ اس لئے جو دھاردار نہ ہو یا ہتھیار نہ ہو یا قائم مقام ہتھیار نہ ہو اس سے جان کر مارا تو قتل عمد نہیں ہوگا بلکہ قتل خطا ہوگا۔ اور اس سے قصاص نہیں بلکہ دیت لازم ہوگی۔ جیسے بڑے پتھر سے مارا تو وہ قتل خطا ہوگا۔ کیونکہ دھاردار نہیں ہے۔ لیکن اگر پتھر دھاردار ہو تو ہتھیار کے قائم مقام ہو کر قتل عمد ہوگا۔ حدیث گزر چکی ہے۔ عن النعمان بن بشیر ان رسول اللہ ﷺ قال لا قود الا بالسيف (ج) (ابن ماجہ شریف، باب لا قود الا بالسيف ص ۳۸۴ نمبر ۲۶۶۷ رد المحتار، کتاب الحدود والادیات ج ثالث ص ۸۴ نمبر ۳۱۵۰)

فائدہ صاحبین فرماتے ہیں کہ کوئی بڑی چیز جس سے عموماً موت واقع ہوتی ہو اس سے جان کر مارے تو قتل عمد ہوگا۔ اور ایسی چیز سے مارے

حاشیہ : (پچھلے صفحہ سے آگے) آدمی نے پوچھا یا رسول اللہ! کونسا گناہ اللہ کے نزدیک بڑا ہے؟ فرمایا یہ اللہ کا شریک پکارے حالانکہ اس نے تم کو پیدا کیا۔ پوچھا پھر کونسا گناہ؟ پھر فرمایا کہ اس ڈر سے کہ تمہارے ساتھ کھائے اپنی اولاد کو قتل کرے (الف) اے ایمان والو تم پر قصاص فرض کیا گیا ہے مقتول کے بارے میں۔ آزاد کے آزاد کے بدلے، غلام غلام کے بدلے، مؤنث مؤنث کے بدلے۔ پس کسی نے معاف کر دیا اپنے بھائی کو کچھ تو معروف کے ساتھ پیچھے جانا ہے (ب) کسی نے جان کر مومن کو قتل کیا تو اس کا بدلہ جہنم ہے۔ اس میں ہمیشہ رہے گا۔ اللہ کا اس پر غضب ہے اور اس کی لعنت ہے۔ اور اس کے لئے بڑا عذاب تیار کیا ہے (ج) آپ نے فرمایا نہیں قصاص لے مگر تلوار سے۔

او بخشبة عظيمة فهو عمد وشبة العمد ان يتعمد ضربه بما لا يقتل به غالبا [۲۲۹۷]
(۴) وموجب ذلك على القولين الماثم والكفارة ولا قود فيه وفيه دية مغلظة على العاقلة.

جس سے عموماً موت واقع نہیں ہوتی اس سے جان کر مارے جیسے چھڑی سے مارا اور مر گیا تو یہ شبہ عمد ہے۔ اس میں دیت، کفارہ اور گناہ لازم ہوں گے قصاص اور قود لازم نہیں ہوگا۔

مجا پہلے باندی والی حدیث گزر چکی ہے کہ پتھر سے یہودی نے سر کچلا تو آپؐ نے قصاص لیا۔ اثر میں ہے۔ عن علی قال قتل السوط والعصا شبہ عمد (الف) (مصنف ابن ابی شیبہ ۵ شبہ العمد ماہوج خامس، ص ۳۲۸ نمبر ۲۶۷۵ مصنف عبدالرزاق، باب شبہ العمد ج ۱۷ ص ۲۷۸ نمبر ۱۷۱۹۸) اس اثر سے معلوم ہوا کہ ایسی چیز سے مارے جس سے عموماً آدمی نہیں مرتا ہے جیسے چھڑی وغیرہ تو اس سے قتل شبہ عمد ہوگا۔

[۲۲۹۷] (۴) دونوں قولوں پر اس کی سزا گناہ ہے اور کفارہ ہے۔ اس میں قصاص نہیں ہے بلکہ اس میں عاقلہ پر دیت مغلظہ ہے۔
تشریح جس انداز سے بھی قتل شبہ عمد ثابت ہو جائے تو اس کی سزا ایک گناہ عظیم ہے۔ دوسرا کفارہ لازم ہوگا مومن غلام یا باندی کو آزاد کرنا۔ اور تیسری سزا یہ ہے کہ اس کے عاقلہ پر دیت مغلظہ لازم ہوگی۔

مجا گناہ کی دلیل پہلے گزر چکی۔ ومن يقتل مؤمناً متعمداً فجزاؤه جهنم خالداً فيها وغضب الله عليه ولعنه واعد له عذاباً الیما (آیت ۹۳ سورۃ النساء) چونکہ یہ قتل بھی عمد ہی ہے اس لئے اس میں بھی آیت کے اعتبار سے گناہ عظیم ہوگا۔ اور کفارے کی دلیل یہ آیت ہے۔ ومن قتل مؤمناً خطاء فتحرير رقبة مأمونة ودية مسلمة الى اهله الا ان يصدقوا (ب) (آیت ۹۲ سورۃ النساء) اس آیت سے معلوم ہوا کہ قتل خطا میں کفارہ اور دیت لازم ہوں گے۔ کفارہ میں مومن غلام کو آزاد کرنا ہے اور وہ نہ ملے تو دو ماہ مسلسل روزے رکھنا ہے۔ اور عاقلہ پر دیت ہے اس کی دلیل یہ حدیث ہے۔ ان ابا هريرة قال اقتلت امرأتان من هذيل فرمت احدهما الاخرى بحجر فقتلتها وما في بطنها فاختصموا الى النبي ﷺ فقصى ان دية جنينها غرة عبد او وليدة وقضى ان دية المرأة على عاقلتها (ج) (بخاری شریف، باب جنین المرأة وان العقل علی الوالد وعصبة الوالد لعلی الولد ص ۱۰۲۰ نمبر ۶۹۱۰) مسلم شریف، باب دية الجنین ووجوب الدية فی قتل الخطاء وشبه العمد علی عاقلته الجانی ج ۲ ص ۱۶۸۲) اس حدیث سے معلوم ہوا کہ دیت قاتل کے عاقلہ پر لازم ہوگی۔ قاتل کے آبائی خاندان والوں کو عاقلہ کہتے ہیں۔ چونکہ ان لوگوں نے قاتل کو قتل سے نہیں روکا اس لئے ان لوگوں پر تین سال میں ادا کرنا لازم ہوگا۔

حاشیہ : (الف) حضرت علیؑ نے فرمایا کوڑے اور لٹھی کا مقتول شبہ عمد ہے (ب) کسی نے مومن کو غلطی سے قتل کیا تو مومن غلام کو آزاد کرنا ہے اور دیت اس کے وارثین کو سونپنا ہے مگر یہ کہ وہ معاف کر دے (ج) حضرت ابو ہریرہؓ فرماتے ہیں کہ قبیلہ ہزیل کی دو عورتوں نے لڑائی کی۔ پس ایک نے دوسرے کو پتھر مارا اور قتل کر دیا اور اس کے پیٹ کے بچے کو بھی مار دیا۔ پس وہ مقدمہ حضورؐ کی خدمت میں لائے تو آپؐ نے فیصلہ فرمایا کہ بچے کی دیت ایک غلام یا باندی ہے اور یہ فیصلہ فرمایا کہ عورت کی دیت اس کے عاقلہ پر ہے۔

[۲۲۹۸] (۵) والخطأ علی وجهین خطأ فی القصد وهو ان یرمی شخصا یظنه صیدا فاذا هو آدمی [۲۲۹۹] (۶) وخطأ فی الفعل وهو ان یرمی غرضا فیصیب آدمیا [۲۳۰۰] (۷) وموجب ذلك الكفارة والدية علی العاقلة ولا مآثم فيه.

لغت عاقلة : آدمی کا خاندان، اس کے اہل حرفت لوگ کو عاقلہ کہتے ہیں جو دیت برداشت کرتے ہیں۔

دیت کی تعداد یہ ہے : ایک سوانٹ یا ایک ہزار دینار یا دس ہزار درہم یا دوسو گائیں۔ شبہ عمد میں بچپس حقہ، بچپس جذعہ، بچپس بنت لبون اور بچپس بنت مخاض دیت لازم ہوگی۔ دلیل یہ اثر ہے۔ قال عبد اللہ فی شبہ العمد خمس وعشرون حقہ وخمس وعشرون جذعة وخمس وعشرون بنات لبون وخمس وعشرون بنات مخاص (الف) (ابوداؤد شریف، باب فی دية الخطاء شبہ العمد ص ۲۷۷ نمبر ۴۵۵۳/ترمذی شریف، باب ماجاء فی الدية کم صی من الابل ص ۲۵۸ نمبر ۱۳۸۶) یہ دیت مغلظہ ہے۔ اور دیت مغلظہ کی دلیل یہ اثر ہے۔ عن عثمان بن عفان وزید بن ثابت فی المغلظة اربعون جذعة خلفه وثلاثون حقہ وثلاثون بنات لبون وفي الخطاء ثلاثون حقہ وثلاثون بنات لبون وعشرون بنی لبون ذکورا وعشرون بنات مخاص (ب) (ابوداؤد شریف، باب فی دية شبہ العمد ص نمبر ۴۵۵۴) اس اثر میں ہے کہ دیت مغلظہ کیا ہے۔

[۲۲۹۸] (۵) اور قتل خطا و طریقے پر ہیں (۱) ایک غلطی ارادے میں، وہ یہ ہے کہ کسی آدمی کو تیر مارے شکار سمجھ کر اور وہ آدمی تھا۔

تشریح قتل خطا کی دو قسمیں ہیں۔ ایک خطا فی القصد، ارادے میں غلطی۔ اس کی صورت یہ ہے کہ شکار سمجھ کر تیر مارے لیکن حقیقت میں وہ آدمی ہو۔ اس صورت میں ارادے میں غلطی ہے۔

[۲۲۹۹] (۶) دوسری صورت خطا فی الفعل ہے۔ وہ یہ ہے کہ تیر پھینکنے نشانہ پر۔ پس وہ آدمی کو لگ جائے۔

تشریح نشانہ پر تیر پھینکا۔ اس کا ارادہ آدمی کو مارنے کا نہیں تھا لیکن اس کو جا کر لگ گئی اور مر گیا تو یہ فعل میں غلطی ہوئی۔ تاہم دونوں صورتیں غلطی کی ہیں۔ کتب عمر بن عبد العزیز فی الخطاء ان یرید امرأ فیصیب غیرہ (ج) (مصنف عبد الرزاق، باب الخطاء ج تاسع ص ۲۸۱ نمبر ۱۷۲۰۹)

[۲۳۰۰] (۷) اس کا موجب کفارہ ہے اور دیت ہے عاقلہ پر اور اس میں گناہ نہیں ہے۔

تشریح گناہ تو اس لئے نہیں ہے کہ جان کر قتل نہیں کیا بلکہ غلطی سے قتل کیا اس لئے گناہ نہیں ہوگا۔ اور کفارہ ہے اس کی دلیل یہ آیت ہے۔ ومن قتل مومنا خطاء فتحریر رقبة مومنة ودية مسلمة الى اهله الا ان یصدقوا (د) (آیت ۹۲ سورة النساء) اس آیت میں

حاشیہ : (الف) حضرت عبد اللہ نے فرمایا شبہ عمد میں بچپس حقہ، بچپس جذعہ، بچپس بنت لبون اور بچپس بنت مخاص ہے (ب) زید بن ثابت دیت مغلظہ میں فرماتے ہیں چالیس جذعہ خلعہ، تیس حقہ، تیس بنت لبون اور قتل خطا میں تیس حقہ، تیس بنت لبون، تیس بنت لبون مذکر اور تیس بنت مخاص (ج) عمر بن عبد العزیز نے قتل خطا میں لکھا کہ ایک آدمی کو مارنا چاہتا ہو اور دوسرے کو لگ گیا (د) کسی نے مومن کو غلطی سے قتل کیا تو مومن غلام کو آزاد کرنا ہے اور اس کے ورثہ کو دیت سونپنا ہے مگر یہ کہ معاف کر دے۔

[۲۳۰۱] (۸) وما اجرى مجرى الخطأ مثل النائم ينقلب على رجل فيقتله فحكمه حكم الخطأ [۲۳۰۲] (۹) واما القتل بسبب كحافر البئر وواضع الحجر في غير ملكه.

کفارے کا تذکرہ ہے اور دیت کا بھی تذکرہ ہے۔ دیت ایک سواونٹ ہے۔ بیس حقہ، بیس جذعہ، بیس بنت مخاض، بیس بنت لبون اور بیس بنتی مخاض مذکر۔ حدیث یہ ہے۔ عن عبد الله بن مسعود قال قال رسول الله ﷺ في ذية الخطاء عشرون حقّة وعشرون جذعة وعشرون بنت مخاض وعشرون بنت لبون وعشرون بنی مخاض ذکر (الف) (بوداؤ و شریف، باب الدیۃ کم ہی ص ۷۷ نمبر ۴۵۴۵ / ترمذی شریف باب ماجاء فی الدیۃ کم ہی من الابل ص ۲۵۸ نمبر ۱۳۸۶) اس حدیث سے دیت خطا کی تعداد اور کیفیت معلوم ہوئی۔

[۲۳۰۱] (۸) اور چوتھی قسم ہے قائم مقام خطا، مثلاً سونے والا کسی آدمی پر کروٹ لے لے اور اس کو مار ڈالے۔ اس کا حکم قتل خطا کا حکم ہے۔
تشریح آدمی سویا ہوا ہو اور کسی آدمی پر کروٹ لے لے جس کی وجہ سے وہ مرجائے اس کو قائم مقام خطا کہتے ہیں۔ اس کا حکم قتل خطا کی طرح ہے۔ یعنی اس میں کفارہ لازم ہوگا اور دیت خطا لازم ہوگی۔

مذہب سونے والے نے احتیاط نہیں کیا اور ایسی جگہ سویا جس سے قتل واقع ہو سکتا ہو اس لئے اس کو قائم مقام خطا کہتے ہیں (۲) حدیث میں اس کا اشارہ ہے۔ عن ابن عباس قال قال رسول الله ﷺ من قتل في عميا او رميا بحجر او عصي او بسوط عقله عخل خطاء (ب) (دارقطنی، کتاب الحدود والدیات وغیرہ ج ۳ ص ۶ نمبر ۳۱۱۳ / بوداؤ و شریف، باب من قتل فی عمیا بین قوم ص ۲۸۳ نمبر ۴۵۳۹) اس حدیث میں من قتل فی عمیا سے اشارہ ہے کہ انجانے میں اور اندھیرے میں قتل کر دے تو اس کی دیت قتل خطا کی طرح ہے۔

[۲۳۰۲] (۹) پانچویں قسم قتل سبب ہے۔ جیسے دوسرے کی ملکیت میں کنواں کھودنے والا اور پتھر رکھنے والا۔
تشریح خود قتل نہیں کیا بلکہ ایسا سبب اختیار کیا جس سے لوگ گر کر مر گئے یا ٹھوکر کھا کر مر گئے۔ مثلاً دوسرے کی ملکیت میں کنواں کھود دیا اور اس میں آدمی گر کر مر گیا تو اس آدمی نے خود نہیں مارا لیکن کنواں کھودنا ایسا سبب اختیار کیا جس کی وجہ سے آدمی مرا ہے۔ اس لئے یہ قتل بسبب ہوا۔ اسی طرح دوسرے کی زمین میں بڑا سا پتھر رکھ دیا جس سے ٹھوکر کھا کر آدمی مر گیا تو ایسا سبب اختیار کیا جس سے مرا تو یہ قتل بسبب ہوا۔ دوسرے کی ملکیت میں کنواں کھودے تو جرم ہے۔ اور اپنی ملکیت میں مناسب جگہ پر کنواں کھودا اور اس میں آدمی گر کر مر گیا تو یہ جرم نہیں ہے۔ اس کے کھودنے والے پر دیت لازم نہیں ہوگی۔

مذہب اس کے لئے یہ حدیث ہے۔ عن ابی هريرة ان رسول الله ﷺ قال العجماء جرحها جبار والبیر جبار والمعدن جبار وفي الركاز الخمس (ج) (بخاری شریف، باب المعدن جبار والبئر جبار ص ۱۰۲۱ نمبر ۶۹۱۲) اس حدیث سے معلوم ہوا کہ اپنی ملکیت (الف) آپؐ نے فرمایا دیت خطا میں بیس حقہ، بیس جذعہ، بیس بنت مخاض، بیس بنت لبون اور بیس بنتی مخاض ہیں (ب) آپؐ نے فرمایا کسی نے اندھیرے میں قتل کیا یا پتھر سے قتل کیا یا لاشی سے یا کوڑے سے مارا تو اس کی دیت دیت خطا ہے (ج) آپؐ نے فرمایا جانور کا زخمی کیا ہوا معاف ہے، کنویں میں گرا ہوا (باقی اگلے صفحہ پر)

[۲۳۰۳] (۱۰) وموجبہ اذا تلف فيه آدمی الدية على العاقلة ولا كفارة فيه [۲۳۰۴]

(۱۱) والقصاص واجب بقتل كل محقون الدم على التابيد اذا قتل عمدا۔

میں مناسب جگہ میں کنواں کھودا اور اس میں آدمی گر کر مر جائے تو وہ معاف ہے۔ کھودنے والے پر دیت لازم نہیں ہوگی۔ اور دوسرے کی جگہ میں بنایا اور گر کر مرنا تو دیت لازم ہوگی۔ عن ابراہیم قال من حفر فی غیر بنائہ او بنی فی غیر سمائہ فقد ضمن (الف) (مصنف عبد الرزاق، باب الجدار المائل والطریق ج ۸ ص ۷۴ نمبر ۱۸۴۰۹ مصنف ابن ابی شیبہ ۹۱ الرجل یخرج من حده شیئا فیصیب انسانا ج ۸ ص ۳۹۸، نمبر ۲۷۳۴۵/۲۷۳۴۸) اس اثر سے معلوم ہوا کہ غیر کی زمین میں کنواں کھودا تو دیت دینی ہوگی۔

اصول سبب کے طور پر جرم کیا ہو تو دیت دینی ہوگی۔

لغت حافر : کنواں کھودنے والا۔

[۲۳۰۳] (۱۰) اس کی سزا اگر اس میں آدمی ضائع ہو جائے دیت ہے عاقلہ پر اور اس میں کفارہ نہیں ہے۔

مجا چونکہ قتل خطا بھی نہیں ہے بلکہ اس کے سبب سے مراد ہے اس لئے قتل خطا سے کم درجہ ہوا۔ اس لئے اس میں کفارہ نہیں ہے (۲) اور حدیث گزری البئر جبار کہ کنواں میں گر جائے تو دیت نہیں ہے اس لئے اس میں کفارہ بھی نہیں ہے۔ اور اوپر کے اثر کی وجہ سے عاقلہ پر دیت ہے۔ عن ابراہیم قال من حفر فی غیر بنائہ او بنی فی غیر سمائہ فقد ضمن (ب) (مصنف عبد الرزاق، باب الجدار المائل والطریق ج ۸ ص ۷۴ نمبر ۱۸۴۰۹ مصنف ابن ابی شیبہ ۹۱ الرجل یخرج من حده شیئا فیصیب انسانا ج ۸ ص ۳۹۸، نمبر ۲۷۳۴۵/۲۷۳۴۸) [۲۳۰۴] (۱۱) قصاص واجب ہوتا ہے ہمیشہ کے طور پر محفوظ الدم کو قتل کرنے سے جبکہ جان بوجھ کر قتل کرے۔

تشریح ایسا آدمی جس کا خون مرتد ہونے یا زنا کرنے یا کسی کو قتل کرنے سے مباح الدم نہ ہو اور ہمیشہ کے طور پر اس کا خون محفوظ ہو اس کو جان بوجھ کر کوئی قتل کرے تو اس قتل کرنے پر قصاص واجب ہوتا ہے۔ یعنی جیسا اس نے قتل کیا قاتل کو بھی قتل کر دیا جائے گا۔

مجا قصاص واجب ہونے کی دلیل یہ آیت ہے۔ وکتبنا علیہم فیہا ان النفس بالنفس والعین بالعین والانف بالانف والاذن بالاذن والسن بالسن والجروح قصاص فمن تصدق به فهو كفارة له (ج) (آیت ۲۵ سورۃ المائدۃ ۵) یہ حدیث بھی ہے۔ (۲) حدیثی ابو ہریرۃ قال لما فتح علی رسول اللہ مکة قام فی الناس فحمد اللہ واثنی علیہ ثم قال ومن قتل له قتیل فهو بخیر النظرین اما ان یعفو واما ان یقتل (د) (ترمذی شریف، باب ما جاء فی حکم ولی القتل فی القصاص والعفو ص ۲۶۰ نمبر ۱۴۰۵)

حاشیہ : (پچھلے صفحہ سے آگے) معاف ہے، کان میں مرا ہوا معاف ہے اور کا زخماں میں پانچواں حصہ ہے (الف) حضرت ابراہیم نے فرمایا کسی نے اپنی عمارت کے علاوہ میں گڑھا کھودا یا اپنی ملکیت کے علاوہ میں عمارت بنائی تو ضامن ہوگا (ب) حضرت ابراہیم نے فرمایا کسی نے اپنی عمارت کے علاوہ میں گڑھا کھودا یا اپنی ملکیت کے علاوہ میں تعمیر کی تو ضامن ہوگا (ج) ہم نے لوگوں پر فرض کیا تو رات میں کہ جان جان کے بدلے، آنکھ آنکھ کے بدلے، ناک ناک کے بدلے، کان کان کے بدلے، دانت دانت کے بدلے اور زخموں میں بھی برابر ہوں۔ اور جو معاف کر دے تو وہ کفارہ ہوگا اس کے لئے (د) جب حضور پر مکہ فتح ہوا تو آپ نے اللہ کی تعریف اور تہنید کی۔ پھر فرمایا جس کا آدمی قتل ہو جائے اسے دو اختیار ہیں یا معاف کرے یا قتل کرے۔

[۲۳۰۵] (۱۲) ویقتل الحر بالحر والحر بالعبد والعبد بالعبد والمسلم

اس آیت اور حدیث سے معلوم ہوا کہ قتل عمد میں قصاص لازم ہے۔ البتہ ولی کو معاف کرنے کا حق ہے۔ یہ تین آدمی محفوظ الدم نہیں ہے زانی، مرتد اور قاتل۔ حدیث میں ہے۔ عن عبد الله بن مسعود قال قال رسول الله ﷺ لا يحل دم امرئ مسلم يشهد ان لا اله الا الله وانى رسول الله الا باحدى ثلاث الشيب الزانى والنفس بالنفس والتارك لدينه المفارق للجماعة (الف) (ترمذی شریف، باب ماجاء لا تكل دم امرأ مسلم الا باحدى ثلاث ص ۲۵۹ نمبر ۱۴۰۲، مسلم شریف، باب ما يباح به دم المسلم ص ۵۹ نمبر ۱۶۷۶) اس حدیث سے معلوم ہوا کہ مرتد، زانی اور قاتل کا خون محفوظ نہیں ہے۔ اس کے علاوہ کا خون محفوظ ہے۔ اس لئے اس کو قتل کرنے سے قصاص لازم ہوگا۔

[۲۳۰۵] (۱۲) قتل کیا جائے گا آزاد آزاد کے بدلے اور آزاد غلام کے بدلے اور غلام آزاد کے بدلے اور غلام غلام کے بدلے اور مسلمان ذمی کے بدلے۔

شرح آزاد آدمی آزاد آدمی کو قتل کر دے چاہے وہ مرد ہو یا عورت، قاتل کو قصاص میں قتل کیا جائے گا۔ اور آزاد آدمی کسی دوسرے کے غلام کو قتل کر دے تو غلام کے بدلے آزاد آدمی قتل کیا جائے گا۔ اور مسلمان نے ذمی کا فر کو قتل کر دیا تو ذمی کے بدلے مسلمان قتل کیا جائے گا۔

مج آیت میں ہے۔ یا ایہا الذین آمنوا کتب علیکم القصاص فی القتلی الحر بالحر والعبد بالعبد والانثی بالانثی فمن عفی له من اخیه شیء فاتباع بالمعروف واداء الیه باحسان (ب) (آیت ۸۷ سورۃ البقرۃ ۲) اس آیت سے معلوم ہوا کہ آزاد آزاد کے بدلے اور غلام غلام کے بدلے قتل کیا جائے گا۔ اور آزاد مرد ہو یا عورت دونوں شامل ہیں (۲) حدیث گزر چکی ہے کہ ایک باندی کے بدلے یہودی کو پتھر سے پکڑ کر مارا جس سے معلوم ہوا کہ عورت کے بدلے مرد کو قتل کیا جائے گا۔ (بخاری شریف، باب اذ قتل نجر او بعضا ص ۱۰۶ نمبر ۶۸۷) اور غلام کے بدلے آزاد کو قتل کیا جائے گا اس کی دلیل یہ حدیث ہے۔ عن سمرۃ بن جندب قال قال رسول الله ﷺ من قتل عبده قتلناه ومن جدع عبده جدعناه (ج) (ترمذی شریف، باب ماجاء فی الرجل یقتل عبده ص ۲۶۱ نمبر ۱۴۱۴) ابن ماجہ شریف، باب هل یقتل الحر بالعبد ص ۳۸۳ نمبر ۲۶۶۳، ابوداؤد شریف، باب من قتل عبده او مملک ص ۲۷۲ نمبر ۴۵۱۵) اس حدیث سے معلوم ہوا کہ آزاد آدمی غلام کو قتل کر دے تو آزاد کو قتل کیا جائے گا۔ اور غلام آزاد کو قتل کر دے تو غلام بدرجہ اولی قصاص میں قتل کیا جائے گا۔

فائدہ امام شافعیؒ فرماتے ہیں کہ غلام کے بدلے آزاد نہیں قتل کیا جائے گا۔

حاشیہ : (الف) آپؐ نے فرمایا کسی مسلمان کا خون حلال نہیں ہے جو لا اله الا اللہ الخ پڑھتا ہو مگر تین طریقوں سے۔ ایک شیب زانی ہو، دوسرا جان جان کے بدلے، تیسرا دین کو چھوڑنے والا جماعت سے دور رہنے والا (ب) اسے ایمان والو تم پر قصاص فرض کیا گیا ہے مقتول کے بارے میں۔ آزاد آزاد کے بدلے، غلام غلام کے بدلے، مؤنث مؤنث کے بدلے۔ پس اگر کسی نے اپنے بھائی کو معاف کر دیا تو معروف کے ساتھ مانگنا ہے۔ اور اس کی طرف احسان کے ساتھ ادا کرنا ہے (ج) آپؐ نے فرمایا کسی نے اپنا غلام قتل کیا تو میں اس کو قتل کروں گا اور اس کی ناک کاٹی تو میں اس کی ناک کاٹوں گا۔

بالذمی [۲۳۰۶] (۱۳) ولا يقتل المسلم بالمستأمن.

وجہ ان کی دلیل یہ حدیث ہے۔ عن ابن عباس ان النبی ﷺ قال لا يقتل حر بعد (الف) (دارقطنی، کتاب الحرود والدیات ج ثالث ص ۱۰۰ نمبر ۳۲۲۵ سنن للبیہقی، باب لا يقتل حر بعد ج ثامن ص ۶۳ نمبر ۱۵۹۳۹) اس حدیث سے معلوم ہوا کہ غلام کے بدلے آزاد قتل نہیں کیا جائے گا۔

اور کافر کے بدلے میں مسلمان قتل کیا جائے گا اس کی دلیل یہ حدیث ہے۔ عن ابن عمر ان رسول اللہ ﷺ قتل مسلماً بمعاهد وقال انا اکرم من وفی بذمتہ (ب) (دارقطنی، کتاب الحرود والدیات ج ثالث ص ۱۰۱ نمبر ۳۲۳۲ سنن للبیہقی، باب بیان ضعف الخبر الذی روی فی قتل المؤمن بالکافر وما جاء عن الصحابة فی ذلک ج ثامن ص ۳۰ نمبر ۱۵۹۱) اس سے معلوم ہوا کہ کافر کے بدلے میں مسلمان قتل کیا جائے گا۔

فائدہ امام شافعی فرماتے ہیں کہ کافر کے بدلے مسلمان قتل نہیں کیا جائے گا۔ بلکہ اگر مسلمان نے قتل کر دیا تو اس پر کافر کی دیت کاملہ لازم ہوگی **وجہ** حدیث میں ہے۔ سالت علیاً هل عندکم شیء مما لیس فی القرآن ؟ ... قال العقل وفکاک الاسیر وان لا يقتل مسلم بکافر (ج) (بخاری شریف، باب لا يقتل المسلم بالکافر ص ۲۱ نمبر ۶۹۱۵ ابوداؤد شریف، باب ایقاد المسلم من الکافر ص ۲۵ نمبر ۴۵۳۰) اس حدیث سے معلوم ہوا کہ کافر کے بدلے مسلمان کو قتل نہیں کیا جائے گا (۲) یوں بھی کافر کا خون حلال ہے اس لئے اس کے بدلے مسلمان کو قتل نہیں کیا جائے گا۔ بلکہ اس کی دیت لازم کی جائے گی۔

[۲۳۰۶] (۱۳) مسلمان امن لئے ہوئے آدمی کے بدلے قتل نہیں کیا جائے۔

تشریح کوئی کافر دارالکفر سے امن لیکر دارالاسلام میں آیا ہے اور اس کو کسی مسلمان نے قتل کر دیا تو اس مستامن کے بدلے مسلمان کو قتل نہیں کیا جائے گا۔ بلکہ اگر اس کے ملک کے ساتھ عہد و پیمان ہے تو اس کی دیت دی جائے گی۔

وجہ آیت میں ہے۔ وان کان من قوم بینکم و بینہم میثاق فدیة مسلمة الی اہلہ و تحریر رقبۃ مؤمنة (د) (آیت ۹۲ سورۃ النساء) اس آیت سے معلوم ہوا کہ دیت دینی ہوگی۔ اور یہ بھی اندازہ ہوا کہ مسلمان قتل نہیں کیا جائے گا (۲) اوپر کی حدیث گزری۔ ان لا يقتل مسلم بکافر (ہ) (بخاری شریف، نمبر ۶۹۱۵ ابوداؤد شریف، نمبر ۴۵۳۰) اس حدیث سے معلوم ہوا کہ کافر کے بدلے مسلمان قتل نہیں کیا جائے گا۔ چونکہ یہ کافر ہے اس لئے اس کے بدلے مسلمان قتل نہیں کیا جائے گا (۳) یہ کافر دارالحرب سے آیا ہے۔ دارالاسلام نے اس کی کوئی ذمہ داری نہیں لی ہے اس لئے یہ محفوظ الدم نہیں ہے۔ اس لئے بھی مسلمان قتل نہیں کیا جائے گا۔ اس کے برخلاف ذمی کا ذمہ دار

حاشیہ : (الف) آپؐ نے فرمایا آزاد غلام کے بدلے قتل نہیں کیا جائے گا (ب) آپؐ نے مسلمان کو معاہدہ ذمی کے بدلے میں قتل کیا اور فرمایا میں زیادہ مناسب ہوں کہ اس کے ذمہ کو نبھاؤں (ج) میں نے حضرت علیؓ سے پوچھا کیا آپ کے پاس کوئی ایسی چیز ہے جو قرآن میں نہیں ہے؟... دیت اور قیدیوں کو آزاد کرنا اور یہ کہ مسلمان کو کافر کے بدلے میں قتل نہ کرنا (د) اگر کسی قوم تمہارے اور ان کے درمیان عہد و پیمان ہے تو اس کے وارث کو دیت سپرد کرنا ہے اور مومن غلام کو آزاد کرنا بھی ہے یعنی قتل کے بدلے (ہ) مسلمان کو کافر کے بدلے قتل نہ کیا جائے۔

[۲۳۰۷] (۱۴) ویقتل الرجل بالمرأة والكبير بالصغير والصحيح بالاعمى والزمن

[۲۳۰۸] (۱۵) ولا يقتل الرجل بابنه ولا بعبد ولا بمدبره ولا بمكاتبه ولا بعبد ولده

الاسلام نے لیا ہے اس لئے اس کے بدلے مسلمان قتل کیا جائے گا۔

[۲۳۰۷] (۱۴) اور مرد قتل کیا جائے گا عورت کے بدلے اور بڑا قتل کیا جائے گا چھوٹے کے بدلے اور صحیح اندھے اور پانچ کے بدلے۔

مجا یہ لوگ دین کے اعتبار سے برابر ہیں اس لئے مرد اور عورت اور چھوٹے اور بڑے یا تندرست اور پانچ کا اعتبار نہیں کیا جائے گا۔ بلکہ ہر ایک دوسرے کے بدلے قتل کئے جائیں گے۔

مجا حدیث میں ہے کہ عورت کے بدلے یہودی مرد کو پتھر سے کچل کر مارا۔ عن انس بن مالک ان النبی ﷺ قتل یهودیا بجارية قتلہا علی اوصاح لها (بخاری شریف، باب قتل الرجل بالمرأة ص ۱۰۱ نمبر ۶۸۸۵ / مسلم شریف، باب ثبوت القصاص فی القتل بالحجر وغیرہ من المحدثات والمثقات قتل الرجل بالمرأة ص ۵۸ نمبر ۱۶۷۲)

[۲۳۰۸] (۱۵) آدمی اپنے بیٹے کے بدلے قتل نہیں کیا جائے گا اور نہ اپنے غلام کے بدلے اور نہ اپنے مدبر کے بدلے اور نہ اپنے مکاتب کے بدلے اور اپنے بیٹے کے غلام کے بدلے۔

تشریح باپ اپنے بیٹے کو قتل کر دے تو بیٹے کے بدلے باپ کو قتل نہیں کیا جائے گا بلکہ دیت لازم کی جائے گی۔ یا آقا نے اپنے غلام کو قتل کر دیا تو غلام کے بدلے آقا کو قتل نہیں کیا جائے گا۔ البتہ دیت لازم ہوگی اور تعزیر کی جائے گی۔

مجا والد کی عزت و احترام ہے اس کی وجہ سے لڑکے کی وجہ سے والد کو قتل نہیں کیا جائے گا (۲) حدیث میں ہے۔ عن ابن عباس عن النبی ﷺ قال لا تقام الحدود فی المساجد ولا يقتل الوالد بالولد (الف) (ترمذی شریف، باب ما جاء فی الرجل يقتل ابنه ایتا ومنه ام لا ص ۲۵۹ نمبر ۱۴۰۱ ابن ماجہ شریف، باب لا يقتل الوالد بولده نمبر ۲۶۶۱) اس حدیث سے معلوم ہوا کہ لڑکے کی وجہ سے والد کو قتل نہیں کیا جائے گا۔ اور غلام کی وجہ سے آقا کو قتل نہیں کیا جائے گا اس کی دلیل یہ حدیث ہے۔ عن عمر بن شعیب عن ابیہ عن جدہ ان رجلا قتل عبده متعمدا فجلده رسول الله ﷺ مائة ونفاه سنة ومحى سہمه من المسلمین۔ وفي رواية دارقطنی، ولم یقده به وامره ان یعتق رقبة (ب) (دارقطنی، کتاب الحدود والديات ج ۳ ص ۱۰۵ نمبر ۳۲۵۴ / ابن ماجہ شریف، باب هل یقتل الحر بالعبد؟ ص ۳۸۳ نمبر ۲۶۶۲) اس حدیث سے معلوم ہوا کہ آقا کو قتل نہیں کریں گے بلکہ اس سے دیت لی جائے گی۔ اور غلام ہی کے درجے میں مدبر اور مکاتب ہے۔ اس لئے ان کو قتل کرنے سے بھی آقا پر قصاص نہیں ہے۔ اور لڑکے پر باپ کا احترام ضروری ہے اس لئے لڑکے کے غلام کو قتل کرنے سے بھی باپ کو قتل نہیں کیا جائے گا (۲) اوپر حدیث گزری۔ انت ومالك لوالدک ان اولادکم من اطیب کسبکم

حاشیہ : (الف) آپ نے فرمایا حدود مساجد میں قائم نہ کیا جائے اور نہ والد کو لڑکے کے بدلے قتل کرے (ب) حضرت عمر بن شعیب فرماتے ہیں کہ ایک آدمی نے جان بوجھ کر اپنے غلام کو قتل کیا تو حضورؐ نے اس کو سو کوڑے لگائے اور ایک سال تک شہر بدر کیا۔ اور مسلمانوں کے مال غنیمت سے اس کا حصہ ختم کر دیا۔ اور دارقطنی کی روایت میں ہے کہ اس سے قصاص نہیں لیا اور اس کو حکم دیا کہ غلام آزاد کرے۔

[۲۳۰۹] (۱۶) ومن ورث قصاصا علی ابیه سقط [۲۳۱۰] (۱۷) ولا یستوفی القصاص

فکلو من کسب اولادکم (الف) (ابوداؤد شریف، باب الرجل یاکل من مال ولده ص ۱۴۱ نمبر ۳۵۳۰) اس حدیث سے معلوم ہوا کہ لڑکے کا مال باپ کا مال ہے اس اعتبار سے لڑکے کا غلام باپ کا غلام ہوا اور اوپر حدیث گزری کہ اپنے غلام کو قتل کرنے سے آقا قتل نہیں کیا جائے گا۔ اس لئے بیٹے کے غلام یا مدبر یا مکاتب قتل کرنے سے باپ قتل نہیں کیا جائے گا۔ البتہ دیت لازم ہوگی۔ [۲۳۰۹] (۱۶) کوئی وارث ہو جائے قصاص کا اپنے باپ پر تو وہ ساقط ہو جائے گا۔

تشریح مثلاً باپ نے بیٹے کی ماں کو قتل کیا جس کی وجہ سے باپ پر قصاص لازم تھا۔ لیکن ماں کے وارث ہونے کی وجہ سے بیٹا قتل کا حقدار تھا اس لئے باپ سے قتل ساقط ہو جائے گا۔

وجہ اوپر حدیث گزری۔ لایقاد الوالد بالولد (ترمذی شریف، نمبر ۱۴۰۰/۱ ابن ماجہ شریف، نمبر ۲۶۶۱) اور اگر بیٹے کے ساتھ دوسرے لوگ بھی وارث تھے تب بھی قتل ساقط ہو جائے گا۔ کیونکہ بعض اولیاء کی جانب سے قتل ساقط ہو جائے تو پورے کی جانب سے ساقط ہو جائے گا۔ دلیل یہ حدیث ہے۔ حدثنی عائشة ان النبی ﷺ قال علی المقتتلین ان ینحجزوا الاول فالاول وان کانت امرأة (ب) (سنن للبیہقی، باب عفویض الاولیاء عن القصاص دون بعض ج ثامن، ص ۱۰۵، نمبر ۱۶۰۷) (۲) ان عمر بن الخطاب رفع الیہ رجل قتل رجلا فاراد اولیاء المقتول قتله فقالت اخت المقتول وهی امرأة القاتل قد عفوت عن حصتی من زوجی فقال عمر عتق الرجل من القتل (ج) (مصنف عبدالرزاق، باب العفوج عاشر ص ۱۳ نمبر ۱۸۱۸) اس اثر سے معلوم ہوا کہ وارث اپنا حصہ معاف کر دے تو باقی ورثہ قاتل کو قتل نہیں کر سکتے بلکہ اب دیت لیں گے۔ [۲۳۱۰] (۱۷) قصاص نہیں لیا جائے گا مگر تلوار سے۔

تشریح قاتل نے چاہے اعضاء کو ٹکڑے ٹکڑے کر کے مارا ہو لیکن اس سے قصاص اس طرح نہیں لیا جائے گا بلکہ تلوار سے ایک مرتبہ مار کر قتل کر دیا جائے گا۔

وجہ حدیث میں ہے۔ عن ابی بکر قال قال رسول اللہ ﷺ لا قود الا بالسیف (د) (ابن ماجہ شریف، باب لا قود الا بالسیف ص ۳۸۴ نمبر ۲۶۶۸ دارقطنی، کتاب الحدود والدیات ج ثالث ص ۸۴ نمبر ۳۱۴۹) اس حدیث سے معلوم ہوا کہ قصاص تلوار سے لیا جائے گا۔ **فائدہ** امام شافعی فرماتے ہیں کہ برابری کے لئے جس طرح قاتل نے قتل کیا ہے اسی طرح قصاص میں قتل کیا جائے گا۔

وجہ (۱) تاکہ مساوات اور برابری ہو جائے (۲) حدیث میں ہے کہ ایک باندی کو یہودی نے پتھر سے کچل کر مارا تھا تو حضورؐ نے یہودی کو پتھر

حاشیہ : (الف) تم اور تمہارا مال تمہارے والد کے لئے ہیں۔ تمہاری اولاد تمہاری اچھی کمائی ہے۔ اس لئے اولاد کی کمائی سے کھاؤ (ب) آپؐ نے فرمایا قتل ہونے والے روک دیتے ہیں پہلے دوسرے والے کو اگرچہ عورت کیوں نہ ہو۔ یعنی عورت معاف کر دے تو سب کی جانب سے قتل معاف ہو جائے گا (ج) حضرت عمرؓ کے پاس مقدمہ پیش ہوا کہ ایک آدمی نے ایک آدمی کو قتل کیا۔ پس مقتول کے اولیاء نے اس کو قتل کرنا چاہا تو مقتول کی بہن نے کہا وہ قاتل کی بیوی بھی تھی کہ میں نے اپنا حصہ شوہر کو معاف کیا تو حضرت عمرؓ نے فرمایا کہ قاتل قتل سے آزاد ہو گیا (د) آپؐ نے فرمایا قصاص نہ لیا جائے مگر تلوار سے۔

الا بالسيف [۲۳۱۱] (۱۸) واذا قتل المكاتب عمدا وليس له وارث الا المولى فله القصاص ان لم يترك وفاء [۲۳۱۲] (۱۹) وان ترك وفاء ووارثه غير المولى فلا

سے کچل کر قصاص لیا۔ عن انسؓ ان يهوديا قتل جارية على اوضح لها فقتلها بحجر فجئى بها الى النبی ﷺ وبها رمق فقال اقتلك؟ فاشارت برأسها ان لا! ثم قال فى الثانية فاشارت برأسها ان لا! ثم سألتها الثالثة فاشارت برأسها اى نعم! فقتله النبی ﷺ بحجرين (الف) (بخارى شريف، باب من اقاد بالحجر ۱۰۱۶ نمبر ۹۷۸) (۲) آیت سے بھی معلوم ہوتا ہے کہ ویسا ہی کرے جیسا قاتل نے کیا ہو۔ آیت میں ہے۔ وان واقبتم فعاقبوا بمثل عوقبتم به (ب) (آیت ۱۲۶ سورۃ النحل ۱۶) اس آیت سے پتا چلا کہ جیسا کیا ہے اسی کے مطابق سزا دی جائے۔

نعت یستونی : وصول کرنا۔

[۲۳۱۱] (۱۸) اگر مکاتب جان کر قتل کیا گیا اور اس کے لئے کوئی وارث نہ ہو آقا کے علاوہ تو آقا کے لئے قصاص لینے کا حق ہے اگر نہ چھوڑے مکاتب مال۔

تشریح مکاتب کو کسی نے جان بوجھ کر قتل کر دیا اور آقا کے علاوہ کوئی وارث نہ ہو اور مکاتب کے پاس اتنا مال بھی نہیں تھا کہ پورا مال کتابت ادا کر سکے اور آزاد ہو کر مر سکے ایسی صورت میں آقا کو قصاص لینے کا حق ہے۔

وجہ جب مال کتابت ادا کرنے کا مال نہیں چھوڑا تو یہ طے ہے کہ وہ آقا کا غلام ہو کر مرا۔ اور آقا کے علاوہ کوئی وارث بھی نہیں ہے اس لئے صرف آقا کو قصاص لینے کا حق ہوگا۔ اور چونکہ ایک ہی راستہ طے ہے اس لئے قصاص لینے میں شبہ بھی واقع نہیں ہوا اس لئے قصاص لیا جائے گا۔

[۲۳۱۲] (۱۹) اور اگر مال کتابت ادا کرنے کے لئے مال چھوڑا اور اس کے وارث آقا کے علاوہ ہے تو ان کے لئے قصاص کا حق نہیں ہے اگرچہ وہ آقا کے ساتھ مل کر مطالبہ کریں۔

تشریح مکاتب کو کسی نے جان بوجھ کر قتل کیا۔ اور مکاتب کی حالت یہ تھی کہ مال کتابت ادا کرنے کے لئے پورا مال چھوڑا تھا۔ اور آقا کے علاوہ دوسرے لوگ ان کے ورثہ موجود تھے اس صورت میں نہ آقا قصاص لے سکے گا اور نہ ورثہ قصاص لے سکیں گے۔ بلکہ قصاص ساقط ہو کر دیت لازم ہوگی۔

وجہ مکاتب چونکہ مال کتابت چھوڑ کر مر رہا ہے اور دوسرے لوگ وارث ہیں تو یہ کہا جاسکتا ہے کہ ایک قسم کا آزاد ہو کر مرا ہے۔ اور اس وقت آقا قصاص لینے کا حقدار ہے کیونکہ مال کتابت ادا نہیں کیا ہے۔ اس لئے شبہ ہو گیا کہ قصاص کون وصول کرے آقا یا وارث۔ اور شبہ سے قصاص

حاشیہ : (الف) حضرت انس فرماتے ہیں کہ ایک یہودی نے ایک لڑکی کو زیور کے لئے قتل کیا۔ پس اس کو پتھر سے قتل کیا تھا۔ تو حضور کے پاس لائی گئی اس حال میں کہ لڑکی میں رقت تھی۔ تو آپؐ نے پوچھا کیا تم کو قتل کیا؟ (یعنی فلاں نے) تو سر سے اشارہ کر کے کہنا نہیں۔ پھر دوسری مرتبہ پوچھا تو سر سے اشارہ کر کے کہنا نہیں۔ پھر تیسری مرتبہ پوچھا تو سر سے اشارہ کیا ہاں! تو حضور نے قاتل کو دو پتھروں سے قتل کیا (ب) اگر تم کو سزا دی تو اتنی ہی سزا دو جتنی تم سزا دیئے گئے۔

قصاص لهم وان اجتمعوا مع المولى [۲۳۱۳] (۲۰) واذا قتل عبد الرهن لا يجب القصاص حتى يجتمع الراهن والمرتهن [۲۳۱۴] (۲۱) ومن جرح رجلا عمدا فلم يزل صاحب فراش حتى مات فعليه القصاص [۲۳۱۵] (۲۲) ومن قطع يد رجل عمدا من

ساقط ہو جاتا ہے۔ اس لئے پہلے قصاص ساقط ہو جائے گا اور دیت لازم ہوگی۔

[۲۳۱۳] (۲۰) اگر قتل کر دیا جائے رهن کا غلام تو قصاص واجب نہیں ہوگا یہاں تک کہ رهن اور مرتهن دونوں جمع ہو جائیں۔

تشریح مثلاً زید غریب رهن کا غلام عمر مالدار مرتھن کے پاس تھا۔ اس درمیان غلام قتل عمد میں مارا گیا جس کی وجہ سے اس کا قصاص لینا تھا تو رهن اور مرتهن دونوں جمع ہو جائیں تو قصاص لیا جائے گا ورنہ نہیں۔

مذہب مرتهن تو اس لئے قصاص نہیں لے سکتا کہ اس کا غلام نہیں ہے غلام تو رهن کا ہے۔ اور رهن تنہا قصاص نہیں لے سکتا کہ اس سے مرتهن کا حق ضائع ہوگا۔ پھر اس کا کچھ زور نہیں رہے گا۔ کیونکہ اگر دیت لی جائے تو مرتهن کو بھی کچھ ملے گی اس لئے مرتهن اس بات پر راضی ہو کہ میں اپنا حق ساقط کرتا ہوں آپ قصاص لے لیں تب رهن قصاص لے سکتا ہے۔ اس لئے رهن اور مرتهن دونوں کا جمع ہونا ضروری ہے۔

اصول یہ مسئلہ اس اصول پر ہے کہ قصاص سے جس کا حق متاثر ہوتا ہو اس کا راضی ہونا بھی ضروری ہے۔

[۲۳۱۴] (۲۱) کسی نے کسی آدمی کو جان بوجھ کر زخمی کیا اور وہ صاحب فراش رہا یہاں تک کہ مرگیا تو اس پر قصاص ہے۔

تشریح مثلاً زید نے عمر کو اتنا زخمی کیا کہ وہ صاحب فراش ہو گیا، چل پھر نہیں سکتا تھا۔ موت تک اسی حال میں رہا پھر مرگیا تو زید سے قصاص لیا جائے گا۔

مذہب زخمی کرنے کے بعد ٹھیک نہیں ہوا اسی حال میں مرگیا تو زخم ہی مرنے کا سبب بنا۔ اس لئے قصاص لیا جائے گا۔ کیونکہ اکثر ایسا ہوتا ہے کہ زخمی کرنے کے بعد فوراً آدمی نہیں مرتا بلکہ کچھ دیر کے بعد مرتا ہے اس لئے اگر دیر ہونے سے قصاص ساقط کر دیں تو بہت سے قصاص ساقط ہو جائیں گے۔ اس لئے معیار یہ ہے کہ زخمی ہونے کے بعد صاحب فراش ہوا ہو اور اسی حال میں مرا ہو تو قصاص لیا جائے گا (۲) یہودی نے باندی کو پتھر سے زخمی کیا اور وہ دیر تک زندہ رہی اور صاحب فراش رہی اور اسی زخم سے انتقال کیا تو حضورؐ نے یہودی سے قصاص لیا تھا۔ (بخاری شریف، باب من اقاد بالحجر ص ۱۰۶ نمبر ۶۸۷) (۲) عن الحسن فی الرجل يضرب الرجل فلا يزال مضنى على فراشه حتى يموت قال فيه القود (الف) (مصنف ابن ابی شیبہ، ۱۱۳۵ الرجل يضرب الرجل فلا يزال مريضاً حتى يموت ج خامس، ص ۲۲۲ نمبر ۶۱۸)

[۲۳۱۵] (۲۲) کسی نے ہاتھ کاٹا جوڑ سے جان بوجھ کر تو اس کا ہاتھ کاٹا جائے گا۔ ایسے ہی پاؤں اور ناک کا زرمہ اور کان۔

تشریح قاعدہ یہ ہے کہ جو اعضاء جسم سے باہر ہو اور برابر سر کاٹا جا سکتا ہو قصاص میں اس کو کاٹا جائے گا۔ جیسے ہاتھ جوڑ سے کاٹا ہو تو قاتل کا

حاشیہ : (الف) حضرت حسن فرماتے ہیں کسی آدمی کو کسی آدمی نے مارا اور وہ ہمیشہ اپنی چار پائی پر پیار رہا یہاں تک کہ انتقال کر گیا تو اس میں قصاص ہے۔

المفصل قطعت يده وكذلك الرجل ومارن الانف والاذن [۲۳۱۶] (۲۳) ومن ضرب عين رجل فقلعها فلا قصاص عليه [۲۳۱۷] (۲۴) فان كانت قائمة وذهب ضوءها فعليه

بھی ہاتھ کاٹا جائے گا، پاؤں کاٹا ہو تو پاؤں کاٹا جائے گا، ناک کو زرمے سے کاٹا ہو تو قاتل کا ناک زرمہ سے کاٹا جائے گا، کان کاٹا ہو تو قاتل کا کان کاٹا جائے گا۔

ترجمہ آیت میں ہے۔ وكتبنا عليهم فيها ان النفس بالنفس والعين بالعين والانف بالانف والاذن بالاذن والسن بالسن والجروح قصاص (الف) (آیت ۲۵ سورة المائدة ۵) اس آیت سے معلوم ہوا کہ کان، آنکھ اور دانت وغیرہ میں قصاص لازم ہوگا (۲) عن انس ان ابنه النضر لطمت جارية فكسرت ثنيتها فاتوا النبي ﷺ فامر بالقصاص (ب) (بخاری شریف، باب السن بالسن، ص ۱۰۱۸ نمبر ۶۸۹۴ ابوداؤد شریف، باب القصاص من السن، ص ۲۸۲ نمبر ۴۵۹۰) اس حدیث سے معلوم ہوا کہ دانت توڑ دے تو اس کے بدلے دانت توڑا جائے گا۔

نکتہ المفصل : جوڑ، مارن : ناک کا زرمہ حصہ، زرمہ۔

[۲۳۱۶] (۲۳) کسی نے کسی آدمی کی آنکھ پر مارا اور اس کو نکال ڈالا تو اس پر قصاص نہیں ہے۔

ترجمہ دوسرے کی آنکھ کو نکالنے میں برابری نہیں ہو سکتی، اس میں کمی زیادتی ہو جاتی ہے۔ اس لئے قصاص نہیں ہوگا دیت لازم ہوگی۔ کیونکہ آنکھ باہر نہیں ہے اندر ہے۔ اور آیت میں والعین بالعين کا مطلب یہ ہے کہ اس کی روشنی چلی گئی ہو۔ اور روشنی کے بدلے روشنی ختم کی جاسکتی ہو تو وہاں آنکھ کا قصاص ہوگا۔

[۲۳۱۷] (۲۴) اور اگر آنکھ قائم ہو اور اس کی روشنی چلی گئی ہو تو اس پر قصاص ہے، اس طرح کہ اس کے لئے شیشہ گرم کیا جائے اور چہرے پر تر روئی رکھ کر اس کی آنکھ کے سامنے شیشہ کیا جائے یہاں تک کہ اس کی روشنی جاتی رہے۔

تشریح آنکھ پر اس طرح مارا کہ آنکھ اپنی جگہ موجود رہی لیکن اس کی روشنی چلی گئی تو روشنی ضائع ہونے کے بدلے قصاص کے طور پر برابر سراب روشنی ضائع کی جاسکتی ہے۔ یہ ممکن ہے اس لئے اس کا قصاص لیا جاسکتا ہے۔

ترجمہ اثر میں ہے۔ عن الحكم بن عتيبة قال لطم رجل رجلا اوغير اللطم الا انه ذهب بصره وعينه قائمة فارادوا ان يقيدوا فاعيا عليهم وعلى الناس كيف يقيدونه وجعلوا لا يدرون كيف يصنعون فاتاهم علي فامر به فجعل علي وجهه كرسف ثم استقبل به الشمس وادنى من عينه مرآة فالتمع بصره وعينه قائمة (الف) (مصنف عبد الرزاق، باب

حاشیہ : (الف) ہم نے یہودیوں پر تورات میں فرض کیا جان جان کے بدلے، ناک ناک کے بدلے، کان کان کے بدلے اور دانت دانت کے بدلے اور زخموں کا بھی قصاص ہے (ب) حضرت انس فرماتے ہیں کہ نضر کی بیٹی نے ایک باندی کو طمانچہ مارا جس سے اس کے آگے کے دانت ٹوٹ گئے۔ پس وہ حضورؐ کے پاس آئیں تو قصاص کا حکم دیا (الف) حضرت حکم بن عتبہ نے فرمایا ایک آدمی نے ایک آدمی کو طمانچہ مارا یا طمانچہ کے علاوہ مارا مگر اس کی بینائی چلی گئی اور آنکھ باقی رہی۔ پس قصاص لینے کے بارے میں پریشان ہوئے۔ پس لوگوں پر مشکل ہوا کہ کیسے بدلہ لیں؟ اور لوگ کے سمجھ میں نہیں آ رہا تھا کہ کیا (باقی اگلے صفحہ پر)

القصاص تحمی له المرأة ویجعل علی وجهه قطن رطب وتقابل عینه بالمرأة حتی یدهب ضوءها [۲۳۱۸] (۲۵) وفی السنن القصاص وفی کل شجة یمکن فیها المماثلة القصاص ولا قصاص فی عظم الا فی السنن [۲۳۱۹] (۲۶) ولیس فیما دون النفس شبه عمد وانما

العین ج تاسع ص ۳۲۸ نمبر ۱۷۱۴) اس اثر سے معلوم ہوا کہ آنکھ کا قصاص لیا جاسکتا ہے۔ اور اس کی صورت یہ ہوگی کہ دوسری آنکھ پر تر روئی رکھ دی جائے اور پہلی آنکھ کے سامنے گرم شیشہ لایا جائے جس سے اس کی آنکھ کی روشنی چلی جائے گی اور قصاص ہو جائے گا۔
لغت تخمی : گرم کیا جائے، جمی تخمی سے مشتق ہے، المرأة : آئینہ، شیشہ، ضوء : روشنی۔

[۲۳۱۸] (۲۵) اور دانت میں قصاص ہے۔ اور ہر وہ زخم جس میں مماثلت ممکن ہو قصاص ہے۔ اور سوائے دانت کے کسی ہڈی میں قصاص نہیں ہے **تشریح** جن زخموں میں برابر برابر کر کے قصاص لیا جاسکتا ہو ان میں قصاص ہے اور جن زخموں میں برابر برابر کرنا ممکن نہ ہو ان میں قصاص نہیں ہے ان میں دیت ہے۔

مجا دانت کے سلسلے میں السن بالسن والجروح قصاص (آیت ۲۵ سورۃ المائدۃ ۵) گزر چکی ہے کہ دانت توڑ دے تو قصاص لیا جائے گا (۲) حدیث میں ہے۔ عن انس ان ابنة النضر لطمت جارية فکسرت ثنيتها فاتوا النبی ﷺ فامر بالقصاص (الف) (بخاری شریف، باب السن بالسن، ص ۱۰۱۸، نمبر ۶۸۹۴) (۳) دانت جسم سے باہر ہڈی ہوتی ہے اس لئے اس میں برابر برابر ہو سکتا ہے اس لئے اس میں قصاص لیا جاسکتا ہے۔ دوسری ہڈیاں جسم سے باہر نہیں ہیں اس لئے ان کو برابر برابر نہیں توڑ سکتے اس لئے ان میں قصاص نہیں ہے دیت ہے۔ اس کے لئے یہ اثر ہے۔ ان عمر بن الخطابؓ قال لا اقید من العظام (ب) (سنن للبیہقی، باب لا قصاص فیہ ج ثامن، ص ۱۱۳، نمبر ۱۶۰۹) اس اثر سے معلوم ہوا کہ ہڈیوں میں قصاص نہیں ہے۔ البتہ آیت اور حدیث کی وجہ سے دانت میں قصاص ہے۔ اور دوسرے زخموں میں جہاں برابر برابر کرنا ممکن ہو ان میں قصاص ہے اس کی دلیل اوپر کی آیت والجروح قصاص (آیت ۲۵ سورۃ المائدۃ ۵) ہے۔ عن ابراہیم قال فی السمحاق والباضعة واشباه ذلك اذ کان خطاء او عمدا لا یستطاع فیہ القصاص ففیہ حکومت عدل قال محمد وبہ ناخذ وهو قول ابی حنیفة (ج) (کتاب الآثار لامام محمد، باب دية الانسان والا شغار والا صالغ ص ۱۲۲، نمبر ۵۶۲) اس سے بھی معلوم ہوا کہ جس زخم میں قصاص لینا ممکن نہیں ہے اس میں قصاص نہیں دیت ہے۔
[۲۳۱۹] (۲۶) جان کے علاوہ میں شبہ عمد نہیں ہے، صرف عمد یا خطاء ہے۔

حاشیہ : (پچھلے صفحہ سے آگے) کریں تو وہ حضرت علی کے پاس آئے۔ پس انہوں نے حکم دیا کہ اس کے چہرے پر کرسف رکھیں۔ پھر سورج کی طرف چہرہ کرائیں اور آنکھ سے آئینہ قریب کریں تو اس کی بینائی ختم ہو جائے گی، آنکھ اپنی جگہ پر باقی رہے گی (الف) حضرت انس فرماتے ہیں کہ نضری بیٹی نے ایک لڑکی کو طمانچہ مارا جس سے اس کا اگلا دانت ٹوٹ گیا پس وہ حضور کے پاس آئے تو آپؐ نے قصاص کا حکم دیا (ب) حضرت عمرؓ نے فرمایا ہڈی کی وجہ سے قصاص نہیں لوں گا (ج) حضرت ابراہیم نے فرمایا کہ سمحاق اور باضعة اور اس طرح کے زخموں میں جبکہ غلطی سے ہو یا جان کر ہو اور قصاص لینا ممکن نہ ہو تو انصاف و رادمی کے فیصلے کے مطابق قیمت ہوگی۔

هو عمد او خطأ [۲۳۲۰] (۲۷) ولا قصاص بين الرجل والمرأة فيما دون النفس ولا بين

تشریح جان سے قتل کرنے میں شبہ عمد کا وقوع ہوتا ہے۔ کیونکہ آدمی کو دھاردار چیز سے نہ مارے بلکہ غیر دھاردار سے مارے تو شبہ عمد کا وقوع ہوگا۔ لیکن جان کے علاوہ جتنے زخم ہیں ان میں دھاردار کے علاوہ سے بھی زخمی کرے گا تو شبہ عمد نہیں ہوگا بلکہ یا زخم عمد ہوگا یا زخم خطا ہوگا۔ کیونکہ جان کر زخمی کیا تو زخم عمد اور غلطی سے زخمی کیا تو زخم خطا ہوگا۔ کیونکہ دھاردار کے علاوہ سے زخمی کیا تو بہر صورت زخمی ہوا اس لئے خطا اور عمد کا اعتبار ہوگا۔ شبہ عمد کا اعتبار نہیں ہوگا۔

مجا عن ابراهيم قال شبه العمد كل شيء تعمده به بغير حديد فلا يكون شبه العمد الا في النفس ولا يكون دون النفس (الف) (مصنف ابن ابی شیبہ ۵ شبہ العمد ما هو؟ ج خامس، ص ۳۴۸، نمبر ۶۰۷۷۷)

[۲۳۲۰] (۲۷) جان کے علاوہ میں مرد اور عورت کے درمیان قصاص نہیں ہے۔ اور نہ آزاد اور غلام کے درمیان اور نہ دو غلاموں کے درمیان۔

تشریح مرد نے عورت کی جان کو قتل کیا تب تو عورت کا قصاص مرد سے لیا جائے گا۔ اور مرد کو عورت کے بدلے قتل کیا جائے گا۔ لیکن مرد نے عورت کا ہاتھ کاٹا، پاؤں کاٹا یا ناک کاٹی تو ان میں قصاص کے طور مرد کا ہاتھ، پاؤں، ناک نہیں کاٹے جائیں گے بلکہ دیت لازم ہوگی۔

مجا اثر میں ہے۔ عن حماد قال ليس بين الرجل والمرأة قصاص فيما دون النفس في العمد (ب) (مصنف ابن ابی شیبہ ۱۱۳ القصاص من الرجال والنساء ج خامس، ص ۴۱۰، نمبر ۴۸۳۳۷) اس اثر سے معلوم ہوا کہ جان کے علاوہ کو جان بوجھ کر زخمی کیا تو ان میں قصاص نہیں دیت ہے۔

فائدہ امام شافعی فرماتے ہیں کہ جان کے علاوہ کو بھی جان بوجھ کر زخمی کیا تو مرد اور عورت کے درمیان قصاص ہے۔ اور عورت کے بدلے مرد کا ہاتھ کاٹا جائے گا۔

مجا وہ فرماتے ہیں کہ مرد اور عورت دونوں انسان ہیں۔ اس لئے دونوں کی حرمت برابر ہے۔ اس لئے جس طرح مرد مرد کو زخمی کرے تو قصاص ہے اسی طرح مرد عورت کو زخمی کرے تو قصاص لازم ہوگا۔ آیت ہے عام ہے۔ وكتبنا عليهم فيها ان النفس بالنفس والعين بالعين والانف بالانف والاذن بالاذن والسن بالسن والجروح قصاص (ج) (آیت ۴۵ سورۃ المائدہ ۵) اس آیت میں مرد عورت کا فرق نہیں کیا ہے۔ اس لئے عورت کے ہاتھ کاٹنے سے بھی مرد کا ہاتھ کاٹا جائے گا (۲) اثر میں ہے۔ وقال اهل العلم يقتل الرجل بالمرأة ويذكر عن عمر تقاد المرأة من الرجل في كل عمد يبلغ نفسه فمادونها من الجراح وبه قال عمر بن عبد العزيز و ابراهيم وابو الزناد عن اصحابه و جرحت اخت الربيع انسانا فقال النبي ﷺ القصاص (د) (بخاری شریف،

حاشیہ : (الف) حضرت ابراہیم نے فرمایا شبہ عمد ہر وہ صورت ہے کہ دھاردار چیز کے علاوہ سے جان کر مارا ہو۔ پس شبہ عمد نہیں ہوگا مگر جان میں۔ اور جان کے علاوہ میں نہیں ہوگا (ب) حضرت حماد نے فرمایا مرد اور عورت کے درمیان قصاص نہیں ہے نفس کے علاوہ میں قطع عمد میں (ج) ہم نے یہودیوں پر فرض کیا تو رات میں کہ نفس نفس کے بدلے، آنکھ آنکھ کے بدلے، ناک ناک کے بدلے، کان کان کے بدلے اور دانت دانت کے بدلے اور زخموں میں بھی قصاص ہے (د) ربیع کی بہن نے ایک آدمی کو زخمی کیا تو حضورؐ نے فرمایا کہ قصاص لازم ہے۔

الحر والعبد ولا بین العبدین [۲۳۲۱] (۲۸) ویجب القصاص فی الاطراف بین المسلم

باب القصاص بین الرجال والنساء فی الجراحات ص ۱۷۱ نمبر ۶۸۸۶) اس اثر سے معلوم ہوا کہ عورت کے اعضاء کے بدلے مرد سے قصاص لیا جائے گا۔

آزاد غلام کے ہاتھ پاؤں کو جان بوجھ کر کاٹ دے یا زخمی کر دے تو آزاد سے قصاص نہیں لیا جائے گا بلکہ اس کی دیت لی جائے گی۔ البتہ جان کر قتل کر دے تو امام ابوحنیفہ کے نزدیک غلام کا قصاص آزاد سے لیا جائے گا۔

مجا جان کے بارے میں تو امام ابوحنیفہ وہی فرماتے ہیں جو امام شافعی فرماتے ہیں کہ غلام کے اعضاء کے بدلے آزاد کے اعضاء نہیں کاٹے جائیں گے۔ اور دلیل وہی حدیث ہے۔ عن ابن عباس ان النبی ﷺ قال لا یقتل حر بعبد (الف) (دارقطنی، کتاب الحدود والديات ج ثالث، ص ۱۰۰ سنن للبیہقی، باب لا یقتل حر بعبد ج ثالث ص ۶۳ نمبر ۱۵۹۳۹) اس حدیث میں جب جان کا قصاص نہیں لیا جائے گا تو اعضاء کا قصاص بدرجہ اولیٰ نہیں لیا جائے گا۔

اور غلام غلام کو زخمی کرے تو قصاص نہیں ہے اس کی دلیل یہ اثر ہے۔ عن عبد اللہ بن مسعود ان العبد لا یقاد من العبد فی جراحة عمد ولا خطاء الا فی قتل عمد (ب) (مصنف ابن ابی شیبہ ج ۳ العبد یخرج العبد ج خامس، ص ۳۸۹، نمبر ۲۷۲۳۶) اس اثر سے معلوم ہوا کہ غلام غلام کو زخمی کر دے تو قصاص نہیں لیا جائے گا بلکہ دیت لازم ہوگی۔

[۲۳۲۱] (۲۸) قصاص واجب ہے اعضاء میں مسلم اور کافر کے درمیان۔

تشریح مسلمان کافر یعنی ذمی کے اعضاء کو جان بوجھ کر کاٹ دے تو مسلمان سے قصاص لیا جائے گا۔

مجا اثر میں ہے۔ حدیثی مکحول قال لما قدم علينا عمر بیت المقدس اعطی عبادة بن الصامت رجلا من اهل الذمة دابته یمسکها فابی علیہ فشجہه موضحة ثم دخل المسجد فلما خرج عمر صاح النبطی الی عمر فقال عمر من صاحب هذا؟ قال عبادة انا صاحب هذا، ما اردت الی هذا؟ قال اعطیتہ دابتی یمسکها فابی وکنت امرء فی حد قال اما لا فاقعد للقدود فقال له زید بن ثابت ما کنت لتقید عبدک من اخیک قال اما واللہ لئن تجافیت لک عن القدود لاعنتک فی الدیة اعطه عقلها مرتین (ج) (مصنف ابن ابی شیبہ ج ۸ بین المسلم والذمی قصاص ج خامس، ص ۴۴۶، نمبر

حاشیہ : (الف) آپؐ نے فرمایا آزاد غلام کے بدلے قتل نہیں کیا جائے گا (ب) عبد اللہ بن مسعود نے فرمایا جان بوجھ کر زخمی میں غلام کا غلام سے قصاص نہیں لیا جائے گا اور نہ غلطی کی زخمی میں مگر قتل عمد میں قصاص ہے۔ (ج) حضرت مکحول نے فرمایا جب حضرت عمرؓ بیت المقدس آئے تو عبادة بن صامت نے ایک ذمی آدمی کو اپنا جانور رکھنے کے لئے دیا تو اس نے انکار کر دیا۔ پس اس کے سر پر مار کر زخمی کر دیا۔ پھر مسجد آئے۔ پس جب عمرؓ نکلے تو نبیلی چیخا ہوا حضرت عمرؓ کے پاس آیا۔ حضرت عمرؓ نے پوچھا یہ کس نے کیا؟ حضرت عبادة نے فرمایا میں نے کیا۔ لیکن میری اتنا مارنے کی نیت نہیں تھی۔ حضرت عبادة نے فرمایا میں نے اپنی سواری اس کو رکھنے دیا مگر اس نے انکار کیا اور میں ذرا غصے میں تھا۔ حضرت عمرؓ نے فرمایا بہر حال قصاص کے لئے بیٹھو۔ تو ان سے زید بن ثابتؓ نے فرمایا اپنے غلام کا بدلہ اپنے بھائی سے نہ لیں؟ حضرت عمرؓ نے فرمایا اگر قصاص دینے سے دور رہتے ہو تو دیت میں تمہاری مدد کروں گا۔ اس کو دیت دو گنا دو۔

والکافر [۲۳۲۲] (۲۹) ومن قطع ید رجل من نصف الساعد او جرحه جائفة فبرأ منها فلا قصاص عليه.

۱۸۶۰ (۲۷) اس اثر سے معلوم ہوا کہ اعضاء کا فرک کو کاٹنا تو مسلمان سے قصاص لیا جائے گا۔

فائدہ امام شافعیؒ کے نزدیک جب کافر کی جان قتل کر دے تو قصاص نہیں ہے تو اس کے اعضاء کاٹ دے تو قصاص کیسے لازم ہوگا۔ اس پر دیت لازم ہوگی۔

مجا حدیث گزری۔ وان لا یقتل مسلم بکافر (بخاری شریف، باب لا یقتل المسلم بکافر ص ۱۰۲۱ نمبر ۶۹۱۵) (۲) اوپر حضرت عمروؓ کے اثر میں سنن بیہقی میں ہے کہ دیت لازم کی قصاص لازم نہیں کیا۔ ترک عمر القود وقضی علیہ بالبدیۃ (الف) (سنن للبیہقی الروایات فی عن عمر بن الخطاب ج ثامن ص ۳۲ نمبر ۱۵۹۲۶) سے معلوم ہوا کہ قصاص لازم نہیں ہوگا۔

[۲۳۲۲] (۲۹) کسی نے کسی کا ہاتھ آدھے پنچے سے کاٹا یا پیٹ کے اندر تک زخم لگایا پھر وہ اس سے اچھا ہو گیا تو اس پر قصاص نہیں ہے۔

تشریح مثلاً زید نے عمر کا ہاتھ پنچے سے کاٹا پھر وہ ٹھیک ہو گیا تو زید کا ہاتھ قصاص میں نہیں کاٹا جائے گا بلکہ اس کی دیت لازم ہوگی۔ اسی طرح زید نے عمر کے پیٹ میں گہرا زخم لگایا پھر وہ زخم ٹھیک ہو گیا تو قصاص کے طور پر زید کے پیٹ میں گہرا زخم نہیں لگایا جائے گا۔ بلکہ اس کی دیت لازم ہوگی۔

مجا خطرناک انداز میں ہاتھ کٹنے کے بعد ٹھیک ہونا ضروری نہیں ہے آدمی اس سے مر بھی سکتا ہے۔ اب اس قسم کا قصاص کہ عمر کا پنچے سے ہاتھ کاٹے پھر وہ ٹھیک بھی ہو جائے یہ ممکن نہیں ہے اور قصاص میں برابری ضروری ہے اس لئے اس کا قصاص نہیں لیا جائے گا دیت لازم ہوگی۔ یہی حال پیٹ میں گہرے زخم کا ہے کہ زخم لگنے کے بعد ٹھیک ہو جائے اور اسی طرح زخمی کرنے والے سے قصاص لے لے کہ گہرا زخم کرنے کے بعد ٹھیک بھی ہو جائے یہ ناممکن ہے۔ اس لئے اس کا بھی قصاص نہیں لیا جائے گا دیت لازم ہوگی۔ عن ابراہیم قال ما کان من جرح من العمد لا یستطاع فیہ القصاص فهو علی الجراح فی مالہ دون عاقلته (ب) (مصنف ابن ابی شیبہ ۱۰۱ الحمد الذی لا یستطاع فیہ القصاص ج ۵ ص ۴۰۳، نمبر ۲۷۴۰۴) اس اثر سے معلوم ہوا کہ جس زخم کا قصاص لینا ممکن نہ ہو اس کی دیت لی جائے گی (۲) اثر میں ہے۔ عن ابراہیم کان یقال اذا کسرت الید او الرجل ثم برأت ولم ینقص منها شیء ارشها مائة وثمانون درهما (ج) (مصنف ابن ابی شیبہ ۱۵۴ الید او الرجل تکرر ثم ارج خاس، ص ۳۷۸، نمبر ۲۷۱۰۱) اس اثر سے معلوم ہوا کہ ٹھیک ہونے کے بعد دیت لازم ہوگی قصاص لازم نہیں ہوگا۔

اصول جس زخم کا برابر سر ابر قصاص لینا ناممکن ہو اس کی دیت لازم ہوگی قصاص نہیں۔

نکتہ الجائفة : پیٹ کے اندر پہنچا ہوا زخم۔

حاشیہ : (الف) حضرت عمرؓ نے قصاص چھوڑا اور دیت کا فیصلہ کیا (ب) حضرت ابراہیمؓ نے فرمایا جان بوجھ کر کیا ہوا زخم جن کا قصاص نہیں لیا جاسکتا ہو اس کا تاوان زخم کرنے والے پر ہے (ج) حضرت ابراہیمؓ نے فرمایا جب ہاتھ یا پاؤں ٹوٹ جائے پھر ٹھیک ہو جائے اور اس میں کچھ کمی نہ ہو تو اس کی ارش ایک سو اسی درہم ہے۔

[۲۳۲۳] (۳۰) واذا كانت يد المقطوع صحيحة ويد القاطع شلاء او ناقصة الا صابع
فالمقطوع بالخيار ان شاء قطع اليد المعيبة ولا شيء له غيرها وان شاء اخذ الارش كاملا
[۲۳۲۴] (۳۱) ومن شج رجلا فاستوعبت الشجة ما بين قرنيه وهي لا تستوعب ما بين
قرني الشاج فالمشجوج بالخيار ان شاء اقتص بمقدار شجته يتدئ من اى الجانبين شاء
وان شاء اخذ الارش كاملا [۲۳۲۵] (۳۲) ولا قصاص فى اللسان ولا فى الذكر الا ان
يقطع الحشفة .

[۲۳۲۳] (۳۰) اگر کٹا ہوا ہاتھ صحیح ہو اور کاٹنے والے کا ہاتھ شل ہو یا انگلی ناقص ہو تو مقطوع کو اختیار ہے چاہے عیب والا ہاتھ کاٹ لے اور اس
کے لئے اس کے علاوہ کچھ نہیں ملے گا اور چاہے تو پوری دیت لے لے۔

تشریح جس کا ہاتھ کاٹا اس کا ہاتھ صحیح تھا اور جس نے کاٹا اس کا ہاتھ شل تھا یا اس کی انگلی خراب تھی تو جس کا ہاتھ کاٹا اس کو دو اختیار ہیں۔ ہاتھ
کاٹنے والے کا معیوب ہاتھ قصاص میں کاٹ لے۔ اس صورت میں اس نے قصاص لے لیا اس لئے اس کو دیت نہیں ملے گی۔ یا عیب دار
ہاتھ کی کچھ رقم نہیں ملے گی۔ اور دوسری صورت یہ ہے کہ اپنے ہاتھ کی پوری دیت وصول کرے۔ شل ہاتھ کو نہ کاٹے۔

مجموعہ اس کے پاس عیب دار ہاتھ ہی ہے تو کیا کاٹے گا؟ کاٹنا ہے تو وہی کاٹے یا پھر پوری دیت لے لے۔

[۲۳۲۴] (۳۱) کسی نے کسی آدمی کو زخمی کیا۔ پس زخم نے سر کے دونوں جانبوں کو گھیر لیا اور اتنا زخمی زخمی کرنے والے کے دونوں جانبوں کو نہیں
گھیر سکتا تو زخمی شدہ آدمی کو اختیار ہے چاہے اپنے زخم کی مقدار قصاص لے لے۔ اور شروع کرے جس جانب سے چاہے اور چاہے تو پوری
دیت لے لے۔

تشریح مثلاً زید کی پیشانی پانچ انچ لمبی ہے اس کو عمر نے زخمی کر دیا اور پورے پانچ انچ گھیر لیا اور عمر کی پیشانی آٹھ انچ لمبی ہے۔ اب زید
قصاص لینا چاہتا ہے تو عمر کی پیشانی میں سے پانچ انچ زخمی کرے۔ آٹھ انچ زخمی نہ کرے تاکہ برابر برابر ہو جائے۔ اور چاہے دائیں جانب
سے زخمی کرے چاہے بائیں جانب سے زخمی کرے۔ اور اگر زخمی نہیں کرنا چاہتا ہے تو پوری دیت لے لے۔

مجموعہ اگر زخمی کرنے والے کی پوری پیشانی زخمی کرے تو اس کی پیشانی آٹھ انچ ہے اور زید کی پیشانی صرف پانچ انچ ہے۔ اس لئے برابری نہیں
ہوگی۔ اس لئے عمر کی پانچ انچ پیشانی ہی زخمی کر سکتا ہے۔ تاکہ زخم میں برابری ہو جائے۔

[۲۳۲۵] (۳۲) زبان میں اور ذکر میں قصاص نہیں ہے مگر یہ کہ حشفہ کاٹ دے۔

مجموعہ ذکر اور زبان لمبے ہوتے ہیں اور سکڑتے ہیں۔ اس لئے ان کو برابر برابر کاٹنا ممکن نہیں ہے۔ اس لئے اگر اس کو کاٹ دے تو ان میں
قصاص نہیں ہے دیت ہے۔ ہاں خصیتیں بھی کاٹ دے تو اس صورت میں ذکر بالکل جڑ سے کٹ جاتا ہے جہاں سے سکڑتا نہیں ہے۔ اس لئے
وہاں سے قصاص لینا ممکن ہے۔ اس لئے خصیتیں کاٹ دے تو قصاص لیا جائے گا (۲) اوپر اثر گزر چکا ہے۔ عن ابراہیم قال ما کان من

[۲۳۲۶] (۳۳) واذا اصطاح القاتل واولیاء المقتول علی مال سقط القصاص ووجب المال قليلا كان او كثيرا [۲۳۲۷] (۳۴) فان عفا احد الشرکاء من الدم او صالح من

جرح من العمد لا يستطاع فيه القصاص فهو علی الجراح فی ماله دون عاقلته (الف) (مصنف ابن ابی شیبہ ۱۰۱ العمد الذی لا یستطاع فيه القصاص ج خامس، ص ۴۰۳، نمبر ۴۰۴) اس اثر سے معلوم ہوا کہ جس عضو کا برابر سر ابرقصاص لینا ناممکن ہو اس میں قصاص نہیں ہے دیت ہے۔

لغت الحففة : خصیہ۔

[۲۳۲۶] (۳۳) اگر قاتل اور مقتول کے ورثہ صلح کر لیں کسی مال پر تو قصاص ساقط ہو جائے گا اور مال واجب ہوگا۔ مال کم ہو یا زیادہ۔
تشریح قاتل نے قتل عمد کیا تھا جس کی وجہ سے قصاص لازم تھا لیکن قاتل اور مقتول کے ورثہ نے کسی مال پر صلح کر لی تو اب قصاص ساقط ہو جائے گا۔ اور قاتل پر وہ مال لازم ہوگا جو صلح میں طے ہوا۔ وہ مال دیت کاملہ سے کم ہو یا زیادہ۔

مجا قتل خطا یا قتل شبہ ہو تو مقتول کے ورثہ دیت سے زیادہ نہیں لے سکتے۔ لیکن یہاں تو قصاص لازم تھا اس لئے اب صلح میں جو طے ہو وہ دینا ہوگا (۲) آیت میں ہے۔ یا ایہا الذین آمنوا کتب علیکم القصاص فی القتلی الحر بالحر والعبد بالعبد والانثی بالانثی فمن عفی له من اخیه شیء فاتباع بالمعروف واداء الیہ باحسان (ب) (آیت ۸۷ سورۃ البقرۃ ۲) اس آیت سے معلوم ہوا کہ قصاص معاف کر کے مال پر صلح کر سکتا ہے (۲) حدیث میں ہے۔ حدثنا ابو ہریرۃ ... ومن قتل له قتل فھو بخیر النظرین اما یودی واما یقاد (ج) (بخاری شریف، باب من قتل له قتل فھو بخیر النظرین ص ۱۶۱ نمبر ۶۸۸۰ ابوداؤد شریف، باب الامام یومر بالعفو فی الدم ص ۲۰ نمبر ۴۴۹۶) اس حدیث سے معلوم ہوا کہ قصاص معاف کر کے مال پر صلح کر سکتا ہے بلکہ یہ بہتر ہے کیونکہ قاتل کی جان بچے گی۔

[۲۳۲۷] (۳۴) پس اگر شریک میں سے کسی ایک نے خون معاف کر دیا یا اپنے حصے پر صلح کر لی عوض کے بدلے تو قصاص سے باقی حق ساقط ہو جائے گا اور ان کے لئے باقی حصے ہوں گے دیت سے۔

تشریح مقتول کے ورثہ میں سے کسی ایک نے اپنا حصہ معاف کر دیا یا اپنے حصے کے بدلے قاتل سے صلح کر لی تو باقی ورثہ کو قصاص لینے کا حق نہیں رہے گا۔ بلکہ دیت میں سے جو حصہ ان کے حق میں آئیں گے وہ لے۔

مجا حدثنی عائشۃ زوج النبی ﷺ ان رسول اللہ قال علی المقتتلین ان ینحجزوا الاول فالاول وان کانت امرأۃ

حاشیہ : (الف) حضرت ابراہیم نے فرمایا جان بوجھ کر جو زخم کیا ہو جس میں قصاص لینا ممکن نہ ہو تو اس کا تاوان زخم کرنے والے پر ہے اس کے مال میں نہ کہ اس کے خاندان پر (ب) اے ایمان والو تم پر قصاص فرض ہے مقتول کے بارے میں آزاد آزاد کے بدلے، غلام غلام کے بدلے، مؤنث مؤنث کے بدلے۔ پس جس نے اپنے بھائی کی جانب سے معاف کر دیا تو معروف کے ساتھ وصول کرنا ہے اور اس کی طرف احسان کے ساتھ ادا کرنا ہے (ج) کسی نے کسی کو قتل کیا تو اس کو دو اختیار ہیں۔ یا دیت ادا کرے یا قصاص لے۔

نصیبه علی عوض سقط حق الباقيين من القصاص و كان لهم نصيبهم من الدية [۲۳۲۸]
(۳۵) واذا قتل جماعة واحدا عمدا اقتص من جميعهم [۲۳۲۹] (۳۶) واذا قتل واحد

(الف) (ابوداؤد شریف، باب عفو النساء عن الدم ص ۲۷۶ نمبر ۲۵۳۸ سنن للبیہقی، باب عفو الاولیاء عن القصاص دون بعض ج ثامن، ص ۱۰۵، نمبر ۱۶۰۷۷) (۲) اثر میں ہے۔ ان عمر بن الخطاب رفع الیہ رجل قتل رجلا فاراد اولیاء المقتول قتله فقالت اخت المقتول وهی امرأة القاتل قد عفوت عن حصتی من زوجی فقال عمر عتق الرجل من القتل (ب) (مصنف عبدالرزاق باب العفو ج عاشر ص ۱۳ نمبر ۱۸۱۸۸ سنن للبیہقی، باب عفو بعض الاولیاء ج ثامن، ص ۱۰۵، نمبر ۱۶۰۷۷) اس حدیث اور اثر سے معلوم ہوا کہ ورثہ میں سے ایک نے بھی معاف کر دیا تو سارے سے قصاص معاف ہو جائے گا اور دیت لازم ہوگی (۳) آیت فاتبا ع بالمعروف و اداء الیہ باحسان (آیت ۷۸ سورۃ البقرہ ۲) سے بھی معلوم ہوا ہے کہ ایک کے معاف کرنے کے بعد قصاص نہیں ہے۔

[۲۳۲۸] (۳۵) اگر ایک جماعت نے ایک آدمی کو جان بوجھ کر قتل کیا تو سب سے قصاص لیا جائے گا۔

شرح مثلاً چھ سات آدمیوں نے ایک آدمی کو قتل کر دیا تو ایک کے بدلے سب کو قتل کیا جائے گا۔

وجہ اثر میں ہے۔ عن ابن عمر ان غلاما قتل غيلة فقال عمر لو اشتراك فيها اهل صنعاء لقتلتهم (ج) (بخاری شریف، باب اذا اصاب قوم من رجل هل يعاقب او يقتص منهم کلهم ص ۱۰۸ نمبر ۶۸۹۶ سنن للبیہقی، باب انفر يقتلون الرجل ج ثامن، ص ۷۳ نمبر ۱۵۹۷۴) اس اثر سے معلوم ہوا کہ پورے اہل صنعاء ایک آدمی کو قتل کرے تو تمام اہل صنعاء قصاص میں قتل کئے جائیں گے (۲) اگرچہ ایک آدمی کو قتل کیا لیکن تمام لوگ مارنے میں شریک ہیں اس لئے سب سے قصاص لیا جائے گا۔

[۲۳۲۹] (۳۶) اگر ایک آدمی نے ایک جماعت کو قتل کر دیا اور مقتولین کے ورثہ حاضر ہوئے تو پوری جماعت کے لئے یہ قتل کیا جائے گا اور ان کے لئے اس کے علاوہ کچھ نہیں ہے۔

شرح ایک آدمی نے ایک جماعت کو قتل کر دیا تو پوری جماعت کے لئے یہی ایک آدمی قتل کیا جائے گا۔ اور اس کے علاوہ ان لوگوں کو کچھ نہیں ملے گا۔

وجہ ایک ہی آدمی نے پوری جماعت کو قتل کیا ہے اس لئے قصاص کا ذمہ دار وہی آدمی ہے۔ اس لئے پوری جماعت کی جانب سے وہی قصاص کا ذمہ دار ہے۔ اس لئے صرف وہی قتل کیا جائے گا۔ اور چونکہ اس میں دیت بھی نہیں ہے اس لئے باقی لوگوں کو دیت بھی نہیں ملے گی۔ اور اگر دیت پر صلح کی تو جتنے مال پر صلح ہوئی وہ مال تمام کو برابر برابر تقسیم کر دیا جائے گا۔ لا تنزد و ازدة و زدر اخوی (د) (آیت ۱۶۳ سورۃ الانعام ۶)

حاشیہ : (الف) آپؐ نے فرمایا مقتول ہونے والوں پر یہ ہے کہ پہلے والے کو روکے بعد والوں کو اگرچہ عورت ہو۔ یعنی اگر عورت معاف کر دے تو باقی لوگ بھی قصاص نہیں لے سکتے صرف دیت لے سکتے ہیں (ب) عمرؓ کے پاس ایک آدمی نے مقدمہ لایا کہ ایک آدمی نے ایک آدمی کو قتل کیا تو مقتول کے اولیاء نے قتل کرنا چاہا تو مقتول کی بہن نے کہا جو قاتل کی بیوی تھی کہ میں نے اپنے شوہر کا حصہ معاف کیا تو حضرت عمرؓ نے فرمایا قاتل آدمی قتل سے آزاد ہو گیا (ج) حضرت ابن عمرؓ نے فرمایا ایک لڑکے کو اچانک قتل کر دیا تو حضرت عمرؓ نے فرمایا اگر اس میں پورے صنعاء والے شریک ہوتے ہیں تو میں سب کو قتل کرتا (د) کسی کا گناہ کسی پر نہ ڈالا جائے۔

جماعة فحضر اولياء المقتولين قتل لجماعتهم ولا شيء لهم غير ذلك [۲۳۳۰] (۳۷)
 فان حضر واحد منهم قتل له وسقط حق الباقيين [۲۳۳۱] (۳۸) ومن وجب عليه القصاص
 فمات سقط عنه القصاص [۲۳۳۲] (۳۹) واذا قطع رجلان يد رجل واحد فلا قصاص
 على كل واحد منهما وعليهما نصف الدية.

اس آیت سے معلوم ہوا کہ ایک آدمی کا جرمانہ دوسروں پر نہیں ہوگا۔

[۲۳۳۰] (۳۷) مقتولین کے ورثہ میں سے کوئی ایک آیا اور اپنے لئے قتل کر لیا تو باقی کے حق ساقط ہو گئے۔

تشریح مثلاً زید نے آٹھ آدمیوں کو قتل کیا تھا اس لئے آٹھ آدمیوں کے ورثہ کی جانب سے زید قتل کیا جاتا۔ لیکن ایک مقتول کے وارث نے اپنے لئے زید کو قتل کر دیا تو باقی مقتول کے ورثہ کو کچھ نہیں ملے گا۔ اور نہ وہ کسی کو قتل کر سکیں گے۔

مجموعہ جو قاتل تھا وہ دنیا سے چلا گیا اب قصاص یا مال کس سے لے گا اس لئے باقی سات مقتول کے ورثہ کا حق ساقط ہو جائے گا (۲) آیت میں ہے کہ زمانہ جاہلیت میں ایک قاتل کے بدلے دسیوں کو قتل کرتے تھے تو اللہ نے ان کو اس قتل سے منع فرمایا اور فرمایا کہ صرف قاتل کو قتل کرو۔ آیت یہ ہے۔ ولا تقتلوا النفس التي حرم الله بالحق ومن قتل مظلوما فقد جعلنا لوليه سلطانا فلا يسرف في القتل انه كان منصوراً (الف) (آیت ۳۳ سورۃ الاسراء ۱۷) اس آیت میں ہے کہ قتل میں اسراف نہ کرے یعنی قاتل کے علاوہ کو قتل نہ کرے۔ اس لئے باقی مقتولین کے ورثہ کا حق ساقط ہو جائے گا۔

[۲۳۳۱] (۳۸) جس پر قصاص واجب تھا وہ مر گیا تو اس سے قصاص ساقط ہو جائے گا۔

مجموعہ جب قاتل نہیں رہا تو قصاص کس سے لے گا۔ اوپر کی آیت کے اعتبار سے دوسروں سے قصاص یا دیت لے نہیں سکتا۔ کیونکہ قتل خطا نہیں ہے اس لئے قصاص ساقط ہو جائے گا۔

[۲۳۳۲] (۳۹) اگر دو آدمیوں نے ایک آدمی کا ہاتھ کاٹا تو دونوں میں سے کسی پر قصاص نہیں ہے اور دونوں پر ایک ہاتھ کی آدھی آدھی دیت ہے۔

مجموعہ چونکہ دو آدمیوں نے ایک آدمی کا ایک ہاتھ کاٹا ہے اس لئے بدلے میں دونوں کے دو ہاتھ کاٹے نہیں جائیں گے۔ ورنہ تعدی اور زیادتی ہو جائے گی۔ اور کسی ایک کا ہاتھ نہیں کاٹ سکتے کہ ترجیح بلا مرجح ہوگی۔ اس لئے یہی صورت ہے کہ دونوں پر ملا کر ایک ہاتھ کی دیت لازم کریں۔ اور دونوں پر آدھی آدھی دیت ہوگی (۲) اثر میں ہے۔ عن الشعبي ان رجلين اتيا علياً فشهدا علي رجل انه سرق فقطع علي يداه ثم اتياه بآخر فقالا هذا الذي سرق واخطانا على الاول فلم يجز شهادتهما على الآخر غرمهما دية يد

حاشیہ : (الف) اس نفس کو مت قتل کرو جس کو اللہ نے حرام کیا ہے مگر حق کے ساتھ اور جو مظلوم قتل کیا گیا تو ہم نے اس کے ولی کے لئے قوت دی تو قتل میں زیادتی نہ کرے وہ مدد کیا ہوا ہے۔

[۲۳۳۳] (۴۰) وان قطع واحد یمنی رجلین فحضر ا فلھما ان یقطعا یدہ و یاخذہ منہ نصف الدیۃ یقتسمانہا نصفین [۲۳۳۴] (۴۱) فان حضر واحد منھما قطع یدہ فلاآخر

الاول وقال لو اعلمکمما تعمدتما لقطعتمکما (الف) (سنن للبیہقی باب الاثنین اذا نحر یقطعان ید رجل معاج ثامن، ص ۵۷، نمبر ۱۵۹۷/ بخاری شریف، باب اذا اصاب قوم من رجل هل یعاقب او ینتقص منھم کھم؟ ص ۱۸۰/ نمبر ۶۸۹۶) اس اثر سے معلوم ہوا کہ حضرت علیؑ نے ایک ہاتھ کی دیت لازم کی۔ اس لئے دونوں پر آدھی آدھی دیت لازم ہوگی۔
فائدہ امام شافعیؒ فرماتے ہیں کہ دونوں کے ہاتھ کاٹے جائیں گے۔

وجہ اوپر کے اثر سے استدلال ہے۔ اس میں ہے۔ قال لا اعلمکمما تعمدتما لقطعتمکما (سنن للبیہقی، باب الاثنین اذا نحر یقطعان ید رجل معاج ثامن، ص ۵۷، نمبر ۱۵۹۷/ بخاری شریف نمبر ۶۸۹۶) اس اثر میں ہے کہ اگر جانتا کہ جان بوجھ کر کاٹے ہو تو دونوں کا ہاتھ کاٹا۔ جس سے معلوم ہوا کہ قصاص میں دونوں کے ہاتھ کاٹے جائیں گے۔

[۲۳۳۳] (۴۰) ایک آدمی نے دو آدمیوں کے دائیں ہاتھوں کو کاٹا۔ پس دونوں آئیں تو دونوں کو حق ہے کہ اس کے ایک ہاتھ کاٹ لے اور اس سے آدھی دیت لے۔ جس کو آپس میں آدھی آدھی تقسیم کر لے۔

تشریح ایک آدمی نے دو آدمیوں کے دائیں ہاتھ کاٹ ڈالے۔ اب کاٹنے والے کے پاس دو دائیں ہاتھ تو نہیں ہیں کہ ان کو جاٹے جائیں۔ اور یہاں دو آدمیوں کے دائیں ہاتھوں کا حق ہے۔ اس لئے دونوں کو یہ حق ہوگا کہ کاٹنے والے کا دایاں ہاتھ کاٹ لے جس سے دونوں مقطوع کے آدھے آدھے حق وصول ہو جائیں گے اور باقی آدھے آدھے حق کے لئے کاٹنے والے سے ایک ہاتھ کی دیت جو آدھی دیت یعنی پچاس اونٹ ہوتے ہیں وہ لے لے اور آپس میں آدھا آدھا یعنی پچیس پچیس اونٹ تقسیم کر لے۔

وجہ ایک آدمی کے دائیں ہاتھ کا بدلہ کاٹنے والے کا دایاں ہاتھ ہوا اور دوسرے آدمی کے دائیں ہاتھ کا بدلہ ایک آدمی کی آدھی دیت ہوئی۔ کیونکہ کاٹنے والے کے پاس دوسرا دایاں ہاتھ نہیں ہے جو کاٹا جاسکے۔ اور بایاں ہاتھ کاٹ نہیں سکتا۔ کیونکہ اس نے دونوں کے دائیں ہاتھ کاٹے ہیں۔ اس لئے یہی صورت باقی رہی کہ ہاتھ کی دیت لے جو پوری جان کی آدھی دیت ہوتی ہے۔ اور دونوں آدھی آدھی تقسیم کر لے (۲) اوپر گزر چکا ہے کہ قصاص نہ لے سکے تو دیت لے گا۔

نکتہ یعنی رجلین : دو آدمیوں کے دائیں ہاتھ کاٹے جائیں۔

[۲۳۳۴] (۴۱) ان میں سے ایک آیا اور اس کا ہاتھ کاٹ لیا تو دوسرے کے لئے اس پر آدھی دیت ہے۔

تشریح قاطع نے دو آدمیوں کے ہاتھ کاٹے تھے پھر ایک آدمی نے آکر قصاص کے طور پر قاطع کا ہاتھ کاٹ لیا۔ بعد میں دوسرا آیا تو اس کے

حاشیہ : (الف) دو آدمی حضرت علیؑ کے پاس آئے اور گواہی دی کہ اس نے چوری کی ہے تو حضرت علیؑ نے اس کا ہاتھ کاٹا۔ پھر دوسرے دو آئے کہ ان لوگوں نے چرایا ہے ہم نے پہلے پر الزام ڈال کر غلطی کی ہے۔ تو ان کی گواہی دوسرے پر جائز قرار نہیں دی۔ اور ان دونوں کو پہلے کے ہاتھ کی دیت کا ذمہ دار بنایا۔ اگر میں جانتا کہ تم نے جان کر ایسا کیا ہے تو تم دونوں کا ہاتھ کاٹتا۔

عليه نصف الدية [۲۳۳۵] (۴۲) واذا اقر العبد بقتل العمد لزمه القود [۲۳۳۶] (۴۳) ومن رمى رجلا عمدا فنفذ السهم منه الى آخر فماتا فعليه القصاص للاول والدية

کاٹنے کے لئے دایاں ہاتھ باقی نہیں رہا۔ اس لئے اب وہ اپنے ہاتھ کے لئے دیت لے گا۔

مجا پہلے گزر چکا ہے کہ قصاص کے لئے کچھ نہ ہو تو دیت لے گا۔ عن ابراهيم قال ما كان من جرح من العمد لا يستطاع فيه القصاص فهو على الجراح في ماله دون عاقلته (الف) (مصنف ابن ابی شیبہ ۱۰۱ العمد الذی لا یستطاع فیہ القصاص ج خاص، ص ۴۰۳ نمبر ۲۷۰) اس اثر سے معلوم ہوا کہ جہاں قصاص لینا ممکن نہیں وہاں دیت لازم ہے۔ اور ایک ہاتھ کے لئے پوری جان کی آدھی دیت ہے اس کے لئے یہ حدیث ہے۔ عن عمر بن شعيب عن ابيه عن جده ... وقضى رسول الله ﷺ في الانف اذا جدد الدية كاملة وان جدعت ثنؤته فنصف العقل خمسون من الابل او عدلها من الذهب او الورق او مائة بقرة او الف شاة وفي اليد اذا قطعت نصف العقل وفي الرجل نصف العقل (ب) (ابوداؤد شریف، باب دیات الاعضاء ص ۲۷۸ نمبر ۴۵۶۳ نسائی شریف، ذکر حدیث عمرو بن حزم فی العقول واختلاف الناقلین لہ ص ۶۸ نمبر ۴۸۵۸) اس حدیث سے معلوم ہوا کہ ایک ہاتھ کے لئے آدھی دیت یعنی پچاس اونٹ ہے۔

[۲۳۳۵] (۴۲) اگر غلام قتل عمد کا اقرار کرے تو اس پر قصاص لازم ہے۔

مجا اثر میں ہے کہ غلام اقرار کر لے کہ میں نے قتل عمد کیا ہے تو اس پر قصاص لازم ہوگا چاہے اس سے آقا کا نقصان ہو۔

مجا آیت میں ہے۔ یا ایہا الذین آمنوا کتب علیکم القصاص فی القتلی الحر بالحر والعبد بالعبد والنشی بالانشی (ج) (آیت ۷۸ سورۃ البقرۃ ۲) اس آیت میں ہے کہ غلام غلام کے بدلے قصاص قتل کیا جائے گا (۲) اثر میں ہے۔ عن علیؓ قال اذا قتل العبد الحر رفع الی اولیاء المقتول فان شاؤا قتلوا وان شاؤا استحيوا (د) (سنن للبیہقی، باب العبد یقتل الحر ج خاص، ص ۶۸ نمبر ۱۵۹۶۱) عن ابراهيم فی العمد عمدا قال فیہ القود (ه) (کتاب الآثار، باب جراحات العبد ص ۱۲۶ نمبر ۵۸۲) اس اثر سے معلوم ہوا کہ غلام قتل عمد کا اقرار کرے تو اس پر قصاص لازم ہے۔ اس میں یہ شبہ بھی ہے کہ غلام قتل عمد کا اقرار کر کے اپنی جان دینا چاہتا ہے اور آقا کا نقصان کرنا چاہتا ہے لیکن چونکہ غلام کی جان جارہی ہے اس لئے اس شبہ کی طرف توجہ نہیں کی جائے گی۔

[۲۳۳۶] (۴۳) کسی نے جان بوجھ کر تیر مارا۔ پس تیر پار ہو کر دوسرے آدمی کو بھی لگا تو اس پر پہلے کے لئے قصاص ہے اور دوسرے کے لئے

حاشیہ : (الف) حضرت ابراہیمؑ نے فرمایا جان بوجھ کر ایذا نہم لگایا جس کا قصاص نہیں لیا جاسکتا ہو تو زخم کرنے والے پر اس کے مال میں ہے نہ کہ خاندان پر (ب) حضورؐ نے ناک کے بارے میں یہ فیصلہ فرمایا کہ جب کاٹی جائے تو پوری دیت ہے اور اس کا پستان کاٹا تو آدھی دیت ہے پچاس اونٹ یا اس کے برابر سونا یا چاندی یا ایک سو گائے یا ایک ہزار بکری۔ اور ہاتھ کاٹا جائے تو آدھی دیت ہے اور پاؤں میں آدھی دیت ہے (ج) اے ایمان والو تم پر قصاص فرض کیا گیا ہے قتل میں آزاد آزاد کے بدلے، غلام غلام کے بدلے اور مؤنث مؤنث کے بدلے (د) حضرت علیؓ نے فرمایا اگر غلام آزاد کو قتل کرے اور مقتول کے اولیاء کے پاس معاملہ جائے پس چاہے تو قتل کرے اور چاہے تو چھوڑ دے (ه) حضرت ابراہیمؑ نے فرمایا غلام جان بوجھ کر قتل کرے تو اس میں قصاص ہے۔

للثانی علی عاقلته.

اس کے عاقلہ پر دیت ہے۔

تشریح دو آدمی ایک لائن میں کھڑے تھے۔ ان میں سے پہلے کو جان بوجھ کر تیر مارا۔ پس تیر پار ہو کر دوسرے آدمی کو بھی لگ گیا اور دونوں مر گئے تو قاتل پر پہلے آدمی کا قصاص لازم ہوگا اور دوسرے آدمی کی دیت قاتل کے خاندان والوں پر ہوگی۔

وجہ پہلا قتل عمد ہے جان بوجھ کر تیر مارا ہے اس لئے اس کی وجہ سے قاتل پر قصاص لازم ہے۔ اور دوسرا قتل خطاء ہے کیونکہ اس کو مارنے کی نیت نہیں تھی۔ اور قتل خطاء میں قاتل کے عاقلہ پر دیت لازم ہوتی ہے۔ اس لئے عاقلہ پر دیت لازم ہوگی (۲) قتل خطاء میں عاقلہ پر دیت لازم ہونے کی دلیل بخاری میں ہے۔ وقضی ان دية المرأة علی عاقلتها (بخاری شریف، نمبر ۶۹۱۰ / مسلم شریف، نمبر ۱۶۸۲)



کتاب الدیات

کتاب الدیات

ضروری نوٹ

قتل شبہ عمد میں، قتل خطاء، زخم خطاء وغیرہ ہونے پر مال سے جو جرمانہ لازم ہوتا ہے اس کو دیت کہتے ہیں۔ اس کی دلیل یہ آیت ہے۔ وما کان المؤمن ان یقتل مؤمنا الا خطاء ومن قتل مؤمنا خطاء فتحرير رقبة مؤمنة ودية مسلمة الى اهله الا ان یصدقوا فان کان من قوم عدولکم وهو مؤمن فتحرير رقبة مؤمنة وان کان من قوم بینکم و بینهم میثاق فدية مسلمة الى اهله وتحرير رقبة مؤمنة فمن لم یجد فصیام شهرین متتابعین توبة من الله وکان الله علیما حکیمًا ۵ ومن یقتل مؤمنا متعمدا فجزاءه جهنم خالدا فیها وغضب الله علیه ولعنه واعد له عذابا عظیما (الف) (آیت ۹۲/۹۳ سورۃ النساء ۴) اس آیت سے کئی قسم کی دیات کا ثبوت ہے (۲) اس حدیث میں بہت سی دیتوں کا تذکرہ ہے۔ ان رسول اللہ ﷺ کتب الی اهل الیمن کتابا فیہ الفرائض والسنن والدیات وبعث به مع عمرو بن حزم فقروا علی اهل الیمن هذه نسختها من محمد النبی الی شرحبیل بن عبد کلال ونعیم بن عبد کلال والحارث بن عبد کلال قیل ذی رعیان ومعاذ وھمدان اما بعد! وکان فی کتابہ ان من اعتبط مؤمنا قتلا عن بیئہ فانہ قود الا ان یرضی اولیاء المقتول وان فی النفس الدیة مائة من الابل والانف اذا اوعب جدعه الدیة وفی اللسان الدیة وفی الشفتین الدیة وفی البیضتین وفی الذکر الدیة وفی الصلب الدیة وفی العینین الدیة وفی الرجل الواحدة نصف الدیة وفی المامومة ثلث الدیة وفی الجائفة ثلث الدیة وفی المنقلة خمس عشرة من الابل وفی کل اصبع من اصابع الید والرجل عشر من الابل وفی السن خمس من الابل وفی الموضحة خمس من الابل وان الرجل یقتل بالمرأة وعلی اهل الذهب الف دینار، وفی رواية وفی العین الواحدة نصف الدیة وفی الید الواحدة نصف الدیة وفی الرجل الواحدة نصف الدیة (ب) (نسائی شریف، ذکر

حاشیہ : (الف) مؤمن کے لئے جائز نہیں ہے کہ کسی مؤمن کو قتل کرے مگر غلطی سے۔ پس جس نے مؤمن کو غلطی سے قتل کیا تو مؤمن غلام کو آزاد کرنا ہے اور دیت اس کے اہل کو دینا ہے۔ اور اگر ایسی قوم میں مقتول ہو کہ تمہارے اور ان کے درمیان عہد و پیمان ہو تو دیت اسکے وارث کو دینا ہے اور مؤمن غلام آزاد کرنا ہے۔ اور جو یہ نہ پائے تو دو ماہ مسلسل روزے رکھنا ہے۔ اللہ سے توبہ کی درخواست کرنا ہے۔ اور اللہ جاننے والے حکمت والے ہیں ۵ اور جس نے مؤمن کو جان بوجھ کر قتل کیا تو اس کی سزا جہنم ہے وہ اس میں ہمیشہ رہے گا۔ اللہ کا اس پر غضب ہوگا۔ اور اس کی لعنت ہوگی اور اس کے لئے دردناک عذاب ہوگا (ب) حضورؐ نے اہل یمن کو خط لکھا جس میں فرائض، سنن اور دیات کا تذکرہ تھا۔ اور اس خط کو عمر بن حزم کے ساتھ بھیجا تو اہل یمن پر پڑھا گیا کہ یہ خط ہے حضورؐ کی جانب سے شرحبیل بن عبد کلال، نعیم بن عبد کلال اور حارث بن عبد کلال کی طرف جو ذی رعیان اور معاذ اور ہمدان کے سردار ہیں۔ اما بعد! یقیناً کسی نے مؤمن کو قتل کا ارادہ کیا بیئہ کے ساتھ تو اس کا قصاص ہے مگر یہ کہ مقتول کے وارثین راضی ہو جائیں۔ وہ کہ جان میں دیت ہے سوا دت، اور ناک جبکہ کاٹ دے اس میں دیت ہے، زبان میں پوری دیت ہے، دونوں ہونٹوں میں پوری دیت ہے، دونوں خصیتین میں پوری دیت ہے۔ اور ذکر کاٹنے میں پوری دیت ہے۔ اور ریڑھ کی ہڈی میں پوری دیت ہے۔ دونوں آنکھوں کو پھوڑنے میں پوری دیت ہے۔ اور ایک پاؤں میں آدھی دیت ہے۔ سر کے گہرے زخم مامومہ میں تہائی دیت ہے۔ پیٹ کے گہرے زخم کافہ میں تہائی دیت ہے۔ منقلہ زخم میں پندرہ اونٹ ہیں۔ ہاتھ کی انگلیوں میں سے ہر انگلی اور پاؤں کی انگلیوں میں سے ہر انگلی میں دس دس اونٹ ہیں۔ اور دانت میں پانچ اونٹ ہیں اور (باقی اگلے صفحہ پر)

[۲۳۳۷] (۱) اذا قتل رجل رجلا شبه عمد فعلى عاقلته دية مغلظة وعليه كفارة [۲۳۳۸]

(۲) ودية شبه العمد عند ابی حنیفة و ابی یوسف رحمہما اللہ تعالیٰ مائة من الابل اربعا

خمس وعشرون بنت مخاض وخمس وعشرون بنت لبون وخمس وعشرون حقة

حدیث عمرو بن حزم فی العقول واختلاف الناکلین لہ ص ۲۶۸/۲۶۹ نمبر ۲۸۵۷/۲۸۵۸ اس حدیث میں مختلف قسم کے جرموں کی دیت کا تذکرہ ہے۔

[۲۳۳۷] (۱) اگر کسی نے کسی آدمی کو شبہ عمد میں قتل کر دیا تو اس کے عاقلہ پر دیت مغلظہ ہے اور اس پر کفارہ ہے۔

تشریح کسی نے کسی آدمی کو دھاردار ہتھیار کے علاوہ سے جان بوجھ کر قتل کر دیا جس کو شبہ عمد کہتے ہیں اس کی وجہ سے قاتل کے خاندان پر دیت مغلظہ لازم ہوگی اور خود قاتل پر کفارہ لازم ہوگا۔

وجہ آیت میں ہے۔ ومن قتل مؤمنا خطاء فتحرير رقبة مؤمنة ودية مسلمة الى اهله (الف) (آیت ۹۲ سورۃ النساء) قتل شبہ عمد قتل خطا کے درجے میں ہے اس لئے آیت سے پتا چلا کہ دیت لازم ہوگی اور غلام آزاد کرنا ہوگا (۲) اور خاندان پر دیت لازم ہونے کی دلیل حدیث کا ٹکڑا ہے۔ ان ابا هريرة انه قال اقتلت امرأتان من هزبل... وقضى ان دية المرأة على عاقلتها (ب) (بخاری شریف، باب جنین المرأة وان القتل على الوالد وعصبة الوالد لا على الولد ص ۱۰۲۰ نمبر ۶۹۱۰/۶۹۱۱ مسلم شریف، باب دية الجنین ووجوب الدية فی قتل الخطاء و شبہ العمد علی عاقلته الجانی ص ۶۲ نمبر ۱۶۸۲) اس حدیث سے معلوم ہوا کہ عورت نے جان کر بغیر دھاردار چیز سے دوسری عورت کو مارا تھا تو یہ قتل شبہ عمد ہوا اور اس کی دیت قاتلہ کے خاندان پر لازم کی۔ اور دیت مغلظہ کی تفصیل آگے ہے۔

[۲۳۳۸] (۲) اور شبہ عمد کی دیت امام ابو حنیفہ اور امام ابو یوسف کے نزدیک سواونٹ ہیں چار طرح کے۔ پچیس بنت مخاض، پچیس بنت لبون، پچیس حقة اور پچیس جذعہ۔ اور تغلیظ نہیں ثابت ہوگی مگر صرف اونٹ میں۔ پس اگر اونٹ کے علاوہ کی دیت کا فیصلہ کیا تو مغلظہ نہیں ہوگی۔

تشریح قتل شبہ عمد اور قتل خطاء میں ہر حال میں ایک ہزار دینار یا دس ہزار درہم ہیں۔ اس لئے اگر دینار اور درہم دیت دے تو ان میں تغلیظ نہیں ہو سکتی۔ صرف اونٹ کی دیت میں تغلیظ ہوگی وہ تعداد میں تو ہمیشہ سواونٹ ہی لازم ہوں گے۔ البتہ عمر کے اعتبار سے اعلیٰ اونٹ لازم کرے تو تغلیظ ہوگی اور ادنیٰ اونٹ لازم کرے تو تخفیف ہو جائے گی۔

وجہ اس کی دلیل یہ حدیث ہے۔ قال عبد الله في شبه العمد خمس وعشرون حقة وخمس وعشرون بنت مخاض وخمس وعشرون بنت لبون وخمس وعشرون بنت مخاض (ج) (ابوداؤد شریف، باب فی دية الخطاء شبہ العمد ص ۷۷ نمبر ۴۵۵۳) اس حدیث میں اونٹ کی تفصیل ہے۔

حاشیہ: (پچھلے صفحہ سے آگے) موضع زخم میں پانچ اونٹ ہیں۔ اور مرد قتل کیا جائے گا عورت کے بدلے میں۔ اور سونے والے پر ہزار دینار ہے (الف) کسی نے مومن کو قتل کیا غلطی سے تو مومن غلام کو آزاد کرنا ہے اور دیت اس کے وارث کو سپرد کرنا ہے (ب) ابو ہریرہؓ نے فرمایا ہزبل کی دو عورتوں نے قاتل کیا... فیصلہ کیا کہ عورت کی دیت اس کے خاندان پر ہے (ج) حضرت عبداللہؓ نے فرمایا قتل شبہ عمد میں پچیس حقة، پچیس جذعہ، پچیس بنت لبون اور پچیس بنت مخاض ہیں۔

وخمس وعشرون جذعة ولا يثبت التغليظ الا في الابل خاصة فان قضى بالدية من غير الابل لم تغلظ [۲۳۳۹] (۳) وفي قتل الخطأ تجب به الدية على العاقلة والكفارة على

فائدہ امام شافعیؒ اور امام محمدؒ کے نزدیک تغلیظ کی یہ شکل ہے کہ تیس جذعہ، تیس حقہ اور چالیس ثنیہ سب حاملہ ہوں۔

مجا عن عثمان بن عفانؓ وزید بن ثابتؓ فی المغلظة اربعون جذعة خلفه وثلاثون حقّة وثلاثون بنات لبون (الف) (ابوداؤد شریف، باب فی الخطاء شبه العمد ص ۷۷ نمبر ۴۵۵۴) اس سے امام شافعیؒ اور امام محمدؒ کا مسلک ثابت ہوتا ہے۔

لغت ایک سال پورا ہو کر دوسرے سال میں بچے نے قدم رکھا ہو تو اس کو بنت مخاض کہتے ہیں۔ اور تیسرے سال میں قدم رکھا ہو تو بنت لبون، چوتھے سال میں قدم رکھا ہو تو حقہ اور پانچویں سال میں قدم رکھا ہو تو جذعہ اور پانچ سال پورے ہو چکے ہو تو ثنی، یعنی جس اونٹ کو دودھ کا دانت گر کر دونے دانت نکل آئے ہوں۔

[۲۳۳۹] (۳) اور قتل خطا میں دیت واجب ہوتی ہے عاقلہ پر اور کفارہ قاتل پر۔

مجا دیت اور کفارہ کے بارے میں اوپر آیت گزر چکی ہے۔ عاقلہ پر دیت لازم ہونے کا قاعدہ یہ ہے کہ جو دیت براہ راست قاتل پر لازم ہو وہ اس کے خاندان پر لازم ہوتی ہے جیسے قتل خطا کی دیت براہ راست قاتل پر لازم ہوتی ہے۔ اس لئے یہ اس کے خاندان پر لازم ہوگی۔ قتل شبہ عمدہ کی دیت بھی براہ راست قاتل پر لازم ہوتی ہے اس لئے وہ بھی قاتل کے خاندان پر لازم ہوگی۔ اس لئے کہ انہوں نے قاتل کو قتل سے روکا نہیں (۲) حدیث میں ہے۔ عن جابر بن عبد الله ان امرأتين من هذيل قتلت احدهما الاخرى ولكل واحدة منهما زوج وولد، قال فجعل النبي ﷺ دية المقتولة على عاقلة القاتلة (ابوداؤد شریف، باب دية الجنين، ص ۷۷ نمبر ۴۵۷۷ بخاری شریف، باب جنين المرأة وان اعقل على الوالد وعصية الوالد الخ، ص ۱۰۲۰، نمبر ۶۹۰۹) اس حدیث سے معلوم ہوا کہ قتل خطا میں دیت قاتل کے عاقلہ پر ہے۔

قتل عمد میں قاتل پر قصاص لازم ہوتا ہے دیت لازم نہیں ہوتی ہے بلکہ بعد میں قصاص کے بدلے دیت اور مال پر صلح کر لے تو لازم ہوگی۔ اس لئے یہ قاتل کے عاقلہ اور خاندان پر لازم نہیں ہوگی۔ اسی طرح قتل خطا کے بدلے کسی مال پر صلح کر لے یا کسی مال کا اعتراف کرے تو یہ قاتل کے اعتراف کرنے یا صلح کرنے کی وجہ سے مال لازم ہوا اس لئے اس کے خاندان پر لازم نہیں ہوگا۔ اسی طرح غلام پر دیت لازم ہو تو وہ اس کے خاندان پر لازم نہیں ہوگی بلکہ اس کا آقا ادا کرے گا۔

مجا اس اثر میں ہے۔ عن عمرؓ قال العمد والعبد والصلح والاعتراف لا يعقل العاقلة (ب) (سنن للبیہقی، باب من قال لا تحل العاقلة عمد او لعبد او لاصلاح ولا اعترافا ج ثامن، ص ۱۸۱، نمبر ۱۶۳۵۹) اس اثر سے معلوم ہوا کہ قتل عمد، مال صلح، مال اعتراف اور غلام پر لازم ہونے والا مال عاقلہ پر لازم نہیں ہے۔

حاشیہ: (الف) زید بن ثابتؓ نے فرمایا مغلظہ میں چالیس جذعہ خلفہ ہیں اور تیس حقہ ہیں اور تیس بنت لبون ہیں (ب) حضرت عمرؓ نے فرمایا قتل عمد میں اور غلام کے قتل میں اور صلح میں اور جرم کے اقرار کر لینے میں خاندان والے دیت نہیں دیں گے۔

القاتل [۲۳۴۰] (۴) والدية في الخطأ مائة من الابل اخماسا عشرون بنت مخاض وعشرون ابن مخاض وعشرون بنت لبون وعشرون حقة وعشرون جذعة [۲۳۴۱] (۵) ومن العين الف دينار ومن الورق عشرة آلاف درهم ولا يثبت الدية الا من هذه الانواع الثلاثة عند ابی حنیفة رحمه الله تعالى وقالوا رحمهما الله تعالى منها ومن البقر مائتا بقرة

نوٹ قتل خطا کی دیت کی تفصیل آگے حدیث میں ہے۔

[۲۳۴۰] (۴) قتل خطا میں دیت سواونٹ ہیں پانچ طرح کے۔ بیس بنت مخاض اور بیس ابن مخاض اور بیس بنت لبون اور بیس حقة اور بیس جذع۔

وجہ حدیث میں ہے۔ عن عبد الله بن مسعود قال قال رسول الله ﷺ في دية الخطاء عشرون حقة وعشرون جذعة وعشرون بنت مخاض وعشرون بنت لبون وعشرون بني مخاض ذكر (الف) (ابوداؤد شریف، باب الدیۃ کم ہی؟ ص ۲۷۷ نمبر ۴۵۴۵/۴۵۴۶ نسائی شریف ذکر اسنان دية الخطاء ص ۶۶۲ نمبر ۴۸۰۶) اس حدیث سے قتل خطا میں اونٹ کی تعداد کا پتا چلا۔

[۲۳۴۱] (۵) اور سونے سے ایک ہزار دینار اور چاندی سے دس ہزار درہم۔ اور نہیں ثابت ہے دیت مگر انہیں تین قسموں سے امام ابوحنیفہؒ کے نزدیک اور صاحبینؒ نے فرمایا ان سے بھی دیت ہے اور گائے میں دوسو گائیں اور بکری سے دو ہزار بکریاں اور حلے سے دوسو حلے، ہر حلد دو کپڑوں کا۔

تشریح دیت اصل میں اونٹ سے متعین تھی کیونکہ عرب میں اونٹ ہی ہوتے تھے۔ لیکن اس کی قیمت لگا کر سونا، چاندی، گائے، بکری اور حلے متعین کئے گئے۔ شروع میں سواونٹ کی قیمت آٹھ سو دینار یا آٹھ ہزار درہم تھے۔ بعد میں اونٹ مہنگے ہونے کی وجہ سے دیت میں اس کی قیمت ایک ہزار دینار یا بارہ ہزار درہم یا دوسو گائیں یا دو ہزار بکریاں یا دوسو حلے لازم کئے۔ البتہ امام ابوحنیفہؒ حضرت عمرؓ کے فیصلے کی وجہ سے نہ آٹھ ہزار درہم رکھا اور نہ بارہ ہزار درہم رکھا بلکہ دونوں کے درمیان دس ہزار درہم متعین کیا۔ باقی قسموں کی تعداد وہی ہے جو صاحبینؒ کا مسلک ہے۔

وجہ حدیث میں پوری بات یہ ہے۔ عن عمر بن شعيب عن ابيه عن جده قال كانت قيمة الدية على عهد رسول الله ﷺ ثمان مائة دينار او ثمانية آلاف درهم ودية اهل الكتاب يومئذ النصف من دية المسلمين قال فكان ذلك كذلك حتى استخلف عمرؓ فقام خطيبا فقال الا ان الابل قد غلت قال ففرضها عمر على اهل الذهب الف دينار وعلى اهل الورق اثني عشر الفا وعلى اهل البقر مائتي بقرة وعلى اهل الشاة الفی شاة وعلى اهل الحلل مائتي حلة قال وترك دية اهل الذمة لم يرفعها فيما رفع من الدية (ب) (ابوداؤد شریف، باب الدیۃ کم ہی؟ ص ۲۷۷ نمبر ۴۵۴۲/۴۵۴۳ نسائی

حاشیہ : (الف) عبد اللہ بن مسعودؓ نے فرمایا قتل خطا کی دیت میں بیس حقة، بیس جذع، بیس بنت مخاض، بیس بنت لبون اور بیس بنی مخاض مذکور ہیں۔
حاشیہ : (ب) عمر بن شعیب نے فرمایا دیت کی قیمت حضور کے زمانے میں آٹھ سو درہم تھی چنانچہ ایسا ہی رہا یہاں تک کہ حضرت عمرؓ خلیفہ بنے۔ (باقی اگلے صفحہ پر)

ومن الغنم الفا شاة ومن الحلل مائتا حلة كل حلة ثوبان [۲۳۴۲] (۶) ودية المسلم والذمی سواء.

شریف، ذکر الاختلاف علی خالد الخداء ص ۶۶۲ نمبر ۴۸۰۵/ترمذی شریف، باب ماجاء فی الدیۃ کم ہی من الدراهم ص ۲۵۸ نمبر ۱۳۸۸) اس سے تمام دیات کا علم ہوا۔ اس حدیث میں بارہ ہزار درہم کا تذکرہ ہے۔ لیکن دوسرے اثر میں ہے کہ حضرت عمرؓ نے دس ہزار درہم کا فیصلہ فرمایا۔ عن عمرؓ انه فرض علی اهل الذهب الف دينار فی الدیۃ وعلی اهل الورق عشرة آلاف درهم (الف) (سنن للبیہقی، باب ما روی فی عن عمرؓ و عثمانؓ سوای ما مضی ج ثامن، ص ۱۴۰، نمبر ۱۶۱۸۶ کتاب الآثار لامام محمد، باب الدیات وما یجب علی اهل الورق والمواشی ص ۱۲۰ نمبر ۵۵۴/مصنف ابن ابی شیبہ الدیۃ کم تکون ج خامس، ص ۳۴۴، نمبر ۲۶۷۱۸) اس اثر سے معلوم ہوا کہ دیت دس ہزار درہم ہے۔

فائدہ صاحبین کی رائے ہے کہ گائے میں دو سو گائے یا دو ہزار بکریاں یا دو سو حلے ہیں۔

مجمع اس کی دلیل اوپر کی حدیث گزر گئی۔

لغت الحلل : حلتہ کی جمع ہے، ایک قسم کی چادر اور لنگی ہو تو اس لباس کو حلہ کہتے ہیں۔ اس میں دو کپڑے ہوتے ہیں۔

فائدہ امام شافعیؒ کے نزدیک بارہ ہزار درہم دیت ہے۔

مجمع ان کی دلیل اوپر والی حدیث ہے جس میں تھا کہ دیت بارہ ہزار درہم ہے۔

[۲۳۴۲] (۶) مسلمان اور ذمی کی دیت برابر ہے۔

تشریح جو کافر دارالاسلام میں ٹیکس دے کر رہتا ہو اس کو ذمی کہتے ہیں اس کو قتل خطا کر دے تو اس کی دیت مسلمان ہی کی طرح سواونٹ یا ایک ہزار دینار یا دس ہزار درہم ہے۔

مجمع ان ابا بکرؓ و عمرؓ کاننا یجعلان دیۃ الیہودی والنصرانی اذا کانا معاہدین دیۃ الحر المسلم (ب) (دارقطنی، کتاب الحدود والدیات ج ثالث ص ۹۸ نمبر ۳۲۱) (۲) ابن عمرؓ ان النبی ﷺ قال دیۃ ذمی دیۃ مسلم (ج) (سنن للبیہقی، باب دیۃ اهل الذمۃ ج ثامن، ص ۱۷۸، نمبر ۱۶۳۵۲) اس حدیث اور اثر سے معلوم ہوا کہ ذمی کی دیت مسلمان کی طرح ہے۔

فائدہ امام شافعیؒ فرماتے ہیں کہ یہودی اور نصرانی ذمی ہو تو اس کو آدھی دیت یعنی آٹھ ہزار کا آدھا چار ہزار درہم اور مجوسی ذمی ہو تو اس کو آٹھ سو درہم دیت ملے گی۔

حاشیہ : (پچھلے صفحہ سے آگے) پس انہوں نے خطبہ دیا کہ سن لو! اونٹ مہنگے ہو گئے ہیں۔ پس متعین کیا حضرت عمرؓ نے سونے والے پر ہزار دینار اور چاندی والے پر بارہ ہزار اور گائے والے پر دو سو گائیں اور بکری والے پر دو ہزار بکریاں اور حلے والے پر دو سو حلے۔ فرمایا اور اہل ذمہ کی دیت کو چھوڑ دیا۔ اس کی دیت کو آگے نہیں بڑھایا (الف) حضرت عمرؓ نے متعین کیا سونے والے پر ہزار دینار دیت میں اور چاندی والے پر دس ہزار درہم (ب) حضرت ابوبکرؓ اور حضرت عمرؓ دونوں یہودی اور نصرانی کی دیت جبکہ ان سے معاہدہ ہو تو آزاد مسلمان کی دیت کے برابر کرتے تھے (ج) آپؐ نے فرمایا ذمی کی دیت مسلمان کی دیت کے برابر ہے۔

[۲۳۴۳] (۷) وفي النفس الدية وفي المارن الدية وفي السان الدية وفي الذكر الدية وفي العقل اذا ضرب رأسه فذهب عقله الدية.

مجا حدیث میں ہے۔ عن عمرو بن شعيب عن ابيه عن جده عن النبي ﷺ قال دية المعاهد نصف دية الحر (الف) (ابو داؤد شریف، باب فی دية الذمی ص ۲۸۲ نمبر ۴۵۸۳ / ترمذی شریف، باب ماجاء فی دية الکفار ص ۲۶۰ نمبر ۱۴۱۳) اس حدیث سے معلوم ہوا کہ ذمی کی دیت مسلمان کی دیت سے آدھی ہوگی (۲) عن عمرو قال دية اليهودی والنصرانی اربعة آلاف والمجوسی ثمان مائة (ب) (دارقطنی، کتاب الحدود والديات ج ثالث، ص ۹۸ نمبر ۳۲۲۰ سنن للبیہقی، باب دية اهل الذمة ج ثامن، ص ۱۷۵، نمبر ۱۶۳۳۸) اس اثر سے معلوم ہوا کہ یہودی اور نصرانی کی دیت چار ہزار درہم اور مجوسی کا فر ذمی کی دیت آٹھ سو درہم ہوگی۔

[۲۳۴۳] (۷) غلطی سے جان کر انسان کو قتل کر دے تو پوری دیت ہے، ناک کے نرمہ میں پوری دیت ہے اور زبان میں پوری دیت ہت اور ذکر میں پوری دیت ہے اور سر پر مارے اور عقل ختم ہو جائے تو پوری دیت ہے۔

تشریح پوری دیت یا آدھی دیت لازم ہونے میں دو باتوں کا لحاظ ہے۔ ایک تو یہ کہ اگر ایسا عضو کاٹ دیں جس سے آدمی زندہ تو ہے لیکن انسان کی منفعت ختم ہو جائے تو اس سے بھی پوری دیت لازم ہوتی ہے جیسے زبان کاٹ دے یا ذکر کاٹ دے تو ان سے آدمی زندہ تو ہے لیکن بولنے کی منفعت یا جماع کرنے کی منفعت ختم ہوگی تو گویا کہ آدمی ہی نہیں رہا اس لئے اس سے پوری دیت لازم ہوگی۔ یا ایسا عضو کاٹا جس سے انسان کی خوبصورتی بالکل ختم ہوگئی تو اس سے بھی پوری دیت سواونٹ لازم ہوگی جیسے ناک کاٹ دی یا بھوؤں کے بال بالکل اکھیڑ دیئے یا سر کے بال بالکل اکھیڑ دیئے کہ اب دوبارہ بال نہیں اگ سکتے تو اس سے بھی پوری دیت لازم ہوگی۔ کیونکہ خوبصورتی ختم ہونے کی وجہ سے گویا کہ انسان نہیں رہا (۲) اور دوسری وجہ یہ ہے کہ حدیث میں یا صحابہ کے فیصلہ میں اس کا ثبوت ہے کہ فلاں جرم میں پوری دیت لازم ہوگی۔ اب سمجھ میں نہ بھی آئے تو پوری دیت لازم ہوگی (۳) عمر بن حزم کی لمبی حدیث اس باب کے ضروری نوٹ میں گزری جس میں اس کا ثبوت ہے۔ اس کا کلڑا یہ ہے۔ وان فی النفس الدية مائة من الابل وفي الانف اذا اوعب جدعه الدية وفي اللسان الدية وفي الشفتين الدية وفي البيضتين الدية وفي الذكر الدية وفي الصلب الدية وفي العينين الدية (ج) (نسائی شریف، ذکر حدیث عمرو بن حزم فی العقول واختلاف الناقليين ص ۶۶۸ نمبر ۴۸۵۷) اس میں ہے کہ جان میں پوری دیت ہے۔ پوری ناک کٹ جائے تو پوری دیت، زبان میں پوری دیت، ذکر میں پوری دیت ہے (۴) اور عقل کے لئے یہ اثر ہے۔ عن عمر بن الخطاب ما دل علی انه قضی فی العقل بالدية (د) (سنن للبیہقی، باب ذهاب العقل من الجنایة ج ثامن، ص ۱۵۱، نمبر ۱۶۲۲۸ / مصنف ابن ابی شیبہ ۹۰ فی العقل ج خامس، ص ۱۵۱)

حاشیہ : (الف) آپؐ نے فرمایا معاہدہ والے ذمی کی دیت آزاد مسلمان کی دیت کی آدھی ہے (ب) حضرت عمرؓ نے فرمایا یہودی اور نصرانی کی دیت چار ہزار درہم ہے اور مجوسی کی دیت آٹھ سو درہم (ج) جان قتل کرنے میں پوری دیت ایک سواونٹ ہیں اور ناک جب کاٹی جائے تو پوری دیت ہے اور زبان میں پوری دیت ہے اور دونوں ہونٹوں میں پوری دیت ہے دونوں خضیوں میں پوری دیت ہے ذکر کاٹنے میں پوری دیت ہے اور ریڑھ کی ہڈی توڑنے میں پوری دیت ہے اور دونوں آنکھوں کے پھوڑنے میں پوری دیت ہے (د) حضرت عمرؓ سے دلالت کرتی ہے وہ یہ ہے کہ عقل ضائع ہونے میں پوری دیت کا فیصلہ کیا۔

[۲۳۴۲] (۸) وفي اللحية اذا حلقت فلم تنبت الدية وفي شعر الرأس الدية وفي حاجبين

۸۹، نمبر ۲۷۳۴) اس اثر سے معلوم ہوا کہ عقل ختم ہو جائے تو پوری دیت لازم ہوگی۔

[۲۳۴۴] (۸) اور داڑھی اس طرح مونڈ دی جائے کہ پھر نہ اگے اس میں دیت ہے۔ اور سر کے بال میں دیت ہے اور دونوں ابرؤں میں

دیت ہے۔

تشریح داڑھی اس طرح مونڈ دی جائے کہ دوبارہ نہ اگے تو اس سے خوبصورتی ختم ہو جاتی ہے اس لئے اس میں پوری دیت ہے۔ اسی طرح سر کے بال اس طرح مونڈ دیئے کہ دوبارہ نہ اگ سکے تو اس سے بھی پوری خوبصورتی ختم ہو جاتی ہے۔ اس لئے اس میں بھی پوری دیت ہے۔ اسی طرح ابرو کو اس طرح مونڈ دیا کہ دوبارہ بال نہ اگ سکے تو اس میں بھی خوبصورتی ختم ہوگئی اس لئے اس میں بھی پوری دیت ہے۔

وجہ اثر میں ہے۔ عن الشعبي في اللحية الدية اذا انتفت فلم تنبت (الف) (مصنف ابن ابی شیبہ ۲۳۱ فی شعر اللحية اذا انتفت فلم تنبت ج سادس ص ۴۵۲ نمبر ۲۸۰۲) (۲) عن زيد بن ثابت قال في الشعر اذا ينبت الدية (ب) (سنن للبیہقی، باب ماجاء فی الحاجبین واللحية وارأس ج ثامن، ص ۱۵۱ نمبر ۱۶۳۳) اس سے معلوم ہوا کہ داڑھی کے بال میں اس طرح اکھڑے دے کہ دوبارہ نہ اگ سکے تو اس میں پوری دیت ہے۔ سر کے بال کے بارے میں یہ اثر ہے۔ عن سلمة بن تمام الشقري قال مر رجل بقدر فوقعت على رأس رجل فاحرق شعره فرفع الى علي فاجله سنة فلم ينبت فقضى فيه علي بالدية (ج) (مصنف ابن ابی شیبہ ۱۹ شعر الرأس اذا لم ينبت ج خامس، ص ۳۵۷ نمبر ۲۶۸۶۶ مصنف عبدالرزاق، باب حلق الرأس ونبت اللحية ج تاسع، ص ۳۱۹ نمبر ۱۷۳۷) اس سے معلوم ہوا کہ سر کے بال اس طرح اڑا دے کہ دوبارہ نہ اگ سکے اس میں پوری دیت لازم ہوگی۔ اور ابرو کے بارے میں یہ اثر ہے۔ عن الحسن قال في الحاجبين الدية واحدهما نصف الدية (د) (مصنف ابن ابی شیبہ ۱۱۸ الحاجبین ما فیہما ج خامس، ص ۳۵۶ نمبر ۲۶۸۶۰ مصنف عبدالرزاق، باب الحاجب ج تاسع ص ۳۲۱ نمبر ۱۷۳۸) اس اثر سے معلوم ہوا کہ ابرو میں پوری دیت ہے۔

فائدہ امام شافعی فرماتے ہیں کہ ان چیزوں میں پوری دیت نہیں ہے بلکہ حاکم جو فیصلہ کرے وہ لازم ہوگا۔

مذہب کیونکہ کسی عضو کا کاٹنا نہیں ہے بلکہ صرف خوبصورتی کا ختم ہونا ہے۔ اس لئے خوبصورتی کم ہونے سے جو کمی واقع ہوئی وہی لازم ہوگا (۲) اثر میں ہے۔ سألت عطاء عن الحاجب يشأن قال ما سمعت فيه بشيء قال الشافعي فيه حكومة بقدر الشين والالم (ه) (سنن للبیہقی، باب ماجاء فی الحاجبین واللحية وارأس ج ثامن، ص ۱۷۳ نمبر ۱۶۳۳۱ مصنف عبدالرزاق، باب الحاجب ج تاسع، ص

حاشیہ : (الف) حضرت شعبی نے فرمایا داڑھی میں پوری دیت ہے اگر داڑھی اس طرح اکھڑے کہ نہ اگے (ب) حضرت زید بن ثابتؓ سے ہے کہ فرمایا بال جبکہ نہ اگے تو پوری دیت ہے (ج) سلمہ بن تمام شقري نے فرمایا ایک آدمی ہانڈی کے پاس سے گزرا۔ پس ہانڈی اس آدمی کے سر پر گر گئی اور اس کے بال جل گئے تو یہ معاملہ حضرت علیؓ کے پاس آیا تو اس کو ایک سال تک مہلت دی۔ پھر بھی نہیں اگا پس حضرت علیؓ نے اس میں دیت کا فیصلہ کیا (د) حضرت حسن نے فرمایا دونوں بھوؤں میں پوری دیت ہے اور دونوں میں سے ایک میں آدمی دیت ہے (ه) میں نے بھوؤں کے بارے میں پوچھا جو بدنما ہو جائے۔ فرمایا میں نے اس بارے میں کچھ نہیں سنا۔ امام شافعی نے فرمایا اس میں ایک بدنمائی اور تکلیف کے برابر فیصلہ ہے۔

الدیة [۲۳۴۵] (۹) وفي العينين الدية وفي اليدين الدية وفي الرجلين الدية وفي الاذنين الدية وفي الشفتين الدية وفي الانثيين الدية وفي ثديي المرأة الدية [۲۳۴۶] (۱۰) وفي كل واحد من هذه الاشياء نصف الدية.

۳۲۱ نمبر ۳۸۰ / مصنف ابن ابی شیبہ ۱۱۸ الجابین ما فیہما؟ ج خامس، ص ۳۵۷ نمبر ۲۶۸ (۱) اس اثر سے معلوم ہوا کہ خوبصورتی جتنی کم ہو اس حساب سے رقم لازم ہوگی۔

[۲۳۴۵] (۹) دونوں آنکھوں میں پوری دیت، دونوں ہاتھوں میں پوری دیت اور دونوں پیروں میں پوری دیت اور دونوں کانوں میں پوری دیت اور دونوں ہونٹوں میں پوری دیت، دونوں خضیوں میں پوری دیت اور عورت کے دونوں پستانوں میں پوری دیت ہے۔
تشریح یہ اعضاء دونوں ختم ہو جائیں تو انسان کی منفعت ختم ہو جاتی ہے اس لئے پوری دیت لازم ہوگی۔ اور ایک عضو ختم ہوا جیسے ایک آنکھ ختم ہوئی تو آدھی دیت لازم ہوگی۔

وجہ حضرت عمرو بن حزم کی ایک حدیث میں تفصیل گزر چکی ہے۔ حدیث کا ٹکڑا یہ ہے۔ ان رسول اللہ ﷺ کتب الی اهل اليمن کتابا فيه الفرائض والسنن والديات... وفي الشفتين الدية وفي البيضتين الدية وفي الذكر الدية وفي الصلب الدية وفي العينين الدية وفي الرجل الواحدة نصف الدية (الف) (نسائی شریف، ذکر حدیث عمرو بن حزم فی العقول واختلاف الناقلین لہ ص ۶۲۸ نمبر ۴۸۵ سنن للبیہقی، جماع ابواب الدیات فیما دون النفس ج ثامن، ص ۱۴۱، نمبر ۱۶۱۸۹) (۲) عن سعید بن المسیب انه قال فی ثدی المرأة نصف الدية وفيهما الدية (ب) (سنن للبیہقی، باب حلمتی الثربین ج ثامن، ص ۱۶۹ نمبر ۱۶۳۱۵ / مصنف عبد الرزاق، باب ثدی الرجل والمرأة ج تاسع ص ۳۶۳ نمبر ۱۷۵۹۰) اس اثر اور حدیث سے تمام عضوؤں کی دیات کا پتا چل گیا۔
نکتہ شفتین : شفتہ کا تشبیہ ہے دو ہونٹ۔ الانثیین : انثیہ کا تشبیہ ہے خضیہ، ثدی : پستان۔
[۲۳۴۶] (۱۰) ان چیزوں میں سے ایک کی دیت آدھی ہے۔

تشریح مثلاً دونوں آنکھوں کی دیت پوری دیت ایک سواونٹ ہے تو ایک آنکھ کی دیت آدھی ہوگی یعنی پچاس اونٹ ہوں گے۔ یہی حال ان تمام اعضاء کا ہے جو دو دو ہیں کہ دونوں ضائع ہونے میں پوری دیت ہے تو ایک ضائع ہونے میں آدھی دیت یعنی پچاس اونٹ ہے۔

وجہ (۱) حضرت عمرو بن حزم کی حدیث میں ہے۔ الا انه قال وفي العين الواحدة نصف الدية وفي اليد الواحدة نصف الدية وفي الرجل الواحدة نصف الدية (ج) (نسائی شریف، ذکر حدیث عمرو بن حزم فی العقول ص ۶۲۹ نمبر ۴۸۵۸ سنن للبیہقی، جماع حاشیہ : (الف) اہل یمن کے خط میں آپؐ نے لکھوایا تھا... اور دونوں ہونٹوں میں پوری دیت ہے، دونوں خضیوں میں پوری دیت ہے، ذکر کاٹنے میں پوری دیت ہے۔ ریڑھ کی ہڈی میں پوری دیت ہے، دونوں آنکھوں میں دیت ہے۔ اور ایک پاؤں میں آدھی دیت ہے (یعنی پچاس اونٹ) (ب) (سعید بن مسیبؒ فرماتے ہیں کہ عورت کے ایک پستان میں آدھی دیت ہے اور دونوں پستانوں میں پوری دیت ہے (ج) مگر یہ کہہا کہ ایک آنکھ میں آدھی دیت ہے۔ اور ایک ہاتھ میں آدھی دیت ہے۔ اور ایک پاؤں میں آدھی دیت ہے۔

[۲۳۴۷] (۱۱) وفي اشفار العينين الدية وفي احدهما ربع الدية [۲۳۴۸] (۱۲) وفي كل اصبع من اصابع اليدين والرجلين عشر الدية والاصابع كلها سواء [۲۳۴۹] (۱۳) وفي كل اصبع فيها ثلاثة مفاصل ففي احدهما ثلث دية الاصابع وما فيها مفصلان ففي احدهما

ابواب الدیات فیما دون النفس ج ثامن، ص ۱۴۱ نمبر ۱۶۱۸۹

[۲۳۴۷] (۱۱) دونوں آنکھوں کی پلکوں میں پوری دیت ہے اور ان میں سے ایک میں چوتھائی دیت ہے۔

تشریح ہر آنکھ میں دو پلکیں ہوتی ہیں تو دونوں آنکھوں میں چار پلکیں ہوں گی۔ اگر تمام پلکوں کے بال اکھیڑ دیئے جائیں تو پوری دیت سواونٹ لازم ہوں گے۔

مجا اثر میں ہے۔ عن زید بن ثابت فی جفن العین ربع الدية (الف) سنن للبیہقی، باب دية اشفار العينين ج ثامن ص ۸۷ نمبر ۱۶۲۳۶ / مصنف عبدالرزاق، باب شفر العين ج تاسع، ص ۳۲۲ نمبر ۳۸۵ / مصنف ابن ابی شیبہ ۲۰ الاشفار ما قالوا فیہا؟ ج خامس، ص ۳۵۸ نمبر ۲۶۸۷) اس اثر سے معلوم ہوا کہ چاروں پلکوں میں ایک دیت اور ایک پلک میں چوتھائی دیت لازم ہوگی۔

لغت اشفار : شفر کی جمع ہے۔ پلک کی جڑ یہاں پلک کے بال مراد ہیں۔

[۲۳۴۸] (۱۲) ہاتھ اور پیر کی ہر انگلی کی دیت دسواں حصہ ہے اور تمام انگلیاں برابر ہیں۔

تشریح دو ہاتھوں میں دس انگلیاں ہوتی ہیں تو ایک انگلی کی دیت پوری دیت یعنی سواونٹ کا دسواں حصہ ہوگا۔ یعنی ایک انگلی کی دیت دس اونٹ ہوں گے۔ اور اسی طرح پاؤں کی ہر انگلی کی دیت دس اونٹ ہوں گے۔ اور تمام انگلیوں کا درجہ دیت میں برابر ہے۔

مجا حدیث میں ہے۔ عن ابن عباس قال قال رسول الله ﷺ دية اصابع اليدين والرجلين سواء عشرة من الابل لكل اصبع۔ اور انکی حدیث میں ہے۔ عن ابن عباس عن النبي ﷺ قال هذه وهذه سواء يعني الخنصر والابهام (ب) (ترمذی شریف، باب ما جاء فی دية الاصابع، نمبر ۱۳۹۱/۱۳۹۲ / نسائی شریف، ذکر حدیث عمر بن حزم فی العقول ص ۶۶۹ نمبر ۴۸۶۰) اس حدیث سے معلوم ہوا کہ ہر انگلی کی دیت دس اونٹ ہے۔ اور تمام انگلیوں کا درجہ برابر ہے۔ پیر کی انگلیوں کا بھی یہی حال ہے۔

[۲۳۴۹] (۱۳) ہر وہ انگلی جس میں تین گرہیں ہیں تو ایک گرہ کٹ جائے تو ایک انگلی کی تہائی دیت ہے اور جس میں دو گرہیں ہیں تو اس کے ایک میں انگلی کی آدھی دیت ہے۔

تشریح جن جن انگلیوں میں تین تین گرہیں ہیں اگر ان میں سے ایک گرہ کٹ جائے تو ایک انگلی کی جو دس اونٹ دیت ہے اس کی تہائی دیت یعنی تین اونٹ اور ایک اونٹ کی تہائی 3.33 اونٹ لازم ہوں گے۔ کیونکہ ایک انگلی کی دیت دس اونٹ ہیں تو تین جوڑ میں سے ایک جوڑ کی دیت

حاشیہ : (الف) آنکھ کے پوٹے میں چوتھائی دیت ہے (ب) آپؐ نے فرمایا دونوں ہاتھوں اور دونوں پاؤں کی انگلیوں کی دیت برابر ہے یعنی دس اونٹ ہیں ہر انگلی کے بدلے۔ دوسری حدیث میں ہے آپؐ نے فرمایا یہ اور یہ برابر ہیں یعنی خنصر اور ابهام کی دیت برابر ہے۔

نصف دية الاصبع [۲۳۵۰] (۱۴) وفي كل سن خمس من الابل والاسنان والاضراس
كلها سواء [۲۳۵۱] (۱۵) ومن ضرب عضوا فاذهب منفعتة ففيه دية كاملة كما لو قطعه

تین اونٹ اور ایک تہائی اونٹ لازم ہوں گے۔ یا 33.33 دینار یا 333.33 درہم لازم ہوں گے۔

اور جس انگلی میں صرف دو گرہیں ہیں جیسے انگوٹھے کی انگلی تو ایک گرہ کٹنے سے ایک انگلی کی آدھی دیت لازم ہوگی یعنی پانچ اونٹ۔ یا ۵۰ دینار یا ۵۰۰ پانچ سو درہم لازم ہوں گے۔ کیونکہ حساب سے یہی بنتا ہے۔

مجا اثر میں ہے۔ عن عمر بن الخطاب قال في كل انملة ثلث دية الاصبع وفي حديث عكرمة عم عمر ثلث قلائص و ثلث قلو ص (الف) (۲) عن ابراهيم قال في كل مفصل من الاصابع ثلث دية الاصبع الا الابهام فانها مفصلان في كل مفصل النصف (ب) (مصنف عبد الرزاق، باب الاصبع ج ۱ ص ۳۸۵ نمبر ۵۰۵/۱۷۷۰۴/۱ مصنف ابن ابی شیبہ ۳۸ کم فی کل اصبع ج ۱ ص ۳۶۹ نمبر ۲۶۹۹) اس اثر سے مسئلہ کی وضاحت ہوگئی۔

نکتہ مفصل : مفصل کی جمع ہے گرہ، جوڑ۔

[۲۳۵۰] (۱۴) اور ہر دانت میں پانچ اونٹ ہیں۔ اور دانت اور داڑھیں سب برابر ہیں۔

تشریح چونکہ داڑھ بھی دانت ہی کی طرح ہے اس لئے جتنی دیت دانت کی ہے اتنی ہی داڑھ کی بھی ہے۔

مجا حضرت عمر بن حزم کی حدیث میں ہے۔ وفي الاصابع عشر عشر وفي الاسنان خمس خمس وفي موضحة خمس (ج) (نسائی شریف، باب ذکر حدیث عمرو بن حزم فی المعقول ص ۶۶۹ نمبر ۸۶۰/۱۷۷۰۴/۱ بوداؤد شریف، باب دیات الاعضاء ص ۲۷۸ نمبر ۴۵۶۳) اس حدیث سے معلوم ہوا کہ ہر دانت میں پانچ پانچ اونٹ ہیں۔ اور سب دانت برابر ہیں اس کی دلیل یہ حدیث ہے۔ عن ابن عباس ان رسول الله ﷺ قال الاصابع سواء والاسنان سواء والضرس سواء هذه وهذه سواء (د) (ابوداؤد شریف، باب دیات الاعضاء ص ۲۷۸ نمبر ۴۵۵۹) اس حدیث سے پتا چلا کہ تمام دانت اور تمام انگلیوں کا درجہ برابر ہے۔

[۲۳۵۱] (۱۵) کسی نے کسی کے عضو کو مارا جس کی وجہ سے اس کی منفعت چلی گئی تو اس میں پوری دیت ہے۔ جیسے کہ اس کو کاٹ دینے میں ہے۔ جیسے ہاتھ شل ہو گیا اور آنکھ کی روشنی چلی گئی۔

تشریح کسی نے کسی کے عضو پر اس طرح مارا کہ عضو تو باقی رہا لیکن اس کا نفع مکمل ختم ہو گیا۔ مثلاً ہاتھ پر مارا جس کی وجہ سے ہاتھ تو باقی رہا لیکن ہاتھ شل ہو گیا اور کسی کام کا نہیں رہا تو یوں سمجھا جائے گا کہ ہاتھ کٹ گیا۔ اس لئے ہاتھ کی پوری دیت پچاس اونٹ لازم ہوگی۔ یا آنکھ پر مارا

حاشیہ : (الف) حضرت عمر بن خطابؓ نے فرمایا ہر پورے میں انگلی کی دیت کی تہائی ہے۔ اور عکرمہ کی حدیث میں ہے حضرت عمرؓ سے کہ تین اونٹ اور ایک تہائی اونٹ (ب) حضرت ابراہیمؓ سے منقول ہے کہ انگلی کے ہر جوڑ میں پوری انگلی کی تہائی دیت ہے مگر ابہام انگوٹھا کہ اس میں دو جوڑ ہیں اور ہر جوڑ میں انگلی کی آدھی دیت ہے (ج) انگلیوں میں دس دس اونٹ دیت ہے اور ہر دانت میں پانچ اونٹ۔ اور موضعہ زخم میں پانچ اونٹ ہیں (د) آپؐ نے فرمایا سب انگلیوں کی دیت برابر ہے۔ سب دانت برابر ہیں آگے کے دانت اور داڑھ برابر ہیں۔ یہ اور یہ برابر ہیں۔

کالید اذا شلت والعین اذا ذهب ضوءها [۲۳۵۲] (۱۶) والشجاج عشرة الحارصة والدامعة والدامية والباضعة والمتلاحمة والسمحاق والموضحة والهاشمة والمنقلة والآمة [۲۳۵۳] (۱۷) ففي الموضحة القصاص ان كانت عمدا ولا قصاص في بقية

جس کی وجہ سے آنکھ تو باقی رہی لیکن اس کی روشنی ختم ہوگئی تو گویا کہ پوری آنکھ ختم ہوگئی۔ اس لئے ایک آنکھ کی پوری دیت پچاس اونٹ لازم ہوگی۔

وجہ اثر میں ہے۔ ابا المہلب عم ابی قلابہ قال سمعته يقول رمى رجل رجلا بحجر في رأسه في زمان عمر بن الخطاب فذهب سمعه وعقله ولسانه وذكره فقضى فيه عمر اربع ديات وهو حي (الف) (سنن للبيهقي، باب اجتماع المضراحت ج ثامن، ص ۱۷۱، نمبر ۱۶۳۲۶ / مصنف ابن ابی شیبہ ۲۴ اذا ذهب سمعه وبصره ج خامس، ص ۳۵۹، نمبر ۲۶۸۸۳ / مصنف عبد الرزاق، باب من اصاب من اطرافه ما يكون فيه ديتان او ثلاث ج عاشر ص ۱۱ نمبر ۱۸۱۸۳) اس اثر سے معلوم ہوا کہ عضو باقی رہے اور اس کی منفعت ختم ہو جائے تو اس کی پوری دیت دینی ہوگی کیونکہ وہ عضو بیکار ہو گیا۔

[۲۳۵۲] (۱۶) زخم دس ہیں (۱) حارصہ (۲) دامعہ (۳) دامیہ (۴) باضعہ (۵) متلاحمہ (۶) سمحاق (۷) موضحہ (۸) ہاشمہ (۹) منقلہ (۱۰) آمہ **تشریح** ان زخموں کی تشریح اس طرح ہے۔ جو زخم چہرہ اور سر پر ہو اس کو شجہ کہتے ہیں اور جو باقی بدن پر ہو اس کو جراحۃ کہتے ہیں (۱) حارصہ : جس میں کھال چھل جائے جس کو اردو میں کھروچ کہتے ہیں (۲) دامعہ : دمع سے مشتق ہے آنسو، جس زخم میں آنسو کے مانند خون ظاہر ہو جائے مگر یہ نہیں (۳) دامیہ : دم سے مشتق ہے، جس زخم سے خون بہہ جائے (۴) باضعہ : بضع سے مشتق ہے چیرنا، کاٹنا، جس زخم میں کھال کٹ جائے (۵) متلاحمہ : لحم سے مشتق ہے گوشت، جس میں گوشت کٹ جائے (۶) سمحاق : سر کی ہڈی اور سر کے گوشت کے درمیان باریک جھلی ہوتی ہے اس کو سمحاق کہتے ہیں، وہ زخم جو اس جھلی تک پہنچ جائے (۷) موضحہ : وضع سے مشتق ہے واضح ہونا، وہ زخم جس میں ہڈی کھل جائے (۸) ہاشمہ : ہشم کا ترجمہ ہے چوراچورا کرنا۔ یہاں مراد ہے وہ زخم جو ہڈی توڑ دے (۹) منقلہ : نقل سے مشتق ہے، جو ہڈی کو اس کی جگہ سے سرکا دے (۱۰) آمہ : آمہ کا ترجمہ ہے دماغ یا ہڈی کے اندر وہ پردہ جس کے اندر دماغ ہوتا ہے، وہ زخم جو اس پردے تک پہنچ جائے جس کے اندر دماغ ہوتا ہے۔

[۲۳۵۳] (۱۷) موضحہ میں قصاص ہے اگر جان بوجھ کر زخم کیا ہو اور باقی زخموں میں قصاص نہیں ہے۔

وجہ موضحہ ایسا زخم ہے کہ اس کا قصاص برابر سر پر ہو سکتا ہے اس لئے اگر جان بوجھ کر موضحہ زخم کیا تو قصاص لے سکتا ہے۔ اور باقی زخموں میں برابر سر پر قصاص نہیں لے سکتا اس لئے اس میں قصاص نہیں ہے بلکہ حاکم کا فیصلہ ہے یا دیت ہے۔

حاشیہ : (الف) ابو مہلب فرمایا کرتے تھے ایک آدمی نے ایک آدمی کے سر پر پتھر مارا حضرت عمرؓ کے زمانے میں جس کی وجہ سے اس کا کان، عقل اور زبان اور ذکر سب ختم ہو گئے تو حضرت عمرؓ نے چار دیتوں کا فیصلہ فرمایا ہالا نکہ وہ زندہ تھا۔

الشجاج [۲۳۵۴] (۱۸) وفي ما دون الموضحة ففيه حكومة عدل [۲۳۵۵] (۱۹) وفي الموضحة ان كانت خطأ نصف عشر الدية [۲۳۵۶] (۲۰) وفي الهاشمة عشر الدية.

مجا عن عليؑ انه قال ليس في الجائفة والمامومة ولا المنقلة قصاص (الف) (مصنف ابن ابی شیبہ ۸۱ من قال لا يقاد من جائفة ولا مامومة ولا منقلة ج خامس، ص ۳۹۳، نمبر ۲۷۸۲) [۲۳۵۴] (۱۸) اور موضع سے کم زخم میں عادل آدمی کا فیصلہ ہے۔

تشریح موضع زخم سے جو زخم کم ہے اس میں کوئی متعین دیت حدیث میں نہیں ہے بلکہ جو فیصلہ کر دے اتنا لازم ہوگا۔ البتہ موضع میں پانچ اونٹ دیت ہے۔ موضع سے پہلے یہ زخم ہیں (۱) حارصہ (۲) دامعہ (۳) دامیہ (۴) باضعہ (۵) متلاحمہ (۶) سحاق۔ ان چھ زخموں میں حاکم کا فیصلہ ہے۔

مجا حدیث میں موضع کی دیت کا تذکرہ ہے اور اس سے بڑے زخموں کی دیت کا تذکرہ ہے۔ موضع سے کم والے زخموں کی دیت کا تذکرہ نہیں ہے اس لئے اس میں حاکم کے فیصلے کے مطابق رقم لازم ہوگی (۲) اثر میں ہے۔ عن ابراهيم قال فيما دون الموضحة حكومة (ب) (مصنف ابن ابی شیبہ ۱۱ فیما دون الموضحة ج خامس، ص ۳۵۲، نمبر ۲۶۸۰) اثر میں یہ بھی ہے۔ عن زيد بن ثابتؓ قال في الدامية بعير وفي الباضعة بعيران وفي المتلاحمة ثلاث وفي السمحاق اربع وفي الموضحة خمس (ج) (مصنف عبدالرزاق، باب الملقاة وما دون الموضحة ج تاسع ص ۳۱۲ نمبر ۱۷۳۴۲) [۲۳۵۵] (۱۹) موضع اگر غلطی سے ہوا ہو تو دیت کے دسویں حصے کا آدھا ہے۔

تشریح اوپر گزر چکا کہ موضع زخم جان بوجھ کرے تو قصاص لازم ہے۔ اور غلطی سے کرے تو پوری دیت سوا اونٹ کا دسواں حصہ یعنی دس اونٹ اور اس دسواں حصے کا بھی آدھا یعنی پانچ اونٹ لازم ہوں گے۔ یا پچاس دینار یا پانچ سو درہم لازم ہوں گے۔

مجا حدیث میں ہے۔ عن عبد الله بن عمرؓ ان رسول الله ﷺ قال في المواضع خمس (د) (ابوداؤد شریف، باب دیات الاعضاء ص ۲۷۸ نمبر ۴۵۶۶/نسائی شریف، ذکر حدیث عمرو بن حزم فی العقول ص ۶۶۹ نمبر ۴۸۶۰) اس حدیث سے معلوم ہوا کہ موضع زخم میں پانچ اونٹ دیت لازم ہوگی۔

[۲۳۵۶] (۲۰) اور ہاشمہ زخم میں دیت کا دسواں حصہ ہے۔

تشریح پوری دیت کا دسواں حصہ دس اونٹ ہوتے ہیں اس لئے ہاشمہ زخم میں دس اونٹ لازم ہوں گے۔

مجا اثر میں ہے۔ عن زيد بن ثابتؓ انه قال في الموضحة خمس وفي الهاشمة عشر وفي المنقلة خمس عشرة وفي

حاشیہ : (الف) حضرت علیؑ نے فرمایا جائفہ، مامومہ اور منقلہ زخموں میں قصاص نہیں ہے دیت ہے (ب) حضرت ابراہیم نے فرمایا موضع زخم سے کم میں عادل آدمی جو فیصلہ کرے اتنی رقم ہے (ج) زید بن ثابتؓ نے فرمایا دامیہ زخم میں ایک اونٹ ہے اور باضعہ میں دو اونٹ ہیں اور متلاحمہ میں تین اونٹ ہیں اور سحاق میں چار اونٹ ہیں اور موضع میں پانچ اونٹ ہیں۔ سب زخم کا ترجمہ اوپر ہے (د) آپؐ نے فرمایا کہ موضع میں پانچ اونٹ ہیں۔

[۲۳۵۷] (۲۱) وفي المنقلة عشر ونصف عشر الدية [۲۳۵۸] (۲۲) وفي الآمة ثلث

الدية [۲۳۵۹] (۲۳) وفي الجائفة ثلث الدية فان نفذت فهي جائفتان ففيهما ثلثا الدية

المأمومة ثلث الدية (الف) (سنن للبيهقي، باب الهاشمة ج ثامن، ص ۱۴۴، نمبر ۱۶۲۰۳ / مصنف عبدالرزاق، باب الهاشمة ج تاسع ص ۳۱۴ نمبر ۱۷۳۴۸) اس اثر سے معلوم ہوا کہ ہاشمہ میں دس اونٹ ہیں۔

[۲۳۵۷] (۲۱) اور منقلہ زخم میں دیت کا دسواں حصہ اور دسویں حصے کا آدھا حصہ ہے۔

تشریح پوری دیت کا دسواں حصہ دس اونٹ ہوئے اور دس اونٹ کا آدھا پانچ اونٹ ہوئے تو کل پندرہ اونٹ دیت ہوئی۔

وجہ عمرو بن حزم کی حدیث میں ہے۔ وفي المأمومة ثلث الدية وفي الجائفة ثلث الدية وفي المنقلة خمس عشرة من الابل (ب) (نسائی شریف، ذکر حدیث عمرو بن حزم فی العقول ص ۶۶۹ نمبر ۴۸۵۷) اوپر کے اثر میں بھی تھا کہ منقلہ میں پندرہ اونٹ ہے (مصنف عبدالرزاق، نمبر ۱۷۳۴۸)

[۲۳۵۸] (۲۲) آمہ میں پوری دیت کی تہائی ہے۔

تشریح پوری دیت سو اونٹ ہیں اس کی تہائی 33.33 اونٹ یعنی تینتیس اونٹ اور ایک اونٹ کی تہائی ہوگی۔ یا 333.33 دینار یا 3333.33 درہم یعنی تین ہزار تین سو تینتیس درہم اور تینتیس پیسے لازم ہوں گے۔

وجہ اوپر کی عمرو بن حزم کی حدیث میں ہے۔ وفي المأمومة ثلث الدية (نسائی شریف، نمبر ۴۸۵۷) (۲) ابوداؤد میں حضرت عمر بن شعیب کی حدیث میں ہے۔ وفي المأمومة ثلث العقل ثلاث وثلاثون من الابل وثلث او قيمتها من الذهب او الورق او البقر او الشاء والجائفة مثل ذلك (ج) (ابوداؤد شریف، باب دیات الاعضاء ص ۲۷۸ نمبر ۴۵۶۲) اس حدیث سے معلوم ہوا کہ آمہ اور جائفہ کے زخم کے لئے تہائی دیت ہے۔

[۲۳۵۹] (۲۳) اور جائفہ زخم میں دیت کی تہائی ہے۔ پس اگر آر پار ہو جائے تو وہ دو جائفے ہیں تو ان دونوں میں دیت کی دو تہائی ہے۔

تشریح جائفہ جو ف سے مشتق ہے جس کا ترجمہ ہے پیٹ کے اندر تک پہنچ جانا۔ یہاں وہ زخم مراد ہے جو پیٹ کی جانب سے یا پیٹھ کی جانب سے آنتوں تک زخم پہنچ جائے۔ اس زخم میں پوری دیت کی تہائی ہے یعنی 33.33 اونٹ یا 333.33 دینار یا 3333.33 درہم لازم ہوں گے۔

وجہ اوپر ابوداؤد شریف اور نسائی شریف کی حدیث گزر چکی ہے۔ وفي الجائفة ثلث الدية (نسائی شریف، نمبر ۴۸۵۷ / ابوداؤد شریف، نمبر ۴۵۶۲)

حاشیہ : (الف) زید بن ثابتؓ نے فرمایا موضع زخم میں پانچ اونٹ ہیں اور ہاشمہ میں دس اونٹ ہیں اور منقلہ میں پندرہ اور مامومہ میں پوری دیت کی تہائی ہے (ب) مامومہ زخم میں دیت کی تہائی ہے اور جائفہ میں دیت کی تہائی ہے اور منقلہ میں پندرہ اونٹ ہیں (ج) عمرو بن شعیبؓ کی حدیث میں ہے کہ مامومہ زخم میں پوری دیت کی تہائی تینتیس اور ایک اونٹ کی تہائی ہے یا اس کی قیمت سونے سے یا چاندی سے یا گائے سے یا بکری سے۔ اور جائفہ زخم کی بھی یہی دیت ہے۔

[۲۳۶۰] (۲۴) وفي اصابع اليد نصف الدية فان قطعها مع الكف ففيها نصف الدية

[۲۳۶۱] (۲۵) وان قطعها مع نصف الساعد ففي الكف نصف الدية وفي الزيادة حكومة

اور اگر دونوں جانب آر پار ہو گیا تو جسم کی دونوں جانب سے جائفہ ہو گئے اس لئے ان میں دو جائفہ کی دیت دو تہائی دیت لازم ہوگی۔ یعنی 66.66 اونٹ یا 666.66 دینار یا 6666.66 درہم لازم ہوں گے۔

وجہ اثر میں ہے۔ عن مجاهد قال في الجائفة الثلث فان نفذت فالثلثان (الف) (مصنف عبدالرزاق، باب الجائفة ص ۳۶۸ ج ۱۲، نمبر ۶۱۵ سنن للبیہقی، باب الجائفة ج ۸، ص ۱۴۹ نمبر ۱۶۲۱۹)

[۲۳۶۰] (۲۴) ہاتھ کی ساری انگلیوں میں آدھی دیت ہے۔ پس اگر اس کو ہتھیلی سمیت کاٹا تو بھی آدھی دیت ہے۔

تشریح ہر ہاتھ میں پانچ انگلیاں ہوتی ہیں اور ہر انگلی کی دیت دس اونٹ ہے۔ اس لئے پانچ انگلیوں کی دیت پچاس اونٹ ہوئے۔ اور پچاس اونٹ ایک ہاتھ کی دیت ہے۔ اس لئے ہاتھ کی پانچ انگلیوں کی دیت پچاس اونٹ ہوئے اور پچاس اونٹ ایک ہاتھ کی دیت ہے۔ اس لئے ہاتھ کی پانچوں انگلیوں کو ہتھیلی سمیت کاٹا تب بھی آدھی دیت لازم ہوگی۔

وجہ ہتھیلی تک ہاتھ شمار ہوتا ہے اور ہاتھ کی دیت پچاس اونٹ ہے اس لئے ہتھیلی تک کاٹے گا تب بھی پوری دیت کی آدھی یعنی پچاس اونٹ لازم ہوں گے (۲) حدیث میں ہے۔ عن ابی موسیٰ عن النبی ﷺ قال الاصابع سواء عشر عشر من الابل (ب) (ابوداؤد شریف، باب دیات الاعضاء ص ۲۷۸ نمبر ۲۵۵۶ ترمذی شریف، باب ما جاء فی دية الاصابع ص ۱۳۹۱ انسائی شریف، نمبر ۴۸۵) اس سے معلوم ہوا کہ ہر انگلی میں دس اونٹ ہیں۔ اس لئے پانچ انگلیوں میں پچاس اونٹ لازم ہوں گے۔ اور ہتھیلی تک ہاتھ ہے اس کی دلیل یہ اثر ہے۔ ان عمر قضی فی الابهام والتمی تلہا نصف الکف وفي الوسطی بعشر فرائض (ج) (مصنف ابن ابی شیبہ ۳۸ کم فی الاصابع ج ۱ ص ۳۶۸ نمبر ۲۶۹۹) اس اثر سے معلوم ہوا کہ ہتھیلی تک ہاتھ ہے۔ اس لئے ہتھیلی تک کاٹے گا تو پچاس اونٹ ہی لازم ہوں گے۔

[۲۳۶۱] (۲۵) اگر انگلیوں کو آدھی کلائی تک کاٹا تو ہتھیلی تک میں آدھی دیت اور اس سے زیادہ میں حاکم کا فیصلہ۔

تشریح انگلیوں سمیت آدھی ہتھیلی تک کاٹا تو اس میں آدھی دیت لازم ہوگی اور ہتھیلی کے بعد کلائی تک جو کاٹا اس میں حاکم کا جو فیصلہ کرے گا وہ لازم ہوگا۔

وجہ اوپر اثر گزرا کہ ہتھیلی تک ہاتھ ہے اس لئے وہاں تک کہ لئے آدھی دیت ہوگی اور اس سے اوپر کلائی تک کہ لئے کچھ نہیں ہوا لیکن وہ بھی ہاتھ کا حصہ ہے اس لئے حاکم جتنی رقم کا فیصلہ کرے وہ لازم ہوگی (۲) اثر میں ہے۔ عن ابراہیم قال اذا قطعت الکف من المفصل قال

حاشیہ : (الف) حضرت مجاہد نے فرمایا جائفہ زخم میں تہائی دیت ہے اور آر پار ہو جائے تو دو تہائی دیت ہے (ب) آپ نے فرمایا سب انگلیاں برابر ہیں دس دس اونٹ لازم ہوں گے (ج) حضرت عمرؓ نے فیصلہ فرمایا انگوٹھا اور اس سے جو ملی ہوئی ہے ہتھیلی کی آدھی دیت ہے۔ اور بیچ کی انگلی میں پوری دیت کا دسواں حصہ دیت ہے یعنی دس اونٹ۔

عدل [۲۳۶۲] (۲۶) وفي الاصبع الزائدة حكومة عدل [۲۳۶۳] (۲۷) وفي عين الصبي
ولسانه وذكره اذا لم يعلم صحته حكومة عدل.

فیہا دیتہا۔ فان قطع منها شيء بعد ذلك ففيها حكومة عدل واذا قطعت من العضد او اسفل من العضد شيئا قال
فیہا دیتہا (الف) (مصنف ابن ابی شیبہ ۳۳ الید یقطع منها بعد ما قطعت ج خامس ص ۳۶۴ نمبر ۲۶۹۴) اس اثر سے معلوم ہوا کہ ہتھیلی
کے بعد کائی تک کٹنے میں حاکم کے فیصلے کے مطابق رقم لازم ہوگی۔
[۲۳۶۲] (۲۶) اور زائد انگلی میں حاکم کا فیصلہ ہوگا۔

تشریح پانچ انگلیوں کے علاوہ چھٹی انگلی بھی ہے تو پانچ انگلیوں کی دیت ہے پچاس اونٹ تو چھٹی انگلی کی دیت نہیں ہوگی بلکہ اس کو کاٹنے سے
حاکم جتنی رقم کا فیصلہ کرے وہ لازم ہوگی۔

مج وقال سفيان في الاصبع الزائدة حكم (ب) (مصنف عبدالرزاق، باب الاصبع الزائدة ج تاسع ص ۳۸۸ نمبر ۱۷۷۲) اس اثر
سے معلوم ہوا کہ زائد انگلی کاٹنے میں حاکم کے فیصلے کا اعتبار ہوگا (۲) چونکہ وہ انگلی نہ زینت ہے اور نہ اس میں منفعت ہے اس لئے اصل انگلی کی
دیت دس اونٹ لازم نہیں ہوں گے۔ لیکن آدمی کا جزء ہے اس لئے کچھ نہ کچھ لازم ہوگا۔

[۲۳۶۳] (۲۷) بچے کی آنکھ، اس کی زبان اور اس کا ذکر جبکہ ان کے صحیح ہونے کا علم نہ ہو عادل کا فیصلہ ہے۔

تشریح بچہ چھوٹا ہے اور یہ پتا نہیں ہے کہ اس کی آنکھ صحیح ہے یا ناپید ہے، اس کی زبان درست ہے یا درست نہیں ہے، اس کا ذکر درست ہے یا
درست نہیں ہے تو ان کے کاٹنے سے حاکم جتنی رقم کا فیصلہ کرے وہ لازم ہوگی۔

مج جب علم نہیں ہے کہ وہ درست حالت میں ہے یہ شل ہونے کی حالت میں ہے۔ اس لئے ان کو شل ہونے کی حالت میں سمجھ کر شل عضو کی
طرح حاکم کے فیصلے کے مطابق رقم لازم ہوگی (۲) اثر میں ہے۔ عن مسروق انه قال في العين العوراء حكم وفي اليد الشلاء
حكم وفي لسان الاخرس حكم وعن ابراهيم النخعي انه قال في العين القائمة واليد الشلاء ولسان الاخرس
حكومة عدل (ج) (سنن للبیہقی، باب ما جاء في العين القائمة واليد الشلاء ج ثامن، ص ۱۷۲، نمبر ۱۶۳۲۸ / مصنف عبدالرزاق، باب الید
الشلاء ج تاسع ص ۳۸۷ نمبر ۱۷۷۲ / مصنف ابن ابی شیبہ ۵۳ الید الشلاء تصاب ج خامس ص ۳۷۷ نمبر ۲۷۱۰۰)

فائدہ امام شافعی فرماتے ہیں کہ چونکہ صحت یا عدم صحت کا علم نہیں ہے اس لئے ان کو صحیح عضو مان لیں گے اور عضو صحیح کی پوری دیت لازم

حاشیہ : (الف) حضرت ابراہیم نے فرمایا اگر گٹا جوڑ سے کاٹا جائے تو اس میں پوری دیت ہے۔ پس اس میں سے اس کے بعد کچھ کاٹا جائے تو اس میں عادل کا
فیصلہ ہے۔ اور اگر بازو سے کاٹا گیا یا بازو سے نیچے سے کاٹا گیا تو اس میں پوری دیت ہے (ب) حضرت سفيان نے فرمایا زائد انگلی میں فیصلے کے مطابق رقم لازم
ہوگی (ج) حضرت مسروق نے فرمایا کانے آنکھ کے پھوڑنے میں فیصلے کے مطابق دیت ہوگی اور شل شدہ ہاتھ میں فیصلے کے مطابق ہوگی۔ اور گوئی زبان میں فیصلے
کے مطابق ہوگی (یعنی اس میں کوئی متعین دیت نہیں ہے۔ حاکم جتنے کا فیصلہ کرے وہی لازم ہوگا) حضرت ابراہیم نخعی نے فرمایا آنکھ موجود ہو اور ہاتھ شل ہو اور زبان
گوئی ہو تو عادل کے فیصلے کے مطابق رقم لازم ہوگی۔

[۲۳۶۴] (۲۸) ومن شج رجلا موضحه فذهب عقله او شعر رأسه دخل ارش الموضحه
فی الدية [۲۳۶۵] (۲۹) وان ذهب سمعه او بصره او كلامه فعليه ارش الموضحه مع

کریں گے۔

مجا ان کی دلیل یہ اثر ہے۔ عن حماد عن ابراهيم في لسان الاخرس الدية كاملة (الف) (مصنف ابن ابی شیبہ ۵۹ فی لسان
الاخرس و ذکر العین ج خامس، ص ۳۸۱ نمبر ۲۷۱۳۲) جب گوئی زبان میں پوری دیت ہے تو جس زبان یا ذکر کا علم نہ ہو کہ وہ صحیح ہیں یا نہیں تو
بدرجہ اولیٰ ان کے کاٹنے میں پوری دیت لازم ہوگی۔

[۲۳۶۴] (۲۸) کسی نے آدمی کو زخم لگایا جس کی وجہ سے اس کی عقل چلی گئی یا اس کے سر کے بال اڑ گئے تو موضحہ کی ارش دیت میں داخل
ہوگی۔

تشریح کسی نے کسی کے سر پر مارا جس کی وجہ سے موضحہ زخم لگا اور عقل بھی ختم ہو گئی اس لئے عقل جانے کی وجہ سے دیت لازم ہونی چاہئے اور
موضحہ زخم کی وجہ سے مزید پانچ اونٹ لازم ہونا چاہئے۔ لیکن زخم قریب قریب ہیں اس لئے موضحہ کا زخم دیت میں داخل ہو جائے گا اور دیت ہی
موضحہ کے لئے کافی ہو جائے گی الگ سے موضحہ کے اونٹ دینے کی ضرورت نہیں ہوگی۔

مجا اثر میں اس کا اشارہ ہے۔ عن عمر بن الخطاب ما دل علی انه قضی فی العقل بالدية (ب) (سنن للبیہقی، باب ذهاب العقل
من الجنایة ج ثامن، ص ۱۲۵۰، نمبر ۱۶۲۲۸ / مصنف ابن ابی شیبہ ۹۰ فی العقل ج خامس، ص ۳۹۸ نمبر ۲۷۳۴۰)
اصول یہ مسئلہ اس اصول پر ہے کہ ایک ہی قسم کے زخم ہون تو دیت میں داخل ہو جائے گا ورنہ نہیں۔

[۲۳۶۵] (۲۹) اور اگر مارنے سے اس کے سننے یا دیکھنے یا بولنے کی قوت جاتی رہی تو اس پر موضحہ کی ارش ہوگی دیت کے علاوہ۔

تشریح سر پر اس طرح مارا کہ سننے یا دیکھنے یا بولنے کی قوت ختم ہو گئی تو موضحہ کی ارش الگ لازم ہوگی اور یہ اعضاء جو ضائع ہوئے اس کی الگ
الگ پوری دیت لازم ہوگی۔

مجا سر کی چوٹ الگ ہے اور کان، آنکھ، زبان الگ الگ عضو ہیں۔ سب ایک نہیں ہیں اس لئے گویا کہ اس نے الگ الگ عضو کو نقصان پہنچایا
اور ہر ایک عضو کی پوری پوری دیت ہے اس لئے کئی دیات لازم ہوں گی (۲) اثر میں ہے۔ ابو المہلب عم ابی قلابہ قال رمی رجل
بحجر فی رأسه فذهب سمعه ولسانه وعقله وذكره فلم يقرب النساء فقضى فيه عمرٌو بربع ديات (ج) (سنن للبیہقی،
باب ذهاب العقل من الجنایة ج ثامن، ص ۱۵۱، نمبر ۱۶۲۲۸ / مصنف ابن ابی شیبہ ۹۰ فی العقل ج خامس، ص ۳۹۸، نمبر ۲۷۳۴۱) اس اثر سے
معلوم ہوا کہ ہر عضو کی الگ الگ پوری دیت سوا سوا اونٹ لازم ہوگی۔

حاشیہ : (الف) حضرت ابراہیم نے فرمایا گوئی زبان کاٹنے میں پوری دیت لازم ہوگی (ب) حضرت عمرؓ کی بات سے معلوم ہوتا ہے کہ انہوں نے عقل ضائع ہونے
میں پوری دیت لازم کی ہے (ج) ابوالمہلب فرماتے ہیں کہ ایک آدمی نے کسی کے سر پر پتھر مارا جس کی وجہ سے اس کی سماعت اور زبان اور عقل اور ذکر کی قوت جاتی
رہی اس لئے بیوی سے قربت نہ کر سکے تو حضرت عمرؓ نے اس میں چار دیتوں کا فیصلہ فرمایا۔

الدیة [۲۳۶۶] (۳۰) ومن قطع اصبع رجل فشلت اخی الى جنبها ففیہما الارش ولا قصاص فیہ عند ابی حنیفۃ رحمہ اللہ تعالیٰ [۲۳۶۷] (۳۱) ومن قطع سن رجل فنبتت

[۲۳۶۶] (۳۰) کسی نے آدمی کی انگلی کاٹی جس کی وجہ سے اس کے بغل میں دوسری انگلی سوکھ گئی تو دونوں میں ارش ہے اور امام ابوحنیفہؒ کے نزدیک اس میں قصاص نہیں ہے۔

تشریح مثلاً کسی نے شہادت کی انگلی کاٹی جس کی وجہ سے درمیان کی انگلی سوکھ گئی تو قاعدے کے اعتبار سے شہادت کی انگلی جان کر کاٹی ہے اس لئے اس کا قصاص لازم ہونا چاہئے۔ اور بغل کی انگلی اس کی وجہ سے سوکھی ہے اس لئے وہ زخم خطا کے درجے میں ہوا۔ اس لئے اس میں ارش لازم ہونا چاہئے۔ کیونکہ پہلا زخم عمد ہے اور دوسرا زخم خطا ہے۔ لیکن امام ابوحنیفہؒ فرماتے ہیں کہ پہلے میں بھی قصاص لازم نہیں ہوگا بلکہ دونوں میں ارش لازم ہوگی۔

وجہ امام اعظمؒ کا تصور یہ ہے کہ دونوں جرم ایک ہی ہیں اس لئے ایسا ہونا ناممکن ہے کہ قصاص میں ایک انگلی کاٹے تو دوسری انگلی سوکھ جائے۔ چونکہ ایسی برابری ممکن نہیں ہے اس لئے قصاص بھی نہیں ہے۔ اس لئے دونوں کی ارش لازم ہوگی۔

فائدہ صاحبینؒ اور امام زفرؒ فرماتے ہیں کہ پہلا زخم عمد ہے اس لئے اس میں قصاص لازم ہوگا اور دوسرا زخم خود بخود ہوا ہے اس لئے وہ زخم خطا ہے اس لئے اس میں ارش لازم ہوگی۔

اصول امام ابوحنیفہؒ کے یہاں اصول یہ ہے کہ دونوں زخم ایک ہیں۔ اور صاحبینؒ کا اصول یہ ہے کہ دونوں زخم دو ہیں ایک زخم عمد ہے جبکہ دوسرا زخم خطا ہے۔

[۲۳۶۷] (۳۱) کسی آدمی کا دانت اکھڑ دیا پس اس کی جگہ دوسرا دانت نکل آیا تو ارش ساقط ہو جائے گی۔

وجہ (۱) جب دوسرا دانت نکل آیا تو آدمی کو کوئی نقصان نہیں ہوا اس لئے اس کی ارش لازم نہیں ہوگی (۲) اثر میں ہے۔ عن عمر بن عبد العزیز قال ان اصاب انسان غلام لم یثغر قال ینتظر بہ الحول فان نبت فلا دیۃ فیہا ولا قود (الف) (مصنف عبدالرزاق، باب انسان الصبی لم یثغر ج ۳ ص ۳۵۳ نمبر ۱۷۵۳۹) اس سے معلوم ہوا کہ جو دانت دوبارہ نکل آیا اس کی ارش نہیں ہے۔

فائدہ امام ابو یوسفؒ کی رائے ہے کہ حاکم کے فیصلے کے مطابق دیا جائے۔

وجہ اثر میں ہے۔ عن ابن شہاب فی صبی کسر سن الصبی لم یثغر قال علیہ غرم بقدر ما یری الحاکم (ب) (مصنف عبدالرزاق، باب انسان الصبی لم یثغر ج ۳ ص ۳۵۳ نمبر ۱۷۵۴۰) (۲) وہ فرماتے ہیں کہ دانت توڑنے میں تکلیف تو ہوئی ہے اور جرم بھی واقع ہوا ہے اس لئے اس کی سزا اور ارش ہونی چاہئے ورنہ تو ہر آدمی دوسرے کا دانت توڑتا رہے گا اور ظلم بڑھے گا۔

حاشیہ : (الف) حضرت عمر بن عبدالعزیزؒ نے فرمایا کہ اگر بچے کے دانت میں نقصان ہو جائے کہ دوبارہ نہ آگ سکے تو ایک سال تک اگنے کا انتظار کرے۔ پس اگر دانت نکل آیا تو نہ اس میں دیت ہے اور نہ قصاص ہے (ب) ابن شہابؒ نے فرمایا کسی بچے کے ایسے دانت توڑ دے جو دوبارہ نہ آگے تو فرمایا کہ حاکم کے حکم کے مطابق تاوان ہے۔

مکانها اخرى سقط الارش [۲۳۶۸] (۳۲) ومن شج رجلا فالتحمت الجراحة ولم يبق لها
اثر ونبت الشعر سقط الارش عند ابی حنیفہؒ وقال ابو یوسف رحمہ اللہ تعالیٰ علیہ ارش
الالم وقال محمد رحمہ اللہ تعالیٰ علیہ اجرۃ الطیب۔

لغت نبت : اگ گیا، شجر : دانت کا ٹوٹنا۔

[۲۳۶۸] (۳۲) کسی نے کسی کو زخم لگایا پھر زخم بھر گیا اور اس کا کوئی اثر باقی نہیں رہا اور بال اگ آئے تو امام ابو حنیفہؒ کے نزدیک ارش ساقط ہو
جائے گی۔ اور امام ابو یوسفؒ نے فرمایا اس پر تکلیف کا تاوان ہوگا اور امام محمدؒ فرماتے ہیں کہ اس پر ڈاکٹر کی اجرت ہوگی۔

تشریح زخم لگایا لیکن زخم بھر گیا اب اس کا نشان بھی باقی نہیں ہے۔ اس زخم پر بال بھی اگ آئے تو امام اعظم کے نزدیک اس کی ارش ساقط ہو
جائے گی زخم لگانے والے پر کچھ لازم نہیں ہوگا۔

مذہب پہلے گزر چکا ہے کہ اب مقطوع کا کوئی نقصان نہیں رہا اس لئے اس کا تاوان لازم نہیں ہوگا (۲) اثر میں ہے۔ کان شریح یقول اذا
جبرت فلیس فیہا شیء (الف) (مصنف عبدالرزاق، باب کسر الید والرجل ج ۹ ص ۳۸۹ نمبر ۱۷۷۵) اس اثر میں ہے کہ نقصان
ٹھیک ہو جائے تو کچھ لازم نہیں ہوگا۔

فائدہ امام ابو یوسفؒ فرماتے ہیں کہ تکلیف ہونے کی کچھ نہ کچھ ارش دینی ہوگی۔ عن ابراہیم قال کان یقال اذا کسرت الید او
الرجل ثم برأت ولم ینقص منها شیء ارشها مائة وثمانون درهما (ب) (مصنف ابن ابی شیبہؒ ۵۴ الید والرجل تکرر شرب تبرأ ج
خامس، ص ۳۷۸، نمبر ۲۷۱۰) اس اثر سے اندازہ ہوتا ہے کہ زخم ٹھیک ہو جانے کے بعد بھی کچھ نہ کچھ ارش دینی ہوگی۔
امام محمدؒ فرماتے ہیں کہ ڈاکٹر کی دوائی میں جو خرچ ہوا ہے وہ لازم ہوگا۔

مذہب اثر میں ہے۔ قال شریح یعطى اجر الطیب (ج) (مصنف ابن ابی شیبہؒ ۵۴ الید والرجل تکرر شرب تبرأ ج خامس، ص ۳۷۸، نمبر
۲۷۱۰ سنن للبیہقی، باب ما جاء فی ذکر کسر الذراع والساق ض ثامن، ص ۱۷۴، نمبر ۱۶۳۳۵) اس اثر سے معلوم ہوا کہ زخم ٹھیک ہو جائے تو ڈاکٹر
کا خرچ لازم ہوگا۔

لغت التحمت : لحم سے مشتق ہے گوشت آگیا۔ زخم بھر گیا۔

نوٹ جو زخم بھر جائے اس میں مختلف قسم کی روایتیں ہیں۔ اصل بات یہ ہے کہ حاکم جیسا فیصلہ کرے وہ لازم ہوگا۔ قال الشیخ اختلاف
هذه الروایات یدل علی انه قضی فیہ بحکومة بلغت هذا المقدار (د) (سنن للبیہقی، باب ما جاء فی کسر الذراع والساق ج
ثامن، ص ۱۷۴، نمبر ۱۶۳۳۵)

حاشیہ : (الف) حضرت شریحؒ فرماتے تھے نقصان ٹھیک ہو گیا تو اس میں کچھ تاوان نہیں ہے (ب) حضرت ابراہیمؒ نے فرمایا اگر ہاتھ یا پاؤں ٹوٹ جائے پھر ٹھیک
ہو جائے اور اس میں سے کچھ کمی نہ ہو تو اس کا تاوان ایک سو درہم ہیں (ج) حضرت شریحؒ فرماتے ہیں کہ ڈاکٹر کی اجرت دیدے (د) حضرت شیخؒ فرماتے ہیں ان
روایات کے اختلافات دلالت کرتے ہیں کہ زخم میں حاکم کے فیصلے کا اعتبار ہوگا جس مقدار کو بھی پہنچ جائے۔

[۲۳۶۹] (۳۳) ومن جرح رجلا جراحة لم يقتص منه حتى يبرأ [۲۳۷۰] (۳۴) ومن قطع

[۲۳۶۹] (۳۳) کسی نے کسی کو زخمی کیا تو اس سے قصاص نہیں لیا جائے گا یہاں تک کہ اچھا ہو جائے۔

تشریح اگر جان قتل کر دیا تب تو فوری طور پر قصاص لیا جائے گا۔ لیکن زخم لگایا اور اس کا قصاص لیا جاسکتا ہے تو قصاص کے لئے زخم ٹھیک ہونے تک انتظار کیا جائے گا۔ جب ٹھیک ہو جائے تب زخم لگانے والے سے قصاص لیا جائے گا۔ اور اگر دیت لینی ہے پھر تو فوری طور پر لے سکتا ہے۔

مجموعہ ابھی زخم لگا ہے تو معلوم نہیں کہ وہ بڑھے گا یا گھٹے گا۔ مان لیا جائے کہ زخم تین انچ لگا تھا اور فوری طور پر تین انچ قصاص لے لیا جائے بعد میں زخم بڑھ کر پانچ انچ ہو گیا تو دو انچ کا قصاص نہیں لیا جاسکے گا۔ اس لئے انتظار کیا جائے کہ زخم بڑھتا ہے یا گھٹتا ہے تاکہ بعد میں پورا پورا قصاص لیا جاسکے (۲) حدیث میں ہے۔ عن جابر ان رجلا طعن رجلا بقرن فی ركبته فاتی النبی ﷺ يستقید فقال له حتی تبرأ فابی وعجل فاستقاد فعتبت رجله وبرأت رجل المستقاد فاتی النبی ﷺ فقال له لیس لك شیء انک ابیت (الف) (سنن للبیہقی، باب ماجاء فی الاستثناء بالقصاص من الجرح والقطع ج ثامن، ص ۱۱۶، نمبر ۱۶۱۰۷ مصنف عبدالرزاق، باب الانتظار بالقوادین بیرا ص ۴۵۲ نمبر ۱۷۹۸۶) اس حدیث سے معلوم ہوا کہ زخم کے قصاص کے لئے اس کے اچھا ہونے کا انتظار کیا جائے۔

فائدہ امام شافعیؒ فرماتے ہیں کہ زخم کا قصاص فوری طور پر لے سکتا ہے۔

مجموعہ جب جرم کر لیا تو اس کے مطابق فورا قصاص ہونا چاہئے جیسے جان قتل کرے تو فورا قصاص لیا جاتا ہے (۲) حدیث میں ہے کہ بنت نصر نے دانت توڑا تو فورا قصاص لیا گیا۔ ان ابنة النضر لطمت جاریة فکسرت ثنيتها فاتوا النبی ﷺ فامر بالقصاص (ب) (بخاری شریف۔ باب السن بالسن ص ۱۰۱۸ نمبر ۶۸۹۴ / مسلم شریف، باب اثبات القصاص فی السنان ومانی معناه ص ۵۹ نمبر ۱۶۷۵) اس حدیث سے معلوم ہوا کہ زخم کا قصاص فوری طور پر لیا جاسکتا ہے۔

[۲۳۷۰] (۳۴) کسی آدمی کے ہاتھ کو غلطی سے کاٹا پھر اچھا ہونے سے پہلے اس کو غلطی سے قتل کر دیا تو اس پر دیت ہے اور ہاتھ کاٹا تو ان ساقط ہو جائیگا **تشریح** کسی نے کسی کے ہاتھ کو غلطی سے کاٹ دیا۔ ابھی ہاتھ اچھا بھی نہیں ہوا تھا کہ اسی آدمی نے اس کو غلطی سے قتل بھی کر دیا تو یہاں ہاتھ کاٹا وان پچاس اونٹ الگ لگنا چاہئے اور جان کی دیت سوا اونٹ الگ لازم ہونی چاہئے۔ لیکن اب ہاتھ کاٹا وان الگ سے لازم نہیں ہوگا۔ جان کی دیت ہی ہاتھ کے ٹاوان کے لئے کافی ہو جائے گی۔

مجموعہ دونوں خطا والے جرم ہیں۔ اور دونوں کے درمیان اچھا ہونا نہیں پایا گیا۔ اور ایسا ہوتا ہے کہ پہلے کئی ضربیں پڑتی ہیں پھر آدمی مرتا

حاشیہ : (الف) حضرت جابرؓ فرماتے ہیں کہ ایک آدمی نے ایک آدمی کو سینگ سے گھٹنے میں زخمی کیا، پس وہ حضورؐ کے پاس قصاص کے لئے آیا تو اس سے کہا یہاں تک کہ ٹھیک ہو جائے تو اس سے انکار کیا اور جلدی کی۔ پس قصاص لیا پس اس کا پاؤں اور خراب ہو گیا اور جس سے بدلہ لیا اس کا پاؤں ٹھیک ہو گیا۔ پس پہلا آدمی حضورؐ کے پاس آیا۔ پس فرمایا تمہارے لئے نہیں ہے مگر یہ کہ تم نے انکار کیا (ب) بنت النضر نے لڑکی کو طمانچہ مارا جس کی وجہ سے اس کا دانت ٹوٹ گیا تو وہ حضورؐ کے پاس آئے تو آپؐ نے قصاص لینے کا حکم دیا۔

يد رجل خطأ ثم قتله خطأ قبل البرء فعليه الدية وسقط ارش الید [۲۳۷۱] (۳۵) وکل عمد سقط فيه القصاص بشبهة فالدية في مال القاتل وکل ارش وجب بالصلح والاقرار فهو في مال القاتل [۲۳۷۲] (۳۶) واذا قتل الاب ابنه عمدا فالدية في ماله في ثلث

ہے۔ اس لئے ضربیں لگانا یا کاٹنا اور جان سے مارنا ایک ہی ہو گئے۔ اس لئے دونوں تذلل ہو جائیں گے اور جان کی دیت ہی ہاتھ کے تاوان کو گھیر لے گی اس لئے الگ سے ہاتھ کا تاوان لازم نہیں ہوگا۔

اگر ہاتھ اچھا ہو چکا ہو تا پھر قتل خطا کرتا تو ہاتھ کا تاوان الگ لازم ہوتا اور جان کی دیت الگ لازم ہوتی۔ کیونکہ اچھا ہونے سے ہاتھ کا ٹٹا الگ ہو گیا اور جان کا مارنا الگ ہو گیا۔ یا ایک مثلاً عمد ہوتا اور قتل خطا کے طور پر ہوتا تب بھی دونوں الگ الگ ہوتے اور دونوں کی دیت الگ الگ لازم ہوتی۔ کیونکہ خطا اور عمد ایک نہیں ہے۔

اصول یہ مسئلہ اس اصول پر ہے کہ دو جرم ایک ہو سکتے ہوں تو ایک کر دیں گے اور نہیں ہو سکتے ہوں تو دونوں الگ الگ رہیں گے اور دونوں کی دیت الگ الگ لازم ہوگی۔

[۲۳۷۱] (۳۵) ہر قتل عمد جس میں قصاص ساقط ہو جائے شبہ کی وجہ سے تو دیت قاتل کے مال میں ہوگی۔ اور ہر وہ ارش جو صلح اور اقرار کی وجہ سے واجب ہو تو وہ بھی قاتل کے مال میں ہوگی۔

تشریح قاتل نے قتل عمد کیا جس کی وجہ سے اس پر قصاص تھا لیکن کسی شبہ کی وجہ سے قصاص ساقط ہو گیا یا قاتل نے دیت پر صلح کر لی تو یہ دیت عاقلہ اور خاندان پر لازم نہیں ہوگی بلکہ خود قاتل کے مال میں واجب ہوگی۔ عاقلہ پر وہ دیت لازم ہوتی ہے جو قتل خطا، شبہ خطا یا قتل شبہ عمد کی وجہ سے واجب ہو۔ اسی طرح کسی مال پر قاتل نے صلح کر لی تو وہ مال عاقلہ پر لازم نہیں ہوگا۔ بلکہ خود قاتل پر لازم ہوگا۔ یا قاتل نے کسی مال کا اقرار کیا تو یہ مال بھی عاقلہ پر نہیں بلکہ قاتل پر لازم ہوگا۔

وجہ اثر میں ہے۔ عن عمر قال العمدة والعبد والصلح والاعتراف لا يعقل العاقلة (الف) (سنن للبیہقی، باب من قال لا تحل العاقلة عمد او لا عبد او لا صلحا ولا اعترافا ج ثامن، ص ۱۸۱، نمبر ۱۶۳۵۹ مصنف ابن ابی شیبہ ۱۰۴ العمدة والصلح والاعتراف ج خامس، ص ۲۰۵ نمبر ۲۷۲۰) اس اثر سے معلوم ہوا کہ آدمی قتل عمد کرے یا مال پر صلح کر لے یا اعتراف کر لے تو وہ مال عاقلہ پر لازم نہیں ہوگا (۲) قتل خطا میں اس لئے عاقلہ پر لازم ہے کہ انہوں نے قاتل کو روکا نہیں۔ اور عامد میں تو قاتل نے جان بوجھ کر کیا اس میں خاندان کیا کرے گا۔ اسی طرح خود اقرار کیا یا صلح کی تو قاتل نے اپنی جانب سے حرکت کی اس کا ذمہ دار خاندان کو کیوں قرار دیں۔

[۲۳۷۲] (۳۶) اگر باپ نے اپنے بیٹے کو جان کر قتل کر دیا تو دیت اس کے مال میں ہوگی تین سالوں میں۔

تشریح باپ نے اپنے بیٹے کو جان کر قتل کیا تو اس پر قصاص تھا جس کی بنا پر باپ خود قتل کیا جاتا۔ لیکن حدیث میں ہے کہ بیٹے کی بنا پر باپ قتل

حاشیہ : (الف) حضرت عمرؓ نے فرمایا قتل عمد اور غلام قتل اور صلح کی دیت اور اقرار کی دیت خاندان والے ادا نہیں کریں گے۔

سنین [۲۳۷۳] (۳۷) وکل جناية اعترف بها الجاني فهي في ماله ولا يُصدَّق على عاقلته.

نہیں کیا جائے گا۔ اس لئے اس پر قصاص کے بدلے دیت خطا لازم ہوگی۔ لیکن چونکہ حقیقت میں قتل خطا نہیں ہے اس لئے اس کی دیت عاقلہ پر لازم نہیں ہوگی خود باپ پر واجب ہوگی۔ کیونکہ یہ قتل عمد کا بدلہ ہے۔ البتہ قتل خطا کی طرح دیت ہے اس لئے یہ دیت باپ تین سال میں ادا کرے گا فوراً ادا نہیں کرے گا۔

مجہ باپ پر قصاص نہیں ہے اس کی دلیل یہ حدیث ہے۔ عن عمر بن الخطاب قال سمعت رسول الله ﷺ يقول لا يقاد الوالد بالولد (الف) ترمذی شریف، باب ماجاء فی الرجل يقتل ابنه يقاد منه ام لا؟ ص ۲۵۹ نمبر ۱۴۰۰ ابن ماجہ شریف، باب لا يقتل الوالد بولده ص ۳۸۳ نمبر ۲۶۶۱) اس حدیث سے معلوم ہوا کہ بیٹے کے بدلے باپ قتل نہیں کیا جائے گا۔ اور تین سالوں میں دیت لازم ہوگی اس کی دلیل یہ حدیث ہے۔ انبا الشافعی قال وجدنا عاما في اهل العلم ان رسول الله ﷺ قضی فی جناية الحر المسلم علی الحر خطاء بمائة من الابل علی عاقلته الجاني وعاما فيهم انها فی مضي الثلاث سنين فی كل سنة ثلثها وباسنان معلومة (ب) (سنن للبیہقی، باب تنجيم الديه علی العاقله ج ثامن، ص ۱۹۰، نمبر ۱۶۳۸۹ مصنف ابن ابی شیبہ ۱۰۶ الدیہ فی کم تودی؟ ج خامس، ص ۴۰۵، نمبر ۲۷۴۲۹) اس حدیث اور اثر سے معلوم ہوا کہ قتل خطا کی دیت عاقلہ تین سال میں ادا کریں گے۔ چونکہ باپ پر قصاص کے بجائے براہ راست دیت ہے اس لئے وہ بھی تین سال میں ادا کریں گے۔

فائدہ امام شافعیؒ فرماتے ہیں دیت فوراً دینا ہوگا۔

مجہ کیونکہ یہ قتل عمد کی دیت ہے قتل خطا نہیں ہے۔ اس لئے تین سال کی مہلت نہیں ملے گی۔ یہ تو قتل خطا میں تین سال کی مہلت ملتی ہے۔

[۲۳۷۳] (۳۷) ہر وہ جنایت کہ قصور وار اس کا اعتراف کرے تو وہ اس کے مال میں ہے۔ اور تصدیق نہیں ہوگی اس کے عاقلہ پر۔

تشریح قصور والے نے جنایت اور جرم کا اقرار کیا تو اقرار کرنے کی وجہ سے اس کی دیت قصور وار کے خاندان پر لازم نہیں ہوگی۔ یا خاندان والوں کے سلسلے میں کسی چیز کا اقرار کیا تو اس کا اعتبار نہیں ہے اور ان کے سلسلے میں تصدیق نہیں کی جائے گی۔ ان سب اقراروں کا مال خود قصور وار پر لازم ہوگا۔

مجہ پہلے گزر چکا ہے کہ اعتراف کا خمیازہ خاندان والے نہیں بھگتیں گے (۲) اثر میں ہے۔ عن عمر قال العمد والعبد والصلح والاعتراف لا يعقل العاقله (ج) (سنن للبیہقی، باب من قال لا تحل العاقله عمدا ولا عبدا ولا صلحا ولا اعترافا ج ثامن، ص ۱۸۱، نمبر ۱۶۳۵۹ مصنف ابن ابی شیبہ ۱۰۴ العمد والصلح ولا اعتراف ج خامس، ص ۴۰۵، نمبر ۲۷۴۲۰) اس اثر سے معلوم ہوا کہ اعتراف کرنے کا جرمانہ خود اعتراف کرنے والے پر لازم ہوگا۔

حاشیہ: (الف) حضورؐ فرمایا کرتے تھے لڑکے کا قصاص باپ سے نہیں لیا جائے گا (ب) امام شافعیؒ نے خبر دی کہ میں عام اہل علم کو پایا کہ حضورؐ فیصلہ فرماتے تھے کہ آزاد نے غلطی سے آزاد کو قتل کر دیا تو سوا دنت ہیں جنایت کرنے والے کے خاندان پر۔ اصحاب علم کے عام لوگ یہ فرماتے تھے کہ تین سالوں میں دیت ادا کرے ہر سال میں ایک تہائی معلوم عمر کے ساتھ (ج) حضرت عمرؓ فرماتے ہیں کہ قتل عمد، غلام کے قتل، صلح اور اقرار کرنے کی دیت خاندان ادا نہیں کریں گے۔

[۲۳۷۴] (۳۸) وعمد الصبی والمجنون خطأً وفيه الدية على العاقلة [۲۳۷۵] (۳۹) ومن

حفر بيرا في طريق المسلمين او وضع حجرا فتلف بذلك انسان فديته على عاقلته وان

[۲۳۷۴] (۳۸) بچے اور مجنون کا قتل عمد بھی قتل خطاء ہی ہے اور اس میں دیت اس کے عاقلہ پر ہے۔

تشریح بچے اور مجنون کو عقل نہیں ہوتی اس لئے جان بوجھ کر جو قتل یا زخم کریں گے وہ قتل خطا اور زخم خطا ہی ہوں گے اور اس کی دیت قتل خطا اور زخم خطا کی دیت لازم ہوگی۔ اور قتل خطا کی دیت عاقلہ پر لازم ہوتی ہے اس لئے مجنون اور بچے کے قتل عمد کی دیت بھی عاقلہ پر لازم ہوگی۔

وجہ اثر میں ہے۔ عن الحسن انه قال في الصبي والمجنون خطأ هما وعمدهما سواء على عاقلتهما (الف) (مصنف ابن ابی شیبہ ۱۰۵ جنایۃ الصبی العمد والخطا، ج ۵، ص ۴۰۵، نمبر ۲۷۴۲/۲ مصنف عبد الرزاق، باب الصغير والكبير يقتلان ج ۵، ص ۲۸۷ نمبر ۱۸۱۲۶) اس اثر سے معلوم ہوا کہ بچے اور مجنون کا عمد بھی خطاء ہے۔ اور ان کی دیت عاقلہ پر لازم ہوگی (۲) بار بار حدیث گزر چکی ہے۔ عن علی عن النبی ﷺ قال رفع القلم عن ثلاثة عن النائم حتى يستيقظ وعن الصبي حتى يحتلم وعن المجنون حتى يعقل (ب) (ابوداؤد شریف، باب فی المجنون یسرق او یضرب حد ص ۲۵۶ نمبر ۴۲۰۳) اس حدیث سے معلوم ہوا کہ بچے اور مجنون کی حرکتوں کا اعتبار نہیں ہے۔

[۲۳۷۵] (۳۹) کسی نے مسلمان کے راستے میں کنواں کھود یا پتھر رکھا جس سے انسان ہلاک ہو گیا تو اس کی دیت اس کے عاقلہ پر ہے۔ اور اگر اس کی وجہ سے جانور ہلاک ہو گیا تو اس کا ضمان کھودنے والے کے مال میں ہے۔

تشریح مسلمانوں کا راستہ تھا جس سے لوگ گزرتے تھے اس میں کنواں نہیں کھودنا چاہئے تھا لیکن کنواں کھود دیا یا بڑا پتھر رکھ دیا جس میں گر کر یا ٹھوکر لگ کر انسان ہلاک ہو گیا تو یہ قتل بسبب ہوا۔ کیونکہ خود قتل نہیں کیا البتہ ایسا سبب اختیار کیا جس سے انسان ہلاک ہو جائے اس لئے یہ قتل قتل خطاء سے کم درجہ کا ہے۔ اس لئے اس کی دیت قاتل کے عاقلہ پر لازم ہوگی۔

وجہ قتل سبب پر دیت ہے اس کی دلیل یہ اثر ہے۔ عن ابراهيم قال من حفر في غير بناءه او بني في غير سماء ه فقد ضمن (ج) (مصنف عبد الرزاق، باب الجدار المائل والطريق ج ۵، ص ۴۷ نمبر ۱۸۴۰۹/۱ مصنف ابن ابی شیبہ ۹۱ الرجل يخرج من حده شيئا فيصيب انسانا ج ۵، ص ۳۹۸، نمبر ۲۷۴۳۵) اس اثر سے معلوم ہوا کہ دوسرے کی زمین میں کنواں کھودا اور اس میں گر کر مر گیا تو ضمان لازم ہوگا جس کو دیت کہتے ہیں۔ اور چونکہ وہ قتل خطا کی طرح ہے اس لئے اس کے عاقلہ پر دیت لازم ہوگی۔

اور اگر جانور گر گیا تو دیت لازم نہیں ہوگی بلکہ جانور کی قیمت لازم ہوگی۔ چونکہ یہ مال کا فیصلہ دیت کا فیصلہ نہیں ہے اس لئے خود کھودنے والے کے مال میں لازم ہوگا۔

حاشیہ : (الف) حضرت حسنؓ فرماتے ہیں کہ بچہ اور مجنون دونوں کے قتل خطا اور قتل عمد برابر ہیں دونوں کی دیت عاقلہ پر ہوگی (ب) آپؐ نے فرمایا تین آدمیوں سے قلم اٹھایا گیا ہے یعنی معاف کر دیا گیا ہے۔ سونے والے سے جب تک کہ بیدار نہ ہو جائے، اور بچے سے جب تک بالغ نہ ہو جائے اور مجنون سے جب تک عقل نہ ہو جائے (ج) ابراہیم نے فرمایا کسی نے اپنی زمین کے علاوہ میں گڑھا کھودا اپنی ملکیت کے علاوہ میں تعمیر کی تو ضمان ہوگا۔

تلف به بهیمة فضمامها فی ماله [۲۳۷۶] (۴۰) وان اشرع فی الطريق روشنا او میزبا
فسقط علی انسان فعطب فالدية علی عاقلته [۲۳۷۷] (۴۱) ولا كفارة علی حافر البیر
وواضع الحجر [۲۳۷۸] (۴۲) ومن حفر بیرا فی ملکة فعطب بها انسان لم یضمن۔

مجا اثر میں ہے۔ عن ابراهیم قال کان عمرو بن الحارث حفر بیرا فوقع فیها بغل وهو فی الطريق فخاصموه الی
شریح فقال یا ابا امیة اعلی البیر ضمان؟ قال لا ولكن علی عمرو بن الحارث (الف) مصنف عبدالرزاق، باب الجدار
المائل والطریق ج عاشر ص ۳ نمبر ۱۸۴۰ مصنف ابن ابی شیبہ ۹۱ الرجل ینخرج من حده شیئا فیصیب انسانا ج خامس، ص ۳۹۸، نمبر
۲۳۷۸] اس اثر میں حضرت شریح نے خود کھودنے والے پر جرمانہ لازم کیا اس کے عاقلہ پر نہیں۔

[۲۳۷۶] (۴۰) اگر راستے کی طرف جنگلہ نکالا یا پرنا نکالا اور وہ گر گیا کسی آدمی پر اور ہلاک ہو گیا تو دیت اس کے عاقلہ پر ہے۔
تشریح راستے کی طرف روشن دان نکالا یا پرنا نکالا وہ کسی انسان پر گیا اور وہ مر گیا تو یہ بھی قتل سبب ہے۔ کیونکہ براہ راست نہیں مارا بلکہ ایک
سبب اختیار کیا جس سے انسان مر گیا اس لئے قتل خطا کی طرح اس کی دیت اس کے عاقلہ پر ہوگی۔

مجا اوپر اثر گزر گیا ہے (مصنف عبدالرزاق، باب الجدار المائل والطریق ج عاشر ص ۳ نمبر ۱۸۴۰) (۲) دوسرے اثر میں ہے۔ عن علی
قال من اخرج حجرا او مرة او مرزبا او زاد فی ساحتہ ما لیس له فهو ضامن (ب) (مصنف ابن ابی شیبہ ۹۱ الرجل ینخرج
من حده شیئا فیصیب انسانا ج خامس، ص ۳۹۸، نمبر ۲۳۷۷ مصنف عبدالرزاق، باب الجدار المائل والطریق ج عاشر ص ۳ نمبر ۱۸۴۰)
اس اثر سے معلوم ہوا کہ اپنی زمین میں بھی ایسی زیادتی کی جو اس کو نہیں کرنی چاہئے اور اس سے آدمی ہلاک ہوا تو اس کو دیت دینی ہوگی۔

نکتہ میزاب : پرنا، عطب : ہلاک ہوا، تھک گیا۔

[۲۳۷۷] (۴۱) اور کنواں کھودنے والے پر اور پتھر رکھنے والے پر کفارہ نہیں ہے۔

مجا یہ مکمل طور پر قتل خطا نہیں ہے بلکہ قتل بسبب ہے جو قتل خطا کے قریب ہے اس لئے اس میں کفارہ نہیں ہے صرف دیت ہے (۲) اوپر کے
اثر میں بھی کفارہ کا ذکر نہیں ہے اس لئے کفارہ لازم نہیں ہوگا۔

[۲۳۷۸] (۴۲) کسی نے اپنی ملکیت میں کنواں کھودا اور اس سے انسان ہلاک ہو گیا تو ضامن نہیں ہوگا۔

تشریح کنواں نہ عام راستے پر کھودا اور نہ حکومت کی زمین میں کھودا بلکہ اپنی زمین میں مناسب جگہ پر کھودا پھر بھی کوئی آدمی اس میں گر گیا تو
کھودنے والے پر ضمان نہیں ہے (۲) اثر میں ہے۔ عن ابراهیم قال من حفر فی غیر بنائہ او بنی فی غیر سمانہ فقد

حاشیہ : (الف) ابراہیم نے فرمایا کہ عمر بن الحارث نے کنواں کھودا جس میں گدھا گر گیا اور وہ راستے میں تھا تو شریح کے پاس مقدمہ لے گئے تو فرمایا اے ابو امیہ کیا
کنویں پر ضمان ہے؟ فرمایا نہیں! لیکن عمر بن حارث کنواں کھودنے والے پر ضمان ہے (ب) حضرت علیؑ نے فرمایا کسی نے پتھر باہر نکالا یا راستہ نکالا یا پرنا نکالا یا صحن
میں ایسی زیادتی کی جو اس کی نہیں ہے تو وہ اس کا ضامن ہوگا یعنی اس کی وجہ سے کسی کا نقصان ہو تو تاوان ادا کرنا پڑے گا۔

[۲۳۷۹] والراکب ضامن لما او طأت الدابة وما اصابته بیدها او کدمت ولا یضمن ما نفتح برجلها او ذنبها.

ضمن (الف) (مصنف عبدالرزاق، باب الجدار المائل والطریق ج عاشر، ص ۷۷، نمبر ۱۸۴۰۹ مصنف ابن ابی شیبہ ۱۹۱ الرجل ینخرج من حده شینا فیصیب انسانا ج خامس، ص ۳۹۸ نمبر ۲۳۳۵) اس اثر میں ہے کہ دوسرے کی زمین میں کنواں کھودا ہو اور گرا ہو تو ضامن ہوگا۔ جس سے پتا چلا کہ اپنی زمین میں کنواں کھودا ہو تو ضامن نہیں ہوگا۔

[۲۳۷۹] (۴۳) سوار ہونے والا ضامن ہے اگر جانور کچل دے یا ہاتھ مار دے یا منہ سے کاٹ لے۔ اور ضامن نہیں ہوگا اس کا جس کو وہ لات مار دے یا دم مار دے۔

تشریح یہ مسئلہ اس اصول پر ہے کہ جہاں تک حفاظت کرنا ممکن تھا اس میں غفلت کی اور جانور نے نقصان کر دیا تو مالک ضامن ہوگا اور جہاں حفاظت کرنا ممکن نہیں تھا وہاں جانور نے نقصان کیا تو چونکہ مالک کی غلطی نہیں ہے اس لئے مالک اس کا تاوان نہیں دے گا۔ اب مسئلہ سمجھیں! جانور نے کسی کو کچل دیا تو جو سوار ہے وہ اس کے تاوان کا ضامن ہوگا۔ یا سواری نے ہاتھ سے مار کر زخمی کر دیا یا مار دیا یا منہ سے کاٹ لیا تو سوار ضامن ہوگا۔

وجہ سوار کے ہاتھ میں لگام ہے وہ سامنے کی چیزوں کو دیکھ رہا ہے اس لئے اس کی حفاظت کر سکتا تھا اور اس میں غفلت کی اس لئے ضامن ہوگا (۲) حدیث میں دو قسم کے اشارے ہیں۔ ایک تو یہ کہ جانور کا زخمی کردہ معاف ہے۔ حدیث میں ہے۔ عن ابی ہریرۃ ان رسول اللہ ﷺ قال العجماء جرحها جبار والبیر جبار والمعدن جبار وفي الرکاز الخمس (ب) (بخاری شریف، باب المعدن جبار والبیر جبار ص ۱۰۲ نمبر ۶۹۱۲/ ابوداؤد شریف، باب العجماء والبیر جبار ص ۲۸۳، نمبر ۴۵۹۲) اس حدیث سے معلوم ہوا کہ جانور کا نقصان معاف ہے۔ لیکن دوسری حدیث سے معلوم ہوتا ہے کہ پچھلے پیر سے نقصان کرے تو معاف ہے اگلے ہاتھ سے نقصان کرے تو معاف نہیں ہے (۲) عن عبد اللہ اظنہ مرفوعا قال العجماء جبار والمعدن جبار والبئر جبار والرجل جبار وفي الرکاز الخمس (ج) (دارقطنی، کتاب الحدود والدیات ج ثالث ص ۱۱۰ نمبر ۳۲۸۱ مصنف عبدالرزاق، باب العجماء ج عاشر ص ۶۶ نمبر ۱۸۳۷) اس حدیث میں ہے کہ جانور پاؤں سے مارے تو معاف ہے (۳) اثر میں ہے۔ وقال ابن سیرین کانوا لا یضمنون من النفحة ویضمنون من رد العنان، وقال حماد لا تضمن النفحة الا ان ینحس انسان الدابة (د) (بخاری شریف، باب العجماء جبار ص ۱۰۲ نمبر ۶۹۱۳) (۳)

حاشیہ: (الف) حضرت ابراہیمؑ نے فرمایا کسی نے اپنی عمارت کے علاوہ میں گڑھا کھودا یا اپنی ملکیت کے علاوہ میں تعمیر کی تو ضمان ہوگا یعنی اس سے کسی کا نقصان ہوا تو ضامن ہوگا (ب) آپؐ نے فرمایا جانور کا زخمی کیا ہوا معاف ہے۔ کنویں میں گر کر مرے تو معاف ہے۔ اور رکاز میں پانچواں حصہ ہے (ج) حضرت عبداللہ نے مرفوعاً فرمایا جانور کا زخمی کیا ہوا معاف ہے۔ کان میں گر کر مرے تو معاف ہے۔ کنویں میں گر کر مرے تو معاف ہے۔ جانور نے پاؤں سے مارا تو معاف ہے اور رکاز میں پانچواں حصہ ہے (د) حضرت محمد بن سیرین کھر سے مارنے کا ضامن نہیں بناتے تھے اور لگام سے لگ جائے تو ضامن بناتے تھے۔ اور حضرت حماد نے فرمایا کھر سے مارنے کا ضمان نہیں لیا جائے گا مگر یہ کہ انسان جانور کو برا ہیچتہ کرے تو ضمان ہوگا۔

[۲۳۸۰] (۴۴) فان راثت او بالت فی الطريق فعتب به انسان لم یضمن [۲۳۸۱] (۴۵)

والسائق ضامن لما اصاب بیدھا او رجلھا [۲۳۸۲] (۴۶) والقائد ضامن لما اصاب

اثر میں ہے۔ عن ابراہیم قال ان نفحت انسانا فلا ضمان علیہ ویضمن ما اصاب بیدھا قال وتفسیرہ عندنا اذا كانت تسیر (الف) (مصنف عبدالرزاق، باب العجماء ج ۸ ص ۶۸ نمبر ۱۸۳۸۵ مصنف ابن ابی شیبہ ۹۳ الدایۃ تقرب برجلھا ج ۸ ص ۴۰۰ نمبر ۲۷۳۶۳) اس اثر اور حدیث سے معلوم ہوا کہ پچھلے پاؤں سے مارے تو معاف ہے اور ہاتھ سے مارے یا منہ سے کاٹے تو سوار کو اس کا ضمان ہوگا۔

لغت اوطأ: کچلا، کدمت: دانت سے کاٹنا، نفحت: کھر کے کنارے سے مارا، ذنب: دم۔

[۲۳۸۰] (۴۴) اگر جانور نے لید کی یا پیشاب کیا راستے میں اور اس سے انسان ہلاک ہوا تو ضامن نہیں ہوگا۔

تشریح جانور نے راستے پر لید کر دیا یا پیشاب کر دیا جس سے پھسل کر انسان گر گیا اور مر گیا تو مالک یا سوار اس کا ضامن ہوگا۔

مجا جانور کے پیشاب پاخانے پر کنٹرول مشکل ہے اس لئے اس کی کوئی غلطی نہیں ہے۔ اس لئے وہ ضامن نہیں ہوگا۔

لغت راثت: روٹ سے مشتق ہے۔

[۲۳۸۱] (۴۵) پیچھے سے ہانکنے والا ضامن ہوگا اس کا جس کو لگ جائے ہاتھ یا پاؤں۔

تشریح جانور کو پیچھے سے ہانکنے والا موجود تھا اسی حالت میں جانور کا پاؤں یا ہاتھ لگا اور آدمی ہلاک ہو گیا تو ہانکنے والا اس کا ضامن ہوگا۔

مجا جب پیچھے سے ہانک رہا تھا تو جانور کی حرکت کو دیکھ رہا تھا اور اس کی حفاظت اس کے کنٹرول میں تھا پھر بھی غفلت کی اس لئے وہ ضامن

ہوگا (۲) عن الحکم قال ان السائق والقائد والراکب یغرم ما اصاب دابته بید او رجل او نفحت او ضربت (ب)

(مصنف ابن ابی شیبہ ۱۸۳ السائق والقائد ما علیہ؟ ج ۸ ص ۳۹۵ نمبر ۲۷۳۶۳) اس سے معلوم ہوا کہ ہانکنے والا ذمہ دار ہوگا۔

[۲۳۸۲] (۴۶) اور کھینچنے والا ضامن ہوگا اس کا جو اس کے ہاتھ سے لگے نہ کہ اس کے پیر سے۔

تشریح جانور کو آگے سے کھینچ رہا تھا کہ اس نے کسی کو پاؤں مار دیا تو اگر اگلے ہاتھ سے مارا تو کھینچنے والے پر اس کا ضمان ہے اور پچھلے پاؤں سے

مارا تو ضمان نہیں ہوگا۔

مجا اگلے پاؤں کی حفاظت کر سکتا تھا اور غفلت کی اس لئے ضامن ہوگا اور پچھلے پاؤں کی حفاظت نہیں کر سکتا تھا کیونکہ وہ اس کی پیٹھ کے پیچھے

ہے اس لئے اس میں اس کی غلطی نہیں ہے اس لئے ضامن نہیں ہوگا۔

اصول اصول گزر چکا ہے کہ جہاں حفاظت ممکن ہو اور اس میں غفلت کرے تو ضامن ہوگا اور جہاں حفاظت ممکن نہ ہو وہاں غلطی نہیں ہے اس

حاشیہ: (الف) حضرت ابراہیم نے فرمایا اگر کسی انسان کو جانور پچھلے کھر سے مارے تو اس پر ضمان نہیں ہے اور جو اس کے ہاتھ سے لگے تو ضمان ہے۔ فرمایا کہ

میرے نزدیک اس کی تفسیر یہ ہے کہ جانور چلتے ہوئے ہاتھ سے مارے تو ضمان ہے (ب) حضرت حکم نے فرمایا جانور کو پیچھے سے ہانکنے والا آگے سے کھینچنے والا اور

سوار ذمہ دار ہوگا اگر اس کے جانور کے ہاتھ یا پاؤں یا کھر سے نقصان ہو جائے یا وہ مار دے۔

بیدھا دون رجلها [۲۳۸۳] (۴۷) ومن قاد قطارا فهو ضامن لما او طأ فان كان معه سائق فالضمان عليهما [۲۳۸۴] (۴۸) واذا جنى العبد جنایة خطأ قيل لمولاه اما ان تدفعه بها او تفديه فان دفعه ملكه ولي الجنایة وان فداه فداه بارشها [۲۳۸۵] (۴۹) فان عاد فجنى

لئے ضمان لازم نہیں ہوگا۔

[۲۳۸۳] (۴۷) کوئی کھینچ رہا ہوا اونٹوں کی قطار تو وہ ضامن ہوگا اس کا جو وہ کچل ڈالے۔ پس اگر اس کے ساتھ ہانکنے والا ہو تو دونوں پر ضمان ہوگا۔

مجا قطار کھینچنے والے کے ذمے حفاظت کرنا ضروری تھا اور اس نے غفلت کی اس لئے اس پر ضمان ہوگا۔ اور پیچھے سے ہانکنے والا ہو تو غفلت میں دونوں شریک ہیں اس لئے دونوں پر ضمان لازم ہے (۲) اس اثر میں ہے۔ عن علیؑ انه كان يضمن القائد والسائق والراكب (الف) (مصنف ابن ابی شیبہ ۸۳ السائق والقائد ما علیہ؟ ج خامس، ص ۳۹۴، نمبر ۲۷۳۰) اس اثر سے معلوم ہوا کہ ہانکنے والا اور کھینچنے والا دونوں ذمہ دار ہیں۔

لغت وطاء : روندنا، کچلا۔

[۲۳۸۴] (۴۸) اگر غلام جنایت خطا کرے تو اس کے آقا سے کہا جائے گا یا تو جنایت کے بدلے میں غلام دے دو یا جنایت کا فدیہ دے دو۔ پس اگر غلام حوالے کر دیا تو جنایت کے غلام کا مالک ہو جائے گا۔ اور اگر فدیہ دے تو تاوان کا فدیہ دے گا۔

تشریح یہ بات پہلے گزر چکی ہے کہ غلام کا کوئی عاقل نہیں ہوتا صرف آقا اس کا ذمہ دار ہوتا ہے۔ عن عمرؓ قال العمد والعبد والصلح والاعتراف لا يعقل العاقلة (ب) (سنن للبیہقی، باب من قال لا تمل العاملیہ عمد او لا عبد او لا صلحا ولا اعترافا ج ثامن، ص ۱۸۱، نمبر ۱۶۳۵۹) اس لئے غلام کوئی بھی قتل خطا کرے تو اس کی قیمت میں اس کا حساب لگایا جائے گا۔ اس لئے آقا کو دو اختیار ہیں یا تو غلام کا جتنا تاوان ہے وہ ادا کر دے اور غلام کو رکھ لے۔ اور دوسری صورت یہ ہے کہ جس کی جنایت کی ہے غلام اس کو حوالے کر دے۔ اگر آقا جنایت کا فدیہ دینا چاہے تو اتنا فدیہ دے جتنی جنایت کی ہے۔

مجا اثر میں ہے۔ عن علیؑ قال ما جنى العبد ففى رقبته ويخير مولاه ان شاء فداه وان شاء دفعه (ج) (مصنف ابن ابی شیبہ ۶۲ العبد يتجنى الجنایة ج خامس، ص ۳۸۴، نمبر ۲۷۱۷، مصنف عبدالرزاق، باب قتل الرجل الحر عبد او العبد حراج تاسع ص ۲۸۶، نمبر ۱۸۱۱۹) اس اثر سے معلوم ہوا کہ آقا کو دونوں اختیار ہیں۔

[۲۳۸۵] (۴۹) پس اگر غلام نے دوبارہ جنایت کی تو دوسری جنایت کا حکم پہلی جنایت کی طرح ہوگا۔

حاشیہ : (الف) حضرت علیؑ نے فرمایا جانور کو کھینچنے والا پیچھے سے ہانکنے والا اور سوار ضامن ہوگا (ب) حضرت عمرؓ نے فرمایا جان کو قتل کرنے والا، غلام کی دیت، صلح کی دیت اور اقرار کی رقم خاندان والے ادا نہیں کریں گے (ج) حضرت علیؑ نے فرمایا غلام نے جو کچھ جنایت کی تو اسی کے ذمہ ہوگا اور آقا کو اختیار ہے چاہے اس کا فدیہ دیدے یا خود غلام کو حوالہ کر دے۔

كان حكم الجناية الثانية حكم الاولى [۲۳۸۶] (۵۰) فان جنی جنایتین قیل لمولاه اما ان تدفعه الى ولي الجنایتین یقتسمانه على قدر حقیهما واما ان تغدیه بارش کل واحدة منهما [۲۳۸۷] (۵۱) وان اعتقه المولی وهو لا یعلم بالجناية ضمن المولی الاقل من قيمته

تشریح مثلاً غلام نے زخم خطا کیا جس کی وجہ سے آقا نے پانچ سو درہم ولی جنایت کو دے کر غلام کو رکھ لیا۔ اب غلام نے دوسری مرتبہ زخم خطا کیا تو آقا پر دوسری مرتبہ زخم خطا کا تاوان دینا ہوگا۔ تب غلام آقا کے پاس رہے گا ورنہ غلام کو اس ولی جنایت کے حوالے کرنا ہوگا۔

وجہ جب پہلی مرتبہ تاوان دے کر غلام کو اپنے پاس رکھ لیا تو غلام پہلی جنایت سے گویا کہ پاک صاف ہو گیا۔ اب جو جنایت کرے گا اس کا تاوان از سر نو آقا کو دینا ہوگا (۲) اثر اوپر گزر گیا۔

[۲۳۸۶] (۵۰) اگر غلام نے بیک وقت دو جنایتیں کیں تو آقا سے کہا جائے گا یا غلام کو دونوں جنایتوں کے ولی کے حوالے کر دو، وہ دونوں اپنے حقوق کی مقدار تقسیم کر لیں گے یا دونوں میں سے ہر ایک کی ارش کا فدیہ دے۔

تشریح غلام نے مثلاً دو جنایتیں کیں، ایک آدمی کی ناک کاٹی اور دوسرے آدمی کا کان کاٹا۔ اور دونوں جنایتوں کے پچاس پچاس اونٹ غلام پر لازم ہوئے۔ اب آقا کو دو اختیار ہیں ایک تو یہ کہ غلام کو دونوں مقطوع کے حوالے کر دے وہ دونوں غلام کو بیچ کر اپنا اپنا حصہ وصول کر لیں گے۔ اور تاوان دینا چاہے تو دونوں کو پچاس پچاس اونٹ دیکر غلام اپنے پاس رکھ لے۔ اثر میں ہے۔ عن سالم بن عبد اللہ قال ان شاء اهل المملوك فذوه بعقل جرح الحر وان شاء واسلموه (الف) مصنف ابن ابی شیبہ ۶۴ العبد یجنى الجنایة ج خاص، ص ۳۸۴، نمبر ۲۷۱۷) اس اثر سے معلوم ہوا کہ آقا چاہے تو جنایت شدہ غلام دے دے اور چاہے تو جنایت کا فدیہ دیدے۔

[۲۳۸۷] (۵۱) اگر آقا نے آزاد کیا اور وہ غلام کی جنایت کو جانتا نہیں تھا تو غلام کی قیمت اور تاوان میں سے جو کم ہے اس کا ضامن ہوگا۔

تشریح آقا نے غلام کو آزاد کر دیا لیکن اس کو معلوم نہیں تھا کہ غلام نے جنایت کی ہے تو ایسی صورت میں غلام کی قیمت کم ہو مثلاً آٹھ سو ہو اور دیت ایک ہزار ہو تو غلام کی قیمت لازم ہوگی۔ اور اگر دیت غلام کی قیمت سے کم ہو مثلاً چھ سو درہم ہو تو دیت لازم ہوگی۔

وجہ آقا کو جنایت کا پتہ نہیں تھا اس لئے وہ معذور ہے اس لئے غلام کی قیمت سے زیادہ کا وہ ذمہ دار نہیں ہوگا۔ اس لئے دیت غلام کی قیمت سے زیادہ ہو تو قیمت تک رقم ادا کرے گا زیادہ نہیں۔ اور اگر دیت کم ہو تو اتنی رقم ادا کرے گا۔ کیونکہ اس نے آزاد کر کے جنایت والے کا نقصان کیا ہے (۲) اثر میں ہے۔ سمعت سفیان یقول ان كان مولاه اعتقه وقد علم بالجناية فهو ضامن الجنایة، وان لم یکن علم الجنایة فعليه قيمة العبد (ب) (مصنف ابن ابی شیبہ ۶۵ العبد یجنى الجنایة فیقتله مولاه ج خاص، ص ۳۸۵، نمبر ۲۷۱۸ ج ۲) اس اثر سے معلوم ہوا کہ جنایت جانتا تھا تو غلام کی قیمت تک ذمہ دار ہوگا۔

حاشیہ : (الف) حضرت سالم بن عبد اللہ نے فرمایا اگر چاہے تو غلام کا آقا آزاد کرے زخم کا فدیہ دیں اور چاہے تو غلام کو حوالہ کر دیں (ب) حضرت سفیان فرماتے ہیں اگر آقا کے غلام کو آزاد کیا اور وہ غلام کی جنایت کو جانتا تھا تو جنایت کا ضامن ہوگا اور اگر جنایت کو نہیں جانتا تھا تو اس پر غلام کی قیمت لازم ہوگی۔

ومن ارشها [۲۳۸۸] (۵۲) وان باعه او اعتقه بعد العلم بالجناية وجب عليه الارش
[۲۳۸۹] (۵۳) واذا جنى المدبر او ام الولد جناية ضمن المولى الاقل من قيمته ومن
ارشها [۲۳۹۰] (۵۴) فان جنى جناية اخرى وقد دفع المولى قيمته الى المولى الاول

[۲۳۸۸] (۵۲) اور اگر غلام کو بیچا یا آزاد کیا جنایت جاننے کے بعد تو اس پر پوری ارش واجب ہوگی۔

مذہب آقا یہ جانتا تھا کہ غلام نے جنایت کی ہے پھر بھی غلام کو بیچ دیا یا آزاد کیا تو اس کا مطلب یہ ہوا کہ آقا پوری دیت دینے پر راضی ہے تب ہی تو جان کر آزاد کیا۔ اور جس کی جنایت کی ہے اس کو نقصان دیا۔ اس لئے آقا کو پوری دیت دینی ہوگی چاہے غلام کی قیمت سے زیادہ ہو (۲) اور اثر میں تھا۔ سمعت سفیان یقول ان كان مولا ه اعتقه وقد علم بالجناية فهو ضامن الجناية (الف) (مصنف ابن ابی شیبہ ۱۶۵ العبد یجوز الجناية فيعتقه مولا ه ج خامس، ص ۳۸۵، نمبر ۲۷۱۸۳) اس اثر میں ہے کہ آقا جنایت کو جانتا تھا پھر بھی آزاد کیا تو پوری جنایت کا ضامن ہوگا۔

[۲۳۸۹] (۵۳) مدبر اور ام ولد نے جنایت کی تو آقا ضامن ہوگا اس کی قیمت اور ارش میں سے کم کا۔

تشریح مثلاً مدبر اور ام ولد کی قیمت آٹھ سو درہم ہے اور اس نے چھ سو کی جنایت کی تو چھ سو کا ضامن ہوگا۔

مذہب آقا نے جنایت سے پہلے ہی اس کو ام ولد یا مدبر بنایا تھا اس لئے یہ نہیں کہا جاسکتا ہے کہ پوری دیت اپنے اوپر لینا چاہتا ہے۔ البتہ مدبر یا ام ولد بنانے کی وجہ سے جنایت والے کے حوالے نہیں کر سکتے۔ کیونکہ ان میں آزادی کا شائبہ آچکا ہے۔ لیکن چونکہ آقا نے مدبر یا ام ولد بنا کر جنایت والے کے حوالے کرنے سے روکا ہے اس لئے اس پر جنایت اور قیمت میں سے جو کم ہو وہ لازم ہوگی۔

مذہب حدثني بشير المكتب ان امرأة دبرت جارية لها فجنت جناية فقضى عمر بن عبد العزيز بجنايتها على مولاتها في قيمة الجارية. دوسری روایت میں ہے۔ سمعت سفیان یقول جناية المدبر على مولا ه بضمن قيمته (ب) (مصنف ابن ابی شیبہ ۸۶ جناية المدبر على من تكون؟ ج خامس، ص ۳۹۶، نمبر ۲۷۳۱۹/۲۷۳۲۵) اس اثر سے معلوم ہوا کہ قیمت بھر مدبر اور ام ولد کی جنایت کا ذمہ دار آقا ہے۔ اس سے زیادہ کا نہیں۔

[۲۳۹۰] (۵۴) پس اگر دوسری مرتبہ جنایت کی اور آقا اس کی قیمت پہلے ولی کو دے چکا ہے قضاء قاضی سے تو اس پر کچھ بھی نہیں ہے۔ اور دوسری جنایت کا ولی پیچھے لگے پہلی جنایت کے ولی کے اور جو کچھ لیا ہے اس میں شریک ہو جائے۔

تشریح یہ مسئلہ اس قاعدے پر ہے کہ آقا نے قاضی کے فیصلے سے ایک مرتبہ مدبر یا ام ولد کی قیمت کے برابر جنایت والے کو دے دیا تو اب اس

حاشیہ : (الف) حضرت سفیان فرمایا کرتے تھے اگر آقا نے غلام کو آزاد کیا اور وہ غلام کی جنایت کو جانتا تھا تو وہ جنایت کا ضامن ہوگا (ب) بشیر المكتب فرماتے ہیں کہ ایک عورت نے باندی کو مدبرہ کیا۔ پس اس نے جنایت کی تو حضرت عمر بن عبد العزیز نے اس کی جنایت کا تاوان سیدہ پر لازم کیا باندی کی قیمت کے اندر اندر۔ میں نے حضرت سفیان کو فرماتے ہوئے سنا کہ مدبر کی جنایت کا تاوان اس کے آقا پر ہوگا غلام کی قیمت کے اندر اندر۔

بقضاء فلا شيء عليه ويتبع ولي الجناية الثانية ولي الجناية الاولى فيشاركه فيما اخذ [۲۳۹۱] (۵۵) وان كان المولى دفع القيمة بغير قضاء فالولى بالخيار ان شاء اتبع المولى وان شاء اتبع ولي الجناية الاولى [۲۳۹۲] (۵۶) واذا مال الحائط الى طريق المسلمين فطوب صاحبہ بنقصه واشهد عليه فلم بنقصه فى مدة يقدر على نقصه حتى

سے زیادہ کا وہ ذمہ دار نہیں ہے۔ اس سے زیادہ جنایت کرے تو آقا پر نہیں ہے۔ مسئلے کی صورت یہ ہے کہ مدبر یا ام ولد نے ایک مرتبہ جنایت کی اور آقا نے قاضی کے فیصلے سے پہلی جنایت والے کو ارش دے دیا پھر دوبارہ مدبر یا ام ولد نے جنایت کی تو آقا پر کوئی دیت نہیں ہے۔ دوسری جنایت کا ولی پہلی جنایت کے ولی کے پاس جائے اور جو کچھ اس کو آقا نے دیا تھا اس میں شریک ہو جائے۔

وجہ اوپر گزر چکا ہے کہ آقا قیامت کا ضامن ہوگا اور وہ ایک مرتبہ قیامت کا ضامن ہو چکا ہے اس لئے دوسری مرتبہ والا پہلی مرتبہ والے سے وصول کرے۔ سمعت سفیان يقول جناية المدبر على مولاہ يضمن قيمته (الف) (حوالہ بالا، مصنف ابن ابی شیبہ، نمبر ۲۷۳۲۵)

[۲۳۹۱] (۵۵) اور اگر آقا نے قیامت دی ہو بغیر قاضی کے فیصلے کے تو ولی کو اختیار ہے چاہے آقا کے پیچھے پڑے چاہے پہلی جنایت والے کے پیچھے پڑے۔

تشریح مدبر یا ام ولد نے پہلی مرتبہ جنایت کی تو جنایت والے کو بغیر قاضی کے فیصلے کے دیت دے دی تو اس صورت میں دوسری جنایت والے کے لئے دو اختیار ہیں۔ یا تو آقا سے اپنی جنایت وصول کرے یا پہلی جنایت کے ولی سے اپنی جنایت وصول کرے۔

وجہ آقا سے اس لئے وصول کر سکتا ہے کہ بغیر قاضی کے فیصلے کے دیت دی ہے اس لئے اس دینے کا اتنا اعتبار نہیں ہے۔ ہو سکتا ہے کہ دوستانہ طور پر دی ہو۔ اور پہلی جنایت والے سے اس لئے وصول کر سکتا ہے کہ اس نے گویا کہ دوسری جنایت والے کی آدھی دیت پر قبضہ کیا ہے۔ کیونکہ آقا پر تو ایک ہی مرتبہ دیت لازم تھی جو ادا کر چکا ہے۔ اس لئے پہلی جنایت کے ولی سے بھی آدھی دیت وصول کر سکتا ہے۔

اصول دونوں مسئلے اس اصول پر ہیں کہ مدبر اور ام ولد کا آقا پر قیامت سے زیادہ کی ذمہ داری نہیں ہے۔ اس لئے کہ وہ معذور ہے۔ اثر گزر چکا ہے۔ سفیان يقول جناية المدبر على مولاہ يضمن قيمته (ب) (مصنف ابن ابی شیبہ ۸۶ جنایۃ المدبر علی من تلون؟ ج خامس، ص ۳۹۶، نمبر ۲۷۳۲۵)

[۲۳۹۲] (۵۶) اگر دیوار مسلمان کے راستے کی طرف مائل ہو جائے۔ پس مطالبہ کیا گیا اس کے مالک سے اس کے توڑنے کا اور اس پر گواہ بنایا پھر بھی نہیں توڑا اس مدت میں کہ توڑ سکتا تھا یہاں تک کہ گر گئی تو ضامن ہوگا اس کا جو ضائع ہو جان یا مال۔ اور برابر ہے کہ اس کے توڑنے کا مسلمان مطالبہ کرے یا ذمی۔

حاشیہ: (الف) حضرت سفیانؒ نے فرمایا مدبر کی جنایت کا تاوان اس کے آقا پر ہوگا غلام کی قیامت کے اندر اندر (ب) حضرت سفیانؒ نے فرمایا مدبر کی جنایت کا تاوان اس کے آقا پر ہوگا غلام کی قیامت کے اندر اندر ضامن ہوگا۔

سقط ضمن ما تلف به من نفس او مال ویستوی ان یطالبه منقضه مسلم او ذمی [۲۳۹۳] (۵۷) وان مال الی دار رجل فالمطالبة لمالک الدار خاصة [۲۳۹۴] (۵۸) فاذا اصطدم فارسان فماتا فعلى عاقلة کل واحد منهما دية الآخر.

تشریح کسی کی دیوار مسلمانوں کے راستے کی طرف جھک گئی۔ لوگوں نے اس سے اس کو توڑنے کا مطالبہ کیا اور مطالبہ پر گواہ بھی بنایا پھر اتنی مدت گزر گئی کہ وہ توڑ سکتا تھا پھر بھی نہیں توڑا۔ اس کے بعد کسی پر وہ دیوار گر گئی تو اس کا ضمان دینا ہوگا۔ اور مال کا نقصان ہوا تو اس کا بھی ضمان لازم ہوگا۔ گرانے کا مطالبہ کرنے والا مسلمان ہو یا ذمی ہو دونوں کا حق برابر ہے۔ اس لئے دونوں میں سے کوئی بھی مطالبہ کرے گا تو دیت لازم ہو جائے گی۔

مجب چاہے دیوار اپنی زمین میں ہو لیکن اس شرط کے ساتھ کھڑی رکھ سکتا ہے کہ کسی کو نقصان نہ ہو۔ یہاں یاد دہائی کے باوجود نقصان کیا اس لئے ضمان لازم ہوگا۔ یہ صورت قتل بسبب ہے۔

مجب اثر میں ہے۔ عن قتادة فی الجدر اذا کان مائلا ان یشهد علی صاحبه فوقع علی انسان فقتله قال یضمن صاحب الجدر (الف) (مصنف عبدالرزاق، باب الجدر المائل والطریق ج ۸ ص ۱۷۱، ۱۸۳۹، مصنف ابن ابی شیبہ ۱۳۷ الحائط المائل یشهد علی صاحبه ج ۵ ص ۴۲۳، نمبر ۶۲۸) اس اثر سے معلوم ہوا کہ توڑوانے پر گواہ بنایا پھر بھی نہیں توڑا پھر کسی کا نقصان ہوا تو دیوار والا ضامن ہوگا۔

اصول مسئلہ اس اصول پر ہے کہ اپنی چیز میں کوئی چیز کھڑی کر سکتا ہے لیکن اس شرط کے ساتھ کہ کسی غیر کو نقصان نہ ہو، لا ضرر ولا ضرار (دارقطنی نمبر ۳۰۶)

[۲۳۹۳] (۵۷) اگر کسی آدمی کے گھر کی طرف مائل ہوئی تو مطالبہ کا حق خاص طور پر اس گھر کے مالک کے لئے ہے۔

مجب کسی کی دیوار کسی خاص آدمی کے گھر کی طرف جھک گئی تو عام مسلمانوں کو گرانے کے مطالبہ کا حق نہیں ہے بلکہ وہی آدمی گرانے کا مطالبہ کرے جس کے گھر کی طرف جھکی ہے۔ کیونکہ اسی کا گھر ہے اور اسی کا حق ہے۔

[۲۳۹۴] (۵۸) اگر دو گھوڑے سوار ٹکرائیں اور دونوں مرجائیں تو دونوں میں سے ہر ایک کے عاقلہ پر دیت ہے دوسرے کا۔

تشریح مثلاً زید اور عمر گھوڑے پر سوار تھے۔ دونوں آپس میں ٹکرائے اور دونوں مر گئے تو زید کی دیت عمر کے خاندان پر ہوگی اور عمر کی دیت زید کے خاندان پر ہوگی۔ اور دونوں کے ورثہ ایک دوسرے خاندان سے وصول کریں گے۔

مجب دونوں کی غلطیاں ہیں اور دونوں قتل خطا ہوئے ہیں اس لئے دونوں کے خاندان پر دیت ہوگی (۲) اثر میں ہے۔ عن علی انه ضمن

حاشیہ : (الف) حضرت قتادہؓ نے فرمایا دیوار جھک جائے اور دیوار کے مالک پر جھکنے پر گواہ بنائے پھر کسی انسان پر گر جائے اور اس کو مار دے تو دیوار والا ضامن ہوگا۔

[۲۳۹۵] (۵۹) واذا قتل رجل عبداً خطأً فعليه قيمته ولا تزد على عشرة آلاف درهم فان كانت قيمته عشرة آلاف درهم او اكثر قضى عليه بعشرة آلاف الا عشرة۔

کل واحد منهما لصاحبه۔ دوسری روایت میں ہے۔ قال سفیان فی الرجلین یصطرعان فیجرح احدهما صاحبه قال یضمن کل واحد منهما صاحبه (الف) (مصنف عبدالرزاق، باب المقتلان والذی یقع علی الآخر اجر به ج عاشر ص ۵۲ نمبر ۱۸۳۲۵/ ۱۸۳۲۱ مصنف ابن ابی شیبہ ۱۳۶ الرجل یصدم الرجل ج خامس، ص ۴۲۳، نمبر ۲۷۲۲) اس اثر سے معلوم ہوا کہ دونوں کے عاقلہ ضامن ہوں گے۔

لغت اصطلاح : صدم سے مشتق ہے ٹکرا جانا، فارسا : گھوڑے سوار۔

[۲۳۹۵] (۵۹) اگر کسی آدمی نے غلام کو غلطی سے قتل کر دیا تو اس پر غلام کی قیمت ہے لیکن دس ہزار درہم سے زیادہ نہ ہو۔ پس اگر اس کی قیمت دس ہزار درہم یا اس سے زیادہ ہو تو اس کو حکم دیا جائے گا دس ہزار سے دس کم کا۔

تشریح قتل خطا میں آزاد آدمی کی دیت دس ہزار درہم ہے اس لئے غلام کی دیت بھی زیادہ سے زیادہ دس ہزار درہم ہوگی بلکہ آزاد آدمی کی دیت سے دس درہم کم کر کے نو ہزار نو سو نوے (۹۹۹۰ درہم) ہی لازم کریں گے تاکہ غلام اور آزاد میں تھوڑا سا فرق باقی رہے۔ یوں عام حالات میں آدمی کسی کے غلام کو غلطی سے قتل کر دے تو قاتل پر غلام کی قیمت لازم ہوگی۔ لیکن اگر اس کی قیمت دس ہزار یا اس سے زیادہ ہو تو نو ہزار نو سو نوے (۹۹۹۰ درہم) ہی لازم کریں گے تاکہ آزاد اور غلام کی دیت میں دس درہم کا فرق ہو جائے۔

وجہ اثر میں ہے۔ عن ابراہیم فی العبد یقتل عمداً قال فیہ القود فان قتل خطاءً فقیمتہ ما بلغ غیر انہ لایجعل مثل دية الحر وینقص عنه عشرة دراهم (ب) (کتاب الآثام لمحمد، باب جراحات العید ص ۱۲۶ نمبر ۵۸۲/ مصنف عبدالرزاق، باب دية المملوک ج عاشر، ص ۹، نمبر ۱۸۱۷۲/ مصنف ابن ابی شیبہ ۶۹ من قال لا تبلغ به دية الحر ج خامس، ص ۳۸۶، نمبر ۲۷۲۰۴) اس اثر سے معلوم ہوا کہ پہلے تو غلام کی قیمت لازم ہوگی۔ اور وہ آزادی کی دیت سے زیادہ ہو تو دس درہم کم کر کے نو ہزار نو سو نوے درہم (۹۹۹۰ درہم) لازم کریں گے۔

فائدہ امام ابو یوسفؒ اور امام شافعیؒ فرماتے ہیں کہ غلام کی قیمت دس ہزار درہم سے زیادہ ہو تو وہ بھی لازم ہوگی۔

وجہ اثر میں ہے۔ عن ابن المسیب قال دية المملوک ثمنه ما بلغ وان زاد علی دية الحر (ج) (مصنف عبدالرزاق، باب دية المملوک ج عاشر، ص ۹، نمبر ۱۸۱۷۲/ مصنف ابن ابی شیبہ ۶۸ الحر یقتل العبد خطاء ج خامس، ص ۳۸۶، نمبر ۲۷۱۹۴) اس اثر سے معلوم ہوا

حاشیہ : (الف) حضرت علیؓ نے فرمایا ہر ایک دوسرے کا ضامن نہیں گے۔ دوسری روایت میں ہے دو آدمی لڑے اور ایک دوسرے کو زخمی کر دے؟ فرمایا ہر ایک دوسرے کے ضامن ہوں گے (ب) حضرت ابراہیم نے فرمایا غلام نے جان کر قتل کیا تو اس میں قصاص ہے اور غلطی سے قتل کیا تو اس کی قیمت جتنی پہنچ جائے۔ اتنی بات ضرور ہے کہ آزادی کی دیت کے برابر نہ کی جائے، اس سے دس درہم کم رکھا جائے (ج) حضرت سعید بن مسیب نے فرمایا غلام کی دیت اس کی قیمت کے مطابق ہے جتنی پہنچ جائے اگرچہ آزادی کی دیت سے زیادہ ہو جائے۔

[۲۳۹۶] (۶۰) وفي الامة اذا زادت قيمتها على الدية يجب خمسة آلاف الا عشرة
[۲۳۹۷] (۶۱) وفي يد العبد نصف قيمته لايزاد على خمسة آلاف الا خمسة .

کہ جتنی قیمت بھی قاتل کو دینی پڑے گی چاہے آزاد کی دیت دس ہزار درہم سے زیادہ ہی کیوں نہ ہو۔

[۲۳۹۶] (۶۰) اگر باندی میں اگر اس کی قیمت زیادہ ہو جائے دیت پر تو پانچ ہزار میں دس درہم کم واجب ہوں گے۔

تشریح باندی کو قتل خطا کیا تھا اس لئے قاتل پر اس کی قیمت لازم ہوگی۔ اگر اس کی قیمت پانچ ہزار درہم سے زیادہ ہو تب بھی چار ہزار نو سو نوے (۴۹۹۰ درہم) ہی لازم ہوں گے۔ کیونکہ ایک روایت میں آزاد عورت کی دیت مرد کی دیت سے آدھی ہے۔ اور آزاد مرد کی دیت دس ہزار درہم ہے تو عورت کی دیت پانچ ہزار درہم ہوئی۔ اس لئے باندی کی دیت اس سے دس درہم کم کر کے چار ہزار نو سو نوے (۴۹۹۰ درہم) لازم کریں گے۔

مجاہد حدیث میں ہے۔ عن معاذ بن جبل قال قال رسول الله ﷺ دية المرأة على النصف من دية الرجل (الف) (سنن اللیبقی، باب ماجاء فی دية المرأة ج ثامن ص ۹۵ نمبر ۱۶۳۰۵) اور دوسری روایت میں ہے۔ ان علیا كان يقول جراحات النساء على النصف من دية الرجل فيما قل وكثر (ب) (سنن اللیبقی، باب ماجاء فی جراح المرأة ج ثامن، ص ۱۶۷، نمبر ۱۶۳۰۸) اس حدیث اور اثر سے معلوم ہوا کہ آزاد عورت کی دیت مرد سے آدھی ہے اس لئے باندی کی دیت آزاد عورت کی دیت سے دس درہم یا پانچ درہم کم کر کے دلوائیں گے۔

نوٹ دوسری روایت یہ ہے کہ عورت کی دیت مرد کی دیت کی طرح ہے۔ حدیث یہ ہے۔ عن عمرو بن شعيب عن ابیه عن جده قال قال رسول الله ﷺ عقل المرأة مثل عقل الرجل حتى يبلغ الثلث من ديتها (ج) (نسائی شریف، عقل المرأة ص ۶۲۳ نمبر ۴۸۰۹) اس حدیث سے معلوم ہوا کہ عورت اور مرد کی دیت برابر ہے۔

[۲۳۹۷] (۶۱) غلام کے ہاتھ میں اس کی آدھی قیمت ہوگی پانچ ہزار پانچ کم سے زیادہ نہیں کیا جائے گا۔

تشریح آزاد آدمی کے دونوں ہاتھ غلطی سے کٹ جائے تو پوری دیت دس ہزار درہم ہے اور ایک ہاتھ کٹ جائے تو آدھی دیت پانچ ہزار درہم ہے۔ اسی قاعدے پر قیاس کرتے ہوئے غلام کے دونوں ہاتھ کٹ جائیں تو اس کی پوری قیمت لازم ہوگی۔ مثلاً غلام کی پوری قیمت چار ہزار درہم تھی تو چار ہزار درہم لازم ہوں گے۔ لیکن اگر ایک ہاتھ کاٹا تو غلام کی آدھی قیمت دو ہزار درہم لازم ہوگی۔ لیکن اگر غلام کی قیمت بارہ ہزار درہم ہو اس حساب سے ایک ہاتھ کی دیت چھ ہزار درہم ہوتی ہے پھر بھی آزاد کے ایک ہاتھ کٹنے کی دیت پانچ ہزار درہم سے زیادہ نہیں کریں گے بلکہ اس سے پانچ درہم کم کر کے چار ہزار نو سو پچانوے درہم ہی دیت دلوائی جائے گی۔ تاکہ غلام کے ہاتھ کی دیت آزاد کے ہاتھ سے زیادہ نہ ہو جائے۔ کیونکہ غلام کا درجہ آزاد سے کم ہے۔

حاشیہ : (الف) آپؐ نے فرمایا عورت کی دیت مرد کی دیت سے آدھی ہے (ب) حضرت علیؓ فرمایا کرتے تھے کہ عورتوں کے زخم کا تاوان مرد کی دیت سے آدھے پر ہے کم ہو یا زیادہ (ج) آپؐ نے فرمایا عورت کی دیت مرد کی دیت کے برابر ہے یہاں تک کہ اس کی دیت کہ نہائی پہنچ جائے۔

[۲۳۹۸] (۶۲) وکل ما یقدر من دية الحر فهو مقدر من قيمة العبد [۲۳۹۹] (۶۳) واذا ضرب رجل بطن امرأته فالقت جنینا میتا فعليه غرة والغرة نصف عشر الدية.

[۲۳۹۸] (۶۲) جو مقدار مقرر ہے آزاد کی دیت سے وہ مقرر ہوگی غلام کی قیمت سے۔

تشریح مثلاً آزاد آدمی کی انگلی کا ٹٹا تو پوری دیت کا دسواں حصہ ایک ہزار لازم ہوتے اسی طرح مذکورہ غلام کی انگلی کا ٹٹا تو اس کی پوری قیمت چار ہزار درہم کا دسواں حصہ چار سو درہم لازم ہوں گے۔ اور آزاد کے دانت توڑنے میں پوری دیت کا بیسواں پانچ سو درہم لازم ہوتے ہیں تو اسی پر قیاس کر کے مذکورہ غلام کی پوری قیمت چار ہزار کا بیسواں دو سو درہم لازم ہوں گے۔

اصول یہ مسئلہ اس اصول پر ہے کہ غلام کے اعضاء کاٹنے یا زخمی کرنے میں اس کی قیمت لازم ہوتی ہے۔ لیکن آزاد کی جو دیت ہے اسی حساب سے اور فیصد کے اعتبار سے اس کے اعضاء اور زخم کی قیمت لگائی جائے گی۔

مجاہد اثر میں اس کا ثبوت ہے۔ عن عمر بن الخطاب قال وعقل العبد في ثمنه مثل عقل الحر في ديته (الف) (مصنف عبد الرزاق، باب جراحات العبد ج ۴ نمبر ۱۸۱۵ سنن للبیہقی، باب جراحة العبد ج ۳ ص ۱۸۰، نمبر ۱۶۳۵) اس اثر سے معلوم ہوا کہ غلام کی دیت اس کی قیمت کے اعتبار سے ہے لیکن آزاد کی دیت کے حساب سے حساب کیا جائے گا۔

نوٹ لیکن آزاد کی دیت سے زیادہ ہو جائے تو وہ دلوائی نہیں جائے گی۔

[۲۳۹۹] (۶۳) اگر کسی آدمی نے عورت کے پیٹ پر مارا جس کی وجہ سے اس نے مردہ بچہ ڈالا تو اس پر غرہ واجب ہے۔ اور غرہ دیت کے دسویں حصے کے آدھے کا ہوگا۔

تشریح کسی آدمی نے حاملہ عورت کے پیٹ پر مارا جس کی وجہ سے بچہ باہر آ گیا اور مردہ بچہ باہر آیا تو اس بچے کی دیت ایک غلام یا باندی ہے جس کو غرہ کہتے ہیں۔ اور غلام یا باندی کی قیمت پانچ سو درہم کے قریب قریب ہو۔

مجاہد غرہ واجب ہونے کی دلیل اس حدیث میں ہے۔ ان ابا هريرة قال اقتلت امرأتان من هذیل فرمت احدهما الاخری بحجر فقتلتها وما فی بطنها فاختصموا الی النبی ﷺ فقضى ان دية جنینها غرة عبد او وليدة وقضى ان دية المرأة علی عاقلتها (ب) (بخاری شریف، باب جنین المرأة وان العقل علی الوالد الخ ص ۲۰ نمبر ۶۹۱ مسلم شریف، باب دية الجنین ووجوب الدية فی قتل الخطاء ص ۶۲ نمبر ۱۶۸۱) اس حدیث سے معلوم ہوا کہ مردہ بچہ پیٹ سے گرا تو غلام یا باندی دینا ہوگا۔ اور وہ پانچ سو درہم کا یعنی پوری دیت کے بیسواں حصے کا ہو اس کی دلیل یہ ہے۔ عن الشعبي قال الغرة خمس مائة یعنی درہما قال ابو داؤد قال ربعه الغرة خمسون ديناراً (ج) (ابوداؤد شریف، باب دية الجنین ص ۲۸ نمبر ۴۵۸ مصنف عبد الرزاق، باب نذر الجنین ج ۴ ص ۶۳)

حاشیہ : (الف) حضرت عمر نے فرمایا غلام کی دیت اس کی قیمت میں ہے جیسے آزاد کی دیت ہوتی ہے (یعنی اس فیصد کے حساب سے) (ب) حضرت ابو ہریرہؓ فرماتے ہیں کہ قبیلہ ہذیل کی دو عورتوں نے قتال کیا ایک نے دوسرے کو پتھر مارا اور اس کو قتل کر دیا اور جو اس کے پیٹ میں بچہ تھا وہ بھی مر گیا۔ پس حضورؐ کے پاس جھگڑا لائے تو آپؐ نے فیصلہ فرمایا کہ بچے کی دیت ایک غلام ہے یا باندی اور فیصلہ فرمایا کہ عورت کی دیت اس کے خاندان پر ہے (ج) حضرت شعبیؓ نے (باقی اگلے صفحہ پر)

[۲۴۰۰] (۶۴) فان القته حیاً ثم مات ففيه دية كاملة [۲۴۰۱] (۶۵) وان القته ميتاً ثم ماتت الام فعليه دية وغرة.

نمبر ۱۸۳۵) اس اثر سے معلوم ہوا غلام کی قیمت قریب قریب پانچ سو درہم یا پچاس دینار ہو۔

نکتہ غلام یا باندی کو غرہ کہتے ہیں۔

[۲۴۰۰] (۶۴) پس اگر بچہ زندہ پیدا ہوا پھر مر گیا تو اس پر پوری دیت ہے۔

تشریح حاملہ عورت کے پیٹ پر مارا جس کی وجہ سے زندہ بچہ باہر نکل گیا لیکن مارنے کے صدمہ سے بچہ بعد میں مر گیا تو اب بچے کی پوری دیت لازم ہوگی۔

وجہ اب ایسا ہوا کہ مارنے کے صدمے سے بچہ مر گیا تو گویا کہ زندہ آدمی کا قتل خطا ہوا اس لئے پوری دیت لازم ہوگی (۲) اوپر کی حدیث میں پانچ سو درہم مردہ بچے کی لازم کی تھی زندہ کی نہیں۔ حدیث میں یہ لفظ ہے۔ فقتلتها وما فی بطنها۔ جس کا مطلب یہ ہے کہ اس کے پیٹ میں جو بچہ تھا وہ بھی مر گیا تھا۔ ابوداؤد شریف میں مرنے کی پوری تصریح ہے۔ اس لئے زندہ بچے کی دیت پوری ہوگی۔ اثر میں ہے۔ عن الزهري قال اذا كان سقطاً بينا ففيه غرة اذا لم يستهل فان استهل فقد تم عقله فان كان ذكراً فالف دينار وان كان انثى فخمسة مائة دينار (الف) (مصنف عبدالرزاق، باب نذر الجنين ج ۱ ص ۵۶ نمبر ۱۸۳۳۶ / مصنف ابن ابی شیبہ ۱۱۱۹ الجنين اذا سقط حیاً ثم مات او تحرك او اختلج ج ۱ ص ۴۱۳، نمبر ۲۷۵۱۵) اس اثر سے معلوم ہوا کہ بچہ زندہ ہو پھر مرے تو پوری دیت لازم ہوگی۔ [۲۴۰۱] (۶۵) اگر عورت نے مردہ ڈالا پھر ماں مر گئی تو مارنے والے پر دیت ہے اور غرہ ہے۔

تشریح عورت کے پیٹ پر مارا جس کی وجہ سے عورت نے مردہ بچہ نکال دیا تو ڈیڑھ دیر کے بعد ماں بھی مر گئی تو ماں کی پوری دیت لازم ہوگی اور بچہ کے بدلے میں غلام یا باندی دے۔ تو گویا کہ دو دیتیں ہوئیں ایک ماں کی کیونکہ قتل خطا کی اور ایک بچے کے بدلے غلام یا باندی۔ کیونکہ بچہ بھی اسی مار کے صدمے سے مرا ہے۔

وجہ اوپر حدیث گزر گئی۔ ان ابا هريرة قال اقتلت امرأتان من هذيل فرمت احدهما الاخرى بحجر فقتلتها وما فی بطنها فالتخصموا الى النبي ﷺ فقضى ان دية جنينها غرة عبد او وليدة. وقضى ان دية المرأة على عاقلتها (ب) (بخاری شریف، باب جنين المرأة وان اعتقل على الوالد الخ ص ۱۰۲۰ نمبر ۶۹۱۰ / مسلم شریف، باب دية الجنين ووجوب الدية في قتل الخطاء ص ۶۲)

حاشیہ : (پچھلے صفحہ دے آگے) فرمایا غلام پانچ سو درہم کا ہونا چاہئے۔ حضرت ابوداؤد فرماتے ہیں کہ حضرت ربیعہ نے فرمایا کہ اصل عبارت یہ ہے کہ غلام پچاس دینار کا ہو (الف) حضرت زہریؒ نے فرمایا واضح سقط بچہ ہو تو اس کے قتل میں ایک غلام ہے اگر نہ دیا ہو۔ پس اگر روایا ہو تو اس کی دیت پوری ہوگی۔ پس اگر مذکر ہو تو ایک ہزار دینار اور اگر سقط مؤنث ہو تو پانچ سو دینار (ب) حضرت ابو ہریرہؓ فرماتے ہیں کہ قبیلہ ہذیل کی دو عورتوں نے مار کیا۔ پس ایک نے دوسرے پر پتھر مارا اور مار دیا اور پیٹ کے بچے کو بھی مار دیا۔ پس مقدمہ حضورؐ کے پاس لے گئے تو آپؐ نے فیصلہ فرمایا کہ اس کے بچے کی دیت ایک غلام یا باندی ہے۔ اور فیصلہ کیا کہ عورت کی دیت اس کے خاندان پر ہے۔

[۲۴۰۲] (۶۶) وان ماتت ثم القته ميتا فعليه دية في الام ولا شيء في الجنين [۲۴۰۳]

(۶۷) وما يجب في الجنين موروث عنه [۲۴۰۴] (۶۸) وفي جنين الامة اذا كان ذكرا

نمبر ۱۶۸) اس حدیث میں بچے کے بدلے میں غرہ واجب کیا اور اس کے علاوہ مردہ عورت کی دیت مارنے والی کے عاقلہ پر لازم کی تو دو دیتیں ہونگی۔

[۲۴۰۲] (۶۶) اور اگر ماں مری پھر مردہ بچہ ڈالا تو مارنے والے پر ماں کی دیت ہے اور بچے میں کچھ نہیں۔

مجب ماں پہلے مری بعد میں مردہ بچہ نکلا تو ایسا ہو سکتا ہے کہ ماں کے مرنے کی وجہ سے بچہ مرا ہو مارنے کی وجہ سے نہ مرا ہو۔ اس لئے مارنے والے پر صرف ماں کی دیت لازم ہوگی۔ بچے کی دیت لازم نہیں ہوگی۔

فائدہ امام شافعی فرماتے ہیں کہ ماں کی دیت بھی لازم ہوگی اور بچے کے بدلے بھی غلام یا باندی لازم ہوگی۔

مجب ظاہری وجہ یہی ہے کہ ماں کو مارنے کی وجہ سے بچہ مرا ہے اس لئے گویا کہ دونوں کو مارا۔ اس لئے ماں کی پوری دیت لازم ہوگی اور اس کے علاوہ بچے کے بدلے غلام یا باندی لازم ہوگی۔

[۲۴۰۳] (۶۷) بچے میں جو کچھ واجب ہو وہ وراثت میں تقسیم ہوگا۔

تشریح مارنے کی وجہ سے بچہ مرا اس کے بدلے غلام یا باندی واجب ہوئی تو وہ غلام اور باندی بچے کے جو وارثین ہوں گے ان میں تقسیم ہوگا۔

مجب جس طرح زندہ انسان کی دیت وارثین میں تقسیم ہوتی ہے اسی طرح یہ بھی ایک قسم کی دیت ہے اس لئے یہ بھی بچے کے وارثین میں تقسیم ہوگی (۲) حدیث میں ہے کہ ہذیل کی عورت کو اس کی شوکن نے مارا اور اس کا بچہ بھی مر گیا تو آپؐ نے فرمایا۔ قال فقال عاقلة المقتولة میرا اٹھا لسا؟ قال فقال رسول الله ﷺ لا، میرا اٹھا لزو جھا و ولدھا (الف) (ابوداؤد شریف، باب دية الجنين ص ۲۸۰ نمبر ۴۵۷۵) اس حدیث میں ہے کہ دیت اس کے وارثین میں تقسیم ہوگی۔ اسی طرح بچے کی دیت بھی اس کے وارثین میں تقسیم ہوگی۔

[۲۴۰۴] (۶۸) باندی کے بچے میں اگر مذکر ہو تو اس کی قیمت کا بیسواں حصہ ہے اگر زندہ ہوتا۔ اور اس کی قیمت کا دسواں حصہ ہے اگر مؤنث ہوتی

تشریح باندی کے پیٹ پر مارا جس کی وجہ سے مردہ بچہ ڈالا تو اگر بچہ مذکر ہوتا اور زندہ ہوتا تو اس کی جتنی قیمت ہو اس کا بیسواں حصہ دیت لازم ہوگا۔ مثلاً بچے کی قیمت چار ہزار درہم ہو تو دو سو درہم لازم ہوں گے۔ اور بچہ مؤنث ہو تو اس کی قیمت کا دسواں حصہ لازم ہوگا۔

مجب اوپر مسئلہ نمبر ۶۲ میں گزر چکا ہے کہ آزاد عورت کے بچے کی دیت غلام یا باندی ہو جس کی قیمت پوری دیت کا بیسواں حصہ ہوگی۔ یعنی پچاس دینار یا پانچ سو درہم۔ اسی حساب سے باندی کے بچے کی قیمت کے حساب سے بیسواں حصہ لازم ہوگا۔ مثلاً مذکور میں چار ہزار کا بیسواں حصہ دو سو (۲۰۰) درہم ہوتے ہیں اور دسواں حصہ چار سو درہم ہوتے ہیں (۲) اثر میں ہے۔ قال سفیان ونحن نقول ان كان غلاما فنصف عشر قيمته وان كانت جارية فعشر قيمتها لو كانت حبة (ب) (مصنف ابن ابی شیبہ ۵۷۵ فی جنین الامة ج خامس ص ۳۹۰،

حاشیہ : (الف) مقتولہ کے خاندان نے پوچھا کہ کیا اس کی میراث مجھے ملے گی؟ تو حضورؐ نے فرمایا، نہیں! اس کے شوہر اور اس کے لڑکے کو اس کی میراث ملے گی۔ (ب) سفیان فرماتے ہیں کہ اگر لڑکا ہو تو اس کی قیمت کا بیسواں حصہ ہوگا۔ اور اگر باندی ہو تو اس کی قیمت کا دسواں حصہ ہوگا اگر زندہ ہوتی۔

نصف عشر قيمته لو كان حيا وعشر قيمته ان كان انثى [۲۴۰۵] (۶۹) ولا كفارة في الجنين [۲۴۰۶] (۷۰) والكفارة في شبه العمد والخطأ عتق رقبة مؤمنة فان لم يجد فصيام شهرين متتابعين ولا يجزئ فيه الاطعام.

نمبر ۲۴۵۳) اس اثر میں ہے کہ اگر بچہ زندہ ہوتا تو جو اس کی قیمت ہوتی اگر مذکر ہو تو اس کی قیمت کا بیسواں حصہ اور اگر مؤنث ہو تو اس کی قیمت کا دسواں حصہ لازم ہوگا۔

فائدہ امام شافعیؒ فرماتے ہیں کہ ماں کی جو قیمت ہوگی اس کا دسواں حصہ لازم ہوگا۔

وجہ اثر میں ہے۔ عن ابراهيم انه قال في جنين الامة من ثمنها كنحو من جنين الحرة من ديتها العشر ونصف العشر (الف) (مصنف ابن ابی شیبہ ۵۷۵ فی جنین الامة ج خامس، ص ۳۹۰، نمبر ۲۴۵۹/ مصنف عبدالرزاق، باب جنین الامة ج عاشر، ص ۶۲ نمبر ۱۸۳۶۲) اس اثر میں ہے کہ ماں کی قیمت کا بیسواں حصہ لازم ہوگا۔

[۲۴۰۵] (۶۹) جنین میں کفارہ نہیں ہے۔

تشریح عورت کے پیٹ پر مارا اور مردہ بچہ نکال ڈالا تو اس پر غلام یا باندی دیت تو ہے لیکن اس کے لئے کفارہ نہیں ہے۔

وجہ قتل خطا نہیں ہے بلکہ قتل سبب ہے۔ اور قتل سبب میں کفارہ نہیں ہے (۲) یہ بھی یقین نہیں ہے کہ مارنے ہی سے بچہ مرا ہے یا کسی اور وجہ سے مرا ہے۔ اس لئے قتل خطا کا یقین نہیں ہے اس لئے کفارہ بھی نہیں ہے (۳) اوپر کی احادیث میں دیت کا تذکرہ ہے کفارے کا تذکرہ نہیں ہے۔ اس لئے بھی کفارہ نہیں ہوگا۔

فائدہ امام شافعیؒ کے نزدیک کفارہ ہے۔

وجہ وہ فرماتے ہیں کہ یہ قتل خطا ہے اور غالب گمان ہے کہ مارنے کی وجہ سے ہی بچہ مرا ہے اس لئے کفارہ بھی لازم ہوگا۔

[۲۴۰۶] (۷۰) اور کفارہ قتل شبہ عمد اور قتل خطا میں مومن غلام کا آزاد کرنا ہے۔ پس اگر وہ نہ ملے تو پیدر پے دو ماہ روزے رکھنا ہے۔ اور اس میں کھانا کھلانا کافی نہیں ہوگا۔

وجہ آیت میں ہے کہ قتل خطا میں مومن غلام کا آزاد کرنا ہے اور قتل شبہ عمد بھی قتل خطا سے اہم ہے اس لئے اس میں کفارہ لازم ہوگا (۲) آیت میں اس کی تصریح ہے۔ ومن قتل مؤمنا خطاء فتحرير رقبة مؤمنة ودية مسلمة الى اهله ... فمن لم يجد فصيام شهرين متتابعين توبة من الله (ب) (آیت ۹۲ سورۃ النساء ۴) اس آیت سے معلوم ہوا کہ کفارے میں مومن غلام آزاد کرنا ہے اور اس پر قدرت نہ ہو تو دو ماہ پیدر پے روزے رکھنا ہے۔ چونکہ اس آیت میں کھلانا نے کا تذکرہ نہیں ہے اس لئے ساٹھ مسکین کو کھانا کھلانا کافی نہیں ہوگا۔

حاشیہ : (الف) ابراہیم نے فرمایا باندی کے پیٹ کے بچے میں اس کی قیمت کے اعتبار سے دیت ہوگی، آزاد کے پیٹ کے بچے کا اس کی دیت کے اعتبار سے ہوگا دسواں یا بیسواں حصہ (ب) کسی نے مومن کو غلطی سے قتل کیا تو مومن غلام کو آزاد کرنا ہے اور دیت اس کے وارث کو ادا کرنا ہے... اور یہ نہ ملے تو دو ماہ پیدر پے روزے رکھنا ہے۔ یہ اللہ کی طرف رجوع کرنے کا طریقہ ہے۔

﴿ باب القسامۃ ﴾

[۲۴۰۷] (۱) واذا وجد القتيل في محلة لا يعلم من قتله استحلف خمسون رجلا منهم

﴿ باب القسامۃ ﴾

ضروری نوٹ کسی محلے میں کوئی قتل ہو جائے اور قاتل کا پتا نہ چلے اور نہ پتا چلنے کی کوئی علامت ہو تو آخری شکل یہ ہے کہ اس محلے کے چیدہ چیدہ پچاس آدمیوں سے قسم لے کہ نہ ہم نے قتل کیا ہے اور نہ ہمیں قاتل کا پتا ہے۔ جب یہ قسم کھالیں تو محلے والوں پر قتل خطا کی دیت لازم کر دی جائے گی۔ جس کو ان سے تین سال میں وصول کریں گے۔ لیکن اگر شارع عام پر یا شہر کے درمیان مقتول ہوا ہو جس سے یہ اندازہ نہ ہوتا ہو کہ محلے والوں نے قتل کیا ہے یا باہر سے کوئی آدمی یہاں لا کر لاش ڈال دی ہے تو اس صورت میں محلے والوں سے قسم نہیں لی جائے گی کیونکہ ان کو کیا معلوم کہ یہ سب کس نے کیا ہے۔

مجہ عبداللہ بن سہل بن زید اور محیصہ بن مسعود بن زید بن عتبیر تشریف لے گئے تو عبداللہ بن سہل بن مسعود کو یہودیوں نے قتل کر دیا۔ جس کی وجہ سے حضرت محیصہ بن مسعود بن زید اور حضرت حویصہ بن مسعود بن زید اور حضرت عبدالرحمن بن سہل بن زید حضورؐ کے پاس گئے تو آپؐ نے فرمایا کیا کسی کے قتل کرنے پر گواہ ہے؟ انہوں نے فرمایا نہیں! تو آپؐ نے فرمایا اس صورت میں پچاس یہودیوں سے قسم لے سکتے ہو۔ انہوں نے فرمایا یہ لوگ کفار ہیں یہ جھوٹی قسمیں کھالیں گے اس لئے ان سے قسم لیکر کیا کریں گے؟ بعد میں حضورؐ نے اپنی جانب سے ایک سواونٹ دیت حضرت عبدالرحمن کو عطا فرمایا۔ اس حدیث سے قسامہ ثابت ہوتا ہے۔ حدیث کا نکتہ ازیہ ہے۔ خرج عبد اللہ بن سہل بن زید ... فذکروا الرسول اللہ ﷺ مقتل عبد اللہ بن سہل فقال لهم اتحلفون خمسين يمينا فتستحقون صاحبكم؟ او قاتلكم قالوا وكيف نحلف ولم نشهد؟ قال فتبرئكم يهود بنخمسين يمينا؟ قالوا وكيف نقبل ايمان قوم كفار؟ فلما رأى ذلك رسول الله ﷺ اعطى عقله (الف) (مسلم شریف، کتاب القسامۃ والمحاربین والقصاص والديات ص ۵۵ نمبر ۱۶۶۹ بخاری شریف، باب القسامۃ ص ۱۰۱۸ نمبر ۶۸۹۸) اس حدیث سے معلوم ہوا کہ جس محلے میں قتل ہوا ہو ان کے پچاس آدمیوں سے قسم لے۔ اس قسم لینے کو قسامہ کہتے ہیں۔

[۲۴۰۷] (۱) اگر مقتول کسی محلہ میں پایا جائے اور اس کے قاتل کا پتا نہ ہو تو ان میں سے پچاس آدمیوں سے قسم لی جائے جن کو مقتول کا ولی منتخب کرے۔

تشریح مقتول کسی محلے میں پایا گیا اور اس کے قاتل کا پتا نہیں چل رہا ہے اور اندازہ ہے کہ محلے کے کسی آدمی نے قتل کر کے پھینک دیا ہے تو محلے کے پچاس آدمیوں سے قسم لے کہ نہ ہم نے قتل کیا ہے اور نہ ہم قاتل کو جانتے ہیں۔ اس قسم کھانے کے بعد محلے والوں پر دیت لازم کر دی

حاشیہ : (الف) ان حضرات نے حضورؐ کے سامنے عبداللہ بن سہل کے قتل کا تذکرہ کیا تو ان سے فرمایا کیا پچاس قسمیں کھلا سکتے ہو؟ تاکہ اپنے سامنے والے کا مستحق بن جاؤ۔ یا تم اپنے قاتل کا مستحق بن جاؤ۔ انہوں نے کہا کہ ہم کیسے قسم کھائیں ہم نے تو قتل ہوتے ہوئے دیکھا نہیں ہے۔ آپ نے فرمایا یہودی پچاس قسمیں کھا کر تم سے بری ہو جائیں گے۔ ان حضرات نے کہا کفار قوم کی قسم ہم کیسے قبول کریں؟ پس جب حضورؐ نے یہ صورت حال دیکھی تو مقتول کی دیت خود ادا کر دی۔

یتخیرہم الولی [۲۴۰۸] (۲) باللہ ماقتلناہ ولا علمناہ له قاتلا [۲۴۰۹] (۳) فاذا حلفوا جائے گی۔

مجا اوپر حدیث گزر گئی ہے۔ فقال لهم اتحلفون خمسين يمينا فستحقون صاحبكم (الف) (مسلم شریف، کتاب القسامۃ ص ۵۵ نمبر ۱۶۶۹/بخاری شریف، باب القسامۃ ص ۱۸ نمبر ۶۸۹۸) [۲۴۰۸] (۲) یوں قسم کھائے کہ خدا کی قسم نہ ہم نے اس کو قتل کیا ہے اور نہ اس کے قاتل کو جانتے ہیں۔

مجا حدیث میں ہے۔ ان رسول اللہ ﷺ كتب الى يهود انه قد وجد بين اظهركم قتيل فدون فكتبوا يحلفون باللہ خمسين يمينا ماقتلناہ وما علمنا قاتلا قال فوداه رسول اللہ ﷺ من عنده مائة ناقة (ب) (ابوداؤد شریف، باب فی ترک القود بالقسامۃ ص ۲۷ نمبر ۴۵۲۵) اس حدیث سے معلوم ہوا کہ محلہ والے پچاس آدمی قسم کھائیں کہ نہ ہم نے قتل کیا ہے اور نہ ہم قاتل کو جانتے ہیں۔

فائدہ امام شافعیؒ کی رائے ہے کہ اگر اس بات کی کوئی علامت ہو کہ محلہ والے نے قتل کیا ہے تو خود مقتول کے ولی پچاس مرتبہ قسم کھائیں کہ محلہ والے نے قتل کیا ہے۔ پھر محلہ والے پر دیت لازم کر دی جائے گی۔

مجا حضرت عبداللہ بن سہل بن زید کی حدیث میں اسی طرح ہے کہ حضورؐ نے ان کے بھائیوں سے پوچھا ہے کہ کیا تم لوگ قسم کھاتے ہو کہ یہود نے قتل کیا ہے۔ جس پر انہوں نے فرمایا کہ مجھے حتمی طور پر معلوم نہیں ہے کہ انہوں نے قتل کیا ہے اس لئے ہم کیسے قسم کھائیں تو آپؐ نے فرمایا پھر تو یہود قسم کھالیں گے اور قتل سے بری ہو جائیں گے۔ حدیث کے الفاظ پر پھر غور فرمائیں۔ فذکروا لرسول اللہ ﷺ مقتل عبد اللہ بن سہل فقال لهم اتحلفون خمسين يمينا فستحقون صاحبكم او قاتلكم قالوا وكيف نحلف ولم نشهد (ج) (مسلم شریف، کتاب القسامۃ ص ۵۵ نمبر ۱۶۶۹/ابوداؤد شریف، باب القسامۃ ص ۲۷ نمبر ۴۵۲۵) اس حدیث سے معلوم ہوا کہ خود مقتول کے ورثہ پچاس قسم کھالیں اور محلہ والوں پر دیت لازم کر دیں۔

[۲۴۰۹] (۳) پس جب قسم کھالے تو اہل محلہ پر دیت کا فیصلہ کر دیا جائے۔

مجا عن رجال من الانصار ان النبی ﷺ قال لليهود وابدأ بهم يحلف منكم خمسون رجلا فابوا فقال للانصار استحقوا فقالوا نحلف على الغيب يا رسول الله؟ فجعلها رسول الله دية على يهود لانه وجد بين اظهرهم (د) (ابو

حاشیہ : (الف) ان حضرات سے کہا کیا تم پچاس قسمیں کھا سکتے ہو تا کہ تم اپنے مقتول کا مستحق بن جاؤ (ب) آپؐ نے یہود کو لکھوایا کہ تمہارے درمیان مقتول پایا گیا اس لئے اس کا فدیہ دو تو یہودیوں نے لکھا کہ وہ پچاس آدمی قسم کھاتے ہیں کہ نہ ہم نے قتل کیا ہے اور نہ ہم قاتل کو جانتے ہیں۔ پھر حضورؐ نے اپنے پاس سے سواونٹ فدیہ دیا (ج) لوگوں نے حضورؐ کے سامنے عبداللہ بن سہل کے قتل کا تذکرہ کیا تو آپؐ نے ان سے کہا کیا تم پچاس مرتبہ قسم کھاؤ گے تا کہ تم مقتول کا مستحق بن سکو۔ یا فرمایا قاتل کا مستحق بن سکو۔ ان حضرات نے کہا کیسے ہم قسم کھائیں ہم تو قتل کے وقت حاضر نہیں تھے (د) حضورؐ نے یہود سے کہا اور ان ہی سے شروع کیا کہ تم میں سے پچاس آدمی قسم کھائیں تو انہوں نے انکار کیا تو آپؐ نے انصار سے فرمایا تم لوگ مستحق بن جاؤ یعنی قسم کھا کر تو انہوں نے کہا اے اللہ کے رسول! ہم غیب پر قسم کھائیں؟ پس حضورؐ نے یہود پر دیت لازم کی۔ کیونکہ ان لوگوں کے درمیان مقتول پایا گیا۔

قضى على اهل المحلة بالدية [۲۴۱۰] (۴) ولا يستحلف الولی ولا يقضى عليه بالجنایة
وان حلف [۲۴۱۱] (۵) وان ابی واحد منهم حبس حتی يحلف [۲۴۱۲] (۶) وان لم

داؤد شریف، باب فی ترک القود بالقسامۃ ص ۲۷ نمبر ۴۵۲۶ سنن للبیہقی، کتاب القسامۃ، باب اصل القسامۃ ج ثامن، ص ۲۰۶، نمبر
۱۶۴۳۳ انسائی شریف، ذکر اختلاف الفاظ الناقلین لخصر سہل منہ ص ۶۵۱ نمبر ۲۷۲۴ (۴) اس حدیث سے معلوم ہوا کہ اہل محلہ پر دیت لازم کی
جائے گی اس لئے کہ ان ہی کے درمیان لاش پائی گئی۔ اس لئے ظاہری طور پر وہی مجرم ہیں۔ کیونکہ ان لوگوں نے محلے کی حفاظت نہیں کی (۲)
اگر کسی پر دیت لازم نہ کریں تو اہل محلہ قتل کی حفاظت نہیں کریں گے اور خون بیکار جائے گا (۳) حدیث میں ہے۔ عن ابن عباس قال وجد
رجل من الانصار قتيلا في دالية ناس من اليهود فبعث رسول الله ﷺ اليهم فاخذ منهم خمسین رجلا من
خيارهم فاستحلفهم بالله ما قتلنا ولا علمنا قاتلا وجعل عليهم الدية فقالوا قضی بما قضی فینا نبینا موسی علیہ
السلام (الف) (سنن للبیہقی، کتاب القسامۃ ج ثامن، ص ۲۱۳، نمبر ۱۶۴۴۷) اس حدیث سے معلوم ہوا کہ محلے والے کو قسم کھلائیں گے پھر
ان پر دیت لازم کریں گے۔

[۲۴۱۰] (۴) اور قسم نہیں لی جائے گی ولی سے اور نہ فیصلہ کیا جائے گا اس پر جنایت کا اگرچہ قسم کھالے۔

مجا اوپر حدیث گزر چکی ہے کہ اہل محلہ سے قسم لی جائے گی اس لئے ہمارے یہاں مقتول کے ولی سے قسم نہیں لی جائے گی۔ اور وہ قسم کھا بھی
لیں تب بھی محلہ والوں پر جنایت کا فیصلہ نہیں کیا جائے گا جب تک محلہ والے کے پچاس آدمی قسم نہ کھالیں۔

فائدہ پیچھے گزر چکا ہے کہ محلے والوں میں قتل کی علامت ہو تو مقتول کے اولیاء پچاس مرتبہ قسم کھائیں گے، پھر محلہ والوں پر دیت کا فیصلہ کر دیا
جائے گا۔ یہ امام شافعی کا مسلک ہے۔

[۲۴۱۱] (۵) اگر اہل محلہ میں سے کسی ایک نے قسم کھانے سے انکار کیا تو اس کو قید کیا جائے گا یہاں تک کہ قسم کھالے۔

تشریح محلہ والوں میں سے کوئی قسم کھانے سے انکار کرتا ہے تو اس وقت تک قید کر لیا جائے گا جب تک کہ قسم نہ کھالے۔

مجا محلہ میں قتل ہونے کی وجہ سے مقتول کے وارثین کا حق ہو گیا کہ اہل محلہ کو قسم کھلائے۔ اس لئے اگر وہ قسم نہیں کھاتا ہے تو اس کو قید کیا جائے
گا۔

[۲۴۱۲] (۶) اگر اہل محلہ میں سے پچاس پورے نہ ہوں تو ان پر قسم مکرر کی جائے گی۔ یہاں تک کہ پچاس قسمیں پوری ہو جائے۔

مجا اثر میں ہے۔ عن ابراہیم قال اذا لم يكملوا خمسین رددت الایمان علیہم (ب) (مصنف عبدالرزاق، بالقسامۃ ج
عاشر، ص ۴۱۱، نمبر ۱۸۲۸۵ / مصنف ابن ابی شیبہ ۱۶۷ ما جاء فی القسامۃ ج خامس، ص ۴۴۰، نمبر ۲۷۸۰۳) اس اثر سے معلوم ہوا کہ پچاس

حاشیہ : (الف) حضرت ابن عباس فرماتے ہیں کہ انصار کا ایک آدمی یہود کے ایک آدمی کے رھٹ میں مقتول پایا گیا تو حضورؐ نے ان کے پاس آدمی بھیجا۔ ان کے
ایچھے میں سے پچاس آدمیوں کی قسم لی۔ پس ان کی قسم لی کہ خدا کی قسم نہ ہم نے قتل کیا ہے اور نہ ہم قاتل کو جانتے ہیں اور ان پر دیت لازم کی۔ تو انہوں نے کہا کہ یہ وہی
فیصلہ ہے جو ہمارے درمیان حضرت موسیٰ نبینا کیا کرتے تھے (ب) حضرت ابراہیم نے فرمایا اگر پچاس پورے نہ ہوں تو انہیں سے دوبارہ قسم لی جائے۔

یکمل اهل المحلة کررت الايمان عليهم حتى يتم حتى يتم خمسين يمينا [۲۴۱۳]
 (۷) ولا يدخل فى القسامة صبی ولا مجنون ولا امرأة ولا عبد [۲۴۱۴] (۸) وان وجد
 میت لا اثر به فلا قسامة ولا دية [۲۴۱۵] (۹) وكذلك ان كان الدم یسيل من انفه او
 دبره او فمه [۲۴۱۶] (۱۰) فان كان یخرج من عينيه او اذنيه فهو قتيل.

پورے نہ ہوں تو انہیں لوگوں سے مکرر قسم لی جائے تاکہ پچاس پورے ہو جائیں۔

[۲۴۱۳] (۷) قسامہ میں نہیں داخل ہوں گے بچے نہ مجنون نہ عورت اور نہ غلام۔

مجا بچے اور مجنون کو تو عقل ہی نہیں ہے اس لئے اس کی قسم کا اعتبار نہیں۔ عورت کما نہیں سکتی کہ وہ دیت ادا کرے گی اور غلام کے پاس تو مال ہی نہیں ہے جو کچھ ہے وہ آقا کا ہے۔ اس لئے ان کے قسم کھانے سے بھی کوئی فائدہ نہیں ہے (۲) عن الثوری قال لیس علی النساء والصبيان قسامة (نمبر ۱۸۳۰۹) عن الثوری قال لیس علی العبد قسامة (الف) (مصنف عبدالرزاق، باب قسامة النساء، باب قسامة العبد ج عاشر ص ۴۹ نمبر ۱۸۳۱۰) اس اثر سے معلوم ہوا کہ بچہ، عورت، مجنون اور غلام سے قسامت میں قسم لی جائے گی۔

[۲۴۱۴] (۸) اگر پایا گیا کوئی ایسا مرد جس پر کوئی اثر نہ ہو تو نہ قسامت ہے اور نہ دیت ہے۔

تشریح قسامت اس وقت ہے جب علامت سے پتا چلے کہ اس کو قتل کیا ہے لیکن قتل کرنے کا کوئی اثر نہ ہو بلکہ ایسا معلوم ہوتا ہو کہ خود بخود مرا ہے تو پھر نہ قسامت ہے اور نہ اہل محلہ والوں پر دیت ہے۔

مجا اثر میں ہے۔ عن الثوری قال اذا وجد القتیل فی قوم به اثر کان عقله علیهم واذا لم یکن به اثر لم یکن علی العاقلة شیء الا ان تقوم البینة علی احد (ب) (مصنف عبدالرزاق، باب القسامة ج عاشر ص ۴۰، نمبر ۱۸۲۸۲) اس اثر سے معلوم ہوا کہ قتل کا اثر نہ ہو تو قسامہ نہیں ہے۔

[۲۴۱۵] (۹) ایسے ہی اگر خون ناک سے پایا خانہ کے راستے سے یا منہ سے بہتا ہو۔

تشریح ناک اور پاخانہ کے راستے سے یا منہ سے خون بہتا ہو تو یہ قتل کی یا مار کی علامت نہیں ہے بلکہ عام بیماری میں بھی ان راستوں سے خون بہتا ہے۔ اس لئے ان راستوں سے خون بہتا ہو تو قسامہ نہیں ہے۔

مجا غالب گمان یہ ہے کہ یہ خود بخود مرا ہے قتل سے نہیں مرا ہے اس لئے قسامت نہیں ہے۔

[۲۴۱۶] (۱۰) پس اگر دونوں آنکھوں سے نکلے یا دونوں کانوں سے نکلے تو مقتول شمار ہوگا۔

حاشیہ : (الف) حضرت ثوری نے فرمایا عورتوں اور بچوں پر قسامہ نہیں ہے۔ اور دوسری روایت میں ہے کہ غلام پر قسامہ نہیں ہے (ب) حضرت ثوری نے فرمایا مقتول کسی میں پایا جائے اس طرح کہ اس پر نہ زخم کا اثر ہو تو اس کی دیت انہیں لوگوں پر ہے۔ اور زخم کا اثر نہ ہو تو دیت عاقلہ پر ہے مگر یہ کہ کسی ایک پر بینہ قائم کر دیا جائے۔

[۲۴۱۷] (۱۱) واذا وجد القتيل على دابة يسوقها رجل فالدية على عاقلته دون اهل المحلة [۲۴۱۸] (۱۲) وان وجد القتيل في دار انسان فالقسامة عليه والدية على عاقلته [۲۴۱۹] (۱۳) ولا يدخل السكان في القسامة مع الملاك عند ابي حنيفة رحمه الله

مجا جسم کے اندرونی حصے میں زخم ہو تو آنکھوں یا کانوں سے خون نہیں نکلتا ہے۔ یہ عموماً مار سے یا مکالگانے سے نکلتا ہے۔ اس لئے یہ مار کی علامت ہے۔ اس لئے ان جگہوں سے خون نکلے تو مقتول شمار ہوگا۔ اور قسامت لازم ہوگی۔

[۲۴۱۷] (۱۱) اگر مقتول کسی سواری پر ہو جس کو ایک آدمی ہانک رہا ہو تو دیت اس کے عاقلہ پر ہے نہ کہ محلہ والے پر۔

مجا یہ مسئلہ اس اصول پر ہے کہ ظاہر علامت سے جو قاتل نظر آتا ہو دیت یا قسامت اسی پر ہے۔ یہاں سواری پر لاش ہے اور آدمی اس کو ہانک بھی رہا ہے تو ظاہری علامت یہی ہے کہ یہی اس کا قاتل ہے۔ اس لئے جانور والے پر ہی دیت ہوگی اور قاتل کا پتا چل گیا تو اہل محلہ سے قسامت ساقط ہو جائے گی (۲) اثر میں اس کا اشارہ ہے۔ قال اتی شریح فی رجل وجد میتا علی دکان بباب قوم لیس فیہ اثر فاستحلف اهل البیت (الف) (مصنف عبدالرزاق، باب القسامة ج ۴ عاشر ص ۱۸۲۹۵) اس اثر سے معلوم ہوا کہ کسی کے دروازے پر لاش پائی جائے تو اس گھر والے کو قسم کھلائی جائے گی۔ اسی طرح کسی کی سواری پر لاش پائی جائے تو اس پر اس کی دیت لازم ہوگی۔ [۲۴۱۸] (۱۲) اگر مقتول پایا گیا کسی انسان کے گھر میں تو قسامت گھر والے پر ہے اور دیت اس کے عاقلہ پر ہے۔

مجا جب اس کے گھر میں لاش پائی گئی تو ظاہری علامت یہی ہے کہ اسی نے مارا ہے، محلے والے نے نہیں مارا ہے۔ اس لئے اسی پر قسامت ہوگی۔ اور چونکہ قتل خطاء کے درجے میں ہے اس لئے اس کے عاقلہ پر دیت لازم ہوگی (۲) عن الشعبي قال اذا وجد بدن القتيل في دار او مكان صلى عليه وعقل واذا وجد رأس او رجل لم يصل عليه ولم يعقل (ب) (مصنف عبدالرزاق، باب القسامة ج ۴ عاشر ص ۱۸۲۹۶) اس اثر سے دو باتیں معلوم ہوں۔ ایک تو یہ کہ جس کے گھر میں لاش پائی جائے دیت اس پر لازم ہوگی۔ اور دوسری بات یہ معلوم ہوئی کہ نماز پڑھنے وغیرہ میں بدن کا اعتبار ہے کہ بدن ملے تو لازم ہوگی۔ صرف سر ہو یا صرف ٹانگ ہو تو اس پر نماز نہیں پڑھی جائے گی۔ کیونکہ وہ اصل آدمی نہیں ہے صرف ایک ٹکڑا ہے۔

[۲۴۱۹] (۱۳) اور قسامت میں داخل نہیں ہوں گے کرایہ دار مالکوں کے ہوتے ہوئے امام ابوحنیفہؒ کے نزدیک اور قسامت اہل خطہ پر ہوگی نہ کہ خریداروں پر اگرچہ ان میں سے ایک ہی باقی ہو۔

تشریح امام ابوحنیفہؒ کے نزدیک جو لوگ زمین کے اصل مالک ہیں یعنی ملک فتح کے وقت حاکم نے جن جن کو لکھ کر زمین حوالہ کیا ہے انہیں لوگوں

حاشیہ : (الف) حضرت شریح کے پاس ایک آدمی کے بارے میں آیا کہ ایک قوم کے دروازے پر مردہ پایا گیا۔ اس میں زخم کا اثر نہیں تھا تو گھر والوں کو قسم کھلائی (ب) حضرت شعبیؒ نے فرمایا مقتول کا بدن کسی گھر یا مکان میں پایا جائے تو اس پر نماز پڑھی جائے گی اور دیت دی جائے گی۔ اور اگر صرف سر پایا جائے یا صرف پاؤں پایا جائے تو نہ اس پر نماز پڑھی جائے گی اور نہ دیت لازم ہوگی۔

تعالیٰ وہی علی اہل الخطة دون المشترین ولو بقى منهم واحد [۲۴۲۰] (۱۴) وان وجد القتل فی سفينة فالقسامة علی من فیها من الركاب والملاحین [۲۴۲۱] (۱۵) وان وجد فی مسجد محلة فالقسامة علی اهلها [۲۴۲۲] (۱۶) وان وجد فی الجامع والشارع

سے قسامت لی جائے گی۔ جو لوگ کرایہ پر گھر لئے ہیں یا زمین کو خرید کر رہتے ہیں ان لوگوں سے قسامت نہیں لی جائے گی چاہے اصل مالک ایک ہی ہو اسی سے قسامت لی جائے گی۔

فائدہ امام ابو یوسفؒ کے نزدیک کرایہ دار یا بعد میں زمین خرید کر رہنے والے اور اصل مالک سب سے قسامت لی جائے گی۔

مذ کیونکہ سبھی قتل میں شریک ہو سکتے ہیں۔ یا سب کو قتل کرنے والوں کی معلومات ہو سکتی ہے۔ اس لئے محلے میں رہنے والے سبھی سے قسم لی جائے گی (۲) اہل خیبر کے یہودیوں سے قسم لی تو ان میں اصل مالک اور کرایہ دار کا فرق نہیں کیا بلکہ سب سے قسم لی۔ یوں بھی اس وقت وہ لوگ اصل مالک نہیں تھے۔ کیونکہ خیبر فتح ہو چکا تھا اس لئے اصل مالک تو حضورؐ تھے۔ خیبر کے یہود گویا کہ کرایہ دار تھے۔ پھر بھی ان سے قسامت لی گئی جس سے معلوم ہوا کہ کرایہ دار یا خریدنے والوں سے بھی قسامت لی جاسکتی ہے۔

نکتہ ساکن کی جمع ہے، کرایہ دار، ملاک : مالک کی جمع ہے زمین کے اصل مالک، اہل نظہ : خطہ والے، زمین والے۔

[۲۴۲۰] (۱۴) اگر مقتول کشتی میں پایا گیا تو قسامت ان پر ہے جو اس میں سوار ہیں اور ملاحوں پر۔

تشریح کشتی میں لاش پائی گئی تو ظاہری علامت یہی ہے کہ انہیں لوگوں میں سے کسی ایک نے مارا ہے اس لئے قسامت انہیں لوگوں پر ہے (۲) اثر گزر چکا ہے۔ عن الثوری قال اذا وجد القتيل فی قوم به اثر كان عقله علیهم واذا لم یکن به اثر لم یکن علی العاقلة شیء الا ان تقوم البينة علی احد (الف) (مصنف عبدالرزاق، باب القسامة ج ۴۰ نمبر ۱۸۲۸) اس اثر سے معلوم ہوا کہ جن لوگوں کے درمیان مقتول پایا جائے انہیں لوگوں پر قسم ہوگی۔

[۲۴۲۱] (۱۵) اگر محلے کی مسجد میں میت پائی جائے تو قسامت اہل محلہ پر ہے۔

مذ محلہ کی مسجد میں مقتول پایا گیا تو ظاہری یہی ہے کہ اسی محلے والوں نے قتل کر کے مسجد میں ڈال دیا ہے۔ اس لئے اس محلے والے پر قسامت واجب ہوگی۔ اثر اوپر گزر گیا ہے۔

[۲۴۲۲] (۱۶) اگر پایا جائے جامع مسجد میں یا شارع عام پر تو اس میں قساوت نہیں ہے اور دیت بیت المال پر ہے۔

مذ جامع مسجد پورے شہر والوں کی ہے، اسی طرح عام سڑک پورے شہر والوں کے لئے ہے، معلوم نہیں کس نے مار ڈالا ہے۔ اس لئے کوئی ایک محلہ والا اس کا مجرم نہیں ہے۔ اس لئے کسی پر قسامت لازم نہیں ہوگی۔ اور اس کا خون باطل نہ ہو اس لئے بیت المال پر اس کی دیت ہوگی

حاشیہ : (الف) حضرت ثوری فرماتے ہیں کہ کوئی مقتول کسی قوم میں پایا گیا ہو اور اس پر ظم کا اثر ہو تو اس کی دیت ان پر ہوگی اور اگر اثر نہ ہو تو عاقلہ پر کچھ نہیں ہوگی مگر یہ کہ کسی ایک پر قتل کا مینہ قائم کر دے۔

الاعظم فلا قسامة فيه والدية على بيت المال و ۲۴۲۳] (۱۷) وان وجد في برية ليس بقربها عمارة فهو هدر [۲۴۲۴] (۱۸) وان وجد بين قريتين كان على اقربهما.

(۲) وقال عليّ ايما قتيل وجد بفلاة من الارض فديته من بيت المال لكيلا يبطل دم في الاسلام (الف) (مصحف عبد الرزاق، باب القسامة ج عاشر ص ۳۶ نمبر ۱۸۲۶۹) اس اثر سے معلوم ہوا کہ میت ایسی جگہ پائی جائے جہاں کسی ایک محلے پر شبہ نہ ہو سکے تو قسامت نہیں ہوگی اور اس کی دیت بیت المال پر ہوگی (۳) حضورؐ نے عبد اللہ بن سہل بن زید کی دیت خود اپنی جانب سے سواونٹ ادا کی تھی۔ فکروہ رسول اللہ ﷺ ان يطل دمه فوداه مائة من ابل الصدقة (ب) (بخاری شریف، باب القسامة ص ۱۰۱۸، نمبر ۶۸۹۸ / مسلم شریف، کتاب القسامة ص ۵۴ نمبر ۱۶۶۹) اس حدیث سے معلوم ہوا کہ جہاں قسامت نہ ہو وہاں دیت بیت المال پر ہوگی (۴) مسلم بن یزید بن مذکور ان الناس ازدحموا في المسجد الجامع بالكوفة فافرجوا عن قتيل فوداه علي بن ابي طالب من بيت المال (ج) (مصحف ابن ابی شیبہ ۱۷۵ الرجل يقتل في الزحام ج خامس، ص ۴۴۵، نمبر ۲۷۸۴) [۲۴۲۳] (۱۷) اگر پایا گیا جنگل میں جس کے قریب آبادی نہ ہو تو اس کا خون بیکار ہے۔

مع یہاں بھی قریب میں کوئی محلہ نہیں ہے جس پر قسامت واجب کریں۔ اس لئے قسامت نہیں ہوگی اور دیت بیت المال سے دی جائے گی۔ اس کے لئے اثر پہلے گزر چکا ہے۔

نکتہ بریتہ : جنگل، آبادی کی زور کی آواز وہاں تک نہ پہنچ سکے تو وہ جنگل کے درجے میں ہے، ہدر : بیکار، جس خون کا خوں بہا لازم نہ ہو۔

[۲۴۲۴] (۱۸) اگر مقتول دو گاؤں کے درمیان پایا جائے تو دونوں گاؤں کے قریب والوں پر دیت ہوگی۔

تشریح مقتول دو گاؤں کے درمیان پڑا ہو ملا تو دیکھا جائے گا کہ کس گاؤں سے وہ زیادہ قریب ہے اسی گاؤں والوں پر قسامت اور دیت لازم ہوگی۔

مع قریب والے پر ہی لازم کیا جاسکتا ہے اور کیا کریں؟ (۲) حدیث میں ہے۔ عن ابی سعید ان قتيلًا وجد بين حيين فامر النبي ﷺ ان يقاس الي ايهما اقرب فوجد اقرب الي احد الحيين بشبر قال ابو سعيد كأنني انظر الي شبر رسول الله ﷺ فالقي ديته عليهم (د) (سنن للبیہقی، باب ماروی فی القتل یوجد بین الحیین ج خامس، ص ۲۱۷، نمبر ۱۶۴۵۳) اس حدیث اور اثر سے معلوم ہوا کہ ایک بالشت بھی قریب ہو تو اس پر قسامت ہوگی۔

حاشیہ : (الف) حضرت علیؑ نے فرمایا کوئی مقتول جنگل میں پایا جائے تو اس کی دیت بیت المال سے دی جائے گی تاکہ اسلام میں خون بیکار نہ جائے (ب) حضورؐ نے ناپسند کیا کہ مقتول کا خون بیکار جائے اس لئے صدقہ کے اونٹ سے سواونٹ دیت ادا کی (ج) یزید بن مذکور فرماتے ہیں کہ لوگوں نے جمعہ کے دن کونہ کی جامع مسجد میں بھیڑ کی۔ جس کی وجہ سے ایک آدمی مر گیا تو حضرت علیؑ نے بیت المال سے اس کی دیت دی (د) حضرت ابی سعید فرماتے ہیں کہ دو گاؤں کے درمیان ایک مقتول پایا گیا تو حضورؐ نے قیاس کرنے کہا کہ کس گاؤں کے زیادہ قریب ہے۔ تو دو گاؤں میں سے ایک کے ایک بالشت قریب پایا۔ حضرت ابوسعید (باقی اگلے صفحہ پر)

[۲۴۲۵] (۱۹) وان وجد فی وسط الفرات یمر بها الماء فهو هدر [۲۴۲۶] (۲۰) وان كان محتبسا بالشاطئ فهو علی اقرب القرى من ذلك المكان [۲۴۲۷] (۲۱) وان ادعی

[۲۴۲۵] (۱۹) اگر فرات ندی کے درمیان پایا گیا جس کو پانی بہا لے جا رہا ہو تو خون رائیگاں ہے۔

مج فرات ندی کے درمیان لاش ہے اور پانی اس کو بہا لے جا رہا ہے تو وہ لاش کہاں سے آرہی ہے اس کا پتا نہیں ہے۔ اس لئے کسی محلے والے کو مجرم قرار نہیں دیا جاسکتا۔ اس لئے اس کا خون معاف ہے (۲) اثر پہلے گزر چکا ہے۔ [۲۴۲۶] (۲۰) اور اگر رکا ہوا ہو کنارے پر تو قسامت قریب والے گاؤں پر ہوگی۔

تشریح لاش فرات ندی کے کنارے پر رکی ہوئی ہے اور اندازہ ہوتا ہے کہ قریب کے محلے والے نے مار کر ندی میں ڈال دیا ہے تو پھر چونکہ ظاہری علامت قریب محلے والے کے قتل کی ہے اس لئے قریب کے محلے والے پر قسامت ہوگی۔

مج اوپر حدیث گزری کہ جو گاؤں قریب ہو اس پر قسامت ہوگی۔ عن ابی سعید ان قتیلًا وجد بین حیین فامر النبی ﷺ ان یقاس الی ایہما اقرب (الف) (سنن للبیہقی، باب ماروی فی القتل یوجد بین قریتین ولا یصح ج ثامن، ص ۲۱۷، نمبر ۱۶۴۵۳) [۲۴۲۷] (۲۱) اگر ولی نے محلے والے میں سے کسی ایک مخصوص پر قتل کا دعویٰ کیا تب بھی محلے والے سے قسامت ساقط نہیں ہوگی۔

تشریح مقتول کے ولی نے دعویٰ کیا کہ مجھے کے فلاں آدمی نے اس کو قتل کیا ہے۔ لیکن اس پر کوئی بینہ اور گواہ نہیں ہے صرف گمان غالب ہے اس لئے خاص آدمی پر قتل کا دعویٰ ثابت نہیں ہوگا۔ اب یوں چھوڑ دیں تو اس کا خون بیکار جائے گا اس لئے مجھے والوں سے قسم لیکر ان پر دیت لازم ہوگی۔

مج حدیث میں ہے کہ انصار کے کچھ لوگ خیبر گئے۔ ان میں سے ایک کو قتل کر دیا تو اس کے ولی نے حضور کے سامنے شکایت کی کہ فلاں نے قتل کیا ہے۔ آپؐ نے پوچھا اس پر گواہ ہے؟ فرمایا نہیں! تو آپؐ نے فرمایا اہل خیبر سے قسم لے سکتے ہو۔ حدیث یہ ہے۔ سہل بن ابی حشمة اخبرہ ان نفرا من قومه انطلقوا الی خیبر فتنفروا فیہا فوجدوا احدهم قتیلًا فقالوا للذین وجدوه عندهم قتلتهم صاحبنا؟ فقالوا ما قتلناہ ولا علمنا قاتلا فانطلقنا الی نبی اللہ ﷺ قال فقال لهم تاتوننی بالبینة علی من قتل هذا؟ قالوا مالنا بینة قال فیحلفون لکم (ب) (ابوداؤد شریف، باب فی ترک القود بالقسامة ص ۲۷۴ نمبر ۴۵۲۳) اس حدیث سے معلوم ہوا کہ ایک مخصوص آدمی پر دعویٰ ہو لیکن گواہ کے ذریعہ ثابت نہ کر سکے تو محلے والے پر قسامت ہوگی تاکہ خون باطل نہ جائے۔

حاشیہ: (پچھلے صفحہ سے آگے) فرماتے ہیں کہ میں حضورؐ کے باعث لوگوں کو یاد دیکھ رہا ہوں تو آپؐ نے انہیں لوگوں پر اس کی دیت ڈال دی (الف) حضرت ابوسعید فرماتے ہیں کہ ایک مقتول کو دو گاؤں کے درمیان پایا تو آپؐ نے قیاس کرنے کے لئے کہا کہ کس کے زیادہ قریب ہے (ب) سہل بن ابی حشمة فرماتے ہیں کہ اس کی قوم کے کچھ لوگ خیبر گئے وہاں ادھر ادھر پھیل گئے تو ان میں سے ایک کو مقتول پایا۔ جن کے پاس مقتول ملے ان سے کہا کہ تم نے ہمارے لوگوں کو قتل کیا ہے؟ ان لوگوں نے کہا کہ نہ ہم نے قتل کیا ہے اور نہ ہم قاتل کو جانتے ہیں۔ پھر ہم حضورؐ کے پاس گئے تو آپؐ نے فرمایا۔ کس نے قتل کیا اس پر گواہ لاؤ! ان حضرات نے فرمایا ہمارے پاس گواہ نہیں ہے۔ آپؐ نے فرمایا تمہارے لئے قسمیں کھائیں۔

الولی علی واحد من اهل المحلة بعینه لم تسقط القسامۃ عنہم [۲۴۲۸] (۲۲) وان ادعی علی واحد من غیرہم سقطت عنہم [۲۴۲۹] (۲۳) واذا قال المستحلف قتله فلان استحلف بالله ما قتل ولا علمت له قاتلا غیر فلان [۲۴۳۰] (۲۴) واذا شهد اثنان من اهل المحلة علی رجل من غیرہم انه قتله لم تقبل شہادتہما۔

[۲۴۲۸] (۲۲) اور اگر محلے کے علاوہ میں سے کسی پر دعوی ہو تو محلے والے سے ساقط ہو جائے گی۔

مجا جب محلے کے علاوہ آدمی پر قتل کا دعوی ہو تو معلوم ہوا کہ محلے والے اس میں ملوث نہیں ہیں۔ اس لئے محلے والوں سے قسامت ساقط ہو جائے گی۔

[۲۴۲۹] (۲۳) جس سے قسم لی جا رہی ہے وہ کہے کہ فلاں نے قتل کیا ہے تو اس سے اس طرح قسم لی جائے گی کہ نہ میں نے قتل کیا ہے اور نہ کسی قاتل کو جانتا ہوں سوائے فلاں کے۔


تشریح جس آدمی سے قسم لی جا رہی ہے وہ کہہ رہا ہے کہ میرا اندازہ ہے کہ فلاں آدمی نے قتل کیا ہے تو قسم لینے میں دو باتوں کی رعایت کی جائے گی۔ ایک تو یہ کہ میں نے قتل نہیں کیا ہے۔ اور دوسری یہ کہ فلاں آدمی کے علاوہ کسی اور کو نہیں جانتا ہوں کہ اس نے قتل کیا ہوگا۔

مجا قسامت کا مقصد یہ ہے کہ اپنی نفی ہو جائے اور مدعی علیہ کے علاوہ دوسروں کی بھی نفی ہو جائے۔

[۲۴۳۰] (۲۴) اگر محلہ والوں میں سے دو آدمی گواہی دے محلہ کے علاوہ کے آدمی پر کہ اس نے قتل کیا ہے تو ان دونوں کی گواہی قبول نہیں کی جائے گی۔ **تشریح** جس محلہ میں قتل ہوا ہے اس کے دو آدمی گواہی دے رہے ہیں کہ فلاں محلہ کے فلاں آدمی نے اس کو قتل کیا ہے تو ان دونوں آدمیوں کی گواہی مقبول نہیں ہے۔

مجا اس محلے میں قتل ہونے کی وجہ سے یہ دونوں گواہ مدعی علیہ ہو گئے۔ گویا کہ اپنی جان چھڑانے کے لئے گواہی دے کر دوسرے محلے والوں کی گردن پر ڈالنا چاہتے ہیں۔ اس لئے یہ مہتم ہو گئے۔ اس لئے ان کی گواہی مقبول نہیں ہوگی (۲) محلہ والے مدعی علیہ ہیں اس لئے ان پر قسم ہیں اس پر گواہی نہیں ہے۔ اس لئے بھی ان کی گواہی مقبول نہیں ہے۔

فائدہ امام ابو یوسف فرماتے ہیں کہ متعین طور پر مدعی علیہ نہیں ہے اس لئے گواہی مقبول ہوگی۔



﴿ کتاب المعادل ﴾

[۲۴۳۱] (۱) الدیة فی شبه العمد والخطأ وکل دية وجبت بنفس القتل علی العاقلة

[۲۴۳۲] (۲) والعاقلة اهل الديوان ان كان القاتل من اهل الديوان.

﴿ کتاب المعادل ﴾

ضروری نوٹ معادل عقل سے مشتق ہے روکنا اور عقل آنا۔ جب خاندان والے قتل خطا یا قتل شبہ عمد کی دیت ادا کرتے ہیں تو قاتل کو طعنہ دے کر بار بار ایسی غلطی کرنے سے روکتے ہیں۔ اس لئے خاندان والے کی دیت ادا کرنے والے کو عاقلہ کہتے ہیں۔ خاندان والے صرف قتل شبہ عمد اور قتل خطا کی دونوں قسموں یعنی خطا فی الفعل اور خطا فی القصد اور قتل سبب کی دیت ادا کریں گے۔ قتل عمد میں تو قصاص ہے۔ اگر اس صورت میں قاتل مال پر صلح کر لے تو عاقلہ پر وہ دیت لازم نہیں ہوگی۔ اسی طرح اگر جان کر عضو کاٹا ہو یا زخمی کیا ہو یا غلطی سے عضو کاٹا ہو یا زخمی کیا ہو تو اس کا تاوان بھی عاقلہ ادا نہیں کریں گے۔ کسی مال کا اقرار کیا ہو یا کسی مال پر صلح کی ہو اس کا تاوان بھی عاقلہ ادا نہیں کریں گے۔ خود جرم کرنے والے کے ذمے ہے۔ اس کا ثبوت اس حدیث میں ہے۔ عن ابی ہریرۃ ان رسول اللہ ﷺ قضی فی جنین امرأۃ من بنی لحيان بغرة عبد او امة ثم ان المرأة التی قضی علیہا بالغرة توفیت فقضی رسول اللہ ﷺ ان میراثہا لبنیہا وزوجہا وان العقل علی عصبته (الف) (بخاری شریف، باب جنین المرأة وان العقل علی الوالد وعصبۃ الوالد علی الولد ص ۱۰۲۰ نمبر ۶۹۰۹ مسلم شریف، باب دية الجنین ووجوب الدية فی قتل الخطاء وشبه العمد علی عاقلة الجانی ص ۶۲ نمبر ۱۶۸۱) اس حدیث سے معلوم ہوا کہ قتل شبہ عمد، قتل خطا اور قتل سبب جو قتل خطا کے درجے میں ہے اس کی دیت عاقلہ یعنی خاندان والوں پر ہے۔

نوٹ خاندان والے اور عصبہ جو دیت ادا کرتے ہیں ان کو عاقلہ کہتے ہیں۔

[۲۴۳۱] (۱) دیت قتل شبہ عمد میں اور قتل خطا میں اور ہر وہ دیت جو خود قتل سے واجب ہو وہ عاقلہ پر واجب ہے۔

مجا اوپر حدیث گزری جس میں تھا کہ قتل خطا اور قتل شبہ عمد کی دیت عاقلہ پر واجب ہے۔ وان العقل علی عصبته (ب) (بخاری شریف، نمبر ۶۹۰۹ مسلم شریف، نمبر ۱۶۸۱) اوپر کی حدیث میں عورت کو جان کر پتھر سے مارا تھا، چونکہ دھاردار چیز سے نہیں مارا اور جان کر مارا تھا اس لئے شبہ عمد ہوا اور اس کی دیت عاقلہ پر لازم کی گئی [۲۴۳۲] (۲) عاقلہ اہل دفتر ہیں اگر قاتل دفتر والا ہو۔

تشریح عام حالات میں عاقلہ خاندان کے وہ لوگ ہیں جو وراثت میں عصبہ ہوتے ہیں۔ مثلاً بھائی، باپ، چچا، چچا زاد بھائی، دادا وغیرہ۔ اگر ان سے بھی دیت ادا نہ ہو تو خاندان کو اوپر بڑھایا جائے گا تاکہ زیادہ آدمی مل کر جلدی دیت ادا کر دیں۔

حاشیہ : (الف) آپؐ نے بنی لحيان کی عورت کے بچے کے سلسلے میں ایک غلام یا ایک باندی کا فیصلہ فرمایا۔ پھر جن عورت پر باندی کا فیصلہ فرمایا تھا اس کا انتقال ہو گیا تو آپؐ نے اس کی میراث اس کے بیٹے اور شوہر کے لئے تقسیم کی اور دیت اس کے عصبہ پر لازم کی (ب) یقیناً دیت عصبہ پر ہے۔

مجا اوپر حدیث گزری۔ وان العقل علی عصبتها (بخاری شریف، نمبر ۶۹۰۹ / مسلم شریف، نمبر ۱۶۸۱) (۲) دوسری حدیث میں ہے۔ سمع جابر بن عبد اللہ يقول كتب النبي ﷺ على كل بطن عقولة (الف) (مسلم شریف، باب تحریم تولی العتق غیر موالیہ ص ۴۹۵ نمبر ۱۵۰۷، کتاب العتق / نسائی شریف، صفحہ شبہ العمد علی من دیتہ الاجتہاد ص ۶۶۵ / ۶۶۶ نمبر ۴۸۳۳) اس حدیث سے معلوم ہوا کہ ہر بطن یعنی خاندان پر دیت واجب ہے (۳) قال اخذت من آل عمر بن الخطاب هذا الكتاب كان مقرونا بكتاب الصدقة الذي كتب عمر للعمال بسم الله الرحمن الرحيم هذا كتاب محمد النبي ﷺ بين المسلمين والمؤمنين من قريش ويشرب ومن تبعهم فلحق بهم وجاهد معهم انهم امة واحدة دون الناس المهاجرين من قريش علی ربتهم يتعاقلون بينهم وهم يفدون عانيهم بالمعروف والقسط بين المؤمنين وبنو عوف علی ربتهم يتعاقلون معاقلهم الا ولى الخ (ب) (سنن للبیہقی، باب العاقلۃ ج ثامن، ص ۱۸۴، نمبر ۱۶۳۶۹) اس حدیث میں قریش کو ایک قوم قرار دیا اور ان کو کہا کہ عاقلہ تم پر مدد کرنا لازم ہے۔ جس سے معلوم ہوا کہ خاندان پر دیت لازم ہے۔

لیکن وہ اہل دیوان میں سے ہو اور اہل دفتر میں سے ہو تو دفتر میں جن لوگوں کا نام ہے وہ لوگ عاقلہ ہیں اور ان لوگوں پر دیت ادا کرنا لازم ہے۔

مجا عن ابراهيم قال العقل علی اهل الديوان (ج) (مصنف ابن ابی شیبہ ۸۵ العقل علی من ہو؟ ج سادس ص ۳۴۵ نمبر ۲۷۳۱ سنن للبیہقی، باب من فی الديوان ومن لیس فیہ من العاقلۃ سواء ج ثامن ص ۱۰۷ نمبر ۱۶۳۸۱) اس اثر سے معلوم ہوا کہ قاتل دفتر والا ہو تو اہل دفتر پر اس کی دیت ہوگی۔

لغت دیوان : حضرت عمرؓ کے زمانے میں فوجوں کا نام رجسٹر اور دفتر میں لکھا گیا تھا اس وقت سے اہل دیوان بنے۔ اثر میں ہے۔ عن جابر بن عبد اللہ قال اول من دون الدواوين وعرف العرفاء عمر بن الخطابؓ (د) (سنن للبیہقی، باب من فی الديوان الخ ج ثامن، ص ۱۸۸، نمبر ۱۶۳۸۱) اس سے معلوم ہوا کہ حضرت عمرؓ کے زمانے میں دیوان اور دفتر کا رواج شروع ہوا۔

فائدہ امام شافعیؒ فرماتے ہیں کہ دیت اہل خاندان پر ہوگی۔

مجا اوپر کئی احادیث گزر گئی جن میں تھا کہ دیت اہل خاندان پر ہوگی۔ سمع جابر بن عبد اللہ يقول كتب النبي ﷺ على كل بطن عقوله (ه) (مسلم شریف، باب تحریم تولی العتق غیر موالیہ ص ۴۹۵ نمبر ۱۵۰۷ / نسائی شریف، صفحہ شبہ العمد علی من دیتہ الاجتہاد ص ۶۶۶)

حاشیہ : (الف) دیت عصبہ پر ہے۔ دوسری روایت میں ہے آپؐ نے لکھا کہ ہر خاندان پر مقتول کی دیت لازم ہوگی (ب) یہ حضورؐ کا خط ہے قریش اور یثرب کے مسلمان اور مومن کے درمیان اور جو اس کی اتباع کرتا ہو اور ان کے ساتھ جہاد کیا ہو کیونکہ وہ ایک امت ہیں کہ قریش کے مہاجرین وہ اپنی جگہ پر وہ اپنی جگہ پر آپس میں دیت ادا کرتے تھے اور وہ مشکل میں پڑے لوگوں کا فدیہ ادا کیا کرتے تھے معروف کے ساتھ اور مومنین کے درمیان انصاف کے ساتھ اور بنوعوف اپنے مقام دیت ادا کیا کرتے تھے پہلی قسم کی دیت (ج) حضرت ابراہیمؑ فرماتے ہیں کہ دیت رجسٹر والوں پر ہے یعنی قاتل کے ساتھ جن لوگوں کا نام رجسٹر میں ہے ان پر قاتل کی دیت ادا کرنا لازم ہے (د) حضرت جابر بن عبد اللہؓ فرماتے ہیں کہ حضرت عمرؓ پہلے آدمی ہیں جنہوں نے نام کے لئے رجسٹر بنوائے اور سرداروں کو متعین کیا (ه) حضورؐ نے لکھا ہر خاندان پر اس کی دیت لازم ہوگی۔

[۲۴۳۳] (۳) یؤخذ من عطایاهم فی ثلاث سنین فان خرجت العطایا فی اکثر من ثلاث سنین او اقل اخذ منها [۲۴۳۴] (۴) ومن لم یکن من اهل الدیوان فعاقلته قبیلته [۲۴۳۵] (۵) تقسط علیهم فی ثلاث سنین لایزاد الواحد علی اربعة دراهم فی کل سنة درهم ودانقان وینقص منها.

نمبر ۲۸۳۳ اس حدیث سے معلوم ہوا کہ دیت عصبہ اور خاندان والوں پر ہوگی۔

[۲۴۳۳] (۳) اور ان کے عطیے میں سے لی جائے گی تین سالوں میں۔ پس اگر عطیہ نکلے تین سال سے زیادہ میں یا کم میں تو اس سے لی جائے گی۔

تشریح دیت عاقلہ سے تین سالوں میں وصول کی جائے گی۔ اگر اہل دفتر کے عطیہ سے تین سال سے زیادہ میں دیت پوری ہو تو زیادہ میں وصول کیا جائے گا۔ اور اگر تین سال سے کم میں پوری ہو جائے تو کم میں وصول کیا جائے گا۔

مجموعہ انبأ الشافعی قال وجدنا عاما في اهل العلم ان رسول الله ﷺ قضی فی جنایة الحر المسلم علی الحر خطأ بمائة من الابل علی عاقلة الجانی وعاما فیهم انها فی مضی الثلاث سنین فی کل سنة ثلثها وباسنان معلومة (الف) (سنن للبیہقی، باب تنجیم الدیۃ علی العاقلۃ ج ثامن، ص ۱۹۰، نمبر ۱۶۳۸۹ / مصنف ابن ابی شیبہ ۱۱۰۶ الدیۃ فی کم تودی ج خامس، ص ۴۰۵، نمبر ۲۴۲۹) اس اثر سے معلوم ہوا کہ تین سال میں دیت وصول کی جائے گی (۲) اس اثر میں بھی ہے۔ عن یحیی بن سعید ان من السنة ان تنجم الدیۃ فی ثلاث سنین (ب) (سنن للبیہقی، باب تنجیم الدیۃ ج ثامن، ص ۱۲۲، نمبر ۱۶۱۳۱) [۲۴۳۴] (۴) جو لوگ دفتر والے نہ ہوں ان کا عاقلہ خاندان والے ہیں۔

تشریح اوپر گزر چکا ہے کہ جس کا نام دفتر میں ہے اس کا عاقلہ دفتر والے ہیں۔ اور جو لوگ دفتر والے نہیں ہیں ان کا عاقلہ خاندان والے ہیں۔ **مجموعہ** دلیل، حدیث وغیرہ گزری چکی ہے۔ وان العقل علی عصبته (بخاری شریف، نمبر ۶۹۰۹ / مسلم شریف، نمبر ۱۶۸۱) [۲۴۳۵] (۵) ان لوگوں پر قسط وار کر دی جائے گی تین سالوں میں۔ ایک آدمی پر چار درہم سے زیادہ نہ کیا جائے۔ ہر سال میں ایک درہم اور دودانق اور چار سے کم بھی ہو سکتے ہیں۔

تشریح عاقلہ کے ہر آدمی سے چار درہم لیا جائے۔ اور چونکہ تین سال میں لینا ہے اس لئے ایک سال میں ایک درہم اور ایک تہائی یعنی دودانق لیا جائے گا۔ اس اعتبار سے ۲۵۰۰ دو ہزار پانچ سو آدمیوں سے دیت لینی ہوگی تب دس ہزار درہم مکمل ہوں گے۔

حاشیہ : (الف) ہمیں حضرت امام شافعیؒ نے خبر دی کہ عام اہل علم کو پایا گیا کہ مسلمان آزاد آزاد پر غلطی سے جنایت کرے تو حضورؐ نے فیصلہ فرمایا سواونٹ کا جنایت کرنے والے کے عاقلہ پر۔ اور ان میں عام بات تھی کہ تین سال گزرے، ہر سال میں ایک تہائی دیت ادا کرے معلوم عمر کے ساتھ (ب) یحیی بن سعید فرماتے ہیں کہ دیت تین سالوں میں قسط وار ادا کرے۔

[۲۴۳۶] (۶) فان لم تتسع القبيلة لذلك ضَمَّ اليهم اقرب القبائل من غيرهم [۲۴۳۷]
 (۷) ويدخل القتال مع العاقلة فيكون فيما يؤدَّى كاحدهم [۲۴۳۸] (۸) وعاقلة المعتق

[۲۴۳۶] (۶) اگر قبیلہ میں گنجائش نہ ہو تو ان کے ساتھ ملا لئے جائیں گے قرہبی قبیلے دوسرے کے۔

تشریح ایک قبیلے سے ۲۵۰۰ آدمی پورے نہ ہوتے ہوں تو رشتہ داری میں اس قبیلے سے جو زیادہ قریب ہو اس قبیلے کو دیت میں شامل کیا جائے گا تاکہ جتنا زیادہ لوگ ہوں اتنے ہی آسانی سے دیت ادا ہو سکے۔ کیونکہ ہر آدمی سے چار چار درہم ہی لئے جاسکیں گے۔
 [۲۴۳۷] (۷) عاقلہ کے ساتھ قاتل بھی داخل ہوگا۔ پس وہ دیت ادا کرنے میں ایک عاقلہ کی طرح ہوگا۔

تشریح جس طرح عاقلہ دیت ادا کرے گا اور قاتل بھی عاقلہ کے ایک فرد کی طرح شمار کیا جائے گا۔ چنانچہ عاقلہ کا ہر فرد تین سال میں چار درہم ادا کرے گا تو قاتل بھی تین سال میں چار درہم ادا کرے گا۔

مجا اصل جرم قاتل کا ہے اس لئے اس کو بھی دیت ادا کرنی چاہئے (۲) خاندان کی طرح وہ بھی کنبہ کا ایک فرد ہے اس لئے جس طرح اور فرد پر دیت ہے اس فرد پر بھی دیت ہوگی۔

فائدہ امام شافعیؒ فرماتے ہیں کہ خود قاتل پر کچھ دیت نہیں ہوگی۔ وہ فرماتے ہیں کہ حدیث میں دیت عصبہ پر ہے۔ اس لئے قاتل اس سے بری ہو جائے گا۔ وقضى ان دية المرأة على عاقلتها (بخاری شریف، باب جنین المرأة وان العقل علی الوالد ص ۱۰۲۰ نمبر ۶۹۱)
 [۲۴۳۸] (۸) آزاد شدہ کا عاقلہ اس کے آقا کا قبیلہ ہے۔ اور مولا مولات کی طرف سے دے گا اس کو مولیٰ اور اس کا قبیلہ۔

تشریح جو غلام آزاد ہو گیا اب اس کے خاندان کا کوئی نہیں ہے صرف آزاد کرنے والا آقا اور اس کا قبیلہ ہے تو اس آزاد شدہ غلام کا عاقلہ آقا اور آقا کا قبیلہ ہوگا۔ اور وہی لوگ قتل خطا کی دیت ادا کریں گے۔

مجا حدیث میں ہے کہ آقا اور اس کا قبیلہ ہی آزاد شدہ غلام کا عاقلہ ہوا اور قبیلہ ہوا اور وہ آقا ہی کے قبیلے میں شمار ہوگا۔ عن ابن ابی رافع عن ابی رافع ان النبی ﷺ بعث رجلا علی الصدقة من بن مخزوم فقال لابی رافع اصحبني فانك تصيب منها قال حتى اتی النبی ﷺ فاساله فاساله فقال مولی القوم من انفسهم وانا لا تحل لنا الصدقة (الف) (ابوداؤد شریف، باب الصدقة علی بنی ہاشم ص ۲۴۰ نمبر ۱۶۵۰ بخاری شریف، باب مولی القوم من انفسهم وابن الاخت منہم ص ۹۹۹ نمبر ۶۷۱) اس حدیث سے معلوم ہوا کہ آزاد کردہ غلام آقا کے خاندان میں سے ہے۔ اس لئے آقا کے خاندان ہی اس کی دیت ادا کریں گے۔

وہ لوگ جو دوسری قوم سے عہد و پیمان کر لیتے ہیں کہ میں جنایت کروں تو تم اس کی دیت ادا کرنا اور تم جنایت کرو تو میں اس کی دیت ادا کروں گا اس کو مولیٰ مولات کہتے ہیں۔ پس اگر اس نے قتل خطا کی تو اس کی دیت مولیٰ مولات ادا کریں گے۔

حاشیہ: (الف) حضورؐ نے بنی مخزوم کے ایک آدمی کو صدقے لے لئے بھیجا تو انہوں نے ابورافعؓ سے کہا تم بھی میرے ساتھ چلو تم کو بھی کچھ ملے گا۔ انہوں نے کہا کہ حضورؐ سے پوچھ لوں تب جاؤں گا۔ پس حضورؐ سے آکر پوچھا تو آپؐ نے فرمایا قوم کا آزاد کردہ اس کے خاندان سے ہوتا ہے۔ اور سنو! ہمارے لئے صدقہ حلال نہیں ہے۔ نوٹ: ابورافعؓ حضورؐ کے خاندان کے آزاد کردہ غلام تھے۔ اس لئے ان کے لئے بھی صدقہ حلال نہیں تھا۔

قبيلة مولاہ ومولى الموالاته يعقل عنه مولاہ وقبيلته [۲۴۳۹] (۹) ولا تتحمل العاقلة اقل من نصف عشر الدية وتتحمل نصف العشر فصاعدا وما نقص من ذلك فهو في مال

مجموعہ کیونکہ مولى موالات اس کا قبیلہ اور خاندان ہو گیا۔ اس لئے مولى موالات اور اس کا قبیلہ دیت ادا کریں گے (۲) اثر میں ہے۔ عن ابراهيم فى الرجل يوالى الرجل فيسلم على يديه قال يعقل عنه ويروثه (الف) (مصنف عبدالرزاق، باب النصرانى يسلم على يد رجل ج تا ص ۳۹ نمبر ۱۶۲۷) اس اثر سے معلوم ہوا کہ مولى موالات اور اس کا قبیلہ دیت ادا کریں گے۔ اور کوئی ذی رحم محرم نہ ہو تو وارث بھی ہوں گے (۲) حدیث میں بھی ہے۔ عن تميم الدارى رفعه قال هو اولى الناس بمحياء ومماته (ب) (بخاری شریف، باب اذا اسلم على يديه ص ۱۰۰۰ نمبر ۶۷۵۷) اس حدیث سے بھی معلوم ہوا کہ مولى موالات زندگی اور موت کے بعد غم اور خوشی میں ساتھ دیں گے۔ جس کا مطلب یہ ہوا کہ اگر اپنے خاندان کا کوئی آدمی نہ ہو تو وہ دیت ادا کریں گے۔

[۲۴۳۹] (۹) عاقلہ نہیں برداشت کریں گے دیت کے بیسواں حصے سے کم کا اور برداشت کریں گے بیسواں حصہ یا اس سے زیادہ کا اور جو اس سے کم ہو وہ قصور وار کے مال میں ہے۔

تشریح قتل خطا وغیرہ کی پوری دیت جو دس ہزار درہم ہے اس کا بیسواں حصہ لازم ہوتی ہو تو وہ عاقلہ پر ہوگی یعنی پانچ سو درہم یا اس سے زیادہ لازم ہوتے ہوں تو عاقلہ برداشت کر سکتے ہیں۔ اور اگر ایسا قتل خطا ہے جس میں بیسواں حصہ یعنی پانچ سو درہم سے کم دیت لازم ہوتی ہو تو وہ عاقلہ برداشت نہیں کریں گے خود جنایت کرنے والے کو دینا ہوگا۔

مجموعہ حدیث میں بار بار گزارش ہے کہ بنی الحیان کی عورت کے پیٹ پر مارا جس کی وجہ سے اس کے پیٹ کا بچہ مر گیا۔ آپؐ نے اس بچے کے بدلے میں غرہ عبد لازم کیا۔ ابو داؤد میں ہے کہ اس غرہ عبد کی قیمت پانچ سو درہم ہو جو پوری دیت دس ہزار درہم کا بیسواں حصہ ہے۔ اور بخاری کی حدیث میں یہ بھی ہے کہ یہ قتل خطا ہے اس لئے یہ دیت مارنے والی عورت کے عاقلہ برداشت کریں۔ جس سے معلوم ہوا کہ عاقلہ بیسواں حصہ یعنی پانچ سو درہم برداشت کریں گے یا اس سے زیادہ کو برداشت کریں گے۔ اس سے کم لازم ہو تو برداشت نہیں کریں۔ کیونکہ اس سے کم درہم عاقلہ پر لازم ہو اس کا ثبوت نہیں ہے۔

مجموعہ بچے کے بدلے میں غلام لازم کیا اور اس کی دیت عصبہ پر لازم کیا اس کی دلیل یہ حدیث ہے۔ ان ابا هريرة قال اقتلت امرأتان من هذيل فرمت احدهما الاخرى بحجر فقتلتها وما فى بطنها فاختصموا الى النبی ﷺ فقضى ان دية جنينها عزة عبد او وليدة وقضى ان دية المرأة على عاقلتها (ج) (بخاری شریف، باب جنين المرأة وان العقل على الوالد وعصبه الوالد على الولد ص ۷۰۰ نمبر ۱۰۰۰)

حاشیہ : (الف) حضرت ابراہیم نے فرمایا کوئی آدمی کسی کی سرپرستی کرے اور وہ اس کے ہاتھ پر اسلام لے آئے تو وہ ان کی جانب سے دیت بھی دے گا اور وارث بھی بنے گا (ب) حضرت تمیم داری نے مرفوعاً فرمایا کہ مولى موالات لوگوں میں سے زیادہ بہتر ہے زندگی میں بھی اور مرنے کے بعد بھی (ج) قبیلہ ہذیل کی دو عورتوں نے مار کیا۔ ایک نے دوسرے کو پتھر سے مارا جس سے وہ اور اس کے پیٹ کا بچہ مر گیا تو وہ مقدمہ حضورؐ کی خدمت میں لائے تو آپؐ نے فیصلہ فرمایا کہ بچے کی دیت ایک غلام یا باندی ہے۔ اور یہ بھی فیصلہ فرمایا کہ عورت کی دیت قاتلہ کے خاندان پر لازم ہے۔

الجانی [۲۴۴۰] (۱۰) ولا تعقل العاقلة جنایة العبد [۲۴۴۱] (۱۱) ولا تعقل الجنایة التي

۱۰۲۰ نمبر ۶۹۱۰ مسلم شریف، باب دیتہ الجنین ص ۶۲ نمبر ۱۶۸۱) اس حدیث میں غلام کی قیمت مارنے والی عورت کے عاقلہ اور عصبہ پر لازم کیا۔ اور غلام کی قیمت پانچ سو درہم ہے اس کی دلیل ابوداؤد میں ہے۔ عن النبی ﷺ قال الغرة خمس مائة یعنی درہما، قال ابو داؤد قال ربیعة الغرة خمسون دینارا (الف) (ابوداؤد شریف، باب دیتہ الجنین ص ۶۳۸ نمبر ۴۵۸۰) اس اثر سے معلوم ہوا کہ غلام کی قیمت پانچ سو درہم ہو۔ پانچ سو درہم پوری دیت دس ہزار درہم کا بیسواں حصہ ہوا اور یہ رقم اوپر کی حدیث میں عاقلہ پر لازم کی جس سے معلوم ہوا کہ عاقلہ بیسواں حصہ یا اس سے زیادہ کی رقم برداشت کریں گے اس سے کم کی رقم نہیں (۳) اثر میں ہے۔ عن ابراہیم قال لا تعقل العاقلة فی ادنی من الموضحة قال محمد وبہ ناخذ (ب) کتاب الآثار لامام محمد، باب دیتہ الخطاء ولا تعقل العاقلة ص ۱۲۴ نمبر ۵۷۲) اس اثر سے معلوم ہوا کہ موضعہ زخم سے کم کی دیت عاقلہ برداشت نہیں کریں گے۔ اور موضعہ کی قیمت پوری دیت کا بیسواں حصہ پانچ اونٹ ہیں۔ وفي الموضحة خمس (ج) (نسائی شریف، ذکر حدیث عمر بن حزم ص ۶۶۹ نمبر ۴۸۶۰)

نکتہ نصف عشر: پوری دیت کا دسواں حصہ اور اس حصے کا بھی آدھا تو پوری دیت کا بیسواں حصہ ہوا۔

[۲۴۴۰] (۱۰) عاقلہ نہیں دیت دیں گے غلام کی جنایت کا۔

تشریح غلام ابھی آزاد نہیں ہوا ہو بلکہ کسی کا غلام ہی ہو ایسی حالت میں قتل خطا کی تو اس کی دیت غلام کی قیمت کے حساب سے ہوگی۔ اور خود آقا کو اختیار ہوگا کہ غلام کو جنایت والے کے حوالے کر دے یا آقا اس کی دیت دیکر غلام رکھ لے۔ تاہم آقا یا آقا کے خاندان والے اس کی دیت ادا نہیں کریں گے۔ غلام آزاد ہو جائے تب آقا کے خاندان اس کی دیت ادا کریں گے۔

وجہ اثر میں ہے۔ عن ابن عباس قال لا تعقل العاقلة عمدا ولا صلحا ولا اعترافا ولا ما جنى المملوك (د) (سنن للبیہقی، باب من قال لا تھل العاقلة عمدا ولا عبد ولا صلحا ولا اعترافا ثامن ص ۱۸۲، نمبر ۱۶۳۶۰) اس اثر سے معلوم ہوا کہ غلام جنایت کرے تو اس کی دیت آقا کے عاقلہ پر نہیں ہے۔ اسی طرح قاتل کسی چیز کا اعتراف کرے تو وہ بھی قاتل کے عاقلہ پر نہیں ہے۔ اور قاتل پر قصاص تھا اس نے مال پر صلح کر لی تو یہ دیت بھی قاتل کے عاقلہ پر نہیں ہے۔

[۲۴۴۱] (۱۱) اور نہیں دیت دے گا اس جنایت کی جس قصور دار نے اقرار کیا۔ مگر یہ کہ باقی لوگ اس کی تصدیق کریں۔

تشریح قاتل کسی مال کا اعتراف کرتا ہے کہ مقتول کا اتنا مال میرے ذمے ہے تو یہ بھی قاتل کے عاقلہ ادا نہیں کریں گے۔ ہاں! اگر عاقلہ اس کی تصدیق کریں کہ واقعی مقتول کا اتنا مال تمہارے ذمے ہے اور ہم لوگ اس کو خوشی سے ادا کریں گے تو ادا کر سکتے ہیں۔ کیونکہ یہ ان کا مال ہے اور اپنا مال کہیں بھی خرچ کر سکتے ہیں۔

حاشیہ: (الف) حضرت شعیبؓ سے ہے غلام کی قیمت پانچ سو درہم، اور حضرت ربیعہؓ نے فرمایا پچاس دینار (ب) حضرت ابراہیمؓ نے فرمایا موضعہ زخم سے کم میں خاندان والے دیت ادا نہیں کریں گے، حضرت امام احمدؒ نے فرمایا وہی ہمارا عمل ہے (ج) اور موضعہ زخم میں پانچ اونٹ ہیں (د) حضرت ابن عباسؓ فرماتے ہیں کہ قاتل عہد کی دیت خاندان والے نہیں ادا کریں گے۔ اور نہ صلح کی اور نہ اقرار کرنے کی اور جو مملوک نے جنایت کی اس کی دیت بھی عاقلہ ادا نہیں کریں گے۔

اعترف بها الجاني الا ان يصدّقوه [۲۴۴۲] (۱۲) ولا تعقل مالزم بالصلح [۲۴۴۳]
(۱۳) واذا جنى الحر على العبد جنایة خطأ كانت على عاقلته.

مجا اوپراثر گزر چکا ہے۔ ولا اعترافا (۲) خوشی سے دینے کے لئے یہ اثر ہے۔ ثنا ابن ابی الزناد عن ابیہ عن الفقهاء من اهل المدينة كانوا يقولون لا تحمل العاقلة ما كان عمدا ولا بصلح ولا اعتراف ولا ما جنى المملوك الا ان يحبوا ذلك طولا منهم (الف) (سنن للبيهقي، باب من قال لا تحمل العاقلة عمدا ولا بصلح ولا اعترافا ج ثامن، ص ۱۸۲، نمبر ۱۶۳۶) اس اثر سے معلوم ہوا کہ خوشی سے اعتراف کا مال ادا کرنا چاہیں تو ادا کر سکتے ہیں۔

[۲۴۴۲] (۱۲) اور عاقل نہیں دیت دیں گے وہ جو صلح سے لازم ہوئی ہو۔

تشریح قاتل پر قتل عمد کی وجہ سے قصاص میں قتل ہونا تھا۔ اس نے مال دے کر صلح کر لی تو صلح کا مال عاقلہ پر لازم نہیں ہے خود قاتل کے مال میں لازم ہوگا۔

مجا اوپراثر گزر چکا ہے۔ ولا صلحا (سنن للبيهقي، حوالہ بالا، نمبر ۱۶۳۶)

[۲۴۴۳] (۱۳) اگر آزاد آدمی نے غلام پر قتل خطا کی جنایت کی تو اس کی دیت آزاد کے عاقلہ پر ہوگی۔

تشریح آزاد آدمی کسی آزاد کو قتل خطا کرتا تو اس کی دیت قاتل کے عاقلہ پر ہوتی۔ لیکن غلام کو قتل کیا ہے اس لئے دیت کی بجائے غلام کی قیمت دینی ہوگی۔ امام ابو حنیفہ فرماتے ہیں کہ غلام کی قیمت دیت خطا کے درجے میں ہے اس لئے جس طرح آزاد آدمی کی دیت قاتل کے عاقلہ پر لازم ہوتی ہے اسی طرح غلام کی قیمت قاتل کے عاقلہ پر لازم ہوگی۔

مجا کیونکہ دونوں کا سبب ایک ہی ہے یعنی قتل خطا۔ اس لئے غلام کی قیمت قاتل کے عاقلہ ادا کریں گے (۲) عن عمر بن الخطاب قال عقل العبد في ثمنه مثل عقل الحر في ديتيه (ب) (مصنف عبد الرزاق، باب ضراحت العبد ج عاشر ص ۴ نمبر ۱۸۱۵) اس اثر میں ہے کہ غلام کی دیت اس کی قیمت میں ایسے ہی ہے جیسے آزاد کی عقل اس کی دیت میں ہے۔ اور آزاد کی دیت عاقلہ برداشت کرتے ہیں تو غلام کی قیمت بھی قاتل کے عاقلہ برداشت کریں گے۔



حاشیہ : (الف) حضرت ابو زناد اہل مدینہ کا فتویٰ نقل کرتے ہیں کہ وہ لوگ فرماتے ہیں کہ خاندان والے برداشت نہیں کریں گے قتل عمد کی دیت اور نہ صلح کی اور نہ اعتراف کی اور نہ جو مملوک قتل کر دے۔ ہاں! وہ لوگ اپنی خوشی سے دینا چاہیں تو دیت دے سکتے ہیں (ب) حضرت عمر فرماتے ہیں کہ غلام کی دیت اس کی قیمت میں ہے جیسے آزاد کی دیت ہوتی ہے۔

﴿ کتاب الحدود ﴾

[۲۴۴۴] (۱) الزنا یثبت بالبينة والاقرار.

﴿ کتاب الحدود ﴾

ضروری نوٹ حد کے معنی ہیں روکنا، حد لگنے سے آدمی گناہوں سے رکتا ہے اس لئے اس کو حد کہتے ہیں۔ یہ باب حد زنا کا ہے اس لئے اس کے ثبوت کے لئے ضروری ہے کہ خود چار مرتبہ زنا کرنے کا اقرار کرے یا چار آدمی گواہی دے کہ فلاں نے زنا کیا ہے۔ ثبوت یہ ہے۔ الزانیۃ والزانی فاجلدوا کل واحد منهما مائة جلدة ولا تأخذکم بهما رأفة فی دین الله (الف) (آیت ۲ سورۃ النور ۲۴) (۲) والذین یرمون المحصنات ثم لم یأتوا باربعة شهداء فاجلدوهم ثمانین جلدة ولا تقبلوا لهم شهادة ابدا (ب) (آیت ۴ سورۃ النور ۲۴) اس آیت سے معلوم ہوا کہ ثبوت کے لئے چار گواہ چاہئے۔ والسی یأتین الفاحشة من نسائکم فاستشهدوا علیہن اربعة منکم فان شهدوا فامسکوهن فی البیوت حتی یتوفهن الموت او یجعل الله لهن سبیلا (ج) (آیت ۱۵ سورۃ النساء ۴) اس آیت سے بھی معلوم ہوا کہ زنا کے ثبوت کے لئے چار گواہ چاہئے۔

اور اس حدیث سے اس کا ثبوت ہے۔ عن ابی ہریرۃؓ قال اتی رجل رسول الله ﷺ وهو فی المسجد فناداه فقال یا رسول الله انی زنیئت فاعرض عنه حتی رد علیہ اربع مرات فلما شهد علی نفسه اربع شهادات دعاه النبی ﷺ فقال ابک جنون؟ قال لا! قال فهل احصنت؟ قال نعم! فقال النبی ﷺ اذهبوا به فارجموه (د) (بخاری شریف، باب لا یرجم المجنون المجنونة ص ۱۰۰۶ نمبر ۶۸۱۵ مسلم شریف، باب من اعترف علی نفسه بالزنی ص ۶۶ نمبر ۱۶۹۲) اس حدیث سے زنا اور اس کے احکام کا علم ہوا۔

[۲۴۴۴] (۱) زنا ثابت ہوتا ہے گواہی سے اور اقرار سے۔

تشریح کسی نے زنا کیا، خود زنا کرنے والا اقرار نہیں کرتا لیکن چار آدمیوں نے گواہی دی کہ اس نے فلاں عورت کے ساتھ زنا کیا ہے تو زنا ثابت ہو جائے گا اور مرد پر حد لگے گی۔ لیکن ان گواہوں کے لئے بھی کئی شرطیں ہیں جن کا پورا کرنا ضروری ہے۔ دوسری صورت یہ ہے کہ زنا کرنے والا خود اقرار کرے کہ میں نے زنا کیا ہے۔ اور چار مرتبہ اقرار کرے تب جا کر اس پر حد جاری ہوگی۔ اگر وہ محسن ہے تو رجم ہوگا اور حاشیہ: (الف) زانی مرد اور زانیہ عورت ہر ایک کو سو سو کوڑے مارو اور اللہ کے دین قائم کرنے میں دل میں نرمی نہ آجائے (ب) وہ لوگ جو پاکدامن عورتوں پر تہمت لگاتے ہیں پھر چار گواہ نہیں لاسکتے ان کو اسی کوڑے مارو اور کبھی بھی ان کی گواہی قبول نہ کرو (ج) تمہاری عورتوں میں سے جو زنا کرے تم میں سے ان پر چار گواہ لاؤ، پس وہ اگر گواہی دیں تو ان عورتوں کو موت تک گھروں میں قید رکھو یا یہ کہ اللہ ان کے لئے کوئی راستہ نکال دے۔ نوٹ: بعد میں لعان کا راستہ نکالا (د) ایک آدمی حضورؐ کے پاس آیا، آپ مسجد میں تھے۔ انہوں نے پکار کر کہا یا رسول اللہ! میں نے زنا کیا ہے۔ آپ نے اعراض کیا یہاں تک کہ چار مرتبہ واپس لوٹا، پس جب چار مرتبہ اپنی ذات پر گواہی دی تو حضورؐ نے اس کو بلایا اور پوچھا کہ کیا آپ کو جنون تو نہیں؟ کہا نہیں! آپ نے پوچھا کیا آپ محسن ہیں؟ کہا ہاں! آپ نے فرمایا ان کو لے جاؤ رجم کرو۔

[۲۴۴۵] (۲) فالبینة ان تشهد اربعة من الشهود على رجل وامرأة بالزنا [۲۴۴۶]

(۳) فسألهم الامام عن الزنا ماهو وكيف هو واين زنى ومتى زنى وبمن زنى.

محسن نہیں ہے تو سو کوڑے حد لگے گی۔

[۲۴۴۵] (۲) پس بینہ کی شکل یہ ہے کہ گواہی دیں چار گواہ مرد پر یا عورت پر زنا کی۔

تشریح چار گواہ کسی مرد یا عورت پر گواہی دیں کہ انہوں نے زنا کیا ہے تو زنا ثابت ہوگا۔

وجہ زنا میں چار گواہوں کی ضرورت اس لئے ہے کہ اس کی جان جائے گی۔ اور قرآن میں بھی ہے کہ ثبوت کے لئے چار گواہ چاہئے (۲)

والتي يأتين الفاحشة من نسائكم فستشهدوا عليهن اربعة منكم فان شهدوا فامسكوهن في البيوت (الف) (آیت ۱۵

سورة النساء ۴) اس آیت سے معلوم ہوا کہ چار گواہ چاہئے (۲) حدیث میں ہے۔ ان سعيد بن عبادۃ قال يا رسول الله ﷺ ان

وجدت مع امرأتی رجلا امهله حتى اتی باربعة شهداء ؟ قال نعم (ب) (مسلم شریف، کتاب اللعان ص ۴۸۸ نمبر ۱۴۹۸)

اس آیت سے اور حدیث سے معلوم ہوا کہ زنا ثابت کرنے کے لئے چار گواہ چاہئے۔ اور آیت میں منکم چونکہ مذکر کی ضمیر ہے اس لئے

چاروں گواہ مرد ہوں۔

[۲۴۴۶] (۳) امام گواہوں سے پوچھیں گے زنا کے بارے میں کہ زنا کیا ہے؟ کس طرح ہوتا ہے؟ زنا کہاں کیا ہے؟ کب کیا ہے؟ کس کے

ساتھ کیا ہے؟

تشریح گواہ زنا کی گواہی دیدے تو امام گواہوں سے پوری تحقیق کریں گے تا کہ حقیقت ظاہر ہو جائے کہ واقعی زنا ہوا ہے یا نہیں۔ دوسری وجہ یہ

ہے کہ جہاں تک ہو سکے حد کو ساقط کی جائے۔ عن عائشة قالت قال رسول الله ﷺ ادركوا الحدود عن المسلمين

ما استطعتم فان كان له مخرج فخلوا سبيله فان الامام ان يخطئ في العفو خير من ان يخطئ في العقوبة (ج) (ترمذی

شریف، باب ما جاء في درء الحدود ص ۲۶۳ نمبر ۱۴۲۴) اس حدیث سے معلوم ہوا کہ جہاں تک ہو سکے حدود کو شبہ کی بنا پر ساقط کی جائے۔

گواہوں سے زنا کے بارے میں پوچھیں کہ زنا کیا ہے؟ یعنی جو کام اپنی بیوی سے حلال کے طور پر کرتا ہے وہی کام اجنبیہ عورت سے حرام کے طور

پر کرنے کو کہتے ہیں۔ گواہ اس حقیقت کو جانتا ہو۔

وجہ حدیث میں ہے۔ انه سمع ابا هريرة يقول جاء الاسلامي الى نبي الله ﷺ فشهد على نفسه انه اصاب امرأة

حراما اربع مرات كل ذلك يعرض عنه النبي ﷺ فاقبل في الخامسة فقال انكتهها ؟ قال نعم قال حتى غاب ذلك

حاشیہ : تمہاری عورتوں میں سے جو زنا کرے ان پر تمہارے لوگوں میں سے چار گواہ لاؤ۔ پس اگر گواہی دے دیں تو ان کو گھروں میں قید رکھو (ب) سعد بن عبادۃ

نے فرمایا یا رسول اللہ! میں نے اپنی بیوی کے ساتھ ایک آدمی پایا۔ کیا اس کو چھوڑ کر چار گواہ بلائے جاؤں؟ آپ نے فرمایا ہاں؟ (ج) آپ نے فرمایا جب تک ہو سکے

مسلمانوں سے حدود دفع کیا کرو۔ پس اگر اس کے لئے کوئی راستہ نکلے تو اس کو چھوڑ دو۔ اس لئے کہ امام معاف کرنے میں غلطی کرے یہ زیادہ بہتر ہے اس سے کہ سزا

دینے میں غلطی کرے۔

[۲۴۴۷] (۴) فاذا بينوا ذلك وقالوا رأيناها وطأها في فرجها كالميل في المكحلة.

منک فی ذلک منها؟ قال نعم قال کما یغیب المرود فی المكحلة والرشاء فی البئر؟ قال نعم قال هل تدری ما الزنا؟ قال نعم اتیت منها حراما ما یأتی الرجل من امرأته حلالا قال فما ترید بهذا القول؟ قال ارید ان تطهر نى فامر به فرجم (الف) (ابوداؤد شریف، باب رجم ماعز بن مالک ص ۲۶۰ نمبر ۴۴۲۸ بخاری شریف، باب لا یرجم المجنون والمجنونة ص ۱۰۶ نمبر ۶۸۱۵) اس حدیث سے معلوم ہوا کہ زنا کیا ہے گواہوں سے اور اقرار کرنے والے سے پوری طرح اس کی تحقیق کریں گے۔

اور کس کے ساتھ زنا کیا یہ بھی پوچھے اس کے لئے یہ حدیث ہے۔ حدثنی یزید بن نعیم بن ہزال عن ابیہ ... فقال النبی ﷺ انک قد قلتها اربع مرات فبمن؟ قال بفلانة قال هل ضاجعتها؟ قال نعم قال هل باشرتھا؟ قال نعم قال هل جامعتها؟ قال نعم قال فامر به ان یرجم (ب) (ابوداؤد شریف، باب رجم ماعز بن مالک ص ۲۶۰ نمبر ۴۴۱۹) اس حدیث سے معلوم ہوا کہ یہ بھی پوچھے کہ کس سے زنا کیا تا کہ ایسا نہ ہو کہ اس کے لئے حلال عورت ہو اور زنا کی گواہی دے رہا ہو۔ اور زنا کی جگہ اس لئے پوچھے کہ اگر گواہوں کے درمیان جگہ کے بارے میں اختلاف ہو جائے تو حد ساقط ہو جائے گی۔

وجہ اثر میں ہے۔ عن ابراهیم فی اربعة شهدوا علی امرأة بالزنا ثم اختلفوا فی الموضع فقال بعضهم بالکوفة وقال بعضهم بالبصرة قال یدرأ عنهم جمیعاً (ج) (مصنف عبدالرزاق، باب شهادة اربعة علی امرأة بالزنا واختلفوا فی الموضع ج سابع ص ۳۳۴ نمبر ۱۳۳۸۰) اس اثر سے معلوم ہوا کہ زنا کی جگہ میں اختلاف ہو جائے تو حد ساقط ہو جائے گی۔ اس لئے جگہ کے بارے میں بھی گواہوں سے پوچھے۔

[۲۴۴۷] (۴) پس جب اس کو بیان کر دے اور وہ کہیں میں نے اس کو وطی کرتے دیکھا ہے اس کے فرج میں جیسے سلائی سرمہ دانی میں۔ **تشریح** گواہ نے اشارہ کنایہ سے زنا کی گواہی دی تو مقبول نہیں ہے بلکہ پوری وضاحت سے کہنا ہوگا کہ جیسے سلائی سرمہ دانی میں ڈالی جاتی ہے ایسا میں نے کرتے ہوئے دیکھا تب زنا کا ثبوت ہوگا۔

وجہ اوپر کی حدیث میں اسی طرح کے الفاظ ہیں۔ کل ذلک یعرض عنه النبی ﷺ فاقبل فی الخامسة فقال انکتھا؟ قال نعم حاشیہ: (الف) حضرت ابو ہریرہؓ فرماتے ہیں کہ حضرت ماعزؓ سلمیٰ حضور کے پاس آئے اور اپنے اوپر چار مرتبہ گواہی دی کہ انہوں نے حرام عورت استعمال کی ہے۔ حضورؐ ہر مرتبہ اعراض فرماتے رہے۔ پھر پانچویں مرتبہ متوجہ ہوئے اور پوچھا کہ کیا زنا کیا ہے؟ کہاں ہاں! پھر پوچھا یہاں تک کہ تمہارا اس کے اندر داخل ہو گیا تھا؟ کہا ہاں! جیسے سلائی سرمہ دانی میں غائب ہوتی ہے یا ڈول کنویں میں غائب ہوتا ہے؟ کہا ہاں! حضورؐ نے پوچھا جانتے ہو زنا کیا ہے؟ کہا ہاں؟ آدمی بیوی سے جو کام حلال کے طور پر کرتا ہے وہی کام یعنی وطی حرام کے طور پر کیا ہے۔ آپؐ نے پوچھا اس اقرار سے تم کیا چاہتے ہو؟ فرمایا مجھے پاک کر دیجئے آپؐ نے حکم دیا جس کی بنا پر وہ رجم کر دیئے گئے (ب) آپؐ نے فرمایا تم نے چار مرتبہ زنا کے بارے میں اقرار کیا ہے لیکن یہ تو بتاؤ کہ کس کے ساتھ زنا کیا؟ کہا فلانہ کے ساتھ۔ پوچھا کیا لیٹ گئے تھے؟ کہا ہاں! پوچھا کیا اس کے ساتھ مباشرت کی تھی؟ کہا ہاں! پوچھا کیا اس سے جماع کیا؟ کہا ہاں! آپؐ نے حکم دیا کہ رجم کر دیا جائے (ج) حضرت ابراہیم نے فرمایا چار آدمیوں نے ایک عورت پر زنا کی گواہی دی۔ پھر مقام زنا میں اختلاف کر گئے۔ بعض گواہ نے کہا کوفہ میں اور بعض نے کہا بصرہ میں۔ فرمایا سب سے حد ساقط ہو جائے گی۔

[۲۴۲۸] (۵) وسأل القاضي عنهم فعدّلوا في السرّ والعلانية حكم بشهادتهم.

قال حتى غاب ذلك منك في ذلك منها؟ قال نعم قال كما يغيب المروء في المكحلة والرشاء في البئر؟ قال نعم (الف) (ابوداؤد شریف، باب رجم ماعز بن مالک ص ۲۶۰ نمبر ۴۲۲۸) اس حدیث میں ہے کہ اس طرح بیان کریں کہ میں نے سلائی کو سرمہ دانی میں جس طرح ڈالتے ہیں اس طرح کرتے دیکھا ہے۔

نکتہ میل : سرمہ کی سلائی، مکحلة : کحل سے مشتق ہے سرمہ، مکحلة سرمہ رکھنے کی چیز، سرمہ دانی۔

[۲۴۲۸] (۵) قاضی نے سوال کیا گواہوں کے بارے میں تو ان کو عادل بتایا خفیہ اور علانیہ تو فیصلہ کر دے ان کی شہادت کے مطابق۔

تشریح گواہوں کی گواہی کے بعد قاضی خفیہ اور علانیہ طور پر گواہوں کی اخلاقی حالت کے بارے میں پوچھتا چھ کرے۔ ظاہری طور پر اور باطنی طور پر دونوں طرح لوگ ان کے صلاح اور تقویٰ کی گواہی دیں جس کو تعدیل کہتے ہیں تو قاضی ان کی گواہی پر زنا کا فیصلہ کر دے۔

مجا تحقیق و تفتیش کی دلیل یہ آیت ہے۔ یا ایہا الذین آمنوا ان جائکم فاسق بنبا فتبینوا ان تصیبوا قوما بجهالة فتصبحوا علی ما فعلتم نادمین (ب) (آیت ۶ سورۃ الحجرات ۴۹) اس آیت سے معلوم ہوا کہ کوئی خبر آئے تو اس کی تحقیق کرنی چاہئے۔ اسی میں یہ بات بھی معلوم ہوئی کہ گواہی دینے والوں کی بھی تعدیل کرنی چاہئے (۲) حضور حضرت ماعزؓ سلمی کے بارے میں ان کی قوم سے پوچھا تھا کہ یہ کیسے ہیں۔ عن ابن عباس ان ماعز بن مالک اتی النبی ﷺ فقال انه زنی فاعرض عنه فاعاد علیه مرارا فاعرض عنه فسأل قومه امجنون هو؟ قالوا لیس به بأس (ج) (ابوداؤد شریف، باب رجم ماعز بن مالک ص ۲۶۰ نمبر ۴۲۲۸) مسلم شریف، باب من اعترف علی نفسه بالزنی ص ۶۶ نمبر ۴۲۳۲/۱۶۹۵) اس حدیث میں حضورؐ نے حضرت ماعزؓ کی دماغی حالت کے بارے میں تعدیل کی ہے (۳) حضرت عمرؓ نے گواہوں کے بارے میں پوچھا ہے۔ عن خرشة بن الحر قال ان شاهدين شهدا عند عمر فقال لهما انی لا اعر فکما ولا یضر کما ان لا اعر فکما اثبتا بمن یعر فکما فاتاه رجل فقال بم تعرفها؟ قال بالصلاح والامانة قال کنت جارا لهما؟ قال لا! قال صحبتهما فی السفر الذی یسفر عن اخلاق الرجال؟ قال لا! قال فانت لاتعرفهما اثبتا بمن یعر فکما (د) (اعلاء السنن، نمبر ۴۹۶۶، باب السؤال عن الشهود، ج الخامس عشر، ص ۱۷۳) اس اثر سے معلوم ہوا کہ گواہوں کے بارے میں تحقیق کرے پھر صحیح معلوم ہو تو فیصلہ کرے۔

حاشیہ : (الف) ہر مرتبہ حضورؐ نے اس سے اعراض کیا پھر پانچویں مرتبہ متوجہ ہوئے اور پوچھا کیا زنا کیا ہے؟ کہا ہاں! پوچھا تمہارا اس میں مکمل غائب ہو گیا تھا؟ کہا ہاں! پوچھا جیسے سلائی سرمہ میں غائب ہوتی ہے اور ڈول کنویں میں؟ کہا ہاں! (ب) اے ایمان والو! اگر تمہارے پاس کوئی فاسق خبر لے کر آئے تو اس کی تحقیق کرو۔ کہیں ایسا نہ ہو کہ کسی قوم کو لاعلمی میں کچھ کہہ دو اور تمہیں اپنے کئے پر شرمندگی ہو (ج) حضرت ماعز بن مالک حضورؐ کے پاس آئے اور کہا کہ انہوں نے زنا کیا ہے تو آپؐ نے اس سے اعراض کیا۔ انہوں نے اس بات کو کئی مرتبہ آپؐ نے پھر بھی اعراض کیا۔ پھر اس کی قوم سے پوچھا کیا یہ مجنون ہیں؟ لوگوں نے کہا ایسی کوئی بات نہیں ہے (د) خرشہ بن فرماتے ہیں کہ دو گواہوں نے حضرت عمرؓ کے پاس گواہی دی تو ان دونوں سے کہا میں تم دونوں کو پہچانتا نہیں ہوں۔ وہ ایک آدمی کو لے آئے۔ حضرت عمرؓ نے پوچھا ان دونوں کو کس طرح پہچانتے ہو؟ کہا یہ نیک اور امانت دار ہیں۔ پوچھا تم ان کے پڑوس میں ہو؟ کہا نہیں! پوچھا ایسے سفر میں ساتھ رہے ہو جو آدمی کے اخلاق کو ظاہر کرے؟ کہا نہیں! حضرت عمرؓ نے فرمایا تم ان دونوں کو پہچانتے نہیں ہو۔ تم دونوں ایسے لوگوں کو لاؤ جو تمہیں پہچانتے ہو۔

[۲۴۴۹] (۶) والاقرار ان یقر البالغ العاقل علی نفسه بالنزاع اربع مرات فی اربعة مجالس

لغت عدلو : تعدیل کرنا، گواہوں کے بارے میں پوچھنا کہ یہ اچھے لوگ ہیں یا اچھے لوگ نہیں ہیں۔

[۲۴۴۹] (۶) اور اقرار کی شکل یہ ہے کہ اقرار کرے بالغ عاقل آدمی اپنی ذات پر زنا کا چار مرتبہ چار مجلسوں میں اقرار کرنے والے کی مجلسوں میں۔ جب جب اقرار کرے قاضی اس کو رد کر دے۔

تشریح اوپر چار گواہوں کے ذریعہ زنا کے ثبوت کا طریقہ تھا۔ اب یہ طریقہ بیان کیا جا رہا ہے کہ اقرار کرنے والا خود اپنی ذات پر زنا کا اقرار کر رہا ہے۔ تو اس کے لئے بھی ضروری ہے کہ چار مرتبہ اقرار کرے اور ہر بار اقرار کرنے والے کی مجلس بدل جائے۔ یعنی چار مرتبہ چار الگ الگ مجلسوں میں اقرار کرے۔ اور قاضی ہر بار اس کے اقرار کو رد کر دے کہ شاید تم نے دیکھا ہو گا یا بھینچا ہو گا۔

مجموعہ حدیث میں ہے کہ حضرت ماعزؓ نے چار مرتبہ اقرار کیا اور چار مجلسوں میں کیا۔ ان ابا ہریرہ قال اتی رسول اللہ ﷺ رجل من الناس وهو فی المسجد فناداه یا رسول اللہ ! انی زنیبت فاعرض عنه النبی ﷺ فتنحی لشق وجهہ الذی اعرض عنه فقال یا رسول اللہ ! انی زنیبت فاعرض عنه فجاء لشق وجهہ النبی ﷺ الذی اعرض عنه فلما شہد علی نفسه اربع شہادات دعاه النبی ﷺ فقال ابک جنون ؟ (الف) (بخاری شریف، باب سوال الامام المقرہل احصت ص ۱۰۰۸ نمبر ۶۸۲۵، مسلم شریف، باب من اعترف علی نفسه بالنزاع ص ۶۶ نمبر ۱۶۹۲/۱۶۹۵) اس حدیث میں چار مرتبہ چار جانب سے حضرت ماعزؓ آئے جس کا مطلب یہ ہوا کہ چار مجلسوں میں چار مرتبہ اقرار کرے تب فیصلہ کریں گے (۲) یہ اقرار بھی گواہ کی طرح ہے۔ اور اوپر آیت گزری کہ چار گواہ چاہئے۔ اسی طرح زنا کے اقرار کے لئے بھی چار مرتبہ اقرار کرنا چاہئے۔ اور ہر بار رد کرنے کی دلیل بھی حدیث میں گزر گئی۔ ابو داؤد شریف کی حدیث میں یہ لفظ بھی ہے۔ عن ابن عباس قال جاء ماعز بن مالک الی النبی ﷺ فاعترف بالنزاع مرتین فطرده (ب) (ابوداؤد شریف، باب رجم ماعز بن مالک ص ۲۶۰ نمبر ۴۳۲۶) اس حدیث میں ہے کہ حضورؐ نے دو مرتبہ حضرت ماعزؓ کو ہٹا دیا۔

فائدہ امام شافعیؒ فرماتے ہیں کہ چار مرتبہ اقرار ہو تو اچھا ہے ورنہ ایک مرتبہ اقرار کر لے تب بھی زنا کا ثبوت ہو جائے گا۔

مجموعہ حدیث میں ہے کہ ایک عورت نے ایک مرتبہ زنا کا اقرار کیا تو اس کو رجم کیا گیا۔ عن ابی ہریرہ وزید بن خالد قال... واعذ یا انیس علی امرأۃ هذا فان اعترفت فارجمها فعدا علیها فاعترفت فرجمها (ج) (بخاری شریف، باب الاعتراف بالنزاع

حاشیہ : (الف) حضرت ابو ہریرہؓ فرماتے ہیں کہ لوگوں میں سے ایک آدمی حضورؐ کے پاس آیا۔ آپؐ مسجد میں تھے۔ آپؐ کو پکارا یا رسول اللہ! میں نے زنا کیا ہے۔ آپؐ نے اعراض کیا تو وہ دوسری جانب سے آئے پھر کہا یا رسول اللہ! میں نے زنا کیا۔ آپؐ نے اعراض کیا۔ آپؐ نے جدھر چہرہ گھمایا تھا وہ اسی جانب آئے۔ پس چار مرتبہ شہادت دی تو آپؐ نے ان کو بلایا اور پوچھا کیا تم کو جنون تو نہیں ہے؟ (ب) حضرت ابن عباسؓ فرماتے ہیں کہ حضرت ماعز بن مالکؓ حضورؐ کے پاس آئے اور زنا کا دو مرتبہ اعتراف کیا تو آپؐ نے ان کو نال دیا (ج) یزید بن خالدؓ فرماتے ہیں کہ... اے انیس اس عورت کے پاس جاؤ اگر وہ زنا کا اقرار کرے تو اس کو رجم کر دینا۔ حضرت انسؓ ان کے پاس گئے، عورت نے اقرار کیا تو حضرت انسؓ نے ان کو رجم کیا۔

من مجالس المقر كلما اقر رده القاضي [۲۴۵۰] (۷) فاذا تم اقراره اربع مرات سألہ

القاضي عن الزنا ماهو وكيف هو واين زنى وبمن زنى فاذا بين ذلك لزمه الحد [۲۴۵۱]

(۸) فان كان الزانى محصنا رجمه بالحجارة حتى يموت [۲۴۵۲] (۹) يخرجہ الى ارض

۱۰۰۸ نمبر ۶۸۲ / مسلم شریف، باب من اعترف على نفسه الزنا ص ۶۶ نمبر ۱۶۹۸ اس حدیث میں عورت نے ایک مرتبہ زنا کا اعتراف کیا تو رجم کی گئی۔ جس سے معلوم ہوا کہ ایک مرتبہ اعتراف کرنے سے بھی زنا کا ثبوت ہو جائے گا۔

[۲۴۵۰] (۷) پس جب اس کا اقرار چار مرتبہ پورا ہو جائے تو قاضی اس کو زنا کے بارے میں پوچھے کہ زنا کیا ہوتا ہے، وہ کیسے ہوتا ہے اور کہاں ہوا، کس کے ساتھ کیا۔ پس جب اس کو بیان کر دے تو اس کو حد لازم ہوگی۔

تشریح اقرار کرنے والا چار مرتبہ اقرار کر لے تو قاضی اقرار کرنے والے کو زنا کی حقیقت پوچھے۔ یہ بھی پوچھے کہ وہ کیسے ہوتا ہے؟ یہ بھی پوچھے کہ وہ کہاں ہوا، کیونکہ اس کے اختلاف سے حد ساقط ہو جائے گی۔ کس کے ساتھ کیا، کیونکہ ممکن ہے کہ اقرار کرنے والا یہ سمجھے کہ فلاں کے ساتھ زنا کرنے سے حد لازم ہوگی حالانکہ بیٹے کی باندی سے زنا کرے تو حد لازم نہیں ہوتی ہے۔ ان ساری باتوں کا جواب صحیح صحیح دے دے تو قاضی زنا کا فیصلہ کرے گا۔

[۲۴۵۱] (۸) اگر زنا کرنے والا محسن ہے تو اس کو پتھر سے رجم کریں گے یہاں تک کہ وہ مر جائے۔

تشریح آدمی (۱) عاقل ہو (۲) بالغ ہو (۳) شادی شدہ ہو (۴) آزاد ہو (۵) مسلمان ہو تو اس کو محسن کہتے ہیں۔ پس اگر محسن آدمی زنا کرے تو اس کو سو کوڑے نہیں لگیں گے بلکہ پتھر سے مار مار کے ہلاک کر دیا جائے گا۔

وجہ حضرت ماعزؓ اور حضرت عامرؓ یہ محسن تھے اس لئے ان کو پتھر مار کر ہلاک کیا۔ حدیث میں ہے۔ ان ابا ہریرہ ؓ قال اتی رسول اللہ رجل من الناس ... فقال احصنت؟ قال نعم یا رسول اللہ! قال اذهبوا فارجموه (الف) (بخاری شریف، باب سوال الامام المقر هل احصنت؟ ص ۱۰۰۸ نمبر ۶۸۲ / مسلم شریف، باب من اعترف على نفسه بالزنى ج ۲ ص ۶۶ نمبر ۱۶۹۲) اس حدیث سے معلوم ہوا کہ زانی محسن ہو تو رجم کیا جائے گا ورنہ تو زنا کے ثبوت کے بعد سو کوڑے لگیں گے۔

[۲۴۵۲] (۹) زنا کرنے والے کو میدان کی طرف نکالے اور پہلے گواہ رجم کرنا شروع کرے پھر امام پھر لوگ۔ پس اگر گواہ شروع کرنے سے رک جائیں تو حد ساقط ہو جائے گی۔

تشریح اگر گواہ کی گواہی کی وجہ سے زنا کا ثبوت ہوا ہو تو پہلے گواہ پتھر مارنا شروع کرے۔ پھر امام پتھر مارے۔ پھر لوگ پتھر مار کر ہلاک کرے۔ اور اگر گواہ پتھر نہ مارے تو اس کا مطلب یہ ہوا کہ گواہی دینے میں خامی ہے اس لئے حد ساقط ہو جائے گی۔

وجہ میدان کی طرف لے جانے کی وجہ یہ ہے کہ لوگوں کو پتھر مارنے میں آسانی ہو اور لوگوں کو خون نہ لگے (۲) حدیث میں اس کا ثبوت ہے۔

حاشیہ : (الف) حضورؐ کے پاس لوگوں میں سے ایک آدمی آیا... آپؐ نے پوچھا کیا تم محسن ہو؟ کہا ہاں! اے اللہ کے رسول! آپؐ نے فرمایا جاؤ اس کو رجم کرو۔

فضاء یتدی الشهود برجمه ثم الامام ثم الناس فان امتنع الشهود من الابتداء سقط

اخبرنی من سمع جابرا قال كنت فیمن رجمه فرجمناه بالمصلی فلما اذ لفته الحجارۃ جمز حتی ادر كناه بالحرة فرجمناه (الف) (بخاری شریف، باب سوال الامام المقرهل اھنت؟ ص ۱۰۰۸ نمبر ۶۸۲۶) اس حدیث میں ہے کہ حضرت ماعز کو عید گاہ کی طرف لے گئے جو مدینے سے باہر تھی اور مقام حرہ میں پتھر مارا جس سے معلوم ہوا کہ میدان کی طرف لے جائے۔ پہلے گواہ پتھر مارے پھر امام مارے پھر لوگ مارے اس کی دلیل یہ اثر ہے۔ فقال لها علی... یا ایھا الناس ان اول الناس یرجم الزانی الامام اذا كان الاعتراف. واذا شهد اربعة شهداء علی الزنا اول الناس یرجم الشهود بشهادتهم علیہ ثم الامام ثم الناس ثم رماھا بحجر وکبر (ب) (مصنف عبدالرزاق، باب الرجم والا حصان ج سابع ص ۳۲۶ نمبر ۱۳۳۵۰ سنن للبیہقی، باب من اعتر بحضور الامام والشھود وابدایۃ الامام بالرجم الخ ج ثامن، ص ۳۸۳ نمبر ۶۱۹۶۲ / مصنف ابن ابی شیبہ، نمبر ۲۸۸۰۸) اس اثر سے معلوم ہوا کہ گواہی سے زنا ثابت ہوا ہو تو پہلے گواہ سنگسار کریں گے پھر امام پھر لوگ۔ اور زانی کے اعتراف سے ثابت ہوا ہو تو پہلے امام پھر لوگ (۲) ابوداؤد میں اس کا ذکر ہے۔ حدثنا زکریا بن سلیم باسنادہ نحوه زاد ثم رماھا بحصاة مثل الحمصة ثم قال ارموا والتقوا الوجه (ج) (ابوداؤد شریف، باب فی المرأة التي امر النبي ﷺ برجمها من جھینۃ ص ۲۶۱ نمبر ۴۴۴۴) اس حدیث میں ہے کہ حضور جو امام وقت تھے پہلے انہوں نے حضرت غامدہ کو کنکری ماری پھر باقی لوگوں کو کنکری مارنے کا حکم دیا جس سے معلوم ہوا کہ اعتراف کی شکل میں پہلے امام کنکری مارے۔

اگر گواہ پہلے پتھر مارنے سے رک جائے تو یہ ممکن ہے کہ گواہی دینے میں کوئی شبہ ہو اور شبہ سے حد ساقط ہو جاتی ہے اس لئے حد ساقط ہو جائے گی۔

فائدہ امام شافعی فرماتے ہیں کہ گواہوں کا پہلے مارنا ضروری نہیں ہے مارے تو اچھا ہے اور نہ مارے تو حد ساقط نہیں ہوگی۔

وجہ (۱) حضرت ماعزؓ والی حدیث میں حضورؐ نے دوسروں کو مارنے کے لئے فرمایا خود امام نے نہیں مارا۔ حدیث میں ہے۔ قال نعم یا رسول اللہ اذھبوا فارجموہ (د) (بخاری شریف، باب سوال الامام المقرهل اھنت؟ ص ۱۰۰۸ نمبر ۶۸۲۵ / مسلم شریف، باب من اعترف علی نفسه بالزنی ص ۶۶ نمبر ۱۶۹۲) اس حدیث میں حضورؐ نے رجم کی ابتدا نہیں کی اس کے باوجود رجم کیا گیا جس سے معلوم ہوا کہ گواہ کو مارنا ضروری نہیں ہے، البتہ مارے تو اچھا ہے (۳) خادم کے مسئلے میں بھی حضورؐ نے حضرت انس کو فرمایا کہ جاؤ عورت اعتراف کرے تو رجم کر دینا۔ اور عورت نے اعتراف کیا تو رجم کر دیا جس میں حضورؐ شامل نہیں ہوئے۔ حدیث کا ٹکڑا یہ ہے۔ واغدا یا انیس علی

حاشیہ : (الف) حضرت جابر فرماتے ہیں کہ میں رجم کرنے والوں میں سے تھا تو ہم نے عید گاہ کے قریب رجم کیا۔ پس جب ان کو پتھر لگا تو وہ بھاگے یہاں تک کہ ان کو مقام حرہ پر پایا پھر ہم نے ان کو رجم کیا (ب) حضرت علیؓ نے ان سے کہا... اے لوگو! زانی کو سب سے پہلے امام رجم کرے اگر اقرار کیا ہو۔ اور اگر چار آدمیوں نے زنا پر گواہی دی ہو تو لوگوں میں سب سے پہلے گواہ رجم کریں ان پر گواہی دینے کی وجہ سے، پھر امام، پھر لوگ رجم کریں یہ کہ عورت کو پتھر مارا اور تکبیر کہی (ج) پھر عورت کو حضرت علیؓ نے چنے کے برابر کنکری ماری پھر کہا تم لوگ پتھر مارو، ہاں! چہرے پر نہ مارنا (د) حضرت ماعزؓ نے فرمایا یا رسول اللہ! کہا جاؤ ان کو رجم کرو۔

الحد [۲۴۵۳] (۱۰) وان كان الزانی مقراً ابتداءً الامام ثم الناس [۲۴۵۴] (۱۱) ویغسل
ویکفن ویصلی علیہ [۲۴۵۵] (۱۲) وان لم یکن محصناً وکان حراً فحدہ مائة جلدہ۔

امراًة هذا فان اعترفت فارجمها فغدا علیها فاعترف فرجمها (الف) (بخاری شریف، باب الاعتراف بالزنا ص ۱۰۸ نمبر ۶۸۲۷ مسلم شریف، من اعترف علی نفسه بالزنا ص ۶۶ نمبر ۱۶۹۸) اس حدیث میں حضرت انسؓ نے رجم کیا اور خود حضورؐ نے پھر مارنا شروع نہیں کیا۔ جس سے معلوم ہوا کہ گواہ یا امام پہلے پتھر نہ مارے تو حد ساقط نہیں ہوگی۔

[۲۴۵۳] (۱۰) پس اگر زنا کرنے والے نے اقرار کیا ہو تو امام شروع کرے پھر لوگ۔

تشریح زنا کرنے والے نے زنا کا اقرار کیا ہو اور اس کی وجہ سے زنا کا ثبوت ہوا ہو تو امام پہلے پتھر مارے پھر لوگ ماریں گے۔

مجا اوپر حدیث گزری کہ پہلے حضورؐ نے غامدیہ کو کنکری ماری پھر لوگوں کو مارنے کا حکم دیا۔ حدیث میں ہے۔ زاد ثم رمها بحصاة مثل الحمصة ثم قال ارموا واتقوا الوجه (ب) (ابوداؤد شریف۔ باب فی المرأة التي امر اللہ ﷺ برجمها من جہینہ ص ۲۶۱ نمبر ۴۴۴۲) اور حضرت علیؓ کا اثر پہلے گزر گیا۔ (سنن للبیہقی، نمبر ۱۶۹۶۳ مصنف ابن ابی شیبہ، نمبر ۲۸۸۰۸ مصنف عبد الرزاق، نمبر ۱۳۳۵۰) جس سے معلوم ہوا کہ پہلے امام پھر لوگ پتھر ماریں گے۔

[۲۴۵۴] (۱۱) اور غسل دیا جائے گا اور کفن دیا جائے گا اور اس پر نماز پڑھی جائے گی۔

تشریح زنا کے گناہ کی سزا پا چکا ہے تاہم وہ مومن ہو کر مر رہا ہے اس لئے عام مسلمانوں کی طرح اس کو غسل دیا جائے گا، کفن بھی دیا جائے گا اور اس پر نماز بھی پڑھی جائے گی اور دفن بھی کیا جائے گا۔

مجا حدیث میں ہے کہ غامدیہ اور حضرت ماعزؓ پر نماز پڑھی گئی۔ ثم امر بها فصلی علیها ودفنت (ج) (مسلم شریف، باب من اعترف علی نفسه بالزنا ص ۶۶ نمبر ۴۴۳۲/۱۶۹۵ بخاری شریف، باب الرجم بالمصلی ص ۱۰۷ نمبر ۶۸۲۰/۱۶۹۵ ابوداؤد شریف، باب فی المرأة التي امر اللہ ﷺ برجمها من جہینہ ص ۲۶۱ نمبر ۴۴۴۲) اس حدیث سے معلوم ہوا کہ رجم کے بعد اس پر نماز پڑھی جائے گی اور دفن کیا جائے گا۔ تو غسل اور کفن بھی دیئے جائیں گے۔ ابوداؤد شریف میں غامدیہ کے بارے میں ہے فاعنائه علی غسلہ وتکفینہ ودفنہ (ابوداؤد شریف، باب رجم ماعز بن مالک، ص ۲۶۱، نمبر ۴۴۳۵)

[۲۴۵۵] (۱۲) [۲۴۵۵] (۱۲) محسن نہ ہو اور آزاد ہو اس کی حد سو کوڑے ہیں۔

مجا آیت میں ہے۔ الزانیة والزانی فاجلدوا کل واحد منهما مائة جلدہ (آیت ۲ سورۃ النور ۲۴) اس آیت میں زانی مرد اور زانیہ عورت کو سو کوڑے مارنے کا حکم ہے۔ لیکن حدیث کی بنا پر محسن اس سے الگ ہو گیا۔ اس لئے غیر محسن کو سو کوڑے ہی لگیں گے (۱) حدیث میں ہے کہ غیر محسن کو سو کوڑے لگیں گے۔ عن زید بن خالد الجهني قال سمعت النبي ﷺ يأمر فيمن زنى ولم يحصن جلد حاشية : (الف) اے انہیں اس عورت کے پاس جاؤ اگر وہ اعتراف کرے تو اس کو رجم کر دینا۔ وہ ان کے پاس گئے۔ انہوں نے اعتراف کیا تو حضرت انسؓ نے عورت کو رجم کیا (ب) پھر عورت کو چنے کے برابر کنکری سے مارا پھر فرمایا لوگو! مارو لیکن چہرے پر نہ مارنا (ج) پھر حکم دیا تو حضرت غامدیہ پر نماز پڑھی اور دفن کیا۔

[۲۴۵۶] (۱۳) یا مرام بضر به بسوط لا ثمرة له ضربا متوسطا. [۲۴۵۷] (۱۴) تنزع

مائه وتغریب عام (الف) (بخاری شریف، باب الکبر ان تجلد ان وینفیان ص ۱۰۱، نمبر ۶۸۳۱، مسلم شریف، باب من اعترف علی نفسه بالزنی ص ۶۶، نمبر ۱۶۹۸) اس حدیث سے معلوم ہوا کہ نھن نہ ہو تو سو کوڑے لگیں گے۔

[۲۴۵۶] (۱۳) امام حکم دے گا مارنے کا ایسے کوڑے سے جس میں گرہ نہ ہو متوسط مار۔

تشریح حد زنا، حد شراب، حد قذف وغیرہ جن میں مجرم کو کوڑے مارے جاتے ہیں تو ایسے کوڑے مارے جاتے ہیں جو بہت سخت نہ ہو اور نہ بہت نرم ہو بلکہ درمیانہ قسم کا ہوتا کہ تنبیہ بھی ہو اور آدمی زیادہ زخمی نہ ہو۔

مجا مرسل حدیث میں ہے۔ عن یحیی بن ابی کثیر ان رجلا جاء الى النبی ﷺ فقال يا رسول الله اني اصبحت حدا فاقمه على فدعا رسول الله ﷺ بسوط جديد عليه ثمرته فقال ل، ا سوط دون هذا فاتى بسوط مكسور العجز فقال لا، سوط فوق هذا فاتى بسوط بين السوطين فامر به فجلد (ب) (مصنف عبدالرزاق، باب ضرب الجرد ووجل ضرب النبي ﷺ بالسوط؟ ج سابع ص ۳۶۹، نمبر ۱۳۵۱۵، مصنف ابن ابی شیبہ ۱۰۰، ماجاء فی الضرب فی الجرج خامس ص ۵۲۴، نمبر ۲۸۶۲۴) اس حدیث مرسل سے معلوم ہوا کہ درمیانہ کوڑے سے مارے۔ بہت طاقت سے نہ مارے اور نہ بہت آہستہ مارے۔

مجا اثر میں ہے۔ شهدت ابا برزة اقام الحد على امة له في دهليزه وعنده نفر من اصحابه فقال اجلدها جلد ا بين الجلدين وليس بالممطى ولا بالتخفيف (ج) (مصنف ابن ابی شیبہ ۱۱۰، ماجاء فی الضرب فی الجرج خامس ص ۵۲۴، نمبر ۲۸۶۲۶) مصنف عبدالرزاق، باب ضرب الجرد ووجل ضرب النبي ﷺ بالسوط؟ ج سابع ص ۳۷۰، نمبر ۱۳۵۱۶) اس اثر سے معلوم ہوا کہ درمیانہ مارے۔ ایک روایت میں ہے کہ کوڑے کا اگلا حصہ پتھر سے چور کر دے۔ ثم يدق بين حجرين حتى يلين (مصنف ابن ابی شیبہ ۱۰۰، فی السوط من اربان يدق ج خامس ص ۵۲۵، نمبر ۲۸۶۲۷)

[۲۴۵۷] (۱۴) کپڑے اس کے بدن سے اتروادے۔

تشریح اگر مرد ہے تو ستر پر کپڑا رکھے باقی کپڑوں کو اتروا کر کوڑا مارے۔ ستر نہ کھولے کیونکہ ستر کھولنا حرام ہے۔

مجا کپڑا اس لئے اتارے کہ مناسب مار لگے۔ خاص طور پر موٹا کپڑا اتروالے (۲) اثر میں ہے۔ عن قتادة قال يجلد القاذف والشارب وعليهما ثيابهما وينزع عن الزاني ثيابه حتى يكون في ازاره (د) (مصنف عبدالرزاق، باب وضع الرداء ج سابع

حاشیہ : (الف) حضورؐ نے حکم دیا کہ جس نے زنا کیا اور محسن نہیں ہے تو سو کوڑے لگائے اور ایک سال قید (ب) سحی بن ابی کثیر فرماتے ہیں کہ ایک آدمی حضورؐ کے پاس آیا اور کہا یا رسول اللہ میں نے حد کا کام کر لیا ہے اس لئے اس کو میرے اوپر قائم کریں۔ تو حضورؐ نے نیا کوڑا منگوایا اس پر گرہ تھا۔ آپؐ نے فرمایا یہ نہیں اس سے کم کا۔ پھر گرہ ٹوٹا ہوا کوڑا لایا۔ آپؐ نے فرمایا یہ بھی نہیں اس سے تھوڑا اچھا۔ پھر ان دونوں کے درمیان کوڑا لایا گیا۔ آپؐ نے اس سے کوڑا لگانے کا حکم دیا (ج) میں حاضر تھا کہ حضرت ابو ہریرہ نے ایک باندی پر دہلیز میں حد قائم کی۔ ان کے پاس کچھ صحابہ تھے۔ فرمایا اس کو درمیان کوڑے لگاؤ نہ کھینچ کر کے نہ آہستہ (د) حضرت قتادہؓ فرماتے ہیں کہ زنا کی تہمت لگانے والے اور شراب پینے والے کو اس طرح کوڑے مارے کہ ان پر کپڑا ہو۔ اور زانی سے کپڑا اتروالے یہاں تک (باقی اگلے صفحہ پر)

عنه ثيابه [۲۴۵۸] (۱۵) ويفرق الضرب على اعضائه الا رأسه ووجهه وفرجه [۲۴۵۹]
(۱۶) وان كان عبدا جلدته خمسين وكذلك الامة.

ص ۳۷۲ نمبر ۱۳۵۲۸ / مصنف ابن ابی شیبہ ۳۸ فی الزانی تخلع عنهما ثيابهما او يضربان فيهما ج خامس ص ۲۹۲ نمبر ۲۸۳۲۰) اس اثر سے معلوم ہوا کہ مرد کے جسم سے زائد کپڑے اتروائے جائیں گے۔ البتہ عورت کے کپڑے نہیں اتارے جائیں گے کیونکہ اس کا پورا جسم ستر ہے۔

مجا غامدہ کی حدیث میں ہے۔ فامر بها النبي ﷺ فشكت عليها ثيابهها ثم امر بها فرجعت (الف) (ابوداؤد شریف، باب فی المرأة التي امر النبي ﷺ برجها من جهينة ص ۲۶۱ نمبر ۴۴۴۰) اس حدیث میں ہے کہ عورت پر پورا کپڑا باندھا پھر رحم کی گئی (۲) عن معمر قال بلغني ان المرأة تضرب قاعدة عليها ثيابهها في الحد (ب) (مصنف عبد الرزاق، باب ضرب المرأة ج سابع ص ۳۷۵ نمبر ۱۳۵۳۳ / مصنف ابن ابی شیبہ ۳۸ فی الزانی تخلع عنهما ثيابهما او يضربان فيهما ج خامس ص ۲۹۲ نمبر ۲۸۳۱۸) اس اثر سے معلوم ہوا کہ عورت پر کپڑا باندھ کر حد لگائے۔

[۲۴۵۸] (۱۵) اور متفرق کئے جائے ضرب اس کے اعضاء پر سوائے اس کے سر اور چہرہ اور شرمگاہ کے۔

تشریح جسم کے ایک حصے پر تمام ضربیں نہ ماریں بلکہ الگ الگ عضو پر مارے، البتہ سر، چہرہ اور شرمگاہ پر نہ مارے۔

مجا اثر میں ہے۔ قال اتى عليها رجل في حد فقال اضرب واعط كل عضو حقه واجتنب وجهه ومذاكيره (ج) (مصنف عبد الرزاق، باب ضرب الحدود وهل ضرب النبي ﷺ بالسوط؟ ج سابع ص ۳۷۰ نمبر ۱۳۵۱۷) اس اثر سے معلوم ہوا کہ مختلف اعضاء پر کوڑا مارے، البتہ چہرہ، شرمگاہ اور سر پر نہ مارے کیونکہ یہ نازک اعضاء ہیں۔
[۲۴۵۹] (۱۶) اگر غلام ہو تو اس کو پچاس کوڑے مارے اور ایسے ہی باندی۔

تشریح آزاد نہ کرے تو اس کو سو کوڑے لگتے ہیں اور غلام یا باندی زنا کرے تو اس کا آدھا ہوگا یعنی پچاس کوڑے لگیں گے۔

مجا آیت میں ہے۔ فان اتين بفاحشة فعليهن نصف ما على المحصنات من العذاب (د) (آیت ۲۵ سورة النساء ۴) اس آیت سے معلوم ہوا کہ غلام باندی پر آزادی سے آدھی سزا ہے (۲) اثر میں ہے۔ امرني عمر بن الخطاب في فتية من قريش فجلدنا ولائد من ولائد الامارة خمسين خمسين في الزنا (ه) (سنن للبيهقي ۳۴ باب ماجاء في حد المملوك ج خامس ص ۲۹۷ نمبر ۷۰۸۹ / مصنف ابن ابی شیبہ ۴۸ فی الامتة والعبد يزنيان ج خامس ص ۴۲۲، نمبر ۲۸۳۷۵) اس اثر سے معلوم ہوا کہ باندی اور غلام کو زنا میں پچاس کوڑے

حاشیہ : (پچھلے صفحے سے آگے) کہ صرف لنگی میں ہو (الف) آپ نے حضرت غامدہ کو حکم دیا کہ اس پر کپڑا اچھی طرح باندھ دے، پھر حکم دیا کہ وہ رحم کر دی جائے (ب) حضرت معمر فرماتے ہیں کہ حد میں عورت کو بٹھا کر مارے، اس پر کپڑا ابھی ہو (ج) حضرت علیؓ کے پاس حد کے لئے ایک آدمی لایا گیا تو آپ نے فرمایا ہر عضو کو اس کا حق دو یعنی ہر عضو پر مارو، چہرہ اور ذکر کو چھوڑ کر (د) پس اگر فاحشہ کام کیا ہو تو اس پر پاکدامن آزاد سے آدھا عذاب ہے (ه) ہمیں عمرؓ نے حکم دیا قریش کے کچھ جوانوں کے ساتھ تو امارت کے باندیوں میں سے کچھ باندیوں کو حد زنا لگا یا پچاس پچاس کوڑے۔

[۲۴۶۰] (۱۷) فان رجع المقر عن اقراره قبل اقامة الحد عليه او في وسطه قبل رجوعه خلى سبيله [۲۴۶۱] (۱۸) ويستحب للامام ان يلّقى المقر الرجوع ويقول له لعلك لمست او قبلت.

لگیں گے۔ یہ آزاد کی حد زنا سو کوڑے کا آدھا ہے۔

[۲۴۶۰] (۱۷) اگر اقرار کرنے والا اپنے اقرار سے رک جائے اس پر حد قائم ہونے سے پہلے یا اس کے درمیان تو اس کا رجوع کرنا قبول کیا جائے گا اور اس کو چھوڑ دیا جائے گا۔

تشریح چار مرتبہ اقرار کرنے کی وجہ سے زنا ثابت ہوا تھا۔ حد قائم کرنے سے پہلے یا حد قائم ہونے کے درمیان اپنے اقرار سے رجوع کر جائے تو اس کا رجوع کرنا قبول کیا جائے گا اور اس کو چھوڑ دیا جائے گا۔

مج حدیث میں ہے۔ فذكروا ذلك لرسول الله ﷺ انه فرّحين وجد مس الحجارة ومس الموت فقال رسول الله ﷺ هلا تر كتموه (الف) (ترمذی شریف، باب ماجاء فی درء الحد عن المعتز ف اذ ارجع ص ۲۶۳ نمبر ۱۴۲۸) ابوداؤد شریف میں یہ بھی ہے۔ هلا تر كتموه لعله ان يتوب فيتوب الله عليه (ابوداؤد شریف، باب رجم ماعز بن مالک ص ۲۵۸، نمبر ۴۳۱۹) اس حدیث میں ہے کہ تم نے حضرت ماعز کو چھوڑ کیوں نہ دیا۔ اگر وہ توبہ کر لیتے اور اقرار سے رجوع کر لیتے تو اللہ ان کی توبہ قبول کر لیتا۔ اس سے معلوم ہوا کہ مقرر رجوع کر لے تو حد ساقط ہو جائے گی (۲) اثر میں ہے۔ عن عبد الله بن شداد ان امرأة رفعت الى عمر اقرت بالزنا اربع مرات فقال ان رجعت لم نقم عليك فقال لا يجتمع على امران (ب) (مصنف ابن ابی شیبہ ۱۲۷ فی الرجل والمرأة یقران بالحد ثم ينكر ان رجع خاس ص ۵۴۰ نمبر ۲۸۸۲۱) اس اثر سے معلوم ہوا کہ اقرار کے بعد انکار کر دے تو حد ساقط ہو جائے گی۔

[۲۴۶۱] (۱۸) امام کے لئے مستحب ہے کہ اقرار کرنے والے کو رجوع کی تلقین کرے اور اس سے کہے شاید تم نے چھو یا ہو گیا بوسہ لیا ہوگا۔

تشریح جب حضرت ماعز زنا کا اقرار کرنے نے تشریف لائے تو آپ نے رجوع کی تلقین کرتے ہوئے فرمایا تھا شاید تم نے بوسہ لیا تھا، شاید تم نے بھیچا تھا، شاید تم نے صرف دیکھا تھا۔ حدیث یہ ہے۔ عن ابن عباس قال لما اتى ماعز ابن مالک النبی ﷺ قال له لعلك قبلت او غمزت او نظرت؟ قال لا يا رسول الله! (ج) (بخاری شریف، باب هل يقول الامام للمقر لعلك لمست او غمزت؟ ۱۰۰۸ نمبر ۶۸۲۲) ابوداؤد شریف، باب رجم ماعز بن مالک ص ۲۶۰ نمبر ۴۳۲۷) اس حدیث سے معلوم ہوا کہ امام کے لئے مستحب ہے کہ رجوع کی تلقین کرے۔

حاشیہ : (الف) لوگوں نے حضورؐ کے سامنے تذکرہ کیا کہ جب پتھر کی مار پڑی اور موت نظر آئی تو حضرت ماعز بھاگے تو حضورؐ نے فرمایا تم اس کو چھوڑ کیوں نہ دینے؟ (ب) عبد اللہ بن شداد فرماتے ہیں کہ ایک عورت کا معاملہ حضرت عمرؓ کے پاس لے گئے جس نے چار مرتبہ زنا کا اقرار کیا تو انہوں نے فرمایا اگر تم اقرار سے رجوع کر جاؤ تو تم پر حد جاری نہیں کریں گے۔ تو عورت نے کہا مجھ پر دو معاملے جمع نہیں ہو سکتے (ج) حضرت ابن عباسؓ فرماتے ہیں جب حضرت ماعزؓ حضورؐ کے پاس آئے تو آپ نے ان کو ٹالنے کے لئے کہا شاید بوسہ لیا ہوگا یا بھیچا ہوگا یا دیکھا ہوگا۔ فرمایا نہیں یا رسول اللہ!

[۲۴۶۲] (۱۹) والرجل والمرأة في ذلك سواء غير ان المرأة لاتنزاع عنها ثيابها الا الفرو والحشو [۲۴۶۳] (۲۰) وان حفر لها في الرجم جاز [۲۴۶۴] (۲۱) ولا يقيم

لغت يلقن : تلقین کرے، رجوع کرنے کا اشارہ کرے۔ قبلت : بوسہ لیا ہے۔

[۲۴۶۲] (۱۹) مرد اور عورت حد کے بارے میں برابر ہیں مگر یہ کہ عورت کے کپڑے نہیں اتارے جائیں گے سوائے پوتین اور موٹے کپڑے کے **تشریح** حد کی صفات اور مرد اور عورت کو پوچھنے کے بارے میں دونوں کے احکام برابر ہیں۔ البتہ حد لگاتے وقت مرد کے جسم پر کپڑا نہیں ہونا چاہئے اور عورت کے جسم پر کپڑا ہو۔ البتہ موٹا کپڑا اور کوٹ وغیرہ نہ ہو۔

مجاہد عورت کا پورا جسم ستر ہے اس لئے پورے جسم پر پتلا کپڑا ہوتا کہ حد لگاتے وقت ستر نہ کھلے۔ اور موٹے کپڑے پر کوڑے کی ضرب نہیں لگے گی اس لئے موٹے کپڑے اتار لئے جائیں (۲) حدیث میں ہے کہ حضرت غامدیہ کو رجم کیا تو کپڑا اچھی طرح باندھ دیا۔ روایت ہے۔ عن عمران بن حصین ان امرأة من جهينة اتت نبي الله... فامر بها نبي الله ﷺ فشكت عليها ثيابها ثم امر بها فرجعت (الف) (مسلم شریف، باب من اعترف على نفسه بالزنى ص ۶۶ نمبر ۱۶۹۶/۱ بوداؤد شریف، باب في المرأة التي امر النبي ﷺ برجمها من جهينة ص ۲۶۱ نمبر ۴۴۴۰) اس حدیث سے معلوم ہوا کہ عورت پر کپڑا باندھ کر حد لگائے یا رجم کرے۔ اثر میں ہے۔ عن الحسن ان امرأة من الضبيريين شنت فالبسها اهلها درعا من حديد فرفعت الي علي فضر بها وهو عليها (ب) (مصنف ابن ابی شبيبہ ۳۸ فی الزانية والزاني تتخلع عنهما ثيابهما اويضر بان فيهما؟ ج خامس ص ۴۹۲ نمبر ۲۸۳۱۸) اس اثر سے معلوم ہوا کہ عورت کے جسم پر کپڑا ہو اسی حال میں حد لگائے۔

لغت الفرد : پوتین۔ الحشو : موٹا کپڑا۔

[۲۴۶۳] (۲۰) اور اگر عورت کے لئے رجم میں گڑھا کھودے تو جائز ہے۔

تشریح چونکہ رجم کر کے مار دینا ہے اس لئے ستر نہ کھلے اس لئے گڑھا کھودے اور رجم کرے تو بہتر ہے۔

مجاہد حدیث میں ہے کہ حضرت غامدیہ کو رجم کرتے وقت سینے تک گڑھا کھودا ہے۔ قال فجاءت الغامدية فقالت... ثم امر بها فحفر لها الى صدرها وامر الناس فرجموها (ج) (مسلم شریف، باب من اعترف على نفسه بالزنى ص ۶۶ نمبر ۱۶۹۵/۱ بوداؤد شریف، باب في المرأة التي امر النبي ﷺ برجمها من جهينة ص ۲۶۱ نمبر ۴۴۴۳) اس حدیث سے معلوم ہوا کہ عورت کو رجم کرتے وقت سینے تک گڑھا کھودا جائے تو بہتر ہے۔

[۲۴۶۴] (۲۱) آقا اپنے غلام اور باندی پر حد قائم نہ کرے مگر امام کی اجازت سے۔

حاشیہ : (الف) قبیلہ جہینہ کی ایک عورت حضورؐ کے پاس آئی... حضورؐ نے حکم دیا کہ اس پر کپڑا باندھ دیا جائے پھر حکم دیا اور رجم کر دی گئی (ب) حضرت حسنؓ فرماتے ہیں کہ ضمیر بین کی ایک عورت نے زنا کیا۔ پس اس کو لوہے کا لباس پہنایا اور حضرت علیؓ کے پاس لائے تو انہوں نے اس کو کوڑے مارے اس حال میں کہ لباس عورت پر تھا (ج) حضرت غامدیہ حضورؐ کے پاس آئیں... پھر حکم دیا اور اس کے لئے سینے تک گڑھا کھودا اور لوگوں کو حکم دیا پس ان کو رجم کر دیا گیا۔

المولی الحد علی عبده وامته الا باذن الامام [۲۴۶۵] (۲۲) وان رجع احد الشهود بعد

تشریح غلام یا باندی نے زنا کیا تو آقا خود اس پر حد قائم نہیں کر سکتا۔ ہاں! امام سے رابطہ کرے وہ فیصلہ کرنے کے بعد آقا کو حد جاری کرنے کا حکم دے تو وہ حد جاری کر سکتا ہے ورنہ نہیں۔

وجہ ہر آدمی حد جاری کرے گا تو زیادتی کر سکتا ہے اس لئے امام سوچ بچار کر حد جاری کرے گا (۲) اثر میں ہے۔ عن عائشة عن الحسن قال اربع الى السلطان الصلوة والزكوة والحدود والقضاء (الف) (مصنف ابن ابی شیبہ ۴۸ من قال تدفع الزکوة الى السلطان ج ثانی ص ۳۸۵ نمبر ۱۰۱۸۹/۲۸۴۲۹) اور سنن بیہقی میں ہے۔ حدثنا ابی الزناد عن ابیه عن الفقهاء الذین ینتہی الی قولهم من اهل المدينة كانوا يقولون لا ينبغي لا حد ان یقیم شیئا من الحدود دون السلطان (ب) (سنن للبیہقی ۳۶ باب حد الرجل امته اذا زنت ج ثامن ص ۲۲۸ نمبر ۱۷۱۱۳) اس اثر سے معلوم ہوا کہ قاضی حد قائم کرے۔

فائدہ امام شافعی فرماتے ہیں کہ آقا اپنے غلام اور باندی پر حد قائم کر سکتا ہے۔

وجہ اس لئے کہ وہ مالک ہے۔ اور یہ اس کا مال ہے (۲) حدیث میں ہے۔ عن ابی ہریرۃ وزید بن خالد ان رسول اللہ سئل عن الامة اذا زنت ولم تحصن قال اذا زنت فاجلدوها ثم ان زنت فاجلدوها ثم ان زنت فاجلدوها ثم بیعوها ولو بضعفیر (ج) (بخاری شریف، باب اذا زنت الامة ص ۱۰۱ نمبر ۶۸۳۷ مسلم شریف، باب رجم الیہود اہل الذمۃ فی الزنا ص ۶۷ نمبر ۱۷۰۳) اس حدیث میں آپؐ نے آقا سے فرمایا کہ باندی پر حد قائم کرو اس لئے آقا خود حد قائم کر سکتا ہے (۳) اثر میں ہے۔ ان فاطمة بنت رسول اللہ حدثت جارية لها زنت (د) (سنن للبیہقی، باب حد الرجل امته اذا زنت ج ثامن ص ۲۲۷ نمبر ۱۷۱۰۷/۱ مصنف ابن ابی شیبہ ۳۰ فی الرجل یزنی مملو کہ یقال علیہ الحد ام لا؟ ج خامس ص ۲۸۸ نمبر ۲۸۲۶۹) اس اثر میں ہے کہ حضرت فاطمہ نے خود اپنی باندی پر حد جاری کی جس سے معلوم ہوا کہ آقا اپنے غلام اور باندی پر حد قائم کر سکتا ہے۔

[۲۴۶۵] (۲۲) اگر فیصلے کے بعد گواہوں نے رجوع کر لیا رجم سے پہلے تو گواہوں کو حد لگے گی اور جس پر گواہی دی اس سے رجم ساقط ہو جائے گا۔

تشریح گواہوں کی گواہی کے بعد رجم کا فیصلہ ہوا لیکن رجم کرنے سے پہلے سبھی گواہ یا ایک دو گواہ انکار کر گئے تو رجم ساقط ہو جائے گا۔ اور جن لوگوں نے گواہی دی تھی ان پر حد قذف لگے گی۔

وجہ آیت میں ہے۔ والذین یرمون المحصنات ثم لم یأتوا بأربعة شهداء فاجلدوهم ثمانین جلدة (ہ) (آیت ۴ سورۃ النور

حاشیہ : (الف) حضرت حسن نے فرمایا چار کام بادشاہ ہی کر سکتا ہے۔ نماز جمعہ قائم کرنا، زکوٰۃ ادا کرنا۔ حد و دقائم کرنا اور قضاء قائم کرنا (ب) اہل مدینہ تک یہ بات پہنچی ہے وہ فرماتے ہیں کہ کسی کے لئے مناسب نہیں ہے کہ حد قائم کرے مگر بادشاہ (ج) آپؐ سے پوچھا باندی کے بارے میں کہ زنا کرے اور محصنہ نہ ہو؟ فرمایا اگر وہ زنا کرے تو اس کو کوڑے لگاؤ، پھر زنا کرے تو اس کو کوڑے لگاؤ، پھر اس کو بیچ دو چاہے گوندھے بالوں کے بدلے میں ہی کیوں نہ ہو (د) حضرت فاطمہ نے اپنی باندی کو حد لگائی اس لئے کہ اس نے زنا کی تھی (ہ) جو لوگ پاکدامن عورت کو تہمت لگاتے ہیں پھر چار گواہ نہیں لاسکتے (باقی اگلے صفحہ پر)

الحکم قبل الرجم ضرب بالحد وسقط الرجم عن المشهود عليه [۲۴۶۶] (۲۳) وان رجع بعد الرجم حُدَّ الراجع وحده وضمن ربع الدية.

(۲۴) اس آیت میں ہے چار گواہ لاؤ۔ اور چار گواہ نہ لائے تو خود گواہ پر حد لگے گی۔ دوسری آیت میں ہے۔ لولا جاء وا عليه باربعة شهداء فاذا لم يأتوا بالشهداء فاولئك عند الله هم الكاذبون (الف) ((آیت ۱۳ سورة النور ۲۴)) اس آیت میں بھی چار گواہ ضروری قرار دیا اور وہ نہ لائے تو تہمت لگانے والا جھوٹا ہے۔ اور چونکہ رجم سے پہلے چار گواہ نہ رہے اس لئے گواہوں کو حد لگے گی (۳) حضرت عمرؓ کے سامنے حضرت ابوبکرؓ اور سفیرہ کے سلسلے میں تین گواہ پیش ہوئے اور چوتھے گواہ زیاد نے گواہی دینے سے انکار کیا تو حضرت عمرؓ نے تینوں گواہوں کو حد لگایا۔ قال فدعا الشهود فشهد ابو بكرة وشبل بن سعيد وابو عبد الله نافع فقال عمر عنه حين شهد هؤلاء الثلاثة شق على عمر شأنه فلما قام زياد قال ان تشهد ان شاء الله الا بحق قال الزباد اما الزنا فلا اشهد به ولكن قد رأيت امرأ قبيحا قال عمر الله اكبر حدوهم فجلدوهم (ب) (سنن للبيهقي ۲۷ باب شهود الزنا اذا لم يكملوا اربعة ج ۸ ص ۴۰۸ نمبر ۱۷۰۴) اس اثر میں گواہ کے رجوع کے بعد باقی تین گواہوں کو حضرت عمرؓ نے حد لگائی۔

[۲۴۶۶] (۲۳) اور اگر رجم کے بعد رجوع کیا تو صرف رجوع کرنے والے کو حد لگے گی اور چوتھائی دیت کا ضامن ہوگا۔

تشریح چار آدمی کی گواہی سے رجم کیا۔ رجم کے بعد ایک گواہ نے رجوع کر لیا تو جس نے رجوع کیا اس کو حد لگے گی اور اس پر چوتھائی دیت یعنی ڈھائی ہزار درہم کا ضامن ہوگا۔

وجہ حد تو اس لئے لگے گی کہ اس نے گویا کہ رجم والے پر تہمت لگائی۔ اور اگر تہمت لگائی اور چار گواہ نہ لائے تو اس کو اوپر کی آیت کی وجہ سے حد لگے گی۔ فاجلدوهم ثمانين جلدة (آیت ۴ سورة النور ۲۴) اور چونکہ چار آدمیوں نے مل کر رجم والے کی جان لی ہے اس لئے ایک آدمی پر چوتھائی دیت لازم ہوگی۔

وجہ اثر میں ہے۔ عن الشعبي ان رجلين شهدا عند علي بن ابي طالب رجل بالسرقة ففقطع علي يده ثم جاء ابا بكر فقالا هذا هو السارق لا الاول فاغرم علي الشاهدين دية يد المقتطوع الاول وقال لو اعلم انكما تعمدتما لقطعت ايديكما ولم يقطع الثاني (ج) (سنن للبيهقي ۹۱ باب الرجوع عن الشهادة، ج ۴ ص ۲۴۴ نمبر ۲۱۱۹۲ مصنف عبد الرزاق، باب الشاهد يرجع عن شهادته

حاشیہ : تو اس کو اسی کوڑے مارو (الف) کیوں تہمت پر چار گواہ نہ لائے۔ پس جبکہ گواہ نہیں لائے تو وہ اللہ کے نزدیک جھوٹے ہیں (ب) حضرت عمرؓ نے گواہوں کو بلایا تو ابوبکرؓ، شبل بن سعید اور ابو عبد اللہ نافع آئے۔ پس یہ تینوں آئے تو حضرت عمرؓ نے کہا اور حضرت عمرؓ کو گراں گزرا۔ پس جب زیاد کھڑے ہوئے تو کہا گیا گواہی دیتے ہو مگر حق کے ساتھ تو زیاد نے کہا کہ زنا کی گواہی نہیں دوں گا۔ البتہ میں نے برا معاملہ دیکھا ہے تو حضرت عمرؓ نے فرمایا اللہ اکبر! اور مذکورہ تینوں کو حد لگاؤ۔ پس ان تینوں کو کوڑے لگائے (ج) حضرت شعبی فرماتے ہیں کہ دو آدمیوں نے حضرت علیؓ کے پاس ایک آدمی پر چوری کی گواہی دی تو حضرت علیؓ نے اس کا ہاتھ کاٹا۔ پھر دو دوسرے آئے اور کہا چور دوسرا آدمی ہے پہلا نہیں ہے۔ تو حضرت علیؓ نے پہلا آدمی جس کا ہاتھ کاٹا تھا گواہوں پر اس کی دیت لازم کی اور فرمایا کہ اگر مجھے یقین ہوتا کہ تم دونوں نے جان کر کیا تو تم دونوں کا ہاتھ قصاصاً کاٹتا اور دوسرے چور کا ہاتھ نہیں کاٹتا۔

[۲۴۶۷] (۲۴) وان نقص عدد الشهود عن اربعة حُدُّوا جميعا [۲۴۶۸] (۲۵) واحصان

اوبشہد ثم تجدد ثامن ص ۳۵۴ نمبر ۱۵۵۱۶) اس اثر سے معلوم ہوا کہ گواہ رجوع کر جائے تو اس پر دیت لازم ہوگی۔

[۲۴۶۷] (۲۴) اگر چار سے گواہوں کی عدد کم ہو تو سب کو حد لگائی جائے گی۔

تشریح حد زنا کے لئے چار گواہ ضروری ہیں۔ لیکن اگر چار سے کم تین یا دو گواہ لائے اس سے زیادہ نہ لاسکا تو جن لوگوں نے گواہی دی ہے ان کو حد قذف لگ جائے گی۔

وجہ اوپر آیت گزر چکی ہے کہ چار گواہ نہ لائے تو گواہوں کو حد قذف لگے گی۔ والذین یرمون المحصنات ثم لم یأتوا باربعة شہداء فاجلدوہم ثمانین جلدۃ (الف) (۲) اثر میں ہے۔ عن قتادۃ فی الرجل یقذف الرجل ثم یؤتی بثلاثة یشہدون قال یجلدون ویجلد الا ان یأتی باربعة فان جاء باربعة فیشہدوا جميعا اقیم الحد (ب) (مصنف عبدالرزاق، باب الرجل یقذف وتبین بثلاثة ج ۳ ص ۳۳۳ نمبر ۱۳۳۷) اس اثر سے معلوم ہوا کہ چار گواہ نہ ہوں تو باقی گواہوں کو حد لگ جائے گی تاکہ تہمت لگانے کا سد باب ہو جائے۔

[۲۴۶۸] (۲۵) رجم کا محسن ہونا یہ ہے کہ (۱) وہ آزاد ہو (۲) بالغ ہو (۳) عاقل ہو (۴) مسلمان ہو (۵) کسی عورت سے نکاح صحیح کیا ہو (۶) اور اس سے وطی کی ہو اس حال میں کہ دونوں احصان کی صفت پر ہوں۔

تشریح زنا میں رجم کے لئے محسن ہونا ضروری ہے۔ اگر محسن نہیں ہے تو مجرم کو سو کوڑے لگیں گے۔ اور غلام یا باندی ہے تو پچاس کوڑے لگیں گے۔ اس لئے مصنفؒ یہ بتانا چاہتے ہیں کہ چھ شرطیں پائی جائیں تب آدمی محسن ہوتا ہے۔ اور اگر ان میں سے ایک نہ ہو تو محسن نہیں ہوگا۔ اس صورت میں اس کو رجم نہیں کیا جائے گا۔ ہر ایک شرط کی دلیل یہ ہے۔

[۱] آزاد ہو۔ کیونکہ غلام اور باندی محسن نہیں ہیں۔

وجہ (۱) حدیث میں ہے۔ عن ابی ہریرۃ انه سمعه یقول قال النبی ﷺ اذا زنت الامة فتبین زناھا فلیجلدھا ولا یثرب ثم ان زنت فلیجلدھا ولا یثرب (ج) (بخاری شریف، باب لا یثرب علی الامة اذ زنت ولا تنفی ص ۱۰۱ نمبر ۶۸۳۹) مسلم شریف، باب رجم الیہود اھل الذمۃ فی الزنی ص ۶۶ نمبر ۱۷۰۳) اس حدیث میں باندی کو کوڑا مارنے کے لئے کہا رجم کے لئے نہیں کہا۔ جس سے معلوم ہوا کہ محسن کے لئے آزاد ہونا شرط ہے (۲) آیت میں ہے۔ فان اتیتن بفاحشة فعلیہن نصف ما علی المحصنات من العذاب (د) (آیت ۲۵ سورۃ النساء) اس آیت میں ہے کہ باندی پر آدھی سزا ہے اور آدھی سزا رجم میں نہیں ہو سکتی کوڑے میں ہو سکتی ہے۔ اس سے

حاشیہ : (الف) جو لوگ پاکدامن عورتوں پر تہمت لگاتے ہیں پھر چار گواہ نہیں لائے تو ان کو اسی کوڑے مار دو (ب) حضرت قتادہ فرماتے ہیں کوئی آدمی کسی آدمی پر زنا کی تہمت ڈالے پھر تین گواہ لائے تو تینوں کو حد قذف لگائی جائے گی مگر یہ کہ چوتھا گواہ لائیں۔ پس اگر چار گواہ لائے اور چاروں نے ایک ساتھ گواہی دی تو حد قائم کی جائے گی (ج) آپؐ نے فرمایا اگر باندی نے زنا کی اور اس کا زنا ظاہر ہو گیا تو اس کو کوڑے لگاؤ لیکن طعنے مت دو۔ پھر اگر زنا کی تو کوڑے لگاؤ لیکن طعنے مت دو (د) پس اگر باندی نے زنا کیا تو اس پر پاکدامن آزاد سے آدھی سزا ہے۔

الرجم ان يكون حرا بالغا عاقلا مسلما قد تزوج امرأة نكاحا صحيحا ودخل بها وهما

بھی پتا چلا کہ باندی اور غلام محسن نہیں ہیں بلکہ آزاد ہونا محسن کی شرط ہے۔

[۲] بالغ اور عاقل ہونے کی دلیل کئی مرتبہ حدیث گزر چکی ہے۔ عن علیؓ عن النبی ﷺ قال رفع القلم عن ثلاثة عن النائم حتی يستيقظ وعن الصبی حتی یحتلم وعن المجنون حتی یعقل (الف) (ابوداؤد شریف، باب فی الجحون یسرق او یصیب ص ۲۵۶ نمبر ۴۴۰۳) (۲) حضرت ماعزؓ کی حدیث میں آپؐ نے باضابطہ پوچھا ہے کہ کیا ماعز کو جنون تو نہیں ہے؟ لوگوں نے فرمایا نہیں۔ جس سے معلوم ہوا کہ محسن ہونے کے لئے عاقل اور بالغ ہونا ضروری ہے۔ دعاء النبی ﷺ ابک جنون؟ قال لا (ب) (بخاری شریف، باب لایرجم الجحون والجونیۃ ص ۱۰۰۶ نمبر ۶۸۱۵) مسلم شریف، باب من اعترف علی نفسه بالزنی ص ۶۶ نمبر ۱۶۹۲) اس حدیث سے معلوم ہوا کہ محسن ہونے کے لئے عاقل بالغ ہونا ضروری ہے۔

[۳] محسن ہونے کے لئے مسلمان ہونا شرط ہے۔

وجہ حدیث میں ہے۔ عن ابن عمرؓ عن النبی ﷺ قال من اشرك بالله فلیس بمحسن (ج) (دارقطنی، کتاب الحدود والدیات ج ثالث ص ۱۰۷ نمبر ۳۲۶۶ سنن للبیہقی، باب من قال من اشرك بالله فلیس بمحسن ج ثامن ص ۳۷۵ نمبر ۱۶۹۳) اس حدیث سے معلوم ہوا کہ مسلمان کے علاوہ محسن نہیں ہے اس لئے اگر وہ زنا کرے تو کوڑے لگائے جائیں گے۔ سنگسار نہیں کیا جائے گا۔

فائدہ امام شافعیؒ فرماتے ہیں کہ محسن ہونے کے لئے مسلمان ہونا شرط نہیں ہے۔

وجہ یہود پر رجم کیا گیا ہے۔ عن ابن عمرؓ قال اتی رسول اللہ ﷺ بیهودی و یهودیۃ قد احدثا جمیعا ... قال ابن عمر فرجما عند البلاط (د) (بخاری شریف، باب الرجم فی البلاط ص ۱۰۰۷ نمبر ۶۸۱۹) مسلم، باب رجم الیہود اہل الذمۃ فی الزنی ج ثانی ص ۶۷ نمبر ۱۶۹۹) اس حدیث سے معلوم ہوا کہ یہودی کو رجم کیا جاسکتا ہے۔ جس سے معلوم ہوا کہ محسن کے لئے مسلمان ہونا شرط نہیں ہے۔

[۵] کسی عورت سے نکاح صحیح کیا ہو۔

تشریح آدمی کسی عورت سے نکاح صحیح کر کے اس سے صحبت کی ہو تب وہ محسن ہوتا ہے۔ اگر نکاح نہیں کیا یا نکاح کیا لیکن ابھی صحبت نہیں کی تو وہ محسن نہیں ہے۔

وجہ (۱) حدیث میں ہے۔ عن عبد اللہ قال قال رسول اللہ ﷺ لا یحل دم امرئ مسلم یشہد ان لا الہ الا اللہ وانی رسول اللہ الا باحدی ثلاث الشیبات الزانی والنفس بالنفس والتارک لدینہ المفارق للجماعۃ (ه) (مسلم شریف، باب ما

حاشیہ : (الف) حضورؐ سے منقول ہے کہ تین آدمیوں سے قلم اٹھایا گیا ہے۔ سونے والے سے جب تک بیدار نہ ہو جائے۔ اور بچے سے جب تک بالغ نہ ہو جائے اور مجنون سے جب تک عقلمند نہ ہو جائے (ب) حضورؐ نے حضرت ماعزؓ کو بلایا اور پوچھا کیا تم کو جنون ہے؟ کہا نہیں (ج) حضورؐ نے فرمایا جس نے شرک کیا وہ محسن نہیں ہے (د) حضورؐ کے پاس یہودی اور یہودیہ لائے گئے دونوں نے زنا کیا تھا... حضرت ابن عمرؓ فرماتے ہیں دونوں کو مقام بلاط کے پاس رجم کیا (ه) آپؐ نے فرمایا کوئی مسلمان آدمی جو لا الہ الا اللہ محمد رسول اللہ کہتا ہو اس کا خون حلال نہیں ہے مگر تین میں سے ایک وجہ سے، زنا کرنے والا شیب اور قصاص کے طور (باقی اگلے صفحہ پر)

علی صفة الاحصان .

بیاح بدم المسلم ص ۵۹ نمبر ۱۶۷) اس حدیث میں کہ وہ نکاح شدہ جو زنا کرنے والا ہو وہ قتل کا مستحق ہے۔ جس سے پتا چلا کہ محسن کے لئے نکاح ہونا ضروری ہے (۲) حدیث میں ہے کہ ملازم لڑکا نکاح شدہ نہیں تھا تو اس کو رجم نہیں کیا بلکہ سو کوڑے لگائے۔ حدیث کا ٹکڑا یہ ہے۔ انہ سمع ابا ہریرۃ ... وعلی ابنک جلد مائة وتغریب عام (الف) (مسلم شریف، باب من اعترف علی نفسه بالزنی ص ۶۶ نمبر ۱۶۹) اس حدیث میں لڑکا غیر شادی شدہ تھا اس لئے اس کو سو کوڑے لگائے رجم نہیں کیا جس سے معلوم ہوا کہ محسن ہونے کے لئے شادی شدہ ہونا ضروری ہے (۳) اور نکاح صحیح ہو نکاح فاسد سے محسن نہیں ہوگا اس کی دلیل یہاں ہے۔ عن عطاء فی رجل تزوج بامرأة ثم دخل بها فاذا هی اخته من الرضاة قال لیس باحصان وقاله معمر عن قتادة (ب) (مصنف عبدالرزاق، باب بل یكون الزکاح الفاسد احصاناً ج ۳ ص ۳۰۹ نمبر ۱۳۳۰) اس اثر میں رضاعی بہن سے شادی کی اور صحبت کی چونکہ یہ نکاح فاسد ہے اس لئے اس شادی اور صحبت سے آدمی محسن نہیں ہوا۔

[۶] دونوں کے احصان کی صفت پر صحبت کی ہو۔

وجہ اثر میں ہے۔ عن عطاء قال الاحصان ان یجامعها لیس دون ذلك احصان ولا یرجم حتی یشهدوا لرأیناه یغیب فی ذلك منها (ج) (مصنف عبدالرزاق، باب بل یحصن الرجل ولم یدخل ج ۳ ص ۳۰۴ نمبر ۱۳۲۷) اس اثر سے معلوم ہوا کہ صحبت کرے تب محسن ہوگا صرف شادی کرنے سے محسن نہیں ہوگا۔

[۷] دونوں احصان کی صفت پر ہوں اس حال میں شادی کرے اور صحبت کرے اس کا مطلب یہ ہے کہ یہودیہ، نصرانیہ اور باندی سے شادی کرے تو محسن نہیں ہوگا۔ آزاد مسلمان عورت سے شادی کرے تب محسن ہوگا۔

وجہ حدیث میں اس کا ثبوت ہے۔ عن کعب بن مالک انه اراد ان یتزوج یهودیة او نصرانیة فسأل رسول الله ﷺ فنهاه عنها وقال انها لا تحصنک (د) (دارقطنی، کتاب الحدود والديات ج ۳ ص ۱۰۸ نمبر ۳۲۶۸ سنن للبیہقی، باب من قال من اشرك بالله فلیس یحصن ج ۳ ص ۳۷۶ نمبر ۱۶۹۴) اس حدیث میں یہودیہ محسنہ نہیں ہے اس لئے اس سے شادی کرنے سے آدمی محسن نہیں ہوگا (۲) اثر میں ہے۔ عن عطاء قال لیس نکاح الامة باحصان (ه) (مصنف عبدالرزاق، باب نکاح الامة لیس باحصان ج ۳ ص ۳۰۶ نمبر ۱۳۲۸) اس اثر سے معلوم ہوا کہ باندی سے شادی کرے تو آدمی محسن نہیں ہوگا کیونکہ وہ محسنہ نہیں ہے۔

حاشیہ : (پچھلے صفحے سے آگے) پر جان کے بدلے جان اور دین کو چھوڑنے والا جو جماعت سے جدا ہونے والا ہو (الف) آپؐ نے فرمایا تمہارے بیٹے پر سو کوڑے اور ایک سال قید ہے (ب) حضرت عطاء فرماتے ہیں کہ کسی آدمی نے کسی عورت سے شادی کی پھر اس سے وطی کی بعد میں پتا چلا کہ وہ اس کی رضاعی بہن ہے تو اس سے محسن نہیں ہوگا۔ حضرت معمر نے حضرت قتادہ سے بھی یہی بات بیان کی ہے (ج) حضرت عطاء فرماتے ہیں کہ محسن اس وقت بنے گا کہ بیوی سے صحبت کرے اس کے بغیر محسن نہیں ہوگا اور رجم نہیں کیا جائے یہاں تک کہ گواہی دیں کہ ہم نے اس کو دیکھا ہے کہ اس کی شرمگاہ عورت کی شرمگاہ میں غائب ہوگئی (د) حضرت کعب بن مالک نے سوچا کہ یہودیہ یا نصرانیہ عورت سے شادی کرے تو حضورؐ سے پوچھا تو آپؐ نے اس سے منع فرمایا اور فرمایا کہ یہ عورتیں تمہیں محسن نہیں بنائیں گی (ه) حضرت عطاء نے فرمایا باندی سے نکاح کرنے سے آدمی محسن نہیں ہوتا۔

[۲۴۶۹] (۲۶) ولا یجمع فی المحصن بین الجلد والرجم [۲۴۷۰] (۲۷) ولا یجمع فی البکر بین الجلد والنفی الا ان یری الامام ذلک مصلحة فیغیر به علی قدر ما یری۔

[۲۴۶۹] (۲۶) محصن میں کوڑا اور رجم جمع نہیں کئے جائیں گے۔

تشریح آدمی محصن ہو تو اس پر رجم ہے اب رجم سے پہلے کوڑا لگایا جائے یا نہیں؟ تو اس بارے میں یہ ہے کہ صرف رجم کیا جائے گا کوڑا نہیں لگایا جائے گا۔

مجا رجم کر کے مارنا ہی مقصود ہے تو اس سے پہلے کوڑا لگانے سے کیا فائدہ؟ (۲) حضرت ماعزؓ اور حضرت غامدہؓ یہ گو صرف رجم کیا گیا۔ اس سے پہلے کوڑا نہیں لگائے اس لئے صرف رجم کیا جائے گا۔

فائدہ حضرت اسحاق فرماتے ہیں کہ محصن کو کوڑا بھی لگے گا اور رجم بھی ہوگا۔

مجا عن عبادة بن الصامت قال قال رسول الله ﷺ خذوا عني فقد جعل الله لهن سبيلا الثيب جلد مائة ثم الرجم والبكر بالبكر جلد مائة ونفی سنة (الف) (ترمذی شریف، باب ماجاء فی الرجم علی الثیب ص ۲۶۲ نمبر ۱۴۳۴) اس حدیث میں ہے کہ محصن کو کوڑا بھی لگے گا اور رجم بھی ہوگا۔

[۲۴۷۰] (۲۷) اور نہ جمع کرے کنوارے میں کوڑے اور جلا وطنی کو مگر یہ کہ امام اس میں مصلحت دیکھے تو جتنی مصلحت دیکھے اتنی جلا وطنی کرے۔

تشریح کنوارا آدمی جس پر کوڑا لگنا ہے اس کو کوڑا لگانے کے ساتھ جلا وطن نہ کرے۔ البتہ امام مصلحت سمجھے تو اپنی صوابدید کے مطابق کچھ دنوں کے لئے جلا وطن کر دے۔

مجا حضرت عمرؓ نے ایک آدمی کو جلا وطن کیا وہ باہر جا کر نصرانی بن گیا تو فرمایا کہ اب کبھی کسی کو جلا وطن نہیں کروں گا۔ اثر یہ ہے۔ ان ابا بکر بن امیة بن خلف غرب فی الخمر الی خیبر فلحق بهرقل قال فتنصر فقال عمر لا اغرب مسلما بعده ابدا، وعن ابراهيم ان علیا قال حسبهم من الفتنة ان ینفوا (ب) (مصنف عبدالرزاق، باب اللقی ج سابع ص ۳۱۴ نمبر ۱۳۳۲) اس اثر سے معلوم ہوا کہ پہلے جلا وطن کرتے تھے بعد میں حضرت عمرؓ نے منع فرمایا۔ ہاں مناسب سمجھے تو امام جلا وطن کر سکتا ہے۔

فائدہ امام شافعیؒ فرماتے ہیں کہ کوڑا لگانے کے ساتھ ساتھ ایک سال تک جلا وطن بھی کرے۔

مجا حدیث میں ہے۔ عن زید بن خالد الجهنی قال سمعت النبی ﷺ یأمر فیمن زنی ولم یحصن جلد مائة وتغریب عام (ج) (بخاری شریف، باب البکر تبجلد ان وینفیان ص ۱۰۱ نمبر ۶۸۳۱ / مسلم شریف، باب من اعترف علی نفسه بالزنی ص ۶۶ نمبر ۱۶۹)

حاشیہ : (الف) آپؐ نے فرمایا مجھ سے مسئلہ سیکھو۔ اللہ نے ان کے لئے راستہ نکالا ہے شیب شیب کے ساتھ زنا کرے تو سو کوڑے لگائے پھر رجم کرے۔ اور کنوارا کنواری کے ساتھ زنا کرے تو سو کوڑے لگائے اور ایک سال کی قید (ب) ابو بکر بن امیہ بن خلف شراب پینے کی وجہ سے خیبر کی طرف جلا وطن کیا گیا تو وہ ہرقل کے ساتھ جا کر مل گیا اور نصرانی بن گیا تو حضرت عمرؓ نے فرمایا اس کے بعد کبھی بھی کسی مسلمان کو جلا وطن نہیں کروں گا، اور حضرت ابراہیم سے منقول ہے کہ حضرت علیؓ نے فرمایا کہ جلا وطن کرنا ہی فتنہ کے لئے کافی ہے (ج) حضورؐ حکم دیا کرتے تھے اس شخص کے بارے میں جس نے زنا کیا اور محصن نہیں ہے ایک سو (باقی اگلے صفحہ پر)

[۲۴۷۱] (۲۸) واذا زنى المريض وحده الرجم رجم [۲۴۷۲] (۲۹) وان كان حده الجلد لم يجلد حتى يبرأ [۲۴۷۳] (۳۰) فاذا زنت الحامل لم تحدد حتى تضع حملها .

اس حدیث سے معلوم ہوا کہ ایک سال جلاوطن بھی کیا جائے گا۔

لغت عذب : جلاوطن کرنا، اٹھی : جلاوطن کرنا۔

[۲۴۷۱] (۲۸) بیمار نے زنا کیا اور اس کی حد رجم ہو تو رجم کیا جائے گا۔

مجموعہ رجم کر کے مارنا ہی مقصود ہے اس لئے بیمار ہو یا غیر بیمار ہو اس سے کوئی فرق نہیں پڑتا۔ اس لئے تندرست ہونے تک انتظار نہیں کیا جائے گا۔

[۲۴۷۲] (۲۹) اور اگر اس کی حد کوڑا لگانا ہو تو کوڑے نہ لگائے جائیں یہاں تک کہ اچھا ہو جائے۔

تشریح اگر کوڑا لگانا ہو تو بیمار آدمی کو ابھی کوڑے نہ لگائیں تندرست ہونے کے بعد کوڑے لگائیں۔

مجموعہ تاکہ زیادہ بیمار نہ ہو جائے (۲) حدیث میں ہے کہ نفساء باندی پر کوڑے لگانا تھا تو نفاس ختم ہونے تک تاخیر کی تاکہ زیادہ بیمار نہ ہو جائے۔ حدیث یہ ہے۔ عن ابی عبد الرحمن ... فان امة لرسول الله ﷺ زنت فامرني ان اجلدها فاذا هي حديث عهد بنفاس فخشيت ان انا جلدتها ان اقتلها فذكرت ذلك للنبي ﷺ فقال احسنت (الف) (مسلم شریف، باب تاخیر الحد عن النفساء ص ۶۷ نمبر ۱۷۰۵ / ترمذی شریف، باب ماجاء فی إقامة الحد علی الاماء ص ۲۶۶ نمبر ۱۴۴۱) اس حدیث میں عورت نفاس میں تھی تو اس کو تندرست ہونے کے بعد کوڑے لگائے۔

لغت يبرأ : تندرست ہو جائے، ٹھیک ہو جائے۔

[۲۴۷۳] (۳۰) اگر حاملہ عورت نے زنا کر لیا تو حد نہیں لگائی جائے گی یہاں تک کہ وضع حمل ہو جائے۔

تشریح زنا کرانے کی وجہ سے حاملہ ہو گئی ہے یا حمل کی حالت میں زنا کر لیا دونوں صورتوں میں بچہ پیدا ہو جائے اور بچے کی پرورش کا انتظام ہو جائے تب عورت رجم کی جائے گی۔

مجموعہ اگر حمل کی حالت میں رجم کر دیں تو بچے کی موت واقع ہوگی اور بچے کی کوئی غلطی نہیں ہے۔ اس لئے حمل کی حالت میں رجم نہیں کی جائے گی (۲) حضرت غامدہ یہ حاملہ تھی تو حضورؐ نے وضع حمل کے بعد بچے کی پرورش کا انتظام ہوا تب اس کو رجم کیا۔ حدیث کا ٹکڑا یہ ہے۔ قال ثم جاءته امرأة من غامد من الازد فقالت يا رسول الله طهرني ... فأتى النبي ﷺ فقال قد وضعت الغامدية فقال اذا لا نرجمها وندع ولدها صغيرة ليس له من يرضعه فقام رجل من الانصار فقال الى رضاعه يا نبي الله ! قال فرجمها

حاشیہ : (پچھلے صفحہ سے آگے) کوڑے لگائے اور ایک سال قید کرے (الف) حضورؐ کی ایک باندی نے زنا کر لیا تو مجھے حکم دیا کہ میں اس کو کوڑا لگاؤں۔ دیکھا کہ وہ ابھی نفاس میں ہے اور مجھے ڈر ہوا کہ میں اس کو کوڑا ماروں تو مر جائے گی۔ پس میں نے حضورؐ کے سامنے اس کا تذکرہ کیا تو آپؐ نے فرمایا کہ ٹھیک کیا۔

[۲۴۷۴] (۳۱) وان كان حدها الجلد فحتى تتعالی من نفاسها [۲۴۷۵] (۳۲) وان كان حدها الرجم رجمت [۲۴۷۶] (۳۳) واذا شهد الشهود بحد متقادم لم يمنعهم عن اقامته

(الف) (مسلم شریف، باب من اعترف على نفسه بالزنى ص ۶۶ نمبر ۱۶۹۵/۴۴۳۱/۱ ابوداؤد شریف، باب فی المرأة التي النبی ﷺ برجها من جنبه ص ۲۶۱ نمبر ۴۴۴۲) اس حدیث سے معلوم ہوا کہ حاملہ عورت وضع حمل کر دے اور بچے کی پرورش کا انتظام ہو جائے تب رجم کی جائے گی۔ [۲۴۷۴] (۳۱) اور اس کی حد کوڑے ہوں تو یہاں تک کہ نفاس سے پاک ہو جائے۔

تشریح اگر حاملہ عورت پر کوڑا لگنا ہو تو چونکہ اس میں انسان کو مارنا نہیں ہے اس لئے بچے کی پرورش کے انتظام تک انتظار کرنے کی ضرورت نہیں ہے۔ لیکن بچہ پیدا ہو جائے اور عورت نفاس سے پاک ہو جائے تب کوڑے لگائے جائیں۔

وجہ تاکہ بچے کو نقصان نہ ہو اور بچے کی موت واقع نہ ہو۔ نیز عورت نفاس میں ہے تو گویا کہ ایک مرض میں ہے اس لئے مرض سے تندرست ہو جائے تب کوڑے لگائے جائیں گے (۲) اوپر حدیث گزری کہ نفاس کے بعد کوڑے لگائے گئے۔ فان امة لرسول الله زنت فامرني ان اجلدها فاذا هي حديث عهد بنفاس فخشيت ان انا جلدتها ان اقتلها فذكرت ذلك للنبي ﷺ فقال احسنت۔ اور دوسری روایت میں ہے۔ اترکھا حتی تماثل (ب) (مسلم شریف، باب تاخير الحد عن النفساء ص ۶۷ نمبر ۷۰۵/۱ ابوداؤد شریف، باب فی ائمة الحد علی المريض ص ۲۶۶ نمبر ۴۴۷۳) اس حدیث سے معلوم ہوا کہ نفاس والی عورت کا نفاس ختم ہو جائے تب کوڑے لگائے گئے۔

لغت تتعالی : بلند ہو جائے، نفاس سے باہر ہو جائے۔

[۲۴۷۵] (۳۲) اگر اس کی حد رجم ہو تو رجم کیا جائے گا۔

تشریح حاملہ عورت کی حد رجم ہو تو نفاس سے باہر آنے کے بعد رجم کی جاسکتی ہے لیکن بشرطیکہ بچے کی پرورش کا انتظام ہو چکا ہو۔ اور اگر نہ ہو تو پرورش کے انتظام کے بعد رجم کرے تاکہ بچہ ضائع نہ ہو۔

[۲۴۷۶] (۳۳) اگر گواہوں نے پرانی حد کی گواہی دی جس کو قائم کرنے سے امام سے دور ہونا اس کو روکتا نہ تھا تو ان کی گواہی قبول نہیں کی جائے گی مگر خاص طور پر حد قذف میں۔

تشریح معاملات میں پرانی گواہی بھی قابل قبول ہے کیونکہ وہ حقوق العباد ہیں۔ لیکن حد اور حقوق اللہ کے بارے میں اگر کوئی عذر نہیں تھا مثلاً امام سے اتنا دور نہیں تھا کہ اتنی تاخیر کرنے کی ضرورت ہو پھر بھی گواہی دینے میں بہت تاخیر کی تو یہ گواہی قبول نہیں کی جائے گی۔

وجہ ابتدا میں گواہی نہ دینے کی وجہ یہ ہو سکتی ہے کہ مجرم پر پردہ پوشی کرنا چاہتا تھا جس کی حدیث میں ترغیب ہے۔ بعد میں کسی حسد اور بغض کی بنا

حاشیہ : (الف) قبیلہ ازدی عورت حضورؐ کے پاس آئی اور کہا غامدیہ نے بچہ دے دیا ہے۔ آپؐ نے فرمایا میں اس کو رجم نہیں کروں گا کیونکہ اس کے چھوٹے بچے کو ایسا نہیں چھوڑ سکتا کہ کوئی اس کو دودھ پلانے والا نہ ہو۔ پس انصار کا ایک آدمی کھڑا ہوا اور کہا میرے ذمہ اس کا دودھ پلانا ہے اے اللہ کے رسول! آپؐ نے فرمایا اب اس کو رجم کرو (ب) حضورؐ کی ایک باندی نے زنا کرایا تو مجھ کو حکم دیا کہ میں اس پر کوڑے لگاؤں، میں نے دیکھا کہ وہ ابھی نفاس میں ہے اور مجھے ڈر ہوا کہ اگر اس کو کوڑے لگاؤں تو وہ مر جائے گی۔ میں نے اس کا تذکرہ حضورؐ سے کیا تو آپؐ نے فرمایا اچھا کیا کہ ابھی چھوڑ دیا۔ دوسری روایت میں ٹھیک ہونے تک اسے چھوڑ دو۔

بعدهم عن الامام لم تقبل شهادتهم الا في حد القذف خاصة [۲۴۷۷] (۳۴) ومن وطئ امرأة اجنبية في ما دون الفرج عُرِّرَ [۲۴۷۸] (۳۵) ولا حد على من وطئ جارية ولده او ولدولده وان قال علمت انها على حرام [۲۴۷۹] (۳۶) واذا وطئ جارية ابیه او امه او

پر گواہی کے لئے آمادہ ہو گیا تو گواہی اب حسد اور بغض کی بنیاد پر ہے۔ حقوق اللہ کی بنیاد پر نہیں ہے اس لئے ایسی گواہی مقبول نہیں ہوگی (۲) اثر میں ہے۔ عن ابی عون قال عمر بن الخطاب ایما رجل شهد على حد لم یکن بحضرته فانما ذلک عن ضغن (الف) (مصنف عبدالرزاق، باب لا یؤجل فی الحدود ج ۳ ص ۳۳۲ نمبر ۱۳۷۶۰) اس اثر سے معلوم ہوا کہ دیر کا مطلب یہ ہے کہ اب کینہ کی وجہ سے گواہی دے رہا ہے۔ اس لئے یہ قابل قبول نہیں ہے۔ البتہ حد قذف چونکہ حقوق العباد میں سے ہے اس لئے وہ تاخیر کے ساتھ بھی مقبول ہوگی۔ کیونکہ حد قذف میں آدمی کو تہمت لگائی جا رہی ہے۔

[۲۴۷۷] (۳۴) کسی نے اجنبیہ عورت سے وطی کی فرج کے علاوہ میں تو تعزیر کی جائے گی۔

تشریح اجنبیہ عورت کی شرم گاہ میں وطی نہیں کی بلکہ اور جگہ وطی کی تو حد تو نہیں لگے گی البتہ تعزیر ہوگی۔ اور دہریوں کی تو اس کا مسئلہ آگے آ رہا ہے۔

وجہ اثر میں ہے۔ اخبرنی ابن شهاب قال ادرکت علماءنا یقولون فی المرأة تأتي المرأة بالرفعة واشباهها تجلدان مئة مئة الفاعلة والمفعولة بها (ب) (مصنف عبدالرزاق، باب السحاق ج ۳ ص ۳۳۲ نمبر ۱۳۳۸۳) اس اثر سے معلوم ہوا کہ تعزیر کے طور پر دونوں کو سوسو کوڑے لگیں گے۔

[۲۴۷۸] (۳۵) نہیں حد ہے اس آدمی پر جس نے اپنے بیٹے کی باندی سے وطی کی ہو یا پوتے کی باندی سے وطی کی ہو اگرچہ وہ کہتا ہو کہ میں جانتا ہوں کہ وہ مجھ پر حرام ہے۔

تشریح بیٹے کی باندی یا پوتے کی باندی سے وطی کی اور کہتا ہو کہ مجھے معلوم تھا کہ یہ باندی مجھ پر حرام ہے پھر بھی باپ پر حد نہیں ہے۔

وجہ اوپر گزر چکا ہے کہ آپؐ نے فرمایا آپ کا مال والد کے لئے ہے۔ حدیث یہ ہے۔ انت وما لک لوالدک ان اولادکم من اطیب کسبکم فکلوا من کسب اولادکم (ج) (ابوداؤد شریف، باب الرجل یأکل من مال ولده ج ۳ ص ۱۴۱ نمبر ۳۵۳۰) اس حدیث سے معلوم ہوا کہ بیٹے کی باندی اور پوتے کی باندی میں کچھ اپنی باندی ہونے کا اثر ہے اس لئے اس سے وطی کی تو حد لازم نہیں ہوگی۔

[۲۴۷۹] (۳۶) اگر باپ کی باندی سے وطی کی، یا ماں یا اپنی بیوی کی باندی سے یا غلام نے آقا کی باندی سے وطی کی اور کہا کہ میں جانتا ہوں کہ وہ مجھ پر حرام ہے تو حد لگے گی اور اگر کہا کہ میرا گمان تھا کہ وہ میرے لئے حلال ہے تو حد نہیں لگے گی۔

حاشیہ : (الف) حضرت عمرؓ نے فرمایا جس وقت جرم کیا اس وقت گواہی نہ دے بعد میں کسی آدمی پر گواہی دے تو وہ کینہ کی وجہ سے گواہی دے رہا ہے (ب) ابن شہاب فرماتے ہیں کہ میں نے علماء کو یہ کہتے ہوئے پایا کہ عورت عورت کے ساتھ شرم گاہ رگڑایا اس طرح کی بات کی تو دونوں کو سوسو کوڑے لگائے، اور کرنے والی کو اور کرانے والی کو بھی (ج) تم اور تمہارا مال تمہارے والد کے لئے ہے۔ اور تمہاری اولاد تمہاری بہترین کمائی ہے اس لئے اپنی اولاد کی کمائی سے کھاؤ۔

زوجته او وطئ العبد جاریة مولاه وقال علمت انها على حرام حُدد وان قال ظننت انها
تحل لی لم یُحدّد [۲۴۸۰] (۳۷) ومن وطئ جاریة اخیه او عمه وقال ظننت انها على حلال
حُدد.

تشریح باپ، ماں، بیوی آقا وغیرہ کے ساتھ رات دن کھانا پینا ہوتا ہے اس لئے یہ گمان ہو سکتا ہے کہ ان کی باندی میرے لئے حلال ہو اس
لئے وطی کرنے والے کو یہ گمان ہو کہ یہ میرے لئے حلال ہے اور حلال سمجھ کر وطی کر لیا تو حد نہیں لگے گی۔

وجہ ملکیت کے شبہ کی وجہ سے حد ساقط ہو جائے گی۔ لیکن اگر مسئلہ معلوم تھا کہ ان لوگوں کی باندیاں میرے لئے حلال نہیں پھر بھی وطی کر لی تو
حد لگے گی۔ کیونکہ حقیقت میں بھی حلال نہیں تھیں اور علم بھی تھا کہ حلال نہیں ہیں۔ اس لئے حرمت میں کوئی شبہ نہیں رہا اس لئے حد لگے گی۔

وجہ حدیث میں ہے۔ عن النعمان بن بشیر عن النبی ﷺ انه قال فی الرجل یأتی جاریة امرأته قال ان كانت احلتها له
جلد مائة وان لم تکن احلتها له رجمته (الف) (سنن للبیہقی، باب ما جاء فیمن اتی جاریة امرأته ج ثامن ص ۲۱۶ نمبر ۶۸۰۶۸) اس
حدیث سے معلوم ہوا کہ بیوی کی باندی سے وطی کرنے والے کو رجم کیا جائے گا۔ اور اسی اثر میں باپ، ماں، بیوی اور آقا کی باندیاں داخل ہیں
اس لئے ہم ان کو اس صورت پر محمول کرتے ہیں جبکہ مسئلہ معلوم ہو۔

اور دوسرے اثر میں ہے۔ عن ابراہیم قال یعزر ولا یحد (ب) (مصنف عبدالرزاق، باب الرجل یصیب ولیدة امرأته ج سابع ص
۳۴۲ نمبر ۱۳۴۲۲) اس اثر میں ہے کہ حد نہیں لگے گی بلکہ تعزیر ہوگی۔ اس لئے اس اثر کو اس صورت پر محمول کریں گے کہ وطی کرنے والے کو
معلوم نہیں تھا کہ وہ باندی میرے لئے حلال نہیں ہے۔

ماں کی باندی کے سلسلے میں یہ اثر ہے۔ سألت حمادا والحکم عن الرجل یقع علی جاریة امه قال لا علیہ الحد وعن الحسن
قال لیس علیہ الحد (ج) (مصنف ابن ابی شیبہ ۸۲ فی الرجل یأتی جاریة امه ج خامس ص ۵۱۴ نمبر ۲۸۵۶۳)

[۲۴۸۰] (۳۷) کسی نے بھائی کی باندی سے وطی کی یا چچا کی باندی سے اور کہا کہ میں نے گمان کیا کہ وہ حلال ہے تب بھی حد لگے گی۔

تشریح بھائی اور چچا کے ساتھ اتنا کھانا پینا نہیں ہوتا اور نہ آدمی ان کا مال اپنا مال سمجھتا ہے اس لئے یہ گمان بھی ہو کہ ان کی باندیاں میرے لئے
حلال ہیں تب بھی حد لگے گی۔

وجہ اثر میں ہے کہ غلام نے آقا کی بیوی سے وطی کی تو بیوی کو حد لگے گی اسی پر قیاس کرتے ہوئے بھائی اور چچا کی باندی سے وطی کی پھر بھی حد
لگے گی۔ اثر میں ہے۔ عن الثوری فی العبد یزنی بامرأة سیده فقال یقام علیہا الحد (د) (مصنف عبدالرزاق، باب المرأة تزنی

حاشیہ : (الف) حضورؐ سے منقول ہے کہ کوئی آدمی بیوی کی باندی سے وطی کرے تو فرمایا اگر بیوی نے حلال کیا ہو تو سو کوڑے اور اگر حلال نہ کیا ہو تو اس کو رجم کرے۔
حاشیہ : (ب) حضرت ابراہیمؓ نے فرمایا تعزیر کی جائے اور حد نہیں لگے گی (ج) حضرت حکم نے فرمایا کوئی آدمی بیوی کی باندی سے وطی کرے تو اس پر حد ہے۔ اور
حضرت حسن نے فرمایا اس پر حد نہیں ہے (د) حضرت ثوری نے فرمایا غلام اپنے سید کی بیوی سے زنا کرے تو اس پر حد قائم کی جائے گی۔

[۲۴۸۱] (۳۸) ومن زفت اليه غير امرأته وقالت النساء انها زوجتك فوطأها فلا حد عليه وعليه المهر.

بعد زوجہا جہاج صالح ص ۳۴۹ نمبر ۱۳۴۲ (۲) اور گزرا۔ رفع الی عمر رجل زنی بجارية امرأته فجلده مئة ولم ير جمه (الف) (مصنف عبد الرزاق، باب الرجل یصیب ولیدۃ امرؤ ۴۴۶ نمبر ۳۴۳) جب بیوی کی باندی سے وطی کرنے سے بھی حد لگ سکتی ہے تو اس پر قیاس کرتے ہوئے بھائی اور چچا کی باندی سے وطی کرنے سے بھی حد لگے گی اس لئے کہ وہ تو اور دور رہتے ہیں (۳) باقی رہا یہ گمان کہ میرے لئے ان کی باندیاں حلال ہیں شاید جھوٹ یا لاعلمی پر مبنی ہے اس لئے اس کے گمان کا اعتبار نہیں کیا جائے گا۔

[۲۴۸۱] (۳۸) شب زفاف میں شوہر کے پاس کسی عورت کو بھیج دیا اور عورتوں نے کہا کہ یہ تیری بیوی ہے۔ پس اس نے اس سے وطی کی تو اس پر حد نہیں ہے اور شوہر پر مہر ہوگا۔

تشریح پہلی رات تھی۔ ابھی تک بیوی کو دیکھا نہیں تھا۔ عورتوں نے اصلی بیوی کے علاوہ کسی غیر عورت کو شوہر کے پاس بھیج دیا اور لوگوں نے یہ بھی کہا کہ یہ تیری بیوی ہے۔ اس نے اس سے وطی کر لی۔ بعد میں پتا چلا کہ وہ اس کی بیوی نہیں ہے تو اس مرد پر حد نہیں ہوگی۔ البتہ چونکہ وطی بالشبہ کی ہے اس لئے عقراً لازم ہوگا جس کو وطی بالشبہ کا مہر کہتے ہیں۔

وجہ شوہر یہاں دو اعتبار سے معذور ہے۔ ایک تو یہ کہ ابھی تک پہچانتا ہی نہیں ہے کہ میری بیوی کون ہے۔ کیونکہ یہ پہلی رات ہے اس لئے اس عذر کی بنا پر حد ساقط ہو جائے گی۔ دوسری وجہ یہ ہے کہ عورتوں نے بھی گواہی دی کہ یہ تیری بیوی ہے جس سے بیوی ہونے کا گمان غالب ہو گیا۔ اس لئے ان دونوں شبہوں کی وجہ سے حد ساقط ہو جائے گی (۲) اثر میں ہے کہ بیوی کہہ دے کہ یہ میرا شوہر ہے تو حد ساقط ہو جائے گی۔ یہاں تو بہت سی عورتوں نے کہا کہ یہ تیری بیوی ہے اس لئے بدرجہ اولیٰ حد ساقط ہو جائے گی۔ اثر یہ ہے۔ یحییٰ بن ابی الہیثم عن ابیہ عن جدہ انہ شہد علیا واتی برجل وامرأة وجدا فی خرب مراد فاتی بہما علی فقال بنت عمی وربیبی فی حجری فجعل اصحابہ یقولون قولی زوجی فقالت هو زوجی فقال علی خذ بید امرأتک۔ دوسرے اثر میں ہے۔ عن ابراہیم فی المرأة توخذ مع الرجل فتقول تزوجنی فقال ابراہیم لو کان هذا حقاً ما کان علی زان حد (ب) (مصنف ابن ابی شیبہ ۱۳۹ فی الرجل یوجد مع المرأة فتقول زوجی ج خامس ص ۵۴۵ نمبر ۲۸۸۷/۵۷۲۸۸) اس اثر سے معلوم ہوا کہ عورت کہے کہ میرا شوہر ہے تو اس سے حد ساقط ہو جائے گی۔ تو بہت عورتوں نے کہا تو بدرجہ اولیٰ حد ساقط ہوگی۔ اور چونکہ وطی بالشبہ ہوئی ہے اس لئے

حاشیہ : (الف) حضرت عمرؓ کے پاس ایک مقدمہ لایا گیا کہ ایک آدمی نے اپنی بیوی کی باندی سے زنا کیا تو اس کو سو کوڑے لگائے اور رجم نہیں کیا (ب) حضرت علیؓ کے پاس ایک مرد اور ایک عورت لائے گئے جو خراب مراد میں پکڑے گئے تھے ان کو حضرت علیؓ کے پاس لائے گئے۔ مرد کہنے لگا یہ میرے چچا کی بیٹی ہے اور میری گود میں پالی ہوئی ہے۔ تو مرد کے ساتھ دوست کہنے لگے کہ کہو یہ میرا شوہر ہے تو عورت نے کہا یہ میرا شوہر ہے۔ تو حضرت علیؓ نے فرمایا اپنی بیوی کا ہاتھ پکڑ لو یعنی حد نہیں لگائی۔ دوسری روایت میں ہے کہ حضرت ابراہیمؓ نے فرمایا کوئی عورت مرد کے ساتھ زنا میں پکڑی جائے پس وہ کہے کہ مجھ سے شادی کی ہے۔ پس حضرت ابراہیمؓ نے فرمایا اگر یہ بات سچ ہو تو ایسے زانی پر حد نہیں ہوگی۔

[۲۴۸۲] (۳۹) ومن وجد امرأة على فراشه فوطأها فعليه الحد [۲۴۸۳] (۴۰) ومن تزوج امرأة لا يحل له نكاحها فوطأها لم يجب عليه الحد.

عقر لازم ہوگا۔

[۲۴۸۲] (۳۹) آدمی نے ایک عورت کو اپنی چار پائی پر پایا، پس اس سے وطی کر لی تو اس پر حد ہے۔

وجہ بار بار ملنے کی وجہ سے تجربہ ہے کہ بیوی کون ہے اس کا اندازہ تو اندھیرے میں بھی ہو جاتا ہے۔ اور اگر اندازہ نہیں ہوا تو پوچھ لینا چاہئے۔ اس کے باوجود نہ پوچھنا نہ اندازہ سے کام لیا تو حد لگے گی۔ اس طرح تو عموماً گھر میں ذی رحم محرم عورتیں مثلاً بیٹی، بہو چار پائی پر سو جاتی ہے بغیر تحقیق کئے وطی کرے تو بیٹی اور بہو سے وطی کرنا لازم ہوگا اس لئے مرد پر حد لگے گی۔

اصول یہ مسائل اس اصول پر ہیں کہ جہاں بیوی ہونے کا یا اپنی باندی ہونے کا قوی شبہ ہو پھر اس سے وطی کر لی تو حد لازم نہیں ہوگی۔ اور جہاں بیوی ہونے کا یا اپنی باندی ہونے کا قوی شبہ نہ ہو پھر بھی وطی کر لے تو وطی کرنے والے پر حد لازم ہو جائے گی۔

[۲۴۸۳] (۴۰) کسی نے ایسی عورت سے نکاح کیا جس سے نکاح کرنا اس کے لئے حلال نہیں ہے اور اس سے وطی کی تو اس پر حد نہیں ہے **تشریح** مثلاً سوتیلی ماں سے نکاح کر لیا حالانکہ اس سے نکاح کرنا حلال نہیں ہے۔ یا خالہ سے نکاح کر لیا حالانکہ اس سے نکاح کرنا حلال نہیں ہے اور وطی بھی کر لی تو امام ابوحنیفہؒ کے نزدیک اس پر حد نہیں لگے گی البتہ تعزیر ہوگی۔

وجہ نکاح کرنے کی وجہ سے بیوی ہونے کا شبہ ہو گیا اور اوپر حدیث گزری کہ شبہ ہو تو حتی الامکان حدود ساقط کیا کرو۔ عن عائشة قالت قال رسول الله ﷺ ادركوا الحدود عن المسلمين ما استطعتم (الف) (ترمذی شریف، باب ما جاء في درء الحدود ص ۲۶۳ نمبر ۱۴۲۴) یہاں نکاح کرنے کی وجہ سے بیوی کا شبہ ہو گیا اس لئے حد نہیں لگے گی البتہ تعزیر کی جائے گی۔ اور تعزیر میں قتل بھی کیا جاسکتا ہے، چنانچہ حدیث میں ہے کہ سوتیلی ماں کے ساتھ شادی کی تو آپ نے اس کو تعزیر کے طور پر قتل کیا۔ حدیث یہ ہے۔ عن يزيد بن البراء عن ابيه قال لقيت عمي ومعه رايه فقلت له اين تريد؟ فقال بعثني رسول الله ﷺ الى رجل نكح امرأة ابيه فامرني ان اضرب عنقه واخذ ماله (ب) (ابوداؤد شریف، باب في الرجل يزني بجزيرة ص ۲۶۴ نمبر ۴۴۵) اس حدیث میں سوتیلی ماں کے ساتھ نکاح کیا تو تعزیر کے طور پر اس کو قتل کیا گیا اور اس کے مال کو لے لیا گیا۔

فائدہ امام ابو یوسف، امام محمد اور امام شافعیؒ فرماتے ہیں کہ حد لگے گی۔

وجہ کیونکہ جب نکاح حلال نہیں تھا تو نکاح ہوا ہی نہیں وہ اجنبی رہی۔ اور اجنبیہ سے وطی کرنے سے حد لگتی ہے (۲) اوپر کی حدیث میں حضورؐ نے حد کے طور پر قتل کرنے کو فرمایا تھا تعزیر کے طور پر نہیں۔

حاشیہ: (الف) حضورؐ نے فرمایا حدود مسلمانوں سے ساقط کیا کرو جتنا ہو سکے (ب) براءؓ فرماتے ہیں کہ میں نے اپنے چچا سے ملاقات کی ان کے پاس ایک جھنڈا تھا۔ میں نے پوچھا کہاں جا رہے ہیں؟ فرمایا مجھ کو حضورؐ نے ایک آدمی کے پاس بھیجا ہے جس نے اپنے باپ کی بیوی سے نکاح کیا تو مجھ کو حکم دیا کہ میں اس کی گردن مار دوں اور اس کا مال لے لوں۔

[۲۴۸۴] (۴۱) ومن اتى امرأة فى الموضع المكروه او عمل عمل قوم لوط فلا حد عند ابى حنيفة رحمه الله تعالى ويعزر وقالوا رحمهما الله تعالى هو كالزنا فيحد [۲۴۸۵] (۴۲) ومن وطئ بهيمة فلا حد عليه .

[۲۴۸۴] (۴۱) کسی نے عورت سے مکروہ جگہ میں وطی کی یا قوم لوط کا عمل کیا تو امام ابوحنیفہ کے نزدیک اس پر حد نہیں ہے اور تعزیر کی جائے گی۔ اور صاحبین فرماتے ہیں کہ وہ زانی کی طرح ہے اس لئے حد لگے گی۔

تشریح اپنی بیوی کے ساتھ لواطت کیا یا کسی مرد کے ساتھ لواطت کیا یعنی دبر میں وطی کی تو امام ابوحنیفہ کے نزدیک حد نہیں ہے البتہ تعزیر ہوگی۔ **مجا** آیت میں زانی کو حد یا رجم کی سزا ہے۔ اور یہ زانی نہیں ہے کیونکہ زنا اس کو کہتے ہیں کہ مقام مخصوص میں وطی کرے اس لئے اس کو حد نہیں لگے گی (۲) حدیث میں اس کا اشارہ ہے کہ لوطی کو تعزیر لگی ہے حد نہیں۔ عن ابن عباس قال قال رسول الله ﷺ من وجد تموه يعمل عمل قوم لوط فاقتلوا الفاعل والمفعول به (الف) (ابوداؤد شریف، باب نین عمل قوم لوط ص ۲۶۵ نمبر ۴۴۶۲/ترمذی شریف، باب ماجاء فی حد اللوطی ص ۲۷۰ نمبر ۱۳۵۶) اس حدیث میں لواطت کرنے والے اور لواطت کروانے والے دونوں کو قتل کرنے کے لئے کہا۔ جو اس بات پر دلالت کرتا ہے کہ وہ تعزیر کے طور پر تھا حد کے طور پر نہیں حد کے طور پر سو کوڑے لگتے یا رجم کرتے۔

فائدہ صاحبین اور امام شافعی فرماتے ہیں کہ لواطت زنا کی طرح ہے اس لئے لواطت کرنے والے کو حد لگے گی یعنی محسن ہو تو رجم اور غیر محسن ہو تو کوڑے لگیں گے۔

مجا اوپر کی حدیث میں قتل کرنے کے لئے کہا جو اصل میں حد ہے (۲) اثر میں ہے۔ وقال بعض اهل العلم من فقهاء التابعين منهم الحسن البصري و ابراهيم النخعي وعطاء بن ابي رباح وغيرهم قالوا حد اللوطى حد الزانى وهو قول الثوري و اهل الكوفة (ب) (ترمذی شریف، باب ماجاء فی حد اللوطی ص ۲۷۰ نمبر ۱۳۵۶/السنن للبیہقی، باب ماجاء فی حد اللوطی ج ثامن، ص ۴۰۶، نمبر ۱۷۰۳۲) اس اثر اور حدیث سے معلوم ہوا کہ لواطت کا حکم زنا کے حکم کی طرح ہے۔

نکتہ الموضع المكروه : سے مراد دبر ہے جو مکروہ جگہ ہے۔

[۲۴۸۵] (۴۲) کسی نے چوپائے کے ساتھ وطی کی تو اس پر حد نہیں ہے۔

مجا (۱) کیونکہ زنا اس کو کہتے ہیں جو عورت کے ساتھ مخصوص مقام میں کیا جائے۔ اور یہاں جانور کے ساتھ زنا کر رہا ہے اس لئے یہ زنا نہیں ہے۔ اس لئے زنا کی حد نہیں لگے گی البتہ تعزیر ہوگی (۲) حدیث میں ہے۔ عن ابن عباس قال قال رسول الله ﷺ من اتى بهيمة فاقتلوه واقتلوه معه ، اور دوسری روایت میں اثر ہے۔ عن ابن عباس قال ليس على الذى يأتى البهيمة حد (ج) (ابوداؤد

(الف) آپ نے فرمایا جس کو قوم لوط کا عمل کرتے ہوئے پاؤ تو فاعل اور مفعول دونوں کو قتل کر دو (ب) فقہاء تابعین میں سے حسن بصری، ابراہیم نخعی، عطاء بن رباح وغیرہ نے فرمایا لوطی کی حد وہی ہے جو زانی کی حد ہے۔ یعنی سو کوڑے یا رجم۔ اور یہی قول حضرت ثورثی اور اہل کوفہ کا ہے (ج) حضرت ابن عباس نے فرمایا جو جانور سے جماع کرے اس پر حد نہیں ہے۔

[۲۴۸۶] (۴۳) ومن زنی فی دار الحرب او فی دار البغی ثم خرج الینا لم یقم علیه الحد.

شریف، باب فینم اتی بھیمۃ ص ۲۶۵ نمبر ۴۳۶/۴۳۶۵ رتر مذی شریف، باب ماجاء فینم یتبع علی البھیمۃ ص ۲۶۹ نمبر ۱۴۵۵) اس حدیث اور اثر سے معلوم ہوا کہ جانور سے وطی کرنے والے کو تعزیر کے طور پر قتل کر دے۔ البتہ اس پر زنا کی طرح حد نہیں ہے۔

[۲۴۸۶] (۴۳) کسی نے دار الحرب میں زنا کیا یا باغیوں کی حکومت میں زنا کیا پھر ہمارے یہاں آ گیا تو اس پر حد قائم نہیں ہوگی۔

تشریح مسلمان تھا دار الحرب میں زنا کیا پھر وہاں سے بھاگ کر دار الاسلام آ گیا یا باغیوں کی حکومت میں زنا کیا اور وہاں سے دار الاسلام میں آ گیا تو اس پر حد قائم نہیں ہوگی۔

مجا دار الحرب میں یا باغیوں کی حکومت میں حد قائم نہیں کر سکتے۔ کیونکہ وہاں امیر اور سلطان نہیں ہے تو گویا کہ یہ گناہ ابتدا میں حد کا موجب نہیں ہوا۔ اور وہاں سے دار الاسلام آنے کے بعد بھی حد قائم نہیں کریں گے کیونکہ جب شروع میں حد کا موجب نہیں ہوا تو بعد میں حد کیسے قائم کریں گے (۲) اثر میں ہے کہ چار کام سلطان کے سپرد ہیں وہی انجام دیں گے۔ عن الحسن قال اربعة الى السلطان الزكاة والصلوة (ای الجمعة) والحدود والقضاء (الف) (مصنف ابن ابی شیبہ ۵۹ من قال الحدود والامام ج خامس ص ۵۰۲ نمبر ۲۸۴۹) اور دار الحرب میں سلطان اور امیر المومنین نہیں ہیں اس لئے وہاں حد قائم نہیں ہو سکتی (۳) ایک اثر میں ہے کہ ان ابا الدرداء نہی ان یقام علی احد حد فی ارض العدو، اور دوسرے اثر میں ہے۔ کتب عمر الا یجلدون امیر جیش ولا سرية احدا الحد حتی یطلع علی الدرب لئلا یحملہ حمیة الشیطان ان یلحق بالکفار (ب) (مصنف ابن ابی شیبہ ۱۳۴ فی اقامة الحد علی الرجل فی ارض العدو ج خامس ص ۵۴۳ نمبر ۲۸۸۵۲/۲۸۸۵۳) اس اثر سے معلوم ہوا کہ دشمن کی زمین میں حد قائم نہ کریں اور جب وہاں قائم نہ ہوئی تو پرانی حد ہونے کی وجہ سے دار الاسلام میں بھی قائم نہیں کی جائے گی۔ یوں بھی دار الحرب سے دار الاسلام تک صحیح گواہوں کو پیش کرنا ایک مشکل کام ہے۔ اس لئے ادرء والحدود ما استطعتم کے تحت حد ساقط ہو جائے گی۔ البتہ امام مناسب سمجھے تو تعزیر کر دے۔

فائدہ امام شافعیؒ فرماتے ہیں کہ جب تک دار الحرب میں تھا تو حد قائم نہیں ہوگی لیکن جب دار الاسلام میں آیا تو یہاں حد قائم ہوگی۔

مجا دار الاسلام میں آنے کے بعد یہاں کے احکام کا پابند ہے اور یہاں حد کا کام کرتا تو حد لگتی اس لئے یہاں آنے کے بعد حد لگے گی (۲) اوپر حضرت عمرؓ کے قول سے معلوم ہوتا ہے کہ جب تک دشمن کی زمین ہو تو حد قائم نہ کرے لیکن جب دار الاسلام میں آ جائے تو حد قائم کرے۔ کیونکہ درب کہتے ہیں دار الاسلام کے پھاٹک کو یعنی پھاٹک پر آ جائے تو حد قائم کر سکتا ہے۔ اثر کے الفاظ یہ ہیں۔ کتب عمر الا یجلدون امیر جیش ولا سرية احدا الحد حتی یطلع علی الدرب (مصنف ابن ابی شیبہ ۱۳۴ فی اقامة الحد علی الرجل فی ارض العدو ج خامس ص ۵۴۳ نمبر ۲۸۸۵۲) اثر کا انداز یہ ہے کہ دار الاسلام کے پھاٹک پر آئے تو حد قائم کر سکتا ہے۔

حاشیہ : (الف) حضرت حسن نے فرمایا چار کام بادشاہ ہی کرے، زکوٰۃ وصول کرنا، نماز جمعہ قائم کرنا، حدود اور قضا قائم کرنا (ب) حضرت ابو الدرداء نے روکا اس بات سے کہ حد دشمن کی زمین میں قائم کی جائے، اور دوسرے اثر میں ہے کہ حضرت عمرؓ نے لکھا کہ لشکر کا امیر اور سریر کا امیر کوڑے نہ لگائیں یہاں تک کہ اسلامی پھاٹک پر نہ آجائیں تاکہ شیطان کی حمیت مجرم پر حملہ نہ کر دے۔ اور کفار سے جا کر نہ مل جائے۔

﴿ باب حد الشرب ﴾

[۲۴۸۷] (۱) ومن شرب الخمر فأخذ وريحها موجودة فشهد الشهود عليه بذلك او اقر وريحها موجودة فعليه الحد [۲۴۸۸] (۲) وان اقر بعد ذهاب رائحتها لم يُحدّ .

﴿ باب حد الشرب ﴾

ضروری نوٹ شراب یا نشہ آور چیزوں کے پینے کو شرب کہتے ہیں اس میں حد ہے۔ اس کے حرام ہونے کی دلیل یہ آیت ہے۔ یا ایہا الذین آمنوا انما الخمر والمیسر والانصاب والازلام رجس من عمل الشیطان فاجتنبوه لعلکم تفلحون (الف) (آیت ۹۰ سورہ المائدہ ۵) اس آیت سے شراب حرام ہونے کا علم ہوا۔ اور اس کے پینے سے حد لگے اس کی دلیل یہ حدیث ہے۔ عن معاویہ بن ابی سفیان قال قال رسول اللہ ﷺ اذا شربوا الخمر فاجلدوہم ثم ان شربوا فاجلدوہم ثم ان شربوا فاجلدوہم ثم ان شربوا فاجلدوہم (ب) (ابوداؤد شریف، باب اذا تلاح فی شرب الخمر ص ۲۶۷ نمبر ۴۴۸۲) ترمذی شریف، باب ماجاء من شرب الخمر فاجلدوہ من عادنی الرابعۃ فاقطوہ ص ۲۶۶ نمبر ۱۴۴۴) اس حدیث سے پتا چلا کہ شراب پینے والوں کو حد لگے گی۔

[۲۴۸۷] (۱) کسی نے شراب پی اور پکڑا گیا اس حال میں کہ اس کی بو موجود ہے اور گواہوں نے اس کی گواہی دی یا اقرار کیا اس حال میں کہ اس کی بو موجود ہو تو اس پر حد ہے۔

تشریح حد لگنے کے لئے دو شرطیں ہیں۔ ایک یہ کہ شراب پینے کی حالت میں اس حال میں پکڑا گیا ہو کہ اس کے منہ میں شراب کی بو ہو۔ اور دوسری شرط یہ ہے کہ اس پر گواہ گواہی دیں کہ اس نے خوشی سے پی ہے تب حد لگے گی۔ اگر بہت پہلے پی تھی یہاں تک کہ اس کے منہ سے بدبو جاتی رہی اس حال میں پکڑا گیا، یا بدبو کی حالت میں پکڑا تو گیا لیکن اس پر کوئی گواہ نہیں ہے تو حد نہیں لگے گی۔ دوسری صورت یہ ہے کہ شراب کی بو کی حالت میں پکڑا گیا اور پینے والا اس کا اقرار کرے کہ میں نے خوشی سے پی ہے تب حد لگے گی۔ اس حد میں اصول یہ ہے کہ پرانی گواہی یا پرانے اقرار کا اعتبار نہیں ہے۔ اور منہ کی بدبو جانے کے بعد اس کو پرانا سمجھا جائے گا۔ اس لئے بدبو جانے کے بعد پکڑنا اقرار کرنا قابل قبول نہیں ہے۔ عن عمر بن الخطابؓ انه جلد رجلا وجد منه ریح شراب الحد تاما (ج) (دارقطنی، کتاب الاثریۃ وغیرہا ج رابع ص ۵۷ نمبر ۴۶۴۳ سنن للبیہقی، باب من وجد منه ریح شراب اقلی سکران ج ثامن ص ۵۴ نمبر ۵۱۳۱) اس سے اشارہ ہوا کہ بو کی حالت میں پکڑا گیا ہو تب حد لگے گی۔ اور گواہ یا اقرار کے بغیر تو حد جاری ہوتی ہی نہیں۔

[۲۴۸۸] (۲) بو جانے کے بعد پینے کا اقرار کیا تو حد نہیں لگے گی۔

تشریح شراب ایک دن پہلے پی تھی اور اب شراب کی بو جا چکی ہے اس کے بعد پینے کا اقرار کیا تو امام ابوحنیفہ کے نزدیک حد نہیں لگے گی۔

حاشیہ : (الف) اے ایمان والو یقیناً شراب، جوا، بت اور قسمت آزمانے کے تیرنا پاک ہیں، شیطان کے عمل ہیں اس لئے ان سے بچو شاید تم کامیاب ہو جاؤ گے (ب) آپؐ نے فرمایا اگر شراب پینے تو ان کو کوڑے لگاؤ، پھر شراب پینے تو ان کو کوڑے لگاؤ، پھر اگر شراب پینے تو قتل کر دو (ج) حضرت عمرؓ نے ایک آدمی کو مکمل حد لگائی اس سے شراب کی بو آتی تھی۔

[۲۴۸۹] (۳) ومن سکر من النبیذ حُدَّ [۲۴۹۰] (۴) ولا حد علی من وجد منه رائحة الخمر او من تقيّاها.

مجاہد ایک اثر پہلے گزر چکا ہے۔ عن عمر بن الخطابؓ انه رجلا وجد منه ريح شراب الحد تاما (الف) (دارقطنی، نمبر ۴۶۴۳ ر سنن للبیہقی، نمبر ۵۱۳) دوسری میں ہے۔ عن عقبة بن الحارث ان النبی ﷺ اتی بنعمان او بابن نعمان وهو سکران فشق عليه وامر من فی البيت ان يضربوه فضربوه بالجريد والنعال (ب) (بخاری شریف، باب الضرب بالجريد والنعال ص ۱۰۲ نمبر ۶۷۷۵) اس حدیث سے معلوم ہوا کہ سکران اور مست کی حالت میں پکڑا جائے تو حد لازم ہوگی۔ اثر میں ہے۔ عن الشعبي قال لا يؤجل فی الحدود والا قدر ما يقوم القاضی (ج) (مصنف عبدالرزاق، باب لا یؤجل فی الحدود ج ۱ ص ۴۳۱ نمبر ۱۳۷۵۹) اس اثر سے معلوم ہوا کہ پرانی باتوں کا اعتبار نہیں۔

فائدہ امام شافعیؒ اور امام محمدؒ فرماتے ہیں کہ بوجانے کے بعد اگر زمانہ قریب میں پی ہو اور اقرار کیا ہو تب بھی حد لازم ہوگی۔ اور زمانہ قریب کا مطلب یہ ہے کہ ایک ماہ کے اندر کو قریب کہتے ہیں۔ اور ایک ماہ سے دو کو بعید کہتے ہیں۔ اس لئے ایک ماہ کے اندر اندر شراب پی ہو اور اقرار کرے یا گواہی دے دے تو حد لگ جائے گی۔

[۲۴۸۹] (۳) کوئی نیذ پینے سے نشہ ہو جائے تو حد لگائی جائے گی۔

مجاہد حدیث میں ہے۔ عن ابن عمرؓ ان رسول الله ﷺ اتی برجل قد سکر من نبیذ فجلده (د) (دارقطنی، کتاب الاثر ص ۷۷ ج ۱ رابع نمبر ۴۶۴۳ ر سنن للبیہقی، باب ماجاء فی وجوب الحد علی من شرب خمر او نبیذ او سکران ج ۱ ص ۴۳۳ نمبر ۵۴۹۹) اس حدیث سے معلوم ہوا کہ نیذ پینے اور نشہ آجائے اور بوی کی حالت میں پکڑا جائے اور گواہ ہو تو حد لگے گی۔

[۲۴۹۰] (۴) اور حد اس پر نہیں ہے جس سے شراب کی بد بو آئے یا جو شراب قے کرے۔

تشریح کسی آدمی کے منہ سے شراب کی بو آئے اور اس پر گواہ نہ ہو اور اقرار نہ کیا ہو تو صرف بو آنے سے یا شراب کی قے کرنے سے حد لازم نہیں ہوگی۔

مجاہد ممکن ہے کہ دوائی کے طور پر استعمال کی ہو یا کسی نے زبردستی پلائی ہو جس کی وجہ سے بد بو آ رہی ہے یا قے کی ہے۔ اس لئے یہ معذور ہے اس پر حد لازم نہیں ہوگی۔

مجاہد اخر جہ فی الصحیح من حدیث الاعمش ويحتمل ان عبید الله بن مسعود لم یجلده حتی ثبت عنده شربه ما

حاشیہ : (الف) حضرت عمرؓ نے ایک آدمی کو مکمل حد لگائی اس سے شراب کی بو آتی تھی (ب) نعمان یا ابن نعمان کو حضورؐ کے پاس لایا گیا اس حال میں کہ وہ نشہ میں مست تھا۔ آپؐ پر گراں گزرا۔ آپؐ نے گھر کے لوگوں کو حکم دیا کہ اس کو مارو تو لوگوں نے جو تے اور چھڑیوں سے مارا (ج) حضرت شعبیؒ نے فرمایا حدود میں تاخیر نہ کریں مگر اتنی کہ قاضی اپنی جگہ سے کھڑا ہو جائے، یعنی جرم کرتے ہوئے اتنی دیر کے بعد گواہی دی تو کوئی بات نہیں ہے (د) حضورؐ کے پاس ایک آدمی لایا گیا جو نیذ سے نشہ آور ہو گیا تھا تو اس کو کوڑے لگائے۔

[۲۴۹۱] (۵) ولا يُحد السكران حتى يُعلم انه سكر من النبیذ وشربه طوعا [۲۴۹۲]
 (۶) ولا يُحد حتى يزول عنه السكر.

یسکر ببینہ او اعتراف (الف) (سنن للبیہقی، باب من وجد منه سکر شراب اُلقی سکران ج ثامن ص ۵۴۷ نمبر ۵۱۵) ۱۷ (۲) قلت لعطاء
 الريح وهو يعقل؟ قال لا احد الابينة ان الريح ليكون من الشراب الذي ليس به بأس وقال عمر بن دينار لا احد في
 الريح (ب) (مصنف عبدالرزاق، باب الریح، ج تاسع ص ۲۳۰، نمبر ۱۷۰۳۷ / مصنف ابن ابی شیبہ ۹۱ فی رجل یوجد منه ریح الخمر ما علیہ؟ ج
 خامس ص ۵۲۰ نمبر ۲۸۶۲) اس اثر سے معلوم ہوا کہ بدبو کے ساتھ گواہ ہوتب حد لازم ہوگی۔ صرف بدبو آنے سے حد لازم نہیں ہوگی۔ اور یہی
 حال قے کا ہے کہ جب تک قے کے بعد خوشی سے شراب پینے پر گواہ نہ ہو حد لازم نہیں ہوگی۔

[۲۴۹۱] (۵) حد نہیں لگائی جائے گی نشہ والے کو یہاں تک کہ معلوم ہو جائے کہ نشہ نبیذ سے ہوا ہے اور خوشی سے پی ہے۔

شرح نشہ آور چیز مجبور کر کے پلائی ہو تو اس سے حد لازم نہیں ہوگی۔ خوشی سے پی ہو اور مست ہوا ہو تب حد لازم ہوگی۔

مج آیت میں ہے کہ مجبور کر کے زنا کیا ہو تو وہ معاف ہے۔ ولا تکرهوا فیما تکره علی البغاء ان اردن تحصنا لتبتغوا عرض
 الحیوة الدنیا ومن یکرهه فان الله من بعد اکرهه غفور رحیم (ج) (آیت ۳۳ سورۃ النور ۲۴) اس آیت میں ہے کہ مجبور
 کر کے زنا کیا ہو تو اللہ ان باندیوں کو معاف کرنے والا ہے (۲) حدیث میں ہے کہ مستکرہ پر حد لازم نہیں ہے۔ ان صفیہ بنت ابی عبید
 اخبرته ان عبدا من رقیق الامارة وقع علی ولیده من الخمس فاستکرهها حتی اقتضها، فجلده عمر الحد ونفاه ولم
 یجلد الولیده من اجل انه استکرهها (د) (بخاری شریف، باب اذا اشکرهت المرأة علی الزنا فلا حد علیها ص ۱۰۲ نمبر ۶۹۴۹) اس
 حدیث میں ہے کہ مجبور باندی پر حد نہیں لگائی۔ اس سے معلوم ہوا کہ شراب یا نبیذ خوشی سے پی ہو تب حد لگے گی، مجبور کر کے پلایا ہو تو حد نہیں
 لگے گی۔

[۲۴۹۲] (۶) اور نہیں حد لگے گی یہاں تک کہ نشہ اتر جائے۔

مج حد لگانے کا مقصد تنبیہ کرنا ہے اور نشہ کے عالم میں مارنے سے اس کو کچھ پتا نہیں چلے گا کہ مجھے کیوں مارا جا رہا ہے۔ اس لئے نشہ اترنے
 کے بعد حد لگائے (۲) حدیث میں ہے۔ عن ابن عمرؓ ان رسول اللہ ﷺ اتی برجل سکران او قال نشوان فلما ذهب
 سکره امر بجلده (ه) (سنن للبیہقی، باب ما جاء فی اقامة الحد فی حال السكر اوجتی یذهب سکره ج ثامن ص ۵۵۱ نمبر ۵۲۵) ۱۷ / مصنف ابن

حاشیہ : (الف) حضرت عبید اللہ بن مسعود نے کوڑا نہیں مارا یہاں تک کہ گواہ کے ذریعہ ثابت ہو گیا کہ ایسی چیز جس سے نشہ ہوتا ہے یا پینے کا اقرار کرے (ب) میں
 نے حضرت عطا سے پوچھا بو آ رہی ہے حالانکہ وہ نشہ آور نہیں ہے؟ فرمایا حد نہیں ہے مگر گواہ سے۔ اس لئے کہ بو کبھی ہوتی ہے ایسے شراب سے جس میں کوئی حرج کی
 بات نہیں ہے، اور عمر بن دینار نے فرمایا جو صرف بوسو گھسنے سے حد نہیں ہے (ج) اپنی جوان باندیوں کو زنا پر مجبور نہ کرو اگر وہ پاکدامن رہنا چاہتے ہوں تاکہ تم دنیوی
 زندگی کو تلاش کرو۔ اور جوان کو مجبور کرے تو اللہ ان کو مجبور کرنے کے بعد معاف کرنے والے ہیں (د) امارت کے ایک غلام نے غم کی باندی سے زنا کر لیا اور اس کو
 مجبور کیا یہاں تک کہ ضرورت پوری کر لی تو حضرت عمرؓ نے اس کو حد لگائی اور قید کیا اور باندی کو کوڑے نہیں لگائے اس لئے کہ اس کو مجبور کیا تھا (ه) (حاشیہ اگلے صفحہ پر)

[۲۴۹۳] (۷) وحد الخمر والسكر في الحر ثمانون سوطا يفرق على بدنه كما ذكرنا في الزنا [۲۴۹۴] (۸) فان كان عبدا فحدّه اربعون.

ابن شیبہ ۹۰ ماجاء فی السكر ان متی یضرب اذا صحا و فی حال سکرہ؟ ج خامس ص ۵۱۹ نمبر ۲۸۶۱۵ اس حدیث سے معلوم ہوا کہ نشہ اترنے کے بعد حد لگائے۔

لغت السكر : نشہ۔

[۲۴۹۳] (۷) شراب اور نشہ کی حد آزاد میں اسی کوڑے ہیں، اس کے بدن پر متفرق جگہ مارے جائے جیسا کہ میں نے زنا میں ذکر کیا۔
تشریح شراب اور نشہ کی حد پہلے چالیس کوڑے تھی بعد میں حضرت عمرؓ کے زمانے میں لوگوں کی زیادتی کی وجہ سے اسی کوڑے کر دیئے گئے۔
وجہ حدیث میں ہے۔ عن السائب بن یزید قال کنا نوتی بالشارب علی عهد رسول اللہ ﷺ وامرأة ابی بکر وصدرا من خلافة عمر فنقوم الیه بایدنا ونعالنا و اردیتنا حتی کان اخره امرأة عمر فجلد اربعین حتی اذا عتوا وفسقوا جلد ثمانین (الف) (بخاری شریف، باب الضرب بالجرید والعمال ص ۱۰۰۲ نمبر ۶۷۷۹ مسلم شریف، باب حد الخمر ص ۱۷۰ نمبر ۱۷۰۶) اس حدیث سے ثابت ہوا کہ آزاد کی حد شراب میں اسی کوڑے ہیں۔

اور جسم میں الگ الگ جگہ مارے جائے اس کے لئے اثر گزر چکا ہے۔ عن علیؓ قال اتی برجل سکران او فی حد فقال اضرب و اعط کل عضو حقه و اتق الوجه و المذاکیر (ب) (مصنف ابن ابی شیبہ ۱۰۰ ماجاء فی الضرب فی الحد ج خامس ص ۵۲۴ نمبر ۲۸۶۲۶ مصنف عبدالرزاق، باب ضرب الحد و دھل ضرب النبیؐ بالسطح؟ ج سابع ص ۳۷۰ نمبر ۱۳۵۱۷) اس اثر سے معلوم ہوا کہ سب عضو پر تھوڑے تھوڑے مارے جائیں گے۔ البتہ چہرہ، سر اور شرمگاہ پر نہیں ماریں گے کیونکہ یہ نازک اعضاء ہیں۔

[۲۴۹۴] (۸) پس اگر غلام ہو تو اس کی حد چالیس کوڑے ہیں۔

وجہ پہلے کئی مرتبہ گزر چکا ہے کہ غلام اور باندی کی سزا آزاد سے آدھی ہے۔ اس لئے آزاد کی سزا اسی کوڑے ہیں تو غلام باندی کی سزا چالیس کوڑے ہوں گے۔ آیت ہے۔ فان اتین بفاحشة فعلیہن نصف ما علی المحصنات من العذاب (ج) (آیت ۲۵ سورۃ النساء ۴) (۲) اثر میں ہے کہ غلام کو آزاد سے آدھی سزا دی۔ عن ابن شہاب ابہ سئل عن جلد العبد فی الخمر فقال بلغنا ان علیہ نصف جلد الحر وان عمر بن الخطابؓ و عثمانؓ بن عفان و عبد اللہ بن عمرؓ قد جلدوا عبیدہم نصف حد الحر فی

حاشیہ : (پچھلے صفحہ سے آگے) حضورؐ کے پاس ایک نشہ میں مست آدمی کو لایا گیا یا فرمایا کہ نشان آدمی کو لایا گیا۔ پس جب اس کا نشہ ختم ہو گیا تو اس کو کوڑے لگانے کا حکم دیا (الف) حضرت سائب بن یزید فرماتے ہیں کہ حضورؐ، حضرت ابوبکرؓ کے امارت کے زمانے میں اور حضرت عمرؓ کی خلافت کے شروع زمانے میں شرابی کو لاتے اور اپنے ہاتھوں، جوتوں اور چادروں سے اس کی پٹائی کرتے یہاں تک کہ حضرت عمرؓ کی امارت کا آخری دور آیا تو چالیس کوڑے لگائے، پھر جب لوگ شرارت کرنے لگے تو اسی کوڑے لگائے گئے (ب) حضرت علیؓ کے سامنے ایک نشہ ور آدمی لایا گیا یا حد میں لایا گیا تو فرمایا مارا اور ہر عضو کو اس کا حق دو، اور دیکھنا چہرہ اور ذکر پر نہ مارنا (ج) پس اگر زنا کریں تو باندی پر آزاد عورت سے آدھی سزا ہے۔

[۲۴۹۵] (۹) ومن اقر بشرب الخمر والسكر ثم رجع لم يُحد [۲۴۹۶] (۱۰) ویشب

الشرب بشهادة شاهدين او باقراره مرة واحدة.

الخمر (الف) (سنن للبیہقی، باب ماجاء فی عدد حد الخمر ثامن ص ۵۵۷ نمبر ۱۷۵۴۸) اس اثر سے معلوم ہوا کہ غلام کی سزا آدھی ہوگی یعنی چالیس کوڑے ہوں گے۔

[۲۴۹۵] (۹) کسی نے اقرار کیا شراب اور نشہ پینے کا پھر بعد میں اس سے پھر گیا تو حد نہیں لگے گی۔

تشریح کسی نے شراب پینے کا اقرار کیا یا نشہ پینے کا اقرار کیا پھر بعد میں اس سے پھر گیا تو حد ساقط ہو جائے گی۔

وجہ پہلے زنا کی حد کے سلسلے میں گزر چکا ہے کہ رجوع کر جائے تو حد ساقط ہو جائے گی۔ حدیث کا ٹکڑا یہ ہے۔ ہلا تر کتموہ لعلہ ان

یتوب فیتوب اللہ علیہ (ابوداؤد شریف، باب رحم ماعز بن مالک ص ۲۶۰ نمبر ۴۴۱۹) ترمذی شریف، باب ماجاء فی درء الحد عن المعترف اذا

رجع ص ۲۶۴ نمبر ۱۴۲۸) اس حدیث سے معلوم ہوا کہ حد شرب سے رجوع کر جائے تو حد ساقط ہو جائے گی۔

[۲۴۹۶] (۱۰) حد شرب ثابت ہوگی دو گواہوں کی گواہی سے یا ایک مرتبہ اقرار کرنے سے۔

تشریح زنا ثابت کرنے کے لئے چار گواہوں کی ضرورت تھی اس لئے آیت کی وجہ سے وہاں چار گواہ ضروری قرار دیا۔ لیکن حد شرب میں آیت

میں چار گواہ کی شرط نہیں ہے اس لئے وہ اصلی مقام پر آئے گا۔ اور عام حالات میں دو گواہ سے کوئی چیز ثابت ہو جاتی ہے اس لئے دو گواہ سے حد

شرب ثابت ہو جائے گی۔

وجہ آیت میں ہے۔ واستشهدوا شہیدین من رجالکم فان لم یکونا رجلین فرجل وامرأتان ممن ترضون من الشہداء

(ب) (آیت ۲۸۲ سورۃ البقرۃ ۲) اس آیت میں معاملات کے لئے کہا گیا ہے کہ دو مرد چاہئے یا ایک مرد اور دو عورتیں چاہئے۔ اس لئے دو

مرد حد شرب ثابت کرنے کے لئے کافی ہوں گے (۲) اس اثر میں ہے۔ جاء رجلان برجل الی علی بن طالب فشہدا علیہ

بالسرقة فقطعه (ج) (دارقطنی، کتاب الحد ورج ثالث ص ۱۲۸ نمبر ۳۳۶۱) اس اثر میں دو مرد کی گواہی سے ہاتھ کاٹا گیا۔ اور عورت کی

گواہی حدود میں اس لئے کافی نہیں کہ اثر میں اس کو منع فرمایا ہے۔ اثر میں ہے۔ عن الزہری قال مضت السنة من رسول اللہ ﷺ

والخلیفتین من بعد الا تجوز شہادة النساء فی الحدود (د) (مصنف ابن ابی شیبہ ۱۰۹ فی شہادة النساء فی الحدود ورج خامس ص

۵۲۸ نمبر ۲۸۷۰ مصنف عبدالرزاق، باب هل تجوز شہادة النساء مع الرجال فی الحدود وغیرہا ج ثامن ص ۳۳۰ نمبر ۱۵۴۱۰) اس اثر سے

معلوم ہوا کہ حدود میں عورتوں کی گواہی جائز نہیں ہے۔ اس لئے صرف دو مردوں کی گواہی سے حد شرب ثابت ہوگی۔

حاشیہ : (الف) حضرت ابن شہاب سے شراب کے بارے میں غلام کی حد کے بارے میں پوچھا تو فرمایا کہ مجھ کو یہ خبر پہنچی ہے کہ اس پر آزاد کے کوڑے سے آدھا

ہے۔ اور حضرت عمرؓ، حضرت عثمانؓ، عبداللہ بن عمرؓ اپنے غلاموں کو شراب میں آزادی کی حد سے آدھی سزا دی، یعنی چالیس کوڑے (ب) دو مردوں کو گواہ بناؤ، پس اگر دو مرد

نہ ہوں تو ایک مرد اور دو عورتیں ہوں گواہوں میں سے جن سے راضی ہو (ج) دو آدمی حضرت علیؓ کے پاس ایک آدمی کو لائے اور ان دونوں نے چوری کی گواہی دی تو

اس کا ہاتھ کاٹا (د) حضرت زہریؒ فرماتے ہیں کہ حضورؐ کے زمانے سے اور دونوں خلیفہ کے زمانے سے یہ سنت جاری ہے کہ عورتوں کی گواہی حدود میں جائز نہیں ہے۔

[٢٢٩٤] (١١) ولا تقبل فيه شهادة النساء مع الرجال.

ایک مرتبہ اقرار سے بھی حد شرب یا حد سرقہ ثابت ہوگی اس کی دلیل یہ حدیث ہے۔ عن ابی ہریرۃ قال اتی رسول اللہ ﷺ سارق سرق شملة فقالوا ان هذا سرق فقال لا اخاله سرق فقال بلی یا رسول اللہ! قد سرق قال اذهبوا به فاقطعوه ثم احسموه ثم ائتونی به (الف) (سنن للبیہقی، باب ماجاء فی الاقرار بالسرقۃ والرجوع عنہ ج ثامن ص ۹۷ نمبر ۴۷۵۲۷۱۷۱ دار قطنی، کتاب الحدود ج ثالث ص ۸۲ نمبر ۳۱۳۹/ سنائی شریف، باب تلقین السارق ص ۶۷۲ نمبر ۴۸۸۱) اس حدیث میں ایک مرتبہ اقرار کیا اور قال بلی کہا جس پر حد سرقہ لازم کر دی گئی۔ جس سے معلوم ہوا کہ حد شرب بھی ایک مرتبہ اقرار کرنے سے ثابت ہو جائے گی۔

فائدہ امام ابو یوسفؒ فرماتے ہیں کہ دو مرتبہ اقرار کرے تب حد شرب ثابت ہوگی۔

مذہب (۱) جس طرح ثبوت کے لئے دو گواہ ضروری ہیں اسی طرح دومرتبہ اقرار بھی ہو (۲) اثر میں اس کا ثبوت ہے۔ رأیت علیا اقر عندہ سارق مرتین فقط یدہ و علقہا فی عنقہ (ب) (سنن للبیہقی، باب ما جاء فی تعلیق الید فی عنق السارق ج ثامن ص ۸۷۸ نمبر ۱۷۲۷) اس اثر میں دومرتبہ چوری کا اقرار کیا تب حد سرقہ ثابت کیا جس سے پتا چلا کہ حد شرب میں بھی دومرتبہ اقرار کرے تب حد شرب ثابت ہوگی۔

[۲۴۹۷] (۱۱) اور حدود میں عورتوں کی گواہی قبول نہیں کی جائے گی مردوں کے ساتھ۔

وجہ پہلے اثر گزر چکا ہے۔ عن الزہری قال مضت السنة من رسول اللہ ﷺ والخليفتين من بعده الا تجوز شهادة النساء في الحدود (ج) (مصنف ابن ابی شیبہ نمبر ۵۰۸۷۷، مصنف عبدالرزاق نمبر ۱۵۴۱۰) اس اثر سے ثابت ہوا کہ حدود میں عورتوں کی گواہی کا اعتبار نہیں ہے۔ اس لئے صرف دوسرے گواہی چاہئے۔



حاشیہ : (الف) حضرت ابو ہریرہ فرماتے ہیں کہ حضور کے سامنے ایک چور لایا گیا جس نے چادر چرائی تھی تو لوگوں نے کہا اس نے چرایا ہے تو آپؐ نے فرمایا میں سمجھتا ہوں کہ چرایا نہیں ہے۔ لوگوں نے کہا کیوں نہیں اے اللہ کے رسول! انہوں نے چرایا ہے۔ آپؐ نے فرمایا اس کو لے جاؤ اس کا ہاتھ کاٹو پھر اس کو داغ دو پھر میرے پاس لاؤ (ب) میں نے حضرت علیؓ کو دیکھا کہ ان کے پاس چور نے دو مرتبہ اقرار کیا تو اس کا ہاتھ کاٹا اور اس کو اس کی گردن میں لٹکا دیا (ج) حضرت زہریؒ نے فرمایا حضورؐ کے زمانے اور دونوں خلیفہ کے زمانے سے اور ان کے بعد سے یہ سنت جاری ہے کہ عورتوں کی گواہی حدود میں جائز نہیں ہے۔

﴿ باب حد القذف ﴾

[۲۴۹۸] (۱) اذا قذف الرجل رجلاً محصناً او امرأة محصنة بصريح الزنا وطالب

﴿ باب حد القذف ﴾

ضروری نوٹ کسی پاکدامن مرد یا عورت پر تہمت ڈالنے کے تم نے زنا کرایا ہے یا کیا ہے اور اس کو چار گواہوں سے ثابت نہ کر سکے اور جس پر تہمت ڈالی ہے وہ حد کا مطالبہ کرے تو اس پر حد لگے گی۔ اس حد کو حد قذف کہتے ہیں۔ قذف کا معنی ہے زنا کی تہمت لگانا۔ ثبوت اس آیت میں ہے۔ والذین یرمون المحصنات ثم لم یأتوا ربعة شہداء فاجلدوہم ثمانین جلدۃ ولا تقبلوا لہم شہادۃ ابدًا واولئک ہم الفاسقون (الف) (آیت ۴ سورۃ النور ۲۴) اس آیت میں ہے کہ کسی محصنہ عورت پر زنا کی تہمت لگائے پھر چار گواہ نہ لاسکے تو اس کو اسی کوڑے مارو اور کبھی اس کی گواہی قبول نہ کرو (۲) حدیث میں ہے۔ عن عائشۃ قالت لما نزل عذری قام النبی ﷺ علی المنبر فذکر ذلک وتلا تعنی القرآن، فلما نزل من المنبر امر بالرجلین والمرأۃ فضربوا حدہم (ب) (ابوداؤد شریف، باب فی حد القذف ص ۲۶۶ نمبر ۴۲۷ ابن ماجہ شریف، باب حد القذف ص ۳۶۹ نمبر ۲۵۶) اس حدیث سے معلوم ہوا کہ حد قذف لگائی جا سکتی ہے۔

[۲۴۹۸] (۱) اگر زنا کی تہمت لگائی کسی آدمی نے محسن مرد کو یا محصنہ عورت کو صریح زنا کی اور مقذوف نے حد کا مطالبہ کیا تو حاکم اس کو اسی کوڑے لگائیں گے اگر وہ آزاد ہو۔

تشریح کسی آدمی نے محسن مرد یا محصنہ عورت کو زنا کی تہمت لگائی اور اشارہ کنایہ سے نہیں بلکہ زنا کی صریح لفظ سے تہمت لگائی اور جس کو تہمت لگائی اس نے حد کا مطالبہ کیا۔ پس اگر تہمت لگانے والا آزاد ہے تو حاکم اس کو اسی کوڑے حد قذف لگائے۔

مجا اوپر کی آیت میں موجود ہے کہ محسن مرد یا محسن عورت کو تہمت لگائے تو حد قذف لگے گی۔ اور محسن کس کو کہتے ہیں اس کی تفصیل پہلے گزر چکی ہے اور مسئلہ نمبر ۵ میں دوبارہ آرہی ہے۔

زنا کے صریح لفظ سے تہمت لگائے تب حد لگے گی۔

مجا اثر میں ہے۔ عن القاسم بن محمد قال ما کنا نری الجلد الا فی القذف البین والنفی البین (ج) (سنن للبیہقی، باب من قال لاحد الا فی القذف الصریح ج ثامن ص ۴۴۰ نمبر ۱۴۵ / مصنف عبدالرزاق، باب التعریض ج سابع ص ۴۲۰ نمبر ۱۳۷) اس اثر سے معلوم ہوا کہ جب تک صریح نہ کہے حد لازم نہیں ہوگی (۲) حدیث میں اعرابی نے اشارہ سے بیوی پر تہمت لگائی تو آپؐ نے حد نہیں

حاشیہ : (الف) جو لوگ پاکدامن عورتوں پر تہمت لگاتے ہیں پھر چار گواہ نہیں لاسکتے تو ان کو اسی کوڑے مارو اور کبھی بھی ان کی گواہی قبول نہ کرو، وہ فاسق ہیں (ب) حضرت عائشہ فرماتی ہیں جب میرے عذر کے متعلق آیتیں اتریں تو حضورؐ منبر پر کھڑے ہوئے اور اس کا تذکرہ کیا اور قرآن کی آیتیں پڑھیں۔ پس جب منبر سے اترے تو دوسرا ایک عورت کے بارے میں حکم دیا اور ان کو حد قذف لگائی (ج) حضرت قاسم بن محمد فرماتے ہیں کہ ہم کوڑا لگانا نہیں مناسب سمجھتے مگر صریح تہمت میں یا صریح بچے کے انکار میں۔

المقذوف بالحد حَدَّه الحاكم ثمانين سوطا ان كان حرا [۲۴۹۹] (۲) يُفَرِّق على اعضائه [۲۵۰۰] (۳) ولا يُجَرَّد من ثيابه غير انه ينزع عنه الفرو والحشو [۲۵۰۱] (۴) وان كان

لگائی۔ لمبی حدیث کا ٹکڑا یہ ہے۔ عن ابی ہریرۃ ان رسول اللہ ﷺ جاءہ اعرابی فقال یا رسول اللہ ﷺ ان امرأتی ولدت غلاما اسود فقال هل لك من ابل؟ النخ (الف) (بخاری شریف، باب ماجاء فی التعریض ص ۱۰۲ نمبر ۶۸۴۷ مسلم شریف، کتاب اللعان ص ۲۸۸ نمبر ۱۵۰۰) اس حدیث میں اشارہ سے بیوی پر تہمت لگائی اس لئے آپؐ نے اس پر حد قذف نہیں لگائی۔ مقذوف مطالبہ کرے اس کی وجہ یہ ہے کہ یہ اس کا حق ہے۔ اگر وہ معاف کر دے تو معاف ہو جائے گا جیسے دیت میں وارث معاف کر دے تو معاف ہو جائے گا۔

اسی کوڑے کی وجہ خود آیت میں موجود ہے۔ ثمانین جلد۴ (آیت ۴ سورۃ النور ۲۴)

[۲۴۹۹] (۲) مجرم کے اعضاء پر تفریق کر کے مارے۔

تشریح یہ اسی کوڑے جسم کی ایک جگہ پر نہ مارے بلکہ ہر عضو پر تھوڑا تھوڑا کر کے مارے سوائے سر، چہرہ اور شرمگاہ کے۔

مجا پہلے اثر گزر چکا ہے۔ عن اتی علیا رجل فی حد فقال اضرب واعط کل عضو حقہ واجتنب وجہہ ومذاکیرہ (ب) (مصنف عبدالرزاق، باب ضرب الحد وھل ضرب النبی ﷺ بالسوط ج ۳ ص ۳۷۰ نمبر ۱۳۵۱) اس اثر سے معلوم ہوا کہ مختلف اعضاء پر مارے۔

[۲۵۰۰] (۳) مجرم کا کپڑا نہ اتارے علاوہ یہ کہ اس سے پوسٹین اور روئی بھرا ہوا کپڑا اتارے۔

تشریح کوڑا لگاتے وقت مجرم سے کپڑا نہ اتارے، قمیص وغیرہ پہنے ہوئے ہی کوڑا لگائے۔ البتہ موٹا کپڑا اور پوسٹین اتروالے تاکہ کوڑا لگ سکے۔

مجا اس اثر میں اس کا ثبوت ہے۔ سألت المغيرة بن شعبه عن القاذف انتزع عنه ثيابه؟ قال لا لاتنزع عنه الا ان يكون فردوا وحشوا (ج) (مصنف عبدالرزاق، باب وضع الرداء ج ۳ ص ۳۷۲ نمبر ۱۳۵۲) مصنف ابن ابی شیبہ ۳۸ فی الزانیۃ والزانی متخلع عنھما ثیابھما او یضربان فیھما ج ۴ ص ۴۹۲ نمبر ۲۸۳۲) اس اثر سے معلوم ہوا کہ کوڑا لگاتے وقت موٹا کپڑا اتروادے باقی کپڑے نہ اتارے۔

[۲۵۰۱] (۴) اگر غلام ہو تو اس کو چالیس کوڑے لگائیں گے۔

مجا پہلے گزر چکا ہے کہ غلام کی سزا آزادی کی سزا سے آدھی ہے۔ اس لئے آزاد کو اسی کوڑے لگائیں گے تو غلام باندی کو چالیس کوڑے لگائے

حاشیہ: (الف) آپؐ کے پاس ایک دیہاتی آیا اور کہا یا رسول اللہ! میری بیوی نے کالا بچہ دیا ہے۔ آپؐ نے پوچھا کیا تمہارے پاس اونٹ ہے؟ (ب) حضرت علیؓ کے پاس ایک آدمی لایا گیا نشہ آور میں یا حد میں تو فرمایا مارو اور ہر عضو کو اس کا حق دو۔ البتہ چہرے اور ذکر پر نہ مارو (ج) حضرت مغیرہ بن شعبہ کو تہمت لگانے کے بارے میں پوچھا کیا اس سے کپڑے اتار لیں؟ فرمایا اس سے کپڑے نہ اتارو مگر یہ کہ فروا و حشو ہو۔

عبد۱ جلدہ اربعین سوطا [۲۵۰۲] (۵) والاحصان ان يكون المقذوف حرا بالغاً عاقلاً
مسلماً عفيفاً عن فعل الزنا [۲۵۰۳] (۶) ومن نفى نسب غيره فقال لست لابیك او یا

جائیں گے۔

مجا اثر میں ہے۔ قال ادرکت عمر بن الخطاب وعثمان بن عفان والخلفاء هلم جراً ما رأيت احداً جلد عبداً في قرية
اکثر من اربعین (الف) (سنن للبیہقی، باب العبد یقذف حراً ثامن ص ۴۳۸ نمبر ۱۳۹۷ مصنف عبدالرزاق، بالعبد یفتري علی الحر ج
سابع ص ۴۳۷ نمبر ۱۳۷۸) اس اثر سے معلوم ہوا کہ غلام یا باندی تہمت لگائے تو ان کو چالیس کوڑے حد قذف لگائی جائے گی۔

[۲۵۰۲] (۵) محسن ہونا یہ ہے کہ مقذوف آزاد ہو، بالغ ہو، عاقل ہو، مسلمان ہو، زنا کے فعل سے پاک دامن ہو۔

تشریح آیت میں گزرا کہ محسن مرد یا محسنہ عورت کو زنا کی تہمت لگائے تو تہمت لگانے والے کو حد لگے گی۔ یہاں فرماتے ہیں کہ محسن مرد یا
محسنہ عورت کس کو کہیں گے۔ اس لئے فرماتے ہیں کہ جو آزاد ہو، بالغ ہو، عاقل ہو، مسلمان ہو اور زنا سے پاک ہو اس کو محسن کہتے ہیں۔

مجا ہر ایک شرط کی تفصیل کتاب الحدود مسئلہ نمبر ۲۴ میں گزر چکی ہے اور دلائل بھی گزر چکے ہیں وہاں دیکھ لیں۔

زنا سے پاک دامن کا مطلب یہ ہے کہ اس نے نہ کبھی زنا کیا ہو نہ وطی بالشبہ کیا ہو اور نہ نکاح فاسد کیا ہو تو اس کو زنا سے پاک دامن کہتے ہیں۔

مجا جو لوگ ان میں سے ایک بھی کر چکا ہو اس کو زنا کی تہمت لگانے سے عار نہیں ہوتی کیونکہ وہ تو اس کام میں مبتلا ہے (۲) اثر میں ہے کہ
نکاح فاسد بھی کر کے وطی کیا ہو تو وہ محسن نہیں ہوتا۔ عن عطاء فی رجل تزوج بامرأة ثم دخل بها فاذا هي اخته من الرضاة
قال ليس باحصان وقاله معمر عن قتادة (ب) (مصنف عبدالرزاق، باب هل یكون النکاح الفاسد احساناً؟ ج سابع ص ۳۰۹ نمبر
۱۳۳۰۵) اس اثر سے معلوم ہوا کہ نکاح فاسد کر کے نکاح کرے تب بھی وہ محسن باقی نہیں رہتا تو زنا کیا ہو یا وطی بالشبہ کیا ہو تو کیسے محسن باقی
رہے گا؟

نوٹ رضاعی بہن سے شادی کرنا نکاح فاسد ہے اور اثر میں اسی کا تذکرہ ہے۔

[۲۵۰۳] (۶) جس نے کسی کے نسب کی نفی کی، پس کہا تم اپنے باپ کا نہیں ہو، یا اے زانیہ کے بیٹے اور اس کی ماں محسنہ تھی انتقال کر چکی
تھی۔ پس بیٹے نے حد کا مطالبہ کیا تو تہمت لگانے والے کو حد لگائی جائے گی۔

تشریح یہاں تین صورتیں بیان کی جا رہی ہیں۔ ایک تو یہ کہ نسب کی نفی کی جس کی ایک صورت یہ ہے کہ کہے کہ تم اپنے باپ کا بیٹا نہیں ہو یعنی
تمہاری ماں نے زنا کر لیا ہے اس سے تم پیدا ہوئے ہو۔ پس اگر ماں زندہ ہوتی تو وہ حد کا مطالبہ کرتی تب حد لگتی کیونکہ پہلے گزر چکا ہے کہ
مقذوف کے مطالبے کے بعد حد لگے گی۔ لیکن ماں مر چکی ہے اور وہ بھی محسنہ تھی تو اب بیٹے کو حد کے مطالبے کا حق ہوگا۔ یا بیٹے سے کہا کہ تم

حاشیہ : (الف) میں نے عمر بن خطابؓ، عثمانؓ اور تمام خلفاء کو کسی نے غلام کو تہمت کے بارے میں نہیں مارا چالیس کوڑے سے زیادہ (ب) حضرت عطاء سے منقول
ہے کہ ایک آدمی نے ایک عورت سے شادی کی پھر اس سے صحبت کی بعد میں معلوم ہوا کہ اس کی رضاعی بہن ہے؟ فرمایا یہ صحبت محسن نہیں بناتی۔ یہی بات حضرت معمر
نے قتادہ سے نقل کی۔

ابن الزانية وامه محصنة ميتة فطالب الابن بحدها حد القاذف [۲۵۰۴] (۷) ولا يطالب
بحد القذف للميت الا من يقع القذح في نسبه بقذفه [۲۵۰۵] (۸) واذا كان المقدوف

زانیہ کے بیٹے ہو گویا کہ اس کی ماں پر زنا کی تہمت لگائی اور وہ مرچکی ہے۔ اس لئے اس صورت میں بھی بیٹے کو حد کے مطالبے کا حق ہوگا۔

مجا اثر میں ہے۔ قال عبد الله لا حد الا على رجلين رجل قذف محصنة او نفى رجلا من ابیه وان كانت امه امة
(الف) (مصنف ابن ابی شیبہ ۲۵ فی الرجل ینفی الرجل من ابیه وامه ج خامس ص ۴۸۲ نمبر ۲۸۲۳۲) اس اثر سے معلوم ہوا کہ کوئی باپ سے
نسب کی نفی کرے تو اس کے مطالبے پر حد لازم ہوگی۔ اور اسی میں یہ آیا کہ اس کی ماں کو زنا کے ساتھ متہم کرے تو بیٹے کو حد کے مطالبے کا حق
ہوگا۔

[۲۵۰۴] (۷) اور میت کے لئے حد قذف کا مطالبہ نہیں کر سکتا ہے مگر جس کے نسب میں فرق آتا ہو تہمت لگانے سے۔

تشریح تہمت لگانے سے جس کے نسب میں فرق آتا ہو وہ میت کی جانب سے حد قذف کا مطالبہ کر سکتا ہے۔ اور یہ حق صرف بیٹے اور باپ کو
ہے۔ مثلاً کہا کہ تمہاری ماں زانیہ تھی اور ماں مرچکی ہے تو اس سے خود اس آدمی کے نسب میں فرق آتا ہے کہ اس کو حرامی کہہ رہا ہے اور بغیر باپ
کے بیٹے ہو ایسا کہہ رہا ہے اس لئے بیٹا انتقال شدہ ماں کی جانب سے حد کا مطالبہ کر سکتا ہے۔ کیونکہ میت کو زانی کہنے سے بیٹے کے علاوہ کسی اور
کے نسب میں فرق نہیں آتا۔

مجا اثر اوپر گزر چکا ہے۔

لغت القذح : عیب، عار۔

[۲۵۰۵] (۸) اگر مقدوف محسن ہو تو اس کے کافر بیٹے یا غلام بیٹے کے لئے بھی جائز ہے کہ حد کا مطالبہ کرے۔

تشریح ماں محسنہ تھی اور انتقال کر گئی تھی۔ اس کو کسی نے تہمت ڈالا تو چاہے بیٹا کافر ہو یا غلام ہو پھر بھی ان دونوں کو حد قذف کے مطالبے کا حق
ہوگا۔

مجا خود بیٹا پر تہمت ڈالتا تو حد کا مطالبہ نہیں کر سکتا کیونکہ وہ محسن نہیں ہے کیونکہ وہ کافر ہے یا غلام ہے۔ لیکن یہاں زنا کی تہمت اس کی ماں پر
ہے بیٹے پر نہیں ہے۔ وہ تو صرف حد کا مطالبہ کرنے والا ہے اور کافر بیٹے یا غلام بیٹے کو حد کے مطالبے کا حق ہے۔ اور چونکہ ماں جس پر اصل میں
تہمت ڈالی ہے محسنہ ہے اس لئے تہمت لگانے والے کو حد لگے گی۔ اثر میں ہے۔ سألت الزهري عن رجل نفى رجلا من اب له في
الشرك فقال عليه الحد لانه نفاه من نسبه (ب) (مصنف ابن ابی شیبہ ۴۰ فی الرجل ینفی الرجل من اب له في الشرك ج خامس،
ص ۵۴۶ نمبر ۲۸۸۷) اس اثر میں ہے کہ بیٹا مشرک ہو اور ماں پر تہمت ڈالی ہو تو اس کو حد لگائی۔

حاشیہ : (ب) حضرت عبداللہ نے فرمایا نہیں حد ہے مگر دو آدمیوں پر، ایک تو کسی پاکہ دامن عورت پر تہمت لگائی یا کسی آدمی کے نسب کو باپ سے نفی کی اگرچہ اس کی
ماں باندی ہو (ب) میں نے حضرت زہریؒ سے پوچھا کسی نے کسی کے شرک کے زمانے میں اس کے باپ کی نسب کی نفی تو فرمایا اس پر حد ہے اس لئے کہ اس کے نسب
کی نفی کی ہے۔

محصنا جاز لابنه الكافر والعبد ان يطالب بالحد [۲۵۰۶] (۹) وليس للعبد ان يطالب مولاه بقذف امه الحرة [۲۵۰۷] (۱۰) وان اقر بالقذف ثم رجع لم يقبل رجوعه [۲۵۰۸] (۱۱) ومن قال لعربي يا نبطي لم يُحد.

[۲۵۰۶] (۹) جائز نہیں ہے غلام کے لئے کہ مطالبہ کرے اپنے آقا پر اپنی آزاد ماں کی تہمت کی حد کا۔

تشریح آقا نے اپنی غلام کی آزاد ماں پر زنا کی تہمت لگائی، ماں مرچکی تھی۔ اب غلام چاہے کہ اپنی ماں پر تہمت لگانے کی وجہ سے آقا کو حد قذف لگوائے تو اس کا حق نہیں ہے۔

مجا ماں اگر چہ آزاد تھی۔ وہ زندہ ہوتی اور حاکم سے حد کا مطالبہ کرتی تو کر سکتی تھی۔ لیکن غلام اپنے آقا کے خلاف حد کا مطالبہ نہیں کر سکتا ہے۔ کیونکہ آقا کا احترام مانع ہے (۲) اثر میں ہے کہ باپ بیٹے کو تہمت لگائے تو بیٹا باپ کے خلاف حد کا مطالبہ نہیں کر سکتا اسی طرح غلام آقا کے خلاف حد کا مطالبہ نہیں کر سکتا۔ عن عطاء فی الرجل یقذف ابنه فقال لا یجحد (الف) (مصنف ابن ابی شیبہ ۲۴ فی الرجل یدف ابنه ماعلیہ؟ ج خامس ص ۲۸۴ نمبر ۲۸۲۳ مصنف عبدالرزاق، باب الاب یفتی علی ابنہ ج سابع ص ۴۴۰ نمبر ۱۳۸۰۶) اس اثر میں ہے کہ بیٹا باپ کے خلاف حد کا مطالبہ نہیں کر سکتا جبکہ وہ آزاد ہے اسی پر قیاس کرتے ہوئے غلام آقا کے خلاف حد کا مطالبہ نہیں کر سکتا۔

[۲۵۰۷] (۱۰) اگر اقرار کیا تہمت لگانے کا پھر پھر گیا تو اس کا پھرنا قبول نہیں کیا جائے گا۔

تشریح ایک آدمی نے اقرار کیا کہ میں نے فلاں پر زنا کی تہمت لگائی ہے۔ بعد میں انکار کر گیا۔ اس کے انکار کرنے سے حد ساقط نہیں ہوگی۔

مجا یہ حد خالص حقوق اللہ نہیں ہے بلکہ اس کا تعلق بندے سے ہے اس لئے بندے کو جب معلوم ہو گیا کہ مجھ پر تہمت لگائی ہے تو وہ اب حد کا مطالبہ کرے گا۔ اس لئے حد قذف ساقط نہیں ہوگی (۲) اثر میں ہے۔ عن الزہری قال لو ان رجلا قذف رجلا فعفا واشہد ثم جاء به الی الامام بعد ذلک اخذ له بحقه ولو مکث ثلاثین سنة (ب) (مصنف ابن ابی شیبہ ۱۴۳ فی الرجل یفتی علیہ ما قالوا فی عفوہ عنہ؟ ج خامس ص ۵۴۶ نمبر ۲۸۸۸۲) اس اثر میں ہے کہ جس پر تہمت ڈالا ہے وہ معاف کر دے اور اس پر گواہ بھی بنادے پھر بھی اگر حد لگوانا چاہے تو لگوا سکتا ہے۔ اسی طرح قاذف کے اقرار کے بعد رجوع کرنا چاہئے تو رجوع نہیں کر سکتا کیونکہ یہ حقوق العباد ہے۔

[۲۵۰۸] (۱۱) اگر کسی نے عربی سے کہا اے نبٹی تو حد نہیں لگے گی۔

تشریح عربی آدمی سے کہا کہ اے نبٹی تو گویا کہ اشارۃ یوں کہا کہ تیری ماں زانیہ ہے اور نبٹی سے زنا کروایا ہے جس سے تم پیدا ہوئے ہو۔ پھر بھی اس جملے کے کہنے والے کو حد نہیں لگے گی۔

مجا اس میں صراحت سے زنا کی تہمت نہیں ہے بلکہ اشارے سے زنا کی تہمت ہے اور پہلے گزر چکا ہے کہ جب تک صراحت سے زنا کی تہمت

حاشیہ : (الف) حضرت عطاءؒ سے منقول ہے کہ آدمی اپنے بیٹے کو زنا کی تہمت ڈالے تو حد نہیں لگے گی۔ نوٹ : تعزیر ہو سکتی ہے (ب) حضرت زہری سے منقول ہے کوئی آدمی کسی آدمی پر تہمت ڈالے۔ اس نے معاف کیا اور اس بات پر گواہ بنالیا پھر اس کے بعد امام کے پاس لایا تو اس کا حق لیا جائے گا اگرچہ تین سال تک رکا

رہا۔

[۲۵۰۹] (۱۲) ومن قال لرجل یا ابن ماء السماء فلیس بقاذف [۲۵۱۰] (۱۳) واذا نسبہ

الی عمہ او الی خالہ او الی زوج امہ فلیس بقاذف [۲۵۱۱] (۱۴) ومن طئ وطئاً حراماً

نہ لگائے حد نہیں لگے گی۔ عن القاسم بن محمد قال ما کنا نرى الجلد الا فی القذف البین والنفی البین (الف) (سنن للبیہقی، باب من قال لاحد الا فی القذف الصریح ج ثامن ص ۴۴۰ نمبر ۱۷۱۴۵) اس اثر سے معلوم ہوا کہ صریح طور پر تہمت لگائے تب حد لگے گی اور یہاں اشارے سے تہمت لگائی اس لئے حد نہیں لگے گی (۲) اثر میں ہے۔ عن الشعبي انه سئل عن رجل قال لرجل عربي یا نبطی! قال کلنا نبطی لیس فی هذا حدا (ب) (مصنف عبد الرزاق، باب القول سوی الفریة ج سابع ص ۴۲۷ نمبر ۱۳۷۳۷) اس اثر میں ہے کہ عربی کو نبطی کہا تو حد نہیں لگے گی۔

[۲۵۰۹] (۱۲) کسی نے آدمی سے کہا اے آسمان کے پانی کے بیٹے تو یہ تہمت زنا نہیں ہے۔

مجا آسمان کے پانی طرف منسوب سخاوت میں کرتے ہیں کہ جس طرح آسمان کے پانی میں سخاوت ہے کہ ہر ایک دوست و دشمن کو نوازتا ہے اسی طرح تمہارے اندر بھی سخاوت ہے کہ آسمان کے پانی کی طرح سخاوت کرتے ہو گویا کہ تم آسمان کے پانی کا بیٹا ہو۔ اس لئے اس میں زنا کی تہمت ہے ہی نہیں بلکہ تعریف ہے۔ اس لئے حد کا کوئی سوال ہی نہیں ہے۔

[۲۵۱۰] (۱۳) اگر کسی کو منسوب کیا اس کے چچا کی طرف یا اس کے ماموں کی طرف یا اس کی ماں کے شوہر کی طرف تو وہ تہمت لگانے والا نہیں ہوا **تشریح** یوں کہے کہ تم چچا کے بیٹے ہو یا ماموں کے بیٹے ہو یا سوتیلے باپ کے بارے میں کہا کہ تم اس کے بیٹے ہو تو ان صورتوں میں ماں پر تہمت لگانے والا نہیں ہوا۔

مجا ان حضرات کی طرف پیار سے بیٹے کی نسبت کر دیتے ہیں، زنا کی تہمت کے لئے نسبت نہیں کرتے۔ چچا، ماموں اور سوتیلے باپ کی طرف نسبت کر دیا تو تہمت لگانے والا نہیں ہوگا (۲) قرآن میں حضرت یعقوب علیہ السلام کو فرمایا تمہارا باپ اسماعیل علیہ السلام حالانکہ وہ باپ نہیں چچا ہیں۔ قالوا نعبد الهک والہ آبائک ابراہیم واسماعیل واسحاق الہا واحدا (ج) (آیت ۱۳۳ سورۃ البقرۃ ۲) اس آیت میں حضرت اسماعیل کو حضرت یعقوب کا باپ کہا ہے جبکہ وہ چچا ہیں۔ سوتیلے باپ تو تربیت کے اعتبار سے باپ ہے ہی۔ اس لئے بھی تہمت نہیں ہوئی۔ ماموں کو بھی باپ کے درجے میں لوگ مانتے ہیں اس لئے بھی تہمت نہیں ہوئی۔

[۲۵۱۱] (۱۴) کسی نے حرام وطی کی دوسرے کی ملکیت میں تو اس کے تہمت لگانے والے کو حد نہیں لگے گی۔

تشریح کوئی عورت اس کی بیوی نہیں تھی یا اس کی باندی نہیں تھی اس سے وطی کرنا حرام تھا پھر بھی اس سے وطی کر لی تو یہ آدمی محسن نہیں رہا اس لئے اس کو کوئی آدمی زنا کی تہمت لگائے تو تہمت لگانے والے پر حد قذف نہیں لگے گی۔

حاشیہ : (الف) محمد بن قاسم نے فرمایا ہم حد لگانا جائز نہیں سمجھتے ہیں مگر واضح تہمت لگانے میں اور واضح طور پر نسب کی نفی کرنے میں (ب) حضرت شعبی سے پوچھا ایک آدمی نے ایک عربی آدمی کو کہا اے نبطی تو کیا ہوگا؟ فرمایا ہم سبھی نبطی ہیں اس گالی میں حد نہیں ہے (ج) انہوں نے کہا ہم آپ کے معبود اور آپ کے باپ ابراہیم اور اسماعیل اور اسحاق کے ایک معبود کی عبادت کرتے ہیں۔

فی غیر ملکہ لم یُحد قاذفہ [۲۵۱۲] (۱۵) والملاعنة بولد لا یُحد قاذفہا [۲۵۱۳]
(۱۶) وان كانت الملاعنة بغير ولد حُدد قاذفہا.

وجہ آیت میں تھا کہ محصنہ پر تہمت لگائے اور چار گواہ نہ لاسکے تو اس پر حد ہے۔ اور یہ محصن نہیں رہا اس لئے اس کے قاذف پر حد نہیں ہے۔ آیت میں ہے۔ والذین یرمون المحصنات ثم لم یأتوا بربعة شهداء فاجلدوہم ثمانین جلدۃ (الف) (آیت ۴ سورۃ النور ۲۴) اس آیت میں محصن مرد یا محصن عورت پر تہمت لگانے پر حد کا تذکرہ ہے۔ اور یہ آدمی محصن نہیں رہا۔ یہاں تک کہ نکاح فاسد کرے یا یہودیہ یا نصرانیہ سے شادی کر کے وطی کرے تب بھی محصن باقی نہیں رہتا۔ حدیث میں ہے۔ عن کعب بن مالک انہ اراد ان یتزوج یہودیۃ او نصرانیۃ فسأل النبی ﷺ عن ذلک فنہاہا عنہا وقال انہا لا تحصنک (ب) دارقطنی، کتاب الحدود ج ۳ ص ۱۰۹ نمبر ۳۲۶۸ سنن للبیہقی، باب من قال من اشک بالہد فلیس بمحصن ج ۳ ص ۳۷۶ نمبر ۱۶۹۴) اس حدیث سے معلوم ہوا کہ یہودیہ عورت سے شادی کی تو محصن نہیں ہوا تو حرام وطی سے کیسے محصن ہوگا (۳) اور پرگزرا کہ نکاح فاسد کرے تب بھی محصن نہیں رہتا۔ عن عطاء فی رجل تزوج بامرأة ثم دخل بها فاذا هی اختہ من الرضاۃ قال لیس باحصان وقالہ معمر عن قتادۃ (ج) (مصنف عبد الرزاق، باب هل یكون النکاح الفاسدا حصانا ج ۳ ص ۳۰۹ نمبر ۱۳۳۰۵)
[۲۵۱۲] (۱۵) بچہ کی وجہ سے لعان کرنے والی کے قاذف کو حد نہیں لگے گی۔

تشریح عورت کو بچہ پیدا ہوا جس کی وجہ سے شوہر نے لعان کیا اور بچہ ابھی زندہ ہے۔ ایسی لعان والی عورت کو کوئی زنا کی تہمت لگائی تو اس پر حد نہیں ہوگی۔

وجہ بچہ موجود ہے اور اس کا نسب باپ سے ثابت نہیں ہے تو زنا کی علامت موجود ہے اس لئے ایسی صورت میں ماں مکمل محصنہ نہیں ہوئی اس لئے قاذف کو حد نہیں لگے گی (۲) اثر میں ہے۔ وقال ابو حنیفۃ لا یجلد فی قذف الام من قذفہا لان معها ولدا لا نسب لہ (د) (کتاب الآثار لا امام محمد، باب اللعان والاثقاء من الولد ص ۱۳۱ نمبر ۵۹۸) اس اثر سے معلوم ہوا کہ بچہ موجود ہو تو لعان شدہ عورت کو تہمت لگائے تو حد نہیں ہوگی۔

[۲۵۱۳] (۱۶) اور اگر لعان کی ہوئی بغیر بچے کی ہو تو اس کے تہمت ڈالنے والے کو حد لگے گی۔

تشریح عورت نے لعان کی ہو اور اس کا بچہ موجود نہ ہو اس صورت میں کسی نے اس عورت پر زنا کی تہمت لگائی تو اس پر حد قذف ہوگی۔

حاشیہ : (الف) جو لوگ پاکدامن عورتوں کو تہمت لگاتے ہیں پھر چار گواہ نہیں لاتے ان کو اسی کوڑے مارو (ب) حضرت کعب بن مالک نے یہودیہ یا نصرانیہ عورت سے شادی کرنی چاہی۔ پس اس کے بارے میں حضورؐ سے پوچھا تو آپؐ نے اس سے روک دیا۔ اور فرمایا یہ عورتیں تم کو محصن نہیں بنائیں گی (ج) حضرت عطاء سے منقول ہے کہ ایک آدمی نے ایک عورت سے شادی کی اور اس سے صحبت کی۔ بعد میں معلوم ہوا وہ اس کی رضاعی بہن ہے۔ فرمایا یہ محصن نہیں بنائے گی۔ حضرت معمر نے بھی حضرت قتادہ سے یہی نقل کیا (د) حضرت امام ابو حنیفہؒ نے فرمایا ماں کو تہمت لگائی تو حد نہیں لگائی جائے گی اس کو تہمت لگانے سے اس لئے کہ ماں کے ساتھ ایسا بچہ ہے جس کا نسب ثابت نہیں ہے۔

[۲۵۱۴] (۱۷) ومن قذف امة او عبدا او كافرا بالزنا او قذف مسلما بغير الزنا فقال يا فاسق او يا كافر او يا خبيث عَزَّرَ [۲۵۱۵] (۱۸) وان قال يا حمار او يا خنزير لم يعزَّر .

مجا چونکہ اس کے پاس بچہ نہیں ہے اس لئے زنا کی کوئی علامت نہیں ہے اور لعان کر چکی ہے اس لئے مکمل محصنہ ہے اس لئے اس کے قاذف پر حد ہوگی (۲) اثر میں ثبوت ہے۔ عن الزہری وقتادة قال من قذف الملاعة جلد الحد (الف) (مصنف عبد الرزاق، باب من قذف الملاعة ج سابع ص ۱۲۱ نمبر ۱۲۶۳ / مصنف، ابن ابی شیبہ ۶۶ فی قاذف الملاعة او انہاج خامس ص ۵۰۵ نمبر ۲۸۴۶) اس اثر سے معلوم ہوا کہ لعان کردہ عورت پر تہمت لگائے اور بچہ نہ ہو تو حد لگے گی۔

[۲۵۱۴] (۱۷) کسی نے باندی یا غلام یا کافر کو زنا کی تہمت لگائی یا مسلمان کو زنا کے علاوہ کی تہمت لگائی مثلاً کہا اے فاسق یا اے کافر یا اے خبیث تو تعزیر کی جائے گی۔

تشریح آیت میں گزرا کہ محصن مرد یا محصنہ عورت پر زنا کی تہمت لگائے تو حد لگے گی۔ اور باندی، غلام اور کافر محصن نہیں ہیں اس لئے ان پر زنا کی تہمت ڈالے تو حد نہیں لگے گی۔

مجا اثر میں ہے۔ عن الزہری فی رجل افتري على عبد او امة قال يعزَّر (ب) مصنف عبد الرزاق بام فریة الحر علی المملوک ج سابع ص ۳۳۸ نمبر ۹۷ / مصنف ابن ابی شیبہ ۲۶ ما قالوا فی قاذف ام الولد؟ ج خامس ص ۲۸۵ نمبر ۲۸۲۴) اس اثر سے معلوم ہوا کہ غلام، باندی پر تہمت لگائے تو تہمت لگانے والے پر حد نہیں ہے البتہ تعزیر ہوگی۔ اور کافر کے بارے میں یہ اثر ہے۔ عن ابراہیم انه قال من قذف يهوديا او نصرانيا فلا حد عليه (ج) (مصنف ابن ابی شیبہ ۱۹ فی المسلم يقذف الذی علیہ حدام لا؟ ج خامس ص ۳۸۱ نمبر ۲۸۱۹۵ / مصنف عبد الرزاق، باب الفریة علی اهل الجاهلیة ج سابع ص ۳۳۵ نمبر ۸۲ / ۱۳۷) اس اثر سے معلوم ہوا کہ کافر پر تہمت ڈالے تو تہمت ڈالنے والے پر حد نہیں ہے۔

اور مسلمان کو زنا کی تہمت نہ ڈالے بلکہ فاسق، کافر یا خبیث کہے تو اس سے حد نہیں لگے گی بلکہ حاکم مناسب سمجھے تو تعزیر کرے۔

مجا اثر میں ہے۔ قال علی قول الرجل للرجل يا فاسق قال هن فواحش وفيهم عقوبة ولا تقولهن فتعودهن (د) (مصنف ابن ابی شیبہ ۶۱ فی الرجل یقول للرجل یا فاسق ج خامس ص ۵۵۴ نمبر ۲۸۹۵ / سنن للبیہقی، باب ما جاء فی اثم دون القذف ج ثامن ص ۴۴۰ نمبر ۱۴۹ / ۱۷) اس اثر سے معلوم ہوا کہ حد تو نہیں ہوگی البتہ تعزیر ہوگی۔

[۲۵۱۵] (۱۸) اور اگر کہا اے گدھ یا اے سورت تو تعزیر نہیں ہوگی۔

مجا مصنف کے یہاں یہ الفاظ گالی نہیں تھے اس لئے تعزیر بھی نہیں ہوگی۔ لیکن جس معاشرے میں یہ الفاظ گالی ہیں اس میں تعزیر

حاشیہ : (الف) حضرت زہریؒ اور قتادہؒ نے فرمایا لعان شدہ عورت کو کسی نے تہمت لگائی تو حد لگائی جائے گی (ب) حضرت زہری سے منقول ہے کہ کسی آدمی نے غلام یا باندی پر تہمت لگائی؟ فرمایا تعزیر کرے (ج) حضرت ابراہیم سے منقول ہے کہ کوئی آدمی یہودی یا نصرانی پر تہمت لگائے تو اس پر حد نہیں ہے (د) حضرت علیؑ نے فرمایا کوئی کسی کو کہے خبیث، یا فسق فرمایا یہ بری باتیں ہیں اور ان میں سزا ہے اور دوبارہ ایسا نہ کہا کرو۔

[۲۵۱۶] (۱۹) والتعزیر اکثرہ تسعة و ثلثون سوطا و اقلہ ثلاث جلدات [۲۵۱۷] (۲۰)

وقال ابو یوسف یبلغ بالتعزیر خمسة و سبعین سوطا [۲۵۱۸] (۲۱) وان رأى الامام ان

ہوگی۔ سمعت علیاً یقول انکم سألتمون عن الرجل یقول للرجل یا کافر یا فاسق یا حمار و لیس فیہ حد وانما فیہ عقوبة من السلطان فلا تعودوا فتقولوا (الف) (سنن للبیہقی، باب ما جاء فی الثم دون القذف ج خامس ص ۴۴۱ نمبر ۱۷۱۵) اس اثر سے معلوم ہوا کہ یا حمار کہنے سے تعزیر ہو سکتی ہے اگر معاشرہ اس کو گالی سمجھتا ہو۔

[۲۵۱۶] (۱۹) تعزیر کے زیادہ سے زیادہ انچاس کوڑے ہیں اور کم سے کم تین کوڑے ہیں۔

وجہ اثر میں ہے کہ تعزیر کے لئے چالیس کے درمیان کوڑے ہوں اس لئے ایک کوڑا کم کر کے انچالیس کوڑے رکھا۔ عن الشعبي قال التعزیر ما بین السوط الی الاربعة (ب) (مصنف ابن ابی شیبہ ۱۳۶ فی التعزیر کم ہو کم یبلغ، ج خامس، ص ۵۴۴، نمبر ۲۸۸۶۳) یوں بھی شراب اور حد قذف میں غلام کی حد چالیس کوڑے ہیں اور یہ حد کا کم سے کم درجہ ہے۔ اور حدیث میں ہے کہ تعزیر میں حد کے درجے کو نہیں پہنچنا چاہئے۔ حدیث مرسل میں ہے۔ عن الضحاک بن مزاحم قال قال رسول اللہ ﷺ من بلغ حدا فی غیر حد فهو من المعتدین، قال محمد فادنی الحدود اربعون فلا یبلغ بالتعزیر اربعون جلدہ (ج) (کتاب الآثار لا امام محمد، باب التعزیر ص ۱۳۳ نمبر ۶۱، مصنف عبدالرزاق، باب لا یبلغ بالحدود والعقوبات ج سابع ص ۴۱۳ نمبر ۱۳۶۷۷) اس حدیث سے معلوم ہوا کہ تعزیر حد کے کم سے کم درجے کو نہیں پہنچنا چاہئے جو انچالیس کوڑے ہیں۔

[۲۵۱۷] (۲۰) اور امام ابو یوسفؒ نے فرمایا تعزیر چھتر کوڑے پہنچ سکتا ہے۔

تشریح وہ فرماتے ہیں کہ آزادی کی حد اسی کوڑے ہیں اس لئے اس سے پانچ کوڑے کم کر کے چھتر کوڑے تک لگا سکتا ہے۔ یعنی ایک کوڑے سے لیکر چھتر کوڑے تک مار سکتے ہیں۔

فائدہ بعض ائمہ کی رائے ہے کہ تعزیر دس کوڑے سے زیادہ نہ ہو۔

وجہ ان کی دلیل یہ حدیث ہے۔ عن ابی بردة انه سمع رسول اللہ ﷺ یقول لا یجلد احد فوق عشرة اشواط الا فی حد من حدود اللہ (د) (مسلم شریف، باب قدر اسواط التعزیر ص ۲ نمبر ۷۰۸ بخاری شریف، باب کم التعزیر والادب ص ۱۰۲ نمبر ۶۸۴۸) [۲۵۱۸] (۲۱) اگر مناسب سمجھے تعزیر میں مارنے کے ساتھ قید کرنا تو کر سکتا ہے۔

تشریح امام مناسب سمجھے کہ تعزیر میں کوڑے مارنے کے ساتھ ساتھ قید بھی کیا جائے تو قید کر سکتا ہے۔

حاشیہ : (الف) حضرت علیؓ کو فرماتے ہوئے سناتم لوگوں نے آدمی کے بارے میں پوچھا کوئی کسی کو کہے یا کافر، یا فاسق، یا حمار تو ان میں حد نہیں ہے۔ ان میں صرف سزا ہے بادشاہ سے لیکن دوبارہ نہ کہا کرو (ب) حضرت شعبیؒ نے فرمایا تعزیر ایک کوڑے سے چالیس کوڑے تک ہے (ج) آپؐ نے فرمایا کسی نے حد کے علاوہ میں حد کی مقدار پہنچ گیا یعنی تو وہ حد سے گزرنے والا ہے۔ چنانچہ امام محمدؒ نے فرمایا کم سے کم حد چالیس کوڑا ہے اس لئے تعزیر میں چالیس کوڑے تک نہ پہنچے (د) حضورؐ فرماتے ہیں کہ اللہ کی حدود کے علاوہ کسی میں دس کوڑے سے زیادہ نہ مارے۔

یضم الی الضرب فی التعزیر الحبس فعل [۲۵۱۹] (۲۲) واشد الضرب التعزیر ثم حد الزنا ثم حد الشرب ثم حد القذف [۲۵۲۰] (۲۳) ومن حدّه الامام او عزّره فمات فدمه هدر.

مجا حد میں کوڑے مارنے کے ساتھ ایک سال کی جلا وطنی کر سکتا ہے تو تعزیر میں بھی ایسا کر سکتا ہے۔ عن زید بن خالد الجہنی قال سمعت النبی ﷺ یأمر فیمن زنی ولم یحصن جلد مائة وتغریب عام (الف) (بخاری شریف، باب البکر ان یجحد ان وینفیان ص ۱۰۱۱، نمبر ۶۸۳۱) اس حدیث میں ہے کہ کوڑے لگانے کے ساتھ ایک سال جلا وطن کرے۔ اسی پر قیاس کرتے ہوئے تعزیر میں مناسب سمجھے تو مجرم کو قید کرے۔

[۲۵۱۹] (۲۲) سب سے سخت مار تعزیر کی ہے پھر حد زنا کی پھر حد شرب کی پھر حد قذف کی۔

تشریح تعزیر میں مار سخت ماری جائے گی، پھر اس سے ہلکی زنا کی مار ہوگی، پھر اس سے ہلکی مار حد شرب کی ہوگی اور اس سے ہلکی مار حد قذف کی ہوگی۔

مجا ان دواثروں میں اس کا اشارہ ہے۔ مثلاً زنا کی حد کے بارے میں ہے کہ زانی کا تمام کپڑا اتار دیا جائے گا سوائے لنگی کے۔ اور حد قذف کے بارے میں ہے کہ صرف موٹا کپڑا اور پوسٹین اتارے جائیں گے۔ باقی قمیص وغیرہ اس کے بدن پر رہنے دیا جائے گا۔ جن سے اندازہ ہوا کہ زنا کی مار سخت ہے اور قذف کی مار اس سے ہلکی ہے۔ اثر یہ ہے۔ عن قتادة قال یجلد القاذف والشارب وعلیهما ثیابہما، ویمنع عن الزانی ثیابہ حتی یکون فی ازارہ (ب) (مصنف عبدالرزاق، باب وضع الرداء ج ۲ ص ۳۷۲ نمبر ۱۳۵۲۸) اس اثر میں قاذف اور شارب کا کپڑا باقی رکھا اور زانی کا کپڑا اترا یا جس سے معلوم ہوا کہ حد زنا سخت ہے اس کے بعد حد شرب اس کے بعد حد قذف ہے۔

[۲۵۲۰] (۲۳) امام نے حد لگائی یا تعزیر کی پس مرگیا تو اس کا خون معاف ہے۔

مجا حد لگانے یا تعزیر کرنے کے بعد مرجائے اور اس کا تاوان حاکم پر لازم کرنے لگ جائیں تو کوئی حاکم عہدے کے لئے تیار نہیں ہوگا۔ اس لئے اس کا خون معاف ہے (۲) اثر میں اس کا ثبوت ہے۔ عن علیؑ قال ما کنت اقیم علی احد حدا فیموت فیہ فاجد منہ فی نفسی الا صاحب الخمر لانه ان مات ودینہ لان رسول اللہ ﷺ لم یسنہ (ج) (مسلم شریف، باب حد الخمر ص ۷۰۷ نمبر ۴۳۵۸/۱) اس اثر سے معلوم ہوا کہ شرابی کے علاوہ کوئی حد یا تعزیر میں مرجائے تو کوئی حرج نہیں ہے۔ البتہ شرابی پر حد زیادہ لگ جائے

حاشیہ: (الف) آپ ﷺ فرماتے تھے کسی نے زنا کیا اور محسن نہیں ہے تو سو کوڑے لگیں گے اور ایک سال قید (ب) حضرت قتادہؓ فرماتے ہیں کہ تہمت لگانے والے اور شراب پینے والے کو کپڑوں کے ساتھ حد لگائی جائے گی۔ اور زانی سے کپڑے اتار دیئے جائیں گے یہاں تک کہ صرف ازار میں رہے (ج) حضرت علیؓ فرماتے ہیں کہ کسی پر حد قائم کروں اور وہ مرجائے تو میرے دل میں کوئی تشویش نہیں ہوگی مگر شراب پینے والے کے بارے میں۔ اس لئے کہ وہ کوڑے سے مرجائے تو اس کی دیت لازم ہوگی اس لئے کہ حضورؐ نے کوڑے متعین نہیں کئے۔

[۲۵۲۱] (۲۴) واذا حُدَّ المسلم في القذف سقطت شهادته وان تاب [۲۵۲۲]

(۲۵) وان حُدَّ الكافر في القذف ثم اسلم قبلت شهادته.

اور مر جائے تو اس کا احساس ہے۔ کیونکہ اس کی حد کے بارے میں کوئی صاف عدد مذکور نہیں ہے۔

[۲۵۲۱] (۲۴) اگر مسلمان کو قذف میں حد لگی ہو تو اس کی شہادت ساقط ہو جائے گی اگرچہ توبہ کی ہو۔

تشریح مسلمان آدمی نے کسی پر زنا کی تہمت لگائی اور چار گواہ نہ لاسکے اس لئے اس پر حد قذف لگ گئی۔ اب اس کی گواہی کبھی قبول نہیں کی جائے گی اگرچہ قذف سے توبہ کر چکا ہو۔

مجا آیت میں اس کا تذکرہ ہے۔ والذین یرمون المحصنات ثم یمأتو باریعة شہداء فاجلدوہم ثمانین جلدۃ ولا تقبلوا لہم شہادۃ ابدًا اولئک ہم الفاسقون (الف) (آیت ۴ سورۃ النور ۲۴) اس آیت میں ہے کہ محدوقذف والے کی کبھی گواہی قبول نہیں کی جائے گی (۲) حدیث میں ہے۔ عن عائشۃؓ قالت قال رسول اللہ ﷺ لا تجوز شہادۃ خائن ولا خائنة ولا مجلود حدًا ولا مجلود (ب) (ترمذی شریف، باب ماجاء فیمن لا تجوز شہادۃ ص ۵۵ نمبر ۲۲۹۸ سنن للبیہقی، باب من قال لا تقبل شہادۃ ج عاشر ص ۲۶۱ نمبر ۲۰۵۶۸) اس حدیث سے معلوم ہوا کہ محدوقذف کی گواہی مقبول نہیں۔ کیونکہ وہ بھی حد میں کوڑے کھاتا ہے۔

فائدہ امام شافعی فرماتے ہیں کہ اگر محدوقذف توبہ کر لے تو اس کی گواہی قبول کی جائے گی۔

مجا ان کی دلیل یہاں ہے۔ وجلد عمر ابابکر و شبل بن معبد و نافعًا بقذف المغیرۃ ثم استتابہم وقال من تاب قبلت شہادۃ و اجازہ عبد اللہ بن عتبہ و عمر بن عبد العزیز (ج) (بخاری شریف، باب شہادۃ القاذف و السارق و الزانی ص ۳۶۱ نمبر ۲۶۲۸ سنن للبیہقی، باب شہادۃ القاذف ج عاشر ص ۲۵۶ نمبر ۲۰۵۴۵) اس اثر سے معلوم ہوا کہ قاذف توبہ کر لے تو اس کی گواہی قبول کی جائے گی۔

[۲۵۲۲] (۲۵) اگر کافر کو قذف میں حد لگی ہو پھر اسلام لایا تو اس کی گواہی قبول کی جائے گی۔

تشریح کفر کی حالت میں کسی پر زنا کی تہمت لگائی جس کی وجہ سے حد قذف لگی اب مسلمان ہو گیا تو اس کی گواہی قبول کی جائے گی۔

مجا اسلام نے پہلے زمانے کا قصور معاف کر دیا تو گویا کہ نیا آدمی پیدا ہوا اس لئے اس کی گواہی قبول کی جائے گی (۲) اثر میں ہے۔ اخبرنا الشوری قال اذا جلد الیہودی و النصرانی فی قذف ثم اسلما جازت شہادتہما لان الاسلام یہدم ما کان قبلہ (د)

حاشیہ : (الف) جو لوگ پاکدامن عورتوں پر تہمت لگاتے ہیں پھر چار گواہ نہیں لاتے تو ان کو اسی کوڑے لگائیں۔ اور ان کی گواہی کبھی قبول نہ کریں وہ لوگ فاسق ہیں (ب) آپؐ نے فرمایا خائن مرد اور خائنے عورت اور حد میں کوڑے لگے ہوئے کی گواہی جائز نہیں ہے اس میں حد قذف بھی آگئی (ج) حضرت عمرؓ نے ابو بکرؓ، شبل بن سعد اور نافع کو مغیرہ پر تہمت لگانے کی وجہ سے حد لگائی پھر ان سے توبہ کروایا اور فرمایا تہمت لگانے سے توبہ کرے گا تو اس کی گواہی قبول کی جائے گی۔ عبد اللہ بن عتبہ اور عمر بن عبد العزیز نے اس کو جائز قرار دیا (د) حضرت ثور بن دہل نے فرمایا اگر یہودی اور نصرانی تہمت میں کوڑے لگا دیئے جائیں پھر دونوں اسلام لے آئیں تو دونوں کی گواہی مقبول ہوگی اس لئے کہ اسلام ماقبل کے گناہوں کو دھو دیتا ہے۔

(مصنف عبدالرزاق، باب شهادة القاذف، ج ثامن، ص ۳۶۴، نمبر ۱۵۵۵۶) اس اثر سے معلوم ہوا کہ کافر مسلمان ہو جائے تو اس کی گواہی قبول کی جائے گی۔



﴿ کتاب السرقة وقطاع الطريق ﴾

[۲۵۲۳] (۱) اذا سرق البالغ العاقل عشرة دراهم او ما قيمته عشرة دراهم مضروبة

﴿ کتاب السرقة وقطاع الطريق ﴾

ضروری نوٹ کسی کے مال کے چوری کرنے کو سرقت کہتے ہیں اور ڈاکہ زنی کو قطاع الطريق کہتے ہیں۔ یعنی ڈاکہ زنی کی وجہ سے لوگوں کا راستہ کاٹ دینا۔ چوری تین شرطوں کے ساتھ کرے تو ہاتھ کٹے گا۔ ایک تو محفوظ جگہ سے چوری کرے، دوسری وہ چیز دس درہم یا اس سے زیادہ کی ہو، اور تیسری یہ کہ اس چیز میں چور کا کسی قسم کا حصہ نہ ہو تو ہاتھ کاٹا جائے گا۔ دلیل یہ آیت ہے۔ والسارق والساqrقة فاقطعوا ايديهما جزاء بما كسبا نكالا من الله والله عزيز حكيم (الف) (آیت ۳۸ سورۃ المائدہ ۵) اس آیت سے پتا چلا کہ چور یا چورن چوری کر لیں تو دونوں کے ہاتھ کاٹیں گے (۲) حدیث میں ہے۔ عن ابن عباس قال قطع رسول الله ﷺ يد رجل في مجن قيمته دينار او عشرة درهم (ب) (ابوداؤد شریف، باب ما يقطع فيه السارق ص ۲۵۴ نمبر ۴۳۸۷/ترمذی شریف، باب ما جاء في كم يقطع السارق ص ۲۶۷ نمبر ۱۴۴۶/مسلم شریف، باب حد السرقة ونصابها ص ۶۳ نمبر ۱۶۸۵) اس حدیث سے معلوم ہوا کہ چور کا ہاتھ کاٹا جائے گا اور دس درہم کی چیز ہو تو چوری میں ہاتھ کاٹا جائے گا۔

[۲۵۲۳] (۱) اگر بالغ عاقل آدمی نے چرایا دس درہم یا ایسی چیز جس کی قیمت دس درہم ہو، سکہ دار ہو یا بے سکہ ہو ایسی محفوظ جگہ سے جس میں کوئی شبہ نہ ہو تو اس پر ہاتھ کاٹنا واجب ہے غلام اور آزاد اس میں برابر ہیں۔

تشریح عاقل بالغ آدمی ہو اور وہ دس درہم یا دس درہم کی چیز چرائے اور کسی ایسی محفوظ جگہ سے چرائے جس کے محفوظ ہونے میں کوئی شبہ نہ ہو تو اس کا ہاتھ کاٹا جائے گا۔ اور غلام اور آزاد دونوں کے ہاتھ کاٹے جائیں گے۔ اس حد میں یہ نہیں ہے کہ آزاد کی حد پوری ہوگی اور غلام کی حد آدھی کا مثلاً ہاتھ کٹنے کے بدلے میں ان کو آدھے کوڑے لگے۔ بلکہ دونوں کی حد برابر ہیں یعنی ثابت ہونے پر دونوں کے ہاتھ کٹیں گے۔

مذہب عاقل بالغ ہونے کی وجہ پہلے کئی بار گزر چکی ہے کہ بچہ اور مجنون مرفوع القلم ہیں۔ دس درہم کی دلیل اور پر والی ابوداؤد شریف کی حدیث ہے۔ عن ابن عباس قطع رسول الله ﷺ يد رجل في مجن قيمته دينار او عشرة دراهم (ابوداؤد شریف، نمبر ۴۳۸۷/ترمذی شریف، نمبر ۱۴۴۶) (۲) اثر میں ہے۔ عن ابن عباس لا يقطع السارق في دون ثمن المجن و ثمن المجن عشرة دراهم (ج) (مصنف ابن ابی شیبہ ۴ من قال لا يقطع في اقل من عشرة دراهم ج خامس ص ۳۷۵ نمبر ۲۸۰۹/سنن اللیبی ۴۸، باب اختلاف الناقليين في ثمن الجبن وما يصح منه وما لا يصح ج ثامن ص ۴۴۸ نمبر ۱۷۱۷) اس اثر سے معلوم ہوا کہ دس درہم کی چیز ہو تو ہاتھ کاٹا جائے گا (۳) ہاتھ کاٹنے میں احتیاط کا تقاضہ یہی ہے کہ زیادہ مال میں عضو کٹے۔ اگرچہ حدیث میں اس سے کم تین درہم اور چوتھائی دینار میں بھی ہاتھ کٹنے کا

حاشیہ : (الف) چور اور چورن کا ہاتھ کاٹو یہ جو کچھ کیا اس کا بدلہ ہے اللہ کی جانب سے۔ اللہ تعالیٰ غالب ہیں حکمت والے ہیں (ب) حضورؐ نے ایک آدمی کا ہاتھ ڈھال کی وجہ سے کاٹا جس کی قیمت ایک دینار یا دس درہم تھی (ج) ابن عباس فرماتے ہیں کہ چور کا ہاتھ نہ کاٹا جائے ڈھال کی قیمت سے کم میں اور ڈھال کی قیمت دس درہم ہے۔

كانت او غير مضروبة من حرز لا شبهة فيه وجب عليه القطع والعبد والحر فيه سواء .

ثبوت ہے۔

فائدہ امام شافعیؒ کے نزدیک چوتھائی دینار میں ہاتھ کاٹا جائے گا۔

وجہ حدیث میں ہے۔ عن عائشة قالت قال النبی ﷺ تقطع الید فی ربع دینار فصاعدا (الف) (بخاری شریف، باب قول اللہ تعالیٰ والسارق والسارقة الخ وفي كم يقطع؟ ص ۱۰۰۳ نمبر ۶۷۸۹) مسلم شریف، باب حد السرقة ونصابها ص ۶۳ نمبر ۱۶۸۱/ ابوداؤد شریف، باب ما يقطع فيه السارق ص ۲۵۴ نمبر ۴۳۸۳) اس حدیث میں چوتھائی دینار میں ہاتھ کاٹنے کا ثبوت ہے۔ امام مالکؒ فرماتے ہیں کہ تین درہم میں ہاتھ کاٹا جائے گا۔

وجہ ان کی دلیل یہ حدیث ہے۔ عن عبد الله قال قطع النبي في مجن ثمنه ثلاثة دراهم (ب) (بخاری شریف، باب قول اللہ تعالیٰ والسارق والسارقة الخ وفي كم يقطع؟ ص ۱۰۰۳ نمبر ۶۷۹۷) مسلم شریف، باب حد السرقة ونصابها ص ۶۳ نمبر ۱۶۸۶/ ابوداؤد شریف، باب ما يقطع فيه السارق ص ۲۵۴ نمبر ۴۳۸۶) اس حدیث سے معلوم ہوا کہ تین درہم میں ہاتھ کاٹا جائے گا۔ اور سکہ ہو یا سکہ نہ ہو کی وجہ یہ ہے کہ اوپر کی حدیث میں ڈھال کی وجہ سے ہاتھ کاٹا ہے جو سکہ نہیں ہے۔ البتہ اس کی قیمت دس درہم یا تین درہم تھی اس لئے سکہ چرائے یا کوئی چیز چرائے جس کی قیمت سکہ میں دس درہم ہو دونوں میں ہاتھ کاٹا جائے گا۔

محفوظ جگہ سے چرانے کی وجہ سے ہاتھ کاٹا جائے گا۔ اگر جگہ محفوظ نہ ہو اور وہاں سے کوئی چرائے تو ہاتھ نہیں کاٹا جائے گا۔

وجہ حدیث میں ہے کہ پھل کو چرائے تو ہاتھ نہیں کاٹا جائے گا کیونکہ وہ درخت پر غیر محفوظ ہوتا ہے۔ لیکن اس کو کھلیان پر لے آئے پھر کوئی چرائے تو ہاتھ کاٹا جائے گا کیونکہ اب وہ محفوظ جگہ پر آ گیا۔ حدیث یہ ہے۔ فقال له رافع سمعت رسول الله ﷺ يقول لا قطع في ثمر ولا كثر (ج) (ابوداؤد شریف، باب ما لا قطع فيه ص ۲۵۴ نمبر ۴۳۸۸/ ترمذی شریف، باب ما جاء لقطع في ثمر ولا كثر ص ۲۶۹ نمبر ۱۴۴۹) اس حدیث سے معلوم ہوا کہ درخت پر پھل غیر محفوظ ہے۔ اس میں ہاتھ نہیں کاٹا جائے گا۔ عن عمر بن العاص عن رسول الله ﷺ انه سئل عن الثمر المعلق فقال من اصاب بفيه من ذى حاجة غير متخذ خبنة فلا شيء عليه ومن خرج بشيء منه فعليه غرامة مثليه والعقوبة ومن سرق منه شيئا بعد ان يؤويه الجرين فبلغ ثمن المجن فعليه القطع ومن سرق دون ذلك فعليه غرامة مثليه والعقوبة (د) (ابوداؤد شریف، باب ما لا قطع فيه ص ۲۵۴ نمبر ۴۳۹۰/ نسائی شریف، الثمر يسرق بعد ان يؤويه الجرين، ص ۶۸۰، نمبر ۴۹۶۱) اس حدیث سے معلوم ہوا کہ پھل کھلیان پر لا کر محفوظ کر لیا ہو اور چرایا تو ہاتھ کاٹا جائے گا یا پھل توڑ کر درخت کے

حاشیہ : (الف) آپؐ نے فرمایا ہاتھ چوتھائی دینار میں یا اس سے زیادہ کی قیمت میں کاٹا جائے گا (ب) حضورؐ نے ہاتھ کاٹا ایک ڈھال کی وجہ سے جس کی قیمت تین درہم تھی (ج) آپؐ سے کہتے سنائیں ہاتھ کاٹنا ہے پھل میں اور نہ شکوفہ میں (د) حضورؐ سے لکھے ہوئے کھجور کے بارے میں پوچھا کوئی ضرورت مند منہ سے کھالے اور دامن نہ بھرے تو اس پر کچھ نہیں ہے۔ اور جو کوئی کچھ لے کر جائے اس پر دو گنا تاواں ہے اور سزا ہے۔ اور کوئی آدمی کھلیان پر آنے کے بعد پھل چرائے اور ڈھال کی قیمت کو پہنچ جائے تو اس پر ہاتھ کاٹنا ہے۔ اور جو اس سے پہلے چرائے تو اس پر دو گنا تاواں ہے اور سزا ہے۔

[۲۵۲۴] (۲) ويجب القطع باقراره مرة واحدة او بشهادة شاهدين.

پاس رکھا ہوا روہاں محافظ حفاظت کر رہا ہوا اور چرایا تو ہاتھ کاٹا جائے گا۔

اور آزاد اور غلام دونوں برابر ہیں۔

مجہ اس کی وجہ یہ ہے کہ ہاتھ کاٹنے کا آدھا نہیں ہوتا اور اس میں کوڑا مارنا منقول نہیں ہے۔ البتہ بعض موقع پر چوری کا پورا ثبوت نہ ہو تو تعزیر کی جائے گی جس میں آزاد اور غلام برابر ہیں اور امام کی رائے پر ہے۔ اور غلام کا بھی ہاتھ کاٹا جائے گا اس کی دلیل یہ اثر ہے۔ عن ابن عمرؓ فی العبد الآبق يسرق قال يقطع (الف) (مصنف ابن ابی شیبہ ۸ فی العبد الآبق يسرق ما يصنع به؟ ج خامس، ص ۶۷، نمبر ۲۸۱۳ سنن للبیہقی، باب ما جاء فی العبد الآبق اذا سرق ج ثامن، ص ۶۶، نمبر ۱۷۲۳۵) اس اثر سے معلوم ہوا کہ بھاگنے والے غلام بھی چرائیں تو ہاتھ کاٹا جائے گا جس سے معلوم ہوا کہ غلام اور آزاد دونوں کی حد ایک ہی ہے۔

[۲۵۲۴] (۲) کاٹنا واجب ہوگا ایک مرتبہ اقرار کرنے سے یا دو گواہوں کی گواہی سے۔

مجہ اس حدیث میں ایک مرتبہ اقرار کرنے سے آپؐ نے ہاتھ کاٹنے کا حکم دیا ہے۔ عن محمد بن عبد الرحمن بن ثوبان قال اتی رسول اللہ ﷺ بسارق قد سرق شمله فقال اسرقت ما اخاله سرق؟ قال بلی فقال رسول اللہ ﷺ اقطعوه ثم احسموه (ب) (دارقطنی، کتاب الحدود ج ثالث ص ۸۲ نمبر ۳۱۳۹، نسائی شریف، تلخیص السارق ص ۶۷ نمبر ۲۸۸۱) اس حدیث میں ایک مرتبہ بلی کہہ کر اقرار کیا تو آپؐ نے حد لگائی جس سے معلوم ہوا کہ ایک مرتبہ اقرار سے حد لگے گی

فائدہ امام ابو یوسفؒ کے نزدیک دو مرتبہ اقرار کرے تب ہاتھ کٹے گا۔

مجہ عن القاسم بن عبد الرحمن عن ابيه قال كنت قاعدا عند علي فجاءه رجل فقال يا امير المؤمنين اني قد سرفت فانتهره ثم عاد الثانية فقال اني قد سرفت فقال له علي قد شهدت علي نفسك شهادتين قال فامر به فقطعت يده (ج) (مصنف ابن ابی شیبہ ۷ فی الرجل يقر بالسرقة ثم يرد مرة؟ ج خامس ص ۸۰ نمبر ۲۸۱۸) اس سے معلوم ہوا کہ دو مرتبہ اقرار کرے تب حد لازم ہوگی اور امام پوری تحقیق بھی کرے۔

یادو گواہوں کی گواہی سے حد لگے گی۔

مجہ آیت میں دو گواہ کا تذکرہ ہے۔ واستشهدوا شہیدین من رجالکم (د) (آیت ۲۸۲ سورۃ البقرة ۲) اس آیت میں دو گواہوں کی گواہی سے معاملات کا فیصلہ کیا گیا (۲) اثر میں ہے۔ جاء رجلان برجل الى علي بن طالب فشهدا عليه بالسرقة فقطعه (ه)

حاشیہ : (الف) حضرت ابن عمرؓ سے منقول ہے کہ بھاگا ہوا غلام چالے فرمایا ہاتھ کاٹا جائے گا (ب) آپؐ کے پاس ایک چور لایا گیا جس نے چادر چرائی تھی۔ پس آپؐ نے فرمایا کیا چوری کی ہے؟ میں نہیں سمجھتا کہ چوری کی ہے! لوگوں نے کہا کیوں نہیں؟ آپؐ نے فرمایا اس کا ہاتھ کاٹو پھر اس کو داغ دو (ج) قاسم بن عبد الرحمن فرماتے ہیں کہ ہم حضرت علیؓ کے پاس بیٹھے تھے کہ ایک آدمی آیا اور کہا کہ میں نے چوری کی ہے۔ تو اس کو داغ دیا۔ پھر دوبارہ اقرار کیا کہ میں نے چوری کی ہے تو حضرت علیؓ نے کہا کہ تم نے دو مرتبہ گواہی دی ہے تو اس کے ہاتھ کاٹنے کا حکم دیا (د) تمہارے مردوں میں سے دو کے گواہ بناؤ (ه) دو آدمی حضرت (باقی اگلے صفحہ پر)

[۲۵۲۵] (۳) واذا اشترک جماعة في سرقة فاصاب كل واحد منهم عشرة دراهم فُطِعَ وان اصابه اقل من ذلك لم يقطع [۲۵۲۶] (۴) ولا يُقطع فيما يوجد تافها مباحا في دار

(دار قطنی، کتاب الحدود ج ثالث ص ۱۲۸ نمبر ۳۳۶۱) اس اثر میں دو آدمیوں کی گواہی سے کاٹنے کا فیصلہ کیا گیا۔

[۲۵۲۵] (۳) اگر ایک جماعت چوری میں شریک ہوئی اور ان میں سے ہر ایک کو دس دس درہم ملے تو کاٹا جائے گا۔ اور اگر اس سے کم ملے تو نہیں کاٹا جائے گا۔

مجا اور پر حدیث گزری کہ دس درہم چرانے میں ہاتھ کاٹا جائے گا۔ اس لئے جب ہر آدمی کا ہاتھ جائے تو ہر ایک آدمی دس دس درہم چرائے تب ہی کاٹے جائیں اور کم چرائے تو نہ کاٹے جائیں۔ مثلاً اتنا مال چرایا کہ ہر ایک کو آٹھ آٹھ درہم ملے تو نہیں کاٹے جائیں گے۔ اثر میں ہے۔ عن القاسم قال اتى عمر بسارق فامر بقطعه فقال عثمان ان سرقته لا تساوي عشرة دراهم قال فامر به عمر فقومت ثمانية دراهم فلم يقطعه (الف) (مصنف ابن ابی شیبہ ۴ من قال لا تقطع في اقل من عشرة دراهم ج خامس، ص ۴۷۳، نمبر ۲۸۱۰۳ سنن للبیہقی، باب ما جاء عن الصحابة فيما يجب به القلع ج ثامن ص ۴۵۳ نمبر ۱۷۱۹۱) اس اثر سے معلوم ہوا کہ آٹھ درہم ملے ہوں تو ہاتھ نہیں کاٹے جائیں گے۔

[۲۵۲۶] (۴) اور نہیں کاٹی جائے گی اس میں جو معمولی اور مباح پائی جاتی ہو دارالاسلام میں جیسے لکڑی، گھاس، نرکل، مچھلی اور شکار۔

تشریح دارالاسلام میں جو چیزیں معمولی ہوں یا مباح ہوں کہ جو کوئی اس کو لے لے اسی کی ہو جائے تو اس کو چرانے سے بھی ہاتھ نہیں کاٹا جائے گا۔ جیسے نرکل ہے یا کھیت کا گھاس ہے یہ معمولی چیزیں ہیں۔ ان کے چرانے میں ہاتھ نہیں کاٹا جائے گا۔

مجا اثر میں ہے۔ عن عائشة قالت لم يكن يقطع على عهد النبي ﷺ في الشيء التافه (ب) (مصنف ابن ابی شیبہ ۴ من قال لا تقطع في اقل من عشرة دراهم ج خامس ص ۴۷۳ نمبر ۲۸۱۰۵) اس اثر سے معلوم ہوا کہ معمولی چیز کے چرانے سے ہاتھ نہیں کاٹا جائے گا۔ اور مباح الاصل میں ہاتھ نہیں کاٹا جائے گا مثلاً پرندہ مباح الاصل ہے کہ جو اس کو پکڑ لے وہ اس کا ہے۔ اس لئے اس میں نہیں کاٹا جائیگا۔

مجا قال عثمان بن عفان لا قطع في طير (ج) (سنن للبیہقی، باب القلع هي كل ماله ثمن اذا سرق من حرز وبلغت قيمة ربع دينار ج ثامن ص ۴۵۸ نمبر ۱۷۲۰۵) (۳) حدیث میں ہے۔ عن عمرو بن شعيب عن ابيه عن جده قال سئل رسول الله ﷺ في كم تقطع البید؟ قال لا تقطع في حريسة الجبل فاذا اوى المراح قطعت في ثمن المجن (د) (نسائی شریف، اثر المعلق يسرق

حاشیہ: (پچھلے صفحہ سے آگے) علیؑ کے پاس آئے اور ایک آدمی پر چوری کرنے کی گواہی دی تو انہوں نے اس کا ہاتھ کاٹا (الف) حضرت عمرؓ کے سامنے ایک چور لایا گیا تو ہاتھ کاٹنے کا حکم دیا تو حضرت عثمانؓ نے کہا اگر چرایا جو دس درہم کے برابر نہ ہو۔ فرمایا کہ حضرت عمرؓ نے اس کی قیمت لگوائی تو آٹھ درہم کی نکلی تو ہاتھ نہیں کاٹا (ب) حضرت عائشہؓ نے فرمایا کہ حضورؐ کے زمانے میں ہیر چیز میں ہاتھ نہیں کاٹتے تھے (ج) حضرت عثمانؓ نے فرمایا پرندہ چرانے میں ہاتھ کاٹنا نہیں ہے (د) حضورؐ سے پوچھا گیا کہ ہاتھ کتنے میں کاٹا جائے؟ فرمایا لکھ ہوئے پھل میں نہیں کاٹا جائے گا۔ پس جب کھلیان پر جمع ہو جائیں تو کاٹا جائے گا ڈھال کی قیمت میں۔ اور نہیں کاٹا جائے گا پہاڑ کے ریوڑ میں پس جب باڑا میں آجائے تو کاٹا جائے گا ڈھال کی قیمت میں۔

الاسلام كالخشب والحشيش والقصب والسمک والصيد والطير [۲۵۲] (۵) ولا فيما يسرع اليه الفساد كالفواكه الرطبة واللبن واللحم والبطيخ والفاكهة على الشجر و

ص ۶۸۰ نمبر ۴۹۶۰) اس حدیث سے معلوم ہوا کہ پہاڑ پر جو باڑہ ہو اس کو چرا لے تو ہاتھ نہیں کاٹا جائے گا۔ اوپر کے اثر سے یہ بھی معلوم ہوا کہ شکار میں ہاتھ نہیں کاٹا جائے گا کیونکہ اوپر اثر میں تھا لا قطع فی طیر کہ پرندہ یعنی شکار کرنے میں ہاتھ نہیں کاٹا جائے گا۔ کیونکہ یہ چیزیں دار الاسلام میں مباح الاصل ہیں۔

اصول نفیس اور قیمتی چیزوں میں ہاتھ کاٹا جاتا ہے۔ معمولی چیز ہو (۲) مباح الاصل ہو (۳) غیر محفوظ ہو تو ان کے چرانے سے ہاتھ نہیں کٹیگا۔
نکتہ تافہ : گھٹیا چیز، خشب : لکڑی، الحشیش : گھاس، القصب : زکل۔

[۲۵۲] (۵) اس میں بھی نہیں کاٹا جائے گا جو جلدی خراب ہوتی ہو جیسے ترمیوے، دودھ، گوشت، تربوز، درخت پر لگے ہوئے میوے اور وہ کھیتی جو کاٹی نہ گئی ہو۔

تشریح جو چیزیں جلدی خراب ہو جاتی ہیں وہ اتنی نفیس اور عمدہ نہیں ہیں جن میں ہاتھ جیسا عظیم عضو کاٹا جائے۔ جیسے ترمیوے، دودھ، گوشت، تربوز وغیرہ، یا جو میوے درخت پر لگے ہوئے ہیں یا جو کھیتی ابھی کھیت میں ہے وہ محفوظ جگہ پر نہیں ہیں۔ اس لئے ان کے چرانے میں بھی ہاتھ نہیں کاٹا جائے گا۔

وجہ حدیث میں دونوں کی لیلیں موجود ہیں۔ فقال له رافع سمعت رسول الله يقول لا قطع في ثمر ولا كثر (الف) (۱) دوسری روایت میں ہے۔ عن عمرو بن العاص عن رسول الله ﷺ انه سئل عن التمر المعلق فقال من اصاب بفيه من ذى حاجة غير متخذ خبنة فلا شيء عليه ومن خرج بشيء منه فعليه غرامة مثليه والعقوبة ومن سرق منه شيئا بعد ان يؤويه الجرين فبلغ ثمن المجن فعليه القطع (ب) (ابوداؤد شریف، باب ما لا قطع فيه ص ۶۶۹ نمبر ۴۳۹۰ نسائی شریف، التمر يسرق بعد ان يؤديه الجرين ص ۶۸۰، نمبر ۴۹۶۱/۴۹۶۲) اس حدیث سے معلوم ہوا کہ پھل اور شگوفہ کے چرانے میں نہیں کاٹا جائے گا کیونکہ وہ جلدی خراب ہونے والے ہیں اور غیر محفوظ بھی ہیں اور ترمیوہ بھی ہیں۔ اسی حدیث سے یہ بھی معلوم ہوا کہ کھیتی کٹی ہوئی نہ ہو تو اس میں ہاتھ نہیں کاٹا جائے گا (۳) اثر میں ہے۔ عن الحسن ان النبی ﷺ اتى برجل سرق طعاما فلم يقطعه (ج) (مصنف ابن ابی شیبہ ۸۴ فی الرجل يسرق التمر والطعام ص ۵۱۶ نمبر ۲۸۵۷/۲۸۵۸ مصنف عبد الرزاق، نمبر ۱۸۹۱۵) اس اثر میں ہے کہ کھانے کی چیز چرائی تو نہیں کاٹا اس لئے گوشت اور دودھ کے چرانے میں بھی نہیں کاٹا جائے گا۔ کیونکہ وہ جلدی خراب ہونے والی ہے۔ قال سفيان وهو الذي

حاشیہ : (الف) حضور فرماتے ہیں کہ پھل اور شگوفہ چرانے میں ہاتھ کاٹنا نہیں ہے (ب) حضور سے لکھے ہوئے کھجور کے بارے میں پوچھا گیا تو آپ نے فرمایا ضرورت مند آدمی منہ سے کھالے اور دامن نہ بھرے تو اس پر کچھ نہیں ہے۔ یعنی تاوان بھی نہیں ہے۔ اور کوئی پھل ساتھ لے جائے تو اس پر دو گنا تاوان ہے اور سزا ہے۔ اور جو چرائے کھلیان پر پہنچنے کے بعد اور ڈھال کی قیمت کو پہنچ جائے تو اس پر ہاتھ کاٹنا ہے (ج) آپ کے پاس ایک آدمی لایا گیا جس نے کھانا چرایا تھا تو اس کا ہاتھ نہیں کاٹا۔

الزرع الذی لم یحصد [۲۵۲۸] (۶) ولا قطع فی الاشربة المطربة ولا فی الطنبور

یفسد من نهاره لیس له بقاء الشرید واللحم وما اشبه فلیس فیہ قطع ولكن یعزّر و اذا كانت الثمرة فی شجرتها فلیس فیہ قطع ولكن یعزّر (الف) (مصحف عبدالرزاق، باب سارق الحمام وما لا یقطع فیہ، ج عاشر، ص ۲۲۳، نمبر ۱۸۹۵) اس اثر سے معلوم ہوا کہ گوشت وغیرہ خراب ہونے والی چیز میں نہیں کاٹا جائے گا۔

اصول جو چیز جلدی خراب ہونے والی ہو، یا غیر محفوظ جگہ پر ہو یا مباح الاصل ہو اس میں ہاتھ نہیں کاٹا جائے گا۔

لغت الفواکہ : میوہ، اللبن : دودھ، البطح : تربوز، لم یحصد : کھیتی نہیں کاٹی گئی ہو۔

[۲۵۲۸] (۶) اور کاٹنا نہیں ہے مستی اور شرابوں میں اور نہ باجے میں۔

تشریح پینے کی نشہ آور چیز چرالے تو اس میں ہاتھ نہیں کاٹا جائے گا، اسی طرح باجے کی چیز مثلاً ڈھول تاشا چرالے تو اس میں ہاتھ نہیں کاٹا جائے گا۔

مجاہد یہ چیزیں برباد کرنے کی ہیں۔ ان کو بہادینا چاہئے اور توڑ دینا چاہئے اس لئے ہو سکتا ہے کہ اس کا چرانا برباد کرنے اور بہانے کے لئے ہو۔ اس لئے نہیں کاٹا جائے گا (۲) حدیث میں کھیل کود کی چیزوں کے بارے میں سخت وعید ہے۔ عن سلیمان بن بريدة عن ابیہ ان النبی ﷺ قال من لعب بالنرد شیر فکانما صیغ یدہ فی لحم خنزیر ودمہ (ب) (مسلم شریف، باب تحریم اللعب بالنرد شیر ص ۲۴۰ نمبر ۲۲۶۰) کتاب الشعر) اس حدیث سے معلوم ہوا کہ نرد شیر جو کھیل کود کی چیز ہے اس سے نہیں کھینا چاہئے بلکہ اس کو توڑ دینا چاہئے۔ اس لئے جب وہ قیمتی نہیں رہی تو اس کے چرانے میں ہاتھ نہیں کاٹا جائے گا۔ اور نشہ آور چیزوں کے بارے میں یہ حدیث ہے۔ ان عائشةؓ قالت ... فقال رسول اللہ ﷺ کل شراب اسکر فهو حرام (ج) (بخاری شریف، باب الخمر من العسل والبتع ص ۸۳۶ نمبر ۵۵۸۶) اور شراب بنانے والے برتنوں کے بارے میں فرمایا کہ ان میں نبیذ بھی نہ بناؤ۔ عن علیؓ قال نہی النبی ﷺ عن الدباء والمزفت (د) (بخاری شریف، باب ترخیص النبی ﷺ فی الاوعیہ والظرف بعد النھی، ص ۸۳۷، نمبر ۵۵۹۴) جب ان برتنوں میں نبیذ بنانے سے منع فرمایا تو نشہ آور چیزوں کے چرانے سے کیسے ہاتھ کٹے گا (۴) ایک اثر سے بھی استدلال کی جاسکتا ہے۔ عن ابن جریج سمعت بعض من ارضی یقول لا قطع فی باز سرق وان کان ثمنہ دینارا فاکثر من ذلک (ه) (مصحف ابن ابی شیبہ ۸۸ الرجل یسرق الطیر او البازی ما علیہ؟ ج ثامن ص ۵۱۸ نمبر ۲۸۶۰) اس اثر میں ہے کہ باز کے چرانے سے ہاتھ نہیں کٹے گا اور باز شکار کے لئے

حاشیہ : (الف) حضرت سفیان نے فرمایا جو چیزیں دن میں خراب ہو جاتی ہیں ان کو بقاء نہیں ہے جیسے شرید، گوشت وغیرہ تو اس میں ہاتھ کاٹنا نہیں ہے لیکن تعزیر کی جائے گی۔ اور پھل درخت پر ہو تو اس کے چرانے میں ہاتھ کاٹنا نہیں ہے لیکن تعزیر کی جائے گی (ب) آپؐ نے فرمایا کوئی نرد شیر کھیلے تو گویا کہ اپنے ہاتھ کو سور کے گوشت اور اس کے خون میں رنگا (ج) آپؐ نے فرمایا ہر پینے کی چیز جس میں نشہ ہو وہ حرام ہے (د) آپؐ نے کدوا و تارکول سے رنگے ہوئے برتن سے منع فرمایا (ه) ابن جریج کو کہتے سنا وہ فرماتے ہیں کہ ایسے آدمی کو کہتے سنا ہوں جس سے میں راضی ہوں، باز چرالے تو ہاتھ نہیں کاٹا جائے گا چاہے اس کی قیمت ایک دینار یا اس سے زیادہ ہو۔

[۲۵۲۹] (۷) ولا فی سرقة المصحف وان كان عليه حلية [۲۵۳۰] (۸) ولا فی الصلیب

ہوتا ہے اور کھیل کود کے لئے بھی ہوتا ہے اس لئے اس پر قیاس کرتے ہوئے بجانے کی چیز چرانے پر بھی ہاتھ نہیں کئے گا۔

نکتہ المطر بة : خوشی میں لانے والی چیز، یہاں مراد ہے نشہ میں لانے والی چیز، الطنور : ستار، مراد ہے باجے کی چیز۔

[۲۵۲۹] (۷) اور نہ قرآن کریم کے چرانے میں اگرچہ اس پر سونے کا کام ہوا ہو۔

وجہ کوئی آدمی کسی کا قرآن پڑھنا چاہے تو عموماً اس کی اجازت ہوتی ہے اور پڑھنے دینے میں خوشی محسوس کرتا ہے۔ اس لئے گویا کہ اس میں

ہبہ کا شائبہ ہے۔ اور چوری کی چیز ہبہ کر دے تو ہاتھ نہیں کاٹا جاتا ہے۔ اس لئے قرآن کریم کے چرانے میں ہاتھ نہیں کئے گا۔ اور اگر سونے کا

نقش و نگار ہو اور اس کی قیمت دس درہم سے زیادہ ہو تب بھی نہیں کئے گا۔ کیونکہ وہ قرآن کریم کے تابع ہے۔

وجہ اس حدیث میں ہے کہ اگر چیز چور کو ہبہ کر دے تو چور کا ہاتھ نہیں کاٹا جائے گا۔ عن صفوان بن امیة قال كنت نائما فی المسجد

علی خمیصة لی ثمن ثلاثین درهما فجاء رجل فاخذ الرجل فاتی به النبی ﷺ فامر به ليقطع قال

فاتیتہ فقلت اتقطعه من اجل ثلاثین درهما؟ انا ابیعه وانسته ثمنها قال فہلا كان هذا قبل ان تأتینی به (الف) (ابوداؤد

شریف، باب فیمن سرق من حرز، ص ۲۵۵، نمبر ۴۳۹) اس حدیث سے معلوم ہوا کہ چور کو ہبہ کر دے تو ہاتھ نہیں کاٹا جائے گا۔ اور چونکہ قرآن

کریم میں ہبہ کا معنی پایا جاتا ہے اس لئے ہاتھ نہیں کاٹا جائے گا۔

فائدہ امام شافعیؒ فرماتے ہیں کہ قرآن مال مقوم ہے اس لئے اس کے چرانے میں ہاتھ کاٹا جائے گا۔ اور ایک روایت یہ ہے کہ اس پر سونے کا

نقش و نگار دس درہم کا ہو تو کاٹا جائے گا کیونکہ وہ مال مقوم ہے۔

[۲۵۳۰] (۸) اور نہیں کاٹا جائے گا سونے اور چاندی کی صلیب میں اور نہ شطرنج اور نہ زردی میں۔

وجہ صلیب نصاریٰ کے پوجنے کے لئے ہے جو ناجائز ہے اور غیر مقوم ہے۔ اور شطرنج اور زردی کھیل کود کی چیز ہے جو نفیس نہیں بلکہ حقیر ہے۔ اس

لئے ان کے چرانے میں بھی ہاتھ نہیں کاٹا جائے گا (۲) اس کی حرمت کی دلیل آیت میں ہے۔ ومن الناس من يشتري لهو الحديث

ليضل عن سبيل الله بغير علم ويتخذها هزا اولئك لهم عذاب مهين (ب) (آیت ۶ سورہ لقمان ۳۱) اس آیت میں کھیل

کود کی چیزوں کی برائی بیان کی ہے۔ اور زرد شیر کے بارے میں یہ حدیث گزر چکی ہے۔ عن سلیمان بن بريدة عن ابیہ ان النبی ﷺ

قال من لعب بالنرد شیر فکانما صبیغ یدہ فی لحم خنزیر ودمہ (ج) (مسلم شریف، باب تحریم اللعب بالنرد شیر ص ۲۴۰ نمبر

حاشیہ : (الف) حضرت صفوان بن امیہ فرماتے ہیں کہ میں مسجد میں چادر پر سویا ہوا تھا جو تیس درہم کی تھی۔ ایک آدمی آیا اور اس کو مجھ سے اچک لیا۔ پس آدمی پکڑا گیا

اور حضورؐ کے پاس لایا گیا۔ پس اس کے ہاتھ کاٹنے کا حکم دیا۔ حضرت صفوان فرماتے ہیں کہ میں حضورؐ کے پاس آیا اور کہا کہ آپ صرف تیس درہم کی وجہ سے ہاتھ

کاٹیں گے؟ میں نے اس کو بیچ دیا اور اس کی قیمت اسی کے حوالے کر دی۔ آپؐ نے فرمایا میرے پاس اس کو لانے سے پہلے ایسا کیوں نہ کر لیا؟ یعنی میرے پاس لانے

سے پہلے معاف کرتے تو حد نہ لگتی (ب) لوگوں میں سے وہ ہیں جو بھوک کی بات خریدتے ہیں تاکہ لاعلمی میں اللہ کے راستے سے گمراہ کیا جائے اور اس کو کھیل کود کی چیز

بنائی جائے، ان کے لئے ذلت آمیز عذاب ہے (ج) آپؐ نے فرمایا کوئی زرد شیر سے کھیلے تو گویا کہ اپنے ہاتھ کو سور کے گوشت اور خون میں رنگ رہا ہے۔

من الذهب والفضة ولا الشطرنج ولا النرد [۲۵۳۱] (۹) ولا قطع على سارق الصبي
الحر وان كان عليه حُلِّي ولا في سارق العبد الكبير.

۲۲۶۰) اور ابوداؤد میں ہے۔ عن ابن عباسؓ ... ثم قال ان الله حرم على او حرم الخمر والميسر والكوبة (الف) (ابو داؤد شریف، باب فی الاوعیہ ص ۱۶۳ نمبر ۳۶۹۶) اس حدیث میں ہے کہ کو بہ یعنی طلبہ جو بجانے کا ہوتا ہے وہ سب حرام ہیں۔ اور جب حرام ہیں تو ان کے چرانے میں ہاتھ نہیں کاٹا جائے گا۔ اثر میں ہے۔ عن ابن عباسؓ قال الدف حرام والمعاذف حرام والكوبة حرام والمزمار حرام (ب) (سنن للبیہقی، باب ماجاء فی ذم الملاہی من المعازف والمزمر ونحوہا ج ۱ ص ۳۷۶ نمبر ۲۱۰۰) اس اثر سے بھی کھیل کود کی چیزیں حرام ہوئیں اس لئے ان کے چرانے میں ہاتھ نہیں کٹے گا۔

لغت الصلیب : نصاری کے پوجنے کی چیز، الشطرنج : ایک قسم کے کھیلنے کی چیز ہے، نزو : یہ بھی کھیلنے کی چیز ہے۔

[۲۵۳۱] (۹) آزاد بچے کے چرانے والے پر کاٹنا نہیں ہے اگرچہ اس پر زیور ہو اور نہ بڑے غلام کے چرانے والے پر۔

تشریح آزاد بچہ کسی حال میں مال نہیں ہے اس لئے اس کو چرایا تو گویا کہ مال کو نہیں چرایا اس لئے اس کا ہاتھ نہیں کاٹا جائے گا البتہ تعزیر ہوگی۔ عن ابن عباسؓ فی رجلین باع احدهما الآخر قال یرد البیع وبعاقبان ولا قطع علیہما (ج) (مصنف ابن ابی شیبہ ۱۰۶ فی الرجل ینبع امرأۃ او ینبع الحر ابنته ج ۱ ص ۵۲۶ نمبر ۲۸۶۹۴) مصنف عبدالرزاق، باب الرجل ینبع الحر ج ۱ ص ۱۹۵ نمبر ۱۸۸۰۶) اس اثر سے پتا چلا کہ آزاد کو بیچ دے یا چرالے تو اس میں تعزیر ہوگی ہاتھ نہیں کاٹا جائے گا۔ اور بڑے غلام چرانے سے ہاتھ نہیں کاٹا جائے گا۔ کیونکہ وہ دفعیہ کر سکتا ہے اور لوگوں کو کہہ سکتا ہے کہ مجھے چرایا ہے پھر بھی نہیں کہہ رہا ہے تو گویا کہ غلام جانے پر راضی ہے۔ اور اوہلا کرنے کے باوجود چور نے یرغمال کر رکھا ہے تو یہ چوری نہیں ہے بلکہ غصب ہے اور غصب کی سزا ہاتھ کاٹنا نہیں ہے بلکہ قتل یا ضرب شدید ہے۔ اس لئے بڑے غلام کے چرانے پر ہاتھ نہیں کاٹا جائے گا (۲) اثر میں ہے۔ عن سفیان یقول ماسرق من صغیر مملوک ففیہ القطع ومن سرق من صغیر حراً او مملوکاً بلغ فلا قطع علیہ (د) (مصنف عبدالرزاق، باب الرجل ینبع الحر ج ۱ ص ۱۹۵ نمبر ۱۸۸۰۴) کتاب اللقطۃ) اس اثر میں ہے کہ چھوٹا غلام ہو تو ہاتھ کاٹا جائے گا، چھوٹا یا بڑا آزاد ہو تو ہاتھ نہیں کاٹا جائے گا۔ اور بڑا مملوک ہو تو تب بھی ہاتھ نہیں کاٹا جائے گا (۳) اثر میں ہے۔ عن عمر بن الخطابؓ انه لم یر علیہم القطع قال هؤلاء خلابون قال اصحابنا معناه فی العبد اذا کان عاقلاً، فقد روی عن عمر انه قطع رجلاً فی غلام سرق (ای غلام صغیر) (ه) (سنن للبیہقی، باب ماجاء فیمن

حاشیہ : (الف) اللہ نے حرام کیا مجھ پر یا حرام کیا گیا، فرمایا شراب کو اور جوئے کو اور طلبہ بجانے کو (ب) حضرت ابن عباسؓ فرماتے ہیں کہ دف حرام ہے، ہارمونیا حرام ہے، طلبہ حرام ہے اور سارگی حرام ہے (ج) حضرت ابن عباسؓ فرماتے ہیں کہ ایک نے دوسرے سے آزاد کو بیچا فرمایا بیچ رد کر دی جائے اور دونوں کو سزا دی جائے اور دونوں پر ہاتھ کاٹنا نہیں ہے (د) حضرت سفیانؓ فرماتے ہیں اگر چھوٹا غلام چرایا تو اس میں ہاتھ کاٹنا ہے، اور چھوٹا آزاد چرایا یا بالغ مملوک چرایا تو اس پر ہاتھ نہیں کاٹنا ہے (ه) حضرت عمرؓ فرماتے ہیں کہ ان چرانے والوں کا ہاتھ کاٹنا نہیں ہے یہ لوگ دھوکہ باز ہیں۔ ہمارے اصحاب فرماتے ہیں اس کا مطلب یہ ہے کہ غلام عاقل ہو تو حضرت عمرؓ سے روایت ہے چھوٹے غلام کو چرایا تو ہاتھ کاٹا جائے گا۔

[۲۵۳۲] (۱۰) ویقطع سارق العبد الصغير [۲۵۳۳] (۱۱) ولا قطع فی الدفاتر کلها الا

فی دفاتر الحساب [۲۵۳۴] (۱۲) ولا یقطع سارق کلب ولا فهد ولا دف ولا طبل

سرق عند اصغیر امن حر زج ثامن ص ۴۶۵ نمبر ۱۷۲۳۰) اس اثر سے بھی معلوم ہوا کہ بڑے غلام میں نہیں کاٹا جائے گا۔ اور اس پر جو سونا ہے وہ تابع ہے اس لئے وہ دس درہم سے زیادہ ہو تب بھی نہیں کاٹا جائے گا۔

[۲۵۳۲] (۱۰) اور چھوٹے غلام کے چور کا ہاتھ کاٹا جائے گا۔

مجا اوپر اثر گزر چکا ہے (۲) اثر میں ہے۔ ثنا ابن ابی زناد عن ابیہ عن الفقہاء من اهل المدينة کانوا یقولون من سرق عبدا صغیرا او اعجمیا لا حيلة له قطع (الف) (سنن للبیہقی، باب ماجاء فی من سرق عبدا صغیرا من حر زج ثامن ص ۴۶۵ نمبر ۱۷۲۳۰) اس اثر سے بھی معلوم ہوا کہ چھوٹا غلام چرائے تو ہاتھ کاٹا جائے گا۔

[۲۵۳۳] (۱۱) ہاتھ کاٹنا نہیں ہے کسی دفتر کے چرانے میں سوائے حساب کے دفتر کے۔

تشریح حساب کے علاوہ کے دفتر اور رجسٹر کی اہمیت زیادہ نہیں ہوتی کہ اس کو نفیس مال کہا جائے۔ اس لئے اس کے چرانے میں ہاتھ نہیں کاٹا جائے گا۔ اور حساب کا رجسٹر البتہ نفیس اور عمدہ سمجھا جاتا ہے، کیونکہ اس میں حساب ہے۔ اس لئے اس کے چرانے میں ہاتھ کاٹا جائے گا۔

[۲۵۳۴] (۱۲) اور کتے کے چرانے میں ہاتھ نہیں کاٹا جائے گا اور نہ چیتے اور نہ دف اور نہ ڈھول اور نہ سارنگی کے چرانے میں ہاتھ کاٹا جائے گا۔

تشریح کتنا ناپاک جانور ہے، اسی طرح چیتا ناپاک جانور ہے اس لئے وہ نفیس چیز نہیں رہی اس لئے اس کے چرانے میں ہاتھ نہیں کاٹا جائے گا۔ حدیث میں ہے۔ عن جابر قال امر نبی اللہ ﷺ بقتل الکلاب حتی ان کانت المرأة تقدم من البادية یعنی بالکلب فنقتله ثم نهانا عن قتلها وقال علیکم بالاسود (ب) (ابوداؤد شریف، باب استخاذاؤ الکلب للصید وغیرہ ص ۳۷ نمبر ۲۸۴۶) اس حدیث سے معلوم ہوا کہ کتے کو قتل کرنے کا حکم ہے اس لئے اس کے چرانے میں ہاتھ نہیں کاٹا جائے گا اور یہی حکم چیتا اور شیر کا بھی ہے۔ ناپاکی کی دلیل یہ حدیث ہے۔ عن ابی ثعلبة ان رسول اللہ ﷺ نہی عن اکل کل ذی ناب من السباع (ج) (بخاری شریف، باب اکل کل ذی ناب من السباع ص ۱۳۰ نمبر ۵۵۳۰) اس حدیث سے معلوم ہوا کہ پھاڑ کھانے والے جانور کا گوشت ناپاک ہے اس لئے معمولی چیز ہوگئی۔

دف، ڈھول اور سارنگی کے ناجائز ہونے کی دلیل یہ حدیث ہے۔ عن ابن عباس ... ان الله حرم علی او حرم الخمر والمیسر والکوبة (د) (ابوداؤد شریف، باب فی الاوعیہ ص ۱۶۳ نمبر ۳۶۹۶) کوبہ کا معنی ڈھول ہے اس لئے ڈھول بھی حرام ہوا۔ سارنگی کے سلسلے

حاشیہ : (الف) اہل مدینہ کے فقہاء سے منقول ہے وہ فرماتے ہیں کسی نے چھوٹے غلام کو چرایا عجمی کو چرایا جس میں کوئی حیلہ نہیں ہے تو ہاتھ کاٹا جائے گا (ب) حضورؐ نے کتوں کو قتل کرنے کا حکم دیا یہاں تک کہ کوئی عورت دیہات سے آتی یعنی کتے کے ساتھ تو ہم اس کو قتل کرتے پھر ہم کو قتل کرنے سے روک دیا گیا اور فرمایا صرف کالے کتے کو قتل کیا کرو (ج) حضورؐ نے پھاڑ کھانے والے نوکیلے دانت والے جانور کو کھانے سے منع فرمایا (د) اللہ نے مجھ پر حرام کیا شراب کو اور جوئے کو اور شطرنج کو۔

ولا مزمار [۲۵۳۵] (۱۳) ویقطع فی الساج والقناء والابنوس والصندل [۲۵۳۶] (۱۴)
 واذا اتخذ من الخشب اوانی او ابواب قطع فیها [۲۵۳۷] (۱۵) ولا قطع علی خائن ولا
 خائنة.

میں بخاری کی لمبی حدیث کا کٹڑا ہے۔ حدیثی ابو عامر الاشعری ... سمع النبی ﷺ یقول لیکونن من امتی اقوام
 يستحلون الحر والحریر والخمر والمعازف (الف) (بخاری شریف، باب ماجاء فیمن يستحل الخمر ویسمیہ بغیر اسمہ، ص ۸۳۷، نمبر
 ۵۵۹۰) اس حدیث میں معازف کے حرام ہونے کا تذکرہ ہے۔ اس لئے ان کے چرانے میں ہاتھ نہیں جائے گا۔

اصول یہ مسئلہ اس اصول پر ہیں کہ جو چیز شریعت کی نگاہ میں معمولی ہے اس کے چرانے سے ہاتھ نہیں کٹے گا، اور حرام چیزیں شریعت کی نگاہ
 میں معمولی ہیں اس لئے اس کے چرانے میں ہاتھ نہیں کٹے گا۔

لغت فہد : چیتا، طبل : ڈھول، طبلہ، مزار : سارنگی۔

[۲۵۳۵] (۱۳) اور کاٹا جائے گا ساگون، نیزے کی لکڑی، ابنوس اور صندل کی لکڑی چرانے میں۔

مجاہد یہ لکڑیاں قیمتی ہیں اس لئے ان کے چرانے میں ہاتھ کاٹا جائے گا۔

لغت الساج : ساگون کی لکڑی، القناء : نیزہ یا نیزے کی لکڑی، الابنوس : ابنوس کی لکڑی، الصندل : ایک قسم کی خوشبودار لکڑی۔

[۲۵۳۶] (۱۴) اگر لکڑی سے برتن بنایا، دروازے بنائے تو ان میں ہاتھ کاٹا جائے گا۔

تشریح عام لکڑی تھی جس کے چرانے سے ہاتھ نہیں کاٹا جائیگا لیکن اس سے برتن بنالیا یا دروازہ بنالیا تو اب اس کے چرانے میں ہاتھ کاٹا جائیگا۔

مجاہد اب یہ معمولی نہیں رہی بلکہ قیمتی ہوگئی اس لئے یوں کہا جائے گا کہ برتن چرایا یا دروازہ چرایا۔ اس لئے اس کے چرانے میں ہاتھ کاٹا جائیگا۔

لغت اوانی : جمع ہے آنیہ کی برتن، ابواب : جمع ہے باب کی کی دروازہ۔

[۲۵۳۷] (۱۵) خیانت کرنے والے مرد اور خیانت کرنے والی عورت پر کاٹنا نہیں ہے۔

تشریح کسی آدمی کے پاس امانت کی رقم تھی یا مال تھا اس نے اس میں خیانت کر لی تو اس کا ہاتھ نہیں کاٹا جائے گا۔ البتہ تعزیر کی جائے گی۔

مجاہد اس میں چوری کا معنی نہیں پایا گیا، چوری کہتے ہیں محفوظ جگہ سے چپکے سے کسی مال کو اٹھا کر لے جانا۔ اور خیانت میں چپکے سے اٹھانا نہیں

پایا گیا اس لئے نہیں کاٹا جائے گا (۲) حدیث میں ہے۔ عن جابر عن النبی ﷺ قال لیس علی خائن ولا منتهب ولا مختلس

قطع (ب) ترمذی شریف، باب ماجاء فی الخائن والمختلس والمنتهب، ص ۲۶۸ نمبر ۱۳۴۸/۱ ابوداؤد شریف، باب القطع فی الخلسة والخيانة ص

۲۵۵، نمبر ۴۳۹۱/۴۳۹۲/۴۳۹۳ نسائی شریف، نمبر ۴۹۷۱) اس حدیث سے معلوم ہوا کہ خیانت کرنے والے کا ہاتھ نہیں کاٹا جائے گا۔

حاشیہ : (الف) آپ فرماتے تھے میری امت میں سے کچھ قوم حلال سمجھے گی آزاد، ریشم اور شراب اور کھیل کود کے آلات کو (ب) آپ نے فرمایا خیانت کرنے
 والا، لوٹنے والا اور اچک لے جانے والے پر ہاتھ کاٹنا نہیں ہے۔

[٢٥٣٨] (١٦) ولا نباش ولا منتهب ولا مختلس [٢٥٣٩] (١٧) ولا يُقطع السارق من

[۲۵۳۸] (۱۶) اور نہ کفن چور پر ہاتھ کاٹنا ہے نہ لٹیرے پر، نہ اچکے پر۔

تشریح جو آدمی کفن چراتا ہو یا جو لوٹ کر سب کے سامنے سے لے جاتا ہو یا چکمہ سے مال لے لیتا ہو ان کے ہاتھ نہیں کاٹے جائیں گے۔

مج کفن چرانے والا مقام محفوظ سے نہیں چراتا کیونکہ قبرستان مقام محفوظ نہیں ہے۔ دوسری بات یہ ہے کہ مردہ پر کفن ڈال دینے کے بعد وہ معمولی اور گھٹیا قسم کی چیز سمجھی جاتی ہے۔ اس لئے کفن چور کا ہاتھ نہیں کاٹا جائے گا۔ اثر میں ہے۔ عن الزہری قال اخذ نباش فی زمان معاویہ کان مروان علی المدینۃ فسأل من بحضرته من اصحاب رسول اللہ بالمدينة والفقهاء فلم یجدوا احدا قطعہ قال فاجمع رایہم علی ان یضربہ ویطاف بہ (الف) (مصنف ابن ابی شیبہ ۸۹ ما جاء فی النبأ یؤخذ ما حدہ؟ ج خامس، ص ۵۱۸ نمبر ۲۸۶۰۲) اس اثر سے معلوم ہوا کہ کفن چور کا ہاتھ نہیں کاٹا جائے گا۔

فائدہ امام شافعیؒ اور امام ابو یوسفؒ فرماتے ہیں کہ کفن چور کا ہاتھ کاٹا جائے گا۔

مج عن الشعبي قال النباش سارق، دوسری روایت میں ہے۔ قال یقطع فی امواتنا کما یقطع فی احیائنا (ب) سنن للبیہقی، باب النباش یقطع اذا اخرج الکفن من جمیع القبر ج ثامن ص ۴۶۸ نمبر ۱۷۲۳۹/۱۷۲۴۱/۱ مصنف ابن ابی شیبہ ۸۹ ما جاء فی النباش یؤخذ ماحده؟ ج خامس ص ۵۱۸ نمبر ۲۸۶۰۶) اس اثر سے معلوم ہوا کہ کفن چور کا ہاتھ کاٹا جائے گا۔

اور لٹیرے اور اچکے کے بارے میں حدیث گزر چکی ہے۔ عن جابر عن النبی ﷺ قال لیس علی خائن ولا منتهب ولا مختلس قطع (ج) (ترمذی شریف، باب ماجاء فی الخائن والمختلس والمنتهب ص ۲۶۸ نمبر ۱۴۲۸/۱ بوداؤد شریف، نمبر ۴۳۹۱/۴۳۹۳) اس حدیث سے معلوم ہوا کہ جو آدمی دھلے کے ساتھ لوٹ کر لے جاتا ہو یا چکما دے کر اچک لے جاتا ہو اس کا ہاتھ نہیں کاٹا جائے گا (۲) دھلے کے ساتھ لوٹ کر لے جانے میں چپکے سے لے جانا جو چوری کا معنی ہے نہیں پایا گیا۔ اسی طرح سامنے چکما دے کر لے گیا تو چپکے سے لے جانا نہیں پایا گیا اس لئے ہاتھ نہیں کاٹا جائے گا۔

[۲۵۳۹] (۱۷) بیت المال سے چرانے والے کا ہاتھ نہیں کاٹا جائے گا اور نہ اس مال میں جس میں چور کی شرکت ہو۔

تشریح کوئی آدمی بیت المال سے چوری کرے تو ہاتھ نہیں کاٹا جائے گا۔ یا چور کا بھی مال تھا اور دوسرے کا بھی مال ساتھ میں تھا اس میں سے چور نے چوری کر لی تو اس کا ہاتھ نہیں کاٹا جائے گا۔

موجہ یہ مسئلہ اس اصول پر ہے کہ کسی مال میں چور کا کچھ بھی حصہ ہو تو ہاتھ نہیں کاٹا جائے گا۔ اور مومن ہونے کی حیثیت سے بیت المال کے مال

حاشیہ : (الف) حضرت معاویہؓ کے زمانے میں کفن چور پکڑا گیا، اور مروان مدینہ پر حاکم تھا تو مدینے میں اصحاب رسول اللہ جو حاضر تھے ان کو پوچھا تو کسی نے مشورہ نہیں دیا اس کے کاٹنے کا، فرمایا سب کی رائے ہوئی کہ اس کو مارے اور شہر میں گھمائے (ب) حضرت شعیب سے منقول ہے کہ کفن چور چور کے درجے میں ہے، دوسری روایت میں ہے مردوں کے کپڑے چرانے میں بھی ایسے کاٹا جائے گا جیسے زندوں کے کپڑے چرانے میں (ج) آپؐ سے منقول ہے خیانت کرنے والے پر کاٹنا نہیں ہے نہ لوٹنے والے پر اور نہ اچکنے والے پر کاٹنا ہے۔

بيت المال ولا من مال للسارق فيه شركة [۲۵۴۰] (۱۸) ومن سرق من ابويه او ولده او
ذی رحم محرم منه لم يقطع وكذلك اذا سرق احد الزوجين من الآخر او العبد من سيده

میں کچھ نہ کچھ چور کا بھی حصہ ہے اس لئے اس کا ہاتھ نہیں کاٹا جائے گا۔ اسی طرح شرکت کے مال میں چور کا حصہ ہے اس لئے ہاتھ نہیں کاٹا جائے گا (۲) حدیث میں ہے۔ عن ابن عباسؓ ان عبدا من رقيق الخمس سرق من الخمس فرفع ذلك الى النبي ﷺ فلم يقطعه، وقال مال الله عز وجل سرق بعضه بعضا (الف) (ابن ماجہ شریف، باب العبد یسرق ص ۳۷۲ نمبر ۲۵۹۰) اس حدیث میں ہے کہ اس کا حصہ تھا اس لئے چور کا ہاتھ نہیں کاٹا گیا (۲) عن علیؓ انه كان يقول ليس على من سرق من بيت المال قطع (ب) (سنن للبیہقی، باب من سرق من بيت المال شيئا ج ثامن ص ۲۸۹ نمبر ۳۰/ مصنف ابن ابی شیبہ ۸۰ فی الرجل یسرق من بيت المال ماعليه؟ ج خامس ص ۵۱۳ نمبر ۲۸۵۵ (۳) اثر میں یہ بھی ہے۔ عن القاسم ان رجلا سرق من بيت المال فكتب فيه سعد الى عمر فكتب عمر الى سعد ليس عليه قطع له فيه نصيب (ج) (مصنف ابن ابی شیبہ ۸۰ فی الرجل یسرق من بيت المال ماعليه؟ ج خامس ص ۵۱۳ نمبر ۲۸۵۵/ مصنف عبدالرزاق، باب الرجل یسرق شيئا له في نصيب ج عاشر ص ۲۱۲ نمبر ۱۸۸۷) اس اثر سے معلوم ہوا کہ کسی کی شرکت ہو تو اس کے چرانے سے ہاتھ نہیں کاٹا جائے گا۔

[۲۵۴۰] (۱۸) کسی نے چرائی اپنے والدین کی کوئی چیز، یا اپنے بیٹے کی یا ذی رحم محرم کی تو ہاتھ نہیں کاٹا جائے گا۔ ایسے ہی اگر چرائی بیوی شوہر میں سے ایک نے دوسرے کی، یا غلام نے آقا کی یا آقا کی بیوی کی یا سیدہ کے شوہر کی یا آقا اپنے مکاتب کی چیز۔

تشریح کسی نے ماں باپ کی چیز دس درہم سے اوپر کی چرائی یا ماں باپ نے بیٹے کی چیز چرائی یا اپنے ذی رحم محرم کی چیز چرائی تو ہاتھ نہیں کاٹا جائے گا۔ یا بیوی نے شوہر کی چیز چرائی یا شوہر نے بیوی کی چیز چرائی یا غلام نے آقا کی چیز چرائی یا آقا کی بیوی کی چیز چرائی تب بھی ہاتھ نہیں کاٹا جائے گا۔ یا غلام نے اپنے سیدہ جو عورت تھی اس کی چیز چرائی یا سیدہ کے شوہر کی چیز چرائی یا آقا نے اپنے مکاتب کی چیز چرائی تو ہاتھ نہیں کاٹا جائے گا۔

مجاہد یہ مسئلہ دو اصولوں پر متفرع ہیں۔ ایک تو یہ کہ یہ لوگ ایک دوسرے کے اتنے قریب رہتے ہیں کہ اس کے لئے اس کا گھر محفوظ نہیں رہا، مثلاً باپ کے لئے بیٹے کا اور بیٹے کے لئے باپ کا گھر محفوظ اور حرز نہیں ہے۔ اسی پر باقی مسئلے قیاس کر لیں۔ اور چوری کہتے ہیں مقام محفوظ سے چپکے سے اٹھانا۔ اس لئے چوری نہیں پائی گئی اس لئے ہاتھ نہیں کاٹا جائے گا۔ اور دوسرا اصول یہ ہے کہ ایک کا دوسرے کے مال میں کچھ نہ کچھ حصہ سمجھا جاتا ہے۔ مثلاً بیٹا سمجھتا ہے کہ باپ کے مال میں میرا حصہ ہے اور باپ بھی سمجھتا ہے کہ بیٹے کا مال میرے لئے مباح ہے۔ اور اوپر اثر اور حدیث گزری کہ مال میں کچھ نہ کچھ حصہ ہو تو ہاتھ نہیں کاٹا جائے گا۔ یہی حال غلام اور آقا کے درمیان کا ہے۔ اور یہی حال بیوی اور شوہر کے

حاشیہ : (الف) حضرت ابن عباسؓ فرماتے ہیں کہ غلام نے غمّس کا مال چرایا۔ پس اس کو حضورؐ کے پاس لے گئے تو انہوں نے اس کا ہاتھ نہیں کاٹا۔ اور فرمایا اللہ کا مال ہے بعض نے بعض کو چرایا (ب) حضرت علیؓ فرمایا کرتے تھے جس نے بیت المال سے چرایا اس پر ہاتھ کاٹنا نہیں ہے (ج) حضرت قاسم سے منقول ہے کہ ایک آدمی نے بیت المال سے چرایا تو حضرت سعدؓ نے حضرت عمرؓ کو لکھا تو حضرت عمرؓ نے حضرت سعدؓ کو لکھا کہ اس پر ہاتھ کاٹنا نہیں ہے کیونکہ اس میں چور کا حصہ ہے۔

او من امرأة سیده او من زوج سیدته او المولی من مکاتبه [۲۵۴۱] (۱۹) وکذلک

درمیان کا ہے۔ اس لئے غلام آقا کی چرائے یا آقا غلام مکاتب کی چرائے، بیوی شوہر کی چرائے یا شوہر بیوی کی چرائے ہاتھ نہیں کاٹا جائے گا (۲) اثر میں ہے۔ سأل ابن مسعود فقال عبدی سرق قباء عبدی قال مالک سرق بعضه بعضا لا قطع فيه وهو قول ابن عباس (الف) (سنن للبیہقی، باب العبد یسرق من متاع سیدہ ج ثامن ص ۴۸۸ نمبر ۳۰۲ / مصنف ابن ابی شیبہ ۸۱ فی العبد یسرق من مولاہ ما علیہ؟ ج خامس ص ۵۱۴ نمبر ۲۸۵۵۹) (۲) اثر میں ہے۔ فقال له عمر ماذا سرق قال سرق مرآة لامرأتی ثمنها ستون درهما فقال ارسله فلیس علیہ قطع خادکم سرق متاعکم (ب) (سنن للبیہقی، باب العبد یسرق من مال امرأة سیدہ ج ثامن ص ۴۸۹ نمبر ۳۰۳) ان آثار سے معلوم ہوا کہ غلام آقا کے مال کو چرائے تو ہاتھ نہیں کاٹا جائے گا۔

بیوی شوہر کے بارے میں یہ اثر ہے۔ بلغنی عن عامر قال لیس علی زوج المرأة فی سرقة متاعها قطع۔ اور دوسری روایت میں ہے۔ وقال عبد الکرم لیس علی المرأة فی سرقة متاعه قطع (ج) (مصنف عبدالرزاق، باب من سرق مالا یقطع فیہ ج عاشر ص ۲۲۱ نمبر ۱۸۹۰۸) اور اسی باب کے حدیث نمبر ۱۸۹۰۷ میں ذی رحم محرم کے بارے میں ہے۔ قال الثوری ویستحسن الا یقطع من سرق من ذی رحم محرم خاله او عمه او ذات محرم (د) (مصنف عبدالرزاق ج عاشر نمبر ۱۸۹۰۷) اس اثر سے معلوم ہوا کہ بیوی شوہر کا یا شوہر بیوی کا مال چرائے یا ذی رحم محرم آدمی چرائے تو ہاتھ نہیں کاٹا جائے گا۔ مکاتب کا مال آقا کا مال ہے اس لئے آقا مکاتب کا مال چرائے تو نہیں کاٹا جائے گا۔

مج ان سارے مسئلوں کے لئے اوپر کی حدیث ابن ماجہ شریف دلیل ہے۔ عن ابن عباس ان عبدا من رقیق الخمس سرق من الخمس فرفع ذلك الى النبی ﷺ فلم یقطعه وقال مال الله عز وجل سرق بعضه بعضا (ه) (ابن ماجہ شریف، باب العبد یسرق ص ۲۷۲ نمبر ۲۵۹۰) اس حدیث کے آخر میں ہے بعض بعض کا چرایا اس لئے نہیں کاٹا جائے گا (۲) یہ اثر بھی ہے۔ عن الثوری قال ان سرق المکاتب من سیدہ شیئا لم یقطع وان سرق السید من المکاتب شیئا لم یقطع (و) (مصنف عبدالرزاق، باب الخیار ج عاشر ص ۲۱۱ نمبر ۱۸۸۷)

[۲۵۴۱] (۱۹) ایسے ہی مال غنیمت میں چرائے تو ہاتھ نہیں کاٹا جائے گا۔

حاشیہ : (الف) حضرت عبداللہ ابن مسعودؓ سے پوچھا میرے غلام نے میرے دوسرے غلام کی قباء چرائی۔ فرمایا تمہارا ہی مال ہے بعض نے بعض کا چرایا۔ اس لئے اس پر ہاتھ کاٹنا نہیں ہے۔ اور یہی قول حضرت عبداللہ ابن عباسؓ کا ہے (ب) حضرت عمرؓ نے پوچھا کیا چرایا؟ کہا میری بیوی کا آئینہ چرایا جس کی قیمت ساٹھ درہم تھی۔ فرمایا اس کو چھوڑ دو اس پر ہاتھ کاٹنا نہیں ہے اس لئے کہ تمہارے خام نے تمہارا سامان چرایا ہے (ج) حضرت عامر سے منقول ہے کہ عورت کے شوہر پر عورت کا سامان چرانے میں کاٹنا نہیں ہے، دوسری روایت میں ہے۔ حضرت عبدالکریم نے فرمایا عورت پر شوہر کے سامنے چرانے میں ہاتھ کاٹنا نہیں ہے (د) حضرت ثوریؒ نے اچھا سمجھا کہ نہ کاٹے جس نے چرایا ذی رحم محرم کے مال سے مثلاً ماموں یا چچا یا ذی رحم محرم (ه) حضرت ابن عباسؓ سے منقول ہے کہ غلام نے غنس سے مال چرایا۔ پس یہ معاملہ حضورؐ کے پاس لے گئے تو ہاتھ نہیں کاٹا اور فرمایا اللہ کا مال ہے بعض نے بعض کو چرایا (و) حضرت ثوریؒ نے فرمایا اگر مکاتب نے آقا کی کوئی چیز چرائی تو ہاتھ نہیں کاٹا جائے گا۔ اور اگر آقا نے مکاتب کی کوئی چیز چرائی تو ہاتھ نہیں کاٹا جائے گا۔

السارق من مغنم [۲۵۴۲] (۲۰) والحرز علی ضربین حرز لمعنی فیہ کالدور والبیوت
وحرز بالحافظ [۲۵۴۳] (۲۱) فمن سرق شیئا من حرز او غیر حرز وصاحبه عنده

وجہ اوپر حدیث گزر چکی ہے۔ ان عبدا من رقیق الخمس سرق من الخمس الخ (ابن ماجہ شریف نمبر ۲۵۹۰) اس لئے مال غنیمت
میں سے چرائے تو نہیں کاٹا جائے گا (۲) مال غنیمت میں چور کا بھی کچھ نہ کچھ حصہ ہے اس لئے بھی نہیں کاٹا جائے گا۔
[۲۵۴۲] (۲۰) حرز دو طرح کے ہیں، ایک یہ کہ وہ جگہ حفاظت کی ہو جیسے گھر اور کمرہ، اور حرز محافظ کے ذریعہ۔

تشریح جس حرز سے چرانے سے ہاتھ کٹتا ہے وہ دو طرح سے ہوتی ہیں۔ ایک تو یہ کہ وہ مکان ہی حفاظت کے لئے ہو۔ جیسے گھر یا کمرہ ہے کہ
اس میں آدمی نہ بھی ہو تو خود گھر اور کمرہ محافظ کے معنی میں ہے۔ ان کے اندر کوئی آدمی چرائے گا تو ہاتھ کاٹا جائے گا۔ اور دوسری صورت یہ ہے
وہ کھلا ہوا میدان ہے یا مسجد ہے جس میں عام لوگ جاتے رہتے ہیں اس لئے وہ محافظ کے معنی میں نہیں ہے۔ لیکن وہاں آدمی حفاظت کے لئے
بیٹھا ہوا ہے اس لئے آدمی کی حفاظت کی وجہ سے حرز بن گیا۔ اب محافظ کے پاس سے کوئی چرائے گا تو ہاتھ کاٹا جائے گا۔

وجہ گھر یا کمرہ خود محافظ اور حرز ہیں ان کی دلیل یہ حدیث ہے۔ ان عبد اللہ بن عمر حدثهم ان النبی ﷺ قطع ید رجل سرق
ترسا من صفة النساء ثمنه ثلاثة دراهم (الف) (ابوداؤد شریف، باب ما یقطع فیہ السارق ص ۲۵۴ نمبر ۴۳۸۶) اس حدیث میں صفت
النساء عورتوں کے کمرہ سے معلوم ہوا کہ کمرہ خود محافظ اور حرز ہے۔ اور آدمی کے ذریعہ حرز اور حفاظت ہو اس کی دلیل یہ حدیث ہے۔ عن
صفوان بن امیة قال كنت نائما فی المسجد علی خمیصة لی ثمن ثلاثین درهما فجاء رجل فاختملسها منی فاخذ
الرجل فاتی به النبی ﷺ فامر به لیقطع (ب) (ابوداؤد شریف، باب فیمین سرق من حرز ص ۲۵۵ نمبر ۴۳۹۴) رسائی شریف، ما یكون
حرز او مالا یكون ص ۶۷۳ نمبر ۴۸۸۵) اس حدیث میں حضرت صفوان کے سر کے نیچے چادر تھی اس لئے وہ خود اس کا محافظ بنے تو انسان کی
حفاظت کی وجہ سے چور کا ہاتھ کاٹا گیا۔

[۲۵۴۳] (۲۱) اگر کسی نے کوئی چیز حرز سے چرائی یا غیر حرز سے چرائی لیکن اس کا مالک اس کے پاس حفاظت کر رہا تھا تو اس پر کاٹنا واجب
ہوگا۔

تشریح مقام محفوظ سے دس درہم کی چیز چرائی تب بھی ہاتھ کاٹا جائے گا۔ اور مقام محفوظ تو نہیں تھا لیکن وہاں مالک حفاظت کر رہا تھا اور کسی نے
چرائی تب بھی ہاتھ کاٹا جائے گا۔

وجہ اوپر والی حدیث میں حضرت صفوان مسجد میں سوئے ہوئے تھے اور مسجد حرز نہیں ہے کیونکہ ہر آدمی کے آنے جانے کی جگہ ہے لیکن وہ خود
چادر کی حفاظت کر رہے تھے اسی لئے اس کو سر کے نیچے رکھا ہوا تھا اس لئے انسان کی حفاظت کی وجہ سے چور کا ہاتھ کاٹا گیا۔

حاشیہ : (الف) آپؐ نے ایک آدمی کا ہاتھ کاٹا جس نے عورت کے چبوترے سے ڈھال چرائی تھی جس کی قیمت تین درہم تھی (ب) حضرت صفوان بن امیہ فرماتے
ہیں کہ میں مسجد میں اپنی کالی چادر پر سویا ہوا تھا جس کی قیمت تیس درہم تھی۔ پس ایک آدمی آیا اور اس کو مجھ سے اچک لیا۔ پس آدمی پکڑا گیا اور حضورؐ کے پاس لایا گیا تو
آپؐ نے اس کے ہاتھ کاٹنے کا حکم دیا۔

یحفظه وجب علیه القطع [۲۵۴۴] (۲۲) ولا قطع علی من سرق من حمام او من بیت اذن للناس فی دخوله [۲۵۴۵] (۲۳) ومن سرق من المسجد متاعا وصاحبه عنده قطع.

[۲۵۴۴] (۲۲) نہیں کاٹنا ہے اس پر جس نے چرایا غسل خانے سے یا ایسے گھر سے جس میں لوگوں کے لئے داخل ہونے کی اجازت ہو۔
تشریح پچھلے زمانے میں غسل کرنے کے لئے حمام بناتے تھے جس میں ہر آدمی داخل ہو سکتا تھا اس لئے وہ مقام محفوظ نہیں رہا۔ اسی طرح ہر وہ مقام جس میں ہر آدمی کو داخل ہونے کی اذن عام ہو جیسے مسجد، سرائے خانہ وہ مقامات حرز نہیں ہیں تو ان مقامات سے چرانے سے ہاتھ نہیں کاٹا جائے گا۔

وجہ اثر میں ہے۔ عن ابی الدرداء قال لیس علی سارق الحمام قطع (الف) (سنن للبیہقی، باب القطع فی کل مال ثمن اذ اسرق من حرز وبلغت قیمتہ ربع دینار ج ثامن ص ۴۵۸ نمبر ۱۷۲۰۶ / مصنف عبدالرزاق، باب سارق الحمام و ما لا یقطع فیہ ج عاشر ص ۲۲۲ نمبر ۱۸۹۱۴) اس اثر سے معلوم ہوا کہ حمام یعنی غسل خانہ سے چرائے تو ہاتھ نہیں کاٹا جائے گا۔ اور اسی پر قیاس کیا جائے گا کہ ان تمام مقامات کا جس میں ہر آدمی کو جانے کی اجازت ہو۔ ان سے چرائے تو ہاتھ نہیں کاٹا جائے گا۔ کیونکہ حمام میں ہر آدمی کو جانے کی اجازت ہے اس لئے ہاتھ نہیں کاٹا گیا (۲) ابوداؤد شریف کی حدیث میں گزرا۔ ومن سرق منه شیئا بعد ان یؤیہ الجریں فبلغ ثمن المعجن فعیلہ القطع ومن سرق دون ذلک فعیلہ غرامة مثلیہ والعقوبة (ب) (ابوداؤد شریف، باب ما قطع فیہ ص ۲۵۴ نمبر ۴۳۹۰) اس حدیث سے معلوم ہوا کہ محفوظ مقام پر نہ پہنچا ہو تو ہاتھ نہیں کاٹا جائے گا بلکہ دو گنا تاوان لازم ہوگا۔

[۲۵۴۵] (۲۳) کسی نے مسجد سے سامان چرایا اور اس کا مالک اس کے پاس تھا تو ہاتھ کاٹا جائے گا۔

وجہ مسجد میں عام لوگ جا سکتے ہیں اس لئے کوئی سامان مسجد میں ہو اور اس کا محافظ وہاں نہ ہو اور چرالے تو ہاتھ نہیں کاٹا جائے گا۔ لیکن چیز کا مالک حفاظت کر رہا ہو پھر بھی چرایا تو ہاتھ کاٹا جائے گا۔

وجہ ابھی اوپر حضرت صفوانؓ کی حدیث گزری کہ وہ مسجد حرام میں سوئے ہوئے تھے اور سر کے نیچے چادر تھی اور کسی نے چرائی تو مالک کی حفاظت کی وجہ سے چور کا ہاتھ کاٹا گیا۔ عن صفوان بن امیة قال کنت نائما فی المسجد علی خمیصة لی ثمن ثلاثین درهما فجاء رجل فاخذ منی فاخذ الرجل فاتی به النبی ﷺ فامر به ليقطع (ج) (ابوداؤد شریف، باب فین سرق من حرز ص ۲۵۵ نمبر ۴۳۹۴ / نسائی شریف مایکون حرز او مالا یکون ص ۶۷۳ نمبر ۴۸۸۵) اس حدیث میں مسجد میں حضرت صفوان کے سر کے نیچے چادر تھی جس کی وجہ سے وہ خود محافظ تھے اس لئے محافظ کی وجہ سے ہاتھ کاٹا گیا مسجد کی وجہ سے نہیں۔

حاشیہ : (الف) حضرت ابودرداء سے منقول ہے کہ فرمایا غسل خانے کے چور کا ہاتھ کاٹنا نہیں ہے (ب) کسی نے کوئی چیز چرائی کھلیان پر آنے کے بعد اور ڈھال کی قیمت تک پہنچ گئی تو اس پر کاٹنا ہے۔ اور جس نے چرایا اس کے علاوہ سے تو اس پر دو گنا تاوان ہے اور سزا ہے (ج) حضرت صفوان فرماتے ہیں کہ میں مسجد میں اپنی چادر پر سویا ہوا تھا جس کی قیمت تیس درہم تھی۔ پس ایک آدمی آیا اور اس کو مجھ سے اچک لیا۔ پس آدمی پکڑا گیا اور حضورؐ کے پاس لایا گیا تو حکم دیا ہاتھ کاٹنے کا۔

[۲۵۴۶] (۲۴) ولا قطع علی الضیف اذا سرق ممن اضافہ [۲۵۴۷] (۲۵) واذا نقب

اللس البيت ودخل فاخذ المال وناولہ آخر خارج البيت فلا قطع عليهما وان القاه في

[۲۵۴۶] (۲۴) نہیں کاٹنا ہے مہمان پر اگر وہ چرائے اس کی جس نے میز بانی کی ہو۔

تشریح مہمان نے میز بان کی چیز چرائی تو ہاتھ نہیں کاٹا جائے گا۔

مجا اثر میں ہے۔ سئل الزهري عن رجل ضاف قوما فاخذتهم فلم ير عليه قطعاً (الف) (مصنف عبدالرزاق، باب الحيات ج

عاشر ص ۲۱۰ نمبر ۱۸۸۶۵) اس اثر سے معلوم ہوا کہ مہمان میز بان کے گھر سے چرائے تو ہاتھ نہیں کاٹا جائے گا (۲) مہمان کے لئے میز بان کا

گھر حرز نہیں رہا۔ کیونکہ اس کے لئے گھر کا سامان ایک اندازے میں مباح ہو گیا۔

[۲۵۴۷] (۲۵) اگر چور نے گھر میں نقب لگایا اور داخل ہوا اور مال لیا اور دوسرے کو دے دیا جو گھر سے باہر تھا تو کسی پر ہاتھ کاٹنا نہیں

ہے۔ اور اگر راستے پر ڈال دیا پھر گھر سے نکلا تو ہاتھ کاٹا جائے گا۔

تشریح چور نے گھر میں سوراخ کیا جس کو نقب لگانا کہتے ہیں پھر اندر داخل ہو کر مال اٹھایا اور خود گھر سے باہر نہیں لایا بلکہ گھر سے باہر دوسرا چور

تھا اس کو پھینک کر دیا وہ لیکر گیا تو نہ گھر میں داخل ہونے والے کا ہاتھ کاٹا جائے گا اور نہ باہر سے اچکنے والے کا ہاتھ کاٹا جائے گا۔

مجا یہ مسئلہ اس اصول پر ہے کہ چوری اس کو کہتے ہیں کہ گھر کے اندر جا کر خود مال ساتھ لیکر باہر آئے تب اس کو چوری کہتے ہیں۔ یہ خود مال

ساتھ لیکر باہر نہیں آیا ہے بلکہ دوسرے کو پھینک کر دیا اور باہر والے نے اچک لیا اس لئے چوری کا معنی کسی میں نہیں پایا گیا اس لئے کسی کا ہاتھ

نہیں کاٹا جائے گا نہ داخل ہونے والے کا کہ مال ساتھ لیکر باہر نہیں آیا اور باہر والے کا کیونکہ وہ گھر کے اندر سے نہیں لایا بلکہ سڑک پر مال اٹھایا

ہے جو غیر محفوظ جگہ ہے (۲) اثر میں اس کا ثبوت ہے۔ ان عثمان قضی انہ لا قطع علیہ وان کان قد جمع المتاع فاراد ان

يسرق حتى يحوله ويخرج به۔ دوسری روایت میں ہے۔ عن الشعبي قال لا يقطع السارق حتى يخرج بالمتاع من البيت

(ب) (مصنف عبدالرزاق، باب السارق يوجب في البيت ولم يخرج، ج ۸ ص ۱۹۶، نمبر ۱۸۸۱۰/۱۸۸۱۵، مصنف ابن ابی شیبہ ۱۵۰

في القوم ينقب عليهم فيستغيثون فيجدون قوماً يسرقون فيؤخذون معهم؟ ج ۸ ص ۵۴۹، نمبر ۲۸۹۱۱) اس اثر سے معلوم ہوا کہ سامان ساتھ لیکر

باہر آیا ہو تو ہاتھ کاٹا جائے گا۔ یہاں ساتھ لیکر باہر نہیں آیا اور دوسرے نے گھر کے اندر یعنی مقام محفوظ سے مال نہیں اٹھایا بلکہ سڑک پر سے اٹھایا

اس لئے اس کا بھی ہاتھ نہیں کاٹا جائے گا۔

اور اگر گھر کے اندر والے نے سامان گھر سے باہر پھینکا پھر باہر نکل کر خود ہی اس سامان کو اٹھا کر چلا تو ہاتھ کاٹا جائے گا۔

مجا اس مسئلے میں سڑک پر سے کسی دوسرے چور نے نہیں اٹھایا بلکہ اندر والے چور نے ہی اٹھایا ہے اس لئے یہی سمجھا جائے گا کہ سامان ساتھ

حاشیہ : (الف) حضرت زہریؒ سے پوچھا کسی آدمی نے کسی قوم کی میز بانی کی۔ پس اس سے چیز اچک لی تو اس پر ہاتھ کاٹنا نہیں سمجھتے تھے (ب) حضرت عثمانؓ نے

فیصلہ فرمایا کہ چور پر کاٹنا نہیں ہے اگر سامان کو جمع کیا ہو اور چرانا چاہتا ہو یہاں تک کہ سامان کو منتقل کر لے اور اس کو گھر سے نکال دے۔ اور دوسری روایت میں ہے کہ

حضرت شعی فرماتے ہیں کہ چور کا ہاتھ نہیں کاٹا جائے گا یہاں تک کہ سامان گھر سے نکال لے۔

الطریق ثم خرج فاحذہ قُطع [۲۵۴۸] (۲۶) وکذلک اذا حملہ علی حمار وساقہ
فاخرجه [۲۵۴۹] (۲۷) واذا دخل الحرز جماعة فتولی بعضهم الاخذ قطعوا جميعا.

لیکر گھر سے باہر آیا۔ کیونکہ گھر سے باہر پھینکنا اور سامان کا اٹھانا ایک ہی چور کا کام ہے۔ اور ایسا ہوتا ہے کہ گھر اونچا ہو اور سڑک نیچی ہو تو گھر سے سامان سڑک پر پھینکتے ہیں پھر خالی ہاتھ نیچے اترتے ہیں پھر سامان لیکر بھاگتے ہیں۔ اس لئے سامان ساتھ لیکر نکلتا سمجھا جائے گا اس لئے ہاتھ کاٹا جائے گا۔

وجہ اثر میں ہے۔ عن الزہری قال اذا جمع المتاع فخرج به من البيت الى الدار فعليه القطع (الف) (مصنف عبدالرزاق، باب السارق یوجد فی البیت ولم یخرج ج عاشر ص ۱۹۷ نمبر ۱۸۸۱۴ مصنف ابن ابی شیبہ ۱۴۹ فی الرجل یسرق فی طرح سرقة خارجا ویؤخذ فی البیت ماعلیہ؟ ج خاص ص ۵۴۹ نمبر ۲۸۹۱) اس اثر سے معلوم ہوا کہ سامان گھر سے باہر نکالا ہو تو ہاتھ کاٹا جائے گا۔

اصول سامان ساتھ لیکر گھر سے باہر آیا ہو تو اس کو چوری کہتے ہیں۔ دوسرے کو پھینک کر دیا تو چوری نہیں کہتے۔

لغت نقب : گھر میں سوراخ کر کے سامان نکالنا۔

[۲۵۴۸] (۲۶) ایسے ہی ہاتھ کاٹا جائے گا اگر لاد سامان گدھے پر اور اس کو ہانکا اور اس کو نکالا۔

تشریح چور گھر کے اندر گیا اور گدھا بھی ساتھ لے گیا پھر سامان گدھے پر لاد اور گدھے کو ہانک کر گھر سے باہر نکالا تب بھی ہاتھ کاٹا جائے گا **وجہ** اس صورت میں سامان خود کندھے پر اٹھا کر باہر نہیں لایا لیکن گدھے پر لاد کر لانا بھی ساتھ لانا ہی ہے۔ کیونکہ بھاری سامان لوگ گدھے پر لاد کر لاتے ہیں۔ اس لئے ایسا ہوا کہ کندھے پر اٹھا کر سامان باہر لایا اس لئے ہاتھ کاٹا جائے گا۔

اصول جانور پر لادنا بھی اپنے کندھے پر لادنا ہے اور ساتھ لانا ہے۔ اسی اصول پر یہ مسئلہ متفرع ہے۔

لغت ساق : ہانکا۔

[۲۵۴۹] (۲۷) اگر مکان محفوظ میں ایک جماعت داخل ہوئی اور بعض نے مال لیا تو سب کے ہاتھ کاٹے جائیں گے۔

تشریح مثلاً پانچ آدمیوں کی جماعت مکان محفوظ میں چوری کے لئے داخل ہوئی۔ ان میں سے تین نے مال لیا اور باقی آنے والوں کی نگرانی کرتے رہے کہ کوئی آکر پکڑ نہ لے۔ اور اتنا مال چرایا کہ ہر ایک کو دس دس درہم سے زیادہ ملے تو سب کے ہاتھ کاٹے جائیں گے۔

وجہ جماعت میں ایسا ہی ہوتا ہے کہ بعض مال اٹھاتا ہے اور باقی گھر والوں پر نظر رکھتے ہیں کہ کوئی آکر پکڑ نہ لے۔ ان کی مدد سے ہی مال اٹھانے والے مال اٹھاتے ہیں تو گویا کہ مکان محفوظ سے مال اٹھا کر ساتھ لانے میں سب شریک ہوئے اس لئے سب کے ہاتھ کاٹے جائیں گے۔

اصول یہ مسئلہ اس اصول پر ہے کہ چوری میں پوری مدد کرنے والا بھی مال ہی اٹھانے والا اور ساتھ لیکر باہر آنے والا ہے۔

لغت حرز : محفوظ مکان، تولی : دوسرے کے لئے خود لے گیا۔

حاشیہ : (الف) حضرت زہریؒ نے فرمایا اگر سامان جمع کیا اور لیکر کمرے سے نکلا گھر تک تو اس پر ہاتھ کاٹنا ہے۔

[۲۵۵۰] (۲۸) ومن نقب البيت وادخل يده فيه واخذ شيئاً لم يقطع [۲۵۵۱] (۲۹) وان ادخل يده في صندوق الصيرفي او في كم غيره واخذ المال قطع [۲۵۵۲] (۳۰) ويُقطع

[۲۵۵۰] (۲۸) کسی نے کمرے میں نقب ڈالا اور اس میں ہاتھ داخل کیا اور کچھ لیا تو ہاتھ نہیں کاٹا جائے گا۔

تشریح کسی نے کمرے میں سوراخ کر کے ہاتھ ڈالا خود داخل نہیں ہوا اور اندر سے کچھ نکال لیا تو ہاتھ نہیں کاٹا جائے گا۔

مجاہد کمرہ خود حرز ہے اس سے چرانے کا طریقہ یہ ہے کہ خود آدمی کمرے میں داخل ہو اور وہاں سے ساتھ سامان لائے تب چوری ہوگی۔ اور یہاں خود کمرے میں داخل نہیں ہوا بلکہ ہاتھ ڈال کر نکالا ہے اس لئے چوری نہیں پائی گئی اس لئے ہاتھ نہیں کاٹا جائے گا (۲) اثر میں ہے۔ اتنی علیٰ برجل نقب بیتا فلم يقطعہ وعزّره اسواط (الف) (مصنف عبدالرزاق، باب فی الرجل ینقب البيت ویؤخذ منه المتاع ج عاشر ص ۱۹۹ نمبر ۱۸۸۲) اس اثر سے معلوم ہوا کہ اس طرح سے نقب لگانے سے ہاتھ نہیں کاٹا جائے گا۔

فائدہ امام شافعی فرماتے ہیں کہ مقام محفوظ سے ہاتھ ڈال کر سامان چرایا ہے۔ چاہے کمرے میں داخل نہیں ہوا اس لئے ہاتھ کاٹا جائے گا۔

[۲۵۵۱] (۲۹) اگر ہاتھ ڈالا سنار کے صندوق میں یا دوسرے کی جیب میں اور مال لیا تو ہاتھ کاٹا جائے گا۔

مجاہد صندوق میں یا جیب میں آدمی داخل نہیں ہو سکتا بلکہ ایک ہی طریقہ ہے کہ ہاتھ ڈال کر نکالے۔ اس لئے ہاتھ ڈال کر نکالا تو ہاتھ کاٹا جائے گا۔ کیونکہ مقام محفوظ سے چوری پائی گئی۔

لغت صیرفی : صراف سے مشتق ہے سنار یا جونوٹ بھنتا ہو، کم : آستین، اہل عرب آستین میں جیب بناتے تھے اس لئے کم کہہ دیا۔ یہاں مراد ہے آستین کے اندر کی جیب جو حرز ہے اور محفوظ ہے۔ اس لئے اگر آستین کے باہر جیب ہو اور اس کو کاٹ کر درہم لے لے تو ہاتھ نہیں کاٹا جائے گا کیونکہ باہر کی جیب حرز نہیں ہے۔

[۲۵۵۲] (۳۰) اور کاٹا جائے گا چور کا دایاں ہاتھ گٹے سے اور داغ دیا جائے گا۔

تشریح کامل ثبوت کے بعد چور کا دایاں ہاتھ گٹے سے کاٹا جائے گا پھر گرم تیل میں ڈال کر داغ دیا جائے گا تاکہ خون زیادہ نہ بہہ جائے اور چور مرنہ جائے۔

مجاہد دایاں ہاتھ کاٹنے کی دلیل یہ ہے کہ بعض روایت میں فاقطعوا ایديہما کے بجائے فاقطعوا ایمانہما کا لفظ ہے جس سے معلوم ہوا کہ چور کا دایاں ہاتھ کاٹا جائے گا۔ عن مجاهد فی قراءة ابن مسعود والسارق والسارقة فاقطعوا ایمانہما (ب) (سنن للبیہقی، باب السارق یسرق الا یقطع یدہ الیمنی من مفصل الکف ثم حکم بالنار ج ثامن ص ۴۰ نمبر ۱۷۲۴) (۲) دارقطنی کی حدیث میں ہے۔ عن عبد الرحمن بن عوف قال قال رسول الله لا غرم علی السارق بعد قطع یمینہ (ج) (دارقطنی، کتاب الحدود ج ثالث ص ۱۲۹ نمبر

حاشیہ : (الف) حضرت علیؓ کے پاس ایک آدمی لایا گیا جس نے کمرے میں نقب ڈالا تھا تو اس کا ہاتھ نہیں کاٹا اور اس کو چند کوڑوں کی تعزیر کی (ب) حضرت مجاہدؒ سے منقول ہے کہ حضرت ابن مسعودؓ کی قرأت یہ ہے کہ چور یا چورن ہوں تو ان کے دائیں ہاتھ کو کاٹو۔ (ج) آپؐ نے فرمایا دائیں ہاتھ کاٹنے کے بعد اس پر تادان نہیں ہے۔

یمین السارق من الزند وتحسم [۲۵۵۳] (۳۱) فان سرق ثانيا قطعت رجله اليسرى فان

(۳۳۶۳) اس حدیث سے بھی معلوم ہوا کہ دائیں ہاتھ کاٹا جائے۔ اور گٹے سے ہاتھ کاٹا جائے اس کی دلیل یہ حدیث ہے۔ عن عبد اللہ بن عمرؓ قال قطع النبی ﷺ سارقا من المفصل (الف) (سنن للبیہقی، باب السارق یسرق اولاً یقطع یدہ الیمنی من مفصل الکف ثم تحسم بالنار، ج ثامن، ص ۴۷۰، نمبر ۱۷۲۵۰ مصنف ابن ابی شیبہ ۸۶ ما قالوا من این تقطع؟ ج خامس، ص ۵۱۷، نمبر ۲۸۵۹۰) اس حدیث سے معلوم ہوا کہ گٹے سے ہاتھ کاٹا جائے گا۔ اور کاٹنے کے بعد زخم کو داغ دیا جائے گا تاکہ زیادہ خون نہ نکل جائے اور آدمی مرنے جائے کیونکہ ہاتھ کاٹنے سے شرر بھی کٹ جاتی ہے۔ البتہ داغنے کے علاوہ خون روکنے کا کوئی نیا طریقہ ہو تو وہ کیا جاسکتا ہے۔ حدیث یہ ہے۔ عن محمد بن عبد الرحمن بن ثوبان ... فقال رسول اللہ ﷺ اقطعوه ثم احسموه فقطعوه ثم احسموه (ب) (دارقطنی، کتاب الحدود والدیات ج ثالث ص ۸۲ نمبر ۳۱۳۹ سنن للبیہقی، باب السارق یسرق اولاً یقطع یدہ الیمنی من مفصل الکف ثم تحسم بالنار ج ثامن ص ۴۷۱ نمبر ۱۷۲۵۳ مصنف ابن ابی شیبہ، نمبر ۲۸۵۹۳) اس حدیث سے معلوم ہوا کہ کاٹنے کے بعد داغا جائے گا۔

لغت زند : گنا، پہنچا۔ تحسم : داغا جائے گا۔

[۲۵۵۳] (۳۱) پس اگر دوسری مرتبہ چرایا تو اس کا بایاں پاؤں کاٹا جائے گا۔ پس اگر تیسری مرتبہ چرایا تو نہیں کاٹا جائے گا اور اس وقت تک قید میں رکھا جائے گا کہ توبہ کر لے۔

تشریح دوسری مرتبہ چرائے تو بایاں پاؤں کاٹا جائے گا پھر تیسری مرتبہ چرائے تو بایاں ہاتھ نہیں کاٹا جائے گا بلکہ ایسے چور کو قید میں ڈال دیا جائے گا یہاں تک کہ چوری سے توبہ کر لے۔

وجہ اگر دونوں ہاتھ کٹ جائیں یا دونوں پاؤں کٹ جائیں تو کھانا پینا، وضو، استنجاء کیسے کر سکتا ہے وہ معذور ہو جائے گا اس لئے بایاں پاؤں کٹنے کے بعد قید میں ڈال دیا جائے گا (۲) اثر میں اس کا ثبوت ہے۔ اتی علیٰ سارق قد سرق فقطع یدہ ثم اتی بہ قد سرق فقطع رجلہ ثم اتی بہ الثالثة قد سرق فامر بہ الی السجن وقال دعوا لہ رجلا یمشی علیہا ویداً یا کل بہا ویستنجی بہا (ج) (دارقطنی، کتاب الحدود والدیات ج ثالث ص ۱۷۷ نمبر ۳۳۵۴ سنن للبیہقی، باب السارق یعود فی سرق ثانیاً وثالثاً ورابعاً ج ثامن ص ۴۷۷ نمبر ۲۶۹۱) اس اثر سے معلوم ہوا کہ بایاں پاؤں کاٹنے کے بعد نہیں کاٹا جائے گا تاکہ وضو استنجاء کر سکے۔

فائدہ امام شافعیؒ فرماتے ہیں کہ تیسری مرتبہ چوری کرے تو بایاں ہاتھ کاٹا جائے گا۔ اور چوتھی مرتبہ چوری کرے تو دایاں پاؤں کاٹا جائے گا۔

وجہ حدیث میں ایسا ہی ہے۔ عن جابر بن عبد اللہؓ قال جییٰ بسارق الی النبی ﷺ فقال اقلطوه فقالوا یا رسول اللہ انما سرق فقال اقطعوه قال فقطع ثم جییٰ بہ الثانية فقال اقلطوه فقالوا یا رسول اللہ ! انما سرق فقال اقطعوه قال فقطع ثم

حاشیہ : (الف) حضورؐ نے چور کا ہاتھ گٹے سے کاٹا (ب) آپؐ نے فرمایا پھر اس کا ہاتھ کاٹو پھر داغ دو پھر کاٹو پھر داغ دو (ج) حضرت علیؓ کے پاس ایک چور لایا گیا جس نے چرایا تھا تو اس کا ہاتھ کاٹا گیا، پھر لایا گیا کہ اس نے چرایا تو اس کا پاؤں کاٹا گیا، پھر تیسری مرتبہ لایا گیا کہ چرایا تو قید میں ڈالنے کا حکم دیا گیا اور فرمایا اس کے لئے ایک پاؤں چھوڑ دو جس پر وہ چلے اور ہاتھ چھوڑ دو جس سے وہ کھائے اور استنجاء کرے۔

سرق ثالثاً لم يقطع و خلد في السجن حتى يتوب [۲۵۵۴] (۳۲) وان كان السارق اشل
اليد اليسرى او اقطع او مقطوع الرجل اليمنى لم يقطع [۲۵۵۵] (۳۳) ولا يُقطع السارق

جیسی بہ الثالثہ فقال اقتلوه فقالوا يا رسول الله ! انما سرق فقال اقطعه ثم اتى به الرابعة فقال اقتلوه فقالوا يا رسول
الله ! انما سرق قال اقطعه فاتى به الخامسة فقال اقتلوه قال جابرؓ فانطلقنا به فقتلناه (الف) (ابوداؤد شریف، باب
السارق يسرق مراراً ۲۵۷ نمبر ۴۲۱۰ / نسائی شریف، باب قطع الیدین والرجلین من السارق ص ۲۸۳ نمبر ۴۹۸۱) اس حدیث سے معلوم ہوا
کہ تیسری اور چوتھی مرتبہ بھی ہاتھ اور پاؤں کاٹا جائے گا کیونکہ چوری کی ہے۔

[۲۵۵۴] (۳۲) اگر چور کا بائیں ہاتھ شل ہو یا کٹا ہوا ہو یا دائیں پاؤں کٹا ہوا ہو تو ہاتھ نہیں کاٹا جائے گا۔

تشریح چور کا دائیں ہاتھ کاٹا تھا لیکن پہلے ہی سے بائیں ہاتھ کٹا ہوا ہے یا شل ہے اس لئے اس ہاتھ سے وضو استنجاء نہیں کر سکتا اس لئے دائیں
ہاتھ بھی کاٹ دیں تو دونوں ہاتھوں سے محروم ہو جائے گا۔ اور کسی ہاتھ سے وضو، استنجاء نہیں کر پائے گا۔ اس لئے اس کا دائیں ہاتھ بھی نہیں کاٹا
جائے گا تاکہ دائیں ہاتھ سے وضو استنجاء کر سکے۔ اور اگر پہلے سے دایاں پاؤں کٹا ہوا ہے پس اگر دائیں ہاتھ بھی کاٹ دیں تو بالکل نہیں چل
پائے گا کیونکہ ایک ہی طرف کے ہاتھ پاؤں دونوں کٹ جائیں تو بیہلنس خراب ہونے کی وجہ سے چلنا ناممکن ہو جاتا ہے۔ اس لئے اب دایاں
ہاتھ بھی نہیں کاٹا جائے گا۔ البتہ توبہ کرنے تک قید میں ڈال دیا جائے گا۔

مجا اشل میں اس کا اشارہ موجود ہے۔ کان علی لا یقطع الا ید والرجل وان سرق بعد ذلک سجن و نکل و کان یقول انی
لا استحبی اللہ الا ادع له یداً یا کل بھا ویستنجی (ب) (مصنف عبدالرزاق، باب قطع السارق ج ۸ ص ۱۸۶ نمبر ۶۲۷۱) اس
اثر میں ہے کہ میں کھانے اور استنجاء کے لئے بھی کوئی ہاتھ نہ چھوڑوں اس سے شرمندگی ہوتی ہے اس لئے بایاں ہاتھ شل ہو تو دایاں ہاتھ نہیں کاٹا
جائے گا۔

لغت اشل : شل ہوا ہاتھ، مرا ہوا ہاتھ۔

[۲۵۵۵] (۳۳) چور کا ہاتھ نہیں کاٹا جائے گا مگر یہ کہ جس کا چرایا ہے وہ حاضر ہو اور چوری کرنے کا دعویٰ کرے۔

تشریح ہاتھ کاٹنے کے لئے دو شرطیں ہیں۔ ایک تو یہ کہ مسروق منہ ہاتھ کاٹنے کا مطالبہ کرے اور دوسری شرط یہ ہے کہ ہاتھ کاٹنے کے وقت

حاشیہ : (الف) جابر بن عبد اللہ فرماتے ہیں کہ حضورؐ کے پاس ایک چور لایا گیا تو آپؐ نے فرمایا اس کو قتل کر دو لوگوں نے کہا یا رسول اللہ! صرف چرایا ہے، آپؐ نے
فرمایا ہاتھ کاٹ دو۔ فرماتے ہیں ہاتھ کاٹ دیا گیا۔ پھر دوسری مرتبہ لایا گیا تو آپؐ نے فرمایا اس کو قتل کر دو۔ لوگوں نے کہا یا رسول اللہ! صرف چرایا ہے۔ آپؐ نے فرمایا
کاٹ دو۔ کہتے ہیں پاؤں کاٹ دیا گیا۔ پھر تیسری مرتبہ لایا گیا تو آپؐ نے فرمایا قتل کر دو۔ لوگوں نے کہا یا رسول اللہ! صرف چرایا ہے۔ فرمایا ہاتھ کاٹ دو۔ پھر چوتھی
مرتبہ لایا گیا، آپؐ نے فرمایا اس کو قتل کر دو، لوگوں نے کہا یا رسول اللہ! صرف چرایا ہے۔ آپؐ نے فرمایا پاؤں کاٹ دو۔ پھر پانچویں مرتبہ لایا گیا، آپؐ نے فرمایا اس کو
قتل کر دو۔ حضرت جابرؓ فرماتے ہیں کہ ہم گئے اور اس کو قتل کر دیا (ب) (حضرت علیؓ نہیں کاٹتے تھے مگر ہاتھ کو اور پاؤں کو۔ اور اگر چرائے اس کے بعد تو قید کرتے اور سزا
دیتے۔ اور فرمایا کرتے تھے کہ میں اللہ سے شرمندہ ہوتا ہوں کہ چور کے لئے ہاتھ نہ چھوڑوں جس سے کھائے اور استنجاء کرے۔

الا ان يحضر المسروق منه فيطالب بالسرقة [۲۵۵۶] (۳۴) فان وهبها من السارق او

مسروق منه حاضر هو۔

ممکن ہے مسروق منہ معاف کر دے تو ہاتھ نہیں کاٹا جائے گا۔ اس لئے حاکم کے سامنے مسروق منہ کا کاٹنے کا مطالبہ کرنا ضروری ہے۔ اور یہ بھی ممکن ہے کہ کاٹنے سے پہلے ہبہ کر دے یا بیچ دے یا چور کو ہدیہ کر دے تب بھی حد ساقط ہو جائے گی۔ اس لئے ہاتھ کاٹنے وقت اپنے مطالبہ پر برقرار رہے اس کے اظہار کے لئے ہاتھ کاٹنے وقت مسروق منہ کا حاضر ہونا ضروری ہے (۲) حدیث میں ہے کہ فیصلے سے پہلے مسروقہ چیز چور کو ہبہ کر دے یا معاف کر دے تو ہاتھ نہیں کاٹا جائے گا۔ حضرت صفوان کی لمبی حدیث کا ٹکڑا یہ ہے۔ عن صفوان نم امیہ ... قال فاتیتہ فقلت اتقطعه من اجل ثلاثین درهما؟ انا ابیعه وانسته ثمنها قال فہلا کان هذا قبل ان تاتینی بہ (الف) (ابوداؤد شریف، باب فیمن سرق من حرص ۲۵۵ نمبر ۴۳۹ رنسائی شریف مایکون حرز او مالا یکون ص ۳۷۶ نمبر ۴۸۸) اس حدیث سے معلوم ہوا کہ کاٹنے کا مطالبہ نہ کرے یا مطالبہ کرنے کے بعد معاف کر دے تو کاٹنا ساقط ہو جائے گا (۳) یوں بھی شبہ سے حد ساقط ہو جاتی ہے۔ حدیث میں حد معاف کرنے کی ترغیب بھی ہے۔ عن عبد اللہ بن عمرؓ ان رسول اللہ ﷺ قال تعافوا الحدود فیما بینکم فما بلغنی من حد فقد وجب (ب) (نسائی شریف، مایکون حرز او مالا یکون ص ۳۷۶ نمبر ۴۸۹) اور کاٹنے وقت حاضر ہونے کی دلیل حد زنا میں گزر چکی ہے کہ پہلے گواہ مارے پھر امام مارے پھر لوگ مارے تاکہ اخیر تک حد کا ثبوت برقرار رہے۔

[۲۵۵۶] (۳۴) پس اگر مالک نے مال کو چور کو ہبہ کر دیا یا اس سے بیچ دیا یا نصاب سے اس کی قیمت کم ہو گئی تو نہیں کاٹا جائے گا۔

تشریح ہاتھ کٹنے سے پہلے مالک نے وہ مال چور کو ہبہ کر دیا اور وہ مال کسی نہ کسی طرح سے چور کا ہو گیا یا چور کے ہاتھ بیچ دیا یا اس مال کی قیمت دس درہم سے کم ہو گئی تو اب ہاتھ نہیں کاٹا جائے گا۔

ماس مال میں ملکیت کا شبہ پیدا ہو گیا اور پہلے گزر چکا ہے کہ چور کا حصہ ہو جائے تو ہاتھ نہیں کاٹا جائے گا (۲) اور پر والی حدیث میں حضورؐ نے فرمایا تھا کہ میرے پاس لانے سے پہلے اس کو چور کے ہاتھ بیچ دیتا یا ہبہ کر دیتا تو ہاتھ نہ کٹتا۔ حدیث کا ٹکڑا یہ ہے۔ فاتیتہ فقلت اتقطعه من اجل ثلاثین درهما؟ انا ابیعه وانسته ثمنها قال فہلا کان هذا قبل ان تاتینی بہ (ج) (ابوداؤد شریف، باب فیمن سرق من حرص ص ۲۵۵ نمبر ۴۳۹ رنسائی شریف مایکون حرز او مالا یکون ص ۳۷۶ نمبر ۴۸۸) اس حدیث سے معلوم ہوا کہ بیچ دیا یا ہبہ کر دیا تو چور کا ہاتھ نہیں کاٹا جائے گا۔ اور نسائی شریف کی دوسری روایت میں یہ جملہ بھی ہے۔ یا رسول اللہ قد تجاوزت عنہ جس سے معلوم ہوا کہ معاف کر دیا تب بھی چور کا ہاتھ نہیں کاٹا جائے گا۔

حاشیہ : (الف) صفوان بن امیہ فرماتے ہیں... پس میں حضورؐ کے پاس آیا اور کہا کیا آپ صرف تیس درہم کی وجہ سے اس کا ہاتھ کاٹیں گے؟ میں اس کو بیچتا ہوں اور اس کی قیمت ادھار رکھتا ہوں۔ آپؐ نے فرمایا میرے پاس لانے سے پہلے کیوں نہ ایسا کیا۔ یعنی پہلے ایسا کرتے تو حد ساقط ہو جاتی (ب) آپؐ نے فرمایا آپس میں حدود معاف کر دیا کرو جو حد میرے پاس پہنچے گی تو واجب ہو جائے گی (ج) میں آپؐ کے پاس آیا اور کہا کیا صرف تیس درہم کی وجہ سے اس کا ہاتھ کاٹیں گے۔ میں اس کو بیچتا ہوں اور اس کی قیمت ادھار رکھتا ہوں۔ آپؐ نے فرمایا اس کو میرے پاس لانے سے پہلے کیوں نہ کر لیا۔

باعها منه او نقصت قيمتها عن النصاب لم يقطع [۲۵۵۷] (۳۵) ومن سرق عينا فقطع فيها
وردها ثم عاد فسرقتها وهي بحالها لم يقطع [۲۵۵۸] (۳۶) وان تغيرت عن حالها مثل ان

اور نصاب سے قیمت کم ہو جائے تو نہیں کاٹا جائے گا اس کی دلیل یہ اثر ہے۔ عن ایمن قال لم تقطع اليد في زمان رسول الله ﷺ
الا في مسجن وقيمته يومئذ دينار (الف) (سنن للبيهقي، باب اختلاف النقلين في ثمن الجمن ج ثامن ص ۴۲۸ نمبر ۷۱۷۱ ابوداؤد
شریف، باب ما يقطع فيه السارق ص ۲۵۴ نمبر ۴۳۸) اس اثر سے معلوم ہوا کہ نصاب سے قیمت کم ہو جائے تو ہاتھ نہیں کاٹا جائے گا۔

فائدہ امام شافعیؒ فرماتے ہیں کہ اور ایک روایت امام ابو یوسفؒ کی بھی ہے کہ فیصلے کے بعد چور سے بیچ دے یا ہبہ کر دے یا قیمت کم ہو جائے تو
پھر بھی حد لگے گی۔

وجہ کیونکہ قاضی کا فیصلہ ہو چکا ہے (۲) حدیث صفوان میں حضورؐ کے فیصلے کے بعد بیچنے کی خواہش ظاہر کی یا معاف کرنے کی خواہش ظاہر کی تو
آپؐ نے فرمایا کہ میرے پاس آنے سے پہلے اور فیصلے سے پہلے یہ سب کرنا چاہئے تب حد ساقط ہوتی فیصلے کے بعد ساقط نہیں ہوگی۔ حدیث کا
تکڑا یہ ہے۔ قال فاتيته فقلت اتقطعه من اجل ثلاثين درهما؟ انا ابيعه وانسته ثمنها قال فهلا كان هذا قبل ان تاتيني به
(ب) (ابوداؤد شریف، باب من سرق من حرص ۲۵۵ نمبر ۴۳۹ نسائی شریف مایکون حرزا وما لا یکون ص ۷۳ نمبر ۴۸۸) اس حدیث
میں ہے میرے پاس لانے سے پہلے کیوں ایسا نہ کر لیا تو معاف ہو جاتا۔ جس کا مطلب یہ ہوا کہ فیصلہ کرنے کے بعد تو کاٹا جائے گا۔ اور
دوسری حدیث میں ہے کہ اس کا ہاتھ کاٹا۔ فقطعه رسول الله ﷺ (نسائی شریف نمبر ۴۸۸۲)

[۲۵۵۷] (۳۵) کسی نے کوئی چیز چرائی پس اس میں ہاتھ کاٹا گیا اور اس نے اس کو واپس کر دیا پھر دوبارہ اس کو چر لیا اور وہ چیز پہلی حالت پر
ہے تو ہاتھ نہیں کاٹا جائے گا۔

تشریح مثلاً کسی نے برتن چرایا جس کی وجہ سے اس کا ہاتھ کاٹا گیا۔ اس نے برتن مالک کو واپس دے دیا، بعد میں پھر اس برتن کو اسی چور نے چرا
لیا اور برتن کے بدلے ایک مرتبہ ہاتھ کٹ چکا تو گویا کہ اس برتن میں کچھ حصہ چور کا بھی ہو گیا اور جس میں چور کا حصہ ہو اس کے چرانے میں
ہاتھ نہیں کٹتا ہے۔ یہی وجہ ہے کہ اگر چور کے پاس سے وہ برتن گم ہو جاتا تو اس پر برتن کا تاوان لازم نہیں ہوتا (۲) اثر میں ہے۔ عن الشعبي
قال لا يقطع من سرق من بيت المال لان له فيه نصيبا (ج) (مصنف عبدالرزاق، باب الرجل يسرق شيئا له فيه نصيب ج عاشر ص
۲۱۲ نمبر ۱۸۸۷) اس اثر میں ہے کہ اگر چوری کے مال میں چور کا حصہ ہو تو ہاتھ نہیں کاٹا جائے گا۔ ہاتھ کٹنے کی وجہ سے برتن میں چور کا حصہ
ہو گیا ہے اس لئے دوبارہ ہاتھ نہیں کاٹا جائے گا۔

[۲۵۵۸] (۳۶) اور اگر وہ چیز اپنی حالت سے بدل گئی مثلاً یہ کہ سوت چرایا تھا پس اس میں ہاتھ کاٹا گیا اس کو واپس کر دیا پھر کپڑا بن دیا پھر اس

حاشیہ : (الف) حضرت ابنؓ سے منقول ہے کہ حضورؐ کے زمانے میں ہاتھ نہیں کاٹا جاتا تھا مگر ڈھال میں اور اس کی قیمت اس وقت ایک دینار ہوتی تھی (ب) میں
آپؐ کے پاس آیا اور کہا کیا صرف تیس درہم کی وجہ سے اس کا ہاتھ کاٹیں گے۔ میں اس کو بیچتا ہوں اور اس کی قیمت ادھار رکھتا ہوں۔ آپؐ نے فرمایا اس کو میرے پاس
لانے سے پہلے کیوں نہ کر لیا (ج) حضرت شعیؒ فرماتے ہیں نہیں ہاتھ کاٹا جائے گا جس نے چرایا بیت المال سے اس لئے کہ اس کا بھی اس میں حصہ ہے۔

كانت غزلا فسرقه ففُطع فيه ورده ثم نُسج فعاد وسرقه قطع [۲۵۵۹] (۳۷) واذا قُطع السارق والعين قائمة في يده ردّها وان كانت هالكة لم يضمن.

کو چرایا تو ہاتھ کاٹا جائے گا۔

تشریح پہلے جب چرایا تھا تو وہ چیز کچھ اور تھی اور دوبارہ اس چیز کو چرایا تو اس کی حالت اتنی بدل گئی تھی کہ کچھ اور نام ہو گیا۔ مثلاً پہلے سوت چرایا تھا جس کی وجہ سے ہاتھ کاٹا گیا۔ چور نے سوت واپس کر دیا۔ مالک نے اس سوت سے کپڑا بن لیا اب اس کا نام سوت نہیں رہا بلکہ کپڑا ہو گیا۔ اب اس کو اسی چور نے چرایا تو دوبارہ ہاتھ کاٹا جائے گا۔

وجہ اب پہلی چیز نہیں رہی جس میں اس کا ہاتھ کاٹا گیا تھا اور ایک گونہ اس میں چور حصہ دار بن گیا تھا بلکہ یہ دوسری چیز بن گئی ہے اور اس میں چور کا حصہ نہیں ہے اس لئے اس کے چرانے میں چور کا ہاتھ دوبارہ کاٹا جائے گا۔

اصول یہ مسئلہ اس اصول پر ہے کہ چیز کی اصلیت بدل جائے اور نام بھی بدل جائے تو وہ چیز حکم کے اعتبار سے پہلی چیز نہیں رہتی وہ الگ شئی ہو جاتی ہے۔

لغت غزلا : سوت، نسج : بن لیا۔

[۲۵۵۹] (۳۷) اگر چور کا ہاتھ کاٹا گیا اور وہ چیز بعینہ اس کے ہاتھ میں موجود ہے تو اس کو واپس کرے گا اور اگر ہلاک ہو چکی ہے تو ضامن نہیں ہوگا **تشریح** چور نے مثلاً برتن چرایا جس کی وجہ سے اس کا ہاتھ کاٹا گیا اور برتن بعینہ موجود ہے تو چور پر لازم ہے کہ برتن مالک کی طرف واپس کرے۔ اور اگر برتن ضائع ہو چکا ہے تو چور پر اس کی قیمت ادا کرنا لازم نہیں ہے۔

وجہ برتن کے بدلے ہاتھ کاٹا گیا تو مالک کو کچھ نہ کچھ بدل لال گیا ہے۔ اس لئے برتن کے بدلے قیمت لازم نہیں ہوگی۔ ہاں! برتن موجود ہو تو چونکہ حقیقت میں یہ مالک کا ہے اس لئے اس پر واپس کرنا لازم ہوگا (۲) حدیث میں ہے۔ عن عبد الرحمن بن عوف قال قال رسول اللہ ﷺ لا غرم علی السارق بعد قطع یمینہ (الف) (دارقطنی، کتاب الحدود والدیات ج ۳ ص ۱۲۹ نمبر ۳۳۶ سنن للبیہقی، باب عزم السارق ج ۸ ص ۲۸۱ نمبر ۱۷۲۸۳) اور چیز بعینہ موجود ہو تو مالک کی طرف واپس کرنا ہوگا اس کی دلیل یہ اثر ہے۔ عن عطاء قال لا یغرم السارق بعد قطع یمینہ الا ان توجده السرقة بعینہا فتؤخذ منه (ب) (مصنف ابن ابی شیبہ ۷ فی السارق تقطع یدہ یتبع بالسرقۃ ج ۵ ص ۴۷۵ نمبر ۲۸۱۲۹ / مصنف عبد الرزاق، باب عزم السارق ج ۸ ص ۲۱۹ نمبر ۱۸۸۹۷) اس اثر سے معلوم ہوا کہ تاوان تو لازم نہیں ہوگا البتہ وہ چیز موجود ہو تو مالک کی طرف واپس کروائی جائے گی۔

فائدہ امام شافعی فرماتے ہیں کہ ہاتھ کٹنے کے بعد چور سے چیز ہلاک ہو جائے تو اس کا تاوان مالک کی طرف واپس کرنا ہوگا۔

وجہ ان کی دلیل یہ اثر ہے۔ عن الحسن انہ کان یقول هو ضامن للسرقة مع قطع یدہ۔ ایک دوسری روایت میں ہے۔ عن

حاشیہ : (الف) آپ نے فرمایا چور پر تاوان نہیں ہے اس کے دائیں ہاتھ کاٹنے کے بعد (ب) حضرت عطاءؓ نے فرمایا چور پر تاوان نہیں ہے اس کے دائیں ہاتھ کاٹنے کے بعد مگر یہ کہ مسروقہ چیز بعینہ پائے تو اس سے لے لیا جائے گا۔

[۲۵۶۰] (۳۸) واذا ادعى السارق ان العين المسروقة ملكه سقط القطع عنه وان لم يقم

بینه [۲۵۶۱] (۳۹) واذا خرج جماعة ممتنعين او واحد يقدر على الامتناع فقصدا قطع

ابراهيم انه كان يقول لسرقة استهلكها او لم يستهلكها وعليه القطع (الف) (سنن للبيهقي، باب غرم السارق، ج ثامن، ص ۲۸۲ نمبر ۲۸۴/۱ ۲۸۵/۱ مصنف ابن ابی شیبہ ۷ فی السارق تقطع يده تتبع السرقة ج خامس، ص ۴۷۶، نمبر ۲۸۱۳۰) اس اثر سے معلوم ہوا کہ تاوان لازم ہوگا۔

[۲۵۶۰] (۳۸) اگر چور نے دعویٰ کیا کہ مسروقتہ چیز اس کی ملکیت ہے تو اس سے کاٹنا ساقط ہو جائے گا اگرچہ اس پر بینہ قائم نہیں کئے۔

تشریح چور نے چوری کے بعد دعویٰ کر دیا کہ یہ چیز میری ملکیت ہے تو اس دعویٰ کرنے کی وجہ سے اس کا ہاتھ نہیں کاٹا جائے گا، چاہے ملکیت کہنے کے بعد اس پر گواہ پیش نہ کر سکا ہو۔

وجہ اس کی وجہ یہ ہے کہ اوپر گزرا کہ چوری کے مال میں چور کا حصہ ہو جائے یا حصے کا شبہ ہو جائے تب بھی نہیں کاٹا جائے گا۔ یہاں ملکیت کے دعویٰ کے بعد حصے کا شبہ ہو گیا اس لئے حد ساقط ہو جائے گی (۲) اثر میں اس کا ثبوت ہے کہ خریدنے کا صرف دعویٰ کیا تو حد ساقط ہو جائے گی۔ قال عطاء ان وجدت سرقة مع رجل سوء يتهم فقال ابتعتها فلم ينفذ ممن ابتاعها منه او قال وجدتها لم يقطع ولم يعاقب (ب) (مصنف ابن ابی شیبہ ۱۵۱ فی الرجل المتهم بوجده المتاع ج خامس ص ۵۵۰ نمبر ۲۸۹۱۳ مصنف عبدالرزاق، باب التهمة ج عاشر ص ۲۱ نمبر ۱۸۸۹۴) اس اثر سے معلوم ہوا کہ خریدنے کا دعویٰ کرے پھر بھی حد ساقط ہو جائے گی۔ چاہے بینہ پیش نہ کیا ہو۔ کیونکہ اس اثر میں خریدنے پر بینہ پیش نہیں کیا پھر بھی حد ساقط ہو گئی۔

اصول یہ مسئلہ اس اصول پر ہے کہ شبہ ہو جائے تو حد ساقط ہو جائے گی، البتہ مال کا تاوان دینا پڑے گا۔

﴿ ذاکہ زنی کے احکام ﴾

[۲۵۶۱] (۳۹) اگر ایک جماعت راستہ روکنے والی نکلی یا ایک آدمی جو راستہ روکنے پر قدرت رکھتا ہو اور انہوں نے ڈاکہ زنی کا ارادہ کیا۔ پس وہ گرفتار کر لئے گئے مال لینے سے پہلے اور خون کرنے سے پہلے تو امام ان کو قید کرے گا یہاں تک کہ توبہ ظاہر کریں۔

تشریح لوگوں کے مال لوٹنے کے لئے کوئی ایسی جماعت نکل پڑے جو واقعی ڈاکہ زنی کرنے پر اور لوگوں کے راستے روکنے پر قدرت رکھتی ہو۔ یا ایک ہی آدمی اتنا بہادر اور دلیر ہو کہ ڈاکہ زنی کرنے اور راستے روکنے کی قدرت رکھتا ہو وہ اس کام کے لئے نکل پڑا لیکن ابھی اس نے نہ مال لوٹا تھا اور نہ قتل کیا تھا اس سے پہلے وہ گرفتار کر لیا گیا تو امام نہ اس کا ہاتھ کاٹے گا اور نہ اس کو قتل کرے گا۔ بلکہ اتنی مدت تک قید میں رکھے کہ توبہ

حاشیہ : (الف) حضرت حسن سے مروی ہے کہ وہ فرماتے تھے کہ وہ ضامن ہوگا مسروقتہ چیز کے لئے اس کے ہاتھ کے کاٹنے کے ساتھ۔ حضرت ابراہیم نے فرمایا مسروقتہ چیز کا ضامن ہوگا۔ اس کو خود ہلاک کیا ہو یا ہلاک نہ کیا ہو۔ اور چور کا ہاتھ کاٹنا بھی ہے (ب) حضرت عطاء نے فرمایا اگر چوری کی چیز کسی متہم برے آدمی کے پاس پائیں۔ پس وہ کہے کہ میں نے اس کو خریدا ہے تو جس سے خریدا ہے اس سے بیع نافذ نہیں ہوگی یا کہے کہ میں نے اس چیز کو پایا ہے تو نہ ہاتھ کاٹا جائے گا اور نہ سزا دی جائے گی۔

الطریق فأخذوا قبل ان یأخذوا مالا ولا قتلوا نفسا حبسهم الامام حتی یحدثوا توبة [۲۵۶۲] (۴۰) وان اخذوا مال مسلم او ذمی والمأخوذ اذا قسم على جماعتهم

کر لے اور حرکات و سکنات سے محسوس ہو کہ اس نے ڈاکہ زنی سے توبہ کر لی ہے۔

مجا ہاتھ پاؤں تو اس لئے نہیں کاٹے گا کہ ابھی مال نہیں لیا ہے اور قتل اس لئے نہیں کیا جائے گا کہ ابھی کسی کا خون نہیں بہایا ہے۔ ممکن ہے کہ اس کام سے پہلے وہ توبہ کر لیتا (۲) اس اثر میں ہے۔ ان عمر بن عبد العزیز کتب فی سارق لا یقطع حتی یخرج بالمتاع من الدار لعلہ یعرض توبة قبل ان یخرج من الدار (الف) (مصنف ابن ابی شیبہ ۵ فی السارق یؤخذ قبل ان یخرج من البيت بالمتاع ج خامس ص ۴۷۴ نمبر ۲۸۱۱ مصنف عبدالرزاق، باب السارق یوجد فی البیت ولم یخرج ج عاشر ص ۱۹۶ نمبر ۱۸۸۰۹) اس اثر سے معلوم ہوا کہ مال چرا کر قبضہ کرے گا تب ہاتھ کاٹا جائے گا۔ اور چونکہ اس ڈاکہ زن نے ابھی مال لوٹا نہیں ہے اس لئے ہاتھ نہیں کاٹا جائے گا صرف قید کیا جائے گا (۲) آیت محاربہ میں اس کا اشارہ ہے۔ انما جزء والذین یحاربون الله ورسوله ویسعون فی الارض فسادا ان یقتلوا او یصلبوا او تقطع ایدیہم وارجلہم من خلاف او ینفوا من الارض ذلک لہم خزی فی الدنیا ولہم فی الآخرة عذاب عظیم (ب) (آیت ۳۳ سورۃ المائدہ ۵) اس آیت میں چار قسم کی سزایان کی گئی ہیں کیونکہ چار قسم کی شرارتیں ہوتی ہیں۔ ان میں سے آخری سزایہ ہے کہ ینفوا من الارض شہر سے باہر کر دیا جائے یعنی قید کر دیا جائے۔ یہ سزا اس وقت ہے جب نہ چوری کی ہو اور نہ قتل کر سکا ہو۔

نکتہ ممتنع : روکنے والا یعنی راستہ روک کر ڈاکہ زنی کرنے والا۔ قطع الطریق : راستہ کاٹنا یعنی لوگوں کو راستے میں لوٹ لینا، ڈاکہ زنی کرنا، حبسہم : ان کو قید کر دے۔

[۲۵۶۲] (۴۰) اگر انہوں نے مسلمان یا ذمی کا مال لوٹا اور لیا ہو مال ان کی جماعت پر تقسیم کیا جائے تو ان میں سے ہر ایک کو دس درہم یا زیادہ پینچے یا ایسی چیز پینچے جس کی قیمت یہ ہو تو امام ان کے ہاتھ اور پاؤں خلاف جانب سے کاٹے۔

تشریح اس جماعت نے ذمی کا مال یا مسلمان کا مال لوٹا اور اتنا مال لوٹا کہ جماعت کے ہر فرد کو دس درہم یا دس درہم سے زیادہ ملے گا۔ یا لوٹا ہوا مال ہر ایک آدمی کو اتنا اتنا ملے گا کہ اس کی قیمت دس درہم ہوگی تو امام ہر ایک کا دایاں ہاتھ اور بائیں پاؤں کاٹے گا۔

مجا ذمی یا مسلمان کا مال لوٹنے سے اس لئے کاٹا جائے گا کہ وہ مال محفوظ ہے۔ اور حربی کا مال لوٹا تو ہاتھ نہیں کاٹا جائے گا کیونکہ اس کا مال محفوظ نہیں ہے۔ اور ہر ایک کو دس درہم پینچے تب کاٹا جائے گا اس کی دلیل پہلے گزر چکی ہے کہ دس درہم سے کم میں نہیں کاٹا جائے گا۔ اور دایاں ہاتھ

حاشیہ : (الف) حضرت عمر بن عبدالعزیزؓ نے چور کے بارے میں لکھا کہ ہاتھ نہ کاٹا جائے یہاں تک کہ سامان کو گھر سے نکال لے۔ اس لئے کہ شاید کہ گھر سے نکالنے سے پہلے توبہ کر لے (ب) یقیناً بدلہ ان لوگوں کا جو لوگ اللہ اور اس کے رسول سے جنگ کرتے ہیں اور زمین میں فساد برپا کرتے ہیں، یہ ہے کہ قتل کئے جائیں یا سولی دی جائے یا ہاتھ اور پاؤں مخالف جانب سے کاٹے جائیں یا زمین سے شہر بدر کر دئے جائیں۔ یہ ان کے لئے دنیا میں شرمندگی ہے اور ان کے لئے آخرت میں عذاب عظیم ہے۔

اصاب كل واحد منهم عشرة دراهم فصاعدا او ما تبلغ قيمته ذلك قطع الامام ايديهم وارجلهم من خلاف [۲۵۶۳] (۴۱) وان قتلوا نفسا ولم يخذلوا مالا قتلهم الامام حدا فان

اور بایاں پاؤں دونوں کاٹے جائیں گے اس کی وجہ یہ ہے کہ یہ صرف چور نہیں ہیں بلکہ ڈاکہ زن ہیں۔ ایک مرتبہ ڈاکہ زنی ہو جائے تو پورا علاقہ خوف سے مہینوں نہیں سوتے ہیں۔ اور پورے علاقے میں بد امنی پھیل جاتی ہے۔ اس لئے اس کی سزا سخت رکھی گئی ہے کہ ایک طرف کا ہاتھ اور دوسری طرف کا پاؤں کاٹ دیا جائے تاکہ دوبارہ ڈاکہ زنی نہ کر سکے (۲) مال لوٹنے کی سزا آیت میں گزری اور تقطع ایديہم وارجلہم من خلاف (آیت ۳۳ سورۃ المائدۃ ۵) اس آیت میں ہے کہ ڈاکوؤں کے ہاتھ اور پاؤں دونوں کاٹے جائیں (۳) حدیث میں ہے کہ قبیلہ عکل اور قبیلہ عربینہ کے کچھ لوگ حضورؐ کے پاس آئے وہ مسلمان ہوئے اور مدینہ میں رہنے لگے۔ لیکن ان کو بیماری لگ گئی تو آپؐ نے فرمایا کہ جاؤ صدقہ کے اونٹ کا دودھ اور پیشاب پیو۔ وہ اس سے صحت یاب ہو گئے لیکن بعد میں مرتد ہو گئے اور اونٹ کے چرواہوں کو قتل کر دیا اور اونٹ بھی لوٹ کر لے گئے۔ آپؐ نے ان کے ہاتھ اور پاؤں کو کٹوایا اور آنکھوں میں گرم سلائی پھیر دی جس سے وہ مر گئے۔ لمی حدیث یہ ہے۔ عن انسؓ قال قدم علی النبی ﷺ نفر من عکل فاسلموا فاجتوا المدینۃ فامرهم ان یأتوا ابل الصدقة فیشر بوا من ابوہا والبانہا ففعلوا فصحوا فارتدوا وقتلوا رعاتہا واستاقوا الابل فبعث فی آثارہم فاتی بہم فقطع ایديہم وارجلہم وسمل اعینہم ثم لم یحسمہم حتی ماتوا (الف) (بخاری شریف، باب کتاب الحاربین من اهل الکفر والردة ص ۱۰۰۵ نمبر ۶۸۰۲ / مسلم شریف، باب حکم الحاربین والمرتدین ص ۵۷ نمبر ۱۶۷۱) اس حدیث میں محارب اور ڈاکہ زنوں کے ہاتھ اور پاؤں دونوں کاٹے ہیں کیونکہ انہوں نے اونٹ چرایا تھا۔ اور چرواہوں کو قتل کرنے کی وجہ سے آنکھوں میں سلائی پھیر دی تاکہ تڑپ تڑپ کر مر جائیں۔

[۲۵۶۳] (۴۱) اور اگر انہوں نے آدمی قتل کیا اور مال نہیں لیا تو امام ان کو حد کے طور پر قتل کرے، پس اگر اولیاء ان کو معاف کر دے تب بھی امام ان کی معافی کو نہ مانے۔

تشریح ڈاکوؤں نے مال تو نہیں لیا لیکن کسی کی جان ماردی تو قصاص کے طور پر امام ان کو قتل کریں گے اور مقتول کے ولی ڈاکہ زنوں کو معاف کر دے تب بھی امام معاف نہ کرے بلکہ قتل ہی کر دے۔

وجہ جان کے بدلے جان کے لئے آیت گزرجی ہے۔ وکتبنا علیہم فیہا ان النفس بالنفس والعین بالعين (ب) (آیت ۴۵)

حاشیہ : (الف) حضرت انسؓ فرماتے ہیں کہ حضورؐ کے پاس قبیلہ عکل کی ایک جماعت آئی۔ انہوں نے اسلام لایا پھر ان کا پیٹ پھول گیا تو ان کو (باقی اگلے صفحہ پر) حاشیہ : پچھلے صفحہ سے آگے) حکم دیا کہ صدقہ کے اونٹ کے پاس جائیں اور اس کا دودھ اور پیشاب پیئیں۔ انہوں نے ایسا ہی کیا، وہ تندرست ہو گئے پھر مرتد ہو گئے۔ اور اونٹ کے چرواہوں کو قتل کیا اور اونٹ ہٹا لے گئے۔ حضورؐ نے ان کے پیچھے لوگوں کو بھیجا، ہو پکڑ کر لائے گئے۔ پس ان کا ہاتھ اور ان کا پاؤں کاٹا اور ان کی آنکھوں میں سلائی پھیر دی اور ان کے ہاتھوں کو داغاً نہیں یہاں تک کہ وہ مر گئے (ب) ہم نے یہودیوں پر تورات میں فرض کیا کہ جان جان کے بدلے اور آنکھ آنکھ کے بدلے۔

عفا الاولیاء عنهم لم یلتفت الی عفوهم [۲۵۶۴] (۴۲) وان قتلوا واخذوا مالا فالامام بالخیار ان شاء قطع ایدیهم وارجلهم من خلاف وقتلهم وصلبهم ان شاء قتلهم وان شاء

(سورة المائدة ۵) اس آیت سے پتا چلا کہ قتل کیا ہے تو اس کے بدلے قتل کیا جائے گا۔ آیت محاربہ میں بھی او یقتلوا (آیت ۳۳، سورة المائدة ۵) تھا۔ یعنی ڈاکہ زنون کو قتل کر دیا جائے۔ اور ولی کے معاف کرنے سے بھی قصاص ساقط نہیں ہوگا کیونکہ ان کی شرارت بہت زیادہ ہے (۳) اثر میں ہے۔ عن الزہری قال عقوبة المحارب الی السلطان لایجوز عفو ولی الدم، ذلک الی الامام (الف) (مصنف عبد الرزاق باب المحاربة ج ۸ عاشر ص ۱۱۱ نمبر ۱۸۵۵۳) اس اثر سے معلوم ہوا کہ اس کا معاملہ حاکم کے ذمے ہے ولی کو معاف کرنے کی اجازت نہیں ہے۔

تخت یلتفت : توجہ دینا۔

[۲۵۶۴] (۴۲) اور اگر قتل کیا اور مال بھی لیا تو امام کو اختیار ہے چاہے تو ہاتھ اور پاؤں خلاف سے کاٹے اور ان کو قتل کرے اور سولی دے اور چاہے تو صرف قتل کرے اور چاہے تو سولی دے۔

تشریح مال بھی لیا اور قتل بھی کیا ہے اس لئے دو جرم ہوئے اس لئے دونوں کی سزا دے سکتا ہے۔ یعنی مال کے بدلے ہاتھ پاؤں کاٹنا اور قتل کے بدلے بعد میں قتل کرنا۔ اور مناسب سمجھے تو ہاتھ پاؤں نہ کاٹے بلکہ بڑی سزا قتل کرنا ہے وہ کرے اور چاہے تو اس سے بھی بڑی سزا سولی دے جس میں پیٹ پھاڑ کر مارنے کے علاوہ تین دن تک تختے پر لٹکانا بھی ہے۔

مجا اوپر کی حدیث میں اہل عربینہ کا ہاتھ پاؤں بھی کاٹا تھا اور سلائی پھیر کر قتل کے بدلے مارا بھی تھا۔ حدیث کا ٹکڑا یہ ہے۔ عن انس ... فاتی بہم فقطع ایدیہم وارجلہم وسمل ثم لم یحسمہم حتی ماتو (ب) (بخاری شریف، باب کتاب المحاربین من اہل الکفر والردة ص ۱۰۰۵ نمبر ۶۸۰۲) اس حدیث میں ہاتھ پاؤں بھی کاٹا اور سلائی پھیر کر مارا بھی۔ اور امام کے لئے اختیار ہے کہ چھوٹی سزا چھوڑ کر ایک ہی مرتبہ بڑی سزا دیدے یعنی قتل کر دے یا سولی دیدے۔

مجا اس کی دلیل اس اثر میں ہے۔ قال عطاء ای ذلک شاء الامام حکم فیہم ان شاء قتلہم او صلبہم او قطع ایدیہم وارجلہم من خلاف ان شاء الامام فعل واحدة منہن وتروک مابقی (ج) (مصنف عبد الرزاق باب المحاربة ج ۸ عاشر ص ۱۱۰ نمبر ۱۸۵۴۹) اس اثر سے معلوم ہوا کہ الگ الگ سزا دے اور اس کا بھی اختیار ہے کہ بڑی سزا دے اور چھوٹی سزا چھوڑ دے (۲) آیت میں بھی امام کے اختیار پر سزا کو چھوڑا ہے اسی لئے چاروں سزاؤں کو حرف او کے ساتھ بیان کیا ہے۔

حاشیہ : (الف) حضرت زہریؒ نے فرمایا محارب کی سزا بادشاہ کے ذمے ہے مقتول کے ولی کو معاف کرنا جائز نہیں ہے یہ امام کے اختیار میں ہے (ب) حضرت انسؓ فرماتے ہیں قبیلہ عکل کے لوگ لائے گئے پس ان کے ہاتھوں اور پیروں کو کاٹ دیا اور ان کی آنکھوں میں سلائی پھیر دی پھر ان کو نہیں داغا یہاں تک کہ مر گئے (ج) حضرت عطاءؒ نے فرمایا امام جو چاہے محارب کے بارے میں فیصلہ کرے اگر چاہے تو ان کو قتل کرے یا ان کو سولی دے یا ان کے ہاتھوں اور پیروں کے خلاف کی جانب سے کاٹ دے اور چاہے تو امام ان میں سے ایک کرے اور باقی سزا چھوڑ دے۔

صلبهم [۲۵۶۵] (۴۳) ویصلب حیاً ویعج بطنه برمح الی ان یموت [۲۵۶۶] (۴۴) ولا یصلب اکثر من ثلاثة ايام [۲۵۶۷] (۴۵) فان كان فیهم صبی او مجنون او ذورحم محرم

[۲۵۶۵] (۴۳) اور سولی دی جائے زندہ میں اور پھاڑا جائے پیٹ کو نیزے سے یہاں تک کہ مر جائے۔

تشریح سولی دینے کا طریقہ بتا رہے ہیں کہ زندہ آدمی کو تختہ پر لٹکا دیا جائے پھر نیزے سے پیٹ پھاڑ دیا جائے یہاں تک کہ مر جائے، سولی دینے کا یہی طریقہ ہے۔

لغت لُج : نیزے سے پیٹ پھاڑنا، رمح : نیزہ۔

[۲۵۶۶] (۴۴) اور سولی پر نہ رکھا جائے تین دن سے زیادہ۔

تشریح سولی پر لٹکانے اور پیٹ پھاڑنے کے بعد تین دن سے زیادہ لٹکا ہوا نہ رکھا جائے۔

وجہ تین دن میں لوگوں کو عبرت ہو جائے گی اور زیادہ رکھنے میں لاش سڑے گی اور بدبو ہوگی اس لئے تین دن سے زیادہ نہ رکھا جائے۔
فائدہ امام ابو یوسفؒ فرماتے ہیں کہ لاش سے گوشت ٹکڑے ٹکڑے ہو جائیں اس وقت تک مجرم کو تختہ پر لٹکائے رکھیں تاکہ لوگوں کو زیادہ عبرت ہو۔

[۲۵۶۷] (۴۵) پس اگر ڈاکہ زنوں میں سے کوئی بچہ ہو یا مجنون ہو یا جس پر ڈاکہ ڈالا اس کا ذی رحم محرم ہو تو باقی سے بھی حد ساقط ہو جائے گی اور قتل کا اختیار لیوں کو ہوگا چاہے قتل کریں چاہے معاف کریں۔

تشریح جس جماعت نے ڈاکہ ڈالا اس میں سے کچھ بچہ تھا یا پاگل تھا۔ اب ظاہر ہے کہ بچہ اور پاگل پر حد جاری نہیں ہوگی کیونکہ وہ مرفوع القلم ہیں تو اس کی وجہ سے باقی ڈاکوؤں سے بھی حد ساقط ہو جائے گی۔ اسی طرح ڈاکہ ڈالنے والے اس آدمی کا قریبی رشتہ دار تھے جس پر ڈاکہ ڈالا گیا تو باقی ڈاکوؤں سے بھی حد ساقط ہو جائے گی۔ البتہ قتل کیا ہے تو قصاص قتل کیا جائے گا جس کا اختیار مقتول کے ورثہ کو ہوگا۔ چاہے وہ قتل کریں چاہے وہ معاف کر دیں۔

وجہ یہ مسئلہ اس اصول پر ہے کہ حدود شبہ سے ساقط ہو جاتی ہے۔ اور جب بعض سے ساقط ہوگئی تو باقی لوگوں میں بھی شبہ ہو گیا اس لئے ان سے بھی حد ساقط ہو جائے گی۔ باقی رہا قتل کے بدلے قصاص لینا یا مال کے بدلے مال لینا تو اس کا معاملہ دیت میں آتا ہے۔ اور دیت کا مدار لیوں کے اختیار پر ہے چاہے وہ لے چاہے معاف کر دے۔ اور چاہے مال پر صلح کر لے۔ آیت میں ہے۔ والسن بالسن والجروح قصاص فمن تصدق به فهو كفارة له (الف) (آیت ۴۵ سورۃ المائدۃ ۵) اس آیت میں ہے کہ معاف کر دے تو یہ اس کے لئے کفارہ ہوگا۔

اور رشتہ دار کی وجہ سے حد ساقط ہوتی ہے اس کی دلیل یہ اثر ہے۔ قال الثوریٰ ویستحسن الا یقطع من سرق من ذی محرم، خالہ

حاشیہ : (لف) دانت دانت کے بدلے اور زخموں کا بھی قصاص ہے۔ پس جو صدقہ کر دے تو وہ اس کے لئے کفارہ ہے۔

من المقطوع عليه سقط الحد عن الباقيين وصار القتل الى الاولياء ان شاءوا قتلوا وان شاءوا عفووا [۲۵۶۸] (۴۶) وان باشر القتل واحد منهم أجرى الحد على جماعتهم.

او عمه او ذات محرم (الف) (مصنف عبدالرزاق، باب من سرق مالا يقطع فيه ج عاشر ص ۲۲۱ نمبر ۱۸۹۰) اس اثر سے معلوم ہوا کہ ذی رحم محرم سے حد ساقط ہو جائے گی۔

فائدہ امام ابو یوسفؒ فرماتے ہیں کہ اگر قتل اور مال لوٹنا بچے اور پاگل نے ہی کیا ہے تب تو ان پر حد نہیں اس لئے باقی پر بھی حد نہیں ہوگی۔ کیونکہ قتل کرنے اور مال لوٹنے میں اصل وہی ہیں۔ لیکن اگر عقل مند اور بالغ نے قتل کیا ہے اور مال لوٹا ہے تو بچے اور مجنون پر حد نہیں ہوگی لیکن عقل مند اور بالغ پر حد ہوگی۔

مجموعہ کیونکہ انہوں نے محاربہ کی ہے اور ڈاکہ زنی کی ہے۔ اور وہ اس جرم میں اصلی بھی ہے۔

[۲۵۶۸] (۴۶) اگر ان میں سے ایک نے قتل کیا ہو تو حد اس کی جماعت پر جاری ہوگی۔

تشریح مثلاً آٹھ آدمی جماعت میں ہو اور ایک نے قتل کیا باقی نے نہیں کیا تب بھی سب پر حد جاری ہوگی۔

مجموعہ ڈاکہ زنی میں ایسا ہی ہوتا ہے کہ بعض قتل کرتے ہیں اور بعض ان کی مدد کرتے ہیں اور بعض آنے والے لوگوں کی نگرانی کرتے ہیں۔ اس لئے اس ایک کے قتل میں سب شریک ہیں اس لئے سب کو حد لگے گی۔



﴿ کتاب الاشرية ﴾

[۲۵۶۹] (۱) الاشرية المحرمة اربعة الخمر وهي عصير العنب اذا غلا واشتد وقذف

﴿ کتاب الاشرية ﴾

ضروری نوٹ اشریہ شراب کی جمع ہے، پینے کی چیز، یہاں مراد ہے وہ چیزیں جن کا پینا حرام ہے۔ وہ چار قسم کی شراہیں ہیں جن کا پینا حرام ہے۔ البتہ اصل خمر یہ ہے کہ انگور کا کچا رس جس میں جھاگ آگیا ہو، گاڑھا ہو گیا ہو اور جھاگ جوش مار رہا ہو، یہ اصلی خمر ہے۔ اس کا ایک قطرہ بھی پی لے تو حد لگ جائے گی چاہے نشہ نہ آیا ہو۔ اسی کا تذکرہ آیت انما الخمر والمیسر والانصاب والازلام رجس من عمل الشیطان فاجتنبوه لعلکم تفلحون (الف) (آیت ۹۰ سورۃ المائدہ ۵) میں ہے۔ باقی کھجور کا کچا رس یا کشمش کا کچا رس جب جھاگ پھینکنے لگے یا انگور کو پکا لیا جائے اور وہ جھاگ پھینکنے لگے تو تینوں شراہیں بھی حرام ہیں لیکن پہلے خمر کے درجے میں نہیں ہیں۔ ان تینوں کے پینے میں نشہ آئے گا تو حد لگے گی ورنہ نہیں۔

[۲۵۶۹] (۱) حرام شراہیں چار ہیں (۱) خمر وہ انگور کا رس ہے جب جوش مارے اور تیز ہو کر جھاگ پھینکنے لگے۔

تشریح اصل خمر امام ابوحنیفہؒ کے نزدیک یہ ہے کہ انگور کا کچا رس ہو اس کو چھوڑ دیا جائے یہاں تک کہ جوش مارنے لگے اور تیز ہو کر جھاگ پھینکنے لگے تو اس کو اصلی خمر کہتے ہیں باقی خمر نقلی ہیں۔

مجا اثر میں ہے۔ عن سالم بن عبد الله ان رسول الله ﷺ قال ان من العنب خمرا وانها كم عن كل مسكر۔ اور دوسری روایت میں ہے۔ عن عبد الله بن عباس قال حرمت الخمر بعينها والمسكر من شرب (ب) (طحاوی شریف، کتاب الاشریہ ج ثانی ص ۲۹۷) اس حدیث اور اثر سے معلوم ہوا کہ انگور کا شراب اصل ہے، باقی شراب نقلی ہیں البتہ وہ بھی حرام ہیں۔

فائدہ امام شافعیؒ اور امام مالکؒ کے نزدیک وہ تمام شراہیں جو نشہ آور ہوں وہ تمام خمر ہیں اور آیت میں داخل ہیں اور حرام ہیں۔

مجا ان کی دلیل یہ حدیث ہے۔ قال قام عمر على المنبر فقال اما بعد نزل تحريم الخمر وهي من خمسة العنب والتمر والعسل والحنطة والشعير والخمر ما خامر العقل (ج) (بخاری شریف، باب الخمر من العنب وغیرہ ص ۸۳۶ نمبر ۵۵۸۱) اور ابو داؤد شریف میں یوں ہے۔ عن النعمان بن بشير قال قال رسول الله ﷺ ان من العنب خمرا وان من التمر خمرا وان من العسل خمرا وان من البر خمرا وان من الشعير خمرا (د) (ابوداؤد شریف، باب الخمر ماھی؟ ص ۱۶۱ نمبر ۳۶۷۷) اس

حاشیہ: (الف) یقیناً شراب، جوا، بت اور قسمت کے تیرنا پاک ہیں شیطان کا عمل ہے اس سے بچو، شاید کہ کامیاب ہو جاؤ گے (ب) آپؐ نے فرمایا انگور کا شراب ہوتا ہے اور میں تم کو ہر نشہ آور چیزوں سے روکتا ہوں، دوسری روایت میں ہے۔ عبد اللہ بن عباسؓ فرماتے ہیں کہ خاص خمر حرام کیا گیا ہے اور ہر شراب میں نشہ آور حرام کیا گیا ہے (ج) حضرت عمرؓ نے پھر پر کھڑے ہوئے اور فرمایا اما بعد! خمر کی حرمت نازل ہوئی ہے اور وہ پانچ چیزوں سے بنتی ہے۔ انگور سے، کھجور سے، شہد سے، گیہوں سے اور جو سے، اور ہر وہ چیز جو عقل کو ڈھانک دے اس کو خمر کہتے ہیں۔ (د) آپؐ نے فرمایا انگور سے خمر بنتا ہے، اور کھجور سے خمر بنتا ہے اور یقیناً شہد سے خمر بنتا ہے، اور گیہوں سے خمر بنتا ہے اور جو سے خمر بنتا ہے۔

بالزبد [۲۵۷۰] (۲) والعصیر اذا طبخ حتى ذهب اقل من ثلثیه [۲۵۷۱] (۳) ونقیع التمر [۲۵۷۲] (۴) ونقیع الزیب اذا غلا واشتد [۲۵۷۳] (۵) ونبیذ التمر والزیب اذا طبخ

حدیث سے معلوم ہوا کہ انگور، کھجور، شہد، گیہوں، جو وغیرہ سے بھی شراب بنتا ہے (۳) دوسری حدیث میں ہے۔ سمعت ابا ہریرۃؓ یقول سمعت یقول رسول اللہ ﷺ یقول الخمر من ہاتین الشجرتین النخلۃ والعنبۃ (الف) (مسلم شریف، باب بیان ان جمیع ماینبذ من النخل والعنب یمسی خمر اص ۱۶۳ نمبر ۱۹۸۵) اس حدیث سے بھی معلوم ہوا کہ خمر صرف انگور کے شیرے سے خاص نہیں ہے بلکہ کھجور کی شیرے سے بھی بن سکتی ہے۔

نعت عصیر : رس، شیرہ، غلا : جوش مارنے لگے، قذف بالزبد : جھاگ پھینکنے لگے۔

[۲۵۷۰] (۲) اور شیرہ انگور جب پکا لیا جائے یہاں تک کہ دو تہائی سے کم جل جائے۔

تشریح شراب کی دوسری صورت یہ ہے کہ انگور کا رس کچا نہ رہے بلکہ اس کو اتنا پکا دے کہ دو تہائی سے کم جل جائے اور تہائی سے کچھ زیادہ باقی رہ جائے اس میں جوش مارنے لگے اور تیز ہو جائے اور نشہ آجائے تو یہ خمر کی دوسری صورت ہے۔

[۲۵۷۱] (۳) اور کھجور کا نقیع۔

تشریح کھجور کو پانی میں ڈال کر کچھ دن چھوڑ دیا جائے جس کی وجہ سے پانی گاڑھا ہو جائے اور جوش مار کر جھاگ پھینکنے لگے اس کو نقیع ترم کہتے ہیں۔ یہ شراب کی تیسری قسم ہے۔

[۲۵۷۲] (۴) کشمش کی نقیع جب جوش مارے اور تیز ہو جائے۔

تشریح کشمش کو پانی میں ڈال کر کچھ دن چھوڑ دے جس سے پانی گاڑھا ہو جائے اور جوش مار کر جھاگ پھینکنے لگے تو اس کو کشمش کی نقیع کہتے ہیں۔ یہ شراب کی چوتھی قسم ہے۔

الحاصل انگور کے کچے رس میں جھاگ آنے لگے اور جوش مارنے لگے تو یہ اصل شراب ہے (۲) اور انگور کے رس کو دو تہائی سے کم پکا کر جلانے اور پھر جوش مارنے لگے اور جھاگ آنے لگے اور نشہ آجائے، شراب کی یہ دوسری قسم ہے (۳) اور کھجور پانی میں ڈال دے اور اس کا پانی گاڑھا ہو کر جھاگ پھینکنے لگے تو شراب کی تیسری قسم ہے (۴) اور کشمش کو پانی میں ڈال دے اور وہ گاڑھا ہو جائے اور اس میں جھاگ پھینکنے لگے تو یہ شراب کی چوتھی قسم ہے۔ امام شافعیؒ کے نزدیک شہد، جو، گیہوں اور جوار سے بھی شراب بنتی ہے۔ ان شرابوں کے پینے کے بعد اگر نشہ آ گیا تو حد لگائی جائے گی۔

[۲۵۷۳] (۵) کھجور اور کشمش کی نبیذ اگر دونوں میں سے ہر ایک کو پکا لیا جائے تھوڑا سا پکانا تو حلال ہیں، اگر چہ تھوڑی تیزی آگئی ہو۔ اگر اس سے اتنی پیئے کہ غالب گمان یہ ہو کہ وہ نشہ نہیں لائے گی۔ لہو و لعب اور مستی کے لئے نہیں۔

تشریح کھجور کی یا کشمش کی نبیذ بنائے اور اس کی صورت یہ ہے کہ کھجور اور کشمش کے پانی کو تھوڑا سا پکائے تو وہ حلال ہیں بشرطیکہ نشہ نہ آیا

حاشیہ : (الف) میں نے حضورؐ سے کہتے ہوئے سنا کہ خمر ان دونوں درختوں سے ہوتا ہے کھجور سے اور انگور سے۔

کل واحد منهما ادنی طبخة حلال وان اشتد اذا شرب منه ما يغلب علی ظنه انه لا یسکره من غیر لہو ولا رطب [۲۵۷۴] (۶) ولا بأس بالخلیطین۔

ہو۔ البتہ مزے میں تھوڑی تیزی آگئی ہو تو کوئی حرج نہیں ہے۔ اور اتنا ہی پیئے جس سے غالب گمان ہو کہ اس سے نشہ نہیں آئے گا۔ اور نشہ کے لئے یا مستی کے لئے نہ پیئے تب حلال ہیں۔

مجا نبیذ حلال ہونے کی دلیل یہ حدیث ہے۔ عن عائشۃؓ قالت کان ینبذ لرسول اللہ ﷺ فی سقاء یو کا، اعلاہ ولہ عزلہ، ینبذ غدوۃ فیشر بہ عشاء وینبذ عشاء فیشر بہ غدوۃ (الف) (ابوداؤد شریف، باب فی صفۃ النبیذ ص ۱۶۵ نمبر ۳۷۱۱) (۱) دوسری حدیث میں ہے۔ عن ابی قتادۃ ان رسول اللہ ﷺ قال لا تتنبذوا الزہو والرطب جمیعاً ولا تتنبذوا الرطب والزبيب جمیعاً ولكن انتبذوا کل واحد علی حدتہ (ب) (مسلم شریف، باب کراحتہ انتباز التمر والزبيب مخلوطین ص ۱۶۳ نمبر ۱۹۸۸) اس حدیث سے معلوم ہوا کہ کھجور اور کشمش کو ملا کر نبیذ نہ بنائے کیونکہ اس میں جلدی نشہ پیدا ہوتا ہے۔ البتہ کھجور کو الگ اور کشمش کو الگ سے نبیذ بنائے۔ اس سے کھجور اور کشمش سے نبیذ بنانے کا ثبوت ہوا۔

اور نبیذ میں نشہ آجائے تو اس کا پینا حرام ہے اس کی دلیل یہ حدیث ہے۔ عن ابی ہریرۃؓ قال علمت ان رسول اللہ ﷺ کان یصوم فتحینت فطرہ بنبیذ صنعته فی دباء ثم اتیتہ بہ فاذا هو ینش فقال اضرب بهذا الحائط فان هذا شراب من لا یومن باللہ والیوم الآخر (ج) (ابوداؤد شریف، باب فی النبیذ اذا غلاص ۱۶۶ نمبر ۳۷۱۶) اس حدیث سے معلوم ہوا کہ نبیذ میں تیزی آجائے اور نشہ آجائے تو اس کا پینا حرام ہے۔

[۲۵۷۴] (۶) خلطین میں کوئی حرج کی بات نہیں ہے۔

تشریح کھجور اور کشمش کو ملا کر نبیذ بنانے کو خلط کہتے ہیں یعنی ملی ہوئی چیز۔ اوپر کی حدیث میں دونوں کو ملا کر نبیذ بنانا منع فرمایا ہے۔ لیکن اگر دونوں کو ملا کر نبیذ بنالیا اور اس میں نشہ نہیں آیا ہے تو ایسی نبیذ کا پینا جائز ہے۔ اوپر تو اس لئے منع فرمایا کہ دونوں کو ملا کر نبیذ بنانے میں جلدی نشہ آتا ہے۔

مجا حدیث میں ایسے خلط کا ثبوت ہے۔ عن عائشۃ ان رسول اللہ کان ینبذ لہ زبيب فیلقی فیہ تمر او تمر فیلقی فیہ زبيب (د) (ابوداؤد شریف، باب فی الخلطین ص ۱۶۵ نمبر ۳۷۰۷) اس حدیث سے معلوم ہوا کہ کھجور میں کشمش اور کھجور ملا کر نبیذ بنائی جا

حاشیہ : (الف) حضرت عائشہؓ حضورؐ کے لئے ایک برتن میں نبیذ بنایا کرتی تھی۔ اس کے اوپر کا حصہ بند کرتے اور اس مشک کا منہ بھی تھا، صبح نبیذ بناتے تو اس کو شام کو پیئے اور شام کو نبیذ بناتے تو اس کو صبح کو پیئے (ب) آپؐ نے فرمایا کچی کھجور اور پکی ہوئی کھجور کو ایک ساتھ ملا کر نبیذ نہ بناؤ۔ لیکن ہر ایک کو الگ الگ کر کے نبیذ بناؤ (ج) ابو ہریرہؓ فرماتے ہیں کہ مجھے معلوم تھا کہ حضورؐ روزہ رکھتے ہیں تو میں آپؐ کے افطار کا انتظار کرنے لگا ایسی نبیذ کے ساتھ جس کو کدو میں بنایا تھا پھر اس کو لے کر آیا۔ وہ اس وقت جھاگ پھینک رہی تھی۔ تو آپؐ نے فرمایا اس کو دیوار پر مار دو، یہ ایسے لوگوں کی شراب ہے جو اللہ اور آخرت کے دن پر ایمان نہیں رکھتے (د) آپؐ کے لئے کشمش کی نبیذ بناتے تو اس میں کھجور ڈال دیتے یا کھجور کی نبیذ بناتے تو اس میں کشمش ڈال دیتے۔

[۲۵۷۵] (۷) ونبذ العسل والتین والحنطة والشعیر والذرة حلال وان لم یطبخ [۲۵۷۶]

(۸) وعصیر العنب اذا طبخ حتی ذهب منه ثلثاه حلال وان اشتد.

سکتی ہے کیونکہ حضورؐ کے لئے ایسی نبذ بنائی ہے۔

[۲۵۷۵] (۷) شہد، انجیر، گیہوں، جو، جوار کی نبذ حلال ہے اگرچہ پکائی نہ گئی ہو۔

تشریح شہد، انجیر، گیہوں، جوار اور جوار کی نبذ کو چاہے نہ پکایا ہو تب بھی حلال ہے۔

وجہ جب کشمش اور کھجور کی نبذ جائز ہے تو شہد وغیرہ کی نبذ کیوں جائز نہ ہو۔ اصل معیار ہے مسکر اور نشہ آور نہ ہونا۔ اگر کوئی نبذ مسکر اور نشہ آور نہ ہو صرف کڑوا پانی کو میٹھا کرنے کے لئے یہ میٹھی چیزیں ملائی گئی ہوں تو اس سے کوئی حرج نہیں (۲) شہد پینے کی حدیث مشہور ہے کہ آپؐ حضرت زینب کے پاس شہد پیا جس کے بارے میں حضرت عائشہؓ اور حضرت حفصہؓ نے سازش کی تھی۔ حدیث کا ٹکڑا یہ ہے۔ سمعت عائشہ زوج النبی ﷺ ... بل شربت عسلا عند زینب بنت جحش ولن اعود له (الف) (ابوداؤد شریف، باب فی شراب العسل، ص ۱۶۵ نمبر ۳۷۱) اس حدیث سے معلوم ہوا کہ آپؐ شہد پسند فرماتے تھے۔ اور نبذ کے سلسلے میں پہلے حدیث گزری۔ عن ابن عباس قال کان ینبذ للنبی ﷺ الزبيب فیشر به الیوم والغد وبعد الغد الی مساء الثالثة ثم یأمر به فیسقی الخدم او یهرق (ابوداؤد شریف، باب فی صفۃ النبذ، ص ۱۶۵، نمبر ۳۷۱) (ب) اس حدیث سے معلوم ہوا کہ آپؐ کے لئے نبذ بنائی جاتی تو دو دن تک پیتے (۳) اس حدیث سے بھی نبذ کے حلال ہونے کا پتا چلتا ہے۔ سألت النبی ﷺ عن شراب من العسل فقال ذاک البتبع قلت وینتبد من الشعیر والذرة قال ذلک المزر ثم قال اخبر قومک ان کل مسکر حرام (ج) (ابوداؤد شریف، باب ما جاء فی السکر ص ۱۵۸، نمبر ۳۶۸) اس حدیث سے معلوم ہوا کہ جوار گیہوں کی بھی نبذ بنائی جاتی تھی۔ البتہ وہ نشہ آور ہو جائے تو حرام ہے اور اس سے پہلے حلال ہے۔

[۲۵۷۶] (۸) اگر انگور کا شیرہ جب اتنا پکایا جائے کہ دو تہائی جل جائے تو حلال ہے اگرچہ تیز ہو جائے۔

تشریح انگور کے رس کو اتنا پکایا جائے کہ اس کی دو تہائی جل جائے اور ابھی نشہ نہ آیا ہو تو اس کا پینا حلال ہے چاہے تھوڑی سی تیزی آگئی ہو بشرطیکہ نشہ نہ آیا ہو۔

وجہ اثر میں ہے۔ سألت سعید بن المسیب عن الشراب الذی کان عمر بن الخطاب اجازہ للناس قال هو الطلاء الذی قد طبخ حتی ذهب ثلاثاه وبقی ثلثه (د) (مصنف ابن ابی شیبہ ۱۶ فی الطلاء من قال اذا ذهب ثلثاه فاشربہ ج ۱ ص ۸۹ نمبر

حاشیہ : (د) حضورؐ کی بیوی حضرت عائشہؓ سے سنا... بلکہ زینب کے پاس شہد پیا اور آئندہ نہیں کروں گا (ب) حضرت ابن عباسؓ نے فرمایا حضورؐ کے لئے کشمش کی نبذ بناتے۔ پس اس کو آج، کل اور پر سو یعنی تیسرے دن کی شام تک پیتے۔ پھر خادموں کو پلانے کا حکم دیتے یا انڈیل دیتے (ج) میں نے شہد کی شراب کے بارے میں حضورؐ کو پوچھا تو فرمایا یہ بیچ یعنی شراب ہے۔ میں نے کہا جوار سے نبذ بناتے ہیں؟ یہ مزر ہے یعنی جو کا شراب ہے۔ پھر فرمایا اپنی قوم کو خبر دے دو کہ ہر مسکر حرام ہے (د) میں نے حضرت بن مسیبؓ کو اس شراب کے بارے میں پوچھا جس کی حضرت عمرؓ نے لوگوں کو اجازت دی تھی تو فرمایا وہ طلاء ہے یعنی اتنا پکایا گیا ہو (باقی اگلے صفحہ پر)

[۲۵۷۷] (۹) ولا بأس بالانتباذ فی الدباء والحنتم والمزفت والنقییر .

۸۲۳۹۷ مصنف عبدالرزاق، باب العصیر شرہ وبعیج تاسع ص ۲۱۷ نمبر ۱۶۹۹ (۱) اس اثر سے معلوم ہوا کہ دو تہائی جل چکی ہو اور ایک تہائی باقی ہو تو اس رس کا پینا حلال ہے

[۲۵۷۷] (۹) کوئی حرج کی بات نہیں ہے نبیذ بنانے میں کدو کی تو نبی میں، سبز ٹھلیا میں، رال کے روغن والی ٹھلیا میں اور کھدی ہوئی لکڑی میں۔

تشریح زمانہ جاہلیت میں ان برتنوں میں شراب بناتے تھے۔ ان برتنوں کی خصوصیت یہ ہے کہ شراب میں جلدی نشہ آتا ہے۔ اس لئے جب حرام ہوئی تو ان برتنوں میں نبیذ بنانے سے بھی روک دیا۔ بعد میں جب لوگوں کو شراب سے نفرت ہو گئی تو ان برتنوں میں نبیذ بنانے کی اجازت دی گئی۔

موج برتن اصل نہیں، اصل تو شراب ہے اس لئے برتن سے منع کرنا عادت ڈالنے کے لئے تھا۔ بعد میں ان برتنوں کو استعمال کرنے کی اجازت دے دی گئی۔ حدیث میں ہے۔ عن ابن عباس قال نہی رسول اللہ ﷺ عن الدباء والحنتم والمزفت والنقییر وان یخلط بالبح بالزہو (الف) (مسلم شریف، باب النھی عن الانتباذ فی المزفت والدباء والحنتم والنقییر و بیان انہ منسوخ وانہ الیوم حلال بالم یصر مسکرا، ج ثانی، ص ۱۶۲ نمبر ۱۹۹۵ بخاری شریف، باب ترخیص النبی ﷺ فی الاوعیۃ والظروف بعد النھی ص ۸۳۷، نمبر ۵۵۹۵/ابوداؤد شریف، باب فی الاوعیۃ ص ۱۶۳، نمبر ۳۶۹۳) اس حدیث میں ہے کہ مذکورہ برتن میں نبیذ بنانا حرام قرار دیا تھا۔ بعد میں اس کی اجازت دی۔ اس کی دلیل یہ حدیث ہے۔ عن جابر قال نہی رسول اللہ ﷺ عن الظروف فقالت الانصار انه لا بدلنا منها قال فلا اذا (ب) (بخاری شریف، باب ترخیص النبی ﷺ فی الاوعیۃ والظروف بعد النھی ص ۸۳۷ نمبر ۵۵۹۲ مسلم شریف، باب النھی عن الانتباذ فی المزفت الخ ص ۱۶۲ نمبر ۲۰۰۰/ابوداؤد شریف، باب فی الاوعیۃ ص ۱۶۳، نمبر ۳۶۹۹) اس حدیث سے معلوم ہوا کہ کدو کی بنی ہوئی تھی وغیرہ میں نبیذ بنانا اب حلال ہے۔

اصول یہ سارے مسائل اس اصول پر ہیں کہ مسکرا و نشہ آور ہو تو اس کا پینا جائز نہیں۔ اور مسکرا و نشہ آور نہ ہو تو اس کا پینا حلال ہے۔ اس کی دلیل یہ حدیث ہے۔ عن ابی بربیدۃ ان رسول اللہ ﷺ قال نہیتکم عن الظروف وان الظروف او ظرفا لا یحل شینا ولا یحرمہ وکل مسکر حرام (ج) (مسلم شریف، باب النھی عن الانتباذ الخ ص ۱۶۲ نمبر ۱۹۹۹)

نکتہ الدباء : کدو، پچھلے زمانے میں کدو کے اندر کھود کر برتن بناتے تھے جس میں شراب بناتے تھے۔ جس کو کدو کی تو نبی کہتے ہیں، الحسنتم

حاشیہ : (پچھلے صفحہ سے آگے) کہ دو تہائی جل گیا ہو اور ایک تہائی باقی رہا ہو (الف) حضرت ابن عباس فرماتے ہیں کہ حضورؐ نے روکا کدو کے برتن، سبز اور لال قسم کے مٹکے اور تارکول ملے ہوئے برتن اور کھودے ہوئے لکڑی کے برتن استعمال کرنے سے اور کچی کھجور کو ادھ کپکے کھجور کے ساتھ ملانے سے (ب) حضورؐ نے روکا برتنوں سے تو انصار نے کہا یہ تو ہمارے لئے ضروری ہیں۔ آپؐ نے فرمایا پھر تو کوئی بات نہیں ہے (ج) آپؐ نے فرمایا میں تم لوگوں کو برتنوں سے روکا کرتا تھا لیکن برتن نہ کسی چیز کو حلال کرتا ہے اور نہ اس کو حرام کرتا ہے۔ پس قاعدہ یہ ہے کہ ہر نشہ آور چیز حرام ہے۔

[۲۵۷۸] (۱۰) واذا تخللت الخمر حلت سواء صارت بنفسها خلا او بشيء طرح

فيها [۲۵۷۹] (۱۱) ولا يكره تخليها.

: سبز اور لال قسم کا میٹکا ہوتا تھا جس میں شراب بناتے تھے، المزفت : یہ زفت سے مشتق ہے تارکول جیسی ایک چیز جو میٹکوں پر ملتے ہیں، مزفت وہ برتن یا میٹکا جس پر تارکول ملا ہوا ہو۔ اس میں بھی شراب بناتے تھے، النقییر : نقر سے مشتق ہے کھودنا، اہل عرب لکڑی کو درمیان سے کھود کر برتن بناتے تھے جس کو نقیر کہتے ہیں۔

[۲۵۷۸] (۱۰) اگر شراب سرکہ بن جائے تو حلال ہے چاہے خود بخود سرکہ بن جائے یا اس میں کوئی چیز ڈالنے سے بنے۔

وجہ سألت عائشة عن خل الخمر قالت لا بأس به هو ادام (الف) (مصنف ابن ابی شیبہ ۲۳ فی الخمر تخیل ج خامس ص ۹۸ نمبر ۲۴۰۸۳ / مصنف عبدالرزاق، باب الخمر يجعل خلان التاسع ص ۲۵۳ نمبر ۱۷۱۳۳) اس اثر سے معلوم ہوا کہ شراب کو سرکہ بنا دیا جائے تو اس کا کھانا حلال ہے۔

فائدہ امام شافعیؒ فرماتے ہیں کہ شراب کا سرکہ استعمال کرنا یا شراب کو سرکہ بنانا مکروہ ہے۔

وجہ حدیث میں سرکہ بنانے سے منع فرمایا ہے۔ عن انس ان النبي ﷺ سئل عن الخمر تتخذ خلا؟ فقال لا (ب) (مسلم شریف، باب تحريم تخليل الخمر ص ۱۶۳ نمبر ۱۹۸۳ / ابوداؤد، باب ما جاء في الخمر تخیل ص ۱۶۱ نمبر ۳۶۷۵) اس حدیث سے معلوم ہوا کہ شراب کو سرکہ بنانا جائز نہیں ہے۔

[۲۵۷۹] (۱۱) شراب کو سرکہ بنانا مکروہ نہیں ہے۔

وجہ اث میں ہے۔ قال شهدت عمر بن عبد العزيز كتب الى عامله بواسط ان لا تحملوا الخمر من قرية الى قرية وما ادرکت فاجعله خلا (ج) (مصنف ابن ابی شیبہ ۲۴ فی الخمر تحول خلان خامس ص ۹۹ نمبر ۲۴۰۹۰ / مصنف عبدالرزاق، باب الخمر يجعل خلا ج التاسع ص ۲۵۲ نمبر ۱۷۱۰۹) اس اثر سے معلوم ہوا کہ شراب کو سرکہ بنانا مکروہ نہیں ہے کیونکہ حضرت عمر بن عبدالعزیز نے ایسا کرنے کا حکم دیا تھا۔ **فائدہ** : امام شافعیؒ کے نزدیک شراب کو سرکہ بنانا مکروہ ہے۔

وجہ اوپر کی حدیث میں حضورؐ سے پوچھا کیا شراب کو سرکہ بنا لیں؟ تو آپؐ نے فرمایا نہیں ایسا نہ کرو جس سے معلوم ہوا کہ شراب کو سرکہ بنانا مکروہ ہے۔

found.

حاشیہ : (الف) میں نے حضرت عائشہؓ سے شراب کے سرکہ کے بارے میں پوچھا۔ فرمایا کوئی بات نہیں ہے وہ ادام ہے یعنی سالن ہے (ب) آپؐ سے پوچھا گیا شراب کو سرکہ بنالے تو کیا ہوگا؟ فرمایا نہ کرو (ج) حضرت عمر بن عبدالعزیزؓ نے اپنے عامل کو مقام واسط میں لکھا کہ شراب ایک گاؤں سے دوسرے گاؤں میں منتقل نہ کرو۔ کہیں شراب ملے تو اس کو سرکہ بنا لو۔